
ପ୍ରାକ୍‌ କଥିନ 

ସୁତି ଓ ଅନୁଭୂତି ଉପରେ ପର୍ଯ୍ୟବସିତ ଏହି ଉପନ୍ୟାସଟି ଧାରାବାହିକ 
ଭାବରେ ଦୀର୍ଘ ଏକ ବର୍ଷରୁ ଅଧ୍କ ସମୟ ଧରି ସାପ୍ତାହିକ 
‘ପ୍ରଗତିବାଦୀ ”ରେ ପ୍ରକାଶିତ ହୋଇ ଆସୁଥ୍‌ଲା । ସଂପୃକ୍ତ ସଂପାଦକ 
ଓ କର୍ର୍‌ପକ୍ଷଙ୍କଠାରେ ମୁଁ ଏଥ୍ପାଇଁ କୃତଜ୍ଞ । 

“କଥା ସେକାଳର”” ଜଣେ ସାଧାରଣ ମଣିଷର ଜଢୀବନୀକୁ ଭିତ 
କରି ଲିଖ୍ତ । ଏହି ମୁଖ୍ଯ ଚରିତ୍ର ସହିଚ ଅନିବାର୍ଯ୍ୟଭାବରେ ଅନ୍ଯ 
ଚରିତ୍ର ଓ ଘଟଣା ବର୍ଣ୍ଣନାର ସ୍ରୋତରେ ସାମିଲ ହୋଇଛନ୍ତି ! 

କେତେକ ଘଟଣା ଓ ଚରିତ୍ୂର ଅବତାରଣା ସମ୍ଭବ ହୋଇଅଛି 
ମୋର ଦ୍ଵଇ ବଡ଼ଭାଇ ଶ୍ରୀ ଶରତ ଚନ୍ଦ୍ର ମିଶ୍ର, ଶ୍ରୀ ବିନୋଦ ବିହାରୀ 
ମିଶ୍ର ଭିଣୋଇ ଡଃ ଅମୂଲ୍ୟ କୃଷ୍ଣ ମିଶ୍ର ଓ ବନ୍ଧୁ ଶ୍ରୀ ସଂଜୀବ 
ଚନ୍ଦ୍ର ହୋତାଙ୍କର ପରାମର୍ଶ ଯୋଗୁଁ । ଉପନ୍ଯାସର ପ୍ରକାଶନ ପାଇଁ 
ପ୍ରେରଣା ଦେଇଛନ୍ତି ଶ୍ରୀ ପୀତାମ୍ବର ମିଶ୍ର । ଏଇ ଅବସରରେ ଏମାନଙ୍କୁ 
ମୁଁ ଗଭୀର ଧନ୍ୟବାଦ ଜଣାଉଛି । 


ଜଣେ ସାଧାରଣ ମଣିଷର ବିଭିନ୍ନ ଘଟଣା ପ୍ରତି ପ୍ରତିକ୍ରିୟା ଓ 
ଜୀବନ ପ୍ରତି ଆଭିମୁଖ୍ୟକୁ ନେଇ ଲିଖ୍ତ ଏଇ ଉପନ୍ୟାସକୁ ସୁଧୀ 
ପାଠକବୃନ୍ଦ ଉପଭୋଗ କରିପାରିଲେ ଉପକୃତ ହେବି । 

ଦିନେ ସନ୍ଧ୍ୟାରେ 


୧୯୮୩ ମସିହା । ହାଇଦ୍ରାବାଦ ସହରରେ ଶୀତ ଛାଡ଼ି ଛାଡ଼ି ଯାଉଥାଏ /ଗରମ 
ମାଡ଼ି ଆସୁଥାଏ । ଦ୍ଦିପହର ସମୟରେ ବେଶ୍‌ ଟାଣ ଖରା । ରାଜେଶ ଜାତୀୟ 
ପୁଲିସ ଏକାଡେମୀରେ ବରିଷ୍ଠ ପୁଲିସ ଅଫିସରଙ୍କ ସହିତ ଟ୍ରେନିଂ ପାଉଥ୍‌ବା 
ସମୟରେ ସମଗ୍ର ହାଇଦ୍ରାବାଦରେ (ସମଗ୍ର ହାଇଦ୍ରାବାଦ କାହିଁକି ସାରା ପୃଥ୍ବୀ) 
ଚହଳ ପକେଇଥ୍‌ବା ଇଂରେଜୀ ଫିଲ୍ମ ଗାନ୍ଧୀ ଦେଖ୍‌ବା ପାଇଁ ପାଞ୍ଚଦିନ ଚେଷ୍ଟାକରି 
ବିଫଳ ହେଲେ । ଟଗାନ୍ଧୀଂ ପିକ୍ଚର ଦେଖାଉଥ୍‌ବା ହଲ୍‌ଗୁଡ଼ିକରେ ପ୍ରବଳ ଭିଡ଼ 
ଓ ଗଣ୍ଡଗୋଳ । ଶେଷକୁ ରାଜେଶ ସ୍ଥାନୀୟ ପୁଲିସର ସାହାଯ୍ୟ ନେଲେ, ଚାରିଖଣ୍ଡ 
ଟିକେଟ କିଣିଲେ । ଅନେକେ ଟିକେଟ୍‌ ପିଛା ପଚାଶ ଷାଠିଏ ଟଙ୍କା ଅଧୁକା 
ଦେଇ ସେତେବେଳେ କିଣୁଥ୍‌ଲେ । 


ଏ ୟାରକଶ୍ଡିସନ ହଲ୍‌ରେ ପଶୁପଶୁ ସାମାନ୍ୟ ଡେରି ହେଲା ଓ ଗାନ୍ଧୀ ପିକ୍ଚର 
ଆରମ୍ଭ ହୋଇଯାଇଥ୍‌ଲା । ଆରମ୍ଭ ହେଲା ଗାନ୍ଧୀଙ୍କର ଅମର ଶରୀର ଶୋଭାଯାତ୍ରା । 
ହଠାତ୍‌ ପଛଆଡ଼ୁ ବି” ତିନିଜଣଙ୍କର ସ୍ୁଁ ସୁଁ ଶୁଭିଲା । ରାଜେଶ ମୁହଁ ଫେରେଇ 
ଅନେଇଲେ ପଛକୁ । ଆଲୋକରେ ଦେଖ୍‌ପାରିଲେ ଦି”ଜଣ ସ୍ତ୍ରୀଲୋକ ଓ ଜଣେ 
ପୁରୁଷ ମୁହଁରେ ରୂମାଲ ଦେଇ କାନ୍ଦୁଥୁବାର । ରାଜେଶଙ୍କ ଝିଅ କାନରେ ଫିସ୍‌ 
ଫିସ୍‌ ପଚାରିଲା ¬ ନନା ସେ କେମିତି ମଲେ ? 

‘ଚୂପ୍‌ ରହ ପରେ କହିବି” - ରାଜେଶ ତାଗିଦ କଲେ । ପିକ୍ଚର ସରିଲା 
ପ୍ରାୟ ଦିନ ଚାରିଟାରେ । ରାଜେଶ ତାଙ୍କ ସ୍ତୀଚ ପୁଅ ଓ ଝିଅ ଟ୍ୟଯାକ୍ରିରେ 
ଫେରିଲେ ସିନେମା ହଲ୍‌ରୁ ତିରିଶି କିଲୋମିଟର ଦୂର ପୁଲିସ ଏକାଡେମୀକୁ । 

ଫେରିବା ସମୟରେ ପୁଅ (ପୁପୁ) ଓ ଝିଅ (ଇନି) ବହୁତ ପ୍ରଶ୍ନ ପଚାରୁଥ୍‌ଲେ । 
ରାଜେଶ କିନ୍ତୁ ଅସ୍ଵାଭାବିକ ଭାବେ ଚ୍ରପ୍‌ ରହୁଥ୍‌ଲେ¬- କେଜାଣି କାହିଁକି ? 
ସ୍ତ୍ରୀ ତାଙ୍କର ପିଲାମାନଙ୍କୁ ସାଧ୍ଯମତେ ବୃୁଝାଇଥ୍‌ଲେ ଗାନ୍ଧିଜୀଙ୍କ ବିଷୟରେ । ପିଲାମାନେ 
ବାରମ୍ବାର ପଚାରୂଥ୍‌ଲେ ଦକ୍ଷିଣ ଆଫ୍ରିକାରେ ଗାଛିଜୀ ଓ ଅନ୍ୟମାନେ କାହିଁକି 


ପରିଚୟ-କାର୍ଡ ଜାଳିଦେଲେ । 


ପିଲାଙ୍କୁ କ'ଣ ବ୍ରଝେଇବେ ରାଜେଶଙ୍କ ପତ୍ନୀ ? ବିଂଶ ଶତାବ୍ଦୀର ଶେଷ 
ଭାଗରେ ଗଢ଼ିଉଠିଥ୍‌ବା ପିଲାମାନେ ବର୍ଣ୍ଣଂବୈଷମ୍ଯ ନୀତି କ'ଣ ଏତେ ସହଜରେ 
ବୁଝିପାରିବେ ? 

9 କଥା ସେକାଳର 


ପିଲାଙ୍କ ପ୍ରଶ୍ନ ପଚାରିବା ବନ୍ଦ ହୋଇଗଲା ସାମନାରେ ବିରାଟ ଶୋଭାଯାତ୍ରାକୁ 
ଦେଖ୍‌ । ତେଲୁଗୁଦେଶମର ଶୋଭାଯାତ୍ରା ମାଡ଼ି ଆସୁଥାଏ । ଦେଖ ଦେଖ କେତେବଡ଼ 
ପ୍ରୋସେସନ୍‌ ¬ କହିଲେ ଢ୍ୟଯୋସ୍ମାଦେବୀ । ରାଜେଶ ପୂର୍ବପରି ଚୁପ୍‌ ରହିଲେ । 
ଗାଡ଼ିପାଖ ଦେଇ ପ୍ରୋସେସନ୍‌ ଚାଲିଗଲା । ହଠାତ୍‌ ଟ୍ଯାକ୍ସି ଡ୍ରାଇଭର ଚିହିକି 
ପଡ଼ିଲା, କାରଣ ଶୋଭାଯାତ୍ରା ମଧ୍ୟରୁ କେହିଜଣେ ବିନା କାରଣରେ ବାଡ଼ିରେ 
ଟ୍ୟାଡ଼ି ବନେଟକୁ ପାହାରେ ପକେଇଲା । ବାଢେ ଲୋକଗୁଡ଼ାଓ କହିଲା ଟ୍ୟଯାକ୍ି 
ଡ୍ରାଇଭର । ଚିନ୍ତା ରାଜ୍ୟରୁ ଫେରିଆସିଲେ ରାଜେଶ । ମନେ ମନେ କହିଲେ — 
ଏମାନେ ଆଜର୍ଡୂ ଏତେ, ପାଣି ପଡ଼ିଲେ ନ ହେବେ କେତେ । ସେତେବେଳେ 
ଡେଲୁଗୁଦେଶମ୍‌ କ୍ଷମତାକୁ ଆସିବ ବୋଲି ଜଳ ଜଳ ଦିଶି ଯାଉଥଲା । 

“କ'ଣ ଏତେ ଭାବୁଥ୍ଲ ?”” 


ପତ୍ନୀଙ୍କୁ ଉତ୍ତର ଦେଇ ରାଜେଶ କହିଲେ ଏଏଇ ଗାନ୍ଧୀଙ୍କ ମହାପ୍ରୟାଣ 
କଥା । ମୁଁ ପୂରା ଭୁଲିଯାଇଥ୍‌ଲି, ଏବେ ଝାପସା ଝାପସା ମନେପଡୂଛି ପଇଁତିରିଶ 
ବର୍ଷ ତଳର କଥା ।” 

ସେଦିନର ସନ୍ଧ୍ୟା । ମୁଁ ଘର ବାହାରେ ରାସ୍ତା କଡ଼କୁ ମୋ ସାଙ୍ଗ ସାଙ୍ଗେ 
ବାଲି ଖେଳୁଥ୍‌ଲି । ପିଛ୍ିଥ୍ୁଲି ହାପ୍‌ ପ୍ଯାଣ୍ଟଟେ ଓ ମୋଟା ଗେଞ୍ଜିଟେ । ପ୍ରଥମେ 
ଜଣେ ଗୋରା ରଙ୍ଗର ଲୋକ ଘୋଡ଼ାରେ ଚଢ଼ି ଚାଲିଗଲେ । ରଜାଙ୍କ ପ୍ରଅ 
ବୋଧେ । ସନ୍ଧ୍ଯା ହେଇ ଆସୁଥାଏ, ଆମ ଖେଳ ଚାଲିଥାଏ । ଯେ ପର୍ଯ୍ୟନ୍ତ 
ବାପା ଘରକୁ ଫେରି ନାହାନ୍ତି ପରବାଏ କ”ଣ ? ଜେଜେବାପା ତାଗିଦା ସିନା 
କରନ୍ତି କାନ ମୋଡ଼ନ୍ତି ନାହିଁ । 


ଏଇ ସମୟରେ ରାଜେଶର ବଡ଼ଭଉଣୀ ଦୌଡ଼ି ଦୌଡ଼ି ଆସିଲା ବଢାର 
ଆଡ଼ୁ ଓ ଧଇଁ ସଇଁ ହୋଇ କହିଲା ଏ ମାଂ ଗାନ୍ଧୀଙ୍କ ମାରିପକେଇଲେ 
ମ, ବଢାରରେ ଗୋଟେ ଦୋକାନର ରେଡ଼ିଓରୁ ମୁଁ ଶୁଣିଲି । 


କିଏ ଗାନ୍ଧୀ କିଏ ମାରିଲା ଆମର ଜାଣିବାର ଆଗ୍ରହ ନ ଥୁଲା । କିନ୍ତୁ 


ଜେଜେବାପା ପିଣ୍ଡାରୁ ଓହ୍ଲେଇପଡ଼ି କହିଲେ - ହଇଲୋ କ'ଣ କହିଲୁ — କାହାକୁ 
ମାରିଲା, କିଏ ମାରିଲା ? 


ରାଜେଶର ନାନୀ ଦୋହରେଇଲା — ଗାନ୍ଧୀ ମ, ଗାନ୍ଧୀଙ୍କୁ ମାରିପକେଇଲେ 
ପରା । 


¬ ତୁ ଠିକ୍‌ ଶୁଣିବୁ ? 
¬ ହଁ'ପରା ରେଡିଓ କହିଲା । 

ଦିନେ ସନ୍ଧ୍ୟାରେ ୩ 


କ'ଣ ଏ ବାଲୁରିଟା କହୁଚି, ମିଛ ହେଇଥ୍‌ବ କହି ଜେଜେବାପା ତାଙ୍କ 
ବଙ୍କୁଲୀବାଡ଼ିଟା ଧରି ବ୍ରାହ୍ମଣ ସାହି ଆଡ଼େ ଚାଲିଲେ । ଘରୁ ମା” ଡାକ ପକେଇଲେ 
ରାଜେଶକୁ । 


ବି.ଏ. ପଢ଼ୁଥ୍‌ବା ସମୟରେ ରାଜେଶଙ୍କୁ ଲୁଇ ଫିସରଙ୍କର ମହାମ୍ମାଗାନ୍ଧୀଙ୍କ 
ଜୀବନୀ ପଢ଼ିବା ପାଇଁ ସୁଯୋଗ ମିଳିଲା । ପୃଥ୍ବୀ ପ୍ରସିଵ ଇଂରେଜୀରେ ଲିଖୁତ 
ଏ ପୁସ୍ତକଟି (Life of Mahatma Gandhi) ଉପରେହିଁ ଗାନ୍ଧୀ ଚଳଚ୍ଚିତ୍ରଟି 
ପର୍ଯ୍ୟବେସିତ । ଆଜି ଟ୍ୟାକ୍ିରେ ଫେରିବା ସମୟରେ ରାଜେଶ ମନେ ପକାଉଥ୍‌ଲେ 
ଲୁଇ ଫିସରଙ୍କର ବର୍ଣ୍ଣନା । ଗାନିଜୀଙ୍କ ଜୀବନୀ ଆରମ୍ଭ ହୋଇଛି ତାଙ୍କ ମହାପ୍ରୟାଣ 
ଶୋଭାଯାତ୍ରାରୁ । ମହାପ୍ରୟାଣ ପରେ ଜାତିସଂଘରେ ଥ୍ବା ସବୁ ଦେଶର ପତାକା 
ଅର୍ଵନମିତ ହେଲା । ସମଗ୍ର ମାନବ ଜାତି ମୁଣ୍ଡ ନୂଆଁଇଲା ଗଭୀର ଶ୍ରଦ୍ଧାରେ । 


ରାଜେଶଙ୍କ ଛୋଟ ସହର ତାଳଚେରଟିରେ ଲୋକମାନେ ସ୍ଥାନେ ସ୍ଥାନେ ଠିଆହୋଇ 
ପରସରଠାରୁ ଖବର ଜାଣିବା ପାଇଁ ଚାହିଁଲେ । ସମଗ୍ର ସହରରେ ସେତେବେଳେ 
ପାଞ୍ଚ ଛଅଟି ମାତ୍ର ରେଡିଓ । ରେଡିଓ ଥୁଲା ଆଭିଜାତ୍ୟର ପ୍ରତୀକ । 


ଦାଣ୍ଡରୁ ଘରକୁ ଆସି ରାଜେଶ ମୁଢ଼ି ଗଣ୍ଡେ ଖାଉଥାଏ, ଢଠାତ୍‌ ଅଳ୍ପ ଦୂରରୁ 
ଧଡ୍‌-ଧଡ୍‌ର ଶବ୍ଦ ହେଲା ! ସବୁଦିନପରି ରାଜେଶ ପାଟିକଲା — ଇଞ୍ଜିନ୍‌ । ସହରର 
ରାସ୍ତା କଡ଼ରେ ଇଲେକ୍‌ଟ୍ରିବତି ଗୁଡ଼ିକ ଧପ୍‌କରି ଜଳିଉଠିଲା । ଇଞ୍ଜିନ୍‌ଟି ଷ୍ଟାର୍ଟ 
ହେବାମାତ୍ରେ ରାତି ଅଧ ପର୍ଯ୍ୟନ୍ତ ଇଞ୍ଜିନ୍‌ର ଶବ୍ଦ ସମଗ୍ର ସହର ଶୁଣିବ । 
ଇଞ୍ଜିନ୍‌ ଷ୍ଟାର୍ଟ ହେଲା, ଆଲୁଅ ଜଳିଲା ଓ ଆଉ ଟିକେ ପରେ ରାଜେଶଙ୍କ 
ବାପା ଫେରିବେ । କଚେରିରୁ ଫେରି ସେ ଚାଲିଯାଆନ୍ତି ଘେରାଟେ ମାରିବା 
ପାଇଁ ସାଙ୍ଗ ଓ ବନ୍ଧ୍ରବାନ୍ଧବଙ୍କ ଘରକ୍ର । ଛୋଟିଆ ସହରଟିଏ, ସମସ୍ତେ ସମସ୍ତଙ୍କ 
ଚିହ୍ନା ପରିଚୟ ବନ୍ଧ୍ବାନ୍ଧବ । 


ରାଜେଶଙ୍କ ବାପା ଫେରିବା ପୂର୍ବରୁ ଜେଜେବାପା ଫେରିଆସିଲେ ଓ ତଳ 
ବାରଣ୍ଡାରେ ବସି ପାଟିଟେ କଲେ ଓ ହୋ ମାରିପକେଇଲେ ହୋ କେତେବଡ଼ 
ଲୋକଟାକୁ । ଯିଏ ମାରିଚି ତା ବଂଶ ବରଡ଼ିଯିବ । 

ରାଜେଶଙ୍କ ପିଉସୀନାନୀ ବଟୁଆ ଆଣି ଥୋଇଦେଲେ ଓ ବୁଢ଼ା ପାନରେ 
ଗୁଆ ଗୁଣ୍ଡି ପକେଇ ଭାଙ୍ଗିବସିଲେ । ଦିନ ଥୁଲା ନାରାୟଣ ମିଶ୍ରେ ଗୋଟାଗୁଆକୁ 
ଚୋବେଇ ଗୁଣ୍ଡ କରିଦେଉଥ୍‌ଲେ ! ଏବେ ଅଧ୍କାଂଶ ଦାନ୍ତ ନାହିଁ, ଚମ ଧୁଡ଼ୁକିଲାଣି, 
ଦେହ ନଇଁ ଆସିଲାଣି, ବୟାଅଶୀ ବର୍ଷ ବୟସର ଶରୀର ବହୁତ କର୍ମ କର୍ଷଣ 
ସହିଚି, “ ଅରଣ୍ୟେ ଅଜଗର ପ୍ରାୟେ !”? 

୪ କଥା ସେକାଳର 


ମହାମ୍ମାଗନ୍ଧୀଙ୍କ ନିଧନ ଖବର ଆଣି ପହଞ୍ଚେଇଲା କେହିଜଣେ ବ୍ରାହ୍ମଣ ଶୀସନରେ, 
ଯେତେବେଳେ ଶୁକୁଟା ମିଶ୍ରଙ୍କ ପୁଅର ବ୍ରତଘର ପାଇଁ ଭୋଜି ଆରମ୍ଭ ହଉଥାଏ । 
ଅନେକେ ସମ୍ବାଦଟାକୁ ବିଶ୍ଧାସ କଲେ ନାହିଁ । ଅସମ୍ଭବ-ଅସମ୍ଭବ, ଗାନ୍ଧୀ କ'ଣ 
ମରିବ, ସେ ନିଜେ ନ ଚାହିଁଲେ¬- କ”ଣ କହୁଛ ନନ୍ଦେ ? କହିଲେ ଜଣେ । 
କିନ୍ଧ ଆଉଜଣେ କହିଲେ ଢଜାତସ୍ଯୟ ଧ୍ରୁବ ମୃତ୍ଯୁ କିଓ ଭଗବାନ ଶ୍ରୀକୃଷ୍ଣ-ରାମ 
ମଲେ ପରା ।” ବୃଢ଼ା ପଣ୍ଡିତ ଜଣେ ଆଶ୍ମାସନା ଦେଲେ¬- ଦେଖୁବ ସେ 
ପୁଣି ଜନ୍ମ ହେବେ । ସେ ନିଜେ କହିଥ୍‌ଲେ ପରା ଶହେ ପଚିଶ ବର୍ଷ ବଞ୍ଚିବେ ? 
ଆମେ ଯେତେଦୂର ଜାଣିଛୁ ଜନ୍ମିବା ମରିବା ଗାନ୍ଧୀଙ୍କ ନିଜ ହାତରେ । ଜଣେ 
ଯୁବ କମ୍ୟୁନିଷ୍ଟ ନେତା ପ୍ରତିବାଦ କଲେ ମୁତ୍ଯୁ ହିଁ ମୃତ୍ଯୁ ତା'ପରେ ପୁଣି 
କ'ଣ ? ଯାହା ହେଉନା କାହିଁକି ଜିନ୍ନା ଜିତିଲା, ଗାନ୍ଧୀ ହାରିଲା । 

ଅଧାଅଧ୍‌ ଲୋକ ଭୋଜି ଛାଡ଼ି ଚାଲିଗଲେ ଶୋକସଭା କରିବା ପାଇଁ । 
ଜଣେ ଉଚ୍ଚାରଣ କଲେ “ମାରିବାର ଥଲା ସେ ପଟେଲଟାକୁ ମାରିଲେନି ଗାନ୍ଧୀଙ୍କୁ 
କାହିଁକି ମାରିଲେ ?”” ଦେଶୀୟ ରାଜ୍ଯ ମିଶ୍ରଣ ହେଇଥାଏ ଠିକ୍‌ ତିରିଶ ଦିନ 
ତଳେ ଓ ଅଳ୍ପ କେତେଜଣ ସର୍ଦ୍ଦାର ପଟେଲଙ୍କ ବିରୋଧରେ ବିଷ ଉଦ୍‌ଗାର 
କରିବା ସ୍ଵାଭାବିକ ଥୂଲା । 

ଶୋକସଭା ହେଲା ପ୍ରତ୍ଯେକ ଦିନ, ସହରରୁ ଅନେକ ଶୁଵିକ୍ରିୟା କଲେ 
ଦଶାହ ପର୍ଯ୍ୟନ୍ତ ସତେ ଯେମିତି ସେମାନଙ୍କର ବାପା ମରିଯାଇଛନ୍ତି । ଦଶାହ 
ଦିନ ଅନେକ ଲଣ୍ଡା ହେଲେ, ତିଳତର୍ପଣ କରିସାରି । ଯେତେହେଲେ ଜାତିର 
ଜନକ । 


ସେଇ ଦିନର କଥା ମନେ ପକଉ ପକଉ ରାଜେଶ ଭାବି ଚାଲିଥ୍‌ଲେ 
ଚାଙ୍କ ପିଲାଦିନର ତାଳଚେର । 

ବଳିଆ ମାଷ୍ଟ୍ରେ 


ରାଜେଶ ତାଙ୍କ ପୁଅକୁ ସ୍କୁଲରେ ଯେତେବେଳେ ଭର୍ରିକଲେ ହେଡ଼ମିଷ୍ଟେସ୍‌ 
ଏକ ଲମ୍ବା ଲିଷ୍ଟ ଦେଲେ ବହି, ଖାତା, କଲମ, ରଙ୍ଗିନ ପେନ୍ଦିଲ, ବ୍ଯାଗ, 
ପାଣି ବୋତଲ, ଟିଫିନ ବାକ୍ର ଓ ସ୍କୁଲ ଡ଼ରେସ୍‌ । ପୁପୁ ଗଲା ସ୍କୁଲକୁ, ଧଳା 
ସାର୍ଟ, ସାମାନ୍ୟ ଖଇରିଆ ରଙ୍ଗର ହାଫ୍‌ପ୍ୟାଣ୍ଟ ସେଇ ରଙ୍ଗର ଟାଇ ଓ କଳାଯୋତା 
ପିନ୍ଧି । ହାତରେ ଧରିଥ୍‌ଲା ବ୍ୟାଗ୍‌ ଓ ତା” ଭିତରେ ଥୁଲା ଚିତ୍ର ବହି ଦୁଇ 
ତିନି ଖଣ୍ଡ ଖାତା ପେନ୍ଦିଲ ଓ ରବର । ଆଉ ମଧ୍ଯ ଥୁଲା ପାଣିବୋତଲ 
ଓ ଟିଫିନ ବାକ୍ସ । ଏତକ ସାଜ ସରଞ୍ଜାମ ହୋଇ ପୁଅ ଗଲେ ନର୍ସରୀ 
କ୍ଲାସରେ ପଢ଼ିବା ଲାଗି ଇଂଲିଶି ମିଡିୟମ ସ୍କୁଲକୁ । ପ୍ରଥମ ଦିନ ରାଜେଶ 
ଛାଡ଼ିବା ପାଇଁ ଗଲେ କାଳେ କାନ୍ଦିବ ! କିନ୍ତୁ ପୂପୂ କାନ୍ଦିଲାନି । ସ୍କୁଲର ଅନେକ 
ତା'ଭଳିଆ ଛୋଟ ଛୋଟ ପିଲାଙ୍କୁ ଦେଖୁ ପ୍ରଥମେ ସ୍ଥିର ହୋଇ ଠିଆ ହେଲା । 
କ'ଣ କରିବ ବୋଧେ ଭାବି ପାରିଲା ନାହିଁ । ଏଇ ସମୟରେ ଆଉ ଗୋଟିଏ 
ଛୋଟପିଲା ଆଗେଇ ଆସିଲା ଓ ତା ହାତଧରି ପଚାରିଲା — 

ତୋ ନାଁ କ'ଣ ? 

ପୁପୁ । 

ମୋ ନାଁ କମଳେଶ — ସେ ପିଲା ଡାହାଣହାତଟା ଛାତିରେ ମାରିଲା । 

ରାଜେଶ ଅନେଇଲେ କମଳେଶକୁ । କମଳେଶ ପୁପୁଠି ପ୍ରାୟ ଦୁଇ ତିନି 
ଇଞ୍ଚ ଉଚ୍ଚା ହବ ! ବୋଧହୁଏ ବଡ଼ଭାଇ-ପଣିଆ ଦେଖେଇ ହଉଥ୍‌ଲା । କମଳେଶ 
ପୂପୁର ହାତଧରି ଟାଣି ନେଇଗଲା ଅନ୍ଯ ପିଲାମାନଙ୍କ ଆଡ଼କୁ । ରାଜେଶ 
ଫେରିଆସିଲେ ଘରକୁ । 

ଗଲା, କାନ୍ଦିଲାନି ? — ପଚାରିଲେ ରାଜେଶଷଙ୍କ ସ୍ତୀ । 

ନାହିଁ କାନ୍ଦିଲାନି, ସାଙ୍ଗ ଜୂଟିଗଲେ । ମୁଁ ତ ଭାବିଥ୍‌ଲି କନ୍ଦାକଟା କରିବ 
ଯାହା ହେଲେବି ଛୋଟ ପିଲାତ । 

ଚା” କପ୍‌ଟେ ପିଉଥ୍‌ଲା ବେଳେ ରାଜେଶ ଭାବୁଥ୍‌ଲେ ତାଙ୍କ ପ୍ରଥମ ପ୍ରଥମ 
ସଲ ଯିବା କଥା ! ସେତେବେଳେ ଅବସ୍ଥା ବହୁତ ଅଲଗା ଥୁଲା, ଯଦିବା 
ତଫାତ୍‌ ତିରିଶି ବର୍ଷ ବି ନୁହେଁ । ପାଠ ଆରମ୍ଭ ହେଲା ଚାଟଶାଳୀରେ । 
ବଳରାମ ମାଷ୍ଟରଙ୍କ ଚାଟଶାଳୀ । ସାରା ସହର ଜାଣେ ତାଙ୍କୁ ବଳିଆ ମାଷ୍ଟ୍ରେ 
ନାଁରେ । ବଳିଆ ମାଷ୍ଟ୍ରେ ତାଳଚେର ଟାଉନ ପାଖ ଗାଁରୁ ଚାଲି ଚାଲି ଆସନ୍ତି 
ଚାଟଶାଳୀକୁ । ରାଜେଶର ପରିବାରର ସମସ୍ତେ ତାଙ୍କ ପାଖେ ପାଠ ପଡ଼ିଛନ୍ତି । 

୬D କଥା ସେକାଳର 


ରାଜେଶକୁ ଚାଟଶାଳୀ ନେଇଗଲା ଘରର ସ୍ଥାୟୀ ଚାକରାଣୀ ରଙଟ୍ଗେଇ ମା” । 
ରଙ୍ଗେଇମା” ବିଧବାଟିଏ, ତା ଝିଅ ରଙ୍ଗେଇ ଅନ୍ଧୁଣୀ । ମାଂ ଝିଅ ଆସନ୍ତି 
କାମ କରିବା ପାଇଁ । ରଙ୍ଗେଇ ଅଣ୍ଡାଳି ଅଣ୍ଡାଳି ମସଲା ବାଟିଦିଏ, ହେମଦସ୍ତାରେ 
ମସଲା କୁଟିଦିଏ ଓ ଢେଙ୍କି କୁଟେ । 


ରଙ୍ଗେଇମା'” ଘରର ସବ୍ର ପାଇଟି କରିବା, ଛୋଟ ଛୋଟ ବଜାର ସଉଦା 
କରିବା ଓ ବନ୍ଧ୍ରବାନ୍ଧବ ଘରେ ବାର୍ରୀ ପରହଁଞ୍ଚେଇବା କାମ କରେ । ସେତେବେଳେ 
ତ ଟେଲିଫୋନ୍‌ ନ ଥୁଲା ତେଣୁ ରାଜେଶଙ୍କ ମାର୍ମ୍ଘରେ ପିଉସା ଘରେ କିଛି 
ଖବର ଦେବାର ହେଲେ ରଙ୍ଗେଇମା” ସେ ସବୁ କାମ କରେ । ରାଜେଶଙ୍କ 
ଘରକୁ ଲାଗି ମଉସାଙ୍କ ଘର । ମଉସାଙ୍କ ଘରେ ସ୍ଥାୟୀ ଚାକରାଣୀ ନେତ୍ରା 
ମାଂ । ସାମୟିକ କାମ କରେ ନାକଫୋଡ଼ି ମା” । ଚାକରାଣୀଗୁଡ଼ିକର ପରସ୍ପର 
ମଧ୍ୟରେ ସହଯୋଗ ଭଲ । ସେମାନେ ବୋଧେ ନିଜ ନିଜର ମାଲିକାଣୀମାନଙ୍କର 
ପରସ୍ପର ପ୍ରୀତିରେ ପ୍ରଭାବିତ ହୁଅନ୍ତି । ରାଜେଶଙ୍କ ମାଉସୀ ଭାରି ଭଲ । 


ରଙ୍ଗେଇମା' ରାଜେଶର ହାତଧରି ନେଇଗଲା ବଳିଆମାଷ୍ଟ୍ରଙ୍କ ଟିଉସନକୁ । 
ହାପ୍ପ୍ୟାଣ୍ଟ୍‌ ହାପ୍‌ସାର୍ଟ, ଖାଲି ପାଦ,ଖଣ୍ଡେ ସିଲଟ ଓ ମୁଣ୍ଡା ଖଡ଼ି ଖଣ୍ଡେ ଧରି 
ରାଜେଶ ଗଲା ପାଠପଢ଼ି । ଯଦି ଏସବୁକୁ ଭିଡ଼ିଓ ଟେପ୍‌ କରି 
ପୁପୂୁକୁ ବର୍ରମାନ ଦେଖା ହୋଇଥାନ୍ତା ସେ ବୋଧେ ହସି ହସି ବେଦମ୍‌ 
ହୋଇଯାଇଥାନ୍ତା । 


ହଁ ପୁପୁ ଗଲା କାର୍‌ରେ କିମ୍ଭା ବସ୍‌ରେ ସ୍କୁଲକୁ । ରାଜେଶ ଗଲା ଚାଲିକରି, 
ସେ ମଧ୍ଯ ମୁଖ୍ଯ ରାସ୍ତା ନ ଦେଇ । ରାଜେଶର ବାଡ଼ିପଟେ ସାଆନ୍ତଙ୍କ ଘର । 
ସାଆନ୍ତଙ୍କ ପାଖ ଘରେ ଆଉ ଜଣେ ସାଆନ୍ତଙ୍କ ଘର । ଏମିତି ଲାଗି ଲାଗି 
ପାଞ୍ଚ ଛଅଟା ଘର । ବାଡ଼ିପଟ କାନ୍ଧ ଡେଇଁଲା ରଙ୍ଗେଇମା' । 


ଏ ବାବ୍ର ଥ୍ରି କରି ଆସ, ପଡ଼ିଲେ ଗୁଡ଼ହାତ ଭାଙ୍ଗି ଯିବଟି — 


କହି ତାଗିଦ କଲା ଓ ହାତଧରି ନେଇ ଚାଲିଲା ଟିଉସନ ଘ୍ରର ଆଡ଼କୁ ! 
ଚାରି ପାଞ୍ଚଜଣଙ୍କ ଘର ହତା ଭିତରେ ପଶି ରାଜେଶ ପହଞ୍ଚଲା ଟିଉସନ ଘର 
ପାଖରେ । ବାଟରେ ଗୋଟେ କୂଅ, କୂଅରେ ନନ୍ଦ ନାହିଁ, ଅଥଚ ଦିନରାତି 
ସ୍ତ୍ରୀଲୋକମାନେ ସେଥ୍‌ରୁ ପାଣି କାଢ଼ନ୍ତି । ରଙ୍ଗେଇମା”' ସାବଧାନ କଲା — 


~~ 


““ ହେଇଟି ବାବର ମୁଇଁ ସବୁଦିନେ ଆଇ ପାରିବିନି, ମୋର ହଜାରେ କାମ, 
ତୁମେ ଏକୁଟିଆ ଆଇବ, ଏକୂଟିଆ ଯିବ, ଆଁ କୂଅକ ନିଘା ରଖୁଥୁ୍‌ବ 

ବଳିଆ ମାଷ୍ଟ୍ରେ ୭ 


ସେଦିନ କିନ୍ଧ ରାଜେଶର ନିଘା କୂଅକୁ ନ ଥ୍ଲା । ଭୟଥ୍‌ଲା ଚାଟଶାଳୀକୁ । 
ମାଷ୍ଟ୍ରେ କ'ଣ କହିବେ, କ'ଣ କରିବେ କେଜାଣି ? ମାଷ୍ଟେଙ୍କୁ ଦେଖୁଲା ମାତ୍ରେ 
ରାଜେଶ ରଙ୍ଗେଇମା” ପାଖକୁ ଘୁଞ୍ଗଲା । 

“ଜିଓ ଡରୂଚ କିଆଁ, ମାଷ୍ଟ୍ରେ କିରା ଖାଇଯିବେ କି ? ତମର ସବୁ ଭାଇମାନେ 
ଏଇଠି ପାଠ ପଢ଼ିଚନ୍ତି, ଯାଅ ନିକଭାବେ ପାଠ ପଢ଼ିବ ।”” 

ତା'ପରେ ମାଷ୍ଟେଙ୍କୁ ଅନାଇ — 

“ମ୍ରାଷ୍ଟେ ଜୁହାର ଏଇ ଟୁକାଟି ଲାଗିଲା, ମୁଇଁ ଯାଏ ବଜାରକୁ ପରିବା 
ଘିନିଆଣିଲେ ସିଆଡ଼େ ବାବୁ କଚେରି ଯିବେ ।”” 

ରଙ୍ଗେଇମା” ଉଦ୍େଇଗଲା ରାଜେଶକୁ ମଝି ଦରିଆରେ ଛାଡ଼ି । ରାଜେଶ 
ଅନେଇଲା ମାଷ୍ଟେଙ୍କୁ । ବଳିଆମାଷ୍ଟ୍ରେଖ ସହରର ସବୁ ଖଚଡ଼ ଟୋକାଙ୍କ ପାଇଁ 
ଚଟେଟିଜ୍‌ ଖାଁ । 

ପୂର୍ବଦିନ ବାଟି ଖେଳିଲା ବେଳେ ରାଜେଶକୁ ତା” ସାଙ୍ଗ କାହୁ କହିଥ୍‌ଲା — 


““ଦେଖ୍ଥ୍ବୁଟି, ବଳିଆମାଷ୍ଟ୍ରେ କାହାର ନୁହେ, ପାଠ ନ ଆସିଲେ ଛେଚି 
ଦବ ।” 


ବଳିଆମାଷ୍ଟ୍ରେ ପରଖ୍‌ ନେଲେ ରାଜେଶକୁ । ମାଟି ଘର ଦି”'ବଖରା, ପିଲେ 
ବସିଥାନ୍ତି ଦି ବଖରାରେ ଓ ବାରଣ୍ଡାରେ । ଆସବାବ ମଧ୍ଯରେ କେବଳ ନିଦା 
ଲୁହାର ଚଉକିଟେ । ମାଷ୍ଟ୍ରେ ଧରିଥାନ୍ତି ଗଉରୀ ବେତଟିଏ ଓ ଚଉକିରେ ଥୁଆ 
ହୋଇଥାଏ ତମାଳ ବେତଖକଣ୍ଡେ । ମାଷ୍ଟ୍ରେ ଦେଖୁବା ପାଇଁ କିଟିକିଟି କଳା, 
ପତଳା, ସରୁ ଚୂଟି ମୋଡ଼ି ଦେଇଥାନ୍ତି । ବେଶ ହେଲା ଧୋତି ଓ ଗେଞ୍ଜିଟେ । 

ଆଦେଶ ଦବା ଭଙ୍ଗୀରେ ମାଷ୍ଟ୍ରେ କହିଲେ- ବସ୍‌ ଓ ହାତଧରି ଲେଖେଇ 
ଦେଲେ ‘ଅ” । ରାଜେଶ ଲେଖୁଚାଲିଲା ¬ ଅ' ¬ ‘ଅ” ବାରତ୍ଭୀର ! ଆରପଟେ 
ରୁମ୍‌ରେ ପିଲାଙ୍କୁ ବରାଦ ଦିଆଗଲା ପଣିକିଆ । ବାରଣ୍ଡାରେ ବସିଥ୍‌ବା ପିଲେ 
ମଧୂସୂଦନ ରାଓଙ୍କର ବର୍ଣ୍ଣବୋଧ ଘୋଷି ଚାଲିଥାନ୍ତି । ଅଧଘଣ୍ଟେ ପରେ ମାଷ୍ଟ୍ଟେ 
ଟିକେ ବାହାରକୁ ଚାଲିଗଲେ । ପଣିକିଆ ଘୋଷ! ବନ୍ଦ ହୋଇଗଲା, ବର୍ଣ୍ଣବୋଧ 
ବହି ଥୋଇଦିଆଗଲା ଓ ସିଲଟ କାନ୍ଧକୁ ଆଉଜେଇ ଦିଆଗଲା । 

କାଲି ହାଟକୁ ଯାଇଥ୍‌ଲୁ, କିରା ଆଣିଲୁ ? 

ତୋତେ କିଆଁ କହିବି ? 

a କଥା ସେକାଳର 


ଏ କୁମୁଦ, ତୋ ବାପା କଟକ ଯାଇଥ୍‌ଲେ ପରା, ତୋ ପାଇଁ କୂୁର୍ତା 
ଆଣିଛନ୍ତି ? 

ହେଇ ଶୁଣୁଚ . କାଲି ମୁଇଁ ଗାଧୋଇବା ପାଇଁ ଯାଇଥ୍‌ଲି ରଜାଘର ହାତୀ 
ଦେଖ୍ଲି । 

ପ୍ରଥମ ଦିନ । ରାଜେଶ କାଳିଗାଇ ଭଳିଆ କାହାସଙ୍ଗେ କଥାବାର୍ଭା ହୋଇପାରିଲା 
ନାହିଁ । ନା କେହି ତା ସାଙ୍ଗେ କଥା ହେଲେ ନାହିଁ । ପିଲାଙ୍କ କଥୋପକଥନ 
ଚାଲିଥାଏ । ବାରଣ୍ଡାରୁ କିଏ ପାଟିକଲା ¬ ହେଇ ମାଷ୍ଟ୍ରେ ଆଇଲେଣି । 

ଏକା ସାଙ୍ଗେ ପାଖ ବଖରାରୁ 

ପନ୍ଦର କେ ପନ୍ଦର ପଣ 


me ~~ 


ପନ୍ଦର ଦିଗୁଣେ ତିରିଶି ପଣ, କାହାଣେ ଚଉଦପଣ । 
ବାରଣ୍ଡାରୁ — 
ପଙ୍କଜ ଶଙ୍ଖ ବଜାଇଣ 


ରଙ୍ଗେ ଲଙ୍ଘିଲା ଘୋର ବନ । ଇତ୍ଯାଦିର ରବ ଉଠିଲା । ବଳିଆ ମାଷ୍ଟ୍ରେ 
ବେତକୁ ହଲେଇ ପଚାରିଲେ — ପାଠ ପଢ଼ୁଥ୍ଲେ ? 


“ବର ସ୍ବାର୍‌ ।”” କହିଲେ ସମସ୍ତେ । 

ରାଜେଶକୁ ଅନେଇ ସାର୍‌ ପଚାରିଲେ —- ଏମାନେ ସତ କହୁଛନ୍ତି ? 

ରାଜେଶ ଥୁଲା ଚାଟଶାଳୀର ଏକମାତ୍ର ସତ୍ଯର ପୂଜାରୀ । କହିଲା — ନାଇଁ 
ସାର, ସମସ୍ତେ କଥା ହଉଥ୍‌ଲେ । 

ନିଲ୍ଡାଉନର ଆଦେଶ ମିଳିଲା ସମସ୍ତଙ୍କୁ । 

କେବଳ ରାଜେଶ ବସି ରହିଲା । 


ଅଳ ସମୟ ପରେ ମାଷ୍ଟ୍ରେ ଆଦେଶ ଫେରେଇ ନେଲେ ଓ ସିଲଟ ପୋଛିବା 
ପାଇଁ କହିଲେ । 

ଚାଟଶାଳୀରେ ଗୋଟେ ଗୋଟେ ଟୋକା ଭାରି ଚାଇଁ, ସିଲଟ ପୋଛିବା ଆଦେଶ 
ପାଇଲା ମାତ୍ରେ ବାଲିଟିରେ ଥ୍ବା ପାଣି ଆଣି ସିଲଟକୁ ବୃଡ଼େଇ ଦିଅନ୍ତି, ଶୁଖୁ୍ବା ପାଇଁ 
ଡେରି ଲାଗେ ଓ ସେ ପର୍ଯ୍ୟନ୍ତ ପାଠରୁ ରିହାତି । କି ସେମାନେ ଡାଳେ ଡାଳେ ଗଲେ 
ବଳିଆ ମାଷ୍ଟ୍ରେ ପତ୍ରେ ପତ୍ରେ ଯାଆନ୍ତି । ଆଦେଶ ଦେଲେ ଦୁଇ ତିନି ଟୋପରୁ ବେଶି 
ପାଣି ପକେଇବନି । ସମସ୍ତେ ଅଛ୍ଟୋପା କେତେଟା ପାଣି ପକେଇ ପୋଛିଦେଲେ । 
ସିଲଟକୁ ପାଣିରେ ପୋଛି ତଳ ଉପର ହଲେଇ ସମସ୍ତେ ଗାଇଲେ — 


~ 

ବଳିଆ ମାଷ୍ଟ୍ରେ ୯ 


“ନଇ ପାଣି ନଇକୂ ଯା, ପୋଖରୀ ପାଣି ପୋଖରୀକୁ ଯା', 

ମୋ ସିଲଟ ଶୁଖୁ ଯା ।” 

ପୂଣି ପାଠ ପଢ଼ା । ଭୂଲ ହେଲେ ବଳିଆମାଷ୍ଟ୍ରେ ମାରନ୍ତି ନାହିଁ ଗଉରୀ 
ବେତଟାକୁ ଶୂନ୍ୟରେ ହଲାନ୍ତି । ତମାଳ ବେତକୁ ଲୁହା ଚଉକିରେ ଜୋରରେ 
ପିଟି ଦିଅନ୍ତି । ବେତ ଛିଶ୍ତିଯାଏ ଓ ସେତିକିରେ ପିଲାଙ୍କର ହୁଏ ହୃତ୍‌କମ୍ଭ । 
ସର୍କସରେ ରିଙ୍ଗ ମାଷ୍ଟର ଚାବୁକକୁ ଭୂଇଁରେ ବାଡ଼େଇ ବାଘ ସିଂହକୁ ଜବତ 
କଲାଭଳି ବଳିଆମାଷ୍ଟେ ପିଟନ୍ତି ଲୁହା ଚଉକିକୃ ଅଥଚ ଜବତ ହୁଅନ୍ତି ଶିଶୁ 
ଓ ପ୍ରଥମ ଶ୍ରେଣୀ ପିଲାମାନେ । 

ଦିନ ଦଶଟା ସାରିକି ଚାଟଶାଳୀ ବନ୍ଦ ହେଲା । ରାଜେଶ ଫେରିଲା ଘରକୁ । 
ବାଟରେ ଉପର କ୍ଲାସର ଟୋକାଟେ ସାବଧାନ କରିଦେଲା — 

ଦେଖ୍‌ ଆଉ ଦିନେ ମାଷ୍ଟ୍ରଙ୍କୁ ଯଦି କିଛି କହିଥ୍‌ବୁ ତୋ ଥୋମଣି ଭାଙଂଦେବି । 

ସେ କେତେଜଣଙ୍କ ଥୋମଣି ଭାଟଙ୍ଗିଂଚି କି ନାହିଁ ଜଣା ନାହିଁ, ସାପ ବିଷଧର 
କି ନାହିଁ ଜଣା ନାହିଁ, ତଥାପି ଫଟା ଟୋପୋଃ ଭୟଙ୍କର ।” 

ସ୍କୁଲଠାରୁ ଟିକେ ଦୂରରେ ଜୂଗୁଲି ଟାଙ୍କି । ପ୍ରକୃତ ନାଁ ଥ୍ଲା ଜୁବୁଲି ଟ୍ୟାଙ୍କ । 
୧୯୧୧ ମସିହାରେ ବ୍ରିଟିଶ ସମ୍ରାଟ ଆସିଥ୍‌ଲେ, ସେ ଭାରତରେ ବଡ଼ ଜନପ୍ରିୟ ଥ୍‌ଲେ. 
ବୋଲି ଇଂରେଜ ସରକାରକୁ ଧାରଣା ଦିଆହୋଇଥ୍‌ଲା ! ତାଙ୍କୁ ଦେଖା କରିବା ପାଇଁ 
ସବ୍ର ବଡ଼ ବଡ଼ ରାଜା ଧାଇଁଲେ ଦିଲ୍ଲୀ । ଅନେକ ରାଜା ମହାରାଜା ତାଙ୍କ ସମ୍ମାନାର୍ଥେ 
କେଉଁଠେ ସ୍ତମ୍ଭ କେଉଁଠେ ପାର୍କ, ଲାଇବ୍ରେରୀ ବା ପୋଖରୀ କମରେ । ସେଇଭଳି 
ଉକ୍ତିର ନିଦର୍ଶନ ଥ୍ଲା ତାଳଚେରର ଜୁଗୁଲି ଟ୍ୟାଙ୍କି । ପ୍ରଜାମାନେ ନିଜ ଇଚ୍ଛାରେ 
ଟ୍ୟାଙ୍କ ଖୋଳିଲେ ବୋଲି ଟେଲିଗ୍ରାମ ଯାଇଥ୍‌ବ ଦିଲ୍ଲୀକୁ । ପାଞ୍ଚ ଛ ଦିନ ପରେ 
ପହଞ୍ଥ୍ବ ଓ ଏଭଳି ଶହ ଶହ ଟେଲିଗ୍ରାମ ସଂଗୃହୀତ ହୋଇ ଲଣ୍ଡନ ପଠା ହୋଇଥ୍‌ବ । 
ତୁଚଥାକୁ ଇଂରେଜ ସରକାର କୁହୁଡ଼ିରେ ପହଁରୁଥ୍‌ଲେ ? 

ଜୂଗୁଲି ଟ୍ୟାଙ୍କ ଅପଭ୍ରଂଶ ହୋଇ ହେଲା ଜୂଗୁଲି ଟାଙ୍କି । ସେ ବି ଅଧା 
ତିଆରି । ଇଂରେଜ ସରକାର ଅନୁସନ୍ଧାନ କରିଥ୍‌ଲେ ଜାଣିଥାନ୍ତେ ନା ପୋଖରୀ 
ପୂରୀ ହୋଇଥ୍‌ଲା ଓ ପ୍ରଜାମାନେ ସ୍ଵଇଛ୍ଥାରେ କରି ନ ଥୁଲେ । ବର୍ଷାଦିନେ 
ହୁଏତ ସେଠି ଆଣ୍ଡଏ ପାଣି, ବାକି ସବୁଦିନେ ଶୁଖ୍ଲା । ବଳିଆମାଷ୍ଟେ ଚାଟଶାଳୀରୁ 
ଟିକେ ବେଶୀ ସମୟ ଅନୁପସ୍ଥିତ ରହିଲେ ସାହସୀ ପିଲେ କେତେଜଣ ଡିଆଁ 
ମାରନ୍ତି ଜୃବୃଲି ଟାଙ୍କକୁ । ବାଲି ଗୋଡ଼ି ଫୋପଡ଼ା ଫୋପଡ଼ି, ବୋହୂ ଚୋରୀ 
ଖେଳ ହୁଏ । ମାଷ୍ଟ୍ରେଙ୍କ ଫେରିବା ସମୟକୁ ଅଭ୍ଯାସମତେ ପିଲେ ଅନୁମାନ 
କରିପାରନ୍ତି ଓ ଠିକ୍‌ ସମୟରେ ଫେରିଆସି ପଣକିଆ ଘୋଷନ୍ତି ଉଚ୍ଚ ସ୍ଵରରେ । 

୧୦ କଥା ସେକାଳର 


ମାଷ୍ଟ୍େଙ୍କ କେବେ କେବେ ସଂଦେହ ହେଲେ ରାଜେଶକୂ ପଚାରନ୍ତି ଓ ରାଜେଶ 
“ନ୍ମିଳୁକ ସତ କହେ” ପିଲାଙ୍କ ସପକ୍ଷରେ । ଦଶ ପନ୍ଦର ଦିନ ମଧ୍ଯରେ ବଳିଆ 
ମାଷ୍ଟ୍ରେ ରାଜେଶକୁ ମନିଟର ପଦବୀ ଦେଇଦେଲେ । 


ହାଇ ହାଲ ଗୋଟେ ନୂଆ ପିଲା ଆସିଥାଏ କ୍ଲାସକୁ, ସମସ୍ତଠୁ ଡେଙ୍ଗା, 
ବଳୁଆ । ତିନି ଚାରି ଚାଟଶାଳୀରେ ଅବଧାନକୁ ଅତିଷ୍ଠ କରିଲାନା କ'ଣ ତା 
ବାପା ପିଟିପିଟି ଆଣି ବଳିଆମାଷ୍ଟ୍ରଙ୍କ ପାଖେ ସମର୍ପି ଦେଲେ । ତାଳଚେରବାସୀ 
ସମସ୍ତଙ୍କ ଧାରଣା ଯେ କେବଳ ବଳିଆମାଷ୍ଟେ ହିଁ କୁକୁର ଲାଞ୍ଜକୁ ସଳଖ କରିଦେବେ । 
ବଳୁଆ ଟୋକା ଆସୁ ଆସୁ ଉତ୍ପାତ କଲା । ଦ୍ବିତୀୟ ଧାଡ଼ିରେ ବସି ମାଷ୍ଟ୍େ 
ନ ଥୁଲା ବେଳେ ଗଗନକୁୂ ପଛଆଡ଼ୁ ଚିମୁଟିଲା । ଗଗନ ଚିହିଁକି କହିଲା — 
କିଆଁ କରୁଚୁ, ହୂଡ଼ିବି । 

ହୃଡ୍‌ ମୁଇଁ ଡରିଚିକି ¬ ଉତ୍ତର ଦେଲା ଆକ୍ରମଣକାରୀଟି ଓ ପୁଣିଅରେ ଚିମୁଟିଦେଲା । 
ଗଗନ ରାଗି କହିଲା —- ତୋ ବୁପା ମରୁ । 

କହିଦେଲା ସିନା, ଗଗନ କଂଣ ଜାଣିଥ୍୍‌ଲା ବଳୁଆ ଟୋକାଟା ଆଉ ଗୋଟେ 
ଶ୍ରବଣକୂମାର ? ମୋ ବୂପା ନାଁ କିଆଁ ଧରିଲୁ କହି ମାଡ଼ିବସିଲା । ଉଚ୍ଚତାରେ 
ସାନ ଗଗନ କିଛି ଉପାୟ ନ ପାଇ ତା ପେଟକୁ କାମୁଡ଼ି ଦେଲା । ଉଭୟଙ୍କ 
ସମର ଗୁରୁଡର ହୋଇ ଚାଟଶାଳୀ ଥର ଥର ହେଲା ଓ ଉଭୟେ ପରସ୍ପରର 
ବଳବୀର୍ଯ୍ୟ ଜାଣିବା ପୂର୍ବରୁ ହଠାତ୍‌ ବଳିଆମାଷ୍ଟ୍ରେ ଉଭା ହୋଇଗଲେ । ଯୁଦ୍ଧରତ 
ଦୁଇଟୋକାଙ୍କୁ ଦୁଇ ପାହାର ପକେଇଲେ ଗଉରୀ ବେତରେ । ଗଗନ ମୁହଁ 
ଲାଲ, ପାଟିରୁ ଲାଳ ବୋହୁଥାଏ¬ ସେ ତା ଫେରାଦ ଦେଲା । ପିିତୃଭକ୍ତ 
ବଳୁଆ ବି ଅଭିଯୋଗ କଲା । ମନିଟର ରାଜେଶ ନିରପେକ୍ଷ ସାମ୍ଭାଦିକ ' ପରି 
ଉଭୟ ଯୋବ୍ଧାଙ୍କର ଭୂମିକା ବିଷୟରେ ଠିକ୍‌ ବିବରଣୀ ଦେଲା । ଉଭୟେ ନିଲଡାଉନ୍‌ 
ହେଲେ ଓ ସ୍କୁଲ ଛୁଟି ହେଲା ପରେ ରାଜେଶର ତିନିପୁରୁଷ ଶ୍ରାଦ୍ଧକରି ତା 
ହାତଗୋଡ଼ ଚୂନା କରିଦବ ବୋଲି ପ୍ରତିଜ୍ଞା କଲା ବଳୁଆ ଟୋକାଟା । 

ରାଜେଶ ଆଉ ସ୍କୁଲ ଯିବନି କହିଲା କାରଣ, ଗଲା ଓ ଫେରିଲା ବାଟରେ 
ବଳୁଆ ଟୋକା ଛକିଥ୍‌ବ । 

ରଙ୍ଗେଇମା” ସାହସ ଦେଲା — 


““ଦେଖ୍ବା କୋଉ ଟୁକା କିରା କରିବ, ଗୁଟେ ଖୁନ୍ଦାରେ ତା ଥମଣି ଫଟେଇ 
ଦେବିନି ? ତମେ ଛୁଆବାବୁ ସବୁଦିନେ ଚାଟଶାଳୀ ଯିବ, ପାଠ ପଢ଼ିଲେ ସିନା 
ବାପାଙ୍କ ଭଳିଆ ମାଜିଷ୍ଟର ହବ, ଆଉ କିରା ପାଠ ନ ପଢ଼ି ଚୂର ହବକି ??”” 

ରଙ୍ଗେଇମା” ବହୁତ ଦିନ ପର୍ଯ୍ୟନ୍ତ ରାଜେଶର ସାହାରା ହେଲା । 

ରନ୍ପଲେଇ 


ସମୟଗୁଡ଼ା ଭାରି ତରକା । ହେଇ ଦେଖୁ ଦେଖୁ ଉଡ଼ିଯାଆନ୍ତି । ଚାହୁଁ 
ଚାହୁଁ ରାଜେଶ ଚାଟଶାଳୀରୁ ହାଇସ୍କୁଲ, ହାଇସ୍କୁଲରୁ କଲେଜ ଓ ବିଶ୍ବବିଦ୍ୟାଳୟରୁ 
ପାଶ୍‌ କରି ଏବେ ଚାକିରିରେ ଅବସ୍ଥାପିତ । ସମୟ ପାଇଲା ମାତ୍ରେ ପିଲାଙ୍କୁ 
ପାଠ ପଢ଼ାନ୍ତି ଯଦିବା ନିୟମିତ ପାଠ ପଢ଼ାଇବା ଦାୟିତ୍ସ ସ୍ତ୍ରୀଙ୍କର ! ପୁଅଝିଅ 
ପାଖରେ ଶୋଇ ଗପ ଶୁଣନ୍ତି - ମହାଭାରତ, ରାମାୟଣ, ପଞ୍ଚତନ୍ତ୍ର ଇତ୍ଯାଦି । 
ସେ ରବିବାର ଖାଲି ରଖନ୍ତି ଲେଖାପଢ଼ା ପାଇଁ । 

ଆଜି ରବିବାର ଅନ୍ୟ ରବିବାର ପରି ନୁହେଁ । ପିଲେ ଚିତ୍ରବହି ଦେଖୁବା 
ଓ ଖେଳିବା ପରିବର୍ରଭେ ଗପ ଶୁଣିବା ପାଇଁ ଜିଦ୍‌ କରୁଥାନ୍ତି । ଏଇ ହାଲ 
ହାଲ ରମ୍ୟ ରଚନାଟିଏ ପ୍ରସ୍ତୁତ ହୋଇଥାଏ । 

ବାପା କ”ଣ ଲେଖୁଲ ? 

ରମ୍ୟ ରଚନା । 

ଗପ ? 

ନା, ରମ୍ୟ ରଚନା — ଗପଭଳି । 

ସେଇ ବକଟା କୁହ ¬ କହିଲା ଇନି । 

ଆଲୋ ଝିଅ ବକ ନୂହେଁ ଗପ । ତମେ ବୁଝିପାରିବନି ତେବେ ମୁଁ ପଢୁଛି, 
ଶୁଣ । 

“ସମାଜରେ ଦଳେ ଭେଳିକି ଦେଖାନ୍ତି ଓ ଆଉଦଳେ ଭକୁଆ ହୋଇ ଚାହିଁ 
ରହିଥାନ୍ତି ।” 

କ'ଣ ଦେଖାନ୍ତି ¬ ପଚାରିଲା ପୁପୁ । 

ପୁପୁ ଇନିଙ୍କ ବୟସ ହୋଇନି ବୁଝିବା ପାଇଁ, ଭେଳିକି କ'ଣ । କିନ୍ଧ ଗପ 
ଶୁଣିଲା ବେଳେ ଭକୁଆ ହୋଇ ଅନେଇ ରହିଆନ୍ତିୟ ଯିମିତି ରାଜେଶ ଥରେ 
ଭକୂଆ ହୋଇ ତା”ଠୂ ବେଶୀ ବୟସର ବଳୁଆ ପିଲାକୁ ଅନେଇ ରହିଥ୍‌ଲା । 
ସେଦିନ କେଜାଣି କାହିଁକି ସାର୍‌ ଚାଟଶାଳୀକୁ ଡେରିରେ ଆସିଲେ ଓ ବଳୁଆ 
ବର୍ଣ୍ଣନା କଲା —- ମୁଇଁ ଜାଣିଚି ତମେ କେହି କିଛି ଜାଣିନ ¬ ଅନୁଗୁଳକୁ ନିଜେ 
ଭଗବାନ ଆଇଚନ୍ତି । ମୋ ମାଉସୀ ଯାଇଥ୍‌ଲା ପରା । ଯେ ଯାହା ମାଗୁଚି 


Digitized by srujanika@gmail.com 


୧୨ କଥା ସେକାଳର 


ଭଗବାନ ଦଉଚନ୍ତିୟ ସବୁ ବେମାରୀ ଭଲ ହୋଇଯାଉଚି । ବହୁତ ଛୁଟା ଲୁକେ 
ଭଲ ହେଲେଣି । 

ପୂର୍ବ ଶତୁତା ଭୁଲିଯାଇ ବଳୁଆ ରାଜେଶକୁ ଅନେଇ କହିଲା ¬ କିଆଁ କହୁନୁ 
ତୋ” ବାପାଙ୍କୁ ଗାଡ଼ି ଗୁଟେ ଯୁଗାଡ଼ କରିବେ, ସମସ୍ତେ ଯାଇ ଦେଖ୍‌ଆଇବ । 

ସାରା ସହରରେ ଚହଳ ପଡ଼ିଯାଇଥଲଲା ¬ ଅନୁଗୁଳ ପାଖ ରନ୍ତଲେଇରେ 
ନେପାଳୀ ବାବାଙ୍କ ଆବିର୍ଭାବ । ନେପାଳୀ ବାବା ଜଣେ ଗାଇ ଚରାଉଥ୍‌ବା 
ଗଉଡ଼ ଟୋକା । ପେଟ ବେମାରୀରେ ବହୁତ କଷ୍ଠ ପାଉଥ୍‌ଲେ । ସେ ଦିନେ 
ଗାଇ ଚରାଉଥ୍‌ବା ସମୟରେ ପେଟ ମାରିଲା ଓ ବିକଳରେ ଭୂଇଁରେ ଗଡୁଥ୍‌ବା 
ସମୟରେ ହଠାତ୍‌ ଜଣେ ବାବାଜୀ ଆବିର୍ଭାବ ହେଲେ । ଟୁକାଟିକୁ ଦୟାପରବଶ 
ହେଇ ଗଛର ଚେରଟିଏ ଦେଲେ ଯାହାଜୁ ଖାଇ ସେ ଭଲ ହୋଇଗଲେ ବୋଲି 
ଜଣାଯାଏ । ଖବର ବ୍ଯାପିଲା ଚାରିଆଡ଼େ । କେତେଜଣ ବ୍ଯବସାୟୀ ଖବର 
ବିଛେଇ ଦେଲେ ଦେଶସାରା — ଲୋକଙ୍କ ସୁଅ ଛୁଟିଲା । 


ଦିନେ ସକାଳେ ଢୋ ଢୋ ଶବ୍ଦ ଶୁଣି ରାଜେଶର ନିଦ ଭାଙ୍ଗିଗଲା ! ଆଖ୍‌ ମଳି ମଳି 
ଦାଣ୍ଡକୁ ଆସି ଦେଖେ ଶିକାରୀମାନେ ମାଙ୍କଡ଼ ଶିକାର କରୁଛନ୍ତି । ତାଳଚେର ସହରରେ 
ମଣିଷ ଯେତିକି ମାଙ୍କଡ଼ ସେତିକି ଥ୍‌ଲେ ଓ ତାଙ୍କ ଉତ୍ପାତ କହିଲେ ନ ସରେ । ଥରେ 
ବାଡ଼ିଆଡ଼େ ମାଙ୍କଡ଼ଟେ କଷି ଭେଣ୍ଡି ହିଶ୍ତେଇ ଖାଉଥ୍‌ଲା, ରାଜେଶ ନ ଜାଣି ପାଖକୁ 
ଚାଲିଗଲା । ଗେଧା ମାଙ୍କଡ଼ ଖେପି ଆସି ପକେଇଲା ଗୋଟେ ବ୍ରହ୍ମ ଚାପୁଡ଼ା ଯେ 
ରାଜେଶ ଏ ପର୍ଯ୍ୟନ୍ତ ମନେ ରଖଛନ୍ତି । ମାଙ୍କଡ଼ ମାରିବା ପାଇଁ ସରକାର ଆଦେଶ 
ଦେଇଥ୍‌ଲେ ଓ ବଡ଼ିଭୋରୁ ମାଙ୍କଡ଼ ମରାହେଲା । ଦିନ ଦିନ ଲଗାତାର ଢୋ ଢୋ ଶବ୍ଦ 
ଶୁଣି ରାଜେଶର ନିଦ ଆପେ ଭାଙ୍ଗିଯାଏ । 


ମାଙ୍କଡ଼ ନିପାତ ହେବାର ଅଳ୍ପଦିନ ପରେ ରନ୍ତଲେଇ ମହିମା । ବଡ଼ିଭୋର 
ରାଜେଶ ଦେଖେ ରାସ୍ତାରେ ମଣିଷଙ୍କ ସୁଅ । ଅଧ୍‌କାଂଶ ଚାଲିଥାନ୍ତି ଷ୍ଟେସନକ୍ର, 
ଟ୍ରେନ୍‌ ଚଢ଼ି ମେରାମଣ୍ଡଳୀ ଯିବେ, ସେଇଠୁ ଚାଲି ଚାଲି ରନ୍ତଲେଇ । 


ହେଇ ଦେଖ୍‌ ଦେଖ୍‌ ¬ କହିଲେ ରାଜେଶର ଭାଇନା । ରାଜେଶ ହସି ତାଳି 
ମାରିଲା, ତା” ପାଇଁ ହସର କଥା ଥୁଲା । ବଡ଼ମାନେ ସିନା ସାନମାନଙ୍କୁ 
କାଖାନ୍ତି ଜଣେ ମଣିଷ ଗୋଟେ ବୃଢ଼ୀକୁ କାଖେଇ ନେଉଥ୍‌ଲା ସକାଳୁ ସକାନୂ । 
କିଛିକ୍ଷଣ ପରେ ଦାଣ୍ଡ ବାଁ ପଟୁ ଘଡ଼ ଘଡ଼ ଶବ୍ଦ ହେଲା । କାଠ ତିଆରି 
ଠେଲା ଗାଡ଼ିରେ ବସିଥାଏ ଲୋକଟିଏ । ମଜବୁତ ଲୋକଟିଏ ଅଥଚ ଗୋଡ଼ 
ଦିଟା ସଜନା ଛୁଇଁ ଭଳି ସରୁ । ଗାଡ଼ିକୁ ଠେଲୁଥାଏ ସ୍ତ୍ରୀଲୋକଟିଏ । ଲୋକଟି 
ପାଟି କରୁଥାଏ ¬ ରେ - ରେ କରମ୍‌, କରମକା ଦୋଷ । 


Digitized by srujanika@gmail.com 


ରନ୍ତଲେଇ ୧୩ 


ସ୍ତ୍ରୀଲୋକଟି ଯୋଡ଼ୁଆଏ — ହଁ । ଅସଂଖ୍ଯ ପଥୁକଙ୍କ ମଧ୍ଯରୁ ଏ ଦିଂଟି ବାରି 
ହୋଇ ଯାଉଥାନ୍ତି । ରାସ୍ତା ସେପାଖ ତନ୍ତୀସାହିରୁ ଦୌଡ଼ିଆସିଲେ ସ୍ତ୍ରୀ ଲୋକମାନେ । 
ଅଯାଚିତ ପାହୁଲେ ଅଧୁଲେ ଗିନାରେ ପକେଇ ଦେଲେ । ତଚନ୍ତୀସାହିର ସମସ୍ତେ 
ଭାରି ଗରିବ ହେଲେ କ'ଣ ହେଲା ସେମାନଙ୍କ ହୃଦୟଟା ବଡ଼ । 


ରାଜେଶର ଘରେ ରନ୍ତଲେଇ ଆଲୋଚନା ଖୁବ୍‌ ଚାଲିଥାଏ ! ସେଦିନ ରାଜେଶଙ୍କ 
ମା' ଓ ମାଉସୀ କାନଡେରୀ ଶୁଣୁଥ୍‌ଲେ ଆଉଜଣେ ଭଦ୍ରମହିଳାଙ୍କ ଠାରୁ ଯିଏ 
ଅନୁଗୁଳରୁ ଫେରିଥାନ୍ତି । ଭଦ୍ରମହିଳା ଫୁସୂରୁ ଫରସୁରୁ କହୁଥାନ୍ତି ଯେମିତି କଥାଟି 
ସଂପୂର୍ଣ୍ଣ ଗୋପନୀୟ ଓ ଆଉ କେହି ଶୁଣିଲେ ସବୁ ବିଭ୍ରାଟ ହେଇଯିବ । 

“କ'ଣ କହିବି ଲୋ ସଙ୍ଗାତ, ତମମାନଙ୍କୁ ମିଛ ମତେ ସତ । କହନା 
କହନା ସେ ଯୋଉ ଠାକୁର ବିଜେ ହେଇଛନ୍ତି ନା, ମୁଁ ନିଜେ ପରା ଦେଖୁଛି । 
ସମସ୍ତେ ମନା କରୁଥ୍‌ଲେ, ଭିଡ଼ିଗଲି ପାଖକୁ । ଅନେଇଲି ତଳ୍ପ ଉପର । ଦେଖୁ 
କ'ଣ ହଉଚି କିଲୋ, ଆଖ୍ପରା ବୁଜି ହୋଇଗଲା ।! ଠାକୁର, କେତେବେଳେ 

ବର୍ଣ୍ଣ ସେଇ ଛାଏଁ ଛାଏଁ ନୀଳବର୍ଣ୍ଣ ଆଁ ଟିକିଏ ଆଖ୍‌ ପତା ପଡ଼ୁ 
ପଡ଼ୁ ପୂରା ସଫେଦ ଧଳା — ହେଇ ଧୋତି ରଙ୍ଗ ପରି ।”” 

ମାଂ ଓ ମାଉସୀ ଆଚମ୍ଭିତ ହେଲେ, ଠିକା ମାରି ବସିଥ୍‌ବା ରାଜେଶ ଆଖ୍‌ 
ଡିମା ଡିମା କରି ମୁହଁ ଆଁ କରି ଅନେଇ ରହିଥାଏ । ପଥୁରିରେ ଚା” ପିଇ 
ଭଦ୍ରମହିଳା ଗଲେ ।! ମାଉସୀ ପଚାରିଲେ ରାଜେଶଙ୍କ ମାଂଙ୍କୁଖ କିଲୋ କ'ଣ 
କହୁଚୁ ଯିବା ? ତୋ ଶାଶ୍ରଙ୍କର ଗୋଡ଼ ଦି'ଟା ଭଲ ହେଇଯିବ । (ରାଜେଶଙ୍କ 
ଜେଜେମା'ଙ୍କର ଆଥ୍ରାଇଟିସ୍‌ ବେମାରୀରେ ଗୋଡ଼ ଦି'ଟା ବଙ୍କା) । ରାଜେଶଙ୍କ 
ମା” ଇତସ୍ତତଃ ହେଲେ ନାଇଁଲୋ ନାନୀ ତୁ ଜାଣିଚୁ ୧୯୩୨ ମସିହାରେ 
ବାମଣ୍ଡା ରାଜାଙ୍କର ପୁତୁରା ଜଣେ ଏମିତି ହୁକୁମ ପାଇଥ୍‌ଲେ । ଆମେ ସେ 
କାଳରେ ଗାଡ଼ିଗଟୁଟେ ଭଡ଼ାକରି ଯାଇଥ୍‌ଲୁ — କାଇଁ ଶାଶୁଙ୍କର ତ କିଛି ହେଲାନି । 


ରନ୍ତଲେଇ ଯିବା ନ ହେଲା, କିନ୍ଧ ରାଜେଶ ଦେଖେ ସବୁଦିନେ ଶହ ଶହ 
ଲୋକ ଷ୍ଟେସନ ଆଡ଼କୁ ଯିବାର ! ସାରା ସହର ସବୁଦିନେ ଆକାଶକୂର ଅନେଇଲା । 
ପ୍ରତିଦିନ ତିନିଟା ଏରୋପ୍ତଲେନ୍‌ ବାରମ୍ବାର ଆସି ତାଳଚେର ପାଖ କଂଜିଳି ଗାଁ 
ପଡ଼ିଆରେ ଓହ୍ଲେଇଲା । ପ୍ରଥମେ ପ୍ରଥମେ ଶହଶହ ଲୋକ ଦୌଡ଼ିଲେ କଂକିଳି 
ପଡ଼ିଆକୁ ପ୍ଲେନ୍‌ ଦେଖ୍ବା ପାଇଁ । ଦେଖ୍ବା ବନ୍ଦ ହେଲା, ଯେତେବେଳେ ଏରୋପେେନ୍‌ 


asa ~~ 


ଆସିବା ନିତିଦିନିଆ କଥା ହେଲା । 


ରଙ୍ଗେଇମା” ଦିନେ ବାହାରିଲା ରନ୍ତଲେଇ ଯିବାକୁ । ଆଶା କରିଥ୍‌ଲା ରଙ୍ଗେଇର 
ଆଖୁ ଭଲ ହେଇଯିବ । “ବୁଝିଲ ମା”, ଅନ୍ଧଣୀ ବୋଲି ସମସ୍ତେ ନାହିଁ କରୁଛନ୍ତି, 

୧୪ କଥା ସେକାଳର 


ବାବାଙ୍କ ଦୟାରୁ ଆଖ୍‌ ଯୁଡ଼ାକ ଫିଟିଗଲେ କେତେ ଟୁକା ଜୂଟିବେ ମୋ ରଙ୍ଗେଇ 
ପାଇଁ । ମୁଇଁ ଆଜିଇ ଯାଉଚି, ବିଶା ସୋମବାରକୁ ଫେରି ଆଇବି ଯେ ।” 


ସାଇର ଆଉ ଚାରି ପାଞ୍ଚ ଜଣଙ୍କ ସଙ୍ଗରେ ରଙ୍ଗେଇ ମା” ଶଗଡ଼ରେ ଗଲା 
ରନ୍ତଲେଇ ଓ ଫେରିଆସିଲା ସୋମବାର ପୂର୍ବରୁ । ରଙ୍ଗେଇ ଆଖୁ ଭଲ ହେଲା 
ନାହିଁ ଓ ଆହା ବିଚାରୀ । ପଚାରିବାରୁ କହିଲା ¬ ବାବାତ ଉଷୁଧ ଦେଲେ ଭଲ 
ନାଇଁ ହେଲେ ମୁଇଁ କିରୀ କରିବି ? 


ରଙ୍ଗେଇମା' ଗରିବ ଚାକରାଣୀଟିଏ, ବିଧବା । ଝିଅଟି ଅନ୍ଧୁଣୀ ତାଂ ପାଇଁ 
ଅଧ୍କ ଦୁଃଖ କ”'ଣ ? ଗରିବ ବାସ୍ତୁହରାଙ୍କର ଗୋଟିଏ କଥା ଭଲ ଯେ, 
ସେମାନେ ଦୁଃଖଟା ଅତିଶୀଘ୍ର ଗ୍ରହଣ କରିନିଅନ୍ତି । ଆମ୍ଭମାନଙ୍କ ପାଇଁ ସିନା 
ଦୁଃଖଟା ଛାତିରେ ହିମାଳୟ ମାଡ଼ି ଦେଲାପରି । 


ଘରେ ବଡ଼ଭାଇମାନଙ୍କ ମଧ୍ୟରେ ବାରମ୍ବାର କଥାବାର୍ରା ହୁଏ ରନ୍ତଲେଇ ବିଷୟରେ । 
ପ୍ରଚାର ହେଲା ବହୁତ ଓ ରାଜେଶ ଶୁଣେ । ଲୋକଙ୍କ ସୁଅ ଛୁଟିଲା ରନ୍ତଲେଇ 
ଆଡ଼କୁ । ରହିବା, ଖାଇବା, ପିଇବା ପାଣି ଜନସ୍ବାସ୍ଥ୍ୟର କୌଣସି ବନ୍ଦୋବସ୍ତ 
ନ ଥୁଲା । ଶହ ଶହ ସଂଖ୍ଯାର ଲୋକ ମଲେ । ସ୍ବତନ୍ତ୍ର ଟ୍ରେନ୍‌ରେ ଆସିଥ୍‌ଲେ 
ହଜାର ହଜାର ଲୋକ । ପରେ ଖାଲି ଟ୍ରେନ୍‌ ଆସିଲା ଓ ଲୋକମାନେ ଟ୍ରେନ୍‌ରେ 
ଝୁଲି ଝୁଲି ଗଲେ । ବହୁ ଗରିବ ଅସହାୟ ଲୋକ ରାସ୍ତା କଡ଼ରେ ପଡ଼ି 
ମଲେ । ନାଁ, ଗାଁ, ପରାର ଠିକଣା ନାହିଁ । 


ଗରିବ ଲୋକଙ୍କ ଜୀବନ ଏଇଭଳି । ଜନ୍ମ ହୁଅନ୍ତି ଅଜଣା ଅଶୁଣା ଭାବେ 
ଓ ସମୟ ଆସିଲେ ମିଳେଇ ଯାଆନ୍ତି । ବଡ଼ ବଡ଼ ଗାତରେ ଅନେକଙ୍କୁ ପୋତି 
ଦିଆଗଲା କେତେକଙ୍କୁ ପୋଡ଼ି ଦିଆଗଲା । ଶହ ଶହ ଜୀବନକୁ ଓ ଆଶାକୁ 
ଅଗ୍ନିଶିଖା ଗ୍ରାସକଲା । 


ହଉ ନ ହେଲା ନାହିଁ ହିଙ୍ଗୁଳା ଯାତ୍ରା ଆସୃଟ ରଙ୍ଗେଇପାଇଁ ଯାଚିବି ଯେ । 
ତମକୁ ବି ନେବି¬- କହିଥ୍‌ଲା ରଙ୍ଗେଇମା” । ହିଙ୍ଗୁଳା ଯାତ୍ରାକୁ ଯାଇ ହେଲା 
ନାହିଁ । ଯାତ୍ରା ହୁଏ ଟାଉନରୁ ଆଠ ଦଶ ମାଇଲି ଦୂରରେ; କିନ୍ତ ଟାଉନ 
ପାଖ ଚିତ୍ରକୂଟରେ ଚୈତ୍ରପୂଜା ହୁଏ । ରାଜେଶର ହାତ ଧରି ଓ ସାନଭାଇକୁ 
କାଖେଇ ରଙ୍ଗେଇମା” ନେଇଗଲା ଚିତ୍ରକୂଟକୁ । ଭଣ୍ଡାରି ପାଖେ ବସେଇଦେଲା 
ସାନଭାଇକୁ । ଲମ୍ବାଛହୁରୀ, ଭଙଣ୍ଡାରିର ଲମ୍ବା କଲି ଓ କପାଳରେ ନାଲି ତିଳକକୁ 
ନ ଡରି ସାନଭାଇ ଚୂପ୍‌ଚାପ୍‌ ବସି ରହିଲା ଓ ଭଣ୍ଡାରି ବାଳସବୁ ଚାଞ୍ଚ ଦେଲା । 

ରନ୍ତଲେଇ ୧୫ 


ନାଇଁ ନାଇଁ କହିଲା ରାଜେଶ, ଯେତେବେଳେ ତାକୁ ବସିବା ପାଇଁ କୁହାଗଲା । 
ଭଣ୍ଡାରି ଚେହେରା ମିଶିଯାଉଥାଏ, ସେ ପୂର୍ବରୁ ଶୁଣିଥ୍‌ବା ଅଶ୍ଡିକିରାଙ୍କ ବିଷୟରେ । 
ବାଟିଖେଳସାଙ୍ଗ କାହୂ ବତେଇଥ୍‌ଲା ଅଶ୍ଡିକିରାଙ୍କ ବିଷୟରେ ! ଲମ୍ବା ଲମ୍ବା କଲି, 
ବାଳ ପିଠି ପର୍ଯ୍ୟନ୍ତ ଆଖ୍‌ ଲାଲ, କପାଳରେ ନାଲି ତିଳକ ଓ ରାକ୍ଷାସ 
ଭଳିଆ ଦିଶୁଥ୍‌ବା ଅଣ୍ଡିକିରାମାନେ କୁଆଡ଼େ ଛୋଟ ପିଲାଙ୍କୁ ବସ୍ତାରେ ପୂରେଇ 
ନେଇଯାଆନ୍ତି ଦେବୀଙ୍କ ପାଖରେ ବଳି ଦେବାକୁ । ଭଶ୍ଡାରିଟା ଦିଶୁଥାଏ ପୂର୍ବ 
ବଣ୍ତିତ ଅଣ୍ଡିକିରାଙ୍କ ଭଳି । ରାଜେଶ ରଙ୍ଗେଇମା' ପଛଆଡ଼େ ଲୁଚିଲା । 


ହଉ ଚାଲ କହି ସେ ନେଇଗଲା ନିଆଁ ଜାଗାକୁ । ଆଣ୍ଡଏ ଗାତ ଓ 
ଦଶ ବାର ହାତ ଲମ୍ବାରେ ରଡ଼ନିଆଁ ଜଳୁଥାଏ ଓ ତା' ଉପରେ ଖାଲି ପାଦରେ 
ଚାଲୁଥାନ୍ତି ଦୁଇ ତିନିଜଣ ଲୋକ । ଦି'ପଇସା ନେଇ ରାଜେଶକୁ ଗୋଟେ କାଖରେ 
ଓ ସାନଭାଇକୁ ଆର କାଖରେ ଧରି ସେ ଲୋକ ନିଆଁ ଉପରେ ଚାଲିଗଲା । 
ଘରକୂ ଫେରି ରାଜେଶ କୁହାଟ ମାରିଲା - ମୁଁ ଆଜି ନିଆଁରେ ଚାଲିଲି । 
ଶୁଣ ସମସ୍ତେ.... । 

ଶିକାର ଓ ଅନ୍ୟାନ୍ୟ କଥା 


ତାଳଚେର ସହରକୁ ଲାଗି ରାଣୀପାର୍କ ଓଡ଼ିଶାର ପ୍ରଥମ ବନ୍ଯଜନ୍ତୁଙ୍କ ପାଇଁ 
ପାର୍କ । ଦୁଇ ମାଇଲରୁ ବେଶୀ ଲମ୍ବା। ମାଇଲିଏ ହବ ଓସାର ଓ ଚାରିପଟେ 
ପୁରୁଷେ ଉଚ୍ଚା କାନ୍ଧ । ୧୯୩୦ ମସିହା ବେଳକୁ ପାର୍କ ସଂପୂର୍ଣ୍ଣ ହୋଇ ସାରିଥ୍‌ଲା । 
ଛଡ଼ା ହୋଇଥ୍‌ବା ହରିଣ ସଂଖ୍ଯା ବୃଦି ପାଇଥ୍‌ଲା ବହୁତ । ବିଭିନ୍ନ ଜୀବଜନ୍ତୁ 
ଆଣି ରଜା ଛାଡ଼ିଥ୍‌ଲେ ପାର୍କରେ । ପାର୍କରେ ପଶୁ ପଶୁ ପଡ଼ିଆ ଦେଖୁବାକୁ 
ମିଳେ ଯେଉଁଠି କି ପୋଲୋ ଖେଳ ହେଉଥଲା । କେବଳ କଟକ ଏବଂ ତାଳଚେରରେ 
ପୋଲୋ ଖେଳ ହେଉଥଲା ସେତେବେଳେ । 


ବଡ଼ଭାଇଙ୍କର ବର୍ଣ୍ଣନା ଶୁଣୁଥ୍୍‌ଲା ରାଜେଶ ସେଦିନ ଏକାଗ୍ର ମନରେ । “ବବୃଝିଲୁ, 
ଏଠେ ଜଙ୍ଗଲ ଥୁଲା ଅଥଚ ରଜା ଆହୁରି ଗଛ ଆଣି ଲଗେଇଲେ । ବିଭିନ୍ନ 
ଜୀବଜନ୍ତୁ ଆଣି ରଖୁଲେ, ସେମାନଙ୍କ ପାଣି ପିଇବା ପାଇଁ ବନ୍ଦୋବସ୍ତ କଲେ 
କୋଇଲା ଖଣିରୁ ନାଳ କରେଇ । ଓଡ଼ିଶାର ମହାନ ଶିଳଛ୍ୀ ବିମ୍ବାଧର ବର୍ମା 
ଅନେକ ମୃ ଖୋଦେଇଲେ । ଥରେ ସାପଗୋଟେ ପଶିଯାଇ ଗୟଳ ଗୋଟାୀକୁ 
ମାରିଦେଲା, ରଜା ଖୋଜି ଖୋଜି ସେ ସାପକୁ ମାରିଲେ ।” 


ବେଳେ ବେଳେ ରାଜେଶ ସାଙ୍ଗମାନଙ୍କ ସଙ୍ଗେ ଯାଏ ରାଣୀପାର୍କ ଦେଖୁବା 
ପାଇଁ । ମେନ୍‌ ଗେଟ୍‌ର ଦୁଇ କବାଟ ଫାଙ୍କ ବାଟେ ଦେଖୁ୍‌ବା ପାଇଁ ଚେଷ୍ଟା 
କରେ ।! ଥରେ ହରିଣ ପଲେ ପଡ଼ିଆ ସେପାଖେ ଦୌଡ଼ି ପଳେଇବାର ଦେଖୁଥ୍‌ଲା — 
ବାସ୍‌ ସେତିକି ! ରାଜାଙ୍କ ଶାସନ ଚାଲିଗଲା, ଲୋକଙ୍କ ଡରଭୟ ଗଲା, କାନ୍ଥଡେଇଁ 
ଲୋକେ ଶିକାର କଲେ, ସ୍ଥାନେ ସ୍ଥାନେ କାନ୍୍ର କଣୀ କରି ପଶିଗଲେ । ବେଶିଦିନ 
ଲାଗିଲା ନାହିଁ କାନ୍ତସବୁ ଭୂଶୁଡ଼ିବା ପାଇଁ, ତା'ପରେ ଜନାଶ୍ରିତ ଜୀବଜନ୍ଧୁଗୁଡ଼ିକ 
ଗୁଳିଖାଇ, ତୀରବିଦ୍ଧ ହୋଇ ମଲେ । 


ବୃଝିଲୁ, ଓଡ଼ିଶାର ସବୁ ବଡ଼ ବଡ଼ ଲୋକ ରାଣୀପାର୍କ ଦେଖୁବା ପାଇଁ 
ଆସିଛନ୍ତି । ସମସ୍ତେ ଆସନ୍ତି ତାଳଚେର ଶିକାର କରିବା ପାଇଁ ଓ ରାଣୀପାର୍କରେ 


ବନ୍ଯଜନ୍ଧଙ୍କ ଅଭୟାରଣ୍ଯ ଦେଖ୍‌ବା ପାଇଁ । ବର୍ଭମାନ ମଣିଷ ପ୍ରଧାନ ଶତ୍ରୁ 
କରିଛି ଜୀବଜନ୍ତୁ ଓ ବୃକ୍ଷଲତାଙ୍କୁ । 


ରଢା କ'ଣ ନିଜେ ଶିକାର କରୁ ନ ଥଲେ ? ପଚାରିଲା ରାଜେଶ । 

ଶିକାର ଓ ଅନ୍ୟାନ୍ୟ କଥା ୧୭ 


ହଁ କରୁଥ୍‌ଲେ, ମଣିଷଖ୍‌ଆ ବାଘଙ୍କୁ କେବଳ । ମଝିରେ ମଝିରେ ହାତୀ 
ଖେଦା କରି ହାତୀଙ୍କୁ ଧରି ବିକ୍ରି କରୁଥ୍‌ଲେ । 


ରଜା କ'ଣ ଭଲ ଶିକାରୀ ଥଲେ ? 


ହଁ, ଥରେ ଶୁଣିଲେ ବାଘ ମାତିଛି, ସାଙ୍ଗେ ସାଙ୍ଗେ ବାହାରିଲେ । ପ୍ରକୃତରେ 
ସେଇଟା ବାଘୁଣୀ ଥଲା ଓ ଛୁଆ ଦେଇଥ୍‌ଲା । ଭାଲୁ କି ଗଧ୍‌ଆ ସାଙ୍ଗେ 
ଲଢ଼େଇ କରି ବାଘୁଣୀ ବାଁ ଗୋଡ଼ରେ ଆଘାତ ପାଇଥ୍‌ଲା ତେଣୁ ““ମାରମାର 
ଭଣ୍ଡାରିଆକୁ ମାର” ନୀତିରେ ଭାଲୁ ଗଧୁଆକୁ ଛାଡ଼ି ଗାଲ, ବାଛୁରୀ, କାଠୁରିଆଙ୍କୁ 
ଆକ୍ରମଣ କରୁଥଲା । ରଜା ହାତୀନେଇ ପହଞ୍ଚଲା ମାତ୍ରେ ବାଘୁଣୀ ପଶିଗଲା 
ପଥର ସନ୍ଧିରେ । ରଜା ବାରିକକୁ କହିଲେ ହାତୀରୁ ଓହ୍ଲେଇ ଟେକା ମାର । 
ବାଘର କୋପ କ୍ଷଣକେ, ରଜ୍ାଙ୍କ କୋପ ସାତପୂରୁଷ ଉପରେ ପଡ଼େ । ବାରିକ 
ବିଚରା ଓହ୍ଲେଇ ଟେକାଟିଏ ମାରୁ ମାରୁ ବାଘୁଣୀ ମାଡ଼ିଆସିଲା ଓ ଗୋଟିଏ 
ଗୁଳିରେ ରଜା ତାକୁ ଉଡ଼େଇ ଦେଲେ । ବାଘଛୁଆ ଦି'ଟା ପଥର ସନ୍ଧିର 
ବାହାରି ସାଲୁବାଲୁ ହେଲେ ଓ ବାରିକ ତୁରନ୍ତ ହାତୀ ପିଠିରେ ଚଢ଼ିଯାଇ ରଢଜାଙ୍କ 
ସାଲ୍‌ଟା ନେଇଆସି ବାଘନଛୁଆ ଦି'ଟା ଉପରେ ପକେଇ ଗୁଡ଼େଇ ଦେଲେ । 
ଟିକିଏ ସମୟ ପରେ ସେ ଛି-ଛି ପାଟି କଲା । 


କ”ଣ ହେଲା ? ପଚାରିଲେ — ରଜା ସାହେବ 

ହଜୁର ବାଘଛୁଆଟୀା ଛାମୁଙ୍କ ସାଲ୍‌ରେ ପରିସ୍ରା କରିଦେଲା । 

ହଉ ହେଲା, ଛୁଆ ଦି”ଟାଙ୍କୁ ଆଣ, ସାଲ୍‌ଟାକୁ ଧୋଇ ତୁ ନେଇଯିବୁ । 

ବାରିକେ ରଜାଙ୍କ ପାଖଲୋକ ବୋଲି ଅନେକେ ତାଙ୍କୁ ଶର୍ଷା କରନ୍ତି । ଭର୍ଷାଜନିତ 
ହେଉ କି କଥାଟା ଅନ୍ଯକିଛି ହେଉ ଜଣା ନାହିଁ କିନ୍ଧ ଏକଥା ଶୁଣାଯାଏ 
ବାଘଛୁଆ ଦି'ଟା ନାଁରେ ମିଥ୍ଯା ଅପବାଦ କରି ବାରିକେ ମୂଲ୍ୟବାନ ଶାଲ୍‌ଟି 
ହାୱାଲା କରିଦେଲେ । 


ରାଜେଶ କହିବାରୁ ଆଉ ଏକ ଶିକାର କଥା ତା ଭାଇନା ଶୁଣେଇଲେ । 


ଥରେ ରାଣୀଙ୍କୁ ଧରି ରଜା ହାତୀରେ ବସି ଯାଉଥ୍‌ଲେ । ପାଲଲହଡ଼ା ପାଖ 
ଜଙ୍ଗଲ । ଦିପହରେ ପହଞ୍୍‌ ସନ୍ଧ୍ୟାବେଳେ ଏକୂଟିଆ ଶିକାର ପାଇଁ ଯାଇଥାନ୍ତେ, 
ହଠାତ୍‌ ବୁଦାମୂଳେ ଲୁଚିଥ୍ବା ବାଘ ତରକିଯାଇ ଡେଇଁପଡ଼ିଲା ହାତୀ ମୁଣ୍ଡ ଉପରକୁ । 
ଯିମିତି ମୁଣ୍ଡକୁ ଚାପୁଡ଼ାଏ ମାରିଛି ହାତୀ ପାଗଳ ପରାୟେ ମୁଶ୍ଡକୁ ଝାଙ୍କିଲା 
ଓ ଇୟାଡ଼େ ସିୟାଡ଼େ ଧାଇଁଲା । ମାହୁନ୍ତ ବିଚରା ଖସିପଡ଼ିଲା ଓ ବାଘ ହାତୀ 


ମୁଣ୍ଡକୁ ରୀଞ୍ଚୁଡ଼ି ରଜା ଓ ରାଣୀଙ୍କ ଉପରକୁ ଚିହିଙ୍କି ଆସିଲା । ଦଉଡ଼ିଥ୍‌ବା 

୧୮ କଥା ସେକାଳର 


ହାତୀ ପିଠିରେ ବସିବା ଅର୍ଥ ଦେହଟା ତଳ ଉପର, ଆଗପଛ ଓ ବାଆଁ 
ଡାହାଣ ହୋଇ ହଲିବ । ରାଣୀ ପଡ଼ିବା ଉପରେ, ଏଣେ ମୁଣ୍ଡ ଗଛଡାଳରେ 
ବାଢି ଛତୁ ହୋଇଯିବ । ସେଇ ଅବସ୍ଥାରେ ରଜା ବାଆଁ ହାତରେ ରାଣୀଙ୍କୁ 
ଧରିପକେଇ ଆର ହାତରେ ବନ୍ଧୁକରୁ ଲକ୍ଷ୍ଯ କରି ଗୁଳି ମାରିଲେ ଯେ, ବାଘଟା 
ଖସିପଡ଼ିଲା । ଦ୍ବିତୀୟ ଗୁଳି ମାରିବା ଦରକାର ପଡ଼ିଲାନି, ଯେହେତୁ ରାଗରେ 
ଉନ୍ନତ ହାତୀ ଘାଇଲା ହୋଇଥ୍‌ବା ବାଘକୁ ଦଳି ଚକଟି ମାଟିରେ ମିଶେଇ 
ଦେଲା । ସେତେବେଳେ ପଶୁଡାକ୍ତର ବହୁତ କମ୍‌ ଥୁଲେ, ପାଟନାରୁ ତାକ୍ତର 
ମଗାହୋଇ ଆସିଲେ ଓ ସେ ମାସେ ରହି ହାତୀକୁ ଭଲ କଲେ । ହାତୀ 
ମୁଣ୍ଡରେ କଣାଟେ ରହିଗଲା ସବ୍ରଦିନ ପାଇଁ । ରଜଚାଙ୍କ ବାଘ ମାରିବା ଶୁଣି 
ଜଣେ ଆଶୁକବି ତାଙ୍କ ପାଇଁ ଲମ୍ବା କବିତାଟିଏ ଲେଖୁଲେ, ଯାହାର ଦି'ପଦ 
ହେଉଛି — 

“ସଖୀ ମୋର ହସ୍ତେ ଯେବେ ଥ୍ବ ଏ ବନ୍ଧୁକ, 

ବ୍ୟାଘ୍ରଗଣଙ୍କୁ ମୁଁ ମଣିବି କନ୍ଦୁକ ।”? 

କେବେ କିଛି ଦୁର୍ଘଟଣା ହୋଇନି ? — ପଚାରିଲା ରାଜେଶ । 


ହଁ, ବର୍ମାନ କଣିହାଁ ପାଖ ଯୋଉଠେ ଥର୍ମାଲ ପାୱାର ଷ୍ଟେସନ ହଉଚି 
ସେଇଠେ ବାଘ ଗୋଟେ ମଣିଷଖ୍‌ଆ ହୋଇଚି ବୋଲି ଅରେ ଖବର ଆସିଲା । 
ରଜା କଚେରିରେ ବସିଥ୍‌ଲେ, ଦେଖାକରିବାକୁ ଆସିଥ୍‌ଲେ କୋଇଲା ଖଣିର ନୂଆ 
ମ୍ୟାନେଜର ଓ ତାଙ୍କ ସ୍ଥୀ । ଉଭୟ ସାହେବ ସାହେବାଣୀ ସଦ୍ଯ ଇଂଲଣ୍ଡରୁ 
ଆସିଥାନ୍ତି । ବାଘ ଶିକାର କଥା! ଶୁଣି ଦ୍ରହେଁ ରଜାଙ୍କ ସଙ୍ଗେ ଯିବାପାଇଁ ବାହାରିଲେ । 
ଶିକାର ପାଇଁ ସାହେବଙ୍କର ଯେତିକି ଇଚ୍ଛା ସାହେବାଣୀଙ୍କର ତାଠୁ ବେଶି । 
ତାଙ୍କ ଦେହରେ କୁଆଡ଼େ ଶିକାରୀ ରକ୍ତ ପ୍ରବାହିତ, ଯେହେତୁ ତାଙ୍କ ଜେଜେବାପା 
ଆଫ୍ରିକାରେ ଅନେକ ସିଂହ ଶିକାର କରିଥ୍‌ଲେ । ବାଘ ଶିକାର, ସିଂହ ଶିକାର 
ଠାରୁ ବହୁତ କଷ୍ଠ କହିବା ସତ୍ତ୍ରେ ସେମାନେ ବାରମ୍ବାର . ଅନୁରୋଧ କଲେ । 
ରଜା ବାଧ୍ୟ ହୋଇ ତାଙ୍କୁ ସାଙ୍ଗରେ ନେଲେ । ବାଘ ମାତିଥ୍‌ବା ସ୍ଥାନରେ 
ମଞ୍ଚା କରାଗଲା । ପ୍ରଥମେ ସାହେବ ସାହେବାଣୀ ଚଢ଼ିଗଲେ ମଞ୍ଚା ଉପରକୁ 
ଓ ରଜା ଚଢ଼ିବା ଆରମ୍ଭ କଲା ପୂର୍ବରୁ ବାଘ ଚାଲିଆସିଲା ଅଧା ଖାଇଥୁ୍‌ବା 
ଗାଇ ପାଖକୁ । ବାଘକୁ ଦେଖୁ ଦେଖୁ ସାହେବାଣୀ ଅତର ହୋଇ ଫ୍ୁଟେଇଲେ 
ଗୁଳି କିଆଁ ବାଜନ୍ତା ? ଘାଉଁ କରି ବାଘ ମାଡ଼ିଆସିଲା ମଞ୍ଚା ଆଡ଼କୁ ଓ 
ବାଘର ଭୟଙ୍କର ରୂପ ଦେଖ୍‌ ସାହେବ ପଡ଼ିଲା ଦୁଲଦାଲ ହୋଇ । ରଜା 
କିନ୍ଧ ଭୟଭୀତ ନ ହୋଇ ଚିହିଁକି ଆସୁଥ୍୍‌ବା ବାଘ ଉପରେ ଗୁଳି ଚଳେଇଲେ 

ଶିକାର ଓ ଅନ୍ୟାନ୍ୟ କଥା ୧୯ 


ଓ ସେତିକିରେ ବାଘ ହେଲା ଚିତ୍‌ପଟାଙ୍ଗ । କିନ୍ତୁ ସାହେବ ପଡ଼ିବା ଦେଖୁ 
ସାହେବାଣୀ ଭୟରେ ଥଅରିଲେ ଓ ଦୁଲକରି ଉପରୁ ତଳେ ପଡ଼ିଲେ । ଗୋଟେ 
ଗୋଜିଆ ଖୁଣ୍ଟ ଉପରେ ପଡ଼ିବାରୁ ପେଟରୁ ଛାତି ପର୍ଯ୍ୟନ୍ତ ଭୂଷି ହୋଇଗଲା । 
ବିଚାରୀ ସାହେବାଣୀ ମରିଗଲା, ବହୁ ଚିକିସ୍ା ପରେ ସାହେବଟି ବଞ୍ଚଲା ଓ 
ଦୁଃଖରେ ଅର୍ଵପାଗଳ ହୋଇ ନିଜ ଦେଶକୁ ଫେରିଗଲା । 


ଛୋଟ ପିଲାଙ୍କ ପାଇଁ ଆମୋଦ ପ୍ରମୋଦର ବ୍ୟବସ୍ଥା ନ ଥାଏ ସେ ସମୟରେ । 
ବାଟି ଖେଳ, ଚକା ଗଡ଼େଇବା, ହାତୀଶାଳ, ଘୋଡ଼ାଶାଳକୁ ହାତୀ, ଘୋଡ଼ା 
ଦେଖ୍ବାରେ ଉପରବେଳାଟା କଟିଯାଉଥ୍‌ଲା । ସେତେବେଳେ ତିନୋଟି ହାତୀ 
ଥୁଲେ ହାତୀଶାଳରେ, ସେଥ୍ରୁ ଏକ ଦନ୍ତା ଅନ୍ୟତମ । ଏକ ଦନ୍ତାହାତୀ ପିଲାଙ୍କୁ 
ଦେଖୁ୍‌ଲେ ମୁଣ୍ଡ ହଲାଏ, ବୋଧହୁଏ ଚାହେଁ ପିଲାଏ ପାଖକୁ ଆସନ୍ତୁ କିନ୍ଧୁ 
କିଏରେ ଯିବ ବାବା ହାତୀ ପାଖକୁ, ବଳବାନ୍‌ର ସ୍ଵେହ ମଧ୍ଯ ଭୟଙ୍କର ! 
ଏକ ଦନ୍ତାହାତୀ ଥରେ ପିଲାମାନଙ୍କୁ ଅନେଇ ମୁଣ୍ଡ ହଲାଉଥାଏ । ରାଜେଶ 
ଓ ଦଳଟେ ପିଲା ଟିକେ ଦୂରରେ ଠିଆ ହୋଇଥାନ୍ତି । ହାତୀ ଛୋଟ ବରଡାଳଟିଏ 
ଭାଙ୍ଗି ଛୋଟ ବାଡ଼ିଟିଏ ବନେଇଲା ଓ ଥୋଡ଼ ପାହାଡ଼ରେ ଧରି ଘୃରେଇ ଘୂରେଇ 
ଛାଡ଼ିଦେଲା ଯେ ବୁଲେଟ୍‌ ଭଳିଆ ବାଡ଼ିଟା ଆସି ପଠାଣସାହିର ଗୋଟେ ଟୋକାର 
ଜଙ୍ଘରେ ବାଜିଲା । ମରଗେୟା ଆବାଜାନ କହି ଟୋକାଟା ଗଡ଼ିଗଲା । ସିୟାଡ଼ 
ବଜାର ଆଡ଼ୁ ମାହୁନ୍ତ ଦୌଡ଼ିଆସିଲା ପାଟିତୁଣ୍ଡ ଶୁଣି । ପଡ଼ି ଯାଇଥ୍‌ବା ଟୋକାକୁ 
ଦେଖ୍‌ ଆହା — ଚୁ-ଚୂୁ କରିବ କ'ଣ ବରଂ ମାର ନ ମାର । 

““ହୁଇବେ ବଜାରୀ ଟୁକା, କିଆଁ କାଲି ତାକୁ ପଥର ମାରୁଥ୍‌ଲୁ- ପାଇଲୁ 
ଫଳ ଏବେ ?” 


ସେ ଟୋକା ପାଇକ ପଣ ଦେଖେଇବ କଣ ମାହୃନ୍ତକୁ ଦେଖ୍‌ ଛୁ । କଥାଟା 
ସତ ବୋଲି ଜଣାପଡ଼ିଲା । 


ଆଉ ଟିକିଏ ଆଗକୁ ଘୋଡ଼ାଶାଳ । ଅନ୍ପ କେଇଟା ଘୋଡ଼ା । ରାଜକୂମାରମାନେ 
ବେଳେ ବେଳେ ବସି ରାସ୍ତାରେ ବୁଲନ୍ତି । ରାସ୍ତା ବୋଇଲେ ଷ୍ଟେସନରୁ ରାଜବାଟୀ 
ପର୍ଯ୍ୟନ୍ତ । 


ପ୍ୟାଲେସ ତଳକୁ ବ୍ରାହ୍ମଣୀ ନଦୀ । ଖରାଦିନେ କୂଅ ଶୁଖୁଯାଏ । ରାଜେଶ 
ଭାଇ ଭଉଣୀଙ୍କ ସାଙ୍ଗେ ଚାଲି ଚାଲି ଆସେ ନଇକ୍ର ଗାଧୋଇବା ପାଇଁ । 
ବର୍ଷାଦିନେ ନୂଆପାଣି ପଡ଼ିବା ପର୍ଯ୍ୟନ୍ତ ମଧ୍ଧ ଗାଧୋଇବା ଚାଲୁରହେ !। ନଇଲ 
ଗାଧୂଆରେ ଭାରି ମଜା, ପାଣି ଭିତରେ ବୁଡ଼ି କାହା ଗୋଡ଼ ଟାଣିନବା, ପାଣି 
ଛାଟିବା, ଚିତ୍‌ ପହଁରା ଦବା, ସବୁଥ୍‌ରେ ମଜା, କିନ୍ତୁ ମଜା ହଉହଉ ଓ 

୨୦ କଥା ସେକାଳର 


ଅସାବଧାନତାରୁ ବେଳେବେଳେ ଦୁର୍ଘଟଣା ହୁଏ । ଦିନେ ଗାର୍ଲ ସ୍କୁଲର ହେଡ୍‌ମିଷ୍ଟେସ୍‌ 
ଗାଧୋଉଥ୍‌ଲେ । ସାବ୍ୂରନଟା ପାଣିରେ ଖସିଗଲା ଜଣଙ୍କର । ମୁଁ ଆଣୁଛି କହି 


[ 


ପଶିଗଲେ ପାଣି ଭିତରକୁ ସେ । ଟାଣି ହେଇଗଲେ ଓ ଦି କିଲୋମିଟର ତଳେ 


ତାଙ୍କ ଶବ ମିଳିଲା । ଏକେତ ହେଡ୍‌ମିଷ୍ଟ୍େସ୍୍‌ ଘର ଘର ବ୍ରଲି ରକ୍ଷଣଶୀଳ 
ପରିବାରର ଝିଅମାନଙ୍କୁ ଆଣି ସ୍ଲରେ ଭର୍ରି କରୂଥ୍‌ଲେ । ଲାଗିପଡ଼ି ଝିଅମାନଙ୍କୁ 
ପାଠ ପଢ଼ଉଥ୍‌ଲେ । ତା'ପରେ ପୁଣି ସେ ଥୁଲେ ଫକୀରମୋହନ ସେନାପତିଙ୍କ 
ନିଜ ନାତୁଣୀ । ସାରା ସହରଟି ଦୁଃଖ୍ତ ହେଲା । ରାଜେଶଙ୍କ ମନେପଡ଼େ 
ସେ ସୁନ୍ଦର ସରୁ ମୁହଁଟି, ମୀରା ସେନାପତିଙ୍କର । ଘରକୁ ଆସି ରାଜେଶଙ୍କ 
ମାଂଙ୍କୁ ମୁଣ୍ଡିଆ ମାରି କହିଥ୍‌ଲେ “ମାଉସୀ ମୋ ରାଣ, ଝିଅଙ୍କ ପାଠ ବନ୍ଦ 
କରିବନି, ଅତି କମ୍‌ରେ ମାଟ୍ରିକ୍‌ ପାସ୍‌ କଲା ପରେ ବାହାଘର କଥା ଚିନ୍ତାକରିବ ।”” 
ସେତେବେଳେ ଝିଅଟିକୁ ମାଟ୍ରିକ୍‌ ପାସ୍‌ ପର୍ଯ୍ୟନ୍ତ ରଖ୍‌ବା କମ୍‌ କଥା ନ ଥୁଲା । 
ଜ୍ଞାତିକୁଟୁମ୍ବଙ୍କ ଭୁକୁଞ୍ଚନ ହଉଥୂଲା । “କିଆଁ ଝିଅଟାକୁ ବସେଇ ରଖୁଚି, କିଛି 
ଭିତିରି କଥା ଥ୍ବଲୋ ବୁଝ୍‌ ।” 

ନଇକୁ ମୁହେଁଇଥ୍‌ବା ରାଜବାଟୀ ଦ୍ବାର ଦେଶରେ ସବୁବେଳେ ପୁଲିସ ବନ୍ଧୁକ 
ଧରି ଠିଆ ହୋଇଥାନ୍ତି । ଭିତରକୁ ଯିବାପାଇଁ କିଏ ସାହସ କରିବ ? ପାଖ 
ଗେଟ୍‌ଦେଇ ରାଜେଶ ଥରେ ପାଞ୍ଚଛଅ ହାତ ପଶି ଆସିଥ୍‌ଲା ନିଜ ମାମମୁଁପୁଅ 
ଭାଇ ସାଙ୍ଗରେ ! ସାତ ଆଠଟା କୁକୁର ଏକା ସାଙ୍ଗେ ଗୋଡ଼େଇ ଆସିଲେ । 
ରଜାଙ୍କ ପ୍ରାଧାନ୍ୟ ସେତେବେଳେ ବି ସମାଜରେ ଥୁଲା- ରାଜବାଟୀ, ପଲେ 
କୁକୁର, ଗେଟ୍‌ରେ ପୁଲିସ, ହାତୀ, ଘୋଡ଼ା ଓ ରଥଯାତ୍ରାରେ ମୁଖ୍ଯ ଭୁମିକାରେ 
ଥ୍ଲା ତାଙ୍କ ପ୍ରାଧାନ୍ଯର ପ୍ରତୀକ । ରଥଯାତ୍ରା ଦିନ ରଜାଙ୍କୁ ଦେଖ୍‌ବାର ସୁଯୋଗ 
ପାଉଥ୍୍‌ଲା ରାଜେଶ । 

ରଜା ଓ ପ୍ରଜା 


ରାଜସ୍ଥାନର ଜୟପୂରରେ ଶଙ୍କର୍ଷଣ ବୋଲି ଜଣେ ରଜା ଥୁଲେ । ତାଙ୍କର 
ଚାରି ରାଜକୂମାର ଜଗନ୍ନାଥ ଦର୍ଶନ ପାଇଁ ପୁରୀ ଆସିଥ୍‌ଲେ । ଯେହେତୁ ସୂର୍ଯ୍ୟବଂଶ 
ଓ ବିଖ୍ଯାତ ରାଣା ପରିବାର, ସେମାନେ ପୂରୀ ରଚ୍ଚାଙ୍କୁ ଉପଯୁକ୍ତ ସମ୍ମାନ 
ଦେଖାଇଲେ ନାହିଁ । ତାଙ୍କୁ ମହାପ୍ରଭୁ ଦର୍ଶନର ସୁଯୋଗ ଦିଆଗଲା ନାହିଁ ଓ 
ଦୁଇଜଣଙ୍କର ମୁଣ୍ଡ କାଟ କରାଗଲା ! ବାକି ଦୁଇ ଭାଇ କୌଣସିମତେ ପଳେଇଲେ 
ଓ ଢେଙ୍କାନାଳ ରାଜ୍ୟରେ ନାଧଲା ପାଖରେ ଗୋଟିଏ ଦୁର୍ଗ କଲେ । 
ପାଖରେ ରାମଚଶ୍ଡୀଙ୍କ ପାଇଁ ମନ୍ଦିର ମଧ୍ୟ କଲେ । ପରେ ପୂରୀ ରଜା 
କରି ସେ ଦୂର୍ଗ (ଭୀମନଗରୀ ), ମନ୍ଦିର ଇତ୍ଯାଦି ଦଖଲ କରିନେଲେ । 
ଦିନ ପାଇଁ ଜଣେ ଭାଇ (ଉଦୟକର) ସୋନପୁର ସୁବଳୟା ଦଖଲ 
ରହିଲେ ଓ ଆଉଜଣେ ଭାଇ ରଜା ହେଲେ । ସୁବଳୟାର ରଜା ସେଠୁ ମ 
ତଡ଼ା ଖାଇଲେ ଓ ବ୍ରାହ୍ମଣୀ ନଦୀ ପାର ହୋଇ ବୁଲୁଥ୍‌ବା ବେଳେ ତାଳେଶ୍ପରୀ 
ଦେବୀ ନିକଟରେ ଗୋଟେ ଠେକୁଆ ତାଙ୍କ କୁକୁରକୁ ମାରିଦେଲା । ଏ ଅଲୌକିକ 
ଘଟଣାରେ ବରଂ ଭୟଭୀତ ହେବା କଥା; କିନ୍ତୁ ରଜା ଉଦ୍‌ବୁଦ୍ଧ ହୋଇ ଦୂର୍ଗଟିଏ 
କରିପକେଇଲେ । ତା'ପରେ କନ୍ଧମାନେ ଉତ୍ପାତ ହୋଇ ରଜାଙ୍କୁ ଯୁଦ୍ଧରେ ପରାସ୍ତ 
କଲେ ଓ ପଳେଇଯାଇ ରଜା ଜଙ୍ଗଲରେ ଶୋଇଥାନ୍ତିଃ ହିଙ୍ଗୁଳା ଦେବୀ 
ସ୍ଵପ୍ପେଇଲେ ¬ “ମୋତେ ଏବଂ ତାଳେଶ୍ବରୀ ଦେବୀଙ୍କୁ ଯଦି ପୂଜା କରିବୁ ଓ 
ରାଜ୍ୟର ନାମ ଯଦି ତାଳଚେର ଦେବୁ, ତା'ହେଲେ ଯାଇ ତୋ ଶତୁ ନିଧନ 
ହେବେ ।” 


ଦେବୀଙ୍କ ଆଦେଶ ଅନୁସାରେ ରଜା ରାଜ୍ଯର ନାଁ ତାଳଚେର ଦେଲେ, 
ହିଙ୍ଗୁଳା ଓ ତାଳେଶ୍ବରୀଙ୍କୁ ପୂଜା କଲେ ଓ ତା'ପରେ ଅ୍ଟାଭିଡ଼ି ଯୁଦ୍ଧକୁ ବାହାରିଲେ । 
ଯୁଦ୍ଧରେ ନିଜେ ହିଙ୍ଗୁଳାଦେବୀ ବାଘ ହୋଇ ଲଢ଼େଇ କଲେ । କହିବା ଅନାବଶ୍ୟକ 
ଯେ, ରଜା ଯୁଦ୍ଧରେ ଜିତିଲେ । 

କେଉଁ ବର୍ଷ ଏ ଘଟଣା ଘଟିଲା ଇତିହାସରେ ଲିଖୁତ ନାହିଁ, ଲିଖୁତ ଥ୍‌ଲେ 
ଆମେ ଜାଣିପାରିଥାନ୍ତୁ ଯେ ପ୍ରଭୁ ଜଗନ୍ନାଥ, ବଳଭଦ୍ର ଦେବୀ ହିଙ୍ଗୁଳାଙ୍କ ପଦାଙ୍କ 
ଅନୁସରଣ କଲେ (କାଞ୍ଚ୍‌ ଅଭିଯାନ) କି ମା ହିଙ୍ଗୁଳା ପ୍ରଭୁ ଜଗନ୍ନାଥ ବଳଭଦ୍ରଙ୍କର 
ଆଦର୍ଶରେ ଅନୁପ୍ରାଣିତ ହେଲେ । 


3 BBB 


¢ 

୨୨ କଥା ସେକାଳର 


ତାଳଚେର ରାଜପରିବାରର ଇଷ୍ଟଦେବୀ ପ୍ରଖ୍ୟାତ ଠାକୁରାଣୀ ! ସମ୍ବଲପୁରରେ 
ସମଲେଇ, କାକଟପୁରରେ ମଙ୍ଗଳା, କନକପୁରରେ ସାରଳା, ବାଙ୍କିରେ ଟହ୍ିକା 
ଇତ୍ୟାଦିଙ୍କ ପରି ସେ ଦେବୀପୀଠ ଓ ତାଙ୍କର ଖ୍ଯାତି (ତାଳଚେରରେ ରହିଲୁ 
ମାଗୋ ନାମ ତୋ ହିଙ୍ଗୁଳାଇ ) । 


ଟାଉନରୂ ଦଶ ବାର ମାଇଲ ଦୂରରେ ଗୋପାଳ ପ୍ରସାଦ ଗାଁ, ଯେଉଁଠିକି 
ଦେବୀ ହିଙ୍ଗୁଳାଙ୍କୁ ଚୈତ୍ରମାସ ଶୁକ୍ଳପକ୍ଷ ଚତୁର୍ବଗୀ ଦିନ ପୂଜାରାଧନା କରାଯାଏ । 
ମନ୍ଦିର ପାଖ ଆଖ କୌଣସି ସ୍ଥାନରେ ହଠାତ୍‌ ଭୂଇଁରୁ ନିଆଁ ବାହାରେ । କେହି 
କହନ୍ତି ଦେବୀଙ୍କ ମହିମାରୁ ହୁଏ, ଆଉ କେହି କହନ୍ତି ସେ ଜାଗାରେ ମାଟିତଳେ 
କୋଇଲା ଓ ଗ୍ଯାସ୍‌ ବାହାରି ଗରମରେ ନିଆଁ ଧରେ । ଦେବୀଙ୍କ ମହିମା 
କଥାରେ ବେଶୀ ଲୋକ ବିଶ୍ଵାସ କରନ୍ତି । ବାହାରିଥ୍‌ବା ନିଆଁକୁ ଘିଅ ଇତ୍ଯାଦି 
ପକେଇ ଜ୍ଵଳନ୍ତ ରଖାଯାଏ ଓ ହଜାର ହଜାର ଲୋକ ଆସି ପୂଜା କରନ୍ତି । 
ହିଙ୍ଗୁଳାଙ୍କ ଆଶୀର୍ବାଦରେ ରାଜପରିବାର ନିଜର ସ୍ଥିତି ବଜାୟ ରଖ୍‌ଥ୍ବାରୁ ରାଜବଂଶର 
ପ୍ରତୀକ ବ୍ୟାଘ୍ରମୁଣ୍ଡ ସେଠାରେ ରଖାଯାଇଛି । 


ବ୍ରିଟିଶ ଶାସନ ହେବା ପରେ ରଜାମାନଙ୍କୁ ସନନ୍ଦ ଦିଆଗଲା, ତାଙ୍କ ବାହୁଛତ୍ର 
ତଳେ ରହିବାରୁ ବଡ଼ ରାଜ୍ଯ ସାନରାଜ୍ଯୟକୁ ଆକ୍ରମଣ କରିପାରିଲେ ନାହିଁ । 
ତାଳଚେର ରାଜ୍ୟ ଶାନ୍ତିରେ ନିଃଶ୍ପାସ ମାରିଲା । ଢେଙ୍କାନାଳ ରଜାଙ୍କ ତରଫରୁ 
ଆଉ କୌଣସି ଭୟ ରହିଲା ନାହିଁ । କେତେକ ଅବାଧ୍ୟ ରଜା ଓ ପ୍ରଜାଙ୍କ 
ଦମନ କରିବା ସମୟରେ ଯଦି କେହି ଇଂରେଜ ଶାସନକୁ ସାହାଯ୍ଯ କରୁଥଲା 
ସେ ପୁରସ୍କୃତ ହେଉଥଲା ! ଅନୁଗୋଳର ରଜା ସୋମନାଅ ଜଗଦେବ ସେଇଭଳିଆ 
ଜଣେ ଅବାଧ୍ୟ ରଜା ଥୁଲେ ଓ ତାଙ୍କୁ ସାବାଡ଼ କରିବା ପାଇଁ ଯେତେବେଳେ 
ଇଂରେଜ ସରକାର ସୈନ୍ଯ ପଠାଇଲେ ତାଳଚେର ରଢା ସାହାଯ୍ୟ କଲେ । 


ସୋମନାଥ ଜଗଦେବ ହାରିଲେ, ତାଳଚେର ରଜା ମହେନ୍ଦ୍ର ବାହାଦୁର ପଦବୀ 
ପାଇଲେ । 


ଦ୍ବିତୀୟ ମହାଯୁଦ୍ଧ ସମୟରେ ପ୍ରଥମେ ପ୍ରଥମେ ଇଂଲଣ୍ଡ ହାରୂଥ୍ଲା ଓ ପରେ ଜିତିବା 
ଆରମ୍ଭ କଲା । ଟ୍ୟୁଜିସିଆରେ ଯେତେବେଳେ ଜର୍ମାନ ସୈନ୍ଯ ପରାସ୍ତ ହେଲେ, 
ଅନ୍ୟାନ୍ୟ ବ୍ରିଟିଶ ଭକ୍ତଙ୍କ ପରି ତାଳଚେର ଶାସନରେ ମଧ୍ଯ ଦେଖାଗଲା ଆନନ୍ଦର 
ଢେଉ । ଜଣେ କବି ଲେଖ୍ପକେଇଲେ — ମଧୁସୂଦନ ରାଓଙ୍କର ମହାମହିମ ବ୍ରିଟିଶ 
ସାମ୍ରାଜ୍ଞୀ ଢାଞ୍ଚାରେ “ଟ୍ୟୁନିସି ରଣାଙ୍ଗନେ ।”” ସ୍କୁଲ ପିଲାମାନେ ଡକା ହୋଇ ଗଲେ 
ରାଜବାଟୀକୁ, କବିତା ଗାଇଲେ । ପୁରସ୍କାର ମିଳିଲା ସମସ୍ତଙ୍କୁ ମିଠେଇ ଓ ମାନ୍ଦ୍ରାଜୀ 
ଧୋତି (ଅଣଓସାରିଆ ଅନ୍ତ ଲମ୍ବା ଧୋତି ପିଲାଙ୍କ ପାଇଁ) । 

ରଜା ଓ ପ୍ରଜା ୨୩ 


ରାଜାମାନେ ଇଂରେଜ ସରକାରଙ୍କର ଏତେ ବିଶ୍ଵସ୍ତ ବନ୍ଧୁ ଥୁଲେ, ବଦଳରେ 
ପାଉଥ୍‌ଲେ କ'ଣ ? — ପଚାରିଲା ରାଜେଶ । ତାଳଚେର ଇତିହାସ ବଖାଣୁଥ୍‌ବା 
ତା ବଡ଼ଭାଇ କହିଲେ — ବହୁତ କିଛି । ସୁରକ୍ଷାର ବଳୟ ଭିତରେ ସେମାନେ 
ରହୁଥ୍ଲେ । ପ୍ରଜାମଣ୍ଡଳ ଆନ୍ଦୋଳନ ଦବେଇବା ପାଇଁ ଇଂରେଜ ସରକାର ସୈନ୍ଯ 
ଓ ପୋଲିସ ଯୋଗାଉଥ୍‌ଲେ । ସେମାନେ ଯିମିତି ଅବାଧ ଶାସନ କରିପାରିବେ 
ତା'ର ସୁଯୋଗ ଦେଇଥ୍‌ଲେ ।! ୧୯୩୭ ମସିହା ପରଠାରୁ ରଜ୍ଚାମାନଙ୍କର କ୍ଷମତା 
ଆହୁରି ବଢ଼େଇ ଦିଆଗଲା । ଫଳରେ ଯୁଦ୍ଧରେ ରଜାମାନେ ବ୍ରିଟିଶ ସରକାରଙ୍କୁ 
ବହୁତ ସାହାଯ୍ୟ କରିଥ୍‌ଲେ । fF 


ପ୍ରଜାମଣ୍ଡଳ ଆନ୍ଦୋଳନ ରଜା ଓ ଇଂରେଜ ସରକାର ଉଭୟଙ୍କ ପାଇଁ କାଳ 
ଥୁଲା । ବିଶିଷ୍ଟ ନେତା ପବିତ୍ର ପ୍ରଧାନ ଥୁଲେ ଉଭୟଙ୍କ ଶତୃ । ପବିତ୍ର ପ୍ରଧାନ 
ସ୍ଵାଧୀନତା ଆନ୍ଦୋଳନ ସଙ୍ଗରେ ରଜାମାନଙ୍କର ନିରଙ୍କୁଶ ଶାସନ ବିରୋଧରେ 
ସଂଗ୍ରାମ କରୁଥ୍‌ଲେ । ସେତେବେଳେ ଶାସନଟା ଥୁଲା ରଜାଙ୍କର ଏକପ୍ରକାରର 
ବ୍ୟକ୍ତିଗତ ସମ୍ପରଭି । ରଜା ଥୁଲେ ଶାସନର ମୁଖ୍ୟ, ଯୁବରାଜ ସେସନସ୍‌ ଜଜ୍‌, 
ପଟ୍ଟାୟତ (ରଜାଙ୍କର ଦ୍ବିତୀୟ ପୁତ୍ର) ମାଜିଷ୍ଟେଟ୍‌୍‌ ରେଭିନ୍ଧ୍ୟ ଅଫିସର ଦାୟିତ୍ଵରେ । 
ରଢ୍ଚାଙ୍କର ଆଉ ଜଣେ ଭାଇ ଆସିଷ୍ଟାଣ୍ଟ ରେଭିନ୍ଯ ଅଫିସର, ଜଣେ ଭାଇ 
ତହସିଲଦାର, ଜଣେ ଭାଇ ଏକ୍ସାଇଜ୍‌ ଅଫିସର, ଜଣେ ଫରେଷ୍ଟ ଅଫିସର 
ଓ ଆଉଜଣେ ମୁଖ୍ୟ ପୋଲିସ ଅଫିସର । ସେସନସ୍‌ ଜଜ୍‌ କାର୍ଯ୍ୟ କରୁଥୁବା 
ଯୁବରାଜ ବି.ଏ. ପାସ୍‌ କରି ନ ଥୁଲେ ଓ ସେଇ ମାପରେ ଦେଖୁବାକୁ ଗଲେ 
ମାଜିଷ୍ଟ୍ରେଟ୍‌ କାମ କରୁଥ୍‌ବା ପଟ୍ଟାୟତ ଅଣମାଟ୍ରିକ୍‌ ହବା ଅସଙ୍ଗତ ନ ଥୁଲା । 


ଟିକସ ଥୁଲା ଅନେକ । ବାହାଘରରେ କନ୍ଯାପକ୍ଷ ଛ' ଅଣା, ବରପକ୍ଷ ଆଠଅଣା, 
ଦ୍ବିତୀୟ ବାହାଘରରେ କନ୍ଯା ଚାରଣା, ବର ଛ' ଅଣା କର ଦେବାକୁ ପଡୂଥ୍‌ଲା ! 
ବିଧବା ବିବାହରେ ରଜାମାନଙ୍କର କଂଣ କ୍ଷତି ହେଉଥ୍‌ଲା କେଜାଣି ଏଭଳି ବାହାଘରରେ 
ବିଚାରୀ ବିଧବା ଦେଉଥ୍‌ଲା କର ଅଢ଼େଇ ଟଙ୍କା ଓ ସାମାଜିକ କୁସଂସ୍କାରକୁ 
ଭୁକ୍ଷେପ ନ କରି ଯେଉଁ ଲୋକ ବାହାହେଲା ସେ ଦେଉଥ୍‌ଲା ତିନି ଟଙ୍କା । 


ଗାଇ ମାଇଲେ ମଲି ଓ ଗାଲକୁ - ମାଇଲେ ମଲି ନିୟମ ଅନୁସାରେ ଯଦି 
ଗାଲ ମଲା ପ୍ରାୟଶ୍ଚିର ପାଇଁ ପାଞ୍ଚ ଟଙ୍କା ଫି । ୟାକୁ ଛାଡ଼ି ବେଠି, ମାଗଣ 
ଥୁଲା । ରାଜକୂମାରୀଙ୍କ ବାହାଘରରେ କର ପିଛା ଆଠଅଣୀା, ଯୁବରାଜଙ୍କର 
ବ୍ରତୋପନୟନରେ ଚାରଣା, ଇଂଲଣ୍ଡର ଯୁବରାଜଙ୍କର ଭାରତ ଗସ୍ତ ପାଇଁ କର 


ପିଛା ତିନି ପଇସା ଦେବାକୁ ପଡ଼ୁଥ୍ଲା । 

୨୪ କଥା ସେକାଳର 


ଗଡ଼ଜାତ ଶାସନର ଏଇଭଳି ବ୍ଯବସ୍ଥା ଉଣାଅଧ୍‌କେ ସବୁ ରାଜ୍ୟରେ ଥୁଲା । 
ତେଣୁ ସାରଙ୍ଗଧର ଦାସ, ପବିତ୍ରମୋହନ ପ୍ରଧାନ (ତାଳଚେର), ରାଧାନାଥ 
ରଥ (ଆଠଗଡ଼), ହରମୋହନ ପଟ୍ଟନାୟକ (ଢେଙ୍କାନାଳ) ଓ ଅନ୍ୟାନ୍ୟ ସବୁ 
ନେତାମାନଙ୍କର ପ୍ରଜାମଣ୍ଡଳରେ ଆନ୍ଦୋଳନ କରିବା ପାଇଁ ଯଥେଷ୍ଟ ଯଥାର୍ଥତା 
ଥୁଲା । ପବିତ୍ରବାବୁ ପ୍ରତିଦିନ ତାଳଚେର ଟାଉନ୍‌କୁ ପ୍ରାୟ କୋଡ଼ିଏ ଜଣ ସତ୍ୟାଗ୍ରହୀ 
ପଠେଇଲେ, ଦି'ମାସ ଭିତରେ ହଢାରରୁ ଉପରେ ସତ୍ଯାଗ୍ରହୀ ଆରେଷ୍ଟ ହୋଇ 
ଗଲେ । ଜେଲ୍‌ ଯିବା ପୂର୍ବରୁ ଅନେକ ମାଡ଼ ଖାଇଲେ ଓ କେତେଜଣଙ୍କ ହାତରେ 
ଚିତା କୂଟେଇ ଦିଆଗଲା ନି¬- ହା (ନିମକ ହାରାମ) । ଶାସନକୁ ଶିକ୍ଷା 
ଦେବା ପାଇଁ ତାଳଚେର ରାଜ୍ଯର ଲୋକଙ୍କୁ କୁହାଗଲା ରାଜ୍ଯଛାଡ଼ି ଚାଲିଯିବାକୁ । 
ହଜାର ହଜାର ଲୋକ ରାଜ୍ୟଛାଡ଼ି ଅନୁଗୋଳ ଚାଲିଗଲେ । ରାତାରାତି ପବିତ୍ରବାବୁ 
ସାରା ଭାରତ ବର୍ଷରେ ବିଖ୍ୟାତ ହେଲେ ! ତାଳଚେର ବ୍ଯାପାରରେ ଗାନ୍ଧିଜୀ 
ମଧ୍ଯ ନିଜର ଉପଦେଶ ଦେଲେ । ଅନୁଗୋଳରେ ଠକରବାବା, ବିଶ୍ଵନାଥ ଦାସ, 
ହରେକୃଷ୍ଣ ମହତାବ, ପ୍ରଫେସର ରଙ୍ଗା ଇତ୍ଯାଦି ସେମାନଙ୍କ ରିଲିଫ୍‌ ବନ୍ଦୋବସ୍ତ 
କଲେ । ଏ ବିଷୟରେ ଖବର ଏତେ ବ୍ଯାପିଲା ଯେ ଇଂଲଣ୍ଡ ପାର୍ଲାମେଣ୍ଟର 
ସଭ୍ୟ ମିସ୍‌ ହାରିସନ୍‌ ଅନୁଗୋଳ ଗସ୍ତରେ ଆସିଲେ । ଶେଷରେ ଆସିଷ୍ଟେଣ୍ଟ୍‌ 


~~ 


ପଲିଟିକାଲ ଏଜେଣ୍ଟ ଓ ଡକୂର ମହତାବଙ୍କ ମଧ୍ଯରେ ଚୁକ୍ତି ହେଲା । କର 


କମେଇବା ଓ ବେଠି ବନ୍ଦ କରିବା ପାଇଁ ରଜା ରାଜି ହେଲେ । ପ୍ରଜାମଣ୍ଡଳ 
ନେତାମାନଙ୍କର ସମ୍ମାନ ବଢ଼ିଗଲା । 


ଭାରତ ଛାଡ଼ ଆନ୍ଦୋଳନ ପୂର୍ବରୁ ପବିତ୍ରବାବୁ ପୁଣି ଗିରଫ ହେଲେ ଓ 
ଆନ୍ଦୋଳନ ଆରମ୍ଭ ହଉ ନ ହଉଣୁ ତାଳଚେର ଜେଲରୁ ଖସି ସେ ଚାଲିଗଲେ । 
ଅନେକ କଏଦୀ ମିଶି ପିରାମିତ୍‌ କରିଦେଲେ ଓ ସେମାନଙ୍କ ମୁଣ୍ଡ ଉପରେ 
ଚଢ଼ି କାଛ୍ ଡେଇଁ ସେ ଚାଲିଗଲେ । ସେ ବହୁତ ଦିନ ଅଦୃଶ୍ଯ ରହିଲେ 
ଓ ତାଙ୍କ ସହଯୋଗୀ ବିଇୁନ୍ଦ ପ୍ରଧାନ, ମାଗୁଣି ପ୍ରଧାନ, ସୁଧାକର ପାଣି, ମଦନ 
ପ୍ରଧାନ ପ୍ରଜାମଣ୍ଡଳ ଆନ୍ଦୋଳନକୁ ବଜାୟ ରଖ୍‌ଲେ । ଆନ୍ଦୋଳନକାରୀ ରାସ୍ତା 
ହାଣିଦେଲେ, ଟେଲିଗ୍ରାଫ୍‌ ତାର କାଟି ପକେଇଲେ ଓ ବିଭିନ୍ନ ସରକାରୀ କର୍ମଚାରୀଙ୍କର 
ପ୍ରଚ୍ଥଳ ସାହାଯ୍ୟ ପାଇଲେ । ତା'ପରେ ବହୁ ସଂଖ୍ୟାରେ ଲୋକେ ତାଳଚେର 
ସହର ଦଖଲ କରିବା ପାଇଁ ବିଚୁନ୍ଦ ପ୍ରଧାନଙ୍କ ଅଧ୍ନାୟକତ୍ସରେ ଆସିଲେ । 


ସେପ୍ଟେମ୍ବର ୭, ୧୯୪୨ । ସଂଗ୍ରାମୀମାନେ ଦେଶୀ ବନ୍ଧୁକ, ଖଣ୍ଡା, ବର୍ଦ୍ା, 
ଲାଠି, ଟାଙ୍ଗିଆ ଧରି ଟାଉନ୍‌ ବାହାରର ଆତ୍ବତୋଟାରେ ଠୁଳ ହେଲେ । ରଜା 
ଇଂରେଜ ସରକାରଙ୍କଠାରୁ ମିଲିଟାରୀ ପୋଲିସ ମଗେଇଲେ । ଏରୋପ୍ଲେନର 

ରଜା ଓ ପ୍ରଜା ୨୫ 


ଗ୍ୟାସ୍ବୋମା ଓ ପାମ୍ଚଲେଟ ପକାଗଲା । ସେମ୍ପେମ୍ବର ୭ ତାରିଖ ଦିନ ଲଢ଼େଇ 
ହେଲା । ରଜା ଏବଂ ଇଂରେଜ ସରକାରଙ୍କ ପୋଲିସ୍‌ ଗୁଳି ମାଡ଼ରେ ଆନ୍ଦୋଳନକାରୀ 
ପଳେଇଲେ । ଚାରିଜଣ ଆମ୍ବତୋଟାରେ ମରିପଡ଼ିଲେ । ପ୍ରାୟ ଶହେଜଣ ଘାଏଲ 
ହେଲେ ଓ ଶହ ଶହ ଗିରଫ ହେଲେ । ତା'ପରେ ଗାଁ ଗାଁ ବୁଲି ଆନ୍ଦୋଳନକାରୀଙ୍କୁ 
ଖୋଜାଗଲା । କିନ୍ଧ ଅଧ୍‌କାଂଶଙ୍କ ପରା ମିଳିଲା ନାହିଁ । ରଜାଙ୍କ ଅନୁରଭ୍ତମାନେ 
ପବିତ୍ରବାବୁ , ମଦନ ପ୍ରଧାନ, ସୁଧାକର ପାଣିଙ୍କୁ ତାହୁଲ୍ଯ କରି ଛୋଟ ଛୋଟ 
କବିତାମାନ ଗାଇଲେ । ପୂର୍ବରୁ ଅନୁଗୋଳ ରଜାଙ୍କ ବିରୋଧରେ ସାହାଯ୍ଯ କରି 
ତାଳଚେର ରଜା ମହେନ୍ଦ୍ର ବାହାଦୁର ପଦବୀ ପାଇଥଲେ, ଏବେ ଆନ୍ଦୋଳନ 
ଦମନ କରି ରାଜବାହାଦୁର ପଦବୀ ପାଇଲେ । ଯେଉଁମାନେ ବିଖ୍ଯାତ ନେତା 
ପବିତ୍ର ପ୍ରଧାନଙ୍କୁ ଓ ଅନ୍ୟମାନଙ୍କୁ ତାଚ୍ଛଲ୍ୟ କରି ¬ 

ଆହେ ପବିତ୍ର ମୋହନ 

ମେଣ୍ଟାସାଙ୍ଗେ କିମ୍ପା କରୁଚ ରଣ, 

— ହେ ଭାଇମାନେ 

ତୁମ୍ଭ ଶ୍ରମ ଅକାରଣ — ହେ ଭାଇମାନେ । 


ମଦନ ସୁଧା କରିଆ 
ନିମକ ହାରାମ ଡିହି ଗାଲୁଆ, 
— ହେ ଭାଇମାନେ 
ସେ ପୁଣି ହେଲେ ମେଳିଆ । 


ତୁମ୍ଭ ଗ୍ରାମର ମାଗୁଣି 

ହାଟରେ କାକୁଡ଼ି ନ ପାରେ ଚିହ୍ନି 
— ହେ ଭାଇମାନେ 

ଇଂରେଜୀ ଦିପଦ ଜାଣି.... 


ଇତ୍ଯାଦି ଇତ୍ଯାଦି ବ୍ଯଙ୍ଗଂ କବିତା ଗାଇ ଶାସକମାନଙ୍କୁ ତୁଷ୍ଟ କରି ସାମୟିକ 
ଲାଭ ପାଉଥ୍‌ଲେ, ସେମାନେ ଆଜି କାହାନ୍ତି ୨ ଅଥଚ ପବିତ୍ରବାବୁ ମଦନ 
ପ୍ରଧାନ, ମାଗୁଣି ପ୍ରଧାନ, ସୁଧାକର ପାଣି ଓ ଆହୁରି ଅନେକ ଇତିହାସରେ 
ବିଶିଷ୍ଟ ଚରିତ୍ର ହୋଇ ରହିଯିବେ । 

୨୬ କଥା ସେକାଳର 


ଡିସେମ୍ବର ୧୪, ୧୯୪୭ ସର୍ଦାର ପଟେଲ କଟକରେ ଦେଶୀୟ ରଜାମାନଙ୍କ 
ସାଙ୍ଗେ ଆଲୋଚନା କରି ଓଡ଼ିଶାରେ ମିଶ୍ରଣ ପାଇଁ ସେମାନଙ୍କୁ ପ୍ରବ୍ଭାଇଥ୍‌ଲେ । 
ତାଳଚେର ସମେତ ପଚିଶଟି ରାଜ୍ଯ ମିଶ୍ରଣ ପାଇଁ ଦସ୍ତଖତ କଲେ । ପ୍ରଜାମଣ୍ଡଳ 
କର୍ମୀଙ୍କର ଅନ୍ତିମ ବିଜୟ ହେଲା । ଜାନୁଆରୀ ୧, ୧୯୪୮ରୁ ତାଳଚେର 
ରାଜ୍ୟ ମିଶ୍ରଣ ହେଲା । 


ମିଶ୍ରଣ ପରେ ପ୍ରଜାମାନେ କିଛି ହିଂସାକାଣ୍ଡ କିମ୍ଭା ରଜାଙ୍କୁ ଆକ୍ରମଣ କରିବା 
ଇତ୍ଯାଦି କଲେ ? 


ନା, ମିଶ୍ରଣ ରଜାମାନଙ୍କ ପ୍ରତି ଘୋର ଆଘାତ ଥୁଲା — ବୁଝେଇଲେ ରାଜଢେଶର 
ବଡ଼ଭାଇ । 


କିନ୍ଧ ମିଶ୍ରଣ ପରେ ପ୍ରଜାମାନେ ଭୁଲିଗଲେ ତିକ୍ତ ସମ୍ପର୍କ, ତାଂଛଡ଼ା ସବୁ 
ପ୍ରଜା ଅସନ୍ଧଷ୍ଟ ନ ଥୁଲେ । ଯଦିବା ରଜାଙ୍କର କେତୋଟି କର ଅସହ୍ଯ ଥୁଲା, 
ପ୍ରଜାମାନଙ୍କର ଅନେକ ଭଲ କାମ ସେ କରିଥୁଲେ, ସେ କଥା ମାନିବାକୁ 
ପଡ଼ିବ । ଆମ୍ଭେମାନେ ଗଡ଼ଜାତ ଶାସନ ଆଲୋଚନା କଲାବେଳେ ଶାସନର 
କେବଳ କଳା ଦିଗଟିକୁ ଦେଖୁ, ଭଲ ଅଙ୍ଗଟିକୁ ଉପେକ୍ଷା କରୁ । ସିମିତି ଦେଖୁବାକୁ 
ଗଲେ ମୋଗଲବନ୍ଦୀରେ କଂଣ ଅତ୍ୟାଚାର ହେଉ ନ ଥୁଲା ଓ କେତେକ ଜମିଦାର 
ଅତ୍ୟାଚାର କରିବାରେ କୋଉ କମ୍‌ ଥୁଲେ ଜି ? ମୂଳକଥା ହେଲା କ୍ଷମତାଟା 
ବଗର ଥଣ୍ଟଚପରି, ବଗର ଥଣ୍ଟ ଯେତିକି ଲମ୍ବା ମୀନକୁ ସେତିକି ବିପତ୍ତି । ୧୮୯୪ 
ରେ ଲର୍ଡ ଏଲ୍‌ଗିନ ଭାଇସ୍‌ରାୟ ଗଭର୍ଣ୍ଣର ଜେନେରାଲ ପ୍ରଜାମାନଙ୍କୁ ଯୋଉ 
ସନନ୍ଦ ଦେଇଥ୍‌ଲେ ତାର ପଞ୍ଚମ ଓ ଷଷ୍ଠ ପରିଚ୍ଛେଦରେ ଆଦେଶ ଥୁଲା “ଆପଣ 
ନିରପେକ୍ଷ ଶାସନ କରିବେ, ଆପଣ ପ୍ରଜାମାନଙ୍କର ଅଧୁକାର ସ୍ଵୀକାର କରିବେ 
ଓ ତାଙ୍କ ଉପରେ କୌଣସି ଅତ୍ୟାଚାର କରିବେ ନାହିଁ ।”? 


କିନ୍ଧ ବାସ୍ତବରେ ଇଂରେଜ ସରକାର ସ୍ବେଚ୍ଛାଚାର ଶାସନ ବନ୍ଦ କରିବା ପାଇଁ 
କୌଣସି ପଦକ୍ଷେପ ନେଲେ ନାହିଁ । ୧୯୦୬ରେ ପଲିଟିକାଲ ଏଜେଣ୍ଟ ନିଯୁକ୍ତ 
ହେଲେ, ରଜା ମହାରଜାଙ୍କର ଶାସନ ପରୀକ୍ଷା ନିରୀକ୍ଷା କରିବା ପାଇଁ । କିନ୍ତୁ 
ପଲିଟିକାଲ ଏଜେଣ୍ଟ କୌଣସି ବ୍ୟାପାରରେ ହସ୍ତକ୍ଷେପ କଲେ ନାହିଁ, ଯେ ପର୍ଯ୍ୟନ୍ତ 
ସରକାରଙ୍କ ସଙ୍ଗେ ରଜାଙ୍କ ସମ୍ପର୍କ ଭଲ ଥଲା ଓ ଅବସ୍ଥା ଅସମ୍ଭାଳ ନ ହେଲା । 
ଇଂରେଜ ସରକାର ବରଂ ରଜାମାନଙ୍କୁ ଖୁସି କରିବା ପାଇଁ ଚାହୁଁଥ୍‌ଲେ, କାରଣ 
ଆଶା କରିଥ୍‌ଲେ ସେମାନଙ୍କ ସାହାଯ୍ୟରେ ସ୍ଵାଧୀନତା ଆନ୍ଦୋଳନର ମୁକାବିଲା 
କରିପାରିବେ । ତେଣୁ ର୍କା ଭାଁ ଜନମଙ୍ଗଳ ବ୍ଯବସ୍ଥା ପାଇଁ ସେମାନେ ପ୍ରସ୍ତାବ 
ଦେଇଥ୍‌ଲେ । ମାତ୍ର ଗ୍ରହଣ କରିବା ପାଇଁ ବାଧ୍ଯ କରୁ ନ ଥୁଲେ, ତାଛଡ଼ା 

ରଜା ଓ ପ୍ରଜା ୨୭ 


ରାଜ୍ୟମାନଙ୍କରେ ଆୟ ବହୁତ କମ୍‌ ଥୁଲା । ଅଧୁକାଂଶ ଗଡ଼ଜାତ ଜଙ୍ଗଲରେ 
ଭରପୂର, ବାଣିଜ୍ୟ ବ୍ୟାପାର ନ ଥୁଲା କହିଲେ ଚଳେ, ତେଣୁ ଅନେକ ଅସଂଗତ 
କର ବସେଇବା ପାଇଁ ରଜାମାନେ ବାଧ୍ଯ ହେଉଥ୍‌ଲେ । 


ରାଜେଶ ବଡ଼ଭାଇଙ୍କ ସଙ୍ଗେ ସନ୍ଧ୍ୟାବେଳେ ବୁଲି ଯାଉଥ୍‌ଲା ଓ ସେମାନେ 
ହାଇସ୍କୁଲ ସାମନାରେ ଠିଆହୋଇ କଥା ହେଉଥ୍‌ଲେ । ହାଇସ୍କୁଲକୁ ଆଙ୍ଗୁଠି ଦେଖେଇ 
ଭାଇ କହିଲେ ଏଇ ସ୍କୁଲ ଦେଖୁଛୁ, ମୁଁ ଏଇଠି ପାଠ ପଡଢ଼ିଚି । ପ୍ରସିଦ୍ଧ 
ଯୁବରାଜ ହାଇସ୍କୁଲ । ୧୯୦୫ ମସିହାରେ ସମଗ୍ର ଗଡ଼ଜାତ ରାଜ୍ୟରେ କେବଳ 
ବାମଣ୍ଡା, ଢେଙ୍କାନାଳ ଓ ମୟୂରଭଞ୍ଜରେ ଗୋଟିଏ ଗୋଟିଏ ହାଇସ୍କୁଲ ହୋଇଥଲା । 
୧? ୯୧୫ରେ ତାଳଚେର ହାଇସ୍କୁଲ ହେଲା, ୧୯୨୫ ବେଳକୁ ସମୁଦାୟ ଆଠଟି 
ହାଇସ୍କୁଲ ଗଡ଼ଜାତମାନଙ୍କରେ ଥୁଲା । 

— ପିଲାମାନେ କେମିତି ପଢୁଥ୍ଲେ ? 

- ବେଶ ଭଲ, ବିଶେଷକରି ମୟୂରଭଞ୍ଜ, ଢେଙ୍କାନାଳ, ବଲାଙ୍ଗୀର, ବାମଣ୍ଡାର 
ରଜାମାନେ ଓଡ଼ିଶା ଓ ବେଙ୍ଗଲରୁ ବଛା ବଛା ଶିକ୍ଷକ ଆଣୁଥ୍‌ଲେ । ୧୯୨୯ 
ମାଟ୍ରିକ୍ୟୁଲେସନ ପରୀକ୍ଷାରେ ବାରିପଦା ହାଇସ୍କୁଲର ଉଣେଇଶି ଜଣ ପିଲା ପରୀକ୍ଷା 
ଦେଲେ ଓ ଷୋହଳ ଜଣ ପିଲା ପାସ୍‌ କଲେ । ଢେଙ୍କାନାଳରେ ଦଶରୁ ଛଅ, 
ବଲାଙ୍ଗୀରରେ ନଅରୁ ଆଠ, ନୟାଗଡ଼ରେ ନଅରୁ ସାତ ଓ ତାଳଚେରରେ ଆଠରୁ 
ତିନି ପିଲା ପାସ୍‌ କରିଥ୍‌ଲେ । ସେତେବେଳେ ମାଟ୍ରିକ୍ୁଲେସନ ପାସ୍‌ କରିବା 
କିଛି କମ୍‌ କଥା ନ ଥୁଲା । 

ତାଳଚେରରେ ଗୁରୁ ଟ୍ରେନିଂ ସ୍କୁଲ ଖୋଲା ହୋଇଥଲା ! ଝିଅମାନଙ୍କ ପାଇଁ ଅଲଗା 
ଉ:ପ୍ରାଃ ସ୍କୁଲ । ୧୯୪୭ ମସିହାରେ ଦେଖାଯାଇଥ୍‌ଲା ଯେ ତାଳଚେର ରାଜ୍ଯରେ 
ଶିକ୍ଷିତଙ୍କ ସଂଖ୍ୟା ମୟୂରଭଞ୍ଜ, ଢେଙ୍କାନାଳ ଓ ଆଠଗଡ଼ ସାଙ୍ଗେ ତୁଳନୀୟ ଥୁଲା । 


ତାଳଚେର ରଜା କିଶୋର ଦେବ ୧୯୦୧ରୁ ୧୯୪୫ ପର୍ଯ୍ୟନ୍ତ ଶାସନ 
କଲେ । ତାଙ୍କ ସମୟରେ ଦିଆସିଲି କାରଖାନା ବସିଲା, କୋଇଲା ଖଣିରୁ 
ଉତ୍ପାଦନ ହେଲା, ନିର୍ଗୁଶ୍ତିରୁ ତାଳଚେର ରେଳଲାଇନ୍‌ ପଡ଼ିଲା, ଅନାଥ ଆଶ୍ରମ 
ଖୋଲାଗଲା, ଗ୍ରାମାଞ୍ଚଳରୁ ସହରକୁ ଆସିଥ୍‌ବା ଲୋକଙ୍କ ପାଇଁ ଧର୍ମଶାଳା କରାଗଲା । 
କେବଳ ତାଳଚେର, ମୟୂରଭଞ୍ଜ ଓ ଗାଙ୍ଗପୁର ରାଜ୍ୟରେ କୁଷ୍ଠରୋଗର . ଚିକିସ୍ତା 
ପାଇଁ ସ୍ଵତନ୍ତ୍ର ବ୍ୟବସ୍ଥା ହୋଇଥ୍‌ଲା । ଯେଉଁ ଅନ୍ପ କେତେକ ଟାଉନରେ ମ୍ୟୁନିସିପାଲିଟି 
ହୋଇଥ୍‌ଲା ତାଳଚେର ତା ମଧ୍ୟରେ ଏକ । ମହାଜନମାନଙ୍କ ଦାଉରୁ ରକ୍ଷା 
କରିବା ପାଇଁ କୋ-ଅପରେଟିଭ୍‌ ସୋସାଇଟି କରାହୋଇଥଲା ଓ ରଣଦାନର 
ବନ୍ଦୋବସ୍ତ ହୋଇଥଲା । 

୨୮ କଥା ସେକାଳର 


ରାଜବାଟୀର ପଛକୁ ଚିଡ଼ିଆଖାନା, ବହୁ ଢୀବଜନ୍ଧଙ୍କ ନିବାସ । କୃଷ୍ଣସାର, 
କସ୍ତୁରୀମୃଗ, କଙ୍ଗାରୁ ଦେଖ୍ବା ପାଇଁ ସେତେବେଳେ ସେଠାକୁ ଲୋକମାନେ 
ଯାଉଥ୍‌ଲେ । ସହରକୂ ଲାଗି ବିରାଟ ରାଣୀପାର୍କରେ ହଜାର ହଜାର ହରିଣ 
ଥୁଲେ ସୁରକ୍ଷିତ ହୋଇ । ବନ୍ଯଜଢନ୍ତୁ ଓ ବୃକ୍ଷଲତା ସୁରକ୍ଷା ଶାସନର ଏକ 
ମୁଖ୍ୟ କର୍ରବ୍ୟ ଥୂଲା । 

ରାଣୀପାର୍କକୁ ଦେଖ୍‌ ଭାଇ କହିଲେ ଏ କେବଳ ପାର୍କ ନ ଥୁଲା, ଖେଳ 
କସରତର ଥୁଲା ଏକ କେନ୍ଦ୍ର ମଧ୍ଯ । ପାର୍କର ବିରାଟ ପଡ଼ିଆରେ ପୋଲୋ 
ଖେଳ ହେଉଥଲା ! ଯୁବରାଜଙ୍କ ଟିମ୍‌ ସଙ୍ଗେ ଅନୁଗୋଳ କଲେକ୍ୂରଙ୍କ ଟିମ୍‌ଙ୍କର 
ମ୍ୟାଚ ହେଉଥଲା । ଦଶହରା ସମୟରେ ପ୍ରଦର୍ଶନୀ ଓ କ୍ରୀଡ଼ା ପ୍ରତିଯୋଗିତା 
ଦେଖ୍ବା ପାଇଁ ଅଧ୍କାଂଶ ପ୍ରଜା ଆସୁଥ୍ଲେ । ପାଞ୍ଚଦିନ ଲାଗିରହିଥ୍‌ବା ପ୍ରତିଯୋଗିତା 
ସ୍ଥାନରେ ମହିଳାମାନଙ୍କ ପାଇଁ ସ୍ଵତନ୍ତ୍ର ବସିବା ବନ୍ଦୋବସ୍ତ କରାହୋଇଥ୍‌ଲା । 
ବନ୍ଧୁକ ମାରିବା ପ୍ରତିଯୋଗିତା ଓ ତୀର ମାରିବା ପ୍ରତିଯୋଗିତା ସାଙ୍ଗକୁ ହେଉଥଲା 
ବାଟୁଳି ପ୍ରତିଯୋଗିତା । ଗଛର ଉଚ୍ଚ ଡାଳରେ ଲେମ୍ବୁ ଝୁଲେଇ ବାଟୁଳି ମରାହେଉଥ୍‌ଲା । 
ବର୍ଚ୍ଛା ବାଜି, ରଣପା ଚାଲି, କୁମ୍ଭୀର ଚାଲି, ଘୋଡ଼ାଦୌଡ଼, ଘୋଡ଼ାଡିଆଁ, ହାତୀଦୌଡ଼ 
ଓ ପିଲାଙ୍କ ପାଇଁ ମୁଆଁଖ୍‌ଆ, ହାତଚାଲି, ବେଙ୍ଗୁଲିଚାଲି । ଅଙ୍କକଷା ଦଉଡ଼ 
ହେଉଥଲା । ପିଲାମାନେ ଗୋଟେ ସ୍ଥାନରୁ ଦୌଡ଼ି ଆଉ ଗୋଟିଏ ସ୍ଥାନକୁ ଯାଉଥ୍‌ଲେ, 
ସେଠାରେ ସିଲଟରେ ଲେଖା ହୋଇଥ୍‌ବା ଅଙ୍କକୁ କଷି ଉତ୍ତର ଲେଖ୍‌ ଦୌଡ଼ି 
ଆସୁଥ୍ଲେ । 


ତକିଆ ଯୁଦ୍ଧ ଭାରି ମଢାଳିଆ ଥୁଲା । ଦିଟା ଖୁଣ୍ଟକୁ ଯୋଡ଼ି ହୋଇଥ୍‌ବା ମଜବ୍ରତ 
କାଠ ଉପରେ ଦୃଇଜଣ ପ୍ରତିଯୋଗୀ ମୁହାଁମୁହିଁ ବସନ୍ତିୟ ବାଁ ହାତ ପଛକୁ କରି ଡାହାଣ 
ହାତରେ ତକିଆ ଧରି ପରସ୍ପରକୂ ପିଟନ୍ତି, ହାସ୍‌ ହାସ୍‌ ଶବ୍ଦ ହୁଏ ଓ ଦେଖେଣାହାରୀ 
“ଆହୁରି ଜୂର୍‌ରେ, ଲଗା ଲଗା”? ପାଟିକରି ଆକାଶ କମ୍ପେଇ ଦିଅନ୍ତି, ଯିଏ ପଡ଼ିଲା ବା 
ହାତରୁ ତକିଆ ଖସିଲା ସେ ହାରେ । 


ବଡ଼ ବଡ଼ ପଵ୍ତିତମାନେ ମଧ୍ଯ ଆସନ୍ତି, ପ୍ରତିଯୋଗୀ ହିସାବରେ । ଜଣେ 
ପଶ୍ଡିତ ସଂସ୍କୃତ କିମ୍ଭା ଓଡ଼ିଆରେ ସେଇଠାରେ ରଚନା କରି ପଦେ ଲେଖ୍‌ବେ 
ଓ ଆଉ ଜଢଣେ ଖାପ ଖୁଆଇଲା ଭଳିଆ ପଦ ପୂରଣ କରିବେ । ପୁଣି 
ଦ୍ଵିତୀୟ ଜଣକ ପଦ ଲେଖ୍‌ବେ ଓ ପ୍ରଥମ ଜଣକ ପଦ ପୂରଣ କରିବେ । 


ଅଳ୍ପ ବୟସ୍କଙ୍କ ପାଇଁ ପ୍ରତିଯୋଗିତା ଅଲା ଭିନ୍ନ ପ୍ରକାର । ସଂସ୍କୃତ କିମ୍ଭା 
ଓଡ଼ିଆ ସାହିତ୍ଯର ଲିଖ୍ତ ପଦ୍ଯରୁ ଜଣେ ଧାଡ଼ିଏ ଗାଇଲେ ଆରଜଣ ଅପର 
ଧାଡ଼ିଟି ଗାଇବ । ଆବୃତ୍ତି ଉଚ୍ଚାରଣ ଓ ସମୟକୁ ଦେଖ୍‌ ପୂରସ୍କାର ଦିଆଯାଏ । 

ରଜା ଓ ପ୍ରଜା ୨୯ 


ସେହିପରି ସଙ୍ଗୀତଜ୍ଞମାନେ ଗୋଟିଏ ଛନ୍ଦକୁ ବିଭିନ୍ନ ରାଗିଣୀରେ ଗାଇପାରିବା 
ପ୍ରତିଯୋଗିତାରେ ଭାଗ ନେଉଥ୍‌ଲେ । 


ଗଡ଼ଜାତ ଶାସନ କେବଳ ବେଠି ବେଗାରୀ, ଟିକସ ଆଦାୟର ଶାସନ 

ବୋଲି କହି ବାଏଁ ବାଏ ଉଡ଼େଇଦେବା ଉଚିତ ନୁହେଁ । ସଂସ୍କୃତି, ସାହିତ୍ଯ, 
କଳା, ଶିକ୍ଷା, ଧର୍ମର ଉନ୍ନତି ଅନେକ ରଜା ମହାରଜା କରିଛନ୍ତି । ତାଳଚେରକୁ 
ରାଧାନାଥ ରାୟ, ଫକୀର ମୋହନ ସେନାପତି, ଶଶିଭୂଷଣ ରାୟ ଓ ମଧୁସୂଦନ 
ରାଓ ଆସିଛନ୍ତି ଓ ଉତ୍ସାହ ପାଇଛନ୍ତି । ତାଳଚେରର ଆଶୁକବି ଅନେକ ଥୁଲେ । 
ତାଳଚେରରୁ ପ୍ରକାଶିତ ‘ଗଡ଼ଜାତ ହିତୈଷିଣୀ” ପ୍ରସିଦ୍ଧ ଥୁଲା । ଉତ୍କଳବନ୍ଧୁ ବ୍ରଜବନ୍ଧୁ, 
ଘନଶ୍ୟାମ ମିଶ୍ର, କବିଭୁୂଷଣ, ଲକ୍ଷ୍ମଣ ମିଶ୍ର, ବିଦ୍ଯାରତ୍ଵ ଇତ୍ଯାଦି ଅନେକ ପ୍ରତିଭା 
ପ୍ରଚାର ଓ ପ୍ରସାର ଅଭାବରୁ ସୀମିତ ହୋଇ ରହିଗଲା । ଉକ୍ସଳବନ୍ଧୁ ବ୍ରଜବନ୍ଧୁ 
ବାମଣ୍ଡାରେ ବହୁତ ଦିନ ରହିଥ୍‌ଲେ । “ସମ୍ବଲପୁର ହିତୈଷିଣୀରେ” ତାଙ୍କର ଅନେକ 
ଲେଖା ବାହାରିଛି । କିନ୍ଧ ସେ ଲେଖା ଦୂଷ୍ଠାପ୍ୟ । ଘନଶ୍ଯାମ ମିଶ୍ର କବିଭୁଷଣଙ୍କର 
ତାଳଚେର ଇତିହାସ, ବବ୍ରାହ୍ମୀ ପ୍ରତିଁର ଉପଯୁକ୍ତ ସାହିତ୍ଯିକ ମୂଲ୍ୟାୟନ ହୋଇପାରି 
ନାହିଁ । ବାମଣ୍ଡା ଦରବାର ପାରଳାଖେମୁଣ୍ଡି ଦରବାରରେ ସାହିତ୍ଯ ଯେପରି ପ୍ରସୁୁଟିତ 
ହୋଇପାରିଲା ଓ ଲୋକଲୋଚନକୁ ଆସିପାରିଲା, ତାଳଚେର ସାହିତ୍ଯ ଭାଗ୍ୟରେ 
ତା ହୋଇପାରିଲା ନାହିଁ । ଭବିଷ୍ୟତରେ ଯଦି କେହି ଗବେଷଣା କରନ୍ତି, ତା'ହେଲେ 
ଦେଖୁବେ କିପରି ବ୍ଯଙ୍ଗ କବିତା ଲେଖ୍‌ବାରେ ଅନେକ ତାଳଚେରବାସୀ ସିଦ୍ଧହସ୍ତ । 
ସ୍ଵାଧୀନତା ପରେ ଜଣେ ଅଫିସ କର୍ମଚାରୀଙ୍କର ଅସ୍ତାୟୀ ଚାକିରି ସ୍ଥାୟୀ ହେବାରେ 
ଡେରି ହେଲା । ସେଥ୍‌ପାଇଁ ସେ ମନେ ମନେ ଏସ୍‌ଡି.ଓ. ଓ ହେଡକୁର୍କଙ୍କୁ 
ଦାୟୀ କରିଥ୍‌ଲେ । ଏସ୍‌.ଡି.ଓ.ଙ୍କ ମୁହାଁମୁହିଁ ହୋଇଗଲେ ଓ ମୁହଁରୁ କବିତା 
ଝରିପଡ଼ିଲା — 

ବବରର୍ଗାଶଙ୍କର ହେ, କିଙ୍କରକୁ କି ନ କଲ 

ଏ ହାଣ୍ଡି ତୋରାଣି ସେ ହାଶ୍ରିରେ ନେଇ 

ଅଲାଷଶ୍ଡିକୁ କଲ ସାର । 


ଆମ ରାଇଜର କାଇଜର ହୋଇ 
ସାଇଜରେ ନୂହଁ ଉଣା, 

ଓାଇଜର ହୋଇ ପ୍ରାଇଜ ଯା ଦେଲ 
ଟେମ୍ପରାରୀ ଦାନାଘର ।” 

qo କଥା ସେକାଳର 


ଏସ୍‌.ଡି.ଓ. ଦ୍ରର୍ଗାବାବୁ ରାଗରେ ହେଲେ ମାସ୍ତୁଲ, ହେଡ୍‌କୁର୍କ ପ୍ରବଳ ବିରକ୍ତ 
କାରଣ ତାଙ୍କ ନାଁ ଥୁଲା ଶଙ୍କର ତ୍ରିପାଠୀ । କବି କିନ୍ତୁ କୈଫିୟତ ଦେଲେ 
ଯେ ହର ପାର୍ବତୀଙ୍କୁ ଲକ୍ଷ୍ୟକରି ଏ କବିତା ଲେଖୁଛନ୍ତି, ହରପାର୍ବତୀ କିଙ୍କରକୁ 
କ'ଣ ବା କଲେ, ସମଗ୍ର ବିଶ୍ଵର କାଇଜର ଅର୍ଥାତ୍‌ ସର୍ବେସର୍ବା ହୋଇ ସର୍ବସାଧାରଣଙ୍କ 
ଆଶୀର୍ବାଦ ଦେଲେ ଅଥଚ ସେମାନଙ୍କ ସୁଖ କ୍ଷଣିକ ମାତ୍ର ହେଲା । 


ପରିଣତ ବୟସରେ ରାଜେଶ ନିଆଁଖୁଣ୍ଟାର ବିଭିନ୍ନ ବ୍ୟଙ୍ଗ କବିତା ପଢ଼ି ଉପଭୋଗ 
କଲାବେଳେ ଭାବେ ତାଳଚେରର ଏଇ ବ୍ୟଙ୍ଗ ସାହିତ୍ଯୁକମାନେ ନିଜର ପ୍ରତିଭା 
ପ୍ରଦର୍ଶନ କରିବା ପାଇଁ ଉପଯୁକ୍ତ ସୁଯୋଗ ପାଇଥାନ୍ତେ କି ? 

ଶଶିଭୁଷଣ ଓ ତାଳଚେର 


ବିଖ୍ୟାତ ସାହିତି୍ଯୁକ ଶଶିଭୂଷଣ ରାୟ, ବ୍ରାହ୍ମଣୀ ନଦୀରେ ନୌକାରେ ବାମଣ୍ଡାରୁ 
ତାଳଚେର ଆସୂୁଥ୍ବା ସମୟରେ ବାରୁଆଁ ପର୍ବତ ପାର ହେଉଥ୍‌ବା ବେଳେ 
ହଠାତ୍‌ ଗୁଡ଼ିଏ ଚକ୍ରବାକ ପକ୍ଷୀ ଉଡ଼ି ଚାଲିଗଲେ ! ନୌକାରେ ବସିଥ୍‌ବା ବାମଣ୍ଡାର 
ବଡ଼କୁମାର ବଳଭଦ୍ର ଯେ କି କବି ହିସାବରେ ଖ୍ଯାତ, କହି ଉଠିଲେ ¬ ଦେଖନ୍ତୁ, 
କବିବର ରାଧାନାଥ ବ୍ରାହ୍ମଣୀ ନଦୀକୁ ଚକ୍ରବାକିନୀ ବ୍ରାହ୍ମଣୀ ଲେଖ୍ଛନ୍ତି ଯଥାର୍ଥରେ । 
ଶଶିଭୂଷଣଙ୍କ ମନେପଡ଼ିଲା ତାଙ୍କ ପିତୃଦେବଙ୍କର ସାର୍ଥକ ବାଣୀ — 


ବାଳଭାନୁ ପର ଉଷାନୁ 
ସ୍କୁରିବ ଏ ଅନ୍ତେ ବାରା ଅଚଳେ, 
ପ୍ରକ୍ଷାଳୟୀ ଚକ୍ରବାକିନୀ ବ୍ରାହ୍ମଣୀ 
ପାଦ ଯାର କଳକଳେ ।” 


ଶଶିଭୂଷଣ ବହୁଅର ତାଳଚେର ରାଜ୍ଯ ଆସିଛନ୍ତି ସେ ସମୟରେ । ବାରୁଆଁ 
ପର୍ବତର ବିରାଟ ନୀଳିମା, ବ୍ରାହ୍ମଣୀ ବକ୍ଷରେ ପର୍ବତର ଛାୟା, ମେଘମୁକ୍ତ ନିର୍ମଳ 
ଆକାଶରେ ଜ୍ୟୋସ୍ମାସ୍କାତ ବିନୋଦ ଉଦ୍ଯାନ, ରାଜ୍ୟର ସର୍ବାଂଶରେ ପ୍ରକୃତିର 
ସୌନ୍ଦର୍ଯ୍ୟର ପୂର୍ଣ୍ଣ-ପ୍ରକାଶ ସାଙ୍ଗକୁ ସାହିତ୍ୟର ଚିର ପ୍ରବାହିତ ଫଲଗୁଧାରା ତାଙ୍କୁ 
ବିମୋହିତ କରିଥ୍‌ଲା ଓ ବାରମ୍ବାର ଆକୃଷ୍ଠ କରିଥଲା ତାଳଚେରକୁ । 


ଶଶିଭୂଷଣ ପ୍ରଥମେ ତାଳଚେର ଆସିଥ୍‌ଲେ ୧୮୯୧ ସାଲରେ । ବଳଦଗାଡ଼ିରେ 
କଟକରୁ ବାହାରିଲେ ହିନ୍ଦୋଳ, ରାସୋଳ ଓ ମହିଧରପୂର ବାଟ ଦେଇ ତାଳଚେରରେ 
ପହଞ୍ଚଲେ । ପହଞ୍ଚବାକୁ ଦଶଦିନ ଲାଗିଲା । ତା'ପରେ ବାରମ୍ବାର ଆସିଲେ 
ତାଳଚେରର ସାହିତ୍ୟିକ ପରିବେଶ ଓ ରାଜାଙ୍କ ବନ୍ଦ୍ରତ୍ଵରେ ଆକୃଷ୍ଠ ହୋଇ । 
୧୯୪୦ ମସିହାରେ ତାଙ୍କ ଲିଖୁତ “ଆଧୁନିକ ତାଳଚେର”? ପ୍ରକାଶିତ ହେଲା । 
ତାଳଚେର ଇତିହାସ ଲେଖୁବାରେ ସେ ହେଲେ ତୃତୀୟ ଲେଖକ । ପୂର୍ବରୁ 
ଅନୁଗୋଳର କବିଚନ୍ଦ୍ର ଟଙ୍କଧର ହୋତା ( ଲୀଳାବତୀ ବିରହ ଚିନ୍ତାମଣି” , 'ମାନଭଞ୍ଜନ! 
ଚମ୍ପଂର ଲେଖକ ) ‘ତାଳଚେର ବଂଶାନୁଚରିତ” ଲେଖ୍‌ ୧୮୯୦ ମସିହାରେ କବିଚନ୍ଦ୍ର 
ଉପାଧ୍‌ ପାଇଥ୍‌ଲେ । ତାଙ୍କ ପରେ କାଞ୍ଚନମାଳା, ସାହାଡ଼ା ସୁନ୍ଦରୀ, ବବ୍ରାହ୍ମୀପ୍ରତି'ର 
ଲେଖକ ଘନଷ୍ୟାମ କବିଭୂଷଣ ‘ତାଳଚେର ଇତିହାସ” ଲେଖ୍ଥ୍‌ଲେ । 


Digitized by srujanika@gmail.com 


୩୨ କଥା ସେକାଳର 


ଶଶିଭୂଷଣଙ୍କ ତାଳଚେର ଇତିହାସ ବର୍ଣ୍ଣନାମୂଳକ ! ସାହିତ୍ୟିକ ପରିବେଶ, 
ପ୍ରକୃତିର ପରାକାଷ୍ଠା ତାଙ୍କୁ ବେଶ୍‌ ପ୍ରଭାବିତ କରିଥ୍ଲା । ଭାରତର ପ୍ରଥମ ପ୍ରାକୃତିକ 
ଚିଡ଼ିଆଖାନାର ସୁନ୍ଦର ବର୍ଣ୍ଣନା ସେ କରିଛନ୍ତି । ପାଞ୍ଚମାଇଲବ୍ଯାପୀ ସୁଦୀର୍ଘ ପ୍ରସ୍ତର 
ପ୍ରାଚୀର ସମଗ୍ର ଭାରତବର୍ଷରେ ବିରଳ ଥୁଲା । ସୁରକ୍ଷିତ ହୋଇ ରହିଥ୍‌ଲେ 
ବୃକ୍ଷାଦି ଓ ବନ୍ୟଜନ୍ତୁ । ବନଭୂମି ମଧ୍ୟରେ ତେରଗୋଟି ବନ୍ଧ ଓ ଆଠଟି ନାଳ 
ମାଧ୍ୟମରେ ପାଣି ରକ୍ଷାର ବ୍ଯବସ୍ଥା କରାହୋଇଥ୍‌ଲା ଓ ଦୂଷିତ ଜଳ ନିଷ୍ଠାସନ 
କରିବାର ବନ୍ଦୋବସ୍ତ ମଧ୍ୟ ହୋଇଥଲା । ଶହ ଶହ ହରିଣ, ସମ୍ବର, କ୍ରଟୁରା, 
ଘୋଡ଼ା, ବନ୍ୟଛେଳି, ଆଣ୍ଟିଲୋପ୍‌, କଙ୍ଗାରୁ, ଢେବ୍ରା ଗୟଳ, ବାରାସିଂହା, ଆଫ୍ରିକାରୁ 
ଅଣାହୋଇଥ୍‌ବା ବିଭିନ୍ନ ପ୍ରକାର ମାଙ୍କଡ଼ ଓ ହରିଣ, ଜର୍ମାନୀରୁ ଅଣାହୋଇଥ୍‌ବା 
ହରିଣଙ୍କ ନିର୍ଭୟ ଚଳପ୍ରଚଳ ଓ ସୁନ୍ଦର ପ୍ରାକୃତିକ ପରିବେଶ ସାଙ୍ଗକୁ କେତେଗୁଡ଼ିଏ 
ନିୟମ ଯାହାକି ବିଭିନ୍ନ ସ୍ଥାନରେ ଲେଖା ହୋଇଥଲା, ଶଶିଭୂଷଣଙ୍କ ଦୃଷ୍ଟି ଆକର୍ଷଣ 
କରିଥୂଲା । ନିୟମ ତଥା ଅନୁରୋଧଗୁଡ଼ିକ ଏହିପରି : — 

ଜନ୍ମମାନଙ୍କୁ ରାସ୍ତା ନିକଟରେ ଦେଖୁଲେ ପାଟିକରିବା ଓ ସେମାନଙ୍କ ପଛରେ 
ମୋଟର ଚଳାଇ ସେମାନଙ୍କୁ ଭୟଭୀତ କରନ୍ତୁ ନାହିଁ । ଜନ୍ମଦଳ ରାସ୍ତା ପାର 
ହେଲାବେଳେ ଗତି ବନ୍ଦକରି ସେମାନଙ୍କୁ ଯିବାକୁ ଦିଅନ୍ତ । ସେମାନଙ୍କୁ ଭଚ୍ଛିଷ୍ଟ 
ଦିଅନ୍ତୁ ନାହିଁ କିମ୍ଭା ତାଙ୍କର ଅତି ନିକଟକୁ ଯାଆନ୍ତୁ ନାହିଁ । 

ଗଛ ଓପାଡ଼ନ୍ସ ନାହିଁ ଡାଳ ଭାଙ୍ଗନ୍ତୁ ନାହିଁ କିମ୍ଭା ଫୁଲ ଛିଣ୍ଡାନ୍ସ ନାହିଁ । 
ଏହା କରି ଅନ୍ଯର ସୁଖ ନଷ୍ଟ କରନ୍ତୁ ନାହିଁ । 


ଅଧ୍କାଂଶ ଗଡ଼ଜାତ ରାଜ୍ୟରେ ଜମି ଉର୍ବର ନ ଥୁଲା, ଜଙ୍ଗଲ ଏକମାତ୍ର 
ସମ୍ପଦ, ତେଣୁ ଉଭୟେ ରାଜା ଓ ପ୍ରଜା ବନ୍ଯ ସଂପଦ ରଖା କରୁଥ୍‌ଲେ । 
ଶଶିଭୂଷଣ ପୂର୍ଣ୍ଣିମା ରାତ୍ରିରେ ଏ ଉଦ୍ଯାନ ଭ୍ରମଣ କରିଛନ୍ତି, ପ୍ରକୃତିକୁ ଉପଭୋଗ 
କରିଛନ୍ତି । ରାଧାନାଥ ଏଠାକୁ ଆସିଥ୍‌ଲେ ବୋଧହୁଏ ଚିଲିକା ପରି ଆଉ ଏକ 


ବହୁମୂଲ୍ୟ କାବ୍ଯ ଲେଖ୍‌ଥାନ୍ତେ । ରାଧାନାଥଙ୍କ ପାଇଁ ପ୍ରକୃତି ଥୁଲା ସଦାଜୀବନ୍ତ, 
ହାସ୍ୟମୟୀ ଓ ଅନୁଭବୀ । 


ଶଶିଭୂଷଣ ରାଣୀପାର୍କର ଗୋଟିଏ ସ୍ଥାନରେ ମୋଟର ଅଟକାଇ ଗୋଟିଏ 
ଛାନ୍ଦ ଉଚ୍ଚ ସ୍ଵରରେ ଆବୃତ୍ତି କରିବା ମାତ୍ରେ ପଲେ ହରିଣ ଚରିବା ଓ ପାଟି 
ପାକୁଳେଇବା ଛାଡ଼ି କାନଡେରି ଛିଡ଼ା ହୋଇଗଲେ । ଲେଖକ ବିସ୍ଟକିତ ହେଲେ 
ଓ ପିତୃଦେବଙ୍କର କବିତାଂଶ ମନକୁ ଆସିଗଲା ଛାଏଁ ଛାଏଁ “ଉ୍କ୍୍ତେ ଶୁଣନ୍ତି 
ହରିଣୀଏ ମୁଗ୍ଧ ହୋଇ ସେ ସଙ୍ଗୀତ ରବ ।”” 

ଶଶିଭୂଷଣ ଓ ତାଳଚେର ୩୩ 


ସଙ୍ଗୀତର ପ୍ରକୃତି ଉପରେ ପ୍ରଭାବ ସାଙ୍ଗକୁ ହୃଦୟସ୍ପର୍ଶୀ କଳା ତାଙ୍କ ନଜରକୁ 
ଏଡ଼େଇ ପାରି ନାହିଁ । ସମଗ୍ର ବିନୋଦ ଉଦ୍ଯାନ (ରାଣୀ ପାର୍କ )ରେ ଅସଂଖ୍ଯ 
ନିର୍ମିତ ଓ ଚିତ୍ରିତ ମୂର୍ି ଥ୍‌ଲେ ଶିଳ୍ପୀ ବିମ୍ବାଧର ବର୍ମାଙ୍କର ପ୍ରତିଭାର ପ୍ରତୀକ 
ରୂପେ । ବାଲ୍ଧୀକିଙ୍କର ରାମାୟଣାଭ୍ଯାସରୁ ଆରମ୍ଭ କରି ସୀତାଙ୍କର ପାତାଳ ପ୍ରବେଶ 
ଓ ଲକ୍ଷ୍ମଣ ବର୍ଜନ ପର୍ଯ୍ୟନ୍ତ ଏକାବନଟି ମୃ୍ି ଓ ମହାଭାରତର ଜନମେଜୟଙ୍କର 
ଭାରତ ଶ୍ରବଣ ଠାରୁ ଯୁଧ୍ଷ୍ଠିରଙ୍କର ସ୍ଵର୍ଗାରୋହଣ ପର୍ଯ୍ୟନ୍ତ ଅଣସ୍ତରୀଟି ମୂରତି, 
ଶଶିଭୂଷଣଙ୍କ ମତରେ ବିନୋଦ ଉଦ୍ଯାନକୁ କରିଥ୍ଲା ଭାରତର ଏକ ବିରଳ 
ଦର୍ଶନୀୟ ସ୍ଥାନ । ବାମଣ୍ଡାର ବଡ଼କୂୁମାର ବଳଭଦ୍ର ଦେବ ଶଶିଭୂଷଣଙ୍କ ପରି 
ପ୍ରବଳ ଆକୃଷ୍ଟ ହୋଇଥ୍‌ଲେ ବିନୋଦ ଉଦ୍ୟାନ ପ୍ରତି । ତାଙ୍କ ସାହିତ୍ଯୁକ ପ୍ରାଣ 
ସାମାନ୍ୟ ସୁଯୋଗ ପାଇଲା ମାତ୍ରେ ତାଙ୍କୁ ନେଇ ଆସୁଥ୍‌ଲା ବାମଣ୍ଡାରୁ ତାଳଚେର । 
ଶଶିଭୂଷଣ ଗଦ୍ଯର ଆଶ୍ରୟ ନେଲେ, ତାଳଚେର ସଂସ୍କୃତିକୁ ଚିତ୍ରଣ କରିବା 
ପାଇଁ । ବଡ଼କୁମାର ବିନୋଦ ଉଦ୍ଯାନ ସମ୍ବନ୍ଧରେ ସୁଲଳିତ କାବ୍ଯ ଆରମ୍ଭ 
କଲେ ମାତ୍ର, ଆଗେଇପାରିଲେ ନାହିଁ ଅକାଳ ବିୟୋଗ ଯୋଗୁଁ । କୃତଜ୍ଞ ତାଳଚେରବାସୀ 
ତାଙ୍କ ପ୍ରତି ଅନେକ ଶୋକୋଛ୍ଛାସଭରା କବିତା ଲେଖୁଲେ । ସେମାନଙ୍କ ମଧ୍ଯରୁ 
ଶିକ୍ଷକ ବିଶ୍ବନାଥ ମହାପାତ୍ରଙ୍କ କେତୋଟି ଧାଡ଼ି ମନେପଡ଼େ । 
“ହେ ତାପସ ବାଣୀ କୁଞ୍ଜ କାନନ, 
ଥକିଲକି ପୂଷ୍ଠ କରି ଚୟନ 
ଧନ୍ୟ ଉପମାରେ ରଚିଲ ମାଳା, 
ବାନ୍ଧିଲ କବରୀ ଥୁଲା ମୁକୁଳା, 
ପାର୍ବତୀ କାଦମ୍ବରୀର 
ଭାରତୀ ଭଣ୍ଡାରେ ଅକ୍ଷୟ ସଂପଦ 
ସଂପାଦିଲ କବିବର ।” 
ଲେଖକର ଦୃଷ୍ଟି ଶ୍ରେନଦୂଷ୍ଠି ପରି । ଘଟଣା, ଚରିତ୍ସ୍‌ ସମୟକୁ ସେ ଏଡ଼େଇ 
ପାରନ୍ତି ନାହିଁ । ରେଳ ଷ୍ଟେସନରୁ ତାଙ୍କ ପାଇଁ ଉଦ୍ଦିଷ୍ଟ ଗେଷ୍ଠ ହାଉସ ପର୍ଣ୍ଣକୁଟୀର 
ଗାଡ଼ିରେ ଯିବା ସମୟରେ ଯାତ୍ରାକ୍ଲାନ୍ତ ଶଶିଭୂଷଣ ସତର୍କ ଦୃଷ୍ଟି ଦେଇଛନ୍ତି ପରିପାର୍ଶ୍ବକୁ 
ସେ ଦେଖ୍‌ଛନ୍ତି 
ସହରରେ ପ୍ରଦେଶ କଲେ ସର୍ବପ୍ରଥମେ ଗୋଟିଏ ପକ୍କା ତୋରଣ ମଧ୍ଯରେ 
ଯିବାକୁ ହେବ । ଏହି ସ୍ଥାନଟିରେ ଚିତ୍ରକୂଟ ବିହାରୀ ରାମଚନ୍ଦ୍ରଙ୍କର ମନ୍ଦିର ଅଛି 
ଓ ଏଇଠାରୁ ଏକ ମାଇଲ ଲମ୍ବ ତାଳଚେର ବଜାର ଓ ଗୃହଶ୍ରେଣୀର ଆରମ୍ଭ । 

୩୪ କଥା ସେକାଳର 


ଜେଲଖାନା ଠାରୁ ଆଉ ଗୋଟିଏ ରାସ୍ତା ରିଙ୍ଗରୋଡ଼ ହୋଇ, ରାଣୀପାର୍କକୁ 
ଘେରି ରାଜବାଟୀ ସାମନାରେ ପ୍ରଧାନ ରାସ୍ତାରେ ମିଶିଛି । 


ପ୍ରଧାନ ରାସ୍ତାରେ ଛ'ଟି ପକ୍ତ୍ରା ତୋରଣ, ପ୍ରବେଶ ତୋରଣ ପରେ ପ୍ରତିଶାଳ 
ଓ ଅଶ୍ବଶାଳ ତୋରଣ । ଏହିଭଳି ତୋରଣ ସେତେବେଳେ ଓଡ଼ିଶାର କୌଣସି 
ସ୍ଥାନରେ ନ ଥଲା । ରାଜବାଟୀର ମୁଖ୍ଯ ପ୍ରବେଶ ଦ୍ବାର ତୋରଣ ସଦୃଶ 
ଓ ତା'ର ତୁଳନା ଓଡ଼ିଶାରେ ନ ଥୁଲା । ପ୍ରଧାନ ମାର୍ଗରେ ଗଲେ ବାଳିକା 
ବିଦ୍ୟାଳୟ, ଥ୍‌ଏଟର, କ୍ଲବ, ପୁରୁଣା ଛାପାଖାନା, ପୁଣି ବ୍ରାହ୍ମଣୀ ନଦୀ ତୀରରେ 
ଡାକ୍ତରଖାନା, ହାଇସ୍ଟଲ ଦେଖୁବାକୁ ମିଳେ । ସର୍ବୋତ୍ତମ ଦୂଶ୍ଯ ଥୁଲା ରାଜବାଟୀ, 
ଯାହାକୁ ଶଶିଭୂଷଣ ଏକ ମ୍ୟୁଜିୟମ ବୋଲି କହୁଥ୍‌ଲେ । ବିଭିନ ଜନ୍ଧମମାନଙ୍କ 
ଶିଙ୍ଘ ଚମଡ଼ା, ମୁଣ୍ଡ ହାତୀଦାନ୍ତ ଓ ପ୍ରାଚୀନ ଅସ୍ତ୍ଶସ୍ତୟ ଅଜସ୍ତ ଜନ୍ଧୁମାନଙ୍କର 
ଦେହାଂଶ, ପ୍ରଜାମାନଙ୍କର ହସ୍ତନିମିତ ବିଭିନ୍ନ ଉପକରଣରେ ସୁସଜିତ ରାଜପ୍ରାସାଦକୁ 
ଯାଦୁଘର କହିବା ଅନୁଚିତ ନ ଥୁଲା । ରାଜବାଟୀକୁ ଲାଗି ବିରାଟ ପକ୍ଷୀଶାଳା 
ଥୁଲା, ଯେଉଁଠି ଦେଶୀୟ ପକ୍ଷୀମାନଙ୍କ ସାଙ୍ଗରେ ଚୀନ୍‌, ଜାପାନ, ଇଶ୍ଡୋନେସିଆ, 
ଶ୍ରୀଲଙ୍କା ଓ ମାଳୟ ଦେଶର ପକ୍ଷୀମାନଙ୍କୁ ରଖା ହୋଇଥଲା ! 


ରାଜବାଟୀର ବର୍ଣ୍ଣନା ସାଙ୍ଗେ ସାଙ୍ଗେ ଅନ୍ଧ ଦୂରରେ ଅବସ୍ଥିତ ରାଜ କଚେରି 
ବିଷୟରେ ସେ ସାମାନ୍ଯ ଆଲୋଚନା କରିଛନ୍ତି । ସେତେବେଳର ଧର୍ମ ସମ୍ବନ୍ଧୀୟ 
ଅଦାଲତ ତଥା ଓଡ଼ିଆ ଭାଷାରେ ରାଜକାର୍ଯ୍ୟ ଚଳାଇବା ଏପରିକି ଓଡ଼ିଆ ଭାଷାରେ 
ମୋକଦ୍ଦମା ରାୟ ଲେଖ୍‌ବା ଶଶିଭୂଷଣଙ୍କୁ ବେଶ ଆନନ୍ଦିତ କରିଛି । ଓଡ଼ିଆ 
ଭାଷାର ଏଭଳି ପ୍ରତିପତି ଓ ସମ୍ମାନ କେବଳ ତାଳଚେର ରାଜ୍ଯ ଓ ହିନ୍ଦୋଳରେ 
ଥୁଲା ବୋଲି ତାଙ୍କର ମତ । ତା ସାଙ୍ଗକୁ ରାଜାଙ୍କର ଘରୋଇ ଅଦାଲତ 
ଥୁଲା ଆଉ ଏକ ପ୍ରଶଂସନୀୟ ବ୍ଯବସ୍ଥା । କଚେରୀ ସମୟ ପରେ ରାଜାଙ୍କର 
ବିଶ୍ରାମଗୃହ ବାରଣ୍ଡାରେ ଯେ କୌଣସି ଲୋକ ନିଜର ଦୁଃଖ କାହାଣୀ ବର୍ଣ୍ଣନା 
କରିପାରୂଥ୍ଲା ଓ ତା ସାଙ୍ଗକୁ ଅନାଥ ଆଶ୍ରମ, ଆଜୀବନ କାରାବନ୍ଦୀଙ୍କୁ ଜେଲ 
ବାହାରେ ରଖେଇ ଚାଷଜମି ଦବା, ଉଚ୍ଚ ଇଂରାଜୀ ବିଦ୍ଯାଳୟ ସ୍ଥାପନ (ସମଗ୍ର 
ଓଡ଼ିଶାରେ ସପ୍ତମ ବିଦ୍ୟାଳୟ), ମୂସଲମାନ ଛାତ୍ରଙ୍କ ପାଇଁ ମକ୍ତାବ, ପାଣ ଛାତ୍ରମାନଙ୍କ 
ପାଇଁ ସ୍ଵତନ୍ତ୍ର ସ୍କୁଲ୍‌ ଛାପାଖାନା ପ୍ରତିଷ୍ଠା ( ୧୯୦୨ ), ଗଡ଼ଚାତ ବାସିନୀ ସାପ୍ତାହିକୀର 
ପରିଚାଳନା ଇତ୍ଯାଦି ଲୋକହିତକର ପଦକ୍ଷେପ ରାଜାଙ୍କ ପ୍ରତି ପ୍ରଜାମାନଙ୍କର 
ସ୍ଵେହ ଓ ଭକ୍ତି ବଢ଼େଇଥ୍‌ଲା ଏବଂ ରାଜାଙ୍କର ପ୍ରଜାମଣ୍ଡଳ ସଂଗେ ସଂଘର୍ଷକୁ 
ମଧ୍ଯ ସେ ବିଚାରକୁ ନେଇ ମନ୍ତବ୍ଯ ଦେଇଥ୍‌ଲେ ଯେ ରାଜାଙ୍କର ଗୋଟିଏ 
ଆଖ୍‌ ଲାଇ ଅଥଚ ଆଉ ଗୋଟିଏ ସ୍ପେହ କରୁଣାରେ ଭରପୂର । କୋମଳ 

ଶଶିଭୁଷଣ ଓ ତାଳଚେର ୩୫ 


ଓ କଠୋର, ଦୀପ୍ତ ଓ ଶାନ୍ତ ଅନଳ ଓ ଅଭୟର ମିଳନ ଘଟିଥ୍‌ୁଲା ରଜାଙ୍କର 
ବ୍ୟକ୍ତିତ୍ନରେ । 

କବି ଶଶିଭୂଷଣ ତାଳଚେରର ବିରାଟ ବିଷ୍ମୃରିଦ୍ଵୟ ଅନୁଧ୍ୟାନ କରିଛନ୍ତି, ବିସ୍ତିତ 
ହୋଇଛନ୍ତି, କିନ୍ଧ ତାଙ୍କର ଅର୍ଵପୃଷ୍ଠା ବର୍ଣ୍ଣନା ଜଣାଇଦିଏ ଯେ ସେ ବିମୋହିତ 
ହୋଇ ନାହାନ୍ତି । ପ୍ରକୃତିବର୍ଣ୍ଣନା ଓ ସାହିତ୍ୟଚର୍୍ଚା ତାଙ୍କୁ ବେଶି ପ୍ରଭାବିତ କରିଛି । 


ବ୍ରାହ୍ମଣୀର ତଟସ୍ତରରେ ଭୀମଖଣ୍ଡ ଯେଉଁଠି ଭଗବାନ ବିଷ୍ଣୁଙ୍କର ମୂଭି ଖୋଦେଇ 
ହୋଇଛି ପଥରରେ । ଲମ୍ବା ଏକଚାଳିଶ ଫୁଟ ଛଂଇଞ୍ଚଢ ଦୁଇ କାନ୍ଧର ଚଉଡ଼ା 
ଆଠଫୁଟ, ହାତର ଲମ୍ବା ବାରଫୁଟ, ଗୋଡ଼ ଏଗାରଫୁଟ, ସୁଦର୍ଶନ ଚକ୍ରର ଗୋଲେଇ 
ଚାରିଫରଟ ଓ ଗଦାର ଲମ୍ବ ପାଞ୍ଚଫୁଟ । ଭଗବାନଙ୍କର ସମଗ୍ର ଶରୀରରେ ଖୁଣିବାର 
କିଛି ନାହିଁ । 

ଅଷ୍ଟମ କିମ୍ଭା ନବମ ଶତାଦ୍ଦୀରେ ଖୋଦିତ ହୋଇଥ୍‌ବା ମୃ ଭାରତର ଦ୍ଧିତୀୟ 
ବୃହତ୍ତମ ମୃି । ପ୍ରଥମ ହେଉଛି ମହୀଶୂରର ଗୋମତେଶ୍ବର (ସତାବନଫ୍ରଟ) 
କିନ୍ଧ ଶୟନ ମୃରି ହିସାବରେ ଭୀମଖଭଣ୍ଡ ମୂର୍ତି ସର୍ବବୃହତ୍‌ । ଅନୁରୂପ ମୃତ 
ଦେଖ୍‌ବାକୂୁ ମିଳେ ସାରଙ୍ଗଠାରେ ! ସେ ମୂ୍ତିଙ୍କର ଲମ୍ବା ହେଉଛି ବତିଶି ଫୁଟ । 
ପୁଣି ତାଳଚେରର ପଶ୍ଚିମେଶ୍ଵର ନିକଟରେ ଥବା ବିରାଟ ଧ୍ାନମଗ୍ନ ବୁଦ୍ଧମୃରି 
ଯାହାଙ୍କର ଅନୁରୂପ ମୃ୍ଭି କେବଳ ଉଦୟଗିରିଠାରେ ମିଳେ । ତାହା ଶଶିଭୂଷଣଙ୍କର 
ବିଶେଷ ଦୃଷ୍ଟି ଆକର୍ଷଣ କରିପାରି ନାହିଁ । 

ଲେଖକମାନେ ସବୁଦିନେ ଏଇଭଳି । ସବ୍ର କଥା ଦେଖନ୍ତି ଜାଣନ୍ତି, କିଛି 
ବିଚାରକୁ ନିଅନ୍ତି ଓ କାହାକୁ ସାହିତ୍ଯ ଜଗତରେ ପ୍ରବେଶ କରାନ୍ତି, ତାହା 
ତାଙ୍କ ଉପରେ ନିର୍ଭର କରେ । 


Digitized by srujanika@gmail.com 


ଖୈଳ କଥା 


ସେଦିନ ରବିବାର । ସୂର୍ଯ୍ୟ ମୁଣ୍ଡ ଉପରେ ହେଲେଣି, ତଥାପି ସକାଳର 
ଘମାଘୋଟ ଶୀତ କମୂନି । ରାଜେଶ ନ ଗାଧୋଇ ଦାଣ୍ଡରୁ ଦୁଆର ଓ  ଦୁଆରରୁ 
ଦାଣ୍ଡ ହଉଥାଏ । ଦାଶ୍ଡସରେ ଜେଜେବାପା ବସିଆନ୍ତି ମହାଦେବ ମନ୍ଦିରକୁ ବୃଷଭ 
ଜଗିଲା ପରି । ଘରକୁ ଯିଏ ଆସିଲା ତାକୁ କୁଆଡ଼େ ଆସିଲେ ଓ ଘରୁ 
ଯିଏ ବାହାରିଲା ତାକୁ କୁଆଡ଼େ ଯାଉଚ ପଚାରି ଉତ୍ତର ଗେବେଳେଇଲେ ଏଁ 
ଏଁ କହି ଠିକ୍‌ ଭାବେ କିଆଁ କହୁନ ବୋଲି ପଚାରନ୍ତି । ଘର ଛାଡ଼ି ବାହାରକୁ 
ଯିବାର ଜୂ ନାହିଁ, ଆଉ ସିଆଡ଼େ ସାଙ୍ଗ କହିଥାଏ “ଏ ଆଇବ୍ର, ଛୁଟି ଦିନଟା 
କିଆଁ ଗାତରେ ମୂଷା ପଶିଲା ଭଳିଆ ଘରେ ବଇଥୁବୁ ? ବାଟି ଖେଳିବା ।”” 

ବାଟିଖେଳ ଓ ଅନ୍ଯାନ୍ଯ ଖେଳ ଜେଜେବାପା ସବ୍ରବେଳେ ଭଣ୍ଡୁର କରନ୍ତି । 
ଦାଣ୍ଡ ଦୁଆରେ ବସି ହଜାରେ ପ୍ରଶ୍ନ ପଚାରିବେ । “କାଲି କ'ଣ ପଢ଼ିଲୁ, 
ଆସନ୍ତା କାଲି କ'ଣ ପଢ଼ିବୁ” - ଇମିତି ଇମିତି । 

ଏଇ ସମୟରେ ରାସ୍ତାରୁ ଫି ଫଁ ଶୁଭିଲା ! ଟାଉନ ବସ୍‌ର ଡ୍ରାଇଭର ରାଜବାଟୀରୁ 
ଗାଡ଼ି ଚଲାଏ ଯେ ଷ୍ଟେସନ ପର୍ଯ୍ୟନ୍ତ ରବର ହର୍ଣ୍ଣକୁ ଚିପି ଚିପି ଆସୁଥାଏ । 
ବାଟରେ କିଏ କେଉଁଠି ପାସେଞ୍ଜର ଚଢ଼ନ୍ତି ଷ୍ଟେସନରେ ଚିଠି ପକାଇବା ପାଇଁ 
ଚିଠି ଦିଅନ୍ତି । ଯୋଉଠେ ବସ୍‌ ରହେ ଷ୍ଟାର୍ଟ ବନ୍ଦ ହୁଏ ନାହିଁ । ଥରେ ଷ୍ଟାର୍ଟ 
ବନ୍ଦ ହେଲେ ଜ୍ଲିନର ହ୍ଯାଣ୍ତଲ ମାରି ମାରି ଷ୍ଟାର୍ଟ କରେ ! ବସ୍‌ଡ୍ରାଇଭର ପାଖ 
ସିଟ୍‌ରେ ବଡ଼ଲୋକ ବସନ୍ତି, ଭଡ଼ା ମଧ୍ଯ ବେଶି । 

ସାଢ଼େ ଏଗାରଟାରେ ବସ୍‌ଯାଏ ଷ୍ଟେସନରୁ ପାସେଞ୍ଚର ଆଣେ, ପୁଣି ତିନିଟାବେଳେ 
ଯାଏ ପାସେଞ୍ଜର ଛାଡ଼ିବା ପାଇଁ । ରାତିରେ ପୁଣି ଏଗାରଟାବେଳେ ଯାଏ, 
ବାରଟା ବେଳର ପାସେଞ୍ଜର ଆଣିବା ପାଇଁ ଓ ଅଢ଼େଇଟା ବେଳେ ଯାଏ 
ରାତି ତିନିଟାର ପାସେଞ୍ଜର ଛାଡ଼ିବା ପାଇଁ । ଯେଉଁଦିନ ବସ୍‌ ବନ୍ଦ ହେଲା 
ତାଳଚେରବାସୀଙ୍କ ପାଇଁ ଅକାଳ ଚଡ଼କ, ଦେଢ଼ମାଇଲ ବାଟ ଚାଲି ଚାଲି ଆସିବାକୁ 
ପଡ଼େ । ରିକ୍ସା ଜି ଟାକ୍ସି ସେତେବେଳେ ନ ଥୁଲା ! 


ବସ୍‌ ଶବ୍ଦ ଶୁଣି ଜେଜେବାପା ତିଆରିଲେ- “କିରେ ନ ଗାଧୋଇ ବୁଲୁଛୁ 
କାଇଁକି, ସାଢ଼େ ଏଗାରଟା ହେଲାଣି ଢାଣିଲୁଣିକି ନାଇଁ ।” ବସ୍‌ ଯିବା ଆସିବାରୁ 
ଲୋକେ ସେତେବେଳେ ସମୟ ଜାଣୁଥ୍‌ଲେ । 

ଖେଳ କଥା ୩୭ 


କୁନ୍ଧ୍ରେଇ କାନ୍େଇ ରାଜେଶ ଗଲା ଗାଧୋଇବା ପାଇଁ । ତା'ପରେ ଖାଇବା 
କଥା । ହାଶ୍ଡିୟ ଆଟିକା ଓ ତାଉଆରେ ରୋଷେଇ ହୁଏ । ଭାତ, ଡାଲି, 
ଭଜା, ଚୂନାମାଛ, କେଉଁଦିନ ମାଂସ । କୌଣସିମତେ ଖାଇ ଦିପହରେ କୁଆଡ଼େ 
ପଳେଇବା ପାଇଁ ବସିଲାବେଳକୁ ଦାଣ୍ଡରେ ଜେଜେବାପା । ଶୋଇଥାନ୍ତି ନିଘୋଡ଼ 
ନିଦରେ, କିନ୍ତ ଆସ୍ତେ କରି କଡ଼େଇ ଚାଲିଯିବାର ଶବ୍ଦରେ ଉଠିପଡ଼ନ୍ତି । ବାଡ଼ିବାଟେ 
ଖସିଯିବାର ମଧ୍ଯ ଉପାୟ ନାହିଁ । ଏତେଗୁଡ଼ାଏ ବଡ଼ ଭଉଣୀ ବଡ଼ଭାଇ — ସମସ୍ତେ 
ମୁରବି । କିମିତି ଦିପହରେ ସମସ୍ତଙ୍କୁ ନିଦ ଲାଗେ କେଜାଣି ? ରାଜେଶ ତ 
ଶୋଇପାରେ ନାହିଁ, ସାରା ଦିପହର ଛଟପଟ ହୁଏ । ବଡ଼ କଷ୍ଟରେ ମାଉସୀଘରକୁ 
ଯିବାପାଇଁ ଅନୁମତି ମିଳେ । 

ରାଜେଶ ଘରକୁ ଲାଗିଛି ମାଉସୀଙ୍କ ଘର । ଉଭୟ ଘର ଦୁଇଘର ପିଲାଙ୍କ 
ପାଇଁ ଚାରଣ ଭୂମି । ସେ ପଟେ ମଉସା ଓ ଏପଟେ ବାପା ନ ଥୁଲେ 
ବେଶ୍‌ ଆରାମରେ ତାସ୍‌, ଲୁଡ଼ୁ କିମ୍ଭା ବାଘଛେଳି ଖେଳ ହୁଏ । ମାଉସୀ 
ଘରର ସାନଭାଉଜଙ୍କୁ ଲୁଡ଼ୂ ଭଲ ଲାଗେ । ବୋଧେ ଅନ୍ୟମାନଙ୍କ ସାଙ୍ଗେ ଖେଳି 
ହାରନ୍ତି, ସେଥ୍ପାଇଁ ରାଜେଶକୁ ବସେଇ ଲୁଡ଼ୁ ଖେଳନ୍ତି ଓ ବାରମ୍ବାର ଜିଣନ୍ତି । 


ଦିନ ଚାରିଟାରେ ସ୍ଵାଧୀନତା ମିଳେ । ଢଳଖ୍‌ଆ ଗଣ୍ଡେ ଖାଇ ସମସ୍ତେ ବାହାରନ୍ତି । 
ଦାଣ୍ଡରେ କାହୁ ଅପେକ୍ଷା କରିଥାଏ ରାଜେଶକୁ ବାଟି ଖେଳ ପାଇଁ । ତିନି ପ୍ରକାର 
ବାଟି — କାଚବାଟି, ହାଡ଼ବାଟି ଓ ଲାଖବାଟି ମଧ୍ୟରେ ଲାଖବାଟି ଭଲ । କାଚବାଟିଟା 
ସାନ ଓ ବେଶି ମସୃଣ, ଆଙ୍ଗୁଠି ଲଗେଇଲା ମାତ୍ରେ ଖସିଯାଏ । ହାଡ଼ବାଟି (ଧଳାରଙ୍ଗ 
ଚୂନରେ ତିଆରି), ଅଳ୍ଥକେ ଖଶ୍ଡିଆ ହୋଇଯାଏ ଓ ଭଲ ଗଡ଼େ ନାହିଁ । ଲାଖ ବାଟି 
ଭାରି ଭଲ ! ରାଜେଶ ପକେଟରେ ରଖୁଥାଏ ଗୋଟେ ହାଡ଼ବାଟି ଓ ଗୋଟେ 
ଲାଖବାଟି । ଅନ୍ୟର ବାଟିକୁ ଲକ୍ଷ୍ୟ କରି ମାରିବା କଥା । ନ ବାଜିଲେ ସେ ମାରିବ ! 
ବାଟି ଭାଙ୍ଗିଲେ କ୍ଷତି ପୂରଣର ଅଧାବାଟି, ବାଟି ହଜିଲେ କ୍ଷତି ପୂରଣ ଡବଲବାଟି । 
ରାସ୍ତାରେ ଆଉଟିକେ ବଡ଼ ପିଲା କିତିକିତି ( କବାଡ଼ି) ଖେଳନ୍ତି କିମ୍ଭା ଖପରାରେ ଚଟା 
ଖେଳ ଖେଳନ୍ତି । ମାଉସୀଙ୍କ ପୁଅମାନେ ରାଜେଶଠୁ ବଡ଼, କେତେବେଳେ ଫୁଟବଲ, 


କେତେବେଳେ ବ୍ୟାଡମିଣ୍ଟନ ଖେଳନ୍ତି । 
ଯିଏ କାହାସାଙ୍ଗେ ଖେଳି ନ ପାରେ ଚକ ଗଡ଼େଇ ଗଡ଼େଇ ଯାଏ । ଘଷରା 


ମୋଟର ଗାଡ଼ି ଚକ ପତଳା କରି କାଟି ତାକୁ ବାଡ଼ିରେ ପିଟି ପିଟି ଗଡ଼େଇ 
ଗଡ଼େଇ ରାସ୍ତାରେ ନିଆଯାଏ । କାହ ରଖୁଥ୍ଲା ସାଇକେଲ ରିମ୍‌ଟେ, ଗୋଟେ 
ବାଡ଼ିଟାରେ ରିମ୍‌କୁ ସାମାନ୍ଯ ଠେଲି ଘଷିଲେ ବହୁତ ଜୋର୍‌ରେ ଯାଏ, ଟାୟାର 
ଚକ ତା ପାସଙ୍ଗରେ ପଡ଼ିବ ନାହିଁ । 

ଟାଉନର ସବୁଠୁ ବଡ଼ ଖେଳ ହେଲା ଫୁଟବଲ । ରାଜବାଟୀକୁ ଲାଗି ଫୁଟବଲ 
ପଡ଼ିଆ, ଫୁଟବଲ ପଡ଼ିଆ ପାଖରେ ଇଞ୍ଜିନ ଘର । ଆଗେ ରଞ୍ଜନ ଘରେ 
ବିଜୂଳି ଉତ୍ପାଦନ ହେଉଥାଏ । ବାଁ ପାଖେ ରାଣୀ ପାର୍କ । ଫୁଟବଲ ଖେଳ 
ଦେଖୁବା ପାଇଁ ସାଆନ୍ତ ସାହି, ବଡ଼ଦାଣ୍ଡ ବ୍ରାହ୍ମଣ ସାହି, ଗଉଡ଼ ସାହି, ତନ୍ତୀ 
ସାହି, ତେଲୀ ସାହି, ପାଟରା ସାହି, ପାଇକ ସାହିରୁ ପିଲା ଓ ଲୋକ ଆସନ୍ତି । 
ରାଜେଶଙ୍କ ଭାଇନା କେବେ କେବେ ନେଇଯାଆନ୍ତି ଫୁଟବଲ ଖେଳ ଦେଖୁବା 
ପାଇଁ । 

ଚାଲ, ଦେଖୁ୍‌ବୁ¬ କୁଲବନ୍ତ, ମୂରଲୀ, କାହୁସାରଦା କିମିତି ଫୂଟବଲ ଖେଳନ୍ତି । 
ରାଜେଶ ପୁଟବଲ ଖେଳର ନୀତିନିୟମ ବୂଝିପାରେନି, ବଲବଲ କରି ଅନାଏ । 
ବଲ୍‌ ଉଁଚାକୁ ଉଠିଲେ ସମସ୍ତେ ତାଳି ମାରନ୍ତି ସିଏ ବି ମାରେ । ବଲ୍‌ କେତେବେଳେ 
ପଡ଼ିଆ ଡେଇଁ ପାଖ ରାଣୀପାର୍କରେ ପଡ଼େ । ସାଙ୍ଗେ ସାଙ୍ଗେ ଦର୍ଶକଙ୍କ ମଧ୍ଯରୁ 
କେହିଜଣେ କାନ୍ଦ୍ର ଡେଇଁ ରାଣୀପାର୍କ ଜଙ୍ଗଲ ଭିତରୁ ବଲ୍‌ ଫୋପାଡ଼ି ଦିଏ — 
ସେଥ୍‌ରେ ବି ତାଳି । ଖେଳାଳି ଯେତେବେଳେ ବଲ୍‌ ନେଇଯାଏ ଅନ୍ଯ ପକ୍ଷରେ 
ଗୋଲ୍‌ପୋଷ୍ଟଠ ଆଡ଼କୁ ସମର୍ଥକମାନଙ୍କର ସମ୍ମିଳିତ ସ୍ଵର ଉଠେ “ଅପ୍‌ ଅପ୍‌”, 
ଦେ ନାଛି, କିରା ଦେଖୁଛୁ ?”ସବୁବେଳେ ନାଛି ହୁଏ ନାହିଁ, ଦଲ୍‌ ମିସ୍‌ ହୁଏ 
ଓ ନିରାଶରେ ଦର୍ଶକମାନେ କୁହନ୍ତି ¬ ମ-ଲା କିଏ କୁଆଡ଼େ ମାଇଲୁ ? ହେଟାକୁ 
ଦିଶୁନି କି ? ଗୋଲ ଗୋଟେ ହୋଇଗଲେ ମଣ୍ଡଳ କମ୍ଭିଯାଏ — ଗୁଲ୍‌ ହେଲା । 
ଖେଳ ସରିଲା ପରେ ବେଶ୍‌ ଆଲୋଚନା, ଯୁକ୍ତି ତର୍କ ହୁଏ, ଅଭିଯୋଗ ବି 
ହୁଏ । 

“ଆଉ ଯୁଡ଼େ ହୋଇଥାନ୍ତା, ଗୁଲ୍‌ ପୋଷ୍ଠ ପାଖରେ ବ୍ୟଯାକ୍ଟା ଫାଉଲ 
ମାରିଦେଲା ।” 


““ ରେଫେରିଟା ପାର୍ସାଲିଟି କରୁଥ୍ଲା, ଗୁଟେ ପେନାଲିଟି ଛାଡ଼ିଦେଲା ।”' 
““ କୁଲବନ୍ତର ସଟ୍‌ଟା ଦେଖୁଲୁ ? ମନ୍ଦିର ଭଁଚା ଉଠିଥ୍ଲା ।” 
“ହଉରେ ପୁଏ ଏଥର ଗୁଲ ମାରିଲ, ଆର ଥରକୁ ଦେଖୁବା ।”” 


ତାଳଚେର ଫୁଟବଲ୍‌ ଖେଳର ବୃତ୍ତାନ୍ତ ରାଜେଶ ଠାରୁ ଶୁଣୁଥ୍‌ଲେ ତାଙ୍କର 
ଜଣେ ଅନ୍ତରଙ୍ଗ ବନ୍ଧୁ ଅଳ୍ପଦିନ ତଳେ । ସାମାନ୍ୟ ହସି ବନ୍ଧ କହିଲେ — ଜାଣନ୍ତି 
ଆପଣଙ୍କ ତାଳଚେର ସଲ ଫୁଟବଲ ଟିମ୍‌ ଢେଙ୍କାନାଳ ଜିଲ୍ଲାରେ ସବୁଠଧି ଭଲ 


ଟିମ୍‌ ଥ୍ଲା ? ବନ୍ଧୁ ଜଣକ ତାପରେ ବର୍ଣ୍ଣନା କଲେ ତାଳଚେର ସ୍କୁଲ ଫୁଟବଲ 
ଟିମ୍‌ର ନିପୁଣତା — 

ଖେଳ କଥା ୩୯ 


ବୁଝିଲେ, ଆପଣଙ୍କ ସ୍କୁଲଟିମ୍‌ ଆମ ଆଠମଲ୍ଲିକକୁ ଆସିଥ୍‌ଲା । ସେତେବେଳେ 
ତାଳଚେରରୁ ଆଠମଲ୍ଲିକ ଆସିବାକୁ ହେଲେ ପ୍ରଥମେ ଟ୍ରେନ୍‌ରେ ମେରାମୁଣ୍ଡଳୀ, 
ମେରାମୁଣ୍ଡଳୀରୁ ବସ୍‌ରେ ଚଢ଼ି ବଇଣ୍ଡା ଓ ବଇଣ୍ଡାରୁ ଆଉ ଗୋଟେ ବସ୍‌ରେ 
ଆଠମଲ୍ଲିକ । ତାଳଚେର ଟିମ୍‌ ପହଞ୍ଚୁଲା ଆଠମଲ୍ଲିକରେ ! ଅନ୍ୟାନ୍ୟ ଟିମ୍‌ ମଧ୍ଯରେ 
ଅନୁଗୋଳ ସ୍କୁଲ ଟିମ୍‌ ବେଶ ମଜଭୂତ ଥୁଲା । ତାଳଚେର ଟିମ୍‌ର ଖ୍ୟାତି 
ଆଠମଲ୍ଲିକ ଟାଉନରେ ସାଙ୍ଗେ ସାଙ୍ଗେ ଖେଳିଗଲା କାରଣ ଜଣେ ଖେଳାଳି 
ଶିଖ ଆଉ ଦିଜଣ ଖେଳାଳିଙ୍କ ବୁଟ୍‌ ଥୁଲା । ଖେଳ ପଡ଼ିଆରେ ବ୍ରଟ୍‌ ପିଛି 
ଖେଳିବା କମ୍‌ କଥା ! ବାକି ସମସ୍ତେ ଖାଲିପାଦ ଓ ଅନ୍ଧ କେତେଜଣ ପିନ୍ଦଧ୍ୁଥ୍‌ୁଲେ 
ଆଙ୍କଲେଟ । 


ଅନୁଗୋଳ ଟିମ୍‌ ଆଠମଲ୍ଲିକ ଟିମକୁ ହରେଇଥୁଲେ ଯାହାକି ଆଠମଲ୍ଲିକବାସୀଙ୍କ 
ମରମକୁ କଥାଟା ବାଧ୍‌ଥୁଲା । ନିକଟ ଅତୀତରେ ଯିମିତି ଅଧ୍‌କାଂଶ ପାକିସ୍ଥାନୀ 
ଚାହୁଁଥିଲେ କ୍ରିକେଟ ଖେଳରେ ଶ୍ରୀଲଙ୍କା ଭାରତଠୁ ଜିତୁ, ସିମିତି ତାଳଚେର 
ଅନୁଗୋଳ ଫାଇନାଲରେ ସାରା ଆଠମଲ୍ଲିକବାସୀ ତାଳଚେରକୁ ସମର୍ଥନ କରୁଥ୍‌ଲେ । 


ନାଇଁ ଛାଡ୍‌ବଢ ଜୋର୍‌ସେ ଖେଲ୍‌ବ, ଆମେ ତମର ସାଙ୍ଗେ ଅଛୁ ଥୁଲା 
ଉତ୍ସାହ ବାଣୀ ! ଅନୁଗୋଳ ଟିମ୍‌କୁ ସମର୍ଥନ ଜଣାଇବା ପାଇଁ କେବଳ ତାଙ୍କର 
ମ୍ୟାନେଜର ଓ କେତେଜଣ ଏକ୍ରଟ୍ରା ଖେଳାଳି । ତାଳଚେର ଟିମ୍‌ ଯେତେବେଳେ 
ଗୋଲ୍‌ଟେ ଦେଇଦେଲା ସମର୍ଥକଙ୍କ ତାଳିରେ ଟାଉନ୍‌ଟା କମ୍ଭିଗଲା । ଜିତି ତାଳଚେର 
କପ୍‌ ପାଇଲା । କ୍ଷୁନ୍ତ ଅନୁଗୋଳ ଟିମ୍‌ ସେଇଠେ ଘୋଷଣା କଲେ “ହଉ 
ଆଠମଲ୍ଲିକରେ ତ ଘରକରି ରହିବନି, କାଲିକି ଅନୁଗୋଳ ବସ୍‌ଷ୍ଟାଣ୍ଡରେ ଦେଖା 
ହେବ ଯେ !”' 


ଝାଳନାଳ ତାଳଚେର ଟିମ୍‌ର ଖେଳାଳି ଶାର୍ଟ ଖୋଲି ବିଞ୍ଚ୍‌ ହେଉଥାନ୍ତି । 
ଆଠମଲ୍ଲିକ ପିଲେ ଘେରି ଠିଆ ହୋଇଥାନ୍ତି, ପ୍ରଶଂସାମାନ ଅଜାଡ଼ି ପଡୁଥାଏ । 
ଅନୁଗୋଳ ପିଲାଙ୍କ ଧମକକ୍ର କିଏ ଖାତିର କରୁଛି ? ବିଜେତା ଖେଳାଳି ଫେରିଲେ 
ହଷ୍ଟେଲକୁ । ଅନ୍ପ ସମୟ ପରେ ଜଣେ ଭଦ୍ରଲୋକ ଲିଖୁତ ବାର୍ଭା ଧରି ପହଞ୍ଚଲେ । 
ବୀର୍ଉା ପଠେଇଥାନ୍ତି ଆଠମଲ୍ଲିକ ରାଜାସାହେବ କିଶୋରଚନ୍ଦ୍ର ଦେବ । ମୟୂରଚିହ୍ଧିତ 
କାଗଜରେ ଲିଖୁତ ନିମନ୍ତ୍ରଣ କରିଥାନ୍ତି ତାଳଚେର ଟିମ୍‌କୁ ତା ଆରଦିନ ଡିନର 
ପାଇଁ । 


ଆମେ କାଲିକି ରହିପାରିବୁ ନାହିଁ ଜଲଦି ଗଲେ ଦଶହରା ମେଢ଼ ବାଛିବୁ — 
କହିଲା ଜଣେ । 

୪୦ କଥା ସେକାଳର 


ହଁ ତୂୁଇ ନ ଗଲେ. ଦଶହରାଟା ଏ ବର୍ଷ ବନ୍ଦ ହେଇଯିବ ତିଆରିଲା 
ଆଉଜଣେ । 


ମୁଇଁ ସେକଥା କେତେବେଳେ କହିଲି ? ମୁଇଁ ଯିବି, ଯେ କେବେ ମାଉଁସ 
ଖାଇନି ସେ ରହୁ ଡିନର ଖାଇବ । 


ବିବାଦର ସମାଧାନ କରିଦେଲେ କ୍ୟାପଟେନ୍‌ ¬ “ଦେଖ ମୁଇଁ କ୍ୟାପ୍‌ଟେନ୍‌, 
ଯେତିକି ସପୋଟ ଏଠି ପାଇଚ ତିନି ପୁରୁଷରେ ପାଇବ କି ? ନିଜେ ମହାରାଜ 
ପରା ଡାକିଛନ୍ତି । ତମେ ଯଦି ଯିବ ଯାଅ, ମୁଇଁ ରହିଲି ।”? 


କ୍ୟାପ୍ଟେନକୁ କିଏ ମନା କରିବ ? ଟିମ୍‌ରୁ ବାହାର କରିଦେବ ଯେ । 
ସମସ୍ତେ ରହିଲେ, ମହାରାଜାଙ୍କ ସାଙ୍ଗରେ ଭୋଜି ଖାଇଲେ । ଫେରିଲା ବେଳକୁ 
ଅନୁଗୋଳ ପିଲାଙ୍କ ଧମକ ମନେପଡ଼ିଲା । ଆଠମଲ୍ଲିକ ସ୍ୁୁଲପିଲେ ଥାନାରେ 
ଯାଇ କହିଲେ । ଥାନାବାବୁ ଜମାଦାରବାବୁଙ୍କୁ ତାଳଚେର ଟିମ୍‌ ସାଙ୍ଗେ ପଠେଇଦେଲେ 
ଅନୁଗୋଳ ପର୍ଯ୍ୟନ୍ତ । ଦି'ଂଜଣ ଆଠମଲ୍ଲିକ ସ୍କୁଲ ପିଲା ମଧ୍ଯ ବାଟେଇ ଗଲେ 
ବଇଞ୍ଡା ପର୍ଯ୍ୟନ୍ତ । ବଇଣ୍ଡାରେ ବସ୍‌ରେ ବସିଲା ପୂର୍ବରୁ ତାଳଚେର ସ୍କୁଲର 
ପିଲାଙ୍କ ଆଖ୍‌ ଛଳଛଳ ହୋଇଗଲା । ବାଟେଇ ଆସିଥ୍‌ବା ଦୁଇ ଆଠମଲ୍ଲିକ 
ପିଲା (ସେଥ୍‌ ମଧ୍ୟରେ ଆମ ବନ୍ଧୁ ବି ଥୁଲେ)ଙ୍କ ହାତ ଧରିପକେଇ କହିଲେ — 
ଦୂଉୂ ବ୍ରଦର, ଆମେ ଏତିକି ସ୍ନେହ କୋଉଠେ ପାଇ ନ ଥଲ, ବଞ୍ଚୁଥ୍‌ଲେ 
ପୁଣି ଦେଖା ହବ ଯେ ।” 


~ 


ବସ୍‌ ଛାଡ଼ିଦେଲା, ହାତ ହଲେଇ ହଲେଇ ତାଳଚେର ଟିମ୍‌ ଚାଲିଗଲେ । 
'ବଡ଼ା ସୂତର ପିଲାବୋ”” ବୋଲି ଉଭୟେ ମତ ଦେଲେ । 


ବନ୍ଧ ଜଣକ ରାଜେଶକୁ ପଚାରିଲେ - ଆପଣଙ୍କ ତାଳଚେର ଲୋକମାନେ 
ଏବେ ବି ସୂତର (ଭଲ) ଅଛନ୍ତି ? 


ରାଜେଶ ଅନ୍ଧ ହସିଲେ । 

କଟକ ଯାତ୍ରା 


ବଳିଆମାଷ୍ଟ୍ରଙ୍କ ଚାଟଶାଳୀରେ ସେଦିନ ବେଶ୍‌ ଚହଳ ପଡ଼ିଗଲା । ବାଁ ହାତରେ 
ନାକଟା ପୋଛିଦେଇ ଟୋକାଟେ ବଖାଣିଲା ¬ ““ରେଳଗାଡ଼ି ଦେଖ୍ଛ ? ଆମେ 
ହାନ୍ଦୋଳ ଯାଇଥୁଲୁ, କାଲି ଆଇଲୁ୨ ଇଲୋ ବୋପା ଭାରି ବଡ଼ ବଡ଼ ଡବା — 
ଟାଉନ ବସ୍‌ଠୁ ବଡ଼ । ଆଉ ଯୋଉ ସିଡ୍‌ ! ଗଛଗୁଡ଼ା ଖାଲି ପଛକୁ ଧାଇଁଲା 
ଭଳିଆ ଦିଶୁଥାଏ ।” 

ସେ ଟୋକା ହିନ୍ଦୋଳ ଯାଇଥଲା ତାଂ ମାମୁଁ ଘରକୁ । ବେଶ୍‌ ପାଞ୍ଚ ଛଅଦିନ 
ରହି ଫେରିଲାବେଳକୁ ପଣକିଆ ଭୁଲି ଯାଇଥ୍‌ଲା । ଶଶ” ଜାଗାରେ “ସଂ” ଲେଖ୍ଲା, 
ବଳିଆମାଷ୍ଟ୍ରଙ୍ଠୁ ଦି'ଚାପୁଡ଼ା ଖାଇଲା ପଛେ ଦବିଲା ନାହିଁ । ତା” ମୁଣ୍ଡରେ 
ବସା ବାନ୍ଧିଥାଏ ରେଳଯାତ୍ରାର ଉନ୍ମାଦନା । 

ରେଳରେ ବସିବା ତ ଦୂରର କଥା, ଚାଟଶାଳୀରେ ଅନେକେ ରେଳଗାଡ଼ି 
ବି ଦେଖ୍‌ ନାହାନ୍ତି । ରାଜେଶ ଥରେ ଟ୍ରେନ୍‌ ଦେଖୁଥ୍‌ଲା । ଟାଉନବସ୍‌ରେ 
ଷ୍ଟେସନକୁ ଗଲା ଓ ଷ୍ଟେସନରୁ ଫେରିଆସିଲା । ଷ୍ଟେସନରେ ଗୋଟେ ଗୋରା 
ସାହେବଟାକୁ ପତକା ହଲେଇବାର ଦେଖୁଲା । ମୁଣ୍ଡରେ ରୂମୀଲ ଭିଡ଼ି ଆଉ 
ଗୋଟେ ସାହେବ ଇଞ୍ଜିନ୍‌ ଆଡ଼କୁ ମୁର୍ହେଇବାର ଦେଖୁଲା । ବସ୍‌ ଡ୍ରାଇଭର 
ଅନୁଜ ସ୍ଵରରେ କହିଲା ¬ ଇଞ୍ଜୀନ୍‌ ଡ୍ରାଇଭର । 

ଇରେ ବାବା, ଏତେବଡ଼ ଟ୍ରେନ୍‌ଟାକୁ ଜଣେ ଲୋକ ଚଳେଇବା କମ୍‌ କଥା 
ନୁହେଁ, ଚମଜ୍ୃତ ହେଇ ଫେରିଲା ସେ । ଅରେ ଟ୍ରେନ୍‌ରେ ବସିବାର ସୂଯୋଗ 
ମିଳନ୍ତା କି ! 

ମାଂ ଆମେ ଟ୍ରେନ୍‌ରେ ବସିବା । 

ଆଶ୍ଚର୍ଯ୍ୟ ହୋଇ ମା” କହିଲେ ¬ କ'ଣ ପାଇଁ ? 

ସତେତ କଂଣ ପାଇଁ ! ସବୁ ପ୍ରଶ୍ନର କ'ଣ ଉତ୍ତର ଥାଏ ବା ସବୁ ଆଶା 
ପୂରଣ କରିବାର କ”ଣ ସୁଯୋଗ ମିଳେ ! 

ରାଜେଶର ଭାଗ୍ଯ କିନ୍ତ ଟାଣ ଥୁଲା । ଟ୍ରେନ୍‌ ଦେଖ୍ବାର ଅଳ୍ପଦିନ ପରେ 
ବସିବାର ସୁଯୋଗ ମିଳିଲା । ରାଜେଶ ମାଂଙ୍କର ଦାନ୍ତ ଖୁବ୍‌ ବିନ୍ଧେ । ହୋମିଓପାଥୁ 
ଞଥିଷଧ ଖାଇଲେ, କବିରାଜି ଚେଷ୍ଟା କଲେ, ଶେଷରେ ତେଲିସାହିର ବୃଜ଼ୀଟିଏ 
ବତୁରୀ ଚାଉଳ ଧରି ପହଞ୍ଚଲା ଦାନ୍ତ ବେମାରୀ ଠିକ୍‌ କରିବା ପାଇଁ । ବୁଢ଼ୀ 

୪୨ କଥା ସେକାଳର 


ଜୁଆଡ଼େ ଶହ ଶହ ପୋକରା ଦାନ୍ତ ଭଲ କରିବାର ରେକର୍ଡ ରଖ୍୍‌ଥୁଲା । 
ହଲଦିପାଣିରେ ବତୂରା ଚାଉଳକୁ ମନ୍ତୁରେଇ କଳରେ ଜାକିବା ପାଇଁ ନିର୍ଦ୍ଦେଶ 
ଦେଲା ଓ ଟିକେ ସମୟ ପରେ ଚାଉଳ ବାହାରକରିବା ପାଇଁ କହିଲା । ରାଜେଶର 
ମାଂ ଥୁରିକରି ପାଟିରୁ ଚାଉଳ କାଢ଼ି ଥୋଇଦେଲେ, ବୁଢ଼ୀ ଦାନ୍ତକାଠି ଅଗରେ 
ଚାଉଳକୁ ଉଖାରିଲା । 


““ହେଇଟି ମା” ଦେଖୁଚ ଯୂଡ଼େ ପୁକ ବାହାରିଲାଣି ।”” ସତକୁ ସତ ଧଳା 
ଧଳା ଯୋଡ଼େ ମଲା ପୋକ ଚାଉଳ ଭିତରୁ ବାହାରିଲେ । 


“କେଡ଼େ ଧୂଣ୍ଡା ପୁକ ଦେଖୁଚ, କାମୁଡ଼ିଲେ କୋଉ ମଣିଷ ସମ୍ଭାଳିବ କହିଲ” — 
ବ୍ରଢ଼ୀ ଚାଉଳ ଗଣ୍ଡାକ ଭିତରୁ ଆଉ ଗୋଟେ ପୋକ ବାହାର କଲା ! ଚିକିସ୍ସା 
ସରିଲା, ରାଜେଶର ମା” ବଢ଼େଇଦେଲେ ଦୋଂଅଣିଟିଏ ଓ ପଥୁରିରେ ଚା' 
ଆଣି ଥୁଆଗଲା ! ଖୁସିରେ ଦୋ”ଂଅଣିଟିକୁ କାନିରେ ବାନ୍ି ବୁଢ଼ୀ କହିଲା — 
ମୁଇଁ ହିନ୍ତି ଚା? ଖାଏନି, ହଁ ମୁଢ଼ି ମୁଢ଼ା ପୁଷେ ପକେଇଲେ ଖାଇବି । 

ଦି” ମୁଠା ମୁଢ଼ି ପଥୁରିରେ ପକେଇ ବୁଢ଼ୀ ପିଇଲା । ରାଜେଶ ଅନେଇଥାଏ 
ମରି ପଡ଼ିଥ୍ବା ତିନିଟା ପୋକକୁ । ଦାନ୍ତ ଭିତରେ ପୋକ କଟକଟ କାଟୁଥୁଲା 
ବୋଧେ, ଆଉ ଦାନ୍ତ ବିନ୍ଧିବନି । 


ତା” ଆରଦିନ ସକାଳୁ ଯୋଉ ଅବସ୍ଥାକୁ ସେଇ ଅବସ୍ଥା । ଦାନ୍ତ ଇମିତି 
ବିନ୍ଧିଲା ଯେ, ରାଜେଶର ମା” ବିକଳରେ ଉଠ୍ବସ୍‌ ହେଲେ । ଡାକ୍ତରଖାନାରୁ 
ଡାକ୍ତର ଆସିଲେ ଓ କଟକ ନେଇ ଜର୍ଚ୍ଚ ପଟ୍ଟନାୟକଙ୍କୁ ଦେଖେଇବା ପାଇଁ 
ପରାମର୍ଶ ଦେଲେ । 


ସେତେବେଳେ ଓଡ଼ିଶାର ବଡ଼ଡାକ୍ତର ବୋଇଲେ .କାଶୀ ମିଶ୍ର ଶରତ ମିଶ୍ର, 
ଆଖ୍‌ ଡାକ୍ତର ମହେନ୍ଦ୍ର ମିଶ୍ର, ଦାନ୍ତ ଡାକ୍ତର ଜର୍ଚ୍ଚ ପଟ୍ଟନାୟକ ଥ୍‌ଲେ । ଅଧୁକାଂଶ 
ଡାକ୍ତର ଏଲ୍‌. ଏମ୍‌. ପି. ପାସ୍‌ । 

ରାଜେଶର ମାଂଙ୍କ ଦାନ୍ତ ବିନ୍ଧନ୍ତେ ଓ ତାଙ୍କର କଟକ ଯାତ୍ରା ହୁଅନ୍ତେ ରାଜେଶକୁ 
କଟକ ଯିବାର ସୁଯୋଗ ମିଳିଲା ତା” ମଧ୍ଯ ଟ୍ରେନ୍‌ରେ ବସି । ଦିନ ଠିକ୍‌ 
ହେଇଗଲା - ସାରା ଚାଟଶାଳୀ ଓ ସାହିର ପିଲେ ଜାଣିଲେ । ରାଜେଶ ଛାତି 
ଫୁଲେଇ ବୃଲିଲା । ଏକା ମାଡ଼କେ ଦି'ଟା ଶିକାର କଟକ ଓ ଟେନ୍‌ । 


ଜାଣିଚୁ, ଏ ଟ୍ରେନ୍‌ ହେଇଅୁଲା ପ୍ରଥମେ କୋଇଲା ବୋହିବା ପାଇଁ । ସେଥୁପାଇଁ 
ତାଳଚେର ରଜା ଦାୟୀ ¦ ସେ ଲାଗିପଡ଼ି ପାସେଞ୍ଜର ଟ୍ରେନ୍‌ କରେଇଲେ । 
ସେତେବେଳେ ରଜ୍ାଙ୍କୁ ଖୁବ୍‌ ଖାତିର କରାହେଉଥୁଲା । ପ୍ରତିବର୍ଷ ଗୋରାସାହେବ 

କଟକ ଯାତ୍ରା ୪୩ 


ଗାର୍ଡ ଓ ଡ୍ରାଇଭରଙ୍କୁ ରଜାସାହେବ ବେଶ୍‌ ଭୋଜିଭାତ କରେଇ ଆପ୍ୟାୟିତ 
କରୁଥ୍‌ଲେ ଓ ରଜାଙ୍କ କହିବା ମୁତାବକ ଟ୍ରେନ୍‌ ଚାଲୁଥୁଲା । ଥରେ ରଚ୍ଚା 
ଟ୍ରେନ୍‌ରେ କଟକ ଯାଉଥୂଲେ । ଢେଙ୍କାନାଳ ରଜା ଷ୍ଟେସନକୁ ଆସି ଡାକିନେଲେ । 
ଦ୍ୁଇରଜା ଗପସପରେ ଏତେ ମସଗ୍ଧଲ୍‌ ହେଇଗଲେ ଯେ ଘଣ୍ଢେ ଦେଢ଼ରଣ୍ଟା 
ହେଇଗଲା । ସେକ୍ରେଟାରୀ ବାରଣ୍ଡାରେ ଏପାଖ ସେପାଖ ହଉଥାନ୍ତି । ଟ୍ରେନ୍‌ 
ଛାଡ଼ିଦେଲେ କେତେ ଅସୁବିଧା ନ ହବ ! ଘଣ୍ଟେ ପରେ ରଜା ସାହେବ ବାହାରି 
ଆସିଲେ ଓ ଢେଙ୍କାନାଳ ରଜା ସାହେବଙ୍କ କାର୍‌ରେ ଷ୍ଟେସନ ଗଲେ । ଟ୍ରେନ୍‌ 
ଚାଲି ନ ଯାଇ ତାଙ୍କୁ ଅପେକ୍ଷା କରିଥୂଲା । ସେମିତି ଆଉ ଥରେ ରଜାସାହେବ 
ତାଳଚେରରୁ ବସି ଯିବାର ଥୁଲା । ବେଶଭୂଷା ହେଇ ରଜାସାହେବ ସାହିତ୍ଯ 
ଆଲୋଚନା କରୁ କରୁ ଘଣ୍ଢେ ଗଡ଼ିଗଲା । କିଏ ଜଣେ ଟ୍ରେନ୍‌ର ସମୟ ହେଇଯାଉଛି 
କହିବାରୁ ସାମାନ୍ଯ ବିରକ୍ତ ହେଇ କହିଲେ, “କିଓ ଟ୍ରେନ୍‌ର ସମୟ କଂଣ, 
ଆମେ ଯେତେବେଳେ ଯିବା ସେଇ ତ ସମୟ ।”” 

ସେଦିନ କିନ୍ତୁ ବହୂତ ସମୟ ଅପେକ୍ଷା କରି କରି ଟ୍ରେନ୍‌ ଚାଲିଗଲା । 
ରଜାସାହେବ ଷ୍ଟେସନରେ ପହଞ୍ଚବାର ଦେଖ୍‌ ଷ୍ଟେସନ ଷ୍ଟାଫ୍‌ ଆଶ୍ଚର୍ଯ୍ୟ ଓ ବିଚଳିତ 
ହୋଇଗଲେ । ସେମାନେ ଭାବିଥ୍‌ଲେ ରଜାସାହେବ ଆସିବେ ନାହିଁ ବୋଲି । 
ଟ୍ରେନ୍‌ ନ ଥ୍‌୍ବାର ଦେଖ୍‌ ରଜାସାହେବ ଖାଲି ଏତିକି କହିଲେ ଟ୍ରେନ୍‌ଟା 
ଛାଡ଼ିଦେଲେ, ଆଉ କିଛି ସମୟ ଅପେକ୍ଷା କରି ପାରିଲନି ? 


ବାସ୍‌ ସେତିକିରେ ରେଳବାଇ ଦଳ ଖୁବ୍‌ ଲଡ଼ିତ ହେଲେ ! ଖବର ଗଲା 
ମେରାମଣ୍ଡଳୀ ଷ୍ଟେସନକୁ, ଟ୍ରେନ୍‌ଟା ମେରାମଣ୍ଡଳୀ ଷ୍ଟେସନରୁ ପଛେଇ ପନେଇ 
ତାଳଚେର ଫେରିଆସିଲା । ରଜାସାହେବ ଚାହିଁଥିଲେ କାର୍‌ରେ ମେରାମଷ୍ଡଳୀ 
ଷ୍ଟେସନ ଯାଇ ପାରିଥାନ୍ତେ, କିନ୍ଧୁ ଆତ୍ମସମ୍ମାନଟା ବଡ଼ କଥା ! 


ବଡ଼ଭାଇଙ୍କଠୁ ତାଳଚେର ଟ୍ରେନ୍‌ ମାହାତ୍ମ୍ୟ ଶୁଣି ରାଜେଶ ଅପେକ୍ଷା କରିଥାଏ 
ଟ୍ରେନ୍‌ ଯାତ୍ରାର ସୁଦିନକୁ । ମଝିରେ ମଝିରେ ବସ୍‌ ଫେରେ ଡେରିରେ ବସ୍‌ଷ୍ଟାଣ୍ଡକୁ 
ଓ ତା'ଆରଦିନ ସ୍କୁଲରେ, ନଇତୁଠରେ ଆଲୋଚନା ହୁଏ ଟ୍ରେନ୍‌ ବିଳତ୍ମରେ 
ଆସିବାର କାରଣ । 

“ହେଇ ତ ନିର୍ଗୁଣ୍ଡି । ଘାଟି ଡେଇଁଲେ ତ ଯାଇ ତାଳଚେର ଟ୍ରେନ୍‌ ଆଇବ । 
ସିଆଡ଼ୁ ମେଲ୍‌ ଲେଟ୍‌ ହେଲେ ତାଳଚେର ଗାଡ଼ି ଲେଟ୍‌ ଆଉ ବସ୍‌ କିନ୍ତି 
ଆଇବ ? ମାଡ୍ରାସ ଟ୍ରେନ୍‌ ହେଲା ବଡ଼ ଟ୍ରେନ୍‌, ତାଳଚେର ଟ୍ରେନ୍‌ ଅପେକ୍ଷା 
କରେ ମେଲ୍‌କୁ ପାସ୍‌ କରେଇବାକୁ ।” 

୪୪ କଥା ସେକାଳର 


କଟକ ଯିବାଦିନ ଆସିଗଲା । ରାଜେଶ, ବଡ଼ଭାଇ, ସାନଭାଇ, ମାଂ ଓ 
ସାଙ୍ଗରେ ଚାକରାଣୀ ରଙ୍ଗେଇ ମା” ଚାଲିଲେ କଟକ । ବସ୍‌ ଅନ୍ଯ ପାସେଞ୍ଜରଙ୍କୁ 
ଛାଡ଼ିଦେଇ ଆଉଥରେ ଆସିଲା ରାଜେଶର ପରିବାରକୁ ନବାପାଇଁ । ସ୍ଵତନ୍ତ୍ର 
ସୁଯୋଗ ମିଳିବାର କାରଣ ରାଜେଶର ମଉସା ଥଲେ ବସ୍‌ର ମାଲିକ । 


ସେତେବେଳେ ଟ୍ରେନ୍‌ର ବଗିଗୁଡ଼ା ଥୁଲା ସାନ ସାନ । ଫାଷ୍ଟକ୍କାସ୍‌ ବଗିଗୁଡ଼ିକରେ 
ଅତି ବେଶିରେ ଛ”'ଜଣ ବସି ପାରୁଥ୍‌ଲେ । ଚାରିଟି କ୍ଲାସ୍‌ (ଫାଷ୍ଟକ୍କାସ୍‌ଟ ସେକେଣ୍ଡ 
ଜ୍ଲାସ୍‌ଟ ଥାର୍ଡକ୍କାସ୍‌ଟ ଇଣ୍ଟରକ୍କାସ୍‌ି ମଧ୍ଯରୁ ଥାର୍ଡକ୍ଲାସ୍‌କୁ ଛାଡ଼ି ସବ୍ରଥ୍‌ରେ ସିଟ୍‌ରେ 
ଗଦି ପଡ଼ିଥାଏ । କମ୍ପାର୍ଟମେଣ୍ଟରେ ପଶି ରାଜେଶ ଚାରିଆଡ଼େ ଘୂରି ଆସିଲା, 
ବାଥ୍ରୁମ୍‌ରେ ପଶି ଟ୍ୟାପ୍‌ ଖୋଲି ପାଣି ବାହାର କଲା, ସିଟ୍‌ରେ ଠିଆ ହୋଇ 
ସୁଇଚ୍‌ ଟିପି ଲାଇଟ୍‌ ଜଳେଇଲା ଓ ଫ୍ଯାନ୍‌ ଅନ୍‌ କଲା । ଆଉକିଛି କରିଥାନ୍ତା, 
କିନ୍ଧୁ ଧମକଟେ ଖାଇ ଚୂପ୍‌ଚାପ୍‌ ବସିଲା । 

ସିଟ୍‌ କଣକୁ ଜଣେ ବୟସ୍କ ଲୋକ ବସିଥାନ୍ତି । ମେରାମଣ୍ଡଳୀରେ ଆଉ 
ଜଣେ ଚଢ଼ିଲେ, ସାଙ୍ଗରେ ଆଣିଥାନ୍ତି ଦି'ଟା ବଡ଼ ବଡ଼ ବଶଣ୍ଡଲ । ଜଥାବାର୍ରାରୁ 
ଜଣାପଡ଼ୁଥାଏ ସମ୍ବଲପୁରୀ ଶାଢ଼ୀ ନେଉଥ୍‌ଲେ କଟକରେ ବିକିବାକୁ । ରାଜେଶ 
ଶୁଣିଲା ଦୁଇ ଭଦ୍ରବ୍ୟକ୍ତିଙ୍କ କଥାବାର୍ରା 

— ଆଜ୍ଞା କୁଆଡ଼େ ଯିବେ ? 

- ଆପଣ ୧? 

— ଆମେ କଟକ ଯାଉଚୁ । ଓ ପୁଣି ପଚାରିଲେ 

ଆଜ୍ଞା କଟକରେ ରହିବେ କୋଉଠେ ? 

— ଦେଖ୍ବା, ହୋଟେଲ ଫୋଟେଲରେ ରହମା । 


ଭଲ ହେଲା, ମୁଇଁ ଜୀବନରେ ପ୍ରଥମଥର ପାଇଁ କଟକ ଯାଉଛି, ବାଟ 
ଘାଟ ଜଣା ନାହିଁ । ଆମେ ଗୁଟେ ଜାଗାରେ ରହିବା । 

ହଁ ନିଶ୍ଚୟ କହି ବାବୁଢରଣକ ସିଗାରେଟ୍‌ ବଢ଼ାଇଲେ । ଆରଜଣକ ମୁଇଁ 
ସିଗାରେଟ୍‌ ଖାଏନି କହି ପାନଡବାରୁ ପାନ ଯାଚିଲେ - ବାବୁ ଜଣଙ୍କ ପାନ 
ଖାଇଲେ । ଢେଙ୍କାନାଳ ଷ୍ଟେସନରେ ବଶ୍ତଲ ଆଣିଥ୍‌ବା ବାବୁଜଣକ ଜିନିଷ ପତ୍ର 
ଛାଡ଼ି କୁଆଡ଼େ ଗଲେ ଯେ ଟ୍ରେନ୍‌ ଛାଡ଼ିବା ପୂର୍ବରୁ ଫେରିଆସିଲେ । ଯିବା 
ପୂର୍ବରୁ କହିଯାଇଥ୍‌ଲେ “ ମୋ ଜିନିଷ ରହିଲା, ଟିକେ ଦେଖ୍ବେ ।”” 

¬ ମଲା ସେଇଟା କହିବାକୁ ପଡ଼ିବବ ଆମେ ଥାଉ ଥାଉ ଆପଣଙ୍କ ଜିନିଷ 
ଆଉ ଜିରା ଚୂରି ହବ କି ? 

କଟକ ଯାତ୍ରା ୪୫ 


ଅପରିଚିତ ହାତରେ ଜିନିଷ ସମର୍ପିଦେଇ ସେ ଭଦ୍ରଲୋକ ଚାଲିଗଲେ ଓ 
ପ୍ରାୟ କୋଡ଼ିଏ ମିନିଟ୍‌ ପରେ ଫେରିଲେ । ଏ ଘଟଣାକୁ ରାଜେଶ ତୁଳନା 
କଲା ଆଉ ଗୋଟିଏ ଘଟଣା ସହିତ । 


ଇଞ୍ଜିନିୟରିଂ କଲେଜର ଛାତ୍ରଟିଏ ଟ୍ରେନ୍‌ରେ ଯାଉଥଲା ମାଡ୍ରାସ । କମ୍ପାଣ୍ଡମେଣ୍ଟରେ 
ସାର୍ଟ ପ୍ୟାଣ୍ଡ ପିନ୍ଧା ତିନିଜଣ ବାବୁ ବସିଥ୍‌ଲେ । ଛାତ୍ରଟି ଷ୍ଟେସନରେ ମାଗାଜିନ୍‌ଟିଏ 
କିଣି ନିଜ ନାଁ ଓ ଠିକଣା ଲେଖ୍‌ସାରି ପଢ଼ି ଥୋଇଦେଲା । ସାମନାରେ ବସିଥ୍‌ବା 
ବାବୁମାନଙ୍କ ମଧ୍ୟରୁ ଜଣେ ମାଗାଜିନ୍‌ ନେଲେ ପଢ଼ିବା ପାଇଁ । ଦି” ତିନିଟା 
ଷ୍ଟେସନ ପରେ ବାବୁମାନେ ଓହ୍ଲେଇଗଲେ ଓ ଭୂଲ୍‌ରେ ମାଗାଜିନ୍‌ଟା ନେଇଗଲେ । 
ହେଲା ନେଲେ ଚତ ନେଲେ ଆଉ କଂଣ କରିବା, ପଢ଼ିତ ସାରିଥ୍‌ଲିଣି ଭାବି 
ପିଲାଟି ନିଶ୍ଚିତ ହେଲା । କିନ୍ତୁ ମାସେ ପରେ ଇଞ୍ଜିନିୟରିଂ କଲେଜର ହଷ୍ଟେଲରେ 
ପୋଲିସ ଯେତେବେଳେ ଖୋଜି ଖୋଜି ତା ପାଖରେ ପହଞ୍ଚଲେ ଚା ଫାକାସି 
ଉଡ଼ିଲା । କଥାଟା ହେଉଚି ଯେ ଯୋଉ ତଥାକଥ୍‌ତ ଭଦ୍ରଲୋକମାନେ ମାଗାଜିନ୍‌ 
ନେଇଥ୍‌ଲେ ସେମାନଙ୍କ ପେଶା ହେଲା ଷ୍ଟେସନରେ ଆଟାଚି ଚୋରି କରିବା । 


ଏଇଭଳିଆ ଆଟାଚି ଚୋରି କରୁ କରୁ ପୋଲିସ ହାତରେ ଧରାପଡ଼ିଲେ ଓ 


a 
~~ 


ଚୋରଙ୍କ ପାଖରୁ ମାଗାଜିନ୍‌ ବି ଜବତ ହେଲା । ପୋଲିସ ଛାତ୍ରଟିକୁ ମଧ୍ଯ 
ଚୋରମାନଙ୍କ ସହଯୋଗୀ ସନ୍ଦେହ କରି ବାରମ୍ବାର ଆସି ପଚରା ଉଚୂରା ଓ 
ହରକତ କଲା । ହସ୍ତକ୍ଷେପ ନ କରିଥୁଲେ ପିଲାଟିର ଦଫାରଫା ଶେଷ ହୋଇଥାନ୍ତା । 


ସେଦିନ ସେ ଭଦ୍ରଲୋକଟି ନିଶ୍ଚିତରେ ଅପରିଚିତ ଲୋକ ହାତରେ ଜିନିଷଗୁଡ଼ିକ 
ଛାଡ଼ି ଚାଲିଗଲେ ଅଥଚ ଆଜିକାଲି ଭଦ୍ରଲୋକ ଭଳିଆ ଦିଶୁଥ୍‌ବା ଲୋକ ସଂସ୍ପର୍ଶରେ 
ଆସି ବିପତ୍ତି ପଡ଼ୁଛି । ପ୍ରଥମ ଘଟଣାଟି ଥୁଲା ୧୯୫୧ର ଓ ଦ୍ଵିତୀୟ ଘଟଣାଟି 
୧୯୯୧ର । ରାଜେଶଙ୍କ ଠାରୁ ଦୁଇଟି ଘଟଣା ଶୁଣି ବନ୍ଧୁ ଜଣେ କହିଲେ 
ସମୟ ବଦଳ୍ପଚି, ଲୋକେ ବଦଳୁଚନ୍ତି - ମୋତେ ଆଜିକାଲିର କଥାଟା କିଛି 
ଭଲ ଦିଶୁନି । 

କଟକ ଷ୍ଟେସନରେ ରିକ୍ସାବାଲା ଦାବିକଲା ଚାରିଅଣା ରେଡିଓ ଷ୍ଟେସନ ପାଖକୁ 
ଯିବା ପାଇଁ । 

ଚାରଣା !! ଆମ ତାଳଚେରର ବସ୍‌ଭଡ଼ା ସଂଙ୍ଗେ ସମାନ ଓ ଭାଇନା ଖୁବ୍‌ 
ମୂଲେଇଲେ ! କିନ୍ତ ସବୁ ରିକ୍ରାବାଲାଙ୍କର ଗୋଟିଏ ଦର । ଶେଷକୁ କଥା ଚାରଣାରେ 
ତୁଟିଲା । ରିକ୍ସାବାଲା ଦିଆସିଲି ମାରି ରିକ୍ରାତଳ ଲାଇଟ୍‌ ଜଳେଇଲା, ଲୁହାର 


RIRa 


ଗୋଟିଏ ଛୋଟିଆ ରଡ୍‌ଟାରେ ହ୍ଯାଶ୍ଡଲ୍‌ଟାକୁ ଦି'ତିନିଥର ପିଟିଲା । ପଛ ରିକ୍ସାବାଲା 

୪୬ କଥା ସେକାଳର 


es ~~ 


କହିଲା ଯିବା । ତିନିରିକ୍ସା ରେଲଞ୍ଡେ ଷ୍ଟେସନରୁ ଗଲେ ରେଡିଓ ଷ୍ଟେସନ । 
ବାଟସାରା ରିକ୍ରାବାଲା ଗାଇଡ୍‌ କାମ କରି ଚାଲୁଥାଏ । 


— ହେଇଟା ରେଭେନ୍ନା କଲେଜ । 

— ରାଣୀହାଟ, ବାଁ ପାଖ ରାସ୍ତାଟି ଯାଇଚି ଦୋଳମୁଶ୍ଡେଇ । 

— ମଙ୍ଗଳାବାଗ, ଡାହାଣପଟେ ଗଲେ ବଡ଼ ଡାକ୍ତରଖାନା । 

— କ୍ୟାଣ୍ଟନମେଣ୍ଟ, ବଡ଼ ବଡ଼ ସାହେବ ଓ ଚିଫ୍‌ମିନିଷ୍ଟର ରହନ୍ତି । 
ରାତି ନ'ଟା ପାଖାପାଖ୍‌ ରାଜେଶ ମାର୍ମୁ ଘରେ ପହଞ୍ଚଲା । 


ତା” ଆରଦିନ ଦାନ୍ତଡାଭ୍ତର ପାଖକୁ ଗଲେ । ଦାନ୍ତଡାକ୍ତର ଜର୍ଜ ପଟ୍ଟନାୟକ । 
ମା” କାନିକୁ ଧରି ରାଜେଶ ଠିଆ ହୋଇଥାଏ ଡାକ୍ତରଙ୍କ ଆଗରେ ! ଡାକ୍ତରଙ୍କ 
ମୋଟା ମୋଟା ହାତ, କଦଳୀ ଭଳି ଆଙ୍ଗୁଠି, ପ୍ରଚଣ୍ଡ ମୁହଁ ସାଙ୍ଗକୁ ଗୋଲ 
ଗୋଲ ଆଖ୍‌ ଓ ପଛକୁ କୁଣ୍ଡେଇ ହୋଇଥ୍‌ବା ବାଳ ଦେଖ୍‌ ରାଜେଶ ଭୟରେ 
ପଛକୁ ଘୁଞ୍ଗଲା । ଡାକ୍ତରବାବୁ ବେଞ୍ଚଟେ ଦେଖେଇ ସେଇଠେ ବସ ବୋଲି 
କହିଲେ । 

ଇଲୋ ମା”, ପ୍ରଥମେ ଇଂଜେକ୍ରନ ଦେଲେ, ତା'ପରେ ଚିମୁଟା ଭଳିଆ 
ଗୋଟେ ଯନ୍ତ୍ର ପାଟି ଭିତରେ ପୂରେଇ ମାଂ ଆଁ ଆଁ କହୁଛନ୍ତି, ଦାନ୍ତଟିଏ 
ଓପାଡ଼ିଦେଲେ ! ଅଧରଣ୍ଟା। ପରେ ରାଜେଶ ଫେରିଲା ମାର୍ମୁଘରକୁ । ଦି” ଦିନ 
ପର୍ଯ୍ୟନ୍ତ ମାଂ ମୁହଁରେ ସେକ ଦେଇ ବସିଲେ । ରାଜେଶ ଓ ସାନଭାଇକୁ 
କଟକ ସହର ବୁଲେଇ ଆଣିଲେ ବଡ଼ଭାଇ । 


ଭୂଗୋଳ ବହିରେ ପଢ଼ା ହେଇଥ୍‌ଲା କଟକ ସହରରେ ବାରବାଟି ଦ୍ୂର୍ଗ, 
ଯୋବ୍ରା ଆନିକଟ, ରେଭେନ୍ନା କଲେଜ ଅଛି । ବାରବାଟି ଦର୍ଗ ରାଜେଶ ଉପରେ 


~~ 


କିଛି ପ୍ରଭାବ ପକେଇଲାନି; କିନ୍ତ ଯୋବ୍ରା ଆନିକଟ ଦେଖ୍‌ ତା ଆଖ୍‌ ଖୋସି 


a 


ହୋଇଗଲା । ବ୍ରାହ୍ମଣୀ ନଦୀଠାରୁ ବେଶି ପାଣି ଥାଇପାରେ, ସେ କଥା ପ୍ରଥମେ 
ରାଜେଶ ଦେଖୁଲା । 

କେତେ ପାଣି ଥ୍‌ବ କହିଲୁ - ପଚାରିଲା ସାନଭାଇକୁ । 

ତାଳେ — କହିଲା ସେ । 

ହେତ୍‌, ଦି' ତାଳେ ହେବ । 

ଛାପି ଛାପିକିଆ ଲୁଙ୍ଗି ଓ ଗେଞ୍ଜିପିନ୍ଧା କଟକିଆ ଲୋକ ଜଣେ ଶୁଣୁଥ୍‌ଲେ 
ନା କ'ଣ ମନ୍ତବ୍ଯ ଦେଲେ- ତମେ କଂଣ ଜାଣିବ ପାଣି କଥା, ଆମେ 
ଦେଖୁ୍‌ଚେ ଏ ପାଣି କୋଉ କାଳୁ, ଶଳା ଜାହାଜ ବୁଡ଼ିଯିବ । 

କଟକ ଯାତ୍ରା ୪୭ 


ରେଭେନ୍ମା କଲେଜର ନାଲିଆ କୋଠା, ହାଇକୋର୍ଟର ନାଲିଆ କୋଠା ଦେଖୁ 
ଫେରିବା ବାଟରେ ରିକ୍ସାବାଲା ଦେଖେଇଲା ଲାଟ୍‌ସାହେବ କୋଠି । ଆଗରେ 
ଠିଆହୋଇଥାଏ ପୋଲିସ ବନ୍ଧୁକ ଧରି । ଅଳ୍ପଧମାତ୍ର ଅନେଇ ରାଜେଶ ମୁହଁ 
ବୁଲେଇନେଲା — ଯାହା ହେଲେ ପୁଲିସ୍‌ ତ ! 


କଟକ ରହଣି ମଧ୍ଯରେ ସିନେମା ଦେଖା । ଜୀବନରେ ପ୍ରଥମଥର ପାଇଁ 
ସିନେମା । ତାଳଚେରରେ ପଟ୍ଟାୟତ ସାହେବ ସିନେମା ହଲ୍‌ଟିଏ କରିଥ୍‌ଲେ । 
ପରେ ହାଟ ତୋଟାରେ ସିନେମା ହଲ୍‌ ହେଲା । ସିନେମା ଦେଖ୍ବା ଓ ସିନେମା 
ବିଷୟରେ କଥାବାର୍ରା ହବା ସେ ଯୁଗରେ ଥୁଲା ଏକ ଅପରାଧ, ଅଥଚ କଟକରେ 
ମାମୁଁ ସିନେମା ଦେଖ୍ବା ବନ୍ଦୋବସ୍ତ କରିଥ୍‌ଲେ । ମଙ୍ଗଳା ପିକ୍ଚରରେ ଝିଅଟେ 
ଗୀତ ଗାଇଲା, ପାରା ଉଡ଼େଇଲା ¬ ଆଉ କେତେ କଂଣ ! ରାଜେଶ ଖାଲି 
ବଲବଲ କରି ଚାହିଁଲା, କିଛି ବୁଝିପାରିଲା ନାହିଁ । ସିନେମା ହଲ୍‌ ଭିତରେ 
ଗରମ, ତା ସାଙ୍ଗକୁ ସିଗାରେଟ୍‌ ଓ ବିଡ଼ି ଗନ୍ଧ ! ଅନ୍ଧାରରେ ଦେହରେ ଘଷିହେଇ 
ଚିନାବାଦାମବାଲା ଆଗକୁ ପଛକୁ ଯିବା ଓ ଶାର୍ଟ ପ୍ଯାଣ୍ଟ୍‌ ଝାଳେଇ ଯିବାରେ 
କିଛି ଆନନ୍ଦ ନ ଥୁଲା । ଇଣ୍ଟର୍‌ଭାଲ୍‌ରେ ଦେଢ଼ଅଣା ଦେଇ ରାଜେଶ ଭିମ୍‌ଟୋ 
ବୋତଲଟିଏ ପିଇଲା । ବେଶି ଥଣ୍ଡା ନ ହେଲେ ମଧ୍ଯ ବେଶ ଭଲ ପାଣି । 


ପାଞ୍ଚଦିନ ପରେ ରାଜେଶ ଫେରିଲା ତାଳଚେରକୁ । କଟକ ଫେରନ୍ତା ରାଜେଶ 
ବଳିଆମାଷ୍ଟ୍ରଙ୍କ ଚାଟଶାଳୀରେ ସବୁଠୁ ବଡ଼ଲୋକ ହୋଇଗଲା । ତାଂସାଙ୍ଗ କୁନ୍ଧର 
ବାପା କଟକରେ ଥାଇ କାମ କରୁଥାନ୍ତି ଅଅଚ ସେ କେବେ କଟକ ଯାଇପାରିନି । 
ରାଜେଶର କଟକ ଭ୍ରମଣ ବୃତ୍ତାନ୍ତ ସହପାଠୀର ହିନ୍ଦୋଳ ଭ୍ରମଣକୁ ଫିକା ପକେଇଦେଲା । 
ବହୂତ ଗୁଡ଼ିଏ ପ୍ରଶ୍ନର ମୁକାବିଲା କରିବାକୁ ପଡ଼ିଲା ରାଜେଶକୁ । 

¬ ତୂ ଇଞ୍ଜିନ୍‌ ଡ୍ରାଇଭରକୁ ଦେଖୁଚୁ ? ଗୋରା ସାହେବ ନା ? କଥା ହେଲୁ ? 

¬ ଟ୍ରେନ୍‌ କେତେ ସିଡ୍‌ରେ ଯାଏରେ, ଆମ ଟାଉନ୍‌ ବସ୍ଠୁ ବେଶି ? 

— କଟକରେ କେତେ କୋଠା, ଆମ ପ୍ୟାଲେସଠୁଁ ବଡ଼ ? 


¬ ଲାଟ୍‌ସାହେବଙ୍କ କୋଠି ଦେଖୁଲୁ ପରା, ଆଛ୍ଥା ଲାଟ୍‌ସାହେବ ବଡ଼ ନା 
ରଜା ବଡ଼ ? 


ରାଜେଶ ସାଧ୍ଯମତେ ଉତ୍ତର ଦେଲା । 

ହାତୀ ଖେଦା 


ଦେଶୀୟ ରାଜ୍ୟ ମିଶ୍ରଣ ହେଲା ୧୯୪୮ ମସିହାରେ ! ରାଜାମାନଙ୍କର ଭତ୍ତା 
୧୯୬୬ ମସିହାରେ ବନ୍ଦ ହୋଇଗଲା ! ଅନ୍ୟାନ୍ୟ ସୁବିଧା ସୁଯୋଗ ଉଠେଇ 
ନିଆଗଲା ଓ ରାଜାଙ୍କ ଗାଡ଼ିରେ ପତାକା ଲାଗିଲା ନାହିଁ, ଘର ଆଗରେ ବନ୍ଧୁକଧାରୀ 
ସିପେଇ ରହିଲେ ନାହିଁ । ଗାଡ଼ିରେ ପୂର୍ବରୁ କେବଳ ରାଜ୍ଯର ନାଁ ଲେଖା 
ହେଉଥ୍ଲା । ନମ୍ବର ନ ଥୁଲା, ଏବେ ନମ୍ବର ଲେଖାହେଲା ! ଶାସନ ଦୃଷ୍ଟିରେ 
ରଜା ହେଇଗଲେ ପ୍ରଜା । ଅଥଚ ସର୍ବସାଧାରଣ ଏବେବି ସେମାନଙ୍କୁ ରଜା 
ଡାକୁଛନ୍ତି । ରାଜଭତ୍ତା ବନ୍ଦ ହବାର ବହୁ ବର୍ଷ ପରେ ରାଜେଶ ଯାଇଥ୍‌ଲେ 
ଜୟପୁର (ରାଜସ୍ଥାନ) । ହାୱାମହଲ ବୁଲେଇ ଦେଖାଉଥ୍‌ଲେ ଜଣେ ରାଜକର୍ମଚାରୀ 
ଓ ରାଜା ସାହେବଙ୍କ କଥା ପଡ଼ିଲାମାତ୍ରେ “ହିଜ୍‌ ଏକ୍ସଲେନ୍ଦି” ବୋଲି କହୁଥ୍‌ଲେ । 
ସାଙ୍ଗରେ ଥ୍ବା ଉତ୍ତରପ୍ରଦେଶର ଜଣେ ଅଫିସର ଏହାର କାରଣ ପଚାରିଥ୍‌ଲେ 
ଓ ନିର୍ବିକାର ଭାବେ ଭଦ୍ରଲୋକ ଜଣକ କହିଲେ ଆମ୍ଭେମାନେ ମହାରାଜାଙ୍କୁ 
ସେଇ ପୂର୍ବଭଳି ସମ୍ମାନ ଦେଉଛୁ । ସର୍ବସାଧାରଣଙ୍କ ଚକ୍ଷୁରେ ଅଧୁକାଂଶ ପୂର୍ବତନ 
ରଜା ରାଜାସାହେବ ହୋଇ ଅଛନ୍ତି । କ୍ଷମତା ନାହିଁ, କିନ୍ତୁ ଖାତିର ଅଛି । 
କ୍ଷମତାବିହୀନ ଖାତିରର ସ୍ବାଦୁ ଯେ ବେଶି, ଏକଥା ସମସ୍ତଙ୍କୁ ଜଣା । 


ରାଜେଶ ଦେଖା କରିଥ୍‌ଲେ ତାଳଚେର ରଢଜାସାହେବଙ୍କ ପରିବାରର 
ଉତ୍ତରାଧୁକାରୀଙ୍କୁ ଅନେକ ବର୍ଷ ତଳେ । ଆଦରରେ ରଜାସାହେବ. ପାଛୋଟି 
ନେଲେ ବୈଠକଖାନାକୁ । ବୈଠକଖାନାରେ ଅନେକ ବାଘମୁଣ୍ଡ, ହାତୀଦାନ୍ତ, ବାଘଛାଲ 
ସାଙ୍ଗକୁ ପୁରୂଣାକାଳିଆ ଚଉକି, ପୂରୁଣା ଗାଲିଚା, କାଠର କଡ଼ି ଓ କୋଉ 
କାଳର ଘଣ୍ଟା କାନ୍ଥରେ ଝୁଲୁଥାଏ । ଚାରିଆଡ଼େ ଆଖ୍‌ ବୁଲେଇ ରାଜେଶ ପଚାରିଲେ 
ପ୍ୟାଲେସ୍‌ ସଂପର୍କରେ । ମାତ୍ର ୮ ହଜାର ଟଙ୍କାରେ ତିଆରି ହେଇଥ୍‌ଲା ! 
ସାମ୍ନାରେ ବିରାଟ ପକ୍କା ତୋରଣ, ଇଟାଲୀର ଜଣେ ବିଶିଷ୍ଠ କାରିଗରଙ୍କୁ 
ପଚରାଯାଇ କରାଯାଇଥ୍‌ଲା । ମାର୍ବଲ ପଥର ମଧ୍ୟ ଅଣାଯାଇଥ୍‌ଲା ଇଟାଲୀରୁ । 
କାଠ କଡ଼ି ତାଳଚେର ଜଙ୍ଗଲରେ ଥ୍ବା ଗହ କଟାହେଇ କରାହୋଇଥ୍‌ୂଲା । 


— ଜାଣିଛନ୍ତି ? ଆମ ପ୍ୟାଲେସକୁ ତିଆରି କରିଥ୍‌ଲେ ତାଳଚେରର କାରିଗରମାନେ, 
ବାହାରୁ କାହାକୁ ଆମେ ଆଣି ନାହୁଁ । 


ରାଜେଶ କାରିଗରମାନଙ୍କ ନାଁ ପଚାରିଲେ, କିନ୍ତୁ ରାଜାସାହେବ କହିପାରିଲେ ନାହିଁ । 

ହାତୀ ଖେଦା ୪୯ 


କାରିଗର ଜାତିଙ୍କ ପ୍ରତି ରାଜେଶଙ୍କ ବହୁତ ସହାନୁଭୂତି । ସେ ଏ ପର୍ଯ୍ଯନ୍ତ 
ବୃଝିପାରି ନାହାନ୍ତି ଯେ ହଜାର ବର୍ଷ ଚଳେ ଶହେପୃଷ୍ଣିଆ କାବ୍ଯୟଟିଏ ଲେଖ୍‌ଥ୍‌ବା 
ଲେଖକଙ୍କ ନାଁ ଲୋକେ ଏବେବି ଝୁରି ହଉଚନ୍ତି । ଅଥଚ କୋଣାର୍କ, ଲିଙ୍ଗରାଜ 
ମନ୍ଦିରର କାରିଗରଙ୍କ ନାଁ କେହି ଜାଣି ନାହାନ୍ତି କି ଜାଣିବା ପାଇଁ ଚେଷ୍ଟା 
ବି କରିନାହାନ୍ତି । ତେଣୁ ତାଳଚେର ରାଜବାଟୀ କୋଉ କାରିଗର ତିଆରି କଲେ, 
ଜାଣିବାର ଭପାୟ ବି ନାହିଁ । 


ପ୍ୟାଲେସ ସାମନାର ପକ୍କାତୋରଣ ଓଡ଼ିଶାରେ ଶ୍ରେଷ୍ଠ । ଛାଇ ପଡ଼େ ବ୍ରାହ୍ମଣୀ 
ନଦୀରେ, ଦିନର ବିଭିନ୍ନ ସମୟରେ ବିଭିନ୍ନ ପ୍ରକାର ଛାଇରୁ ସମୟ ଅନୁମାନ 
କରିହୁଏ । 

ଜାଣିଚନ୍ତିୟ ବାପା କହିଥ୍‌ଲେ ଶଶିଭୂଷଣ ରାୟଙ୍କୁ - ତାଳଚେର ରାଜବାଟୀ 
ଓ ରାଣୀପାର୍କକୁ ବି.ଏନ୍‌.ଆର୍‌. କମ୍ପାନୀ ନେବାପାଇଁ ଚଉଷଠି ଲକ୍ଷ ଟଙ୍କା ୧୯୩୦ 
ମସିହାରେ ଯାଚିଥୁଲା । ଚାହିଁଥ୍‌ଲେ ରାଜାସାହେବ ଦଶ ପନ୍ଦର ଲକ୍ଷ ଟଙ୍କାରେ 
ଆଉଗୋଟିଏ ରାଜବାଟୀ ଗଢ଼ିପାରିଆନ୍ତେ ଓ ପଚାଶ ଲକ୍ଷ ଟଙ୍କା ଲାଭ କରିପାରିଥାନ୍ତେ । 
କିନ୍ତୁ ରାଜବାଟୀ ବିଷୟରେ ସେ ଥଲେ ଖୁବ୍‌ ଭାବପ୍ରବଣ । ଚଉଷଠି ଲକ୍ଷ 
ଟଙ୍କାର ଲୋଭକୁ ଏ ଡ଼େଇଦେଲେ । 

ରାଜପରିବାରର ପ୍ରିୟ ରାଜବାଟୀକୁ ପୁଣିଅରେ ଅନେଇଲେ ରାଜେଶ । ବିପର୍ଯ୍ୟସ୍ତ 
ହେଇ ପଡ଼ିଛି ସମସ୍ତ ପ୍ଯାଲେସଟି, ରଙ୍ଗ ମରା ହେଇନି ବହୁବର୍ଷ ହେଲା, 
ରଙ୍ଗ ମାରିବା ପାଇଁ ପଇସା ନାହିଁ ¦! ମୁଖ୍ଯ ଦାର ବନ୍ଦ ଓ ଡାହାଣ ପାଖ 
ଦ୍ବାରର କବାଟ ଉପୁଡ଼ି ଯାଇଛି, ନୂଆ କବାଟ ଲଗା ହୋଇପାରି ନାହିଁ । 
ପଡ଼ି ରହିଥ୍ବା କନାରେ ଅସଂଖ୍ୟ କଣା, କର୍ପୂର ତ କେବେଠୁ ଉଡ଼ିଯାଇଛି । 

ରାଜବାଟୀର କାହିଁକି ରକ୍ଷଣାବେକ୍ଷଣ ହେଇପାରୁ ନାହିଁ ବୋଲି ପଚାରିବାରୁ 
ଜଣେ ଭଦ୍ରଲୋକ କହିଲେ ସରକାରତ ତାଙ୍କର ନିଜର ପୂରୁଣା ଘରଗୁଡ଼ା 
ଠିକ୍‌ ଭାବେ ରଖ୍ପାରୁ ନାହାନ୍ତି ରଜା ବା କ'ଣ କରିବେ । 


ସେ ବୋଧେ ଠିକ୍‌ କହୁଥ୍‌ଲେ । ଓଡ଼ିଶାର ପ୍ରଥମେ କଟକକୁ ଛାଡ଼ି ଅନ୍ଯ 
ସ୍ଥାନରେ ସୁଦୃଶ୍ଯ ଅଟ୍ଟାଳିକା, ରାଜାମାନେ କଲେ । ଓଡ଼ିଶାର ରାଜାମାନଙ୍କର 
ରୋଜଗାର କମ୍‌ ଥୁଲା, ତଥାପି ସେମାନେ କୌଣସିମତେ ଶାସନ ଚଳଭଉଥ୍‌ଲେ 
ଓ ସୃଦୂୃଶ୍ଯ ଅଟ୍ଟାଳିକାମାନ ତିଆରି କରୁଥ୍‌ଲେ । ପାରଳାଖେମୁଣ୍ଡି ମହାରାଜା, 
ମୟୂରଭଞ୍ଜ ମହାରାଜାଙ୍କର ଅଟ୍ଟାଳିକାଗୁଡ଼ିକ ଅବହେଳିତ ହେଇପଡ଼ିଛି । ଦିନ ଆସିବ 
ଏଗୁଡ଼ିକ ଭାଙ୍ଗିରୁଜି ଯିବ ଓ ଆଭିଢାତ୍ୟର ଇତିହାସ ଧୋଇ ହେଇଯିବ । 

୫୦ କଥା ସେକାଳର 


ହାତୀଦାନ୍ତ ଓ ବାଘମୂଣ୍ଡକୁ ଅନେଇବାରୁ ରାଜାସାହେବ କହିଲେ ଯେ, ଜେଜେବାପା 
ଶହେ ପନ୍ଦରରୂ ବେଶି ବାଘ ମାରିଥ୍‌ଲେ । ବାଘ ମଣିଷ, ଗୋରୁଗାଇଙ୍କୁ ଆକ୍ରମଣ 
କରୁଛି ଶୁଣିଲେ ସେ ଥଅୟଧରି ବସି ପାରୁ ନ ଥୁଲେ । ଅନେକ ହାତୀ ମଧ୍ଯ 
ହାତୀଖେଦା କରି ଧରୁଥ୍ଲେ । ୧୯୪୫ରେ ପ୍ରକାଶିତ ହାତୀଖେଦା ଓ ବ୍ୟାଘ୍ରବଧ 
ଦ୍ଇଖଣ୍ଡି ଛୋଟ ଛୋଟ ବହି ସେ ଉପହାର ଦେଲେ । ରାଜେଶ ହାତୀଖେଦା”'ରେ 
ଆଖ୍‌ ବୁଲେଇଲେ । 


୧୯୪୫ ମସିହାର ନୂଆବର୍ଷ । ତା” ପୂର୍ବଦିନ ରାଜାସାହେବ ବଣେଇ ଯାଇଥ୍‌ଲେ 
ହାତୀଖେଦା କରି ହାତୀ ଧରିବା ପାଇଁ । ହାତୀ ଧରି ନ ପାରି ମନଦୁଃଖରେ 
ଫେରି ବସିଥାନ୍ତି । ଏଇ ସମୟରେ ଖବର ଆସିଲା ଶମ୍ବରଆଖଡ଼ା ଗାଁରେ 
ହାତୀପଲ ଆସି ପହଁଚିଚନ୍ତି । ପାଇକ କପିଳ ସଂଗ୍ରାମସିଂହ ଡଙ୍ଗରବଡ଼ା ଗାଁରୁ 
ଚିଠି ଲେଖ୍‌ ଛାମୁଙ୍କୁ ଜଣେଇଲେ । ରାଜାସାହେବ ହାତୀ ଧରିବା ପାଇଁ ପଟ୍ଟାୟତ 
ସାହେବଙ୍କୁ ଆଦେଶ ଦେଲେ । ପଟ୍ଟାୟତ ସାହେବ ଗ୍ରାମ ପ୍ରଧାନମାନଙ୍କୁ ଲୋକ 
ବନ୍ଦୋବସ୍ତ କରିବା ପାଇଁ ଆଦେଶ ଦେଲେ । ଦିନକୁ ଦେଢ଼ମାଣ ଚାଉଳ ଓ 
ଛ”ଂ ଅଣା ମଜୁରୀ ମିଳିବ ଖବର ପାଇ ପ୍ରତ୍ଯେକ ଗାଁରୁ ପ୍ରଧାନମାନଙ୍କ ସହିତ 
ପ୍ରଜାମାନେ ଆସିଲେ । ନୂଆବର୍ଷ, ସମସ୍ତଙ୍କ ମନ ହରଷ — ହାତୀ ଧରାହେବ । 

ନବ ପଲ୍ୁଲବିତ କୁସୁମ ଶୋଭିତ 
ପହଞ୍ଚ୍‌ ପଇଁଚାଳିଶ, 

ପ୍ରଥମେ ବାରୁଆଁ ଅଚଳ ପ୍ରଦେଶେ 
ରଚିଲା ଉଦ୍ଦାମ ଭାସ । 


ପଟ୍ଟାୟତଙ୍କ ଆଦେଶରେ ରେଞ୍ଜରବାବୁ, ଓଭରସିୟରବାବୁ ଗାରଦ ତିଆରି 
କାମ ଆରମ୍ଭ କଲେ । ଅତ୍ଯାବଶ୍ଯକ ଜିନିଷର ଦାୟିତ୍ଵ ନେଲେ ମୂଳିରାମ ଓ 
ଇଲାକା ପୁଲିସବାବୁ ସର୍ଦାର ସିଂହ କୂକୂଡ଼ା ଓ ଅଣ୍ଡା ଯୋଗାଡ଼ରେ ରହିଲେ । 
ଶିଖର ମିଶ୍ରେ ଷ୍ଟୋର ଦାୟିତ୍ଵରେ ରହିଲେ ଓ କଣ୍ଢାଳ ମକଦଦମ ସାହିର ଅନନ୍ତ 
ମିଶ୍ରେ ( ହାଇସ୍କୁଲର ପି.ଇ.ଟି. ଶିକ୍ଷକ) ଖାଇବା, ପିଇବା ବନ୍ଦୋବସ୍ତ ଦାୟିତ୍ସରେ 
ରହିଲେ । ରାଜ୍ୟର ସବୁଠୁଁ ବଡ଼ ପୁଲିସ୍‌ ଅଫିସର କେଶବ ସାଆନ୍ତେ ଆଗପଛ 
ଧାଁଧପଡ଼ କରି କାର୍ଯ୍ୟବ୍ୟସ୍ତତା ଦେଖେଇଲେ ଓ ରୋଡ୍‌ ଅଫିସର କୈଳାସ ସାଆନ୍ତେ 
(ସାମନ୍ତ) ଖନ୍ଦାଶାଳକୁ ବାରମ୍ବାର ଧାଇଁଲେ ଚା” ପିଇବା ପାଇଁ । ଆଉଜଣେ 
ଅଫିସର ରମେଶ ସାମନ୍ତ ବନ୍ଧକ ଧରି ଆଗପଛ ହଉଥାନ୍ତି ବନ୍ଯଜନ୍ତୁଙ୍କ ଆକ୍ରମଣରୁ 
ପ୍ରଜାଙ୍କୁ ରକ୍ଷା କରିବା ପାଇଁ, କିନ୍ତୁ ହାତୀ ଆସୁଥ୍ବାର ଖବର ପାଇଲେ କେଜାଣି 
କାହିଁକି ତମ୍ବୁ ଭିତରେ ବାରମ୍ବାର ପଶନ୍ତି ! 

ହାତୀ ଖେଦା ୫୧ 


ଯୋଗୀ ରେଞ୍ଜର, ତାଙ୍କ ପିଅନ ଓ କର୍ମଚାରୀ ସର୍ଦ୍ଦାର ସିଂ, ହାଡ଼ି ସିଂହଙ୍କ 
ସହିତ ଗାରଦ ତିଆରି କାମରେ ଲାଗି ରହିଥାନ୍ତି ଓ ନଟବାବୁ (ଶିକାରୀ) 
ପିସ୍ତଲଟିଏ ଧରି ମାଗାଜିନ୍‌ ଲୋଡ଼ ଅନ୍‌ଲୋଡ଼ରେ ବ୍ଯସ୍ତ ରହୁଥାନ୍ତି 


ପ୍ରଥମ ଦିନ । କାମ ସାରି ସମସ୍ତେ ଶୋଇଲେ ଓ ରାତି ଅଧରେ ହେଡକୁର୍କ 
ସଚି ରଥ ମରିଶ୍‌ ଗାଡ଼ି ଚଢ଼ି ଜଙ୍ଗଲରେ ପହଞ୍ଚ୍‌ ବାରମ୍ବାର ହର୍ଣ୍ଣ ମାରିଲେ । 
ସେ ଖବର ଦେବାକୁ ଆସିଥାନ୍ତି ଯେ ପଟ୍ଟାୟତଙ୍କୁ ଭାରତ ସରକାର ଦେୱନ 
ବାହାଦ୍ରର ପଦବୀ ଦେଲେ । 
ଦ୍ବିତୀୟ ଦିନ — 
ଶୁଭ ନବ ବର୍ଷ ଦ୍ଵିତୀୟ ଦିବସ 
କନକ ବରଣ ରବି, 
ବାରାଚଳ ଶିଖେ ବିଳାସ ରଚିଲେ 
ଘେନି ସୁମୋହନ ଛବି 
ଦିବାକର କର ପରଶେ ହୋଇଲା 
ଜଗତ ତିମିର ନାଶ, 
ଯେ ଯାହା କର୍ମରେ ଗଲେ କର୍ମଚାରୀ 
ମାନସେ ହୋଇ ଉଲ୍ଲାସ । 
ସକାଳୁ ସକାଳୁ ସଂଗ୍ରାମ ସିଂଙ୍କ ନେତୃତ୍ବରେ ଦଳେ ଗଲେ ହାତୀଙ୍କ ସନ୍ଧାନରେ । 
ଦଶଘଣ୍ଟା। ବେଳକୁ ଆସି ଖବର ଦେଲେ ଯେ ସାତଘର ହାତୀ ବାଉଁଶ ବଣରେ 
ଶୋଇଚନ୍ତି । ସାଙ୍ଗେ ସାଙ୍ଗେ ଦେୱାନ ବାହାଦୂର ( ପଟ୍ଟାୟତଙ୍କ ନୂତନ ପଦବୀ ) 
ଯୋଗୀ ରେଞ୍ଜରଙ୍କୁ ଆଦେଶ ଦେଲେ ମୁର୍ଟା କରିବା ପାଇଁ । ସ୍ଥାନେ ସ୍ଥାନେ 
ନିଆଁ ଜଢଳାଗଲା । ହାତୀମାନଙ୍କୁ ଘେରି ବାଜା ବଢେଇଲେ ହାତୀମାନଙ୍କୁ ଗାରଦ 
ଆଡ଼କୁ ଘଉଡ଼େଇ ଆଣିବା ପାଇଁ । 


ତୃତୀୟ ଦିନ- ସକାଳୁ ପୁଣି . ଗଲେ ହାତୀ ସନ୍ଧାନରେ ଡଙ୍ଗରବଡ଼ିଆର 
ପାଇକମାନେ । ଫେରିଆସି ଖବର ଦେଲେ ଯେ ବାରୁଆଁ ପର୍ବତ ଶିଖରରେ ଗୋଟିଏ 
ବଡ଼ ବରଗଛକୁ ଘେରି ହାତୀମାନେ ଠିଆ ହୋଇଛନ୍ତି । ସାଙ୍ଗେ ସାଙ୍ଗେ ଗାରଦ 
କାର୍ଯ୍ୟ ସାରିବା ପାଇଁ ଆଦେଶ ଦେଇ ଟିକାୟତ ଓ ଲାଲ୍‌ ସାହେବଙ୍କୁ ଧରି ଦେୱାନ 
ବାହାଦୁର ବିଭିନ୍ନ ସ୍ଥାନରେ ଜଳା ହୋଇଥ୍‌ବା ନିଆଁ ଦେଖ୍ବା ପାଇଁ ଗଲେ । ସନ୍ଧ୍ୟା 
ହୋଇଗଲା । ରାତିରେ ବାଘ ବୋବେଇଲେ । ବନ୍ଧୁକଧାରୀ ପୁରୁଣା ବାଣୁଆ 
ମାନ୍ଧାତା କାହିଁକି କେଜାଣି ଆଉ ତମ୍ବୂ ଭିତରୁ ବାହାରିଲେ ନାହିଁ । 


ଚତୁର୍ଥ ଦିନ ¬ ହାତୀ ମଝି ଝରଣାରେ ଥ୍ବାର ଖବର ମିଳିଲା । ହାତୀମାନେ 
ଧୀରେ ଧୀରେ ଆସି ଧୋବଲି “ପଥର ପାଖରେ ଶୋଇଲେ । ହାତୀକୁ ଘଉଡ଼େଇ 

୫୨ କଥା ସେକାଳର 


ଆଣିବା ପାଇଁ ଆଦେଶ ଦିଆଗଲା ! ଛୋଟ ଲାଇନକୁ ବସାଇ ଜଗିଲେ ହାତୀ 
ନିଶ୍ଚୟ ଗାରଦରେ ପଡ଼ିବେ । 


ପଞ୍ଚମ ଦିନ — ହାତୀ ଗାରଦ ଆଡ଼କୁ ଆସିବାର ଆଶା ଉଜ୍ଜଳ ହେଲା । ସମ୍ବାଦ 
ପାଇ ମହାରାଜା ଆସିଲେ ! ତାଙ୍କ ସାଙ୍ଗରେ ମଧୁପୁର ରଜା ଓ ସୁକାନ୍ତ କିଶୋର 
ରାୟ ବି ଆସିଲେ । ଅପରାହ୍ନ ଚାରିଘଣ୍ଟା ସମୟରେ ଜଣେ ଛାଟିଆ ଆସି ଖବର 
ଦେଲା ଯେ ପାହାଡ଼ ଉପରେ ହାତୀମାନେ ଗଛରେ ଦେହ ଘଷି ହେଉଛନ୍ତି ଓ ଗାରଦ 
ପାଖକୁ ସେମାନଙ୍କର ଡାଳ ଭାଇିଂବା ଶବ୍ଦ ଶୁଭୁଛି । ଲୋକ ଗହଳି ଓ ଅକାରଣ ଶବ 
ନ କରିବା ପାଇଁ ରାଜାସାହେବ ଆଦେଶ ଦେଲେ । 


ଶ୍ଷ୍ଠଦିନ — ଚା” କର୍ମସାରି ଗାରଦ ଉପରେ ଲୋକ ରଖେଇ ହାତୀକୁ କଳିବା ପାଇଁ 
ଓ ଗାରଦ ଆଡ଼କୁ ଆଣିବା ପାଇଁ ଡଙ୍ଗରବଡ଼ିଆ ପାଇକମାନେ ଫଟକା ଧରି ଗଲେ । 
ସେମାନଙ୍କର ନେତା ଥୁଲେ ଟଙ୍କବାବ୍ର, ସାଙ୍ଗରେ ଥଲେ ନଟ, ମାଗୁଣି ସର୍ଦାର ! 
ମଧୁପୁର ରଜା ଚକାଆସନ ପକେଇ ଗାରଦ ଉପରେ ପିସ୍ତଲ ଧରି ରହିଲେ । 
ସାଙ୍ଗରେ ବସିଥ୍‌ଲେ ଧରାକୋଟର ସାନ ଦେଓ । ପାଇକଗଣ ନିଆଁ ଲଗେଇ, ଘଞ୍ଟା 
ପିଟି, ଫଟକା ଫୁଟେଇ ହାତୀମାନଙ୍କୁ ତଡ଼ିଆଣିଲେ । ହାତୀମାନେ ଗାରଦ ଆଡ଼କୁ 
ଦୌଡ଼ି ଆସୁଥ୍‌ଲେ । ହଠାତ୍‌ ଗୋଟେ ହାତୀ ଥୋଡ଼ ପାହାଡ଼ ଟେକି ପବନ ଶୁଟିଂ 
ମଣିଷ ବାସ୍ପୀ ପାଇଲା ନା କଂଣ ପହକୂ ଫେରି କିଜିକିଳା ହେଇ ଦୌଡ଼ିଲା । 
ପାଇକମାନେ ଆହୁରି ଫଟକା ଫୁଟେଇଲେ ଓ ଟଙ୍କ ଗଡ଼ନାୟକ ଉପାୟ ନ ପାଇ 
ବନ୍ଧୁକରୁ ଗୁଳି ଫୂଟେଇଲେ । ବନ୍ଧୁକ ଗୁଳିକୁ ହାତୀ କିଆଁ ଡରନ୍ତେ ? 

ଖରସ୍ତ୍ରୋତ ଜଳ ମାନଇକି କେଭେ 
ବାଲୁକା ବନ୍ଧ ପିଲାଙ୍କ, 
ଅନାୟାସେ ହାତୀ ଗଲେ ଇଚ୍ଛାପଥେ 
ବନ୍ଧୁକକୁ ମଣି କନ୍ଦୁକ । 

ଖବର ପାଇ ଦେୱାନ ବାହାଦୁର ଖୁବ୍‌ ରାଗିଲେ ଟଙ୍କ ଗଡ଼ନାୟକଙ୍କ ଉପରେ ¬ 
“ଜିଓ ତମକୂ ଏକ୍ସପର୍ଟ ବୋଲି ଆମେ ପଠେଇଲୁ, କିନ୍ଧ କିଛି ଲାଭ ହେଲା 
ନାହିଁ । ହଉ ଯାହା ହେଲା, ଯୋଗୀ ରେଞ୍ଜରଙ୍କୁ ଡାକ ।” 

ଯୋଗୀ ରେଞ୍ଜର କାଳିଆମାନଙ୍କୁ ଧରି ହାତୀ କଳିବା ପାଇଁ ବାହାରିଲେ । 
ହାତୀମାନଙ୍ୁ ଜଙ୍ଗଲ ପାଖ ଗାଁର କପା ତଇଲାରେ ଦେଖୁ ବିଚାର କରୁଛନ୍ତି କ'ଣ 
କରିବା, ହଠାତ୍‌ ପ୍ରବଳ ବର୍ଷା ହ୍ଵେଲା । ତମ୍ବୁ ସବୁ ଭାଙ୍ଗିପଡ଼ିଲା| ଶେଯ ଓଦା 
ହୋଇଗଲା । 

ଶେଷରେ ପୋଷା ହାତୀ ଧରି ହାତୀକୁ ଖୋଜିବା ପାଇଁ ଗଲେ ରେଞ୍ଜରବାବୁ । 
ପୋଷା ହାତୀକୁ ଦେଖ୍‌ ବଣ ହାତୀ ତାଙ୍କ ପଛେ ପହେ ଆସିଲେ । ପୋଷା 
ହାତୀ ଧୀରେ ଧୀରେ ଗାରଦ ଆଡ଼କୁ ଚାଲିଲେ ଓ ତାଙ୍କ ପନେ ପଛେ 

ହାତୀ ଖେଦା ୫୩ 


~ 


ବଣ ହାତୀ ବି ଚାଲିଲେ ! ଗାରଦ ଭିତରେ ପ୍ରବେଶ କଲାମାତ୍ରେ କବାଟ 
ଉପରେ ଲାଗିଥ୍‌ବା ରଶିକ୍ର ସାମନ୍ତସିଂହାର ଗୋଟେ ଚୋଟରେ ଛିଶ୍ଡେଇ ଦେଲେ । 
ବିରାଟ ଶଦଦ କରି କବାଟ ବାଟ ବନ୍ଦ କରିଦେଲା । ବଣୁଆ ହାତୀ ରାଗିବା 
ପୂର୍ବରୁ ମାହୁନ୍ତମାନେ ପୋଷାହାତୀ କାନ୍ଧରୁ ଗାରଦ କାନ୍ଧକୁ ଚଢ଼ିଗଲେ । ଗାରଦର 
କଣାବାଟେ ଫାଶ ରଖା ହୋଇଥ୍‌ଲା । ବଣୁଆ ହାତୀ ରାଗରେ ଧାଇଁଲେ କାନଛ୍ଛ 
ପାଖକୁ ଓ ଫାଶକୂ ପାଦରେ ଦଳିବାକୁ ଚେଷ୍ଟା କଲାବେଳକୁ ଫାଶ ଲାଗିଗଲା । 
ଫାଶ ଲାଗିଲା ପରେ ବଣୁଆ ହାତୀ ଜବତ ହେଲେ । ହାତୀମାନଙ୍କୁ ବାଛି 
ତାଳଚେର ଗଡ଼କୁ ଅଣାଗଲା ଓ ହାତୀଧରା କାମ ସରିବାରୁ କ୍ଯାମ୍ଚ ଉଠେଇ 
ନିଆଗଲା ! ହାତୀଖେଦା ପାଇଁ ଆସିଥ୍‌ବା ଲୋକମାନଙ୍କୁ ପୂର୍ଣ୍ଣ ମଡୂରି ଦେବାରୁ 
ଖୁସିରେ ସେମାନେ ଘରକୁ ଫେରିଗଲେ । ହିଙ୍ଗୁଳା ମା'ଙ୍କ ଦୟାରୁ ସବୁ ସଫଳ 
ହେଲା ବୋଲି ସେମାନେ କୁହାକୁହି ହେଲେ । 
ହାତୀଖେଦା ଅନୁଭୂତି ବିଷୟରେ ତାଳଚେର ରଜା ଯେତେବେଳେ ରାଜେଶଙ୍କୁ 
କହୁଥ୍‌ଲେ ସେତେବେଳେ ସେ ନିଜେ ଭାବପ୍ରବଣ ହୋଇଯାଉଥ୍‌ଲେ । ସେ କହୁଥ୍ଲେ 
ଯେ ପରସ୍ପର ସହଯୋଗରେ କଠିନ କାର୍ଯ୍ୟ କରିବାର ଆନନ୍ଦ ଯେ ଜାଣିଚି 
ସେ କଦାପି ତାହା ଭୂଲିବ ନାହିଁ । ରଜା ବେଶ୍‌ ଅନୁଭବୀ, ନିଜକୁ ପରିବରନ 
ସୁଅ ସାଙ୍ଗେ ମିଶେଇ ପାରିଚନ୍ତି । ବହୁତ କିଛି ସେ ସମୟର କଥା କହିଲେ । 
ନିଜର ପିଲାଦିନର କବିତା ଦେଖାଇଲେ । ବାରବର୍ଷ ସମୟରେ ସେ ଲେଖ୍‌ଥ୍‌ବା 
କବିତା ରଚନା ଖାତାର କେତୋଟି ଧାଡ଼ି ରାଜେଶଙ୍କୁ ମୁଗ୍ଧ କରି ପାରିଥ୍‌ଲା । 
କାହା ମହାଦୁଃଖେ କେ ହୁଏ ସୁଖୀ, 
ସଂସାର ବିଧାନ ଦେଖ ନିରେଖ୍‌ । 
ନିଷୁର ହେଲେ ହେଁ ଖରା ବରଷା ନିଦାନ, 
ଗୁରୁବାକ୍ୟ କଟୁ ସିନା ସୁଖର ସାଧନ । 
ଘୋର ବରଷା ରାତି ଶୀତ ହେବାରୁ, 
ଧନୀର ସୁଖ ସିନା ଗରିବ ଭୀରୂ । 
ବାରବର୍ଷ ଶିଶୁର ଏଭଳି ସମବେଦନାପୂର୍ଣ୍ଣ ଚିତ୍ର ଓ ଅସହାୟ ପ୍ରତି ସହାନୁଭୂତି 
ଦେଖୁ ରାଜେଶ ଆଜିର ପ୍ରୌଢ଼ ରଜାସାହେବଙ୍କୁ ଅଭିନନ୍ଦନ ଜଣେଇ ବିଦାୟ 
ନେଲେ । ରାଜବାଟୀରୁ ବାହାରିଆସିଲା ବେଳକୁ ବେଳ ରତ ରତ, ଅସ୍ତରାଗର 
ଲାଲମୁକ୍ତା ଝରୁଥାନ୍ତି ବ୍ରାହ୍ମଣୀ ନଦୀରେ । 
ହାତୀଖେଦା ପଢ଼ି ରାଜେଶ ନିଜ ସ୍ତ୍ରୀଙ୍କୁ ଶୁଣାଉଥ୍‌୍ଲେ ସେ କାଳର ହାତୀ 
ଧରିବା ନିୟମ । କଳ୍ଥନା କରି ଫେରିଯାଉଥ୍‌ଲେ ପଚାଶ ବର୍ଷ ତଳକୁ । କଳକବ୍‌ଜା 
ଓ ଉଭେଇ ଯାଉଥ୍‌ବା ବନ୍ଯସଂପଦ ଯୁଗରେ ହାତୀଖେଦା ଦେଖୁ୍‌ବାର ସୁଯୋଗ 
ଆଉ ବୋଧେ ମିଳିବ ନାହିଁ । 

ଆତ-ଯାତ 


ରାଜେଶଙ୍କ ପରିବାରରେ ଗୋଠେ ଲୋକ, ଜେଜେବାପା ଜେଜେମାଂଙ୍କଠୁ ଆରମ୍ଭ 
କରି ପିଉସୀନାନୀଙ୍କ ପୁଅ ଝିଅଙ୍କୁ ମିଶେଇ । ଖରାଦିନେ ସମସ୍ତେ ଗରମରେ 
କିଲିବିଲି ହୁଅନ୍ତି । ଘର ଭିତରେ ବାରଣ୍ଡାରେ ଶତରଞ୍ଜିୟ ସଉପ ପକେଇ ଶୁଅନ୍ତି । 
ଭୋର ନ ହେଉଣୁ ଜେଜେବାପା ଉଠି ନିତ୍ଯକର୍ମ ସାରି ପୂଜା ଶ୍ଲୋକ ବୋଲନ୍ତି 
ଯେ ଘର କାହିଁକି, ସାରା ସାହି କମ୍ଚିଯାଏ । ଓଃ— କହି ତାଙ୍କ ନାତି ନାତୂଣୀମାନେ 
କଡ଼ ଓଲଟାନ୍ତି ସିନା, ଗାମେଇ ପଡ଼ି ରହିଯାଆନ୍ତି । ସିନ୍ଦୁରା ଫରଚା ହବା 
ପୂର୍ବରୁ ଜେଜେବାପା ବଡ଼ ପଥୂରୀରେ ମୁଢ଼ି ଚା' ପିଇ ବାହାରିଯାଆନ୍ତି । ପାଖ 
ପଠାଣସାହିର ଦେଶୀ ଡାହାଳ ଜୁକୁରଟେ ରାସ୍ତା ସେକଡ଼େ ଜୁହିଥାଏ । ଜେଜେବାପା 
ବାହାରିଗଲା ମାତ୍ରେ ଦାଣ୍ଡଘରେ ପଶି ଭିତରେ ବାରଣ୍ଡା ଅତିକ୍ରମ କରି ଶୋଇଥୁ୍‌ବା 
ପିଲାଛୁଆଙ୍କୁ ଡେଇଁ ରୋଷେଇଘର ଅଇଁଠା ଗିନା ସନ୍ଧାନରେ ରହେ । ହାଁ -ହାଁ 
କହି ଉଠୁ ଉଠୁ ସେ ତରକା କୁକୁର ଚମ୍ଭିଟ ମାରେ । ଜେଜେବାପା ସମସ୍ତଙ୍କ 
ନିଦ ଭାଙ୍ଗିବାର ଆରମ୍ଭ କରିଥୁବା ପ୍ରୟାସଟିକୁ କ୍ୂରକୁର ସଂପୂର୍ଣ୍ଣ କରେ । ଯଦି 
ଦୈବାତ୍‌ କେହି ଢୁଳେଇ ପଡ଼ିରହେ ଚାକରାଣୀ ରଙ୍ଗେଇମା” ଛାଡ଼ନ୍ତା କିଆଁ । 

“କିଓ ବାବୁ, ଇନ୍ତି ଶୁଇଥ୍ବ କି ? ଉଠୁନ କିଆଁ ? ଯ ¬ ଦାନ୍ତ ଘଷି ପାଠ ପଢ଼ିବ । 
ଇସ୍କୁଲ ଯିବନିକି, ନା କହିବ ଯଦି ମୁଇଁ ଯିବି”? ¬ କହି ରଙ୍ଗେଇମା” ହସିଦିଏ । 

ଆଉ ନିସ୍ତାର ନାହିଁ, ବାକି ଶୋଇଥ୍‌ବା ପିଲେ ଶାଳ ଦାନ୍ତକାଠି ଧରି କୂଅମୂଳକୁ 
ଯାଆନ୍ତି । କୂଅ ପାଖରେ ବସିବା ପାଇଁ ସିମେଣ୍ଟରେ ବେଞ୍ଚ ତିଆରି ହୋଇଥାଏ । 
ପୁଣି ଗାଧୋଇବା ପାଇଁ ଲମ୍ବାଳିଆ କୁଣ୍ଡ । ବେଳେ ବେଳେ କୂଣ୍ଡରେ ପାଣି 
ଭର୍ରି କରିଦେଲେ ଶୋଇ ଗାଧୋଇ ହବ । କୂଅକୂ ଲାଗି ପାଞ୍ଚଟି ନଡ଼ିଆ 
ଗଛ । ତାଳଚେର ଭଳି ପଥୁରିଆ ପୂଣି ସମୁଦ୍ରଠାରୁ ଦୂର ଜାଗାରେ ରାଜେଶଙ୍କ 
ବାପା ନଡ଼ିଆଗଛ ଲଗାଇ ପାରିଲେ ସେଟା ବଡ଼କଥା । ନଡ଼ିଆ ଫଳେ ସାନ 
ସାନ, କିନ୍ଧୁ ପାଣି ଭାରି ମିଠା । 

ନଡ଼ିଆଗଛ ମୂଳେ ବସି ପିଲେ ଦାନ୍ତ ଘଷନ୍ତି ଓ ଢାଳ ଧରି ପାଇଖାନା 
ଧାରଆଁନ୍ତି । ଗୋଟିଏ ମାତ୍ର ପାଇଖାନା । କାନ୍ତ ସେ ପାଖକୁ ଲାଗି ମଉସା 


ଘର ପାଇଖ୍‌ନା । ବିଭିନ୍ନ ସମୟରେ ବିଭିନ୍ନ ପରିବାରର ସଦସ୍ଯ ଉଠୁଥ୍‌ବାରୁ 
କୌଣସିମତେ କାମ ବଳିଯାଏ । 

ହେଇ ପିତେଇ ମୀଙଷ୍ଟ୍ରେ ଆସିଗଲେ । ବଳିଆ ମାଷ୍ଟ୍ରଙ୍କ ଚାଟଶାଳୀକୁ ନିଜକୁ 
ଯିବାକୁ ପଡ଼େ, କିନ୍ତ ପିତେଇ ମାଷ୍ଟ୍ରେ ଘର ଘର ବୁଲି ପିଲାଙ୍କୁ ଅଡ଼େଇ 
ନିଅନ୍ତି । ରାଜେଶର ସାନଭଉଣୀକର ମାଷ୍ଟ୍ରେ ଦାଣ୍ଡରେ ଠିଆ ହୋଇ ତିଆରନ୍ତି — 
“ସଶ୍ରୀଘ୍ର ନିତ୍ୟକର୍ମ ସଂପୂର୍ଣ୍ଣ କରି ବିଦ୍ୟା ଆହରଣ ପାଇଁ ତପୂର ହୁଅହେ ଶର୍ବରୀ 
କୁମାରୀ”? - ବିଚାରୀ ଛୋଟ ଭଉଣୀଟି କୁନି କୁନି ହାତରେ ବସ୍ତାନିଟି ଧରି 
ପିତେଇ ମାଷ୍ଟ୍େଙ୍କ ପାଖକୁ ଧାଏଁ ଓ ବୁଢ଼ା ମାଷ୍ଟ୍ରେ ହାତଧରି ଚଲେଇ ନିଅନ୍ତି । 
ତାଙ୍କର ନିଜର ଚାଟଶାଳୀ ନ ଥାଏ, ଜଣଙ୍କ ବାରଣ୍ଡାରେ ବସି ସେ ପାଠ 
ପଢ଼ାନ୍ତି । 

ସକାଳ ହବା ପୂର୍ବରୁ ଗଉଡ଼ କ୍ଷୀର ଦୁହେଁ । କ୍ଷୀର ରଖ୍‌ ଦେଇ ଗାଇ”ପଲଙ୍କୁ 
ନେଇଯାଏ ଚରେଇବା ପାଇଁ । ବାର ଚଉଦପଟ ଗା”, ସେଥ୍‌ରୁ ସବୁବେଳେ 
ଚାରି ପାଞ୍ଚଟା ଦୁଧ୍‌ଆଳୀ । ଗାଇଗୁଡ଼ିକଙ୍କର ଯିମିତି ଆମଦାନୀ ସେମିତି ରପ୍ତାନି । 
ଯେନ ତେନ ପ୍ରକାରେଣ ଘାସ ଟିକେ ଚରି, କୂଣ୍ଡା ଟିକେ ଖାଇ ଅଧମାଣେ 
କ୍ଷୀର ଦେଲେ ଢେର । ଦି'ମାଣରୁ ବେଶୀ କ୍ଷୀର ହୁଏ ନାହିଁ । ଗାଇ ପଲେ 
ଅଛନ୍ତିତ ଅଛନ୍ତି, ଲାଭ କ୍ଷତିର ହିସାବ କିଏ ରଖୁଛି ? 

ଭିତର ବାରଣ୍ଡାରେ ବିଚାରୀ ଜେଜେମା” ଠୁଙ୍କା ହେଇ ବସିଥାନ୍ତି । ଭଗବାନ 
ତାଙ୍କ ପ୍ରତି ଏତେ ନିର୍ଦୟ କାହିଁକି କେଜାଣି ? 

ଚାଲବ୍ୁଲ କିଛି କରିପାରନ୍ତି ନାହିଁ ସେ ଗଣ୍ଠିବାତ ବେମାରୀ ଯୋଗୁଁ । ଚାଲିଚାଲି 
ପାଇଖାନା ଯିବା ତାଙ୍କ ପକ୍ଷରେ ସବୁଦିନିଆ ସମସ୍ଯା । 

ସକାଳ ଆଠ ସରିକି ହଳିଆ ପହଞ୍ଚେ ଟାଉନରେ କିଛି ଚାଷ ଜମି କଥା 
ଓ ଅନ୍ଯାନ୍ଯ କାମ କରିବା ପାଇଁ । ଜେଜେବାପା ବୁଲିବୁଲି ଫେରନ୍ତି ଠିକ୍‌ 
ସେଇ ସମୟରେ । ଏତିକି ସମୟ ଭିତରେ ସେ ନଇରରେ ଗାଧୋଇ ସାରା 
ଟାଉନର ସବୁ ଖବର ନେଇ ଆସିଥାନ୍ତି । 

ପଛେ ପଛେ ଆସେ ମୁଜ଼ିବାଲୀ ! ମୁଢ଼ି, ଚୂଡ଼ା, ହୁଡୁମ୍ଭ ଉଖୁଡ଼ା, ରାଶିଲଡୁ, 
ବାଦାୀମଲଡୂର ଆବଶ୍ୟକ ଥାଉ ନ ଥାଉ ସବୁଦିନେ ଆସି ପଚାରିଯାଏ । ଜିନିଷ 
ଦିଏ, କେବେ କେବେ ପଇସା ନ ନେଇ କହିଯାଏ - “ଂରଖୁଥବ ହୋ ମା, 
ମୁଇଁ ସଞ୍ଜକୁ ଆସିଲେ ନେବି ।”” ¬ କହି ମୁଢ଼ି ଚିନାବାଦାମ ରଖ୍ଦେଇ ଖସିଯାଏ । 
ପିଲେ କହନ୍ତି ଲତା ଭାରି ଚାଲାକ । ଥରେ ଆସିବ ମୁଢ଼ି ଦବା ପାଇଁ ପଥୁରିଏ 
ଚା ପିଇବ, ଦୁନିଆସାରା ଗୁଜବ କହିବ ଓ ପୁଣି ସନ୍ଧ୍ୟାବେଳେ ଆସି ଆଉଥରେ 
ସେଇ କଥା କରିବ । ଲତା ସେ କାଳରେ ଥୁଲା ବାର୍ରାବହ । ଘର ଘର 
ମଧ୍ୟରେ ଖବର ପହଞ୍ଚେଇ ପାରୁଥ୍ଲା । ଧୋବଣୀ ଆସେ, ପ୍ରତିଦିନ ସକାଳ 

ଦଶଟା ପାଖାପାଖ୍‌ । ସଜବାସି ଲୁଗୀ ଦେଇଯାଏ । ଚା”ସାଙ୍ଗେ ଗପ କରିବା 
ପାଇଁ କାହାର ଫୁରୁସତ ନ ଥାଏ - ଦଶଟା ପୂର୍ବରୁ ରାଜେଶଙ୍କ ବାପା ଖାଇ 
କଚେରି ଯିବେ । 

ସକାଳ ସାଢ଼େନଅଟାରୁ ଦଶଟା ଭିତରେ କଣ୍ଢାଳ ଗାଁରୁ ଆସନ୍ତି ବନ୍ଧୁବାନ୍ଧବ । 
ରାଜେଶଙ୍କ ବାପା କଣ୍ଚାଳ ଗାଁରୁ ଉଠିଆସି ଟାଉନରେ ଘର କରିଥ୍‌ଲେ ଓ 
ଗାଁ ଲୋକେ କୋଟ୍‌ କଚେରି ଓ ବଢାର ସଉଦା କରିବାକୁ ଆସିଲେ ଘରେ 
ମୁହଁ ମାରିଦେଇ ଯାଆନ୍ତି । ସକାଳେ ମୁହଁ ମାରିବାର ଅର୍ଥ ହେଉଛି ଦି'ପହରେ 
ଆସି ଗଣ୍ଡେ ଖାଇବେ । ଟିକେ ବିଶ୍ରାମ ନେବେ, ଜେଜେବାପାଙ୍କ ସାଙ୍ଗେ ଗପସପ 
ହେବେ ଓ ଚାରିଟା ନ ବାଜୁଣୁ ଗାଁକୁ ଲେଉଟିବେ । 


ଚାରିଟା ନ ହଉଣୁ ଜେଜେବାପା ଚାଲିଯାଆନ୍ତି ରେଞ୍ଜରବାବୁଙ୍କ ଘରକୁ । 
ରେଞ୍ଜରବାବୁ କେଉଁକାଳେ ରେଞ୍ଜର ଥୁଲେ, ସାରା ସହର ତାଙ୍କୁ ରେଞ୍ଜର ବାବୁ ଡାକି 
ଡାକି ତାଙ୍କ ନାଁ ଭୁଲିଯାଇଛି । ତାଙ୍କ ଦି'ପୁଅ ଭଲ ହୋମିଓପାଥ୍‌ ଡାକ୍ତର, କେବଳ 
ଭଲ ନୁହନ୍ତି, ହୃଦୟବାନ ମଧ୍ଯ । ତିନିପା ଲୋକଙ୍କୁ ଥିଷଧ ଦେଇ ପଇସା ନିଅନ୍ତିନି । 
ତାଙ୍କ ବାରଣ୍ଡାରେ ପଶାପାଲି ପଡ଼େ । ଜେଜେବାପା ପଶା ଖେଳି ସନ୍ଧ୍ଯା ପୂର୍ବରୁ 
ଫେରନ୍ତି । ଚାରିଟା ପାଖାପାଖ୍‌ ବାପା ଫେରନ୍ତି କଚେରିରୁ ସାଇକେଲରେ । 
ମାଜିଷ୍ଟ୍ରେଟ କାମ ଚାରିଟା ସୁଦ୍ଧା ସରିଯାଏ । ଫେରିସାରି ହାତଗୋଡ଼ ଧୋଇ ଚା! 
ପିଇ ଟାଉନକୁ ଯାଆନ୍ତି । ଏଣେ ଘରେ ରାତି ପାଇଁ ଭାତ ବସେ । ଦିନବେଳେ 
ଖାଇବାର ବାସନ ମଜା ସରିଥାଏ । ମାଠିଆରେ ପିଇବା ପାଣି ରଖାଯାଏ । 
ଖରାରେ ଶୁଖେଇଥ୍‌ବା ଶେଯ ଚାଦର ଆଣି ଘର ଭିତରେ ରଖାଯାଏ । ଓଡ଼ଶ ତ 
ମରନ୍ତି ନାହିଁ, ଖାଲି ଯାହା ପିଠି ଗରମ ହବା କଥା । 


ମଉସାଙ୍କ ପୁଅମାନେ, ରାଜେଶଙ୍କ ବଡ଼ଭାଇମାନେ ସାଇକେଲରେ କିମ୍ବା ଚାଲି 
ଚାଲି ଯାଆନ୍ତି ଖେଳିବା ପାଇଁ । ସନ୍ଧ୍ୟା ଟିକିଏ ହେଲେ ଏ ଘରେ ରାଜେଶଙ୍କ ମା'ଙ୍କୁ. 
ଓ ସେ ଘରେ ରାଜେଶଙ୍କ ମାଉସୀଙ୍କୁ ଟିକିଏ ରିହାତି ମିଳେ । ଅଧ ଘଣ୍ଟ9େ ଗପସପ 
ହୋଇଥ୍‌ବେକି ନାହିଁ ସିଆଡ଼ୁ ମଉସାଙ୍କ ଡାକ ପଡ଼େ- ନାହିଁ ତ ଏପଟୁ 
ଜେଜେବାପାଙ୍କର । ଉଭୟଙ୍କ କଣ୍ଠରେ ଭଗବାନ ବୋଧେ ମାଇକ୍‌ ଖଞ୍ଜିଥାନ୍ତି ନା 
କ”ଣ କଥା କହିଲେ ମାଇଲିଏ ପର୍ଯ୍ୟନ୍ତ ଅଞ୍ଚଳ ଦୁଲୁଜିବ । ଚରବର ହୋଇ ମାଉସୀ 
ଚାଲିଯାଆନ୍ତି ନିଢ଼ ଘରକୁ ମଉସାଙ୍କୁ ଚାଂ ତିଆରି କରି ଦବାପାଇଁ । ଇଆଡ଼େ 
ଜେଜେବାପାଙ୍କ ଦାୟିତ୍ଵ ତୁଲାଇବା ପାଇଁ ମା” ଧାଆଁନ୍ତି । ସେତେବେଳେ ତ କିଛି 
ଲାଗୁ ନ ଥୁଲା ଏବେ ପଛକୁ ମୁହଁ ଫେରେଇ ରାଜେଶ ଭାବନ୍ତିଓ ଏତେ ବଡ଼ 
ପରିବାରକୁ ଦିଂଟି ସ୍ତ୍ରୀଲୋକ ସମ୍ଭାଳି ରଖୁଥ୍‌ଲେ । ପରିବାରକୁ ଛାଡ଼ି ଗାଁରୁ 

ଆତ ଯାତ ୫୭ 


ଯେତେବେଳେ ଯିଏ ଆସିଲା ତାଙ୍କ କଥା ମଧ୍ଯ ବୁଝୁଥ୍‌ୁଲେ । ଖାଇବାରେ ଠିକଣା ନ 
ଥୁଲା, ହସଖୁସି, ମଉଜ ମଜଲିସ୍‌ ପାଇଁ ସମୟ ନ ଥୁଲା । ଯାହା କିଛି ଆନନ୍ଦ 
ପାଉଥ୍‌ଲେ କାମରୁ । କିମିତି କରୁଥ୍‌ଲେ କେଢାଣି - ଆଜିକାଲି ଆମ୍କୈନ୍ଦିକ ଯୁଗରେ 
ଗୃହିଣୀମାନଙ୍କୁ ଏହାର ଏକ ଦଶମାଂଶ ଦାୟିନ୍ଧ ଦେଲେ ଲଙ୍କାକାଣ୍ଡ କରିଦେବେ । 
ସେ ସମୟର କଥା ଭାବି ଲାଭ ନାହିଁ । ସେତେବେଳେ ଘରଟି ସାନ ଥଲା ଅଥଚ 
ହୃଦୟଟି ଥ୍ଲା ବେଶ୍‌ ବଡ଼, କିନ୍ତୁ ଆଜିକାଲି ସବୁ ଓଲଟା । 

କେବେ କେମିତି ଅଯାଚିଚ ଅତିଥ୍‌ ଆସନ୍ତି । ଶୀତଦିନିଆ ରବିବାର ସକାଳଟିଏ, 
ଘରସାମନା କାନ୍ଧ ତଳକୁ ସଉପ ପକେଇ ଜେଜେବାପା ବସିଥ୍‌ଲେ; ପାଖରେ 
ରାଜେଶ ଓ ତାଙ୍କ ସାନଭାଇ । ଅବୋଲକରା କାହାଣୀରୁ ଗୋଟିଏ କହୁଥାନ୍ତି 
ଜେଜେବାପା । ଏଇ ସମୟରେ ସାଇମୁଣ୍ଡରୁ ଜଣେ କିଏ ହୋମିଓପ୍ୟଯାଥ୍‌ ଡାକ୍ତର 
ଧରିଥ୍‌ବା : ଡବାଟିଏ ଭଳିଆ ଡବାଟିଏ ଧରି ଆସ୍ତେ ଆସ୍ତେ ଆସୁଥ୍ବା ଦେଖାଗଲା । 
ବିଲେଇକୁ ଦେଖୁ ମୂଷା ଚଟାପଟ ଗାତ ଭିତରକୁ ଧାଇଁଲା ଭଳିଆ ଦି'ଟା ସାଇଟୋକା 
ପାଖରେ ଥବା ଜଣଙ୍କ ଘରର ଦାଣ୍ଡପଟେ ପଶି ବାଡ଼ିପଟେ ବାହାରି ପଳେଇଲେ । 
କ”ଣ ହେଲା ଭାବି ରାଜେଶ ଓ ତାଙ୍କ ସାନଭାଇ ଉଠି ପଡୁଥ୍‌ଲେ, ଜେଜେବାପା ଦି 
ହାତରେ ଦିହିଙ୍କୁ ଧରି ପକେଇଲେ — ରହ ଟିକାବାଲା ପରା ! 

ଟିକାବାଲା ଦି'ଟା ଶିକାର ଯନ୍ତାରେ ପଡ଼ିଥ୍ବା ଦେଖ୍‌ ଜେଜେବାପାଙ୍କୁ ଅଣ୍ଟା ନୁଆଁଇ 
ନମସ୍କାରଟିଏ କରି ତୃପ୍ତିର ହସଟେ ହସିଲା । “ଆଜ୍ଞା ଏ ଟୁକା ଦି'ଟା କିଏ ?” 

ମୋ ନାତି, ଭଲ ହେଲା ଛୁଟିଦିନେ ଆସିଚ, ଟିକା ଦେଇଦିଅ - ଆଦେଶ 
ଦବା ଢଙ୍ଗରେ କହିଲେ ଜେଜେବାପା । 

ଟିକାବାଲା ବାକ୍ସ ଖୋଲି କାମ ଆରମ୍ଭ କଲେ । ଦି'ହାତରେ ସିରିଟ୍‌ ଲଗେଇଦେଲେ, 
ଛୋଟ ଟ୍ୟୁବରେ ପୂଯ ଭଳିଆ ଦିଶୁଥ୍‌ବା ଜିନିଷଗୁଡ଼ିଏ ଆଣି ଡାହାଣ ହାତରେ 
ଦି'ସ୍ଥାନରେ ଓ ର୍ବା ହାତରେ ଗୋଟିଏ ସ୍ଥାନରେ ଲଗେଇଦେଲେ । ବେଶ୍‌ ଥଣ୍ଡା 
ଲାଗୁଥାଏ ¬ ଏତିକି ତ କଥା, ତେବେ ଜେଜେବାପା ହାତ ଦି”'ଟାକୁ ଭୀମ 
ଭଳିଆ ଧରିଛନ୍ତି କ'ଣ ପାଇଁ ? କାରଣ ଜଣାପଡ଼ିଲା ଯେତେବେଳେ ଟିକାବାଲା 
ବ୍ୟାଗ ଭିତରୁ ଧାରୁଆ ଛୁରି ବାହାର କଲେ ! 

ଆସ୍ତେ ¬ ଜେଜେବାପା କହିଲେ । 

ଆଦୌ କାଟିବନି, ଇମିତି ହଜାର ହଜାର ଲୋକଙ୍କର ଟିକା ଦେଇଚି । 
କିଏ କେବେ କହିଦବ ଖରାପ ଟିକା ଦେଇଚି ବୋଲି ? ତା'ପରେ ଜେଜେବାପାଙ୍କୁ 
ଅନେଇ — ଆଜ୍ଞା ମୋ ବିଷୟରେ କେହି କେବେ ପଦେ କହିଛି ? 

୫୮ କଥା ସେକାଳର 


ପ୍ରତିବାଦ ନିଶ୍ଚୟ କରି ନ ଥ୍‌ବେ ଏକଥା ଟିକା ଦେଲାମାତ୍ରେ ଜଣାପଡ଼ିଲା ! 
ଛୁରୀରେ ଟିକାବାଲା ଉପରୁ ତଳକୁ କାଟିଲା ଚାରିଟା ଗାର ଓ ବର୍ବାରୁ ଡାହାଣ 
ତିନିଟା ଗାର । ଏଇଭଳି ବାଁ ହାତରେ ଦି'ଟା ଟିକା ଡାହାଣ ହାତରେ ଗୋଟେ । 
ରାଜେଶ ଓ ସାନଭାଇ ଛଟଛଟ ହଉଥାନ୍ତି ଜେଜେବାପା ଜବରଦସ୍ତି ମୁଠେଇ 
ଧରିଥାନ୍ତି ଆଉ ଇଆଡ଼େ ଲେଖନ ମୁନରେ ତାଳପତର ଲେଖ୍‌ଲା ପରି ଟିକାବାଲା 
ଗାର କାଟିଯାଉଥାଏ ହାତରେ । “ଆଦୌ କାଟିବନି ମ କିଆଁ ବ୍ଯସ୍ତ ହଉଚ ?” 
ଟିକାବାଲାର ନିଜର ବ୍ଯସ୍ତ ହବାର କିଛି ନ ଥୁଲା, କାରଣ ସେ କାଟୁଥ୍‌ଲା 
ଆଉ ଏ ପଟେ ରାଜେଶ ଓ ସାନଭାଇର ପ୍ରତିବାଦ କରିବାର ମଧ୍ଯ ସୂଯୋଗ 
ନ ଥୁଲା । କାରଣ ତା ଆରଦିନ ଠାରୁ ଜରରେ ପଡ଼ିଲେ । ଟିକାଦେଲେ 
ଜର ହୁଏ ତେଣୁ ପ୍ରତିବାଦ କରିବ . କିଏ ? ଅବ୍ଯାଜରେ ଦୁଇଟି ପିଲାଙ୍କୁ ଟିକାଦେଇ 
ଟିକାବାଲା ଭାରି ଖୁସିଟେ ହେଲା । ଢେଢେବାପା କାଗଜରେ ଦସ୍ତଖତ ମାରିଲେ 
ଓ ଚାରଣା ପଇସା ଦେଲେ । ଉଁ ଉହୁ— କହି ଦି'ଭାଇ ଦୌଡ଼ିଲେ ଘର 
ଭିତରକୁ । ଟିକାବାଲା ମୁର୍ହେଇଲା ତନ୍ତୀସାହିକୁ ଅନ୍ୟ ଶିକାର ସନ୍ଧାନରେ । 

ଟିକା ଘା”କୁ ଦେଖ୍‌ ପିଉସୀନାନୀ ଚମକିପଡ଼ିଲେ । ଇଲୋ ମା” କ”'ଣ କରି 
ପକେଇଲା ଲୋ, ଆଣିଲୁ ଆଣିଲୁ ମଞ୍ଜୁଆତି ଘା'ରେ ବାଟି ଲଗେଇ ଦବା — 
କହିଲେ ତାଙ୍କ ଝିଅକୁ । କିନ୍ତୁ ରାଜେଶଙ୍କ ମା” ମନାକଲେ । ଅନ୍ଯମାନଙ୍କ 
ଟିକା ଦବା ସମୟରେ କିଛି ନ ଲଗେଇବା ପାଇଁ କୂରହା ହେଇଥ୍‌ଲା । ସାତ 
ଆଠଦିନ ଟିକାଜନିତ ଜରରେ ଦୁଇଭାଇ ପଡ଼ିଲେ । ପ୍ରକୃତ ଜର ହେଲା ପାଞ୍ଚଦିନ 
ଓ ବାପା ମା” ପଚାରିଲେ ଦି'ଭାଇ ସମସ୍ବରରେ କହନ୍ତି ହଁ ଜର ଜର ଲାଗୁଚି । 
ଜର ସମୟରେ ଓଷଧ ସାଙ୍ଗରେ ମକରଧ୍ବଜରେ ମହୁ ମିଳୁଥ୍୍‌ଲା ପୁଣି ବାପା 
ଅନ୍ୟଆଡ଼େ ଟିକେ ଅନେଇଲେ ମା” ପାପୁଲିରେ ବହଳିଆ ମହୁ ଟିକେ ଟିକେ 
ଢାଳିଦିଅନ୍ତି । ଟିକାବାଲା ଦୟାରୁ ସାତଦିନ ମହୁଖ୍ଆ ଓ ଚାଟଶାଳୀରୁ ରିହାତି 
ମିଳିଲା । ଅଷ୍ଟମ ଦିନ ଚାଟଶାଳୀ ଗଲାବେଳକୁ ପାଠ ବେଶ୍‌ ଆଗେଇଯାଇଛି । 
ଟିକା ପୂର୍ବରୁ ପଣିକିଆ ଥ୍ଲା ଏଗାରରେ, ଏବେ ଧରିଲାଣି ଷୋହଳକ । ବର୍ଣ୍ଣବୋଧ 
ଗଲାଣି ଯୁକ୍ତାକ୍ଷର ପର୍ଯ୍ୟନ୍ତ । ବଳିଆମାଷ୍ଟ୍େ ଟିକାକୁ ଦେଖୁଲାମାତ୍ରେ ବୁଝିନେଲେ 
ନ ଆସିବାର କାରଣ । ଟିକିଏ ମନଦେଲେ ପଢ଼ା ସବୁ ଧରିନବ୍ର ଯେ କହି 
ଆଶ୍ମାସନା ଦେଲେ । 


ଘର ପାଖରେ ମଠଟିଏ । କେବେ କେମିତି ସନ୍ଧ୍ୟାବେଳକ ଖଞ୍ଜଣି, ଗିନି 
ଶବ୍ଦ ସାଙ୍ଗକୁ ‘ହରେକୃଷ୍ଣ ହରେ ରାମ” ଧ୍ଵନି ଶୁଭେ । ଗେରୁଆ ଧୋଚିପିନ୍ା 
ଲଣ୍ଡାମୁଣ୍ଡିଆ ଚୂଟି ରଖ୍‌ଥ୍ବା ବାବାଜୀ ଜଣକ ଆସି ଜେଜେବାପାଙ୍କ ସାଙ୍ଗେ 

ଆତ ଯାତ ୫୯ 


ବଡ଼ ଗମ୍ଭୀର ହେଇ କଥାବାର୍ଗା କରନ୍ତି । ହେଇଥ୍‌ବ ଧର୍ମକଥା ପରା, ନ ହେଳେ 
ଏତେ ଗମ୍ଭୀର ହୁଅନ୍ତେ କାହିଁକି ? 

ମଝିରେ ମଝିରେ ମାଗୁଣି ପଶ୍ତିତେ ଆସନ୍ତି ବଡ଼ଭାଇଙ୍କ ସଂସ୍କୃତ ପଢ଼େଇବା 
ପାଇଁ । ଦାଣ୍ଡ ବାରଣ୍ଡାରେ ବସି କ'ଣ କଂଣ ସଂସ୍କୃତରେ କହନ୍ତି । ସେ ସବୁକୁ 
ନଜର ନ ଦେଇ ରାଜେଶ ତା ଭାଇ ସାଙ୍ଗେ ବାଟି ଖେଳ ଖେଳେ । 


~ 


କେବେ କିମିତି ପୂଲିସ ବି ଆସନ୍ତି ଚୋରଙ୍କୁ ଧରି । ବେଶିକରି ସନ୍ଧ୍ଯା 
ସମୟରେ ଓ ଛୁଟିଦିନ ସକାଳେ । ପୁଲିସ୍‌ ସିପେଇ ହାପ୍‌ପ୍ଯାଣ୍ଟ ସାଶ୍ଡେଲ, 
ଆଣ୍ଡ ପର୍ଯ୍ୟନ୍ତ ପଟି, ମୁଣ୍ଡରେ ଲାଲ ପଗଡ଼ି ପିନ୍ଧି ଆସାମୀକୁ ହାତକଡ଼ି ପକେଇ 
ଛୋଟିଆ ଲାଠିଟେ ଧରି ରାଜେଶଙ୍କ ବାପାଙ୍କ ପାଖରେ ପହଞ୍ଚନ୍ତି । ପଛେ ପଛେ 
ସେଇଭଳିଆ ହାପ୍‌୍ପ୍ଯାଣ୍ଟ ଖାକି ହାପ୍‌ସାର୍ଟ ଚମଡ଼ା ବେଲ୍‌ଟ, ଆଣ୍ଡ ପର୍ଯ୍ଯନ୍ତ 
ପଟି, ଗୋଡ଼ରେ ନାଲିଆ ଜୋତା ଓ ସୋଲ ଟୋପି ଲଗେଇ (ନ ଦେଖୁବା 
ଲୋକ ଇତିହାସ ବହିରୈ ଟିପୁ ସୁଲତାନ ପିଛିଥ୍‌ବା ଟୋପିର ଫଟୋକୁ ମନେ 
ପକେଇ ପାରନ୍ତି) ଥାନାବାବୁ ଆସନ୍ତି । 

ପୁଲିସ ଚୋରଙ୍କୁ ଧରି ଆସୁଥ୍ଲା ବେଳେ ପଛରେ ସାଇ ପିଲାଙ୍କ ପଟୁଆରଟିଏ 
ଆସେ । ଚୋରକୁ ପୁଲିସ ଧରିବା ଓ ରାସ୍ତାରେ ଚଲେଇ ଚଲେଇ ନବା 
ପିଲାଙ୍କ ପାଇଁ ବେଶ୍‌ ବଢ଼ିଆ ଦୃଶ୍ୟଟିଏ ହୋଇଯାଏ । ତଥାକଥ୍ତ ଚୋର ପହଞ୍ଚେ 
ମାଜିଷ୍ଟ୍ରେଟଙ୍କ ପାଖରେ । ରାଜେଶଙ୍କ ବାପା ପଚାରନ୍ତି କ”ଣ ପୂଲିସବାବୁ 
ମାରିଲେ ? 

ସେ ମୁଣ୍ଡ ହଲେଇ ନା କରେ । 


ଇମିତି ଶତକଡ଼ା ଅନେଶତ ଆସାମୀ ମୁଣ୍ଡ ହଲେଇ ନା କରି ଆସୁଛନ୍ତି 
କେଉଁ ଯୁଗରୁ । ଭବିଷ୍ୟତରେ କ”ଣ ହବ କେଜାଣି ? 

ଢେଙ୍କାନାଳ 


ସେଦିନ ସମୟ ସାଢ଼େ ଚାରିଟା ସରିକି ରାଜେଶଙ୍କ ବାପା ସାଇକେଲରୁ 
ଓହ୍ଲେଇପଡ଼ି ପିଣ୍ଡାକୁ ସାଇକେଲକୁ ଡେରିଦେଇ ବାରଣ୍ଡୀ ତଳେ ଗୋଡ଼ହାତ ଧୋଇଲେ । 
ବାରଣ୍ଡା ଉପରେ ପିଢ଼ା ପକାଇ ବସିଲେ । ରାଜେଶଙ୍କ ମା” ବଡ଼ ରୂପା ଗ୍ଲାସରେ 
ଗ୍ଲାସେ ଗରମ ଚା” ଆଣି ଥୋଇଦେଲେ । ଚା” ପିଉ ପିଉ ବାପା କହିଲେ — 
ଆଜି ଅର୍ଡର ଆସିଲା, ଢେଙ୍କାନାଳକୁ ବଦଳି । 

ଶୁଣି ରାଜେଶଙ୍କ ପିଉସୀନାନୀ ମାଡ଼ିଆସିଲେ- କ”ଣ ଭାଇନାଙ୍କ ବଦଳି — 
ଏତେ ଜଲଦି କ'ଣ ମ ? 


— କିଲୋ, ରାଜ୍ଯ ମିଶ୍ରଣ ହେଲା, ଜଣେ ସ୍ଥାନୀୟ ଅଫିସର ଦରକାର 
ବୋଲି ମୋତେ ରଖା ହୋଇଥଲା, ତା” ଛଡ଼ା ବଦଳି କୋଉ ଦୂରକୁ କି 
ଢେଙ୍କାନାଳ ତ ! 


ମଲା ଢେଙ୍କାନାଳ କ”ଣ କମ୍‌ ଦୂରକି, ରେଳରେ ଗଲେ ପରା ତିନି ଚାରିରଣ୍ଟା 
ଲାଗୁଛି । 

ତଳ ବାରଣ୍ଡାରୁ ଠୁଙ୍କାମାରି ବସିଥ୍‌ବା ଢେଢେମାଂ ପଚାରିଲେ - ହଇରେ 
ପୁଅ, ତୋର ବଦଳି ହେଲା ? ତୁ ଯିବୁ ? 


କ”ଣ ଆଉ କରିବି, ବଦଳିତ ହେଲା, ମଣିଷ ଅବସ୍ଥାର ଦାସ, ନ ଯାଇ 
ଉପାୟ ନାହିଁ । 


ଜେଜେମା” ଉପରକୁ ଅନେଇଲେ ଓ ଦୀର୍ଘଶ୍ନାସଟିଏ ଛାଡ଼ିଲେ । କିଛିକ୍ଷଣ 
ପରେ ଜେଜେବାପା ପଶା ଖେଳିସାରି ଫେରିଲେ । 


ହଇରେ ପୁଅ, କ'ଣ ବଜାରରେ କଥା ହଉଥ୍ଲେ ତୋର ବଦଳି ହୋଇଗଲା ପରା ? 

ହଁ ନନା । 

ସନ୍ଧ୍ୟାବେଳେ ଜ୍ଞାତିକୁଟୁମ୍ଭ ଆସିଲେ ଖବର ଶୁଣି ““କିଓ ଆମ ଟାଉନ୍‌ ଲୁକ 
ଟାଉନ୍‌ରେ ନ ରହି ବାହାର ଲୁକ ଏଠି କିଆଁ ହାକିମ ହେବେ ?” ଜଣେ 
କହଲେ । ରାଜେଶଙ୍କ ଜେଜେବାପା କିନ୍ତୁ ମନକୁ ବୁଝେଇଲା ଭଳିଆ କହିଲା — 


ଜିଓ ମୋ ପୁଅ ଏଠେ ମାଜିଷ୍ଟର ସେଠେ ବି ମାଜିଷ୍ଟର ହବ ହାଚୀ ବନସ୍ତରେ 
ଥୁଲେ ବି ରାଜାଙ୍କର, କ'ଶ କହୁଚ ? 

ଢେଙ୍କାନାଳ ୬୧ 


ହଁ ହଁ ¬ ସମର୍ଥନ କଲେ ଦିଜଣ | 
ରାଜେଶଙ୍କ ବଡ଼ଭାଇ ଦି'ଜଢଣ ଓ ବାପା ଗଲେ ଢେଙ୍କାନାଳ ଆଗତୁରା । 


ସାଙ୍ଗେ ସାଙ୍ଗେ ଘର ମିଳିଗଲା । ତିନିଦିନ ପରେ ଭାଇ ଦିଜଣ ଫେରିଆସି 
ଢେଙ୍କାନାଳର ବିଶଦ ବିବରଣୀ ଦେଲେ । 


ଘର ମିଳିଛି ଗୁଡ଼ିଆନାଳୀରେ । ଭଲ ଘର, ଦାଣ୍ଡରେ କୂଅ, ବର୍ଷସାରା 
ପାଣି, ବାଁକୁ ଲାଗି ମଧୁବନ ତୋଟା । ହଜାର ସରିକି ଆତ୍ଭଗଛ, ଯେତେ 
ଆତ୍ମ ଗୋଟେଇଲେବି ମନା ନାହିଁ । ତୋଟା ଶେଷକୁ କୁଞ୍ଜକାନ୍ତ ପୋଖରୀ, 
ବଢ଼ିଆ ସଫା ପାଣି । ଘରକୁ ଲାଗି ହାଇସ୍କୁଲ ଆଉ ଛୁଆଙ୍କପାଇଁ ଜର୍ଚ୍ଚ ଉଠପ୍ରା: 
ସ୍କୁଲ ¬ ମୋଟାମୋଟି ସବୁ ଭଲ । 

ଢେଙ୍କାନାଳ ଯିବାଦିନ ଠିକଣା ହେଲା !। ଜେଜେବାପା ଛାତି ଟାଣ କରି 
ରହିଲେ । ରାଜେଶଙ୍କ କକେଇ ଖୁଡ଼ୀ ତାଙ୍କ କଥା ବୁଝିବେ । ଖାଲି ଜେଜେମାଂଙ୍କ 
ମନ ଭାରି ଦୁଃଖ । ତାଳଚେର ଛାଡ଼ିଯିବା ପାଇଁ ଇଚ୍ଛା ନାହିଁ ଅଥଚ ପୁଅ 
ପାଖରୁ ନ ଯାଉ । 

ରାଜେଶଙ୍କ ପରିବାର ତାଳଚେର ଛାଡ଼ିଲେ । ରାଜେଶ ଗଲେ ବଳିଆମାଷ୍ଟ୍ରେଙ୍କ 
ଟିଉସନରୁ ବିଦାୟ ନବା ପାଇଁ । ମାଷ୍ଟ୍ରେ କାନ୍ଧକୁ ହଲେଇ କହିଲେ — “ପାଠ 
ଯେତେ ପଢ଼ିଲେ କ'ଣ ହେଲା, ସବୁ ପାଠ ବର୍ଣ୍ଣବୋଧରୁ ବାହାରିଚି, ବର୍ଣ୍ଣବୋଧକୁ 
ଭଲଭାବେ ପଢ଼ୁଥ୍‌ବୁ ତୋ ସାହିତ୍ୟ କେବେ ଭୁଲ ହବ ନାହିଁ ¦ ତାଂ ଛଡ଼ା 
“ସୁନ୍ଦର ସାହିତ୍ୟ? ଭଲଭାବେ ପଢ଼ିନବୁ ।” 

ମଲାଟ ପୃଷ୍ଠାରେ ମୟୂର ଚିତ୍ରଥ୍୍‌ବା ପଶ୍ଡିତ ଭୂବନେଶ୍ବର ମିଶ୍ରଙ୍କର ଓଡ଼ିଆ 
ପିଲାଙ୍କ ପାଇଁ ସେତେ ବେଳର ବାଇବେଲ୍‌ । ମଧୁସୂଦନ ରାଓଙ୍କର ବର୍ଣ୍ଣବୋଧ 
ଅନୁସରଣ କରି ତାଳଚେରର ଲକ୍ଷ୍ମଣ ମିଶ୍ରଙ୍କ ବର୍ଣ୍ଣବୋଧ ପଢ଼ାହେଲା । ପାଖ 
ଅନୁଗୋଳ ରାଜ୍ୟ ଥୁଲା ମୋଗଲ ବନ୍ଦୀ । ସେଠେ ବହୂତ ଦିନ ତଳେ ଜଣେ 
ସ୍କୁଲ ଇନିସ୍‌ପେକୂର ଥ୍‌ଲେ । ଘର ଅନୁଗୋଳ ପାଖ ଗୋତମରାରେ । ରଙ୍ଗ 
କଳା, କିନ୍ଧ କାରବାର ସବୁ ଗୋରା ସାହେବ ଭଳିଆ । ଘୋଡ଼ାରେ ବସି 
ମୁଣ୍ଡରେ ସୋଲ ଟୋପି ପିନ୍ଧି ସିଂହ ସାହେବ ଯାଉଥ୍‌ଲେ ସଲ ପରିଦର୍ଶନ 
କରିବା ପାଇଁ । ପିଲାଙ୍କୁ ବେଶ୍‌ ଗୁଡ଼େଇ ତୁଡ଼େଇ ପ୍ରଶ୍ନ ପଚାରୁଥ୍‌ଲେ । ପିଲେ 
ନ କହିପାରିଲେ କେତେବେଳେ କେମିତି ପାହାରେ ଦି ପାହାରେ ଦେଉଥୁଲେ, 
କିନ୍ତୁ ମାଷ୍ଟ୍ରଙ୍କୁ ଦି” ତିନି ପାହାର ଦବା ନିଶ୍ଚିତ । ସିଂହ ସାହେବଙ୍କ ଅତର୍କିତ 
ଭୂମଣ, ଘୋଡ଼ା ପିଠିରୁ ସଲ ପାଖରେ ଓହ୍ଲେଇ ପଡ଼ିବା ମାତ୍ରେ ମାଷ୍ଟ୍ରମାନଙ୍କ 
ମଧ୍ଯରେ ସୃଷ୍ଟି ହେଉଥ୍‌ଲା ହୃତ୍‌କମ୍ଚ । ସିଂହ ସାହେବ ଥୁବା ପର୍ଯ୍ୟନ୍ତ ମାଷ୍ଟ୍ରମାନଙ୍କ 

୬9 କଥା ସେକାଳର 


ଠକାମି ନ ଥୁଲା । ପିଲେ ତାଙ୍କୁ ବେଶି ଡରୁ ନ ଥଲେ, କାରଣ ଇମିତି 
ଅବଧାନଠଧି ଛାଟେ ଦି'ଛାଟେ ମିଳୁଥ୍ଲା । ସିଂହ ସାହେବ ମଧ୍ଯ ବର୍ଣ୍ଣବୋଧ 
ଲେଖ୍ଥୁଲେ ଓ ତାଙ୍କ ପ୍ରିୟ ଧାଡ଼ି ଥୁଲା — 


“ଙ୍କା ବଙ୍କା ଦେଖ ଲତା 
ଡାଳେ ଯାଏ ମାଡ଼ି !” 
ପିଲାଙ୍କୁ କହୁଥ୍‌ଲେ ବଙ୍କା ବଙ୍କା ଦେଖ ଲତା ଗାଇବା ପାଇଁ । ପିଲେ 
ଯେତେ ରକମର ସ୍ବର ଦେଇ ଗାଇଲେ ମଧ୍ଯ ପସନ୍ଦ ହୁଏ ନାହିଁ । ରାଗରେ 
କଳାସାହେବ (ତାଙ୍କୁ ସର୍ବସାଧାରଣ କଳାସାହେବ ଡାକୁଥ୍‌ଲେ) ଛାଟଟାକୁ କାନ୍ଧରେ 
ବାଡ଼େଇ ମାଷ୍ଟ୍ରଙ୍କୁ ଆଦେଶ ଦଉଥ୍‌ଲେ ଗାଇବା ପାଇଁ । ମାଷ୍ଟ୍ର୍କ ଗାଇବା ମଧ୍ଯ 
ପସନ୍ଦ ହଉ ନ ଥୁଲା, ତେଣୁ ସିଂହ ସାହେବ ନିଜେ ସାହେବୀ ଢଙ୍ଗରେ 
ଶିଖଉଥ୍‌ଲେ ପଦଟି ନିମ୍ନଲିଖ୍ତ ଭାବେ — 
ବ-ନ୍-କା....ବା-ନ୍‌-କା — 
ଡ଼େଖ-ଲଟ୍‌ଟା-ଡାଳେ ଯାଏ-ମାଡ଼ି ।” 
ସିଂହ ସାହେବ ଓ ଲକ୍ଷ୍ମଣ ମିଶ୍ରଙ୍କ ବର୍ଣ ବୋଧର ପ୍ରତିଯୋଗିତା ସନ୍ତ୍ଵେ ମଧୁବାବୁଙ୍କ 
ବର୍ଣ୍ଣବୋଧ ଅଗ୍ରଣୀ ରହିଲା । ବହୁଦିନ ପର୍ଯ୍ୟନ୍ତ ରାଜେଶ ତାଙ୍କ ପୂରୁଣା ବର୍ଣ୍ଣବୋଧଟି 
ସାଇତି ରଖ୍ଥ୍ଲେ, ବାରମ୍ମାର ବଦଳି ଦାଉରେ ସେଇଟି ନିଖୋଜ ହୋଇଗଲା । 


ବର୍ଣ୍ଣବୋଧର ମାହାତ୍ମା ସେ ଚାକିରିରେ ପ୍ରବେଶ କଲା ପରେ ପୁଣି ଥରେ 
ଜାଣିଲେ । ତାଙ୍କର ଜଣେ ହାକିମ ଓଡ଼ିଶା ବାହାରର, ବେଶ୍‌ ନିଷ୍ଠାପର ଓ 
ପରିଶ୍ରମୀ । ନାଁ ବି ଭଲ କଲେ । ତାଙ୍କୁ କିଏ ଜଣେ ବରଝେଇଥ୍‌ଲା ଯେ, 
ବର୍ଣ୍ଣବୋଧଟା ଆୟତ୍ତ କଲେ ଓଡ଼ିଆ ଭାଷୀ ସହଜରେ କହିହବ । ହାକିମ ଜଣକ 
ଯେହେତୁ ବେଶ୍‌ ବୁବ୍ଧିମାନ, ବର୍ଣ୍ଣବୋଧଟା ଅତି ଶୀଘ୍ର ଆୟତ୍ତ କରିନେଲେ ଏବଂ 
ପ୍ରୟୋଗ ମଧ୍ଯ କଲେ । ଥରେ ଜୋର୍‌ସେ ଗାଡ଼ି ଚାଲିଲା ବେଳେ ଡ୍ରାଇଭରକୁ 
ତାଗିଦ୍‌ କଲେ ¬ “ଏତେ ଦୁତଗତିରେ ଗାଡ଼ି ଚଳଉଚ କାହିଁକି, ପଥ୍‌କମାନେ 
ବିଚଳିତ ହେବେ ଯେ” - କହି ସାହେବ ରାଜେଶଙ୍କୁ କଣେଇ ଅନେଇଲେ । 
ଓଡ଼ିଆ ଭାଷାରେ ତାଙ୍କର ଦଖଲ ବୋଧେ ଦର୍ଶେଇବା ପାଇଁ ଚାହୁଁଥଲେ । 
ଚେଷ୍ଟାକରି ରାଜେଶ ହସକୁ ଏଡ଼େଇଲେ । 


ହଁ, ପରିବାରଟି ଟ୍ରେନ୍‌ରେ ବସି ଗଲା ଢେଙ୍କାନାଳ । ବେଳ ରତରତ, ଢେଙ୍କାନାଳ 
ଷ୍ଟେସନରେ ଗୋଟିଏ ମାତ୍ର ବସ୍‌ ଓ ଚାରି ପାଞ୍ଚଟି ରିକ୍ସା । ରିକ୍ସାବାଲା ଜଣେ 
ଦିଂଜଣ ଡାକୂଥ୍‌ଲେ, କିନ୍ଧୁ ପାଛୋଟି ନବାକୁ ଆସିଥ୍‌ବା ପିଅନ ନାକ ଟେକି 
କହିଲେ ¬ ବସ୍ରେ ଯିବେ, ଏମାନେ ରିକାରେ ବସିଲା ଭଳିଆ ଦିଶୁଛନ୍ତି କିରେ ? 

ଢେଙ୍କାନାଳ ୬୩ 


ବସ୍‌ରେ ବସି ହାଇସ୍କୁଲ ଛକରେ ପହଞ୍ଚଲା ପରିବାରଟି, ସେଇଠୁ ଚାଲି 
ଚାଲି ନୂଆ ଘରକୁ । ସେତେବେଳକୁ ସନ୍ଧ୍ଯା । ଭାତ, ଡାଲମା, ବାଇଗଣଭଜା 
ଖାଇ ଶୋଇବା କଥା ! 


ତା ଆରଦିନ ସକାଳୁ ରାଜେଶ ବାହାରକୁ ଆସିଲା ।! କୂଅମୂଳେ ଦାନ୍ତ ଘଷି 
ଅନେଇଲା ଚାରିଆଡ଼କୁ । ସବୁଆଡ଼େ ଚାଳଘର, ସାମନାରେ ତିନିବଖରା ଘର, 
କେତେଜଣ କର୍ମଚାରୀ ମେସ୍‌ କରି ରହୁଥ୍‌ଲେ । ନାଁ ଦେଇଥ୍‌ଲେ ବଡ଼ମ୍ବା ମେସ୍‌ । 
ବାଁ ପାଖକୁ ଲମ୍ବିଚି ଅସରନ୍ତି ମଧୁବନ ତୋଟା । ଆମ୍ଭ ଝୁଲୁଥାଏ ପେନ୍ଦା ପେନଛ୍ଛା, 
ତୋଟା ଭିତରେ ଚାଲିଲେ ଦେହରେ ଖରା ପଡ଼େନି । 

ହାଁ ହାଁ, ଗଛକୁ ଟେକା ମାରିବନି, ଜଗୁଆଳୀ ଆସି ମୁଣ୍ଡ ଫଟେଇ ଦବ ¬ 
ସାବଧାନ କରେଇଦେଲା ପଙ୍ଖାବାଲା ଧୋବେଇ । ଧୋବେଇ ରାଜେଶ ବାପାଙ୍କ 
କଚେରିରେ ପଙ୍ଖା ଟାଣେ । ଛାତକୁ ଲାଗି ଝୁଲୁଥଆାଏ କନାରେ ବିରାଟ ପଙ୍ଖା, 
କାନ୍ଷ୍ର ଏ ମୁଶ୍ଡରୁ ସେ ମୁଣ୍ଡ ପର୍ଯ୍ୟନ୍ତ ଲମ୍ବିଥାଏ, ଚଉଡ଼ା ପ୍ରାୟେ ଦେଢ଼ଫୁଟ । 
ପଙ୍ଖା ମଝିରେ ମଝିରେ ରଶି ଲାଗିଥାଏ ବାରଣ୍ଡା ପର୍ଯ୍ୟନ୍ତ । ବାରଣ୍ଡାରେ ଙ୍କା 
ମାରିବସି ଧୋବେଇ ଟାଣେ ପଙ୍ଗା । ଅରେ ଝିଙ୍କାଦେଲେ ପଙ୍ଖା ସାତ ଆଠଥର 
ଚହଲେ । ସେ ପର୍ଯ୍ୟନ୍ତ ଧୋବେଇ ଢୂୁଳେଇ ପଡ଼େ । କେତିକି ସମୟ ତୂଳେଇବା 
ଓ ପୁଣି କେତେବେଳେ ରଶିକୂ ଝିଙ୍କିବା କଥା ଧୋବେଇର ଅଭ୍ଯାସ ହୋଇଥାଏ । 
ଇମିତି ଦଶରୁ ଚାରି ପର୍ଯ୍ୟନ୍ତ ପଙ୍ଗା ଟାଣି ଧୋବେଇ ପାଏ ଷୋହଳ ଟଙ୍କା 
ଦରମା । ସେ ରାଜେଶଙ୍କ ଘରେ ରହେ, ଖାଏ ପିଏ, ରାଜେଶଙ୍କ ବାପାଙ୍କ 
ସାଙ୍ଗେ କଚେରି ଓ ଫେରେ ସାଙ୍ଗରେ । ସନ୍ଧ୍ୟାବେଳେ କେବେ କେମିତି ଗୋଡ଼ 
ଘଷିଦିଏ ଓ ଗପେ ପାଟପୂରରୁ ପୁରୀ ପର୍ଯ୍ୟନ୍ତ । 

ଜାଣିଲ ବାବର ଆଗରୁ ଜଣେ ମାଜିଷ୍ଟର ସାହେବ ଥୁଲେ, ତାଙ୍କ ପୁଅ 
ମୋ କଥା ନ ମାନି କୁଞ୍ଜକାନ୍ତ ପୋଖରୀ ଭିତରକୁ ବେଶିଦୂରକୁ ପଶିଗଲେ, 
ଆଉ କଂଣ ବାହାରିପାରିଲେ ? ପଙ୍କରେ ଗୋଡ଼ ଲଟକି ଗଲା ପରା, ମୁଁ 
ଯାଇ ଘିଞ୍ଚ୍‌ ଆଣିଲି । 

ଧୋବେଇ ରାଜେଶ ଓ ତାଙ୍କ ସାନଭାଇଙ୍କୁ ପାଦେ ପାଦେ ତାଗିଦା କରେ । 
ତାଳଚେରର ରଙ୍ଗେଇମା' ଆଉ ଏଠେ ଧୋବେଇ । ସବୁବେଳେ କେହି ନା 
କେହି ନିୟନ୍ତ୍ରଣ କରିବା ପାଇଁ ତତ୍‌ପର ଯଦିବା ଉଦ୍ଦେଶ୍ଯ ମନ୍ଦ ନୁହେଁ । 

ଖରାଦିନେ ଝାଞ୍ଜି ପବନ ବହେ ଦିପହରେ । କିନ୍ତୁ ଚାରିଟା ନ ହଉଣୁ ଥଣ୍ଡା ପବନ 
ବହିଆସେ । ମଧୁବନ ତୋଟାର ଅଣ୍ଡା ସାଙ୍ଗକୁ ଚିଲିକାରୁ ଆସୁଥ୍ବା ପବନ ସହରଟିର 
ଗରମ କମେଇଦିଏ । ପବନରେ ପାଚିଲା ଆମ୍ଭ ଗଛରୁ ପଡ଼େ । କୋଉ ଆମ୍ବ ମିଠା, 

D୪ କଥା ସେକାଳର 


କୋଉ ଆମ୍ବ ଚେରୁଆ ଅଥଚ କୋଉ ଆମ୍ବ ବେଲୁଆ ବାସନା ସବୁ ଧୋବେଇ ଜାଣେ । 
ପବନ ହେଲା ମାତ୍ରେ ପାଚିଲା ଆତ୍ଭ ପଡ଼େ ଅସୁମାରି । ଧୋବେଇ ନେତୃତ୍ରରେ ରାଜେଶ 
ଓ ଅନ୍ଯମାନେ ଯାଆନ୍ତି ଆମ୍ଭ ଗୋଟେଇବା ପାଇଁ । ବାଛି ବାଛି ଜାତିଆ ଆମ୍ଭ 
ଟୋକେଇରେ ଭରି କରି ଅଣାଯାଏ । 


ରାସ୍ତାକୁ ଲାଗି ହାଇସ୍କୁଲ, ବ୍ରଜନାଥ ବଡ଼ଜେନା ହାଇସ୍କୁଲ ! ବେଶ୍‌ ପୁରୁଣା 
ହାଇସ୍କୁଲ, ରାଜେଶଙ୍କ ଜଣେ ବଡ଼ଭାଇ ସେ ସ୍କୁଲରେ ପାଠ ପଢ଼ିବେ । ଗୁଡ଼ିଆନାଳୀର 
ଡାହାଣକୁ ପୋଲିସ ଷ୍ଟେସନ ଓ ତା କଡ଼କୁ ଲାଗି ଜର୍ଜ ଉପପ୍ରାଃ ସ୍କୁଲ । 
ରାଜେଶ ତୃତୀୟ ଶ୍ରେଣୀରେ ଭରି ହେଲା, ତୃତୀୟ ଚତୁର୍ଥ ଗୋଟିଏ ବଖରାରେ 
ହୁଏ । ତଳଟା ସିମେଣ୍ଟ ଚଟାଣ, କାନ୍ଧ ନାହିଁ କି ଝରକା କବାଟ ନାହିଁ । 
ବେଳେ ବେଳେ ସ୍କୁଲ ଗଲାବେଳକୁ ରାତିରେ ବିଶ୍ରାମ ନେଇଥ୍‌ବା ଗାଇଗୋରୁ 
ନିଜର ସନ୍ତକ ଛାଡ଼ିଦେଇଥ୍‌ବାର ଦେଖାଯାଏ । ମାୀଷ୍ଟେ ପିଲାଙ୍କୁ କହନ୍ତି ଧୋଇବା 
ପାଇଁ, ସେ ପୁଣି ସବୁ ପିଲାଙ୍କୁ ନୁହେଁ ¬ ଦେଖ୍‌ ଚାହିଁ । ରାଜେଶ ଭାଗ୍ୟରେ 
କେବେ ଗୋବର କି ଗାଇମୂତ ଧୋଇବାକୁ ପଡ଼ି ନାହିଁ । 


ତୃତୀୟ ଶ୍ରେଣୀରେ ପାଠ ପଢ଼ାନ୍ତି ସଚ୍ଚିମାଷ୍ଟେ, ଚତୁର୍ଥରେ ଶଙ୍କରମାଷ୍ଟ୍ ପଞ୍ଚମ 
ଶ୍ରେଣୀରେ ଉ.ପ୍ରା: ସ୍କୁଲର ହେଡ୍‌ମାଷ୍ଟ ଚକ୍ରଧରମାଷ୍ଟ୍େେ କ୍ଲାସ୍‌ ନିଅନ୍ତି । ସଚ୍ଚିମାଷ୍ଟେ 
ମଧୁବନ ତୋଟା ସେପାଖେ ଘର ଦେଇ ଯାଆନ୍ତି । ରାଜେଶଙ୍କ ବାପା ମାଷ୍ଟରଙ୍କ 
ସାଙ୍ଗେ କେବେ କେମିତି ଗପସପ କରନ୍ତି ଓ ପାନ ଯାଚନ୍ତି । ବେଳେ ବେଳେ 
ଘରୁ ପାନ ମାଗି ରାଜେଶ ସାରଙ୍କୁ ଦିଏ ¦! ଅଥଚ ସଜ୍ରିମାଷ୍ଟ୍ରଙ୍କଡି ରାଜେଶ 
ମାଡ଼ ଖାଇଲେ । 


ମାଷ୍ଟରଙ୍କ ଦୋଷ ନାହିଁ ଅବଶ୍ଯ । ରାଜେଶ ବାଁ ପାଖେ ଖଚଡ଼ା ଟୋକାଟେ 
ବସିଥ୍‌ଲା, ସେ ଟୋକାର ହାତ କହିଲେ ଗୋଡ଼ କଥା କହେ । ସଚିମାଷ୍ଟ୍େ 
ରାଗରେ ମାରିଲେ ଚାପୁଡ଼େ୍‌ ସେ ଟୋକା ବସିପଡ଼ିଲା ଏବଂ ଚାପୁଡ଼ା ବାଜିଲା 
ରାଜେଶ ଗାଲରେ । ମାଷ୍ଟ୍ରେ ଭାରି ମନ ଦୁଃଖ କଲେ, ଖାଇଛୁଟିରେ ଚିନାବାଦାମ 
ଦେଲେ ଓ ମନାକଲେ କାହାକୁ ନ କହିବା ପାଇଁ । 


ପ୍ରାୟ ଚାଳିଶ ବର୍ଷ ପରେ ରାଜେଶଙ୍କ ଝିଅ ଇନି ତା ସାଙ୍ଗରେ ବି.ଏ. 
ପଢ଼ିଥ୍ବା ଗୋଟିଏ ଝିଅଟିକୁ ପରିଚୟ କରେଇ ଦେଲା ! ଝିଅଟିର ବାପା ମାଂଙ୍କ 
ବିଷୟରେ ସବୁ ପଚାରିବାରୁ ଜଣାପଡ଼ିଲା ସଜଚିମାଷ୍ଟ୍ରେଙ୍କ ନାତୁଣୀ । ସଜିମାଷ୍ଟ୍େ 
ବର୍ଷେ ହେଲା ମରିଗଲେଣି । ଅନେକ କବିତା ଲେଖଚନ୍ତି । ସମାଜ ସେବା 
କରିଚନ୍ତି । ବେଶ୍‌ ଉପକାରୀ ଲୋକଟିଏ ବୋଲି ସମସ୍ତେ କହଚ୍ତି । ଢେଙ୍କାନାଳରେ 
ତାଙ୍କ ଜନ୍ମଦିବସ ପାଳନ କରାଯାଏ । 

ଢେଙ୍କାନାଳ ୬୫ 


ଢେଙ୍କାନାଳ ହାଇସ୍କୁଲ ପଛକୁ ପାଣିଓହଲା ପର୍ବତ । ପର୍ବତରେ ଘଞ୍ଚ ଜଙ୍ଗଲ । 
ଦଙ୍ଗଲ ଲାଗିଥାଏ ସ୍କୁଲ ଓ ହଷ୍ଟେଲ ପର୍ଯ୍ୟନ୍ତ । ବେଳେ ବେଳେ ରାତିରେ ଭାଲୁ ଗଡ଼ନ୍ତି 
ଆମ୍ଭ ଖାଇବା ପାଇଁ । ଆମ୍ଭ ଖାଇବା ସମୟରେ ଲଢ଼େଇ ବି ଲାଗନ୍ତି | ଭାଲୁ ଲଢ଼େଇ 
ଦେଖ୍‌ କୁକୁର ସବୁ ଭୂକନ୍ତି ଓ ଭୟରେ କେହି ଘରୁ ବାହାରନ୍ତି ନାହିଁ । ଅଥଚ ତହିଁ ଆର 
ଦିନ ସକାଳୁ ଧୋବେଇ ପ୍ରବଳ ଗାଲୁମାରେ ! ““ହେଇଟି ବାବୁ ସେ ଯେଉଁ ଭାଲୁ ଦିଟା 
ଲଢ଼େଇ ଲାଗିଥ୍‌ଲେ ନା ମୁଁ ଦାଣ୍ଡକୁ ବାହାରି ଦି ଚାରିଥର ହାସ୍‌ ହାସ୍‌ କଲି । ତାଙ୍କର 
କଂ ଣ ମୋ ଆଡ଼କୁ ନିଘା ଅଛି, କାମୁଡ଼ା କାମୁଡ଼ି ହେଉଥାନ୍ତି । ଶେଷକୁ ସେ ଫୋପଡ଼ଟା 


ଧରି ଫିଟ୍ଗିଲି ଜୋର୍‌ସେ ଯେ ଦିହିଁଙ୍କ ମୁଣ୍ଡରେ ବାଜିଲା ଓ ଆଗପଛ ହେଇ 
ପଳେଇଲେ ।” 


ସହର ମଝିରେ ସିନେମା ହଲ୍‌ । ଚାଳ ଘର, ସନ୍ଧାୟ ଛଅ ହୋଇଗଲେ 
ସିନେମା ଆରମ୍ଭ ହୁଏ । ସବୁ ଡାଇଲଗ୍‌ ଓ ଗୀତ ˆ ସମଗ୍ର ସହର ଶୁଣେ । 
ସେତିକି ଛାଡ଼ି ସାରୀ ସହର ନିସ୍ତନ୍ତ । କେତେବେଳେ କେମିତି ସାଇକେଲ କିମ୍ବା 
ରିକ୍ରାର ଟିଣ୍‌ ଟିଣ୍‌ ଶବ୍ଦ ନଚେତ୍‌ ଘଣ୍ଢେ ଅଧଘଣ୍ଡେରେ ଗାଡ଼ିଟେ ଯାଏ । 

ସହରର ଏ ପାଖେ ଗୁଡ଼ିଆନାଳୀ ଓ ଆରପାଖେ ହାଟ । ଢେଙ୍କାନାଳ ପହଞ୍ବାର 
ଅଳ୍ଛଦିନ ପରେ ରାଜେଶ ଗଲା ହାଟକୁ ବଡ଼ଭାଇ ସାଙ୍ଗେ ! ହାଟରେ ପ୍ରଥମ 
ଥର ପାଇଁ ରାଜେଶ ଦେଖୁଲା ଗୁର୍ଖା ସିପେଇ । ସେତେବେଳେ ଓ.ଏମ୍‌ ପି. 
ରହୁଥ୍‌ଲେ ଢେଙ୍କାନାଳରେ । ଗୁର୍ଷା ସିପେଇ ପୋଷାକ ପିନ୍ଧି ପଲ ପଲ ହାଟରେ 
ବୁଲନ୍ତି ଓ କିଣନ୍ତି ପ୍ରଚୂର ଭାବେ ବିରି, ଅମୃତଭଣ୍ଡା ଓ କଞ୍ଚା ପଣସ । ହାଟ 
ବିକାଳୀମାନେ ସବ୍ର ଜାଗାରେ ସମାନ । ତାଳଚେରରେ ହାଟ ବିକାଳୀମାନେ 
ବାଇଗଣ ବୋଝ ରଖ୍‌ଥାନ୍ତି। ବେଶି ମୂଲେଇଲେ ବିରକ୍ତ ହୋଇ କହନ୍ତିଖ “ଯ 
କାଲ୍‌କି ଆଇବ ।”” ଢେଙ୍କାନାଳରେ ହଟାଟୋପୋ ଅନ୍ଯ ପ୍ରକାର କାଇଁକି 
ବା, ଆମକୁ ଗ୍ରାହକ ଅଭାବ କି ? ଅଥଚ ଗୁର୍ଷା ସିପେଇ ନିଜେ ବିରି ମାଣରେ 
ମାପେ, ମାପିଲାବେଳେ ମାପକୂତ ଦେଉଲିଆ କରେ, ମାଣକୁ ଧରିବା ଦି ହାତରେ 
ଦି ପୋଷ ବିରି ରଖୁଦିଏ । ତା ହଳଦିଆରଙ୍ଗ, ଚେପଟା ଆଖ, ଖାକି ପୋଷାକକୁ 
ଦେଖୁ ଅନ୍ୟ ଗ୍ରାହକଙ୍କୁ ନାଲି ଆଖ୍‌ ଦେଖଉଥ୍‌ବା ବିକାଳି ଆଜ୍ଞା ବେଶି ହୋଇଗଲା ¬ 
ବେଶି ହୋଇଗଲା କହେ ସିନା, ମାଣ ଛଡ଼େଇ ନିଏ ନାଇଁ । 


ଜୋର ଯାର ମୁଲକ ତା'ର ନୀତିଟା ସବୁଦିନେ ରହିଚି । 

ମୋ ଜୀବନ ପଛେ ନର୍କେ ପଡ଼ିଥାଉ.... 


ଆଜି ଚୁଟି, ରାଜେଶଙ୍କ ବାପା ଦାଣ୍ଡରେ ତାସ୍‌ ଖେଳୁଥ୍‌ଲେ ହେଡ଼ମାସ୍ଟ୍େ, 
ଇନିସ୍‌ପେକୂର ଓ ଆଉଜଣେ ମାଜିଷ୍ଟେଟ୍‌ଙ୍କ ସାଙ୍ଗେ । ରାଜେଶ ଭିତର ବାରଣ୍ଡାରେ 
ବାଘଛେଳି ଖେଳୁଥୁଲା ବଡ଼ଭଉଣୀଙ୍କ ସାଙ୍ଗେ । ବଡ଼ଭାଇ ଖଟକୁ ଆଉଜି ବହିଖଣ୍ଡେ 
ପଢୁଥାନ୍ତି । ଏଇ ସମୟରେ ସାନଭାଇ. ଦାଣ୍ଡଆଡୂ ଦୌଡ଼ି ଆସି ପାଟିକଲା 
ବାବାଜୀ—ବାବାଜୀ । ବାସ୍‌ ରାଜେଶକୁ ସୁବିଧା ମିଳିଗଲା । ବାଘଛେଳି ଖେଳରେ 
ତାର ଚାରିଟା ଛେଳି ବାଘ ଖାଇ ସାରିଥ୍‌ଲାଣି, ଆଉ ଟିକିଏ ପରେ ନିର୍ମଳ 
ହୋଇଥାନ୍ତେ ଓ ଦିଂଦିନ ପର୍ଯ୍ୟନ୍ତ ବଡ଼ଭଉଣୀ ଚିଡ଼େଇଥାନ୍ତା । ରହ-ରହ କହୁ 
କହୁ “ମୁଁ ଯାଉଚି ଦେଖ୍‌ବି'? କହି ରାଜେଶ ବାଁ ହାତରେ ବାଘ-ନେଳିକୁ ମିଶେଇଦେଲା 
ଓ ଦାଣ୍ଡରୂମ୍‌ ପାର ହେଇ ଆଗ ବାରଣ୍ଡାରେ ପହଞ୍ଚବା ବେଳକୁ ବାବାଜୀ ଘର 
ପାଖାପାଖୁ ହେଲେଣି । ସିମିତି ତ ଅନେକ ବାବାଜୀ କାଁ ଭାଁ ଆସନ୍ତି, କିଏ 
ଖଞ୍ଜଣି ବଜେଇ, କିଏ ଖଝୁଲାମୁଣି ଧରି । କିନ୍ଧ ଏ ବାବାଜୀ ଆସୁଥ୍‌ଲେ ଶୂନ୍ଯରେ 
ଝୁଲି । କାଠ ତିଆରି ଚୌକିରେ ତଳେ ବଲ୍ଲା ଲାଗିଥାଏ, ତହିଁରେ ବାବାଜୀ 
ମହାପ୍ରଭୁ ନିର୍ବିକାରରେ ବସିଥାନ୍ତି, କାନ୍ଧେଇଥାନ୍ତି ଚାରିଜଣ ମଜବ୍ରତିଆ ଚେଲା, 
ହାତରେ ଧରିଥାନ୍ତି ତାଳବରଡ଼ାରେ ତିଆରି ଛତା ଆଉ ଜଣେ ଚେଲା ଛୋଟିଆ 
ଶୋଭାଯାତ୍ରାର ଆଗେ ଆଗେ ଚାଲିଥାନ୍ତି । ““କିଓ ମହିମା ଗାଦି ଗୋସେଇଁ 
କୁଆଡ଼େ ଆସିଲେ” କହି ଇନିସ୍‌ପେକୂର ଖେଳରୁ ଉଠି ଦଣ୍ଡବତ ହେଲେ ଓ 
ତାଙ୍କ ସଙ୍ଗେ ଅନ୍ୟମାନେ । ବାବାଜୀ ମହାପ୍ରଭୁ ବଳ୍ଞଳ ପିନିଥାନ୍ତି ବାଳ ବେଶ୍‌ 
ଲମ୍ବା ଓ ଜଟା ଧରିଥାଏ, ଦେହରେ ପକାଇଥାନ୍ତି ତାଉଆ ରଙ୍ଗର ଉତ୍ତରୀୟଟେ, 
ମୁହଁରେ ଧଳା ଦାଢ଼ି ଓ ନିଶ । ରାଜେଶଙ୍କ ବାପା ତାଙ୍କ ପାଇଁ ଆସନ ମଗୀଉଥ୍‌ଲେ 
ବସିବା ପାଇଁ, ବାବା ମନାକଲେ । ତାଙ୍କ ରୂପଭେକ ଦେଖୁ ରାଜେଶ ଓ 
ସାନଭାଇ ଦାଣ୍ଡଘରକ୍ର ଘୁଞ୍ଚ୍‌ଗଲେ ଓ କବାଟ କଣରୂ ଅନେଇଲେ, କାନେଇଲେ । 
ବାବା କଂଣ କଂଣ କହୁଥାନ୍ତି । ରାଜେଶଙ୍କ ବାପାଙ୍କୁ ସେ ଗୋଟେ ପତ୍ରଠୋଲାରେ 
କ”ଣ ଦେଲେ । ଅଳ୍ପ ସମୟ କଥା ହୋଇୁ ସମସ୍ତଙ୍କଠୁ ଦଣ୍ଡବତ ପାଇ ଚାଲିଗଲେ । 
ଘରକୁ ଆସି ରାଜେଶଙ୍କ ବାପା ଡାକିଲେ ହେଇ ଶୁଣୁଚ ଜୋରନ୍ଦା ବାବା 
ଆସିଥ୍‌ଲେ । ଡାଙ୍କର ଯାତ୍ରା ହବ, ଫ୍ରାଲଗୁନ ଶୁକ୍ଳ ଚତୁର୍ଘଶୀରେ ଆଉ ଭୋଗ 
ବି ଆଣିଛନ୍ତି । ଭୋଗ ଥୋଇଦେଇ ବାପା ଗଲେ ଦାଣ୍ଡକୁ ପୁଣି ସାଙ୍ଗମାନଙ୍କ 
ସାଙ୍ଗେ ତାସ୍‌ ଖେଳିବା ପାଇଁ । ରାଜେଶ ଓ ଭାଇ ଭଉଣୀମାନେ ଝା୍ଚ ମାରିଲେ 

ମୋ ଜୀବନ ପଛେ ନର୍ଜେ ପଡ଼ିଥାଉ ୬୭ 


ଭୋଗ ଉପରେ । ବେଶ୍‌ ମିଠାବୁନ୍ଦିଆ, ଗୁଡ଼ରେ ତିଆରି ¬ ଆଉ ଟିକିଏ ବେଶି 
ଆଣିଥାନ୍ତେ କି । 


ମୁଠେ ବୁଦ୍ଦିଆ ପାଟିରେ ପୂରେଇ ରାଜେଶ ଗଲା ଦାଣ୍ଡକୁ । ଇନିସ୍‌ପେକୃର 
ଫେରିଯାଉଥ୍‌ଲେ, ଫେରିଲା ପୂର୍ବରୁ ରାଜେଶଙ୍କ ବାପାଙ୍କୁ କହିଗଲେ “ମୁଁ ବସ୍‌ବାଲାଙ୍କୁ 
କହିଦେବି ଆପଣଙ୍କ ପାଇଁ ସିଟ୍‌ ରଖ୍‌ଥ୍‌ବ, କିଛି ଅସୁବିଧା ହବ ନାହିଁ, ଆମେ 
ଆଗରୁ ଯାଇ ଜୋରନ୍ଦାରେ ଥ୍‌ବୁ ଯେ ।” ରାଜେଶର ଡେଣାକୁ ଧରି ବାପା 
କହିଲେ ଖାଲି ମୁଁ ଯିବି, ସାଙ୍ଗରେ ଗଲେ କେବଳ ପୁଅ ଯିବ । ନିସଷ୍ପରି 
ଥୁଲା ଏକତରଫା ଓ ପରିବାରରେ କାହାର ପ୍ରତିବାଦ କରିବାର ଜୂ ନ ଥୁଲା । 
ରାଜେଶ ଅନେଇ ରହିଲା ସେଇ ଶୁଭ ଦିନଟିକୁ, ଜୋରନ୍ଦା ଯିବ, ମେଳା 
ଦେଖ୍ବ, ବାବାଜୀମାନଙ୍କୁ ଦେଖ୍‌ବ । ସାଙ୍ଗମାନଙ୍କ ଆଗରେ ଛାତି ଫୁଲେଇ 
କହି ବୁଲିଲା ନିକଟ ଭବିଷ୍ୟତରେ ଆସୁଥ୍‌ବା ସୁଯୋଗକୁ । ଲର୍ଶ୍ରକ ସାଙ୍ଗ ଦି'ଟା 
କହିଲେ ସେଠେ କିଛି ମିଳେନି ମ, ଖାଲି ବାବାଜୀଗୁଡ଼ା । ବଡ଼ ବଡ଼ ଜଟା, 
ଜାଣିଛୁ ଏ ବାବାଜୀଗୁଡ଼ାଙ୍କ ମୁଣ୍ଡରେ ଏତେ ଜଟା ଯେ ଅଧା ଜଟା ତକିଆ 
ଆଉ ଅଧା ଜଟା ଶେଯ କରନ୍ତି ମୋ ମଉସା ପରା କହୂଥ୍‌ଲେ । ଆଉ 
ଜଣେ ସାଙ୍ଗ ତିଆରିଲା ¬ ଯାଉଚୁ ସେଠିକି ସାବଧାନ ଥବ୍ର, ନିଛାଟିଆ ପିଲା 
ଦେଖଲେ ଧରିନେବେ ଆଉ ଜବରଦସ୍ତ ଚେଲା କରିଦେବେ । ରାତିରେ ବାପାଙ୍କ 
ପାଖରେ ଶୋଇଲା ବେଳେ ରାଜେଶ କହିଲା — ମୁଁ ଯିବିନି । 

— କିରେ କାହିଁକି ? 

— ମୋ ସାଙ୍ଗ କହୁଥ୍ଲା, ବାବାଜୀମାନେ ପିଲାଙ୍କୁ ଧରିନିଅନ୍ତି । ବାପା ସାମାନ୍ଯ 
ହସି କହିଲେ ¬ ମିଛ କଥା, ସେଠେ କେତେ ପୁଲିସ ଅଛନ୍ତି ଜାଣିଛୁ ? ସତେତ 
ପୁଲିସ ଆମପଟେ¬ ରାଜେଶ ଭାବିଲା । ରବିବାର ଦିନ ପୁଲିସ ଚୋରଙ୍କୁ 
ଧରି ରାଜେଶଙ୍କ ବାପାଙ୍କ ପାଖକୁ ଆଣନ୍ତି, ପୁଣି ପୁଲିସ ଇନିସ୍‌ପେକୂର ଜୋରନାରେ 
ଥୁବେ¬ ଭୟ କ”ଣ ? ମେଳାଦିନ ସକାଳୁ ରାଜେଶକୁ ଝାଙ୍କି ମା” ଉଠେଇଦେଲେ 
ନିଦରୁ । ଜଲଦି ଜଲଦି ନିତ୍ଯକର୍ମ ସାରି ହାପ୍‌ପ୍ଯାଣ୍ଟ ହାପ୍‌ ସାର୍ଟ ଓ ଖାଲି 
ପାଦରେ ରାଜେଶ ବାପାଙ୍କ ସାଙ୍ଗେ ଚାଲିଲା ବ୍ରଜନାଥ ବଡ଼ଜେନା ହାଇସ୍ଟଲ 
(ବି. ବି. ହାଇସ୍କୁଲ) ସାମନାକୁ । ବସ୍‌ ସେଇଠେ ରହେ । ଅଧଘଣ୍ଟା ପରେ 
ବସ୍‌ ଆସିଲା । ବସ୍‌ରେ ବସିବା ଜାଗା ଯେତିକି, ତିନିପା ଜାଗା ଇଞ୍ଜିନ 
ପାଇଁ । ଳମ୍ବାଳିଆ ଇଞ୍ଜିନ ତଳେ କ୍ରକୁର ପୁଞ୍ଜେ ପଶିଗଲେ ଡ୍ରାଇଭରକୁ ଦିଶିବନି । 


~~ — 


ରାଜେଶଙ୍କ ବାପା ଡ୍ରାଇଭରଙ୍କ ପାଖ ସିଟ୍‌ରେ ବସିଲେ । ଦି' ତିନି ଜଣ 
ପାସେଞ୍ଜର ପଛରେ ବସିଲେ । ଦ୍ରାଇଭର ହାକିିଲା କ୍ଳିନରକୁ ହ୍ଯାଣ୍ଡଲ ମାରିବା 

D୮ କଥା ସେକାଳର 


ପାଇଁ । ଗାଡ଼ି ପଛଆଡ଼ୁ ହ୍ଯାଣ୍ଡଲ ଆଣି ଜ୍ଲିନର ଘୂରେଇଲା । ହ୍ଯାଣ୍ଡଲ ଘୃରୁଚି 
ତ ଘୃୂରୁଚି ଗାଡ଼ି ଷ୍ଟାର୍ଟ ହେଲାନି । “ଆଜ୍ଞା ଟିକେ ରୁହନ୍ତ ଇଞ୍ଜିନ୍‌ ବୋଧେ 
ବେଶି ଗରମ ହୋଇଗଲା” - କହି ଡ୍ରାଇଭର ଓ କ୍ରିନର ଗଲେ ବାଲଟିରେ 
ପାଣି ଆଣିବା ପାଇଁ । ବିଳମ୍ବ ହେଲା ସିନା, କିନ୍ତୁ ରାଜେଶଙ୍କ ବାପାଙ୍କୁ ହେଲା 
ସୁବିଧା । ଏକୂରଟିଆ ଚୂପ୍ଚାପ୍‌ ବସି ଯାଇଥାନ୍ତେ ଜୋରନ୍ଦା, ହଠାତ୍‌ ସଂସ୍କୃତ 
ମାଷ୍ଟେ ଆସି ପହଞ୍ଚଲେ । ବସ୍‌ ଠିକ୍‌ ସମୟରେ ଯାଇଥ୍‌ଲେ ସଂସ୍କୃତ ମୀଷ୍ଟେ 
ରହିଯାଇଥାନ୍ତେ । ବାପା ଓ ସଂସ୍କୃତ ମାଷ୍ଟେ ବସିଲେ ଆଗରେ, ମଝିରେ 
ଜାକିଜଵକି ହେଇ ବସିଲା ରାଜେଶ । ବାପା ଓ ମାଷ୍ଟ୍ରେ କ'ଣ କ'ଣ କଥା 
ହଉଥାନ୍ତି, ଶ୍ଲୋକ ଗାଉଥାନ୍ତି ଏଣେ ବିଚରା ରାଜେଶ ସାରଙ୍କ ଭୟରେ କୁନିମୁନିଆ 
ହେଇ ବସିଥାଏ । ଜୋରନ୍ଦାରେ ବସ୍‌ରୁ ଓହ୍ଲେଇପଡ଼ିଲା ମାତ୍ରେ ପୁଲିସ୍‌ ଜଣେ 
ପାଛୋଟି ନେଲେ । ଦି” ବଖରା ଘରେ ପୁଲିସ ଛାଉଣି ପଡ଼ିଥାଏ । ରାଜେଶ 
ଅନେଇଲା ଚାରିଆଡ଼କୁ, ସବ୍ରଆଡ଼େ ଖାଲି ଜଟାମଣ୍ଡିତ ମୁଣ୍ଡ ମାଳ ମାଳ । 
ଇନିସ୍‌ପେକୂର ବତେଇଲେ “ବୁଝିଲେ ସାର୍‌, ଏଥର ଅଶୀହଜାର ପାଖାପାଖ୍‌ 
ଟଙ୍କା ଆଦାୟ ହେଇଚି ।” 

“କି ଟଙ୍କା ?୨? ପଚାରିଲେ ସଂସ୍କୃତ ମାଷ୍ଟେ । ଇନିସ୍‌ପେକ଼ୂର ବୁଝେଇଲେ 
“ମହିମା ଗାଦିର ବାବାଜୀମାନେ ସାର ଦେଶ ବୁଲନ୍ତିୟ କେଉଁଠି ଦି' ରାତିରୁ 
ବେଶଷି ରୁହନ୍ତିନି । ପୁଣି ରାତିରେ ଖାଆନ୍ତି ନାହିଁ । ଯେଉଁଠି ଯାହା ଦକ୍ଷିଣା 
ପାଆନ୍ତି ଖୁବ୍‌ ଅନ୍ପ ଖର୍ଚ୍ଚକରି ବାକି ସବୁ ଆଣି ମହିମାଗାଦିରେ ଦିଅନ୍ତି । ଚାଲି 
ଚାଲି ସାରାଦେଶ ବୁଲନ୍ତି, ଧର୍ମବାଣୀ ଶୁଣାନ୍ତି ଭଜନ ଗାଆନ୍ତିୟ ଅଥଚ କୌଣସି 
ଦିନ କାହା ଉତ୍ସବ ବା ମହୋତ୍ସବରେ ମିଶନ୍ତି ନାହିଁ ।”” 


ରାଜେଶର ବାପା ତାକୁ ନେଇଗଲେ ଶୂନ୍ଯ ମନ୍ଦିର, ଧୁନି ମହ୍ଦିରକୁ । ପୂଜା 
ପାର୍ବଣ ବେଶ୍‌ ଚାଲିଥାଏ, ବାବାଜୀମାନେ ଲମ୍ବ ଲମ୍ବ ପଡ଼ୁଆାନ୍ତି ମନ୍ଦିର ସାମନାରେ । 
କୌପିନି ପିଛିଥ୍‌ବା ସନ୍ଧ୍ୟାସୀମାନଙ୍କୁ ଦେଖେଇ ବାପା ବୁଝେଇ ଦେଲେ ଏମାନେ 
ହେଲେ ଅପର ସନ୍ନ୍ୟାସୀ ଓ ବଳ୍ଭଳ ପିଛିଥ୍‌ବା ସନ୍ନ୍ଯାସୀମାନେ ହେଲେ ପର 


~~ — 


ସନ୍୍ୟାସୀ ଓ ତାଙ୍କ ତଳକ୍ର ବୈରାଗୀ — ତିନି ରକମର ଭକ୍ତ ଥାଆନ୍ତି । 


ରାଜେଶର ସାଙ୍ଗମାନେ ରର୍ଷାରେ ହେଉ କିମ୍ଭା କୋଉ କାରଣରୁ ହେଉ 
ଯାହା କହିଥ୍‌ଲେ ଠିକ୍‌ ଥୁଲା । ମେଳାରେ କିଛି ମିଳୁ ନ ଥୁଲା, ଭୋଗ 
ଖାଇ ସଂଧ୍ଯାବେଳେ ବାପାଙ୍କ ସାଙ୍ଗେ ରାଜେଶ ଫେରିଲା । ଜୋରନ୍ଦା ମେଳାରୁ 
ବାପା ଆଣିଥ୍‌ଲେ ଅନ୍ତ କେତେଖଣ୍ଡ ବହି ଯାହାକୁ ରାଜେଶ କଲେଜ ପ୍ରବେଶ 
କଲାପରେ ପଢ଼ିଲା । 

ମୋ ଢୀବନ ପଛେ ନର୍କେ ପଡ଼ିଥାଉ... ୬୯ 


ଜୋରନ୍ଦା ବାବାଜୀମାନେ ବିଶ୍ଵାସ କରନ୍ତି ମହିମା ଧର୍ମ ବା ଅଲେଖ ଧର୍ମରେ । 
ଧର୍ମ ସ୍ଥାପନକାରୀ ମହିମା ଗୋସେଇଁଙ୍କ ବିଷୟରେ କେହି ଢିଛି ନିଦଦିଷ୍ଠ କରି 
କହିପାରନ୍ତି ନାହିଁ । କୌପୁନି ପିନ୍ଧା ବାବାଜୀ ଜଣଙ୍କୁ ସେତେବେଳେ ପୁରୀରେ 
ଧୂଳିଆବାବା ଡାକୁଥ୍‌ଲେ । ଧୂଳିଆବାବା ଖଣ୍ଡଗିରି, ଉଦୟଗିରି, ପୁରୀ, ଭୁବନେଶ୍ବର 
ଇତ୍ୟାଦି ସ୍ଥାନରେ ପ୍ରବଚନ ଦେଇ କପିଳାସରେ ପହଞ୍ଚଲେ । 


ଛତିଶ ବର୍ଷପରେ ସେ ସିବିଲାଭ କଲେ । ସେକାଳର ରାଜା ଭାଗୀରଥ୍‌ 
ମହୀନ୍ଦ୍ର ବାହାଦୁର ତାଙ୍କୁ ବହୁତ ସମ୍ମାନ ଦେଖେଇଲେ । ତାଙ୍କର ଶିଷ୍ଯ ହେଲେ, 
କିନ୍ତୁ ଧର୍ମଗ୍ରହଣ କରିପାରିଲେ ନାହିଁ । ମହିମା ଗୋସେଇଁଙ୍କର ପ୍ରଥମ ଶିଷ୍ଯ 
ଥୁଲେ ଜଗନ୍ନାଥ, ପରେ ଯାହାଙ୍କ ନାମକରଣ କରାଗଲା ଗୋବିନ୍ଦ ଦାସ ବାବା । 
ମହିମା ଗୋସେଇଁ ସଂସାରରୁ ବିଦାୟ ନେଲେ ୧୮୭୬ ମସିହାରେ । ସେ 
ଶୁଣିଥ୍‌ଲେ ଯେ ରେଢ଼ାଖୋଲ ରାଜ୍ୟରେ ଗୋଟିଏ କନ୍ଧ ପିଲାଟିଏ ବେଶ୍‌ ଭଲ 
ଭଜନ ଗାଉଛି । ମହିମା ଗୋସେଇଁ ସେ କନ୍ଧ ପିଲାଟିକୁ ମହିମାଧର୍ମ ଶିକ୍ଷା 
ଦେଲେ ଓ ସେ କନ୍ଧ ପିଲାଟିର ମୁଖନିଃସୃତ କବିତାକୁ ଲେଖ୍ବା ପାଇଁ ଚାରିଜଣ 
ବ୍ରାହ୍ମଣଙ୍କୁ ଦାୟିତ୍ଵ ଦେଲେ । 

“ସ୍ତୁତି ଚିନ୍ତାମଣି”? ˆ ଭଜନମାଳା” ଭୀମଭୋଇଙ୍କ ଓଡ଼ିଆ ସାହିତ୍ୟ ଓ ଧର୍ମପ୍ରତି 
ଅନବଦ୍ୟ ଅବଦାନ । ସେ କନ୍ଧ ପିଲାଟିର ପ୍ରତିଭା ହୁଏତ ସେଇ ରେଢ଼ାଖୋଲ 
ରାଜ୍ୟର ଛୋଟିଆ ଗାଁଟିରେ ଲୁଚି ଯାଇଥାନ୍ତା ଯଦି ମହିମା ଗୋସେଇଁଙ୍କ ନଜରକୁ 
ନ ଆସିଥାନ୍ତା ସେ । ଭୀମଭୋଇ ଯଦିବା ମହିମା ଗୋସେଇଁଙ୍କର ଶିଷ୍ୟ ହେଲେ 
ନାହିଁ, ତାଙ୍କ କବିତା ଧର୍ମ ପ୍ରସାରରେ ଅନେକ ସାହାଯ୍ୟ କଲା । 

ରାଜେଶଙ୍କର ଜଣେ ବନ୍ଧୁ ଥରେ ଯୂକ୍ତି କରୁଥ୍‌ଲେ ଯେ ¬ “ବସୁଧୈବ କୁଟୁମ୍ବକମ୍‌ 
ହେଲା ଉପନିଷଦର ବାଣୀ ବା ସେହିପରି “ସହନାବବତୁ, ସହ ନୌ ଭୂନକୁ —” 
ଏ ଦୁଇ ବାଣୀ ସାରା ପୃଥ୍ବୀକୁ ଏକ ପରିବାର ବୋଲି କହେ । ମଣିଷ 
ମଣିଷ ଭିତରେ ମମତା ଆଣେ । କିନ୍ଧ ଭୀମଭୋଇଙ୍କ ବାଣୀ ଉପନିଷଦର 
ବାଣୀଠାରୁ ପାହୁଣ୍ଡେ ଆଗକୁ — 

“ପ୍ରାଣୀଙ୍କ ଆରତ .ଦୁଃଖ ଅପ୍ରମିତ 
ଦେଖୁଁ ଦେଖୁଁ କେବା ସହୁ 
ମୋ ଜୀବନ ପଛେ ନର୍କେ ପଡ଼ିଥାଉ 
ଜଗତ ଉଦ୍ଧାର ପାଉ ।”” 

ଭୀମଭୋଇ ମମତା ଚାହୁଁ ନାହାଁନ୍ତି ବରଂ ନିଜ ଶରୀରକୁ କଷ୍ଠ ଦେଇ 
ଅନ୍ୟକୁ ଉଦ୍ଧାର କରିବା ପାଇଁ ଚାହୁଁଛନ୍ତି । 

୭୦ କଥା ସେକାଳର 


ବନ୍ଧୁଙ୍କ ଉଦ୍ତିରେ ରାଜେଶ ଏକମତ ନ ହେବାର କୌଣସି କାରଣ ନ 
ଥ୍ଲା ! 


ବନ୍ଧୁ ବେଶ୍‌ ଭାବପ୍ରବଣ । ସେ ଆଉ ଗୋଟିଏ କଥା କହିଲେ ¬ ଆଛା 
କହିଲେ ରାମକୃଷ୍ଣ ପରମହଂସ ଭାରତୀୟ ଧର୍ମସଂସ୍କୃତିକୁ ସରଳ ଭାଷାରେ ଗପ 
ଛଳରେ ବୁଝେଇଲେ, ପ୍ରବଚନ ଦେଲେ ଓ କେତେକଙ୍କ ପାଇଁ ଭଗବାନ ହେଇଗଲେ । 
ଭୀମଭୋଇ ଧର୍ମକୁ ସଂଗୀତ ମାଧ୍ଯମରେ ବୃଝେଇଲେ । ରାମକୃଷ୍ଣଙ୍କ ଭକ୍ତମାନେ 
ତାଙ୍କୁ ଭଗବାନରେ ପରିଣତ କଲେ ¦ ଭୀମଭୋଇ ଖଞ୍ଜଣି ବଜାଉଥ୍‌ବାରୁ, ଭଜନ 
ଲେଖୁଥ୍ବାରୁ ସେ ଜଣେ ସାଧୁ ହିସାବରେ ରହିଗଲେ । 


ଭୀମଭୋଇଙ୍କ ଫଟୋ କି ପ୍ରତିମୂର୍ଗି ପୂଜା ପାଏ ନାହିଁ, ସେ ଠାକୁର ଭୀମଭୋଇ 
ନୁହଁନ୍ତି । ପୃଜ୍ୟପୂଜା ଓଡ଼ିଆମାନେ କେବେ ଶିଖ୍ବେ କେଜାଣି ? ଶୁଣି ରାଜେଶ 
ଚୂପ୍‌ ରହିଲେ, ଉତ୍ତର ଦବାପାଇଁ ତାଙ୍କ ପାଖେ କିଛି ନ ଥୁଲା । 


ସବ୍ର ଧର୍ମରେ କିଛିନା କିଛି ଅଲୌକିକତା ଥାଏ ବୋଲି ଲୋକେ ବିଶ୍ପାସ 
କରନ୍ତି । ପାଣିରେ ଚାଲିବା, ପବନରେ ଉଡ଼ିବା, ଶୂନ୍ୟରେ ଉଭେଇଯିବା, ହାତମୁଠାରୁ 
ଭୋଗ ବାହାର କରିବା ଏବେ ବି ଲୋକେ ବିଶ୍ବାସ କରୁଛନ୍ତି ଓ ଧାଇଁଛନ୍ତି 
ତଥାକଥ୍ତ ଠାକୁରମାନଙ୍କ ପାଖକୁ । 


ମହିମାଧର୍ମ-ବିଶ୍ନାସୀଙ୍କର ମଧ୍ଯ ଏଇଭଳି କେତେ ଧାରଣା ଅଛି । ସେମାନଙ୍କ 
କହିବା କଥା ଯେ ଇଂରେଜ ସରକାର ଜୋରନ୍ଦା ଗାଦି ବନ୍ଦ କରିବା ପାଇଁ 
ଆଦେଶ ଦେଲେ ଯେ ଢେଙ୍କାନାଳ ରାଜା ବାରଣ କରିବା ସନ୍ତ୍ରେ ଟରଟିକାଲ 
ଏଜେଣ୍ଟ୍‌ ନିଜ ଜିଦ୍‌ରେ ଅଟଳ ରହିଲେ । ଫଳରେ ତାଙ୍କର ବହୁତ ଅଘଟଣ 
ଘଟିଲା ଓ ସେ ଗାଦିକୂୁ ଯାଇ କ୍ଷମା ମାଗିଲେ । ମଧୁପୂର ରଜା ଜଣେ 
ମହିମାବାବାଜୀଙ୍କୁ ଜବରଦସ୍ତି ଦାଢ଼ି ନିଶ କାଟି ବନ୍ଚଳ କାଢ଼ି ଧୋତି ପିନ୍ଧେଇ 
ଦେଲେ — ସେ ଛାତରୁ ପଡ଼ିଗଲେ ! ତାଳଚେର କୋଇଲା ଖଣିର ଜଣେ ଗୋରା 
ସାହେବ ନୂଆ ନୂଆ ଆସିଥାନ୍ତି । ସ୍ଵାମୀ ସ୍ତ୍ରୀ ସଂଧ୍ୟାରେ ବୁଲି ବାହାରିଥାନ୍ତି । 
ଜଣେ ଅର୍ଵନଗ୍ଧ ମହିମା ବାବାଜୀଙ୍କୁ ଦେଖ୍‌ ଉତ୍ତେଜିତ ହୋଇ ଚାବୁକରେ ପିଟିଲେ । 
ସାହେବ ପରେ ପାଗଳ ହୋଇଗଲେ । 


ମହିମାଗାଦି ଦେଖ୍‌ ଫେରିଆସିଥ୍‌ବା ରାଜେଶ ଜର୍ଚ୍ଚ ଉ: ପ୍ରା: ସ୍କୁଲରେ ଯାହା 
ଜାଣିଥ୍ଲା ଓ ଯାହା ନ ଜାଣିଥ୍‌ଲା ତା'ର ବିଶଦ ବିବରଣୀ ଦେଲା । ଖାଲି 


ଛୁଟି ସମୟରେ ପିଲାଙ୍କ ନାନାଦି ସନ୍ଦେହ ମୋଚନ କଲା । ବାବାଜୀମାନେ 
ଜଟାକୁ ତକିଆ କରି ଶୁଅନ୍ତି ନାହିଁ ଶୁଣି ସାଙ୍ଗ ଜଣେ ଭ୍ରଲତା ଟେକି କହିଲା 

ମୋ ଜୀବନ ପଛେ ନର୍କେ ପଡ଼ିଥାଉ... ୭୧ 


ତୁ ଜାଣିନୁ, ମୋ ମଉସା କହୁଥ୍‌ଲେ । ବାବାଜୀମାନେ ଛୁଆଙ୍କୁ ନିଅନ୍ତି ନାହିଁ 
ଏକଥା ବି ଅନେକ ପିଲା ବିଶ୍ମାସ କଲେ ନାହିଁ । ବିଶ୍ାସ କରନ୍ଧ ନ କରନ୍ତୁ, 
କିନ୍ଧ ରାଜେଶଠୁ ସମସ୍ତେ ଶୁଣିଲେ । 


ଅଳ୍ପଦିନ ପରେ ପୁଣି ଜଣେ ବାବା ଆସିଲେ; ସେଇଭଳିଆ ଚୌକିରେ 
ଟେକାଟେକି ହେଇ । ବାବାଜୀ ବୋଧେ ଟିକିଏ ସାନ, କାରଣ ଏଥର ଇନିସ୍‌ପେକୃର 
ଅଣ୍ଟା ନୂଆଁଇ ଦଣ୍ଡବତ ନ କରି ସିଧାସଳଖ ନମସ୍କାର କଲେ । ବାବାଜୀ 
ଆଣିଥ୍‌ଲେ କିଛି କାଗଜପତ୍ରୟ ଲମ୍ବା ଚଉଡ଼ା ପିଣ୍ଡାରେ ବସି ରାଜେଶଙ୍କ ବାପାଙ୍କୁ 
ବୁଝେଇ ଚାଲିଲେ । ଜୋରନ୍ଦା ଗାଦିରେ ଅସଂଖ୍ୟ ବାବାଜୀଙ୍କୁ ଦେଖ୍‌ ରାଜେଶର 
ଭୟ ତୁଟି ଯାଇଥଲା । ଆଗେ ଗଲା ବାବାଜୀଙ୍କ ଆଡ଼କ୍ର ବାପା କହିଲେ 
ନମସ୍କାର କର । ନମସ୍କାର କରନ୍ତେ ବାବାଜୀ ଆଶୀର୍ବାଦ ଦେଲେ । 


ବହୁବର୍ଷ ପରେ ଓଡ଼ିଆର ବିଖ୍ଯାତ ଭଜନକୁ ନେଇ ରେକର୍ଡଟିଏ ମିଳିଲା 
ଭୀମଭୋଇଙ୍କର - ˆ 'ଚାତ ମାତ କରୁଛନ୍ତି ରୋଦନ....”” ଗାଉଥ୍‌ଲେ ସୁଲଳିତ 
କଣ୍ଠରେ ଅକ୍ଷୟ ମହାନ୍ତି । ରାଜେଶ ଆଗ୍ରହରେ କିଣି ଆଣିଥ୍‌ଲେ ରେକର୍ଡଟିଏ, 
ବଜେଇ ଶୁଣିଲେ ଭୀମଭୋଇଙ୍କର ଭଜନ । ଏବେବି ବଜେଇ ଶୁଣନ୍ତି ଓ ଆଖ୍‌ବୁଜି 
ଫେରିଯାଆନ୍ତି ପଇଁଚାଳିଶ ବର୍ଷ ତଳର ସେଇ ଜୋରନ୍ଦାକୁ । 


ଆଜିକାଲି ସେଠେ କ'ଣ ହଉଚି କେଜାଣି ? 

ରାଜବଂଶ 


ରାଜେଶର ଘରୁ ସରୁ ରାସ୍ତାଟିଏ ମିଶିଛି କଟକ ସମ୍ବଲପୂର ରାସ୍ତାରେ । ରାସ୍ତା ସେ 
ପାଖକୁ ହାଇସ୍କୁଲ । ଢେଙ୍କାନାଳ ଯିବାର ଦି'ଦିନ ଭିତରେ ସାଙ୍ଗ ଜୃଟିଗଲେ । 


~~ =~ 


ଛୁଆଗୁଡ଼ା ସବୁକାଳେ ସବୃସ୍ଥାନେ ସିମିତି, ଚିତ୍ସା ଅଚିହ୍ନା ସାଙ୍ଗ ହୋଇଯାଆନ୍ତି । 
ରାଜେଶଙ୍କ ମନେପଡ଼େ ବହୁଦିନତଳେ ସେ ପରିବାର ସାଙ୍ଗେ ଦକ୍ଷିଣ ଭାରତ 
ଭ୍ରମଣରେ ଯାଇଥ୍‌ଲେ ରେଳଗାଡ଼ିରେ । ପୁଅ ପୂପୁ ଓ ଝିଅ ଇନି ତୃତୀୟ 
ଓ ପ୍ରଥମ ଶ୍ରେଣୀରେ ପଢୁଥାନ୍ତି । ଏତେ ଲମ୍ବାବାଟ, ବୟସ୍କମାନେ ଖବର 
କାଗଜ କିମ୍ଭା ବହି ପଢ଼ି ସମୟ କାଟିବେ¬- ପିଲାଗୁଡ଼ା କରିବେ କ'ଣ ? 
ରାଜେଶଙ୍କ ଚିନ୍ତା ଦୂରକରି ଅତିଶୀଘ୍ର ପିଲାମାନେ ମିଶିଗଲେ ସାମନା ସିଟ୍‌ରେ 
ଦୁଇଟି ପିଲାଙ୍କ ସାଙ୍ଗେ ! ତିରୁପତି ପହଞ୍୍ବା ପର୍ଯ୍ୟନ୍ତ ପିଲାମାନେ ବ୍ଯସ୍ତ କଲେ 
ନାହିଁ । ରାଜେଶ ମଝିରେ ମଝିରେ କାନେଇଲେ ତାଙ୍କ ପୁଅଝିଅଙ୍କ ସାଙ୍ଗ ଦିଂଟି 
କେବଳ ତେଲୁଗୁ ଜାଣିଥ୍‌ଲେ । କଥାବାର୍ରା କଂଣ ହଉଥ୍‌ଲେ କେଜାଣି ପିଲାମାନେ 
ବେଶ୍‌ ହସାହସିରେ ସମୟ କଟାଉଥ୍‌ଲେ । ରାଜେଶଙ୍କ ମନେପଡ଼ିଲା ସେ ଢେଙ୍କାନାଳ 
ପହଞ୍ଚ୍ବାର ଦି'ଦିନ ପରେ ଅପରାହ୍ମରେ ବାରଣ୍ଡାରେ ବସିଥାନ୍ତି ଦେଖ୍ଲେ ପତଳା 
ଗୋରା ପିଲାଟେ ଦାଣ୍ଡରେ ଠିଆହେଇ ତାଙ୍କ ଆଡ଼କୁ ଅନଭଚି ! ଟିକିଏ ପରେ 
ତାଡ଼ି ଛୋଟ ପିଲାଟେ ଆସି ତା' ପାଖରେ ଠିଆହେଲା । ଉଚ୍ଚତାରେ ସାନ, 
କିନ୍ତୁ ଦେଖ୍ବାକୁ ତାଂଭଳିଆ । ତା” ସାନଭାଇ ହବ ବୋଧେ । ସାହସବାନ୍ଧି 
ରାଜେଶ ସେ ପିଲା ଦୂଇଟିଙ୍କ ପାଖକୁ ଗଲା, କିଛି କହିବା ପୂର୍ବରୁ ବଡ଼ ପିଲାଟି 
ତାଂ ନାଁ ପଚାରିଲା । ସମ୍ଭେଧନ କଲା ତୁଂରେ । ଏ ପର୍ଯ୍ୟନ୍ତ ରାଜେଶର 
ତା'ସାଙ୍ଗେ ତୁ' ସମ୍ପର୍କ ରହିଛି । ପ୍ରଥମ ପରିଚୟ ମାତ୍ରେ ତା” ପ୍ରଥମ ସାଙ୍ଗ 
ବାବ୍ରନି ପ୍ରସ୍ତାବ ଦେଲା ଆତ୍ମତୋଟାକୁ ଯାଇ ଆମ୍ଭ ଗୋଟାଇବା ପାଇଁ । ରାଜେଶ 
ଓ ସାନଭାଇଙ୍କ ସାଙ୍ଗରେ ବାବୁନି ଓ ତା ସାନଭାଇ ଗଲେ ଆମ୍ଭତୋଟାକୁ । 
ବାବୁନି ସବୁ ଗଛ ଚିହ୍ଧିଥୁଲା। କୋଉ ଆମ୍ଭ ମିଠା, କାହାର ମଞ୍ଜ ଆମ୍ଭିଳା । 
ତୋଟାରେ ଆମ୍ଭ ତୋଳି ଖାଇ ଯାଉ ଯାଉ କୁଞ୍ଜକାନ୍ତ ପୋଖରୀ ପାଖରେ 
ପହଞ୍ଚଲେ । ରାସ୍ତା ବାଁ ପାଖେ କଜୁଞ୍ଜକାନ୍ତ ପୋଖରୀ, ଡାହାଣ ପାଖେ ପାହାଡ଼ରେ 
ଜୁଞ୍ଜକାନ୍ତ ମନ୍ଦିର । ବହୁତ ପାହାଚ ପଡ଼ିଚି ମନ୍ଦିର ଉପରକୁ । ମନ୍ଦିରରେ ରାଜମାତା 
ରହନ୍ତି । 

ରାଜବଂଶ ୭୩ 


ଚାଲ ଗାଧେଇବା ¬ ପ୍ରସ୍ତାବ ଦେଲା ବାବୁନି । 

ଗାମୁଛା ନାଇଁ — କେମିତି.... ? 

ପ୍ରଶ୍ଧର ଉତ୍ତର ନ ଦେଇ ବାବୁନି ନିଜ ଦେହରୁ ଶାର୍ଟ ଖୋଲିଦେଲା ଓ 
ହାପ୍‌ ପ୍ୟଯାଣ୍୍‌ ପିନ୍ଧି ପାଣିକୁ ଡେଇଁପଡ଼ିଲା । ରାଜେଶ ବି ପାଣିକୁ ଡେଇଁଲା । 
ଫେରିଲା ବେଳକୂ ପ୍ଯାଣ୍ଟ୍‌ ଆପେ ଶୁଖୁଯିବ ଯେ, ଆଶ୍ସସନା ଦେଲା ବାବୁନି । 
ଓଦା ହାପ୍‌ ପ୍ଯାଣ୍ଟ୍‌ ପିନ୍ଧି ଶାର୍ଟକୁ ହାତରେ ଧରି ପିଲାମାନେ ଚାଲିଲେ ଅଣଓସାରିଆ 
ଚଲାପଥରେ । ଦି'ପଟେ ଶୁଖ୍ଲା ପତର ବହୁତ, ବାବୁନି ଦଶ ବାରଟା ଗୋଡ଼ି 
ଧରି ମଝିରେ ମଝିରେ ପତର ଉପରକ୍ୂ ଫିଙ୍ଗେ¬ ““ଦେଖୁକରି ସାବଧାନରେ 
ଯାଉଥ୍‌ବୁ, ସାପ ବାହାରେ”? । ସତକୁ ସତ ଦିନେ ରାଜେଶ ପୋଖରୀରୁ ଗାଧୋଇ 
ଫେରୁଥ୍ବା ସମୟରେ ଚଲାପଅରୁ ପ୍ରାୟ ଦଶହାତ ଦୂରରେ ଗଛମୂଳେ ସାପଟେ 
ଦେଖୁଲା ! ସାପଟା ହଠାତ୍‌ ବ୍ରଲିପଡ଼ି ଫଣା ଟେକିଲା ଓ ଟିକିଏ ପରେ ଗାତ 
ଭିତରେ ପଶିଗଲା । ଭାଇ ବତେଇଲେ- ଘରେ କହିବୁନି, ସାପର ତ କେହି 
କିଛି କରି ପାରିବେନି, କିନ୍ଧ ଆମର ଗାଧୋଇଆସିବା ବନ୍ଦ କରିଦେବେ । 

ବାବୁନି ସାଙ୍ଗେ ରାଜେଶ ଦେଖୁବା ପାଇଁ ଗଲା ହାଇସ୍କୁଲ । ଦି” ମହଲା 
ବିଶିଷ୍ଠ ହାଇସ୍କୁଲ, କବାଟ ବନ୍ଦ ଥୁଲା । ହେଡ଼ମାଷ୍ଟରଙ୍କ ରୂମ୍‌ ଆଗରେ ଲେଖା 
ହୋଇଥଲା ମଦନ ମୋହନ ପ୍ରଧାନ । ବାରଭ୍ତା କାନ୍ଧରେ ସ୍କୁଲହବା ଦିନଠୁ 
ମାଟ୍ରିକ୍ୟଲେସନରେ ଫାଷ୍ଟ ଡିଭିଜନ ପାଇଥ୍‌ବା ପିଲାଙ୍କ ନାଁ ଲେଖା ହୋଇଥଲା 
ବଡ଼ ବଡ଼ ଅକ୍ଷରରେ । ଫାଷ୍ଟ ଡିଭିଜନ କଥାତ ଛାଡ଼, ସେକେଣ୍ଡ ଡିଭିଜନ 
ପାଇଲେ ମଧ୍ଯ ବେଶ୍‌ ଭଲକଲା ବୋଲି ସେ କାଳେ କହୁଥ୍‌ଲେ । 

ବ୍ରଜନାଥ ବଡ଼ଜେନା ହାଇସ୍କୁଲ, ପ୍ରଥମେ ଇଂରାଜୀ ମିଡିଅମ୍‌ ସ୍କୁଲ ହିସାବରେ 
୧୮୬୮ ମସିହାରେ ଆରମ୍ଭ ହୋଇଥଲା । ମହାରାଜା ଭାଗୀରଥ୍‌ ମହାନ୍ଦ୍ର ବାହାଦୁର 
୧୮୬୮ ମସିହାରେ ଇଂଲିଶ୍‌ ସକଲ ବସେଇଥ୍‌ଲେ । ପୂର୍ବାଞ୍ଚଳ ରାଜ୍ୟମାନଙ୍କ 
ମଧ୍ଯରେ ଢେଙ୍କାନାଳରେ ଥୁଲା ପ୍ରଥମ ଇଂଲିଶ୍‌ ମିଡିୟମ ସ୍କୁଲ । ସ୍କୁଲରେ ଛାତ୍ରଙ୍କଠାରୁ 
ଟିଉସନ ଫିସ୍‌ ନିଆ ହେଉ ନ ଥଲା ଓ ବହି ମାଗଣା ଦିଆଯାଉଥୁଲା । 
୧୮୯୬ ମସିହାରେ ଏହା ହାଇସ୍କୁଲ ହୋଇଗଲା । ରାଜା ଓଡ଼ିଶା ଓ ବେଙ୍ଗଲରୁ 
ଖ୍ୟାତନାମା ଶିକ୍ଷକମାନଙ୍କୁ ଆଣି ସ୍କୁଲରେ ନିଯୂକ୍ତ କରୁଥ୍‌ଲେ । ରାଜା ରାଜ୍ଯର 
ଆୟର ଶତକଡ଼ା ପାଞ୍ଚ ଭାଗ ହାଇସ୍କୁଲ, ଉପ୍ରାଃ ସ୍କୁଲ ଓ ଏମ୍‌: ଇ: ସ୍କୁଲ 
ପାଇଁ ଖର୍ଚ୍ଚ କରୁଥ୍‌ଲେ । 

ହାଇସ୍କୁଲ ବସେଇଥ୍‌ବା ମହାରାଜା ଭାଗୀରଥ୍‌ ମହାନ୍ଦ୍ର ବାହାଦୂର ନଅଙ୍କ ଦୁର୍ଭିକ୍ଷ 
ସମୟରେ ଅନାହାର ମୃତ୍ୟୁ ରୋକିବା ପାଇଁ ସବୁ ରକମ ଚେଷ୍ଟା କରିଥ୍‌ଲେ । 

୭୪ କଥା ସେକାଳର 


ସ୍ଟଲ ବସେଇଲେ, ସେଟଲମେଣ୍ଟ କଲେ, ବହୁ ବ୍ରାହ୍ମଣ ପଡଶ୍ରିତଙ୍କୁ ଆଣି ଶାସନ 
ବସେଇଲେ, କପିଳାସ ମନ୍ଦିରର ଉନ୍ନତି କରେଇଲେ, ବ୍ରିଟିଶ ସରକାର ତାଙ୍କୁ 
ମହାରାଜା ଉପାଧ୍‌ ଦେଇଥ୍‌ଲେ । 


୧୯୮୧ ମସିହାରେ ରାଜେଶ କୋରାପୁଟରେ ଥ୍ବା ସମୟରେ ଆଦିବାସୀ 
ସଂସ୍କୃତି ଉପରେ ଏକ ସେମିନାରରେ ତାଙ୍କୁ ଜଣେ ଗବେଷକ କହିଲେ ଯେ, 
ଡାଲଟନ ଓ ହଣ୍ଟରଙ୍କ ବହିମାନଙ୍କରେ ଢେଙ୍କାନାଳ ରାଜ୍ୟର ଜୂଆଙ୍ଗମାନଙ୍କ ବିଷୟରେ 
ବର୍ଣ୍ଣନା କରାହେଇଚି ଯେ ସେମାନେ କେବଳ ଅଞ୍ଟାତଳକୁ ପତ୍ରରେ ଆବୃତ୍ତ 
କରି ରଖୁଥ୍‌ଲେ । ୧୮୭୧ ମସିହାରେ ମହାରାଜା ଭାଗୀରଥ୍‌ ମହାନ୍ଦ୍ର ବାହାଦୁର 
ସବ୍ର ଜୂଆଙ୍ଗ ସର୍୍ଦାରଙ୍କୁ ଡକେଇ ସଭା କଲେ ଓ ଧୋତି ପିନ୍ଧିବା ପାଇଁ କହିଲେ । 


“ଆମେ ଗରିବ ଲୋକ, ଧୋତି କୋଉଠୁ ପାଇବା ?” ପଚାରିଲେ ଜୁଆଙ୍ଗ 
ସର୍ଦାରମାନେ । ଢେଙ୍କାନାଳ ମହାରାଜା ସବୁ ଜୁଆଙ୍ଗ ଓ ତାଙ୍କ ପରିବାରବର୍ଗଙ୍କୁ 
ମାଗଣ! ଧୋତି ଦେଲେ ଓ ଧୋତି ଚିରିଗଲା ପରେ ନୂଆ ଧୋତି ମିଳିବାର 
ବନ୍ଦୋବସ୍ତ କଲେ । ପତରପିନ୍ଧା ଜୁଆଙ୍ଗମାୀନେ ଧୋତି ପିନ୍ଧିଲେ ଓ ତାଙ୍କ ଦେଖୁ 
ହିନ୍ଦୋଳର ଆଦିବାସୀମାନେ ପ୍ରଥମେ ସମାଲୋଚନା କଲେ, କିନ୍ଗ ହିନ୍ଦାଳର 
ପ୍ରଶାସକ ହରେକୃଷ୍ଣ ଦାସ ସେମାନଙ୍କୁ ମଧ୍ଯ ଧୋତି ପିନ୍ଧେଇଲେ । 


ଢେଙ୍କାନାଳ ରାଜା ଅନେକ ଯୁଦ୍ଧ କରିବାର ଦୃଷ୍ଟାନ୍ତ ଅଛି । ଅନୁଗୋଳ 
ରଜାଙ୍କ ସାଙ୍ଗେ ତାଙ୍କ ଯୁଦ୍ଧ ଗୋତମରା ଗାଁ ପାଇଁ ହୋଇଥ୍‌ଲା । ତାଳଚେର 
ରଜା କେନ୍ଦୁଝର ରଜାଙ୍କ ସାଙ୍ଗେ ଯୁଦ୍ଧ କରି ଢେଙ୍କାନାଳ ରଜା ଜିତିଥ୍‌ଲେ । 
ରଜା ତ୍ରିଲୋଚନ ସିଂହଙ୍କୁ ଖୋର୍ଧା ରଜା ମହୀନ୍ଦ୍ର ବାହାଦୁର ଉପାଧ୍‌ ଦେଇଥ୍‌ଲେ ! 
ରଜା ତ୍ରିଲୋଚନ ସିଂହ ନିଜର ହଜାର ହଜାର ପାଇକ ସାଙ୍ଗରେ ଦେଢ଼ହଜାର 
ତେଲୁଗୁ ସୈନିକଙ୍କୁ ମଧ୍ଯ ନିଯୁକ୍ତ କରିଥୁଲେ । ତ୍ରିଲୋଚନ ସିଂହଙ୍କର ମରହଙ୍ଟାମାନଙ୍କ 
ସାଙ୍ଗେ ଲଢ଼େଇକୂ ଭିତ୍ତିକରି କବି ବ୍ରଜନାଥ ବଡ଼ଢେନା ‘ସମର ତରଙ୍ଗ” ଲେଖୁଥୁଲେ । 


ତ୍ରିଲୋଚନ ସିଂହ ମରହଟଙଟ୍ଟାମାନଙ୍କୁ ପେସ୍‌କସ୍‌ ଦବା ପାଇଁ ମନାକଲେ । 
ମରହଙ୍ଟାମାନଙ୍କ ସେନାପତି ରାଜାରାମ ପଶ୍ତିତ ଯୁଦ୍ଧ କରିବା ପାଇଁ ଆସିଥ୍‌ଲେ । 
ଢେଙ୍କାନାଳ ରାଜା ହାତୀରେ ବସି, ସୈନ୍ଯସାମନ୍ତ ଧରି ତସକଟ, ଯଜାଲ, 
ତୋପଦାରଙ୍କୁ ସାଙ୍ଗରେ ଧରି ଯୁଦ୍ଧକୁ ବାହାରିଲେ । ରଜା ବସିଲେ ହାତୀର 
ଅମାରି ଉପରେ, ମୁଣ୍ଡ ଉପରେ ଥ୍ଲା ଟୋପର, ହାଉଦା ଉପରେ ବିଛାହୋଇଥ୍‌ଲା 
ପଲାଞ୍ଆ ( ମୂଲ୍ୟବାନ ଚଦର), ହାତୀ ବେକରେ ଗୁନ୍ଥା ହୋଇଥ୍‌ଲେ ଘୁଣ୍ଟମାଳି, 


~ 


ସାଙ୍ଗରେ ଗଲେ ସୈନ୍ଯମାନେ । କିଏ ଧରିଥୁଲା ମୁଣ୍ଡ ତୋପ, କାହା ପାଖରେ 

ରାଜବଂଶ ୭୫ 


ଦିସକଟ୍‌ ତୋପ (ଲମ୍ବା ତୋପ) ଆଉ କାହା ପାଖରେ ଥୁଲା ଯଜାଲ (ଛୋଟ 
ତୋପ) । ଜମ୍ୁରା ବନ୍ଧୁକ ଧରିଥ୍‌ଲେ କେହି କେହି, ଆଉ କାହା ପାଖେ ଥୁଲା 
ସାତହାତ ବନ୍ଧୁକ । ହଡ଼କ ବାନା ଧରି ଆଗରେ ଚାଲିଲେ ଢେଙ୍କାନାଳ ପାଇକ, 
ସାଙ୍ଗରେ ତେଲେଙ୍ଗା ସିପେଇ ନିଜର ସ୍ଵତନ୍ତ୍ର ଅସ୍ତ ଢଙ୍କୁଣ ଧରି । (ତେଲେଙ୍ଗା 
ସିପେଇ ଧରିଥ୍‌ବା ଅସ୍ତକୁ ଢଙ୍କୁଣ କୁହାଯାଉଥୂଲା) । ଘମାଘୋଟ ଲଢ଼େଇ ହେଲା — 


““ସ୍ରାରା ଫଉଜ ପକାଇଲେ ଆଣି 
ମହା ଭୟରେ କମ୍ପିଲା ଧରଣୀ, 
ପବନ ନ ଚଳି ହୋଇଗଲା ସ୍ଥିର 
ଶୁଖ୍ଲା ସରିତ ପିଅନ୍ତି ନୀର ସେ 
ଅବାଟ ହୋଇଲା ବାଟ ଯେ 
ଦଶଦିଗ ଧ୍ଵନି ପୂରିଲା ବାଜନ୍ତେ 
ବାଜିକରି ଘଣ୍ଟି ଘଣ୍ଟ ଯେ ।”” 
ଦୂର୍ବର୍ଷ ମରହଟ୍ଟା ବାହିନୀଙ୍କର ସେତେବେଳେ ସାରା ଭାରତ ଥୁଲା ଚରାଭୂମି । 
ବଙ୍ଗର ନବାବ ଭୟଭୀତ ହୋଇଗଲେ, କାରଣ କେଉଁଦିନ କଲିକତା ସହର 
ଯେ ମରହଙ୍ଗାମାନେ ଦଖଲ କରିନେବେ ଠିକଣା ନ ଥଲା । 
“ନିକଲେ ସବ୍‌ ତୂମ ପାୱ 
ଉଠାକେ ମାରନେକୋ କଲକତା, 
ଜୋର ନ ପାଏ ଉଠାଅନେ 
ଢେଲା ପାହାଡ଼ ତୋଡ଼ ମମତା ।” 
ସାମାନ୍ୟ ଢେଙ୍କାନାଳ ରାଜ୍ୟର ସ୍ଵାଭିମାନ ଦେଖ୍‌ ମରହଟା ଶାସକ ଝିଙ୍ଗାସିଲେ — 
““ପ୍ରାହାଡ଼ ପରି କଲିକତା ଦଖଲ କରିବାପାଇଁ ତମେମାନେ ବାହାରିଥ୍‌୍ଲ ଆଉ 
ସାମାନ୍ୟ ଢେଲାପରି ଢେଙ୍କାନାଳ ରାଜ୍ୟକୁ ଦଖଲ କରିପାରୁ ନାହଁ !” 
ମରହଙ୍ଗା ସୈନ୍ଯମାନେ ରେ-ରେକାର କରି ଅସଂଖ୍ଯ ପରିମାଣରେ ଯୁଦ୍ଧ 
କ୍ଷେତ୍ରକୁ ଆସିଲେ, ଢେଙ୍କାନାଳ ସୈନ୍ଯ ପ୍ରଥମେ ରୋକିପାରିଲେ ନାହିଁ । 
“ବାଲି ବନ୍ଧ ସମ୍ଭାଳେ କି ସରିତ 
ଟେକା ମାଇଲେ କି ଭାଙ୍ଗେ ପର୍ବତ । 
ସିନ୍ଧୁ ପ୍ରାୟତ ଘୋଟି ଆସୁଚନ୍ତି, 
ତାଙ୍କ ବେଳେ ଅଟକି ହୁଅନ୍ତି ।” 

୭୬ କଥା ସେକାଳର 


ନିଜେ ରାଜା ମହାୀନ୍ଦ୍ର ବାହାଦୁର ତେଲେଙ୍ଗା ସୈନ୍ଯଙ୍କୁ ଧରି ମୂକାବିଲା କଲେ 
ସମୁଦ୍ର ଢେଉପରି ମାଡ଼ି ଆସୁଥ୍ବା ମରହଟ୍ଟା ସୈନ୍ଯଙ୍କୁ । ଦୁଇଦଳ ମଧ୍ଯରେ 
ଯୁଦ୍ଧ ହେଲା । ତେଲେଙ୍ଗା ସୈନ୍ଯ ଢଙ୍କୁଣ ଧରି ମରହଟ୍ଟା ସୈନ୍ଯଙ୍କୁ ଭୂଷିଲେ, 
ଅନ୍ଯ ସୈନ୍ଯମାନେ ମିଳି ବନ୍ଧୁକରେ ବର୍ଗୀଙୁ ନାଛିଲେ । କାହା କପାଳରେ, 
କାହା ପେଟରେ, କାହା ତଣ୍ଟିରେ ଗୁଳି ବାଜି ଶତୁମାନେ ଫୁଲ ପରାୟେ ଝଡ଼ିପଡ଼ିଲେ । 


“ଜୂମୁ ବରଗୀ ହାରି ପଳାଇଲେ, 
ଜୟକରି ରାଜନ ଲେଉଟିଲେ ।” 
ଣି ଥରେ ଯୁବ୍ଧ 


ପ୍ରଥମ ଯୁଦ୍ଧରେ ତ ମରହଙ୍ଟଗାମାନେ ହାରିଗଲେ, କିନ୍ତୁ ପୁ 
ହେଲା । ରଜା ହାରିଯାଇ ସନ୍ଧି କଲେ । ଏଇ ଯୁଦ୍ଧ ପରେ ତ୍ରିଲୋଚନ ସିଂହ 
କେନ୍ଦୁଝର, ପାଲଲହଡ଼ା, ତିଗିରିଆ, ଆଠଗଡ଼ ରାଜାଙ୍କ ସାଙ୍ଗେ ଯୁଦ୍ଧ କଲେ 
ଓ ସମସ୍ତଙ୍କୁ ଜିତିଲେ । ତିଗିରିଆ ରଜାଙ୍କଠୁ ଛ” ଦେଶ ଓ ଆଠଗଡ଼ ରଢଜାଙ୍କଠୁ 
ଲକ୍ଷ୍ମୀ ପ୍ରସାଦ, କେନ୍ଦୁଝର ରଜାଙ୍କଠ୍ ସୌରିକ ଓ ପାଲଲହଡ଼ା ରଜାଙ୍କଠୁ ପଳାଶୁଣୀ 


ଛଡ଼ାଇଆଣିଲେ । 


କବି ବ୍ରଜନାଥ ବଡ଼ଜେନା ଢେଙ୍କାନାଳ ରଜାଙ୍କର ଦରବାର ମଣ୍ଡନ କରିଥ୍‌ଲେ । 
ନୀଳକଣ୍ଠ ଭଞ୍ଜ ମହୋଦୟ ଖଣ୍ଡକାବ୍ୟରେ କେନ୍ଦୁଝର ରଜା କିପରି ଢେଙ୍କାନାଳ 
ରଜାଙ୍କୁ ପରାସ୍ତ କଲେ ତା'ର ବର୍ଣ୍ଣନା କରିଛନ୍ତି । 


ରାଜେଶ ଅନେକଠୁ ଶୁଣିଚି, ଢେଙ୍କାନାଳ ରଜା ଶୂର ପ୍ରତାପଙ୍କ ବିଷୟରେ । 
ଶୂର ପ୍ରତାପ ଅନେକ ସ୍କୁଲ ବସେଇଥ୍‌ଲେ । ୧୯୦୮ ମସିହା ମରୁଡ଼ି ସମୟରେ 
ହଜାର ହଜାର ଟଙ୍କା ଖର୍ଚ୍ଚ କରି ଗରିବ ଲୋକଙ୍କୁ ସାହାଯ୍ୟ କରିଥ୍‌ଲେ, ମାତ୍ର 
ଚଉତିରିଶି ବର୍ଷ ବୟସରେ ସେ ୧୯୧୮ ମସିହାରେ ଏନ୍‌ଫୁଞ୍ଜିଆ ବେମାରୀରେ 
ମରିଗଲେ । 


ତାଙ୍କ ପରେ ଶଙ୍କର ପ୍ରତାପ ଢେଙ୍କାନାଳ ରାଜା ହେଲେ । ମହାରାଜା 

ଶଙ୍କର ପ୍ରତାପଙ୍କ ସମୟରେ ପ୍ରଜା ଆନ୍ଦୋଳନ ହେଇଥୁଲା । ଓଡ଼ିଶାର ପ୍ରଜା 

ଆନ୍ଦୋଳନର: ମୁଖ୍ୟ ପୁରୋଧା ସାରଙ୍ଗଧର ଦାସ ଢେଙ୍କାନାଳରୁ ପ୍ରଜା ଆନ୍ଦୋଳନ 

ଆରମ୍ଭ କଲେ । ତାଳଚେର ପରି ଢେଙ୍କାନାଳରେ ମଧ୍ଯ ପ୍ରଜା ଆନ୍ଦୋଳନ ତେଜିଲା । 
ଢେଙ୍କାନାଳର ସାଙ୍ଗମାନେ ରାଜେଶକୁ ପଚାରିଲେ ¬ ଯତନ ନଗର ଦେଖୁଚୁ ? 
ହଁ ଦେଖୁଚି, ଟ୍ରେନ୍‌ରେ କଟକ ଯାଉଥ୍ବା ସମୟରେ । 


ଜଣେ ପିଲା କହିଲା ସେ ନିଜେ ଦେଖୁଚି ସେତେବେଳେ ସେ ବାପାଙ୍କ 


ସାଙ୍ଗେ ସାଇକେଲରେ ବସ ଯାଉଥୁଲା । ପାହାଡ଼ ଉପରେ ଯତନ ନଗର, 

ରାଜବଂଶ ୭୭ 


ରଜାଙ୍କର ଭାଇ ଚାହୁଁଥ୍‌ଲେ ପାହାଡ଼ ଉପରେ ବିରାଟ ଅଟ୍ଟାଳିକା କରିବା ପାଇଁ । 
ପଥର, ସିମେଣ୍ଟଃ ଇଟା ବୁହା ହେଇ ଗଲା ପାହାଡ଼ ଉପରକୁ । ବେଠି ଅଭିଯୋଗ 
ବହୁତ ହେଲା । ପ୍ରଜାମଣ୍ଡଳ ଆନ୍ଦୋଳନରେ ଅନ୍ଯାନ୍ଯ ଅଭିଯୋଗ ସାଙ୍ଗେ 
ଯତନନଗରର ବେଠି ଏକ ମୁଖ୍ୟ ଅଭିଯୋଗ ଥଲା । 


ରାଜେଶ ତାଙ୍କ ବଡ଼ଭାଇଙ୍କୁ କହିଲା ଯତନନଗର ଦେଖେଇ ନବା ପାଇଁ । 


ସେଠେ କ'ଣ ଦେଖୁବୁ¬ କିଛି ନାହିଁ, ଖାଲି କାନ୍ତ । କବାଟ, ଝରକା 
ସବ ଓପାଡ଼ି ନେଲେଣି । 


ଯତନନଗର ରହିଗଲା ରଜା ପ୍ରଜାଙ୍କର ତିକ୍ତ ସମ୍ପର୍କର ସାକ୍ଷୀ ହୋଇ । 


ଅଥଚ ଢେଙ୍କାନାଳରେ ରାଜେଶ ଦେଖ୍‌ଲା ଢେଙ୍କାନାଳ ରାଜା ପୁଅଙ୍କର 
ବ୍ରତୋପନୟନ ଉପଲକ୍ଷେ ଲୋକମାନଙ୍କ ଆନନ୍ଦ ଓ ଉତ୍ସାହ । ହଜାର ହଜାର 
ଲୋକ ଗାଁମାନଙ୍କରୁ ଆସିଥ୍‌ଲେ । ରାଜନବରରୁ ରାସ୍ତା ଲମ୍ବିଆସିଟି, ଏସ୍‌.ପି.ଙ୍କ 
ବଙ୍ଗଳା ପର୍ଯ୍ୟନ୍ତ । ସାରା ରାସ୍ତାରେ ଭୋଜିର ଆୟୋଜନ ହୋଇଥଲା । ରାଜେଶଙ୍କ 
ଘର ସାମନା ବାଟେ ବହୁ ଲୋକ ଭାର ବୋହି ଉପହାର ନେଉଥ୍‌ଲେ ରାଜକୂମାରଙ୍କ 
ବ୍ରତ ପାଇଁ । 

ଯେଉଁ ରଜାଙ୍କ ବିଷୟରେ ଅତ୍ଯାଚାରର ରବ ଉଠୁୂଅଲା, ସେ ରାଜା ପୁଣି 
ଭୋଟ୍‌ରେ ଜିତି ଆସେମ୍ବିକୁ ଆସିଲେ । ସମୟ ସବୁ ତିକ୍ତତାକୁ ଭୁଲେଇ 
! 

ବିଷ୍ଣ ନଖ କୋଣଶୈ.... 


ସେ ସମ୍ବଲପୁରରେ ପାଠପଢ଼ୁଥ୍୍‌ବା ସମୟରେ ସାହିତ୍ୟ ସାର୍‌ ବୈଦେହୀଶ 
ବିଳାସରୁ “ବିଷ୍ଣୁ ପଦୀ ବିଷ୍ଣୁପଦ, ଇ-କାର ଭେଦ ଶବଦ....” ବଡ଼ ତନ୍ମୟ 
ହେଇ ବୁଝେଇ ଚାଲିଲେ । ବୁଝଉ ବୁଝଉ କହିଲେ ବିଶ୍ନାମିତ୍ରଙ୍କୁ ପ୍ରଭୁ ଶ୍ରୀରାମ 
ପଚାରିଲେ ଯେ ଗଙ୍ଗାର ନାମ ଭାଗୀରଥୀ କାହିଁକି ହେଲା । 


ବିଷ୍ଣୁ ନଖ କୋଣେ ଏ ଥୁଲା, 
ବାମନାବତାରେ ଭାଗୀରଥ ଆଣିଲା ।” 


ଭଗବାନ ବିଷ୍ପଙ୍କ ନଖକୋଣରେ ଗଙ୍ଗା ଥ୍‌ଲେ ଓ ଭାଗୀରଥ ଆଣିବା ଦ୍ବାରା 
ତାଙ୍କ ନାଁ ଭାଗୀରଥୀ ହେଲା । ଅଧ୍କା କିଛି ବୁଝେଇବା ପୂର୍ବରୁ ଖାଇବା 
ଛୁଟି ଘଣ୍ଟା ବାଜିଲା ଓ ପିଲେ ବାହାରିଲେ ବାହାରକୁ । ଜଣେ ଛାତ୍ର ରହସ୍ଯ 
କରି କହିଲା — “ନଖ୍‌ କୋଣରେ ନରଶଟେ ଥୁଲା ବୋ ।” 


ରାଜେଶଙ୍କୁ ଏ ଉଭଚ୍ତି ଭଲ ଲାଗିଲା ନାହିଁ, କ୍ଷୀଣ ପ୍ରତିବାଦ କରି କହିଲା — 
କାହିଁକି ମୁଁ ତ କପିଳାସରେ ଦେଖ୍‌ଚି ବିଷ୍ଣୁଙ୍କ ପ୍ରତିମା ପାଦତଳୂୁ ପାଣି ଝରୁଛି । 
ରାଜେଶ ମନେପକେଇଲା ତା ପିଲାଦିନର କଥା ଓ କପିଳାସ ଯାତ୍ରା ଦର୍ଶନ । 

ଢେଙ୍କାନାଳରେ କେହି କାହାକୁ ପଚାରନ୍ତି ନାହିଁ, କପିଳାସ ଦେଖୁଚ କି ? 
କାରଣ ସମସ୍ତେ ନିଶ୍ଚିତ ଯେ ଅନ୍ଯମାନେ କପିଳାସ ଦର୍ଶନ କରିଥ୍‌ବେ କିମ୍ବା 
ଭବିଷ୍ୟତରେ ନିଶ୍ଚିତ ଦର୍ଶନ କରିବେ । ଢେଙ୍କାନାଳରେ ଥାଇ କପିଳାସ ନ 
ଦେଖୁବା ଚିନ୍ତା କରାଯାଇପାରେ ନାହିଁ । ରାଜେଶଙ୍କ ବାପା ସେଠାରେ ପହଞ୍ଚବାର 
ପରବର୍ଷ ପରିବାରକୁ କପିଳାସ ନେବାର ବନ୍ଦୋବସ୍ତ କଲେ । ଜାଗର ସମୟରେ 
ଖୁବ୍‌ ଭିଡ଼, ମାଜିଷ୍ଟ୍ରେଟ ଓ ଦେବୋତ୍ତର ଅଫିସର ହେଇ କର୍ଭବ୍ୟ କରିବା ପ୍ରଥମ 
କଥା, ପିଲାଙ୍କ କପିଳାସ ଦେଖ୍‌ବା କିଏ ବୁଝୁଚି ? ଅନେକ ପୁଲିସ ଅଫିସର 
ଓ ମାଜିଷ୍ଟ୍ରେଟ ଏଇ ଅସୁବିଧାରେ ପଡ଼ନ୍ତି । ପର୍ବପର୍ବାଣି ଦେଖ୍‌୍ବାରୁ ତାଙ୍କ ପିଲାମାନେ 
ବଞ୍ଚତ ହୁଅନ୍ତି । ତେଣୁ ଜାଗର ଛାଡ଼ି ଅନ୍ଯଦିନରେ କପିଳାସ ଯିବା ଠିକ୍‌ 
ହେଲା । 

ପୂର୍ବଭଳି ପୁଣି ପୁଲିସ ଅଫିସରଙ୍କୁ କୁହାଗଲା, ପ୍ରାଇଭେଟ ବସ୍‌ବାଲାଙ୍କୁ ଖବର 
ଦିଆଗଲା ବସ୍‌ରେ ଟିକେ ଭଲରେ ବସେଇ ନବ । 

ବିତ୍ତ ନଖ କୋଣେ ୭୯ 


ସେଦିନ ଭୋରୁ ଭୋରୁ ଅନ୍ଧାର ଯାଇନି, ଶୀତଦିନ ଅଣ୍ଡାରୁ ରକ୍ଷା ପାଇବା 
ପାଇଁ ରାଜେଶ ରେଜେଇ ତଳେ ତେଲୁଣୀ ପୋକ ପରି ଗୁଡ଼େଇ ହେଇ ଶୋଇଥାଏ । 
ବଡ଼ଭଉଣୀ ହାତଟା ମୁହଁରେ ମାରିଦେଇ କହିଲା ଉଠ, ତୋ ପାଇଁ କ'ଣ 
ଆମେ ବସ୍‌ ଫେଲ୍‌ ହବ୍ର ? ବଡ଼ଭଉଣୀର କଥାଟା ଯେତେ ନ ଶୁଭିଲା କାକରିଆ 
ହାତଟା ତାଠୁ ବେଶି କାମ ଦେଲା । ଧଡ଼ ଧାଡ଼ ହେଇ ରାଜେଶ ଉଠିଲା, 
ବାରଣ୍ଡାରେ ଆସୁ ଆସୁ ଧୋବେଇ ତିଆରିଲା “ହଁ ଶୋଇଥା ବାବ୍ର ହେ 
ଆଡ଼େ ବସ୍‌ ହର୍ଣ୍ଣ ମାରିଲାଣି ।” 

““କୋଉଠେ ହର୍ଣ୍ଣ ମାରିଲାଣି, କାହିଁକି ତମେ ଚମକଉଚ ୨?” ରାଜେଶର 
ବଡ଼ଭାଇ ଧମକେଇଲେ । 


ହଉ ହେଲା ମୋ ଭୂଲ୍‌, ‘ଯ ଦାନ୍ତ ଘଷ? କହି ଧୋବେଇ ବଢ଼େଇଦେଲା 
ଶାଳ କାଠିଟେ । ନିତ୍ୟକର୍ମ ସାରି ରାଢେଶ ବାହାରିପଡ଼ିଲା । 


ଗାଧୋଇଲୁଣି ? —- ପଚାରିଲେ ବାପା । 
ରାଜେଶ ମୁଣ୍ଡ ପୋତିଲା ଶୀତଦିନ ସକାଳେ କିଏ ଗାଧୋଇବ ଲୋ ମା । 


ଶୀତଦିନେ ରାଜେଶ ଦିଂତିନି ଦିନରେ ଥରେ ଗାଧୋଉଥୁଲା, କେହି କିଛି କହନ୍ତିନି । 
ଆଜି ବାପା ନଛୋଡ଼ବନ୍ଦା — 

“ନ ଗାଧୋଇ କପିଳାସ ଯିବୁ କିମିତି ?”? ବାଧ୍ଯ ହେଇ ରାଜେଶ କାଲୁଆ 
ମାରୁଥୁବା ଥଣ୍ଡା ପାଣି ଦି ଢାଳରେ ଯେନତେନ ପ୍ରକାରେଣ ଗାଧୋଇପଡ଼ି ବାହାରିଲା ! 
ବାପା ମା ଉପାସ ରହିଲେ, ଅନ୍ୟମାନେ ଜଳଖୁଆ ଖାଇ ବାହାରିପଡ଼ିଲେ । 

ସେଇ ପୂରୁଣାକାଳିଆ ବସ୍‌ ସଁ ସଁ କରି ନେଇଚାଲିଲା ଦେଓଗାଁକୁ । ବାର ମାଇଲ 
ବାଟ, ଘଣ୍ଢେ ପାଖାପାଖ୍‌ ଲାଗିଲା ପହଞ୍ବାକୁ । ଦେଓଗାଁରୁ ସାରା ପରିବାରଟି ପର୍ବତ 
ଚଢ଼ିଲେ, ହଜାରେ ପାଖାପାଖ୍‌ ପାହାଚ ଚଢ଼ିବାକୁ ପଡ଼ିଲା । ରାଜେଶ ଓ ସାନଭାଇ 
ଫକ୍‌ ଫକ୍‌ ଡେଇଁ ଚାଲିଲେ ପାହାଚ ସବୁ । ମଝିରେ ମଝିରେ ପାହାଚ ଉପରୁ ଗଡୁଆନ୍ତି 
ମଇଳା ଗାମୁଛା ପିନ୍ଧି, ନଡ଼ିଆ କି ପଣସଟେ ଧରି ସେବକମାନେ । ଗୋଟିଏ ଜାଗାରେ 
ପାହାଚକୁ ଲାଗି ଝିଙ୍କ ପକ୍ଷୀର ମୁନିଆ ପର ଦଶବାରଟା ପଡ଼ିଥ୍ଲା । ଦୁଇଭାଇ ପରତକ 
ଗୋଟେଇଲେ, କାଳେ କୋଉ କାମରେ ଲାଗିବ । ଏକା ନିଶ୍ବାସରେ ଦୁଇଭାଇ ସବା 
ଉପରେ ପହଞ୍ଚଲେ । ବାଟରେ ଝରଣା ପାଣି ଦିଥର ପିଇଲେ । ପହଞ୍ଚବାର ଅଧଘଣ୍ଟା 
ପରେ ପରିବାରର ଅନ୍ୟମାନେ ପହଞ୍ଚଲେ । 


ବାଃ ଭାରି ବୀର ତ ବହୁତ ଜଲଦି ପହଞ୍ଚଲ କହିଲେ ଦେବୋତ୍ତର ବିଭାଗର 
ଗୋପୀବାବୁ । ଗୋପୀୀବାବୁଙ୍କ ପ୍ରଶଂସାଟା ତାଙ୍କ ପୁଅକୁ ଭଲ ଲାଗିଲା ନାହିଁ । 


Digitized by srujanika@gmail.com 


Fo କଥା ସେକାଳର 


ରାଜେଶର କୃତିତ୍କୁ କମେଇ ଦେଇ ସେ କହିଲେ¬- ଛୋଟ ପିଲା, ହାଲକା 
ଦେହ, ଜଲଦି କାହିଁକି ନ ପହଞ୍ଚବ ? 


ସମସ୍ତେ ଆଇ.ବି.ରେ ପହଞ୍ଚଲେ । ଗୋପୀବାବୁ ଖାଇବା ବନ୍ଦୋବସ୍ତ କରିଥ୍‌ଲେ, 
ଖାଇବା ପୂର୍ବରୁ ଦର୍ଶନ କରିବା କଥା । 

ରାବଣ ଭଗବାନ ଶିବଙ୍କର ପରମ ଭକ୍ତ । ପ୍ରତିଦିନ କୈଳାସ ପର୍ବତକୁ 
ଯାଇ ସେ ଶିବଙ୍କର ପୂଜାକରେ, କିନ୍ତୁ ସବୁଦିନେ କେତେ କଷ୍ଠ କରିବ ? 
ତେଣୁ ଭାବିଲା ଶିବଙ୍କ ସମେତ କୈଳାସ ପର୍ବତକୁ ଟେକିଆଣି ଲଙ୍କାଗଡ଼ରେ 
ସ୍ଥାପନ କରିବ ଯଦ୍ଧାରା ପ୍ରତିଦିନ ସେ ଅନ୍ଧ କଷ୍ଟରେ ଶିବଙ୍କୁ ଦର୍ଶନ କରିପାରିବ । 
କୈଳାସ ପର୍ବତକୁ ଓପାଡ଼ିବା ସମୟରେ ଭଗବାନ ଶିବଙ୍କର ନିଦ୍ରାଭଙ୍ଗ ହେଲା 
ଓ ଭଗବାନ ଶିବ ନିଜର କାୟା ବିସ୍ତାର କଲେ । ଡରିମରି ରାବଣ କୈଳାସ 
ପର୍ବତକୁ ପୁନଃସ୍ଥାପନ କଲା, କିନ୍ତୁ କୈଳାସ ପର୍ବତରୁ ଖଣ୍ଡେ ଭାଇିଂ ଉତ୍କଳ 
ଦେଶରେ ପଡ଼ିଗଲା ଓ ତା”ର ନାଁ କପିଳାସ ହେଲା । ଯାହାହେଉ, ଭଗବାନ 
ଶିବ କୈଳାସ ପର୍ବତକୁ ନିଜ ସ୍ଥାନକୁ ନେବାକୁ ଜିଦ୍‌ କଲେ ଓ ପଡ଼ିଯାଇଥ୍‌ବା 
ଅଂଶ ଉତ୍କଳ ଦେଶରେ ରହିବା ପାଇଁ ନୀରବ ଅନୁମତି ଦେଲେ । କପିଳାସରେ 
ଭଗବାନ ଶିବଙ୍କୁ ଚନ୍ଦ୍ରଶେଖର ନାମରେ ପୂଜା କରାଗଲା । 


କପିଳାସର ଉଚ୍ଚତା ପ୍ରାୟ ବାଇଶି ଶହ ଫୁଟ କିନ୍ତୁ ପନ୍ଦର ଶହ ଫୁଟ 
ଉଚ୍ଚରେ ଭଗବାନ ଚନ୍ଦ୍ରଶେଖରଙ୍କର ମନ୍ଦିର ତିଆରି ହୋଇଚି । ଷାଠିଏ ଫୁଟ 
ଉଚ୍ଚ ମନ୍ଦିରଟି ଶହ ଶହ ବର୍ଷର ପୂରୁଣା । ଭଗବାନ ଚନ୍ଦ୍ରଶେଖରଙ୍କର ପାର୍ଣ୍ଣଦେବତା 
ଗଣେଶ, କାର୍ରିକେୟ ଏବଂ ପାର୍ବତୀ । ପାର୍ବତୀଙ୍କୁ କପିଳାସରେ ଗଙ୍ଗାଦେବୀ 
ନାମରେ ପୂଢା କରାଯାଏ, ସ୍ଥାନୀୟ ସେବ୍ରକମାନେ କାହିଁକି ଯେ ଗଙ୍ଗାଦେବୀ 
କୁହନ୍ତି ତାହାର କୌଣସି କାରଣ ନାହିଁ । 


ଷାଠିଏ ଫୁଟ ଉଚ୍ଚାର ମନ୍ଦିର କରିବା କିଛି କମ କଥା ନୁହେଁ । ଗଙ୍ଗରାଜା 
ନରସିଂହ ଦେବଙ୍କର ଏହା ହେଉଛି କୃତିତ୍ଵ । ତିନିଜଣ ନରସିଂହ ଦେବ— ଜଣେ 
କଲେ କୋଣାର୍କ ଆଉଜଣେ କଲେ ପୁରୀର ଅଠରନଳା ଓ ତୃତୀୟ ଜଣକ 
କଲେ କପିଳାସ ମନ୍ଦିର ।! 


ଚନ୍ଦ୍ରଶେଖରଙ୍କର ଦର୍ଶନ କରେଇଲେ ଚିନ୍ତାପତ୍ରୀମାନେ । ଭୁବନେଶ୍ବରର ଓ ପୂରୀର 
ଦଇତାଙ୍କ ପରି ଚିନ୍ତାପତ୍ରୀମାନେ ତଥାକଥ୍ତ ଶୂଦ୍ର ଜାତିର । ସାରାଦିନ ସେମାନେ 
ଠାକୁରଙ୍କ ସେବା କରନ୍ତି, ସଂଧ୍ଯାବେଳେ ପାହାଡ଼ରୁ ଓହ୍ଲେଇ ଆସନ୍ତି ଓ ବଡ଼ି ଭୋରୁ ପୁଣି 
ଯାଆନ୍ତି । ପାହାଡ଼ ତଳ ଦେଓଗାଁରୁ ଉପରକୁ ଭୋଗ ସାମଗ୍ରୀ, ଠାକୁରଙ୍କର ଅଳଙ୍କାର, 
ବାସନ କାନ୍ଧ ଓ ମୁଣ୍ଡରେ ଧରି ସେମାନେ ଯାଆନ୍ତି ¦ 


Digitized by srujanika@gmail.com 


ବିଷ୍ଣୁ ନଖ କୋଣେ re 


ଗୋପୀବାବ୍ର କପିଳାସ ବିଷୟରେ ବହୁତ କଥା କହିଲେ । ଲୋକ ମୁଖରୁ 
ଯାହା ଶୁଣିଥ୍‌ଲେ ତା'ର ପୁନରାବୃତି କରୁଥ୍‌ଲେ, ମାତ୍ର ପାହାଡ଼ ଚଢ଼ିଲା ବେଳେ 
ବିରାଟ ଅନ୍ଧାରୁଆ ଗାତକୁ ଦେଖେଇ କହିଲେ — ଭୀମଙ୍କ ଲଙ୍ଗଳ, ଭୀମ କୁଆଡ଼େ 
ଲଙ୍ଗଳରେ ସେ ଗାତ କରିଥ୍‌ଲେ ! ପାହାଚ ଚଢ଼ି ସିଂହଦ୍ରାରରେ ପହଞ୍ଚ୍ବାର 
ଟିକିଏ ଉପରକୁ ପାଞ୍ଚ ପୋଖରିଆ ଘର ଓ ସର ପଡ଼ିଲା, ତହିଁ ପାଖରେ 
ପାର୍ବତୀ ମନ୍ଦିର । ପାଞ୍ଚ ପୋଖରିଆ ସାମାନ୍ୟ ଉପରେ ଆଇ.ବି., ପୂର୍ବ ନାଁ 
ଥୁଲା ରାଜନଅର - ଯେହେତୁ ଢେଙ୍କାନାଳ ରାଜାଙ୍କ ନିର୍ମିତ । ମନ୍ଦିରର ଦକ୍ଷିଣ 
ଦିଗରେ ମୁକ୍ତିମଣ୍ଡପ ଓ ଦକ୍ଷିଣପୂର୍ବରେ ରୋଷଘର । ମୁକ୍ତିମଣ୍ଡପ ପାଖରେ ଅଛି 
ମଡ଼ଛୀ କୁଣ୍ଡ ଓ ତହିଁ ପାଖକୁ ଜମ୍ବୁ କୁଣ୍ଡ । ଅନେକ ସ୍ତୀଲୋକ ମଡ଼ଛୀ କୁଣ୍ଡର 
ପାଣିନେଇ ଛିଞ୍‌ ହେଉଥ୍‌ଲେ । ଗୋପୀବାବୁ ବୁଝେଇଲେ ଯେ ସନ୍ତାନବିହୀନ 
ସ୍ତ୍ରୀଲୋକ ପାଣି ଛିଞ୍ଚହେଲେ ସନ୍ତାନଲାଭ କରିବେ । ମନ୍ଦିର ପୂର୍ବକୁ ଉପରେ 
ନାରାୟଣଙ୍କ ମନ୍ଦିର ଯାହାକୁ ଢେଙ୍କାନାଳର ରାଣୀ ଅନ୍ପୂର୍ଣ୍ଠା ଦେବୀ ( ଦୀନବନ୍ଧୁ 
ମହୀନ୍ଦ୍ର ବାହାଦୁରଙ୍କ ରାଣୀ) ତୋଳେଇଥ୍‌ଲେ । ନାରାୟଣଙ୍କ ପାଦଦେଶରୁ 
ଗଙ୍ଗାଦେବୀଙ୍କ ଝରଣା ଝରୁଥୁଲା । ଚିନ୍ତାପତ୍ରୀ ନାରାୟଣଙ୍କ ନଖକୋଣର ପାଣି 
ପିତଳ ପାତ୍ରରେ ଆଣି ଦେଲେ, ପରିବାରର ସମସ୍ତେ ସେବନ କଲେ ଓ ମୁଣ୍ଡରେ 
ଛିଞ୍ଚହେଲେ । ନାରାୟଣଙ୍କ ପାଖରେ ମଣିକର୍ଣ୍ଣିକା କୁଣ୍ଡ ଛୋଟ ଛୋଟ ଝରଣା 
କୁଣ୍ଡରେ ଆସି ପଡ଼ିଚି । ତା'ର କିଛି ପାଖରେ ତ୍ରଯମୁକ୍ତ କୁଣ୍ଡ । 

ଉଭୟ କୂଶ୍ଡରୁ ପାଣି ଆଣି ସାରା ପରିବାର ମୁଣ୍ଡରେ ଛିଞ୍ଚହେଲେ । ଦକ୍ଷିଣରେ 
ଅଛି ବ୍ରହ୍ମଚାରୀ ମଠ, ସବୁର ପୂରୁଣା ମଠ ! ଶଙ୍କରାଚାର୍ଯ୍ୟଙ୍କର ପୁରୀ ଗୋବର୍ଵନ 
ମଠର ଜଣେ ଆଚାର୍ଯ୍ୟ ଏ ମଠ ପ୍ରତିଷ୍ଠା କରିଥ୍‌ଲେ । 


ଶ୍ରୀମଦ୍‌ ଭଗବଦ୍‌ଗୀତାର ଟୀକାକାର ଶ୍ରୀଧର ସ୍ଵାମୀ ଏ ମଠରେ କିଛିଦିନ ଥ୍‌ଲେ । 
ପୁଣି ଅଛି ବଳରାମ ମଠ, ଏବେବି ଜଳକୃଣ୍ଡ ଓ ଅନେକ ନଡ଼ିଆ, କଦଳୀ, 
ଗୁଆଗଛ ଅଛି । ସେ ମଠ ସାମାନ୍ଯ ଉପରକୁ ଭଙ୍ଗା ପାଚେରି, ଲୋକେ 
କହନ୍ତି ଏ ପାଚେରିକୁ ବିଲଙ୍କା ଗଡ଼ କାହିଁକି କେଢାଣି ? ବୋଧେ କୌଣସି 
ରାଜା ଆମ୍ଲଗୋପନ କରିବା ପାଇଁ ଛୋଟ ଦୂର୍ଗଟେ କରିଥ୍‌ଲେ । ବିଲଙ୍କା ଗଡ଼ 
ପାଖକୁ ସୀତା ଏନମଡ଼ିଶାଳ ଗୁମା । ସୀତା ଏନ୍ତୁଡ଼ିଶାଳ ପାଖକୁ ଯିବାପାଇଁ ରାଜେଶର 
ଇଚ୍ଛା ନ ଥୁଲା, ମା ଗଲେ । ସୀତାଙ୍କ ଏନ୍ମଡ଼ିଶାଳରେ ବିରାଟ ପଥର ତଳେ 
ଚିନ୍ତାପତ୍ରୀମାନେ କିଛି ପାଉଁଶ ପକେଇ ଦକ୍ଷିଣା ଆଦାୟ କରୁଥ୍‌ଲେ । କପିଳାସରୁ 
ରାଜେଶ ତଳକୁ ଦେଖୁଲା ଛୋଟିଆ ନେଳିଆ ବିସ୍ତୃତ ଗାରଟିଏ ଉତ୍ତରରୁ ଦକ୍ଷିଣକୁ 
ଯାଇଛି ! ପରେ ଜାଣିଲା ବ୍ରାହ୍ମଣୀ ନଦୀ । 

୮୨ କଥା ସେକାଳର 


ଆପଣ ବର୍ଷାଦିନେ ଆସିଥ୍‌ଲେ ଦେଖୁଥାନ୍ତେ ଦେହରେ ମେଘ ବାଜେ । ବେଳେ 
ବେଳେ ଭୀଷଣ ଝଡ଼ ହୁଏ । କେତେବେଳେ କେମିତି ଗଛଡାଳ ଭାଙ୍ଗ ସିନା, 
ମନ୍ଦିରର କିଛି ନଷ୍ଟ ହୁଏ ନାହିଁ ¬ ସବୁ ପ୍ରଭୁଙ୍କ କୃପା ¬ ବୁଝେଇଲେ ଗୋପୀବାବୁ । 


ମନ୍ଦିର, ଗୁ, ଝରଣା, ଶ୍ଯାମଳା ବୃୁକ୍ଷରାଜି ପ୍ରକୃତି ଉପାସକ ରାଧାନାଥ 
ରାୟଙ୍କ ଦୃଷ୍ଟିରୁ କିପରି ବା ବାଦ୍‌ ଯାଆନ୍ତା — 
“ସକଟିକ ପାବଚୁ ପରାୟେ ଯେ ଶୈଳେ 
ଶୋଭେ କଳନାଦୀ ଝର, 
ରକ୍ତାଶୋକ କୂଞ୍ଜେ ବିରାଜନ୍ତି ଯହିଁ 
ମେଖଳେ ଚନ୍ଦ୍ରଶେଖର । 
ନିଶୀଥେ ଓହ୍ଲାଇ କିନ୍ନରୀଏ ଯହିଁ 
ଗାଆନ୍ତି ମହିମା ସ୍ତବ 
ଉନ୍କର୍ଣ୍ଣେ ଶୁଣନ୍ତି ହରିଣୀଏ ମୁଗ୍ଧ 
ହୋଇ ସେ ସଙ୍ଗୀତ ରବ” । (ପାର୍ବତୀ ) 


ଦର୍ଶନ ଇତ୍ଯାଦି ସରୁ ସରୂ ଦିନ ବାରଟା ପାଖାପାଖ୍‌ । ଭୋକରେ ହଂସା 
ଉଡ଼ିଲାଣି । ଜଳଖ୍‌ଆ ଖାଇ ଆସିଥ୍‌ଲେ ମଧ୍ଯ ଭୋକ । ବାପା ମା'ଙ୍କର ଖାଡ଼ା 
ଉପାସ; ତାଙ୍କ ଅବସ୍ଥା କଂଣ ହେଉଥ୍‌ବ କେଜାଣି ! ଗୋପୀବାବ୍ର ଭାରି ଭକ୍ତ, 
ସେ ତ ନିର୍ଜଜ ଉପାସରେ ଆସିଥ୍‌ଲେ । ସମସ୍ତେ ଡାକବଙ୍ଗଳା ବାରଣ୍ଡାରେ 
ଧାଡ଼ିବାନି ବସିଗଲେ ଖାଇବାପାଇଁ । ଚିନ୍ତାପତ୍ରୀମାନେ ଥାଳି ଆଣି ଥୋଇଦେଲେ 
ଓ ଖାଇବା ବାଢ଼ିଦେଲେ । 


ସରୂଚାଉଳ ଭାତ, ମୂଗଡାଲି, ଆଳୁ କଞ୍ଚାକଦଳୀ ତରକାରି, ଖମ୍ବଆଳ୍ପ ଭଜା 
ଓ ନଡ଼ିଆ ଚଟଣି । ଗରମ ଗରମ ଘିଅ ଦିଦି ଚାମୁଚ ଢାଳିଦେଲେ ଭାତରେ, 
ନଖଠଁ ସାମାନ୍ଯ ବଡ଼ କଳା ରଙ୍ଗର ଲଙ୍କାମରିଚ ଗୋଟେ ଗୋଟେ ଥୋଇଦେଲେ । 
ପିଲାମାନଙ୍କୁ ସାବଧାନ କଲେ — ଦେଖ୍‌, ଭାରି ରାଗ | ରାଜେଶ କାହିଁକି ଲଙ୍କାମରିଚ 
ଛୁଅନ୍ତା ¬ ଆ-ବଳଦ ମୋତେ ବିନ୍ଧରେ ସେ ବିଶ୍ମାସ କରେନି । 


ଖାଇସାରି ଏପଟ ସେପଟ ଟିକିଏ ହେଇଚନ୍ତି କି ନାଇଁ, ଡାକରା ପଡ଼ିଲା 
ଚାଲ ଚାଲ, ଅନ୍ଧାର ହେଇଯିବ, ବସ୍‌ ଛାଡ଼ିଦବ । ପୁଣି ସେଇ ହଜାର ପାଖାପାଖୁ 
ପାହାଚ ଓହ୍ଲେଇବାର ଯନ୍ତ୍ରଣା । ତଳକୁ ପହଞ୍ଚଲା ବେଳକୁ ସମୟ ପାଞ୍ଚଟା ପାଖାପାଖ୍‌ୁ । 
ସନ୍ଧ୍ଯା ଛ'ଟା ବେଳକୁ ବସ୍‌ ପହଞ୍ଚଲା ହାଇସ୍କୁଲ ପାଖରେ । ପରିବାରଟା ଚାଲିଲା 

ବିଷ୍ଣ ନଖ କୋଣେ rm 


ଘରକୁ, ସବ୍ରଡ଼ ଆଗରେ ରାଜେଶଙ୍କ ବାପା, ସବ୍ରଡ୍ଧି ପଛରେ ଧୋବେଇ । 
ବ୍ୟାଗରେ ଧରିଥାଏ ନଡ଼ିଆ ଦି ଫାଳେ । 


ଘରେ ପହଞ୍ଚ୍‌ ପହଞ୍ଚ୍‌ ରାଜେଶଙ୍କ ମା ନଡ଼ିଆ ଭାଟି ଖଣ୍ଡେ ଖଣ୍ଡେ ପଠେଇଦେଲେ 
ସାମନା ଘରକୁ, ଆଗରେ ଥ୍ବା ମେସ୍କୁ ଓ ଜଣେ ପୂତୁରାଙ୍କ ଘରକୁ । 


ରାଜେଶ ଗୋଡ଼ହାତରେ ପ୍ରାଣ ନ ଥୁଲା । ଖଟରେ ମୁହଁ ମାଡ଼ି ଶୋଇପଡ଼ିଲା 
ଯେ ରାତି ନଅଟା ବେଳକୁ ଧୋବେଇ ସାତ ଆଠଅର ଝଙ୍କା ଦେବାରୁ ଉଠିଲା । 


ବାପାଙ୍କ ଧମକକୁ ଡରି କୌଣସିମତେ ଦି ତିନି ଗୁଣ୍ଡା ଭାତଖାଇ ପୁଣି ଶୋଇ 
ପଡ଼ିଲା । ପରଦିନ ସକାଳୁ ଉଠିଲାବେଳକୁ ଗୋଡ଼ ଆଉ ଚାଲୁ ନାହିଁ । 


ଖପ୍‌ ଖପ୍‌ ଡେଇଁ ଯାଉଥ୍‌ଲୁ ପରା- ପା ଫଳ । କହିଲା ବଡ଼ନାନୀ । 
ରର୍ଷାରେ.. ? 

ଥାନା ଓ ସ୍କୁଲ 


ଢେଙ୍କାନାଳ ଉ. ପ୍ରା. ସ୍କୁଲରେ ସଜି ମାଷ୍ଟ୍େଙ୍କଡି ରାଜେଶ ଚାପୁଡ଼ାଏ ଖାଇଥୁଲା 
(ସେ ମଧ୍ଯ ଅନିଚ୍ଛାକୃତ ଓ ମାଷ୍ଟ୍ରେ ହୋଇଥ୍‌ଲେ ଅନୁତପ୍ତ) ଓ ସେ ଘଟଣାଟିକୁ 
ଛାଡ଼ି ସ୍ଲଲରେ କେବେ କିଛି ଅଘଟଣ ଘଟି ନାହିଁ । ସାର୍‌ ରାଜେଶକୁ ମନିଟର 
କରିଦେଲେ । ପ୍ରତିଦିନ ବସ୍ତାନି, ଖାତା, ପେନସିଲି, ରବର, ବହି ଧରି ସେ 
ସ୍କୁଲକୁ ଯାଏ, ଖାଇଛୁଟିରେ ଦୌଡ଼େ ଘରକୁ, ଗଣ୍ଡେ କିଛି ଖାଇଦେଇ ପୁଣି 
ସୁଲକୁ ଫେରିଆସେ । ଚାରିଟା ବେଳକୁ ସ୍କୁଲରୁ ଫେରିଲା ବାଟରେ ନଜର 
ପକାଏ ଥାନା ପଛରେ ଥ୍ବା ଖଜୂରୀଗଛ ଉପରକୁ । ରାଜେଶର ଘରୁ ଉ. 
ପ୍ରାଂ ସ୍କୁଲକୁ ଯିବାକୁ ହେଲେ ଥାନାପଛ ଚଲାପଥ ଦେଇ ଯିବାକୁ ହୁଏ । ଆନା 
ଚାରିପାଖେ କାଛ୍ଥ ନ ଥାଏ, ଯେ ଚାହିଁଲା ସେ ପଶି ପାରିଲା, କିନ୍ତୁ କିଏ 
ପଶିବ ? ଶତ ହସ୍ତେନ ବାଢଜିନଃ । କିନ୍ଧ ପିଲାଙ୍କୁ କିଆଁ ଡର, ରାଜେଶ ଓ 
ତା ସାଙ୍ଗମାନେ ସ୍କୁଲରୁ ଫେରିଲା ବାଟରେ ଖଜୁରୀଗଛରେ ବସିଥ୍‌ବା ଠେକିକୁ 
ଲକ୍ଷ୍ୟ କରି ଟେକା ମାରନ୍ତି । ବହୁଦିନ ପ୍ରୟାସ ଚାଲୁ ରହେ, ଦି'ଜଣ ଟେକା 
ମାରିଲେ ଆଉ ଦି”ଂଜଣ ଅନିଷା କରନ୍ତି ଖଜୂରିଆକୁ । ଖଜୂରିଆର ବଳୁଆ 
ବଳୁଆ ହାତଠୁ ତା ତୁଣ୍ଡକୁ ବେଶି ଭୟ । ପିଲାଙ୍କୁ ଖଜୂରୀଗଛର ଆଖପାଖରେ 
ଦେଖ୍‌ଲେ ଖଣ୍ଡେ ଦୂରରୁ ସେ ଆରମ୍ଭ କରେ ବିଭିନ୍ନ ପ୍ରକାରର ଅନୁଚିତ ସମ୍ବୋଧନରେ । 
ଛିନ୍ନଚ୍ଛତ୍ର ହୋଇ ପିଲା ପଳାନ୍ତି ଥାନା ଭିତରକୁ, ଖଜୂରିଆ କେବେ ଥାନା ଭିତରକୁ 
ପଶେ ନାହିଁ । ବାଳୀର ରଷ୍ଯମୂକ ପାହାଡ଼କୁ ଭୟପରି ସମସ୍ତଙ୍କର ଆନାକୁ 
ପ୍ରାଣେ ଭୟ । ଥାନା ପଛଆଡ଼ୁ ପଶିଲା ବେଳକୁ ଦି'ପଟେ ଜ୍ଵାଟର - ଜମାଦାର 
ବାବୁ ଓ ସିପେଇମାନଙ୍କର !। ମଝିରେ ଆତ୍ମ ଗଛ, ଗଛଟା ମୁଣ୍ଡଟେକି ସିଧା 
ବଢ଼ିବା ପରିବର୍ରଭେ ଖୁସାମତିଆଙ୍କ ପରି ଭୂଇଁ ସାଙ୍ଗେ ଇମିତି ସମାନ୍ତରାଳ ଭାବେ 
ବଢ଼ିଥାଏ ଯେ ହାତ ପାତିଲେ ଆତ୍ବତୋଳିହବ । ରାଜେଶ ଓ ସାଙ୍ଗମାନେ ଚଢ଼ନ୍ତି 
ବାଇଗଣପଲେଇ ଗଛରେ, କୁଦନ୍ତିଧୟ ଓହଳନ୍ତି ଓ ଡାଳଧରି ଝୁଲନ୍ତି ¬ ପୁଲିସ 
କିଛି କହନ୍ତିନି । ସର୍ବସାଧାରଣଙ୍କ ଭଦ୍ର ବ୍ଯବହାର କରିବା ନିୟମଟା ସେତେବେଳେ 
ପାଳନ କରାଯାଏ, ଅଥଚ ଆମ୍ବ -କଷି ଧରିଲାମାତ୍ରେ ଆତ୍ବଭଗଛକୁ ଛୁଇଁବା ତ 
ଦୂରର କଆ, ତା ପାଖ ଦେଇ ଗଲେ ସିପେଇ ରାମ ପାଟି କରେ ଏ 
ଟୋକା, ଆମ୍ଭ ଗଛରେ କଂଣ କାମ - ? — ଯା” ପଳା । 

ଥାନା ଓ ସ୍କୁଲ ୮୫ 


ପୋଲିସ୍‌ ଷ୍ଟେସନ ସାମ୍ନାରେ ଛୋଟ ପଡ଼ିଆଟା ଥାନାର । କିନ୍ତ ରାଜେଶ 
ଓ ସାଙ୍ଗମାନେ ଫୁଟବଲ, କବାଡ଼ି ଓ ନଟୁ ବିନା ଭୟରେ ଖେଳନ୍ତି । ଇନିସ୍‌ପେଢ଼ର 
ଥାଆନ୍ତି ରସିକ ମୋହନ ପଟ୍ଟନାୟକ (ପରେ ଏସ୍‌.ପି. ହେଲେ) ଥାନାବାବୁ 
ଗୋଲକ ବଳୀଆର ସିଂ (ପରେ ଶାନ୍ତିଲତା ମର୍ଡ଼ର କେଶ୍‌ ତଦନ୍ତ କରିଥୁଲେ), 
ଜମାଦାର ବନି ମିଶ୍ରେ । ଦିନବେଳା ପୋଲିସ ବାବ୍ରଙ୍କୁ ଦେଖୁବାକୁ ସୁଯୋଗ 
ମିଳେନି; କିନ୍ଧ ସଂଧ୍ୟାବେଳେ ଥାନାବାବୁ, ଜମାଦାରବାବୁ ଖାକି ପୋଷାକରେ 
ବରାବର ଥାଆନ୍ତି । ଦିନେ ରାଜେଶକୁ ସାଙ୍ଗ ଡାକିନେଲା “ଜଲଦି ଆ, ଥାନାରେ 
ମିଟିଂ ଚାଲିଚି ଦେଖ୍ବା ।”” କୌଣସି ମତେ ପଖାଳ, ଆଳୁଭର୍ଭା ଓ ବାଇଗଣ 
ଭଜା ଖାଇ ରାଜେଶ ଧାଇଁଲା ଥାନାକୁ । ଥାନା ପଡ଼ିଆରେ ଫିକା ବାଇଗଣି 
ରଙ୍ଗର ସାର୍ଟ ଓ ଧୋତି ପିଛି ବସିଥାନ୍ତି ଚିରିଶ ସରିକି ଚୌକିଦାର । ସମସ୍ତଙ୍କ 
ପାଖରେ ଥୁଆ ହୋଇଥାଏ ଗୋଟିଏ ଗୋଟିଏ ଲମ୍ବା ଦଣ୍ଡା, ଦଶ୍ଡା ମୁହଁରେ 
ଗୋଢଜିଆ ଲୁହା ଲାଗିଥାଏ । ଦରକାର ପଡ଼ିଲେ ପିଟିହବ ଏବଂ ଭୁଷିହବ । 
ଚୌକିରେ ଗୋଲକ ବଳୀଆରସିଂ ଓ ବନି ମିଶ୍ରେ ବସି ପ୍ରତ୍ୟେକ ଚୌଜିଦାରଙ୍କୁ 
ପଚାରୁଥାନ୍ତି ସେମାନଙ୍କ ଇଲାକାର ଚୋରଙ୍କ ବିଷୟରେ । 


“କିରେ, ସେ ଅମୁକ ମଲ୍ଲିକଟା କୁଆଡ଼େ ଗଲା ?” 

¬ ହଜୁର, ଆଉତ କାଇଁ ଦେଖା ଯାଉନାହିଁ ! 

— ମରିଗଲା କିରେ ? 

— ନାଇଁ ଆଜ୍ଞା, ତା ପିଲାଛୁଆ ତ ବେଶ ଖୁସିରେ ଅଛନ୍ତି । 
— ଦେଖ୍ଥ୍ବୁ, ରାତିରେ ଚୋରିମାଲ ଆଣି ଘରେ ଦେଉଥ୍ବ । 


¬ ହଁ ହଜୁର । 

ବନି ମିଶ୍ରେ ମୋଟା ଖାତା ଆଡ଼େଇ ଆଉ ଗୋଟିଏ ପୃଷ୍ଠାରୁ ଡାକିଲେ 
ଅମୁକ ମିଶ୍ର । କିରେ ମିଶ୍ର ନାଁଟା ପଶିଲା କିମିତି ? ଶ.... । ସମସ୍ତଙ୍କର 
ଚୋରି କରିବାକୁ ମନ, କିରେ ଗଲା କୁଆଡ଼େ ? 

— ଆଜ୍ଞା ଅଛି, ଗାଁରେ । 


— ଦେଖୁଥ୍ବୁ, ନଜର ରଖ୍ଥ୍ବୁ | 
ସେଦିନ ଖେଳ ବନ୍ଦ, ବିନା ଖର୍ଚ୍ଟରେ ଯଥେଷ୍ଟ ଆମୋଦ ପ୍ରମୋଦ ହେଲା, ରାଜେଶ 
ଓ ତା ସାଙ୍ଗମାନେ ଖୋଦ ଥାନାବାବୁଙ୍କଠୁୂ ମାତ୍ର ପାଞ୍ଚହାତ ଦୂରରେ ବିନା ଭୟ ଓ 
ବିପଦରେ ଠିଆ ହେଇ ପାରିଲେ । ତା ଆରଦିନ ସ୍କୁଲରେ ଚୋରମାନଙ୍କ ଗଣତି 
ବିଷୟରେ ଉପରେପଡ଼ି ବର୍ଣ୍ଣନା କଲେ । ସେଦିନ ମେଞ୍ଜେ ପିଲେ ଗଲେ ଥାନାକୁ 

୮୬ କଥା ସେକାଳର 


ଦେଖୁବାକୁ ଚୌକିଦାରୀ ମିଟିଂ । ସିପେଇ ଜଣେ ସାମାନ୍ୟ ହସି କହିଲେ ¬ ଯାଅ 
ଯାଅ, ପାଠପଢ଼, ଚୌକିଦାରୀ ମିଟିଂରୁ କଂଣ ପାଇବ, ମିଟିଂ ମାସେ ପରେ ହବ ! 
ଉକ୍ତ ସିପେଇକ୍ର ରାଜେଶ ବହୁଥର ଦେଖୁଛି, ମୁଣ୍ଡରେ ଲାଲ ପଗଡ଼ି ଭିଡ଼ି, ଖାକି ହାପ୍‌ 
ସାର୍ଟ, ଖାକି ହାପ୍‌ ପ୍ୟାଣ୍ଟ, ସ୍ୟାଶ୍ତେଲ ଓ ଆଣ୍ଟ ପର୍ଯ୍ୟନ୍ତ ପଟି ଭିଡ଼ି ଲାଠିଟେ ହଲେଇ 
ହଲେଇ ସେ ଘୂରିବୁଲେ ସ୍କୁଲ ଓ ଗୁଡ଼ିଆନାଳୀ ଆଖ ପାଖରେ । ଥରେ ଜଣେ ଲୋକ 
ଶଗଡ଼ରେ ଲଦି ଦେଇଥ୍‌ଲା ବହୁତ ଇଟା, ଗୁଡ଼ିଆନାଳୀରୁ ରାସ୍ତାଟା ମୁଖ୍ୟ ରାସ୍ତାରେ 
ମିଶିଲାବେଳେ ବେଶ୍‌ ଉଠାଣିଆ । ବଳଦ ବିଚରା ଦି'ଟା ଟାଣି ପାରୁ ନ ଥଲେ । 
ଶଗଡ଼ିଆଟା ରାକ୍ଷସ ନୀ କ'ଣ, ପିଟି ଚାଲିଥାଏ ବଳଦ ଦି'ଟାକୁ ବଳଦ ବିଚରା ଦି'ଟା 
ମୃତିପକେଇଲେ ! ଦେଖ ଦେଖ କେତେ ମାରୁଚି ବଳଦଙ୍କୁ ¬ କହିଲା ରାଜେଶ ତା 
ସାଙ୍ଗକୁ । ଆଉ କିଛି କହିଲା ପୂର୍ବରୁ କୋଉଠି ଥଲା କେଜାଣି ସିପେଇ ଆସି 
ପହଞ୍ଚୁଗଲା । କଥା ନାହିଁ, ବାଁ! ନାହିଁ, ପଚରା ନାହିଁ ଉଚୂରା ନାହିଁ ଉଞ୍ଚେଇଲା ଲାଠି । 
ଇଲୋ ବାପା ସେ ବି ବଳଦଙ୍କୁ ପିଟିବ କି ? ଭୟରେ ରାଜେଶ ଆଖ୍‌ ବୂଚିଦେଲା । 
କିନ୍ତୁ କ୍ଷଣକେ ଶୁଣିଲା ¬ ଆଜ୍ଞା ମରିଗଲି ! ଶଗଡ଼ିଆ ବେଶ୍‌ ଦି” ପାହାରେ ଖାଇଲା । 
ଶଗଡ଼ ରୋକି ସିପେଇ ବାଧ୍ଯ କଲା ଅଧେ ଇଟା ଓଡ୍ଲେଇବା ପାଇଁ । କହିଲା — “ଯା 
ଏତକ ଇଟା ନେଇ ଛାଡ଼ି ଆସିବ ଆଉ ଥରେ ଆସି ବାକିତକ ନବୁ ।”” ବିନା 
ଯୁକ୍ତିତର୍କରେ ଶଗଡ଼ିଆ ଅଧେ ଇଟା ନେଇ ଚାଲିଗଲା । ସେ କାଳ ସିମିତି ଥୁଲା, ପୁଲିସ 
ଚାହିଁଲେ ବାଘ ଜଙ୍ଗଲରୁ ଆସି ସଲାମ ଠୁଙ୍କୁଥ୍ଲା । 


ସନ୍ଧ୍ୟା ପୂର୍ବରୁ ବେକରେ ଛୋଟ ଟିଣ ବାକ୍ରଟେ ଝୁଲେଇ ଟୋକାଟେ ଆସେ 
ବିକିବା ପାଇଁ କେକ୍‌ ଓ ପାଉଁରୁଟି । ତାଳଚେରରେ ରାଜେଶ କେବେ କେକ୍‌, 
ଉଁରୁଟି ବିକ୍ରି ଜବା ଦେଖ୍‌ ନ ଥୁଲା । ରାଜେଶଙ୍କ ବଡ଼ଭାଇ ସନ୍ଧ୍ଯୟାହେଲେ 


a 
~~ 


ଚୂପି ଚୂପି ଯାଆନ୍ତି ପଠାଣ ସାହିକୁ, କାନ୍ଧପାଖେ ହାତ ଗଳେଇ ପଇସା ଦିଅନ୍ତି 
ଓ ସେପଟୁ କେହି ଜଣେ କେକ୍‌ଟେ ଧରେଇଦିଏ । ଚୂପ୍ଚାପ କେକ୍‌ ଖାଇ 
ତହିଁରୁ ଚିମୁଟାଏ ରାଢେଶକୁ ଧରେଇ ଦେଇ କାହାକୁ ନ କହିବା ପାଇଁ ତାଗିଦା 
କରି ଫେରନ୍ତି । ଏକା ସାଙ୍ଗେ ଗୁଡ଼ାଏ କେକ୍‌ ବିକ୍ରି ହବାର ରାଜେଶ ପ୍ରଥମେ 
ଦେଖୁଲା । ଖାଇବା ତ ମନା, ଅଣ୍ଡା ପଡ଼ିଚି ପରା, କିନ୍ତୁ ଭର୍ଷା କରିବା 
କ”ଂଣ ମନା ? ସାଙ୍ଗମାନେ ମିଶି କେକ୍‌ବାଲାକୁ ଦେଖ୍‌ଲାମାତ୍ରେ ପାଟି କରନ୍ତି 
ବାସି । ବାସି ହେଇଥ୍‌ବ, ନ ହେଲେ ସେ ଲୋକଟା ଏତେ ରାଗନ୍ତା କାହିଁକି ? 
ପିଲାଙ୍କ ପାଟି ଶୁଣିଲାମାତ୍ରେ ଟିଣଡବାକୁ ଥୋଇ ସେ ଟୋକା ରାସ୍ତାରୁ ପଥର 
ଗୋଟାଇ ମାରେ । ପୁଣି ସେଇ ଧୂଳିଆ ହାତରେ ଗ୍ରାହକମାନଙ୍କୁ ପାଉଁରୁଟି 


ବିକେ । ଢେଙ୍କାନାଳରେ ଚନାଚୂର ମଧ୍ଯ ମିଳେ, ଯାହା ତାଳଚେରରେ ରାଜେଶ 

ଥାନା ଓ ସ୍କୁଲ ୮୭ 


କେବେ ପାଇ ନ ଥୁଲା । ତୁଚ୍କାକୁ ଢେଙ୍କାନାଳିଆ ପିଲାମାନେ ତାଳଚେରିଆ 
କହି ରାଜେଶକୁ ଚିଡ଼ାନ୍ତି । 

ଉ.ପ୍ରା ସ୍କୁଲ ପାଠ ସରିଲା, ଚତୁର୍ଥ ଶ୍ରେଣୀରୁ ହାଇସ୍କୁଲରେ ପଢ଼ିବା କଥା । 
ବାପାଙ୍କ ନିଷ୍ପରି ରାଜେଶ ମୁଣ୍ଡରେ ବଜ୍ରପାତ ଭଳିଆ । ଜର୍ଜ ଉଠପ୍ରା ସ୍କୁଲ 
ଛୋଟ ସ୍କୁଲ, ସମସ୍ତେ ପ୍ରାୟ ଜଣାଶୁଣା । ମନିଟର ହିସାବରେ ରାଜଢେଶର 
ସାମାନ୍ୟ ଆଧ୍ପତ୍ୟ, ତୃତୀୟ ଶ୍ରେଣୀର ଛାତ୍ରଙ୍କ ତଳେ ଦ୍ୁଇକ୍ଲାସ ଅଥଚ ହାଇସ୍କୁଲରେ 
ରାଜେଶ ହୋଇଯିବ ସବୁ ତଳ କ୍ଲାସର ଛାତ୍ର । ବିରାଟ ଦି'ମହଲା କୋଠା । 
ବଡ଼ ବଡ଼ କବାଟ, ପିଣ୍ଡା ଉଚ୍ଚା ଉଚ୍ଚା, ପଛକୁ ହଷ୍ଟେଲ, ଡାହାଣ ପାଖରେ 
ନୂଆ ବଖରା ନବମ, ଦଶମ, ଏକାଦଶ ଶ୍ରେଣୀ ପାଇଁ, ହଷ୍ଟେଲ ପାଖକୁ 
ହେଡ଼ମାଷ୍ଟରଙ୍କ କ୍ଵାଟର । ଏତେ ବିରାଟ ବ୍ଯାପାର ଦେଖ୍‌ ରାଜେଶକୁ ବଡ଼ 
ଅନିଶ୍ଚିତ ଲାଗୁଥାଏ ! ମାଂଙ୍କୁ କହିଲା ¬ “ମୁଁ ଜର୍ଚ୍ଚ ଉ.ପ୍ରା ଝୂୁଲରେ ପଢ଼ିବି? — 
ଶ୍ରଣି ବାପା ଗ୍ଚିଲେ — ହାଇସ୍କୁଲରେ ପଢ଼ ମଣିଷ ହବୁ । 

ହାଲ ହାଲ ହାଇସ୍କୁଲରେ ଗୋଟିଏ ଘଟଣୀ ସହରରେ ଚହଳ ପକେଇଥାଏ । 
ହେଡ଼ମାଷ୍ଟର ମଦନମୋହନ ପ୍ରଧାନ, କୁଞ୍ଚକୁଞ୍ଆ ବାଳ, ପତଳା ଡେଙ୍ଗା ଗୋରା 
ତକ ତକ ଚେହେରା ଦେଖ୍‌ଲେ ଭକ୍ତି ଲାଗିବ । କିନ୍ଧ ସେ ଶାନ୍ତ ମୁହଁଟି 
ଭିତରେ ଆଗ୍ଵେୟଗିରିଟେ ଅଛି ବୋଲି କିଏ ଜାଣିଥୁଲା ? ନବମ ଶ୍ରେଣୀରେ 
ବ୍ଲାକ୍‌ବୋର୍ଡ଼ରେ କିଏ ଗୋଟେ ପାଢି ଦିଂ'ଧାଡ଼ି ଲେଖ୍ଦେଲା ଗୋଟେ ଝିଅକୁ 
ଆକ୍ଷେପ କରି । ରୁମ୍‌ରତ କବାଟ ଝରକା ନାହିଁ, ତେଣୁ ସ୍ୁଲପିଲା କିଏ ଜି 
ବାହାର ପିଲା କିଏ କଲା ଜାଣିବା ଉପାୟ ନାହିଁ । ହେଡ଼ମାଷ୍ଟର କିନ୍ଧ ରାଗରେ 
ଅସମ୍ଭାଳ ହେଲେ । ତାଙ୍କ ସ୍ତଲ ଓ ସେ ହେଡ଼ମାଷ୍ଟର ଥାଉ ଥଆାଉ.... ? 
ଦି'ଟା ବେତ ମଗେଇ ଚତୁର୍ଥ ଶ୍ରେଣୀରୁ ଏକାଦଶ ଶ୍ରେଣୀ ପର୍ଯ୍ୟନ୍ତ ସବୁ ପିଲାଙ୍କୁ 
.ଦିଂପାହାରେ ଲେଖାଏଁ ପକେଇଲେ । ସାରା ସହରରେ ଚହଳ ପଡ଼ିଗଲା, କିଏ 
ପସନ୍ଦ କଲା ଚତ କିଏ ନାପସନ୍ଦ ! କିନ୍ଧ ହେଡ଼ମାଷ୍ଟର ମହାଶୟଙ୍କୁ ଏ ବିଷୟରେ 
କେହି ପଦେ କଥା ପଚାରିବାକୁ ସାହସ କଲେ ନାହିଁ । ସହରର ଛୋଟ ପିଲାଙ୍କ 
ପାଇଁ ହାଇସ୍କୁଲର ହେଡ଼ମାଷ୍ଟର ଖୁବ୍‌ ବଡ଼ଲୋକ, ଯେମିତି କଲେକ୍କର ଓ ଏସ୍‌. 
ପି. ରାସ୍ତାରେ ଗଲାବେଳେ ପିଲେ ଚାପା ସ୍ଵରରେ କହନ୍ତି ¬ ହେଇ କଲେକଜୃର 
ଯାଉଛନ୍ତି - ହେଇ ଏସ୍‌. ପି. ଗଲେ, ସିମିତି ହେଡ଼ମାଷ୍ଟ୍ରେ ରାସ୍ତାରେ ଯାଉଥ୍‌ବା 
ସମୟରେ ଦୂରରୁ ପିଲେ ଘୁଞ୍ଯାଆନ୍ତି । ହେଡ଼ମୀଷ୍ଟ୍ରଙ୍କ ପରି ଆଉଜଣେ ବଡ଼ଲୋକ 
ହେଲେ କୁନି ମିଶ୍ରେ । ସେ ଫୁଟବଲ ଖେଳର ରେଫରୀ । ଫୁଟବଲ ଖେଳ 
ଥୁଲା ଏକମାତ୍ର ଆମୋଦ ପ୍ରମୋଦର ଉପାୟ ଓ ମୁଖ୍ଯ ଚରିତ୍ର ଥ୍ଲେ ରେଫରୀ । 

rr କଥା ସେକାନର 


ଛେଳି ପାଣିକୁ ଟଣା ହୋଇଗଲା ପରି ରାଜେଶ ସ୍କୁଲକୁ ଗଲା । ବାପା 
ନେଇଗଲେ ସିଧୀ ହେଡ଼ମୀଷ୍ଟରଙ୍କ ପାଖକୁ, ହେଡ଼ମାଷ୍ଟେ ବାପାଙ୍କୁ ବସେଇଲେ, 
ରାଜେଶର ମାର୍କଲିଷ୍ଠ ଦେଖ୍ଲେ ଓ ପିଅନ ହାତରେ ଚତୁର୍ଥ ଶ୍ରେଣୀକୁ ପଠେଇଦେଲେ ! 
ପିଅନ ନେଇ ପହଖଞ୍ଚେଇ ଦେଲା ଚତୁର୍ଥ କ୍ଲାସରେ । କ୍ଲାସ ଟିଚରଙ୍କୁ ବଢ଼େଇଦେଲା 
ଯେ ଖୋଦ ହେଡ଼ମାଷ୍ଟ ପଠେଇଛନ୍ତି । ହେଡ଼ମାଷ୍ଟେ ପଠେଇଛନ୍ତି ଜାଣି ସାର୍‌ 
ରାଜଢେଶକୂ ପ୍ରଥମ ବେଞ୍ଚରେ ବସେଇଦେଲେ । ପାଠ ପଢ଼ିବା ଦିନ ପ୍ରଥମଥର 
ପାଇଁ ରାଢେଶ ବେଞ୍ଚରେ ବସିବାର ସୁଯୋଗ ପାଇଲା । ଡେସ୍କର ସେଲ୍‌ଫରେ 
ବହି ରଖାଗଲା । ଡେସ୍କ ଉପରେ ଦୂୁଆତ ଓ କଲମ ରଖ୍‌ବା ପାଇଁ ଜାଗା 
ଯାହାକି ଜର୍ଜ ଉ.ପ୍ରା ସ୍କୁଲର ତଳେ ବସି ଆଗକୁ ଝୁଙ୍କି ଲେଖ୍‌ବା ଠାରୁ ସଂପୂର୍ଣ୍ଣ 
ଭିନ୍ନ ଥଲା । ସ୍କୁଲକୁ ଯିବାକୁ ହେଲେ ଦୁଆତ, କଲମ, ପେନ୍‌ସିଲ୍‌ ରବର 
ନିହାତି ଦରକାର । ଶନିବାର ଦିନ ତାକୂଡ଼ି ନେଇ ଯିବାକୁ ପଡ଼ୁଥୁଲା । ଶେଷ 
ପିରିଅଡ଼ ଥୁଲା ବକ୍ତୃତା ଓ ତା ପୂର୍ବ ପିରିଅଡ଼ ସୂତାକଟା । ସାର୍‌ଙ୍କ କଡ଼ା 
ନିର୍ଦ୍ଦେଶ = ଘରୁ କପା ନେଇ ଆସିବ ସୂତା କାଟିବ । ଖଦଡ଼ ଧୋତି ଓ 
କୁର୍ଭା ପିଛି, ଗଦାଧର ସାର୍‌ କହନ୍ତି ସୂତାକାଟି ଲୁଗା ପିନ୍ଧିବା ଉଚିତ । 

ମାସରେ ଥରେ ହୁଏ ସଫେଇ, ଶନିବାରଟା ସଫେଇରେ ଯାଏ । ହେଡ଼ମାଷ୍ଟ୍େ 
ମଦନ ପ୍ରଧାନ ଯାଇ ଚକ୍ରଧର ମହାନ୍ତି ଆସିଲେ ନୂଆ ହେଡ଼ମାଷ୍ଟ୍ରେ । ସିମେଣ୍ଟ 
ରଙ୍ଗର, ଫୁଲପ୍ୟାଣ୍ଟ ଓ ସାର୍ଟ ତାଙ୍କର ଭାରି ପ୍ରିୟ । ଆଜିକାଲି ସଫାରି ସୁଟ ହେଉଚି 
ଷ୍ଟାଇଲ, ଅଥଚ ଚକ୍ରଧର ମହାନ୍ତି ସଫାରୀ ସୁଟ୍‌ ପିନ୍ଧି ଆସୁଥ୍‌୍ଲେ ଚଉବନ 
ମସିହାରୁ । ସାର୍‌ଙ୍କ ସଫେଇ ଆଡ଼କୁ ଭାରି ଦୃଷ୍ଟ । ମାସର ଶେଷ ଶନିବାର 
ନଡ଼ିଆକତା ଓ ବାଲଟି ପ୍ରତ୍ଯେକ କ୍କାସକୁ ଯୋଗେଇ ଦିଆଯାଏ । ପିଲେ କୂଅରୁ 
ପାଣି ଆଣି ସବୁ ବେଞ୍ଚ ଟେବୁଲ, ଚଣଂ" ଧୋଇ ସଫା କରନ୍ତି । ଚଟାଣ, ଡେସ୍କ 
ଓ କାନ୍ଥରେ ପଡ଼ିଥାଏ ଅସଂ୍ଯ କାଳିଛିଟୀ | ଦୁଆତରେ କଲମ ବୃଡ଼େଇଲେ ନିବ୍‌ରେ 
ଲାଗିଯାଏ ଟୋଟୁସ୍‌ ` ଳି, ତାକୁ ଛି ରଲଖ୍ବାକୁ ପଡ଼େ । ସାରା ମାସରେ ଛିଞ୍ଚା 
ହୋଇଥବା କାଳିକୁ ଗୃଧାଇବାକୁ କୁ “ପଡ଼େ । ହେଡ଼ମାଷ୍ଟର ପ୍ରତ୍ୟେକ କ୍ଲାସ ବୁଲିବୁଲି 
ତଦାରଖ କରନ୍ତି । ପଶି ନିର୍ମମ କଲେ ଇଆଡ଼ୁ ସିଆଡ଼ୁ ଜଳଖ୍‌ଆ ନ ଖାଇ ସଲ 
ତରଫରୁ ଜଳଖ୍‌ଆ ଦିଅହଯିବ । ମାସକୂ ପ୍ରତ୍ଯେକ ପିଲାଙ୍କଠୁ ଦେଢ଼ଟଙ୍କା ଲେଖାଏଁ 
ନିଆଯାଇ ଜଢଳଖ୍‌ଆ ଯୋଗେଇ ଦିଆଗଲା । ଜଳଖ୍‌ଆ ସାଙ୍ଗକୁ ଗିଲାସେ କ୍ଷୀର 
ମାଗଣା ! ସେତେବେଳେ ଗୁଶ୍ଡଦୁଧ ମିଳୁଥ୍‌ଲା ଅପର୍ଯ୍ୟାପ୍ତ । ହେଡ଼ମାଷ୍ଟ୍ରଙ୍କ ରୁମ୍‌ 
ସାମ୍ନାରେ ଲମ୍ବା ଧାଡ଼ି ଲାଗେ । ଡ୍ରମରେ ଥାଏ ଗୁଣ୍ଡଦୁଧ । ଡାହାଣ ପାଖରେ 
ବାଲଟିଏ ପାଣିରେ ପଡ଼ିଥାଏ ପୋଟାସିୟମ ପରମାଂଗାନେଟ୍‌ ଓ ଆଉ ଗୋଟିଏ 

ଥାନା ଓ ସ୍କୁଲ = 


ବାଲଟିରେ ସଫା ପାଣି । ଚଉକି ପକେଇ ହେଡ଼ମାଷ୍ଟ୍ରେ ବସିଥାନ୍ତି ଜବରଦସ୍ତି ପିଲାଙ୍କୁ 
ଦୁଗ୍ଧ ପିଆଇବା ପାଇଁ । ଜଣେ ଦଗ୍ଧ ପିଇଲା ପରେ ଗ୍ଲାସକୁ ପୋଟାସିୟମ 
ପରମାଂଗାନେଟ ପଡ଼ିଥ୍ବା ବାଲଟିରେ ଆଗ ଧୋଇ ତା'ପରେ ସଫା ପାଣିରେ 
ବୁଡ଼େଇ ଅନ୍ୟ ଜଣକୁ ସେଇ ଗ୍ଲାସରେ ଦିଆଯାଏ ! 


ସ୍କୁଲରେ କରାଯାଏ ମେଜିକ୍‌ ଶୋ । ହଲ୍‌ରେ ସେ ସବ୍ର ହୁଏ । ଦି” ପଇସା 
ଲେଖାଁ ଚାନ୍ଦା ଆଦାୟ କରାଯାଏ, ଅନେକ ପିଲା ଦେଇ ନ ପାରିଲେ ସାର୍‌ 
କିଛି କହନ୍ତି ନାହିଁ । ମେଜିକ୍‌ ଶୋ ସାଙ୍ଗକୁ ଖେଳ ଓ ବଳ ପ୍ରଦର୍ଶନ ପ୍ରଭୃତି 


—~ 


ମଧ୍ଯ ହୁଏ । ଦିନେ ଘଣ୍ଟେ ଆଗରୁ ଛୁଟି କରିଦିଆଗଲା ଓ ପିଲେ ଗଲେ 
ହଷ୍ଟେଲ ପାଖ ପଡ଼ିଆକୁ । ପଡ଼ିଆ ମଝିରେ ଠିଆ ହୋଇଥାନ୍ତି ଅଛ୍ଥ ଉଚ୍ଚତାର 
ବେଶ୍‌ ବଳୁଆ ହାପ୍‌ ପ୍ଯାଣ୍ଡ ପିନ୍ଧା ଭଦ୍ରଲୋକ ଜଣେ । ଜଣେ କିଏ ଫୁସ୍‌ଫୁସ୍‌ 
କରି କହିଲା “ଉକ୍କଳ ଭୀମ” । ଉତ୍କଳ ଭୀମ ଲମ୍ବା ଲୁହା ରଡ଼ଟେ ଆଣି 
ଅଗ ଆଖୁପତା ଉପରେ ଗେଞ୍ଜିଲେ ଓ ଆର ଅଗ ହେଡ଼ମାଷ୍ଟ୍ଙ୍କ ବଙ୍ଗଳା ସାମନା 
ପଣସ ଗଛ ଗଷଶ୍ଡିରେ ଲଗେଇ ମୁଣ୍ଡମା ଝୁଙ୍କେଇ ଦେଲେ ଯେ ଲୁହା ରଡ଼ଟା 
ବଙ୍କା ହେଇଗଲା ! ଅଜସ୍ର ତାଳି ବାଜିଲା । ତାପରେ ଶଗଡ଼ଟିଏ ଅଣାଗଲା, 
ତହିଁରେ ପନ୍ଦର ସରିକି ପିଲା ବସିଲେ । ଉତ୍କଳ ଭୀମଙ୍କ ଦେହରେ ଦିଟା 
ପଟା ପକେଇ ଦିଆଗଲା ଓ ଆଉ ଥୋଡ଼େ ପିଲା ଶଗଡ଼କୁ ଟାଣିନେଲେ । 
ଶଗଡ଼ ଉତ୍କଳ ଭୀମଙ୍କ ଦେହ ଉପରେ ଚଢ଼ି ଚାଲିଗଲା, ଅଥଚ ତାଙ୍କର କିଛି 
ହେଲା ନାହିଁ । 


ଢେଙ୍କାନାଳ ସ୍କୁଲ ଛାଡ଼ିବାର ତିରିଶ ବର୍ଷ ପରେ ରାଜେଶ ଯାଇଥଲା ଢେଙ୍କାନାଳ । 
ରବିବାର ହେଡ଼ମାଷ୍ଟ୍ରଙ୍କ ରୂମ୍‌ ବାରଣ୍ଡାରେ ରାଜେଶ ଦେଖୁଥାଏ ସ୍କୁଲର କୂଚୀ 
ଛାତ୍ରଛାତ୍ରୀମାନଙ୍କର ନାଁ । ମଳିନ ପଡ଼ିଯାଇଥାଏ ଅକ୍ଷରଗୁଡ଼ିକ୍‌ ତଥାପି ବାରିହୋଇ 
ପଡୁଥାଏ । କିଏ ଜଣେ ପଛରୁ ଡାକିଲା — 

କ୍ଲିଓ ତୂମେ ଏଇଠି ପଢ଼ ନଥ୍‌ଲ କି ? ମନେଅଛି କରମଙ୍ଗା ପାଇଁ ତମେ 
ମୁଁ ପିଟାପିଟି ହୋଇଥ୍ଲୁ ଓ ବେଞ୍ଚ ଉପରେ ଠିଆହେଲୁ ।” 

ରାଜେଶଙ୍କ ମନେପଡ଼ିଗଲା । ସତକଥା ସେଇ ପତଳା ସାବନାରଙ୍ଗ ପିଲାଟା 
ରାଜେଶ ଖାଉଥ୍‌ବା ମିଠା କରମଙ୍ଗା ଛଡ଼େଇ ନବାପାଇଁ ଚେଷ୍ଟା କରୁଥଲା, 


ଧକ୍କା ମରାମରି ହବା ସମୟରେ ସାର୍‌ ଆସିଗଲେ । 


ଯାହାହେଉ, ସାମାନ୍ୟ କରମଙ୍ଗାଟେ ପାଇଁ ଯୁଦ୍ଧ; କିନ୍ତୁ ସେ ସାମାନ୍ୟ କରମଙ୍ଗାଟେ 
ମନେ ପକେଇ ଦେଲା ସେ ଦିନର ସହାଧ୍ଯାୟୀଙ୍କୁ । 


କ'ଣ ତାଙ୍କ ନାଁଟି.... ? 

ବି.ବି. ହାଇସ୍କୁଲରେ ପ୍ରବଳ ଚହଳ, ସ୍କୁଲ ପରିଦର୍ଶନରେ ଆସିବେ ହରିମିଶ୍ରେ — 
ସର୍କଲ ଇନିସ୍‌ପେକୂର । ହରିମିଶ୍ରେ ଆସିଲେ କୋକୁଆ ଭୟ ଖେଳିଯାଉଥ୍‌ଲା 
ସ୍କୁଲମାନଙ୍କରେ । ପରିଦର୍ଶନ କରି ଆସୁଥ୍ବାର ଖବର ମିଳିବା ମାତ୍ରେ ନଡ଼ିଆ 
କତାରେ ସବୁ ଡେସ୍କ ବେଞ୍ଚ ସାଙ୍ଗକୁ ଚଟାଣ ସଫା ଚାଲିଲା । ଗୋଟିଏ ଶନିବାର 
କେବଳ ସେଇଥ୍‌ରେ ଗଲା । ପୁଣି ସାତଦିନ ପର୍ଯ୍ଯନ୍ତ ପ୍ରଶ୍ନ ଉତ୍ତରର ରିହରସେଲ୍‌ 
ପ୍ରତ୍ୟେକ ସାର୍‌ମାନେ କରେଇଲେ । ସାହିତ୍ୟ ସାର୍‌ ସବୁ ପିଲାଙ୍କୁ ବତେଇଲେ ସମ୍ଭାବ୍ୟ 
ପ୍ରଶ୍ନ ଓ ତହିଁର ଉତ୍ତର । ଗଣିତ ସାର୍‌ ସେଇ ସେଇ ଗଣିତକୁ ବାରମ୍ବାର 
ଦୋହରେଇଲେ । ରାଜେଶ ଉପରେ ତାଙ୍କର ଭରସା ବହୁତ କମ୍‌ । ଷାଣ୍ଡାସିକ 
ପରୀକ୍ଷାରେ ରାଜେଶ ଗଣିତରେ ରଖ୍ଥ୍ଲା ଶହେରୁ ଚାଳିଶି, ପାଞ୍ଚଟି ଗଣିତରୁ ଦୁଇଟି 
ଠିକ୍‌ କରି । ଗଣିତ ସାର୍‌ ସିମିତି ତ ତାଳଚେରିଆଙ୍କୁ ଟିକେ ନ୍ୟୁନ ଭାବୁଥ୍‌ଲେ ଏଶେ 
ରାଜେଶ ଚାଳିଶି ନମ୍ବର ରଖ୍‌ବାରୁ ଝିଙ୍ଗାସିଲେ, “ଆଉ କ”ଣ ହବ, ଏଥର ଚାଳିଶି, 
ଫାଇନାଲ ପରୀକ୍ଷାରେ ଶୂନ, ଆରବର୍ଷ ସ୍କୁଲରୁ ତଡ଼ାଖାଇ ଲଫଙ୍ଗା ହେଇ ବୁଲିବ, 
ତା'ପରେ ଆଉ କଂଣ କରିବୁ ¬ ଖାଲି ମର୍ଡ଼ର ।” ” ଗଣିତରେ ଚାଳିଶି ରଖ୍ବାଟା ପାହାଡ଼ 
ଉପରୁ ପଥର ଗଡ଼ି ଗଡ଼ି ତଳକୁ ଗଲାପରି ମର୍ଡ଼ର କରିବା ଯାଏ କଥାଟା କିମିତି ଯିବ 
ରାଜେଶ ବୃଝିପାରିଲା ନାହିଁ, ଖାଲି ମୁହଁ ଶୁଖେଇ ବସିଲା । ସାର୍‌ ପୁଣି ଥରେ 
ତିଆରିଲେ ¬ ତମ ତାଳଚେରିଆଙ୍କ ମୁଣ୍ଡରେ ଗୋବର ଥାଏ, କାଢ଼ିପକା କାଢ଼ିପକା । 
ଗୋଟିଏ ଦୁଃଖ ନ ଯାଉଣୁ ଆଉ ଗୋଟିଏ ଦୁଃଖ ମାଡ଼ିଆସିଲା ପରି ଡ୍ରଇଁ ସାର୍‌ଙ୍କର 
ତାଗିଦା ଆହୁରି ବାଧୁଲା । ଭେଣ୍ଡି ଓ ବାଇଗଣ ଦୁଇଟି ଆଙ୍କି ତିରିଶିରୁ ତିନି ନମ୍ବର 
ରଖ୍ଥ୍ଲା ରାଜେଶ, ଅଥଚ ସ୍ଵାସ୍ଥ୍ୟର କ୍ଷାରେ ଚାଳିଶିରୁ ପଇଁତିରିଶି ଓ ମାନସାଙ୍କରେ 
ତିରିଶିରୁ ତିରିଶି । ସର୍ବେଶ୍ବର ସାର୍‌ କହିଲେ — କଥା କହିଲେ ପାଟିରେ ବାଟୁଳି ବାୁନି, 
ଆଉ ଡ୍ରର୍ଁରେ ରଖୁଲା ତିନି । (କହିଲେ ତ କହିଲେ, ପୁଣି ଛାଟରେ ପାହାରଟେ 
ଦେଲେ ) ଦିତୀୟ ଉକ୍ତି ତାଙ୍କର ଥୁଲା — ˆ ବାପା ମାଜିଷ୍ଟ୍ରେଟ୍‌ ଆଉ ପୂଅଙ୍କ ଡ୍ରଇଁ କୃତିତ୍ସ 
ଦେଖ ।”' ( ବାପାଙ୍କ ମାଜିଷ୍ଟେଟ୍‌ଗିରି ସାଙ୍ଗେ ପୁଅର ଡ୍ରଇଁ କରିବାର କଣ ସମ୍ପର୍କ ?) 

ଗଣିତ ସାର୍‌ ରାଢେଶକୁ ବାରମ୍ବାର ସାବଧାନ କଲେ ¬ ଇନିସ୍‌ପେକୂର ସାହେବ 
ଅଙ୍କ ପଚାରିଲେ ଠିକ୍‌ ଉତ୍ତର କହିବା ପାଇଁ । ଡ୍ରରଇଁ ସାର୍‌ କହିଲେ- “ସବେ 
ଦିନ ତୁ ପଛ ବେଞ୍ଚରେ ବସିବୁ ନ ହେଲେ ତୂ ଯୋଉ ପିଲାନା ଆମ୍ଭ କହିଲେ 

କଦଳୀ ଆଙ୍କିବୁ ।” ବୋଷ୍‌ ସାର୍‌ ସ୍କୁଲର ଏନ୍‌.ସି.ସି. ଚାର୍ଚ୍ଚ ନେଇଥାନ୍ତି । 
ସେ ଓ ଉପର ଜ୍ଲାସରେ ପଢ଼ଉଥ୍‌ବା ବୈଦ୍ଯନାଥ ସାର୍‌ ସବୁ କ୍ଲାସ ବୁଲି 
ଦେଖ୍ନେଲେ ପରିଷ୍ଠାର ଓ ପରିଚଥନ୍ନତା । 


ପରିଦର୍ଶକ ଆସିଲେ, ସେତେବେଳେ ରୂୁଦ୍ରସାର୍‌ ସାହିତ୍ଯ ପଢୃଉଥାନ୍ତି । ସ୍କୁଲ 
ଇନିସ୍‌ପେକୃରଙ୍କ ପଛେ ପଛେ ହେଡ଼ମାଷ୍ଟ୍େ ଶ୍ରୀଯୁକ୍ତ ଚକ୍ରଧର ମହାନ୍ତି । ହରିମିଶ୍ରେ 
ଆସୁଛନ୍ତିର ଖବର ଯେଉଁ ଭୀତି ଜାତ କରିଥ୍‌ଲା, ସେଥ୍‌ରୁ ରାଜେଶ କଳ୍ପନା 
କରିଥ୍ଲା ସେ ଜଣେ ଖୁବ୍‌ ଡେଙ୍ଗା, ଚଉଡ଼ା, କଳା ମଚମଚ ନିଶୁଆ, ବେତ 
.ରିଥ୍ବା ଲାଲ ଲାଲ ଆଖୁର ପୂରୁଷଟିଏ ହୋଇଥ୍‌ବେ । କିନ୍ଧ ଏ କ'ଣ ! 
ଗୋରା ବାଙ୍ଗରା ଲୋକଟିଏ ଆସି ଦୁଆରମୁହଁରେ ଠିଆ ହେଲେ । ଇଂଲିଶ୍‌ରେ 
କ'ଣ ପଚାରିଲେ — ସାର୍‌ କହିଲେ ଥାର୍ଟି । ବୋଧହୁଏ କ୍ଲାସ୍‌ରେ କେତେ ପିଲା 
ଜାଣିବା ପାଇଁ ଚାହୁଁଥ୍‌ଲେ । ତା'ପରେ ସେ ଚାଲିଲେ ଅନ୍ଯ କ୍ଲାସ୍‌କୁ । ତା'ପର 
ଦିନ ଠାରୁ ହରିମିଶ୍ରଙ୍କର ପରିଦର୍ଶନର ଚର୍ଚ୍ଚା ଚାଲିଲା ଅତି କମ୍‌ରେ ସପ୍ତାହେ 
ପର୍ଯ୍ୟନ୍ତ । ଯଥା ଷଷ୍ଠ ଶ୍ରେଣୀରେ ସେ କୁଆଡ଼େ କଷ୍ଟ ଡ଼ଇଁଟେ କରିବା 
ପାଇଁ କହିଲେ, କେହି କରି ପାରିଲେନି, କିନ୍ତୁ ଏକାଥରକେ ସେ ନିଜେ କରିଦେଲେ 
ଚକ୍‌ ଖଡ଼ିରେ । ନବମ ଶ୍ରେଣୀରେ ସାର୍‌ ପଢ଼ଉଥ୍‌ଲେ ଟିଣ୍ଡର ବକ୍ର । ବହିକୁ 
ନ ଦେଖ୍‌ ହରିମିଶ୍ରେ କୁଆଡ଼େ ଗଳଗଳ କହି ଚାଲିଲେ ଓ ତହିପରେ ପ୍ରଶ୍ନ 
ପଚାରିଲେ । ପରିଦର୍ଶନ ଖୁବ ଭଲ ହୋଇଥ୍‌ଲା ବୋଲି ପିଲାମାନଙ୍କୁ ବତେଇଲେ 
କ୍ଲାସ୍‌ ସାର୍‌ । 

ଆଉ ଜଣେ ବାଙ୍ଗରା ଲୋକ ଆସନ୍ତି । ସାମାନ୍ୟ ସାବନା, ବାଳ ପଛକୁ 
କୁଣ୍ଡେଇଥାନ୍ତି ଓ ବେଶ୍‌ ପତଳା । କାଖରେ ଜାକିଥାନ୍ତି ମେଞ୍ଚେ ବେଶ୍‌ ଉପାଦେୟ 
ବହି । ଛୋଟିଆ ସାଇଜର ପତଳା ପତଳା ବହି, ଦାମ୍‌ ଅଣେରୁ ଆରମ୍ଭ 
କରି ଚାରଣା ପର୍ଯ୍ୟନ୍ତ । ଶବ୍ଦକୋଷ , ବ୍ଯାକରଣ ବହି ପିଲାଙ୍କୁ ଦିଅନ୍ତି । 
ସାଙ୍ଗେ ସାଙ୍ଗେ ପଇସା ନିଅନ୍ତି ନାହିଁ ଓ କହନ୍ତି, ବାପାଙ୍କୁ ଦେଖେଇବ ପସନ୍ଦ 
ହେଲେ ରଖୁବ, ପରେ ଆସି ପଇସା ନେଇଯିବି ।”” ରାଜେଶ ତାଙ୍କଠୁ ବହି 
ଖଣ୍ଡିଏ ନେଇଥୁଲା, ତାଙ୍କ ନାଁ ଏନ୍‌. ସି. ଦାସ । ସବୁଦିନ ପାଇଁ ସାଇତି 
ରଖୁଲା ଭଳି ବହି ଖଣ୍ଡେ ଯାହା ହେଲେବି ପିଲାଦିନର ସତି ତ ! 

ସାହିତ୍ୟ ସାର୍‌ ଛୁଟିରେ ରହିଲେ, ବିନାୟକ ପଣ୍ଡିତେ (ସଂସ୍କୃତ ସାର୍‌) ଆସନ୍ତି 
ସାହିତ୍ୟ ପଢ଼େଇବା ପାଇଁ । ତାଙ୍କ ସାହିତ୍ଯ ମୁଣ୍ଡର ଦି'ଂହାତ ଉପରେ ଯାଏ, 
ସେ କହନ୍ତି ତାଙ୍କ ଘର ଶ୍ଯରଣକୂଳ, ଶନିବାରକୁ ` କହନ୍ତି ଶ୍ଯନିବାର । ସଂସ୍କୃତ 
ପଣ୍ଡିତଙ୍କୁ ରାଜେଶ ଆଗରୁ ଭଲଭାବେ ଜାଣିଥ୍‌ଲା । ସେ ଂଶଂକୁ ସିନା ଶ୍ଯଂ 

୯୨ କଥା ସେକାଳର 


- 


କହନ୍ତି, କିନ୍ଧ ସଂସ୍କୃତ ଶ୍ଲୋକ ଗଳଗଳ ଗାଇଯାଆନ୍ତି । ସକାଳ ଛୀ'ଟା ସରିକି 
ରାଜେଶଙ୍କ ବାପା ପିଣ୍ଡାରେ ବସିଥ୍ବା ବେଳେ ପଶ୍ଡିତଙ୍କୁ ଗଳି ମୁହଁରୁ ଦେଖୁଲାମାତ୍ରେ 
ପାଟି କରନ୍ତିଂ ଏଇ ପଷଶ୍ଚିତେ ଆସିଲେଣି, ଜଲଦି ଚୋ' ଆଣ । ପଣ୍ଡିତେ 
ପାଶ୍ଚାତ୍ୟ ସଂସ୍କୃତି ପ୍ରତି ଟିକେ ବୀତସ୍କହଃ ସେଥ୍ପାଇଁ ବୋଧେ କପ୍‌ରେ ଚା 
ପିଅନ୍ତି ନାହିଁ । ରାଜେଶଙ୍କ ବାପା ପଚାରିବାରୁ କୈଫିୟତ ଦେଲେ, ଆମ 
ପୂର୍ବପୁରୁଷମାନେ କପ୍‌ର ବ୍ଯବହାର କରୁ ନ ଥ୍‌ଲେ, ସେମାନେ କଂଣ ଆମ୍ଭମାନଙ୍କୁ 
ନ୍ୟୁନ ? ସେଇଭଳି କ୍ଲାସ୍‌ରେ ପଛବେଞ୍ଚ୍‌ରେ ଖୁଟ୍‌ ଖାଟ୍‌ ହେଲେ କହନ୍ତି ¬ କାହିଁକି 
ଗଣ୍ଡଗୋଳ ସୃଷ୍ଟି କରୁଚ, ଦଶ୍ତିତ ହେବ ।”” ବିନାୟକ ପସଷଶ୍ତିତେ ଥ୍‌ବା ପର୍ଯ୍ଯନ୍ତ 
ବ୍ରଜନାଥ ବଡ଼ଜେନା ସ୍କୁଲର ପିଲେ ସଂସ୍କୃତରେ ଖୁବ୍‌ ଭଲ ମାର୍କ ରଖୁଥ୍‌ଲେ । 
ଯଦିବା ପଣ୍ଡିତେ ସବୁବେଳେ ରାଜେଶଙ୍କ ଘରକୁ ଆସନ୍ତି, ତାଙ୍କ ଭୟରେ ରାଜେଶଙ୍କ 
ବଡ଼ଭାଇ , ରାତି ଚାରି ହେଲାମାତ୍ରେ ଧଡ଼ପଡ଼ ଉଠିପଡ଼ି ଚାଣକ୍ୟ ଷ୍ଟ୍ଲୋକ, ନୀତିଶାସ୍ତ 
କିମ୍ବା ସଂସ୍କୃତ ବ୍ୟାକରଣ ଘୋଷି ବସନ୍ତି । 

ସ୍କୁଲର ଫୁଟବଲ ଟିମ୍‌ ଭାରି ଟାଣ । ସବୁରୁ ଭଲ ଖେଳାଳି ରଘୁନନ୍ଦନ 
ମହାନ୍ତି । ଅନ୍ଥ ଗୋରା, ଡେଙ୍ଗା, କୁଞ୍ଚକୁ୍‌ଞ୍ଜ ବାଳ ଥ୍ବା ରଘୁନନ୍ଦନ ଫୁଟବଲ 
ଭଲ ଖେଳନ୍ତି । ଖେଳ କସରତରେ ପ୍ରାଇଜ ପାଆନ୍ତି ଅଥଚ ପାଠ ଉଣା 
ନୁହେଁ । ରଘୁନନ୍ଦନ ମାଟ୍ରିକ୍ଯୁଲେସନରେ ଓଡ଼ିଶାରେ ସପ୍ତମ ସ୍ଥାନ ପାଇଥ୍‌ଲେ । 
ସଲର ଖେଳ ପ୍ରତିଯୋଗିତା ହୁଏ ପୁଲିସି ପ୍ଯାରେଡ୍‌ ଗ୍ରାଉଣ୍ଡରେ । ସମସ୍ତଙ୍କ 
ଆଖୁ ଜେମସ୍‌ଙ୍କ ଉପରେ । ଚାରିଶହ ମିଟର ଦୌଡ଼ ପ୍ରତିଯୋଗିତା ଓ ଜେମସ୍‌ 
ଧାଉଁଥ୍‌ବେ ସବୁଠ୍ଧ ଆଗରେ । ମାଇକ୍‌ରେ ଘୋଷଣା କରୁଥ୍ବା ବୈଦ୍ଯନାଥ ସାର୍‌ 
କହନ୍ତି ଅପ୍‌ ଜେମସ୍‌ ଅପ୍‌ ଓ ଦ୍ବିତୀୟ ସ୍ଥାନରେ ଦୌଡ଼ୁଥ୍୍‌ବା ରଘୁନନ୍ଦନକୁ 
ଉତ୍ସାହ ଦିଅନ୍ତି > “ଆଗେଇ ଚାଲ ରଘୁନନ୍ଦନ ।”” ଦୌଡ଼ ପ୍ରତିଯୋଗିତାରେ 
ଜେମସ୍‌ ପାଖ କେହି ପଶିପାରନ୍ତି ନାହିଁ, କିନ୍ତୁ ଫୁଟବଲ ଖେଳରେ ରଘ୍ରନନ୍ଦନ 
ସ୍ଲରେ ଥ୍ଲେ ହୀରୋ । Ni 


ଜିଲ୍ଲାସ୍ତରୀୟ ସ୍କୁଲ ଫୁଟବଲ ପ୍ରତିଯୋଗିତା ହୁଏ । ଟାଣୁଆ ଟିମ୍‌ ମଧ୍ଯରେ 
ଥୁଲେ ତାଳଚେର, ଅନୁଗୋଳ, ଆଠମଲ୍ଲିକ ଓ ଢେଙ୍କାନାଳ । ତାଳଚେର ଟିମ୍‌ 
ଆସି ଢେଙ୍କାନାଳ ସ୍କୁଲ ହଷ୍ଟେଲରେ ରହିଲେ । ଜଣେ ଖେଳାଳିକ୍ର ଛାଡ଼ି ସମସ୍ତେ 
ଖାଲି ପାଦ ଅଥଚ ଢେଙ୍କାନାଳ ଟିମ୍‌ର ସବୁ ଖେଳାଳିଙ୍କର ବୁଟ୍‌ । ଫାଇନାଲକୁ 
ତାଳଚେର ଓ ଢେଙ୍କାନାଳ ଗଲେ । ସେଦିନ ଶେଷ ଦୁଇ ପିରିଅଡ଼ ସସ୍‌ପେଣ୍ଡ 


କରି ଦିଆଗଲା । ସାର୍‌ମାନେ ପିଲାଙ୍କୁ କହିଲେ- “ସମସ୍ତେ ପଡ଼ିଆକ୍ର ଯିବ 
ଓ ଆମ ଚିମ୍‌ ପାଇଁ ଚାଳିମାରିବ ।” ” 

ଖୈଳ ଓ ଅନ୍ୟାନ୍ୟ କଥା ୯୩ 


ରାଜେଶର କିନ୍ଧୁ ସହାନୁଭୂତି ତାଳଚେର ଟିମ୍‌ ପାଇଁ; କିନ୍ଧ କଂଣ କରିବ, 
ହଜାର ସ୍ଵର ବିପକ୍ଷରେ କେବଳ ତା”ର ସ୍ଵର । ପ୍ରଥମେ ଢେଙ୍କାନାଳ ଟିମ୍‌ 
ଗୋଲ୍‌ଟେ ଦେଇଦେଲା, ରଘୁନନ୍ଦନ ଗୋଲ୍‌ଟେ ଦେଲାମାତ୍ରେ ସାରା ପଡ଼ିଆ 
କମ୍ଭିଗଲା । ପଚାଶ ଷାଠିଏ ସରିକି ପିଲା ଖୁସିରେ ପଶିଗଲେ ପଡ଼ିଆ ଭିତରକୁ । 
ରେଫରି କୁନି ମିଶ୍ରେ ବାରମ୍ବାର ହୁଇସିଲ୍‌ ଫୁଙ୍କି ହାତକୁ ହଲେଇ ପିଲାଙ୍କୁ ପଡ଼ିଆ 
ବାହାରକ୍ର ଚାଲିଯିବା ପାଇଁ କହିଲେ — ପାଞ୍ଚ ମିନିଟ୍‌ ପରେ ଖେଳ ପୁଣି ଚାଲିଲା । 
ଏଥର ତାଳଚେର ପକ୍ଷରୁ କାକା ସିଂ ଗୋଲ୍‌ଟେ ମାରିଦେଲା । କାକା ସିଂହ 
ଡାହାଣ ଗୋଡ଼ରେ କନାଟେ ଗୁଡ଼େଇଥାଏ । ତାଳଚେର ପିଲାଙ୍କର ବୁଟ୍‌ ତ 
ଛାଡ଼ ଆଙ୍କଲେଟ୍‌ ବି ନ ଥୁଲା । ବ୍ୟାକ୍‌ ଏରିଆ ପାଖରୁ କାକା ସିଂହ ଗୋଲ୍‌ 
ଦେଲାମାବ୍ରେ ତା ସାନଭାଇ ସୋନା ସିଂହ ଓ ଆଉ ଜଣେ ଖେଳାଳି ତାକୁ 
ଟେକିନେଇ ଆସିଲେ ସେଣ୍ଟର ଲାଇନ୍‌ ପର୍ଯ୍ୟନ୍ତ । ସାରା ପଡ଼ିଆ ଚାରିପାଖେ 
ଖେଳିଗଲା ସଂପୂର୍ଣ୍ଣ ନୀରବତା, ପତ୍ରଟିଏ ପଡ଼ିଲେ ଖୁଡ୍‌ ହବ, ତାଳିମାରି ନିଜ 
ଖୁସି ଜଣେଇବାର ସାହସ ରାଜେଶ ପାଇଲା ନାହିଁ । ମନେ ମନେ ଭାବୁଥାଏ 
ତାଳଚେର ଟିମ୍‌ ଆଉ ଗୋଟେ ଗୋଲ୍‌ ଦିଅନ୍ତା କି ? 


ଖେଳ ସରିବାର ଆଉ ପାଞ୍ଚମିନିଟ୍‌ ଅଛି ତାଳଚେର ଗୋଲ୍‌ ପୋଷ୍ଟ ପାଖରେ 
ବେଶି ଗୁଡ଼ାଏ ଖେଳାଳି ଜମିଗଲେ, ଠେଲାପେଲା ହେଲା ଓ ଗହଳି ଭିତରେ 
ଗୋଲ୍‌ଟେ ହେଇଗଲା । କିଏ ଜଣେ ପ୍ରତିବାଦ କଲା¬- ଫାଉଲ୍‌, ଦଶବାର 
ଜଣ ଏକାସାଙ୍ଗେ କହିଲେ ¬ ଚୂୃପ୍ବେ । ରେଫରି ହୁଇସିଲ୍‌ ଫୁଙ୍କିଦେଲେ — ଢେଙ୍କାନାଳ 
ଟିମ୍‌ ଜିତିଲା । ଜିତିବା ଟିମ୍‌ ହାରିବା ଟିମ୍‌କୁ ଥରି ଚିୟରସ୍‌ କଲା ଓ ହାରିବା 
ଟିମ୍‌ ଜିତିବା ଟିମ୍‌କୁ ମଧ୍ଯ ଥରି ଚିୟରସ୍‌ କଲା । ରଘୁନନ୍ଦନ ତାଳଚେର ଟିମ୍‌ର 
କ୍ୟାପ୍‌ଟେନ୍‌ କାନ୍ଧରେ ହାତପକେଇ ନେଇଗଲା ପଡ଼ିଆ ବାହାରକୁ । ପ୍ରତ୍ଯେକ 
ଖେଳାଳିଙ୍କ ପଛେ ପଛେ କୋଡ଼ିଏ ପଚିଶି ସରିକି ପିଲା ଯାଉଥାନ୍ତି । ଖେଳାଳିମାନଙ୍କ 
ଦେହ ଝାଳରେ ସର ସର, ମୁହଁ ଲାଲ । କଟାଲେମ୍ବୁ ଚୋବେଇ ଚୋବେଇ 


ସେମାନେ ରାସ୍ତା ଆଡ଼କୁ ମୁହଁଉଥାନ୍ତି ¬ ଚାଲି ଚାଲି ସ୍କୁଲକ୍ର ଫେରିଯିବା କଥା । 

ଢ୍ରିକେଟ ଖେଳ ମଧ୍ଯ ହୁଏ, ଆଗରୁ କ”ଣ ହଉଥ୍‌ଲା କେଜାଣି, କିନ୍ତୁ ଡି.ଏଲ୍‌. 
ପୁରକାୟସ୍ତ ବୋଲି ଜଣେ କଲେକୃର ଆସି କ୍ରିକେଟ୍‌ ଖେଳ ଖୁବ୍‌ ଜମେଇଲେ । 
ରାଜେଶ ତାଂସାଙ୍ଗମାନଙ୍କ ସାଙ୍ଗେ ଯାଏ କ୍ରିକେଟ ଖେଳ ଦେଖୁବା ପାଇଁ ! 
ପିଲାଙ୍କ ବେଶି ଦୃଷ୍ଟ ବୈଦ୍ଯନାଥ ସାର୍‌ଙ୍କ ଉପରେ । ପ୍ରାୟ ଛଂଫୁଟ ଉଚ୍ଚା, 
ବୈଦ୍ୟନାଥ ସାର୍‌ ଧୋତି ଉପରେ ହାପ୍‌ ଶାର୍ଟ ପିନ୍ଧନ୍ତି ଓ ସେଇ ବେଶରେ 
ଖେଳନ୍ତି । 

୯୪ କଥା ସେକାଳର 


ଶୁଣୀଯାଏ ଥରେ ଜଣେ ମାଜିଷ୍ଟ୍ରେଟଙ୍କ ସାଙ୍ଗରେ ସେ ବ୍ୟାଡ୍‌ମିଣ୍ଟନ୍‌ ଖେଳିଲେ । 
ଖେଳୁ ଖେଳୁ କର୍କ ଯାଇ ମାଜିଷ୍ଟ୍େଟ୍‌ଙ୍କ ମୁହଁରେ ବାଜିଲା, ମାଜିଷ୍ଟେଟ୍‌ଙ୍କ ମୁହଁଟା 
ଫୁଲିଗଲା । ମାବିଷ୍ଟ୍େଟ୍‌ଙ୍କ ଅଭ୍ୟାସ ଥୁଲା ଅପରପକ୍ଷ ଆସ୍ତେ କରି କର୍କ ଟେକିଦେଲେ 
ସେ ଜୋର୍‌ସେ ମାରନ୍ତେ । ତାଙ୍କ ଆବଶ୍ୟକତା ବୃଝି ନ ପାରି ତେଢ଼ା ଢଙ୍ଗରେ 
ଖେଳିବାରୁ ବୈଦ୍ୟନାଥ ସାର୍‌ଙ୍କୁ ଆଉ ବ୍ଯାଡ୍‌ମିଣ୍ଟନ୍‌ ଖେଳିବା ପାଇଁ ନିମନ୍ତ୍ରଣ 
ମିଳିଲା ନାହିଁ । ଅଧ୍ଵକାଂଶ କ୍ରିକେଟଖେଳାଳି ଧଳାପ୍ଯାଣ୍ଟ୍‌ ଧଳାଶାର୍ଟ ଓ ଧଳାଟୋପି 
ପିନ୍ଧି ଖେଳିବା ସ୍କୁଲ ପିଲାଙ୍କ ପକ୍ଷେ ବେଶ୍‌ କୌତୂୃହଳର ବିଷୟ ଥୁଲା ।! 


ପୁଲିସ ପ୍ୟାରେଡ୍‌ ଗ୍ରାଉଣ୍ଡରେ ହକି ଖେଳ ମଧ୍ଯ ହୁଏ । ସେଥପ୍ରତି କାହାର 
ନିଘା ନାହିଁ; କିନ୍ଧ ଫୁଟବଲ୍‌ ଖେଳରେ ସାରା ସହରରେ ଉତ୍ସାହ ! ଟାଉନର 
ଏକ କୋଣରେ ଓ.ଏମ୍‌.ପି. ଥାଆନ୍ତି, ଗୁର୍ଷା ବାଟାଲିୟନର ଖେଳାଳିମାନେ ଫୁଟବଲ୍‌ରେ 
ଓସ୍ତାଦ ¬ ଶେଷପର୍ଯ୍ୟନ୍ତ ଲଢ଼ନ୍ତି । ମ୍ୟାଚ୍‌ ହେବାଦିନ ଖେଳାଳିମାନେ ଆସନ୍ତି, 
ତାଙ୍କ ସାଙ୍ଗେ ଗୁର୍ଷାମାନେ ଓ ତାଙ୍କ ପରିବାରବର୍ଗ । ଅନେକ ବୁଢ଼ା ମୁଣ୍ଡବାଳକୁ 
ଦି'ଭାଗ କରି ଛୋଟ ଛୋଟ ବେଣୀ ରଖ୍‌ ଛତାଟିଏମାନ ଧରି ଗୁର୍ଖା ଖେଳାଳିଙ୍କୁ 
ଉତ୍ସାହ ଦିଅନ୍ତି ଗୁର୍ଷାଲୀ ଭାଷାରେ । 


ସେମାନେ ଅନବରତ ଟାଣି ଚାଲିଥାନ୍ତି ସିଜରସ୍‌ ସିଗାରେଟ୍‌ । ଗୁର୍ଷା ଟିମ୍‌ 
ବିପକ୍ଷରେ ଗୋଲ୍‌ଟେ ହୋଇଗଲେ କି ରାଗ ! ନିଜ ଟିମ୍‌କୁ ଗାଳି, ତା”ସାଙ୍ଗେ 
ଜିତୁଥ୍‌ବା ଟିମ୍‌କୁ ଉତ୍ସାହ ଦଉଥ୍‌ବା ଦର୍ଶକମାନଙ୍କୁ ଗାଳି ଓ ବିଭିନ୍ନ ଅଙ୍ଗଭଙ୍ଗୀ 
ପ୍ରଦର୍ଶନ କରନ୍ତି । ତାଙ୍କ ଖେଳାଳି କିଛି ଉଣା ନୁହନ୍ତି, ଜିନ୍ଧମ ଟାଉନ ଟିମ୍‌ର 
ବାଙ୍ଗରା ବହୁ କେତେବେଳେ କେମିତି ଗଳି ଗୋଲ୍‌ଟେ କରିଦିଏ । ବଡ଼ ଓକିଲ 
ସୁର ପଟ୍ଟନାୟକ ବୟସ ହୋଇଯିବା ସତ୍ତ୍ଵେ ଫୁଟବଲ୍‌ ଖେଳନ୍ତି । ସିଭିଲ୍‌ ସର୍ଜନ 
ମଧ୍ଯ ଫୁଟବଲ୍‌ ଖେଳନ୍ତି । ପତଳା ଡେଙ୍ଗା ସିଭିଲ୍‌ ସର୍ଜନ ଗୋଲ୍‌କିପର ହୁଅନ୍ତି 
ଓ ନିଜ ଖେଳାଳିମାନଙ୍କର ଭୁଲ ବାରମ୍ବାର ବାଛନ୍ତି । ସେଇ କର୍ମବ୍ଯସ୍ତତା ମଧ୍ଯରେ 
ତାଙ୍କ ପଟେ କେତେବେଳେ କେମିତି ଗୋଲ୍‌ଟେ ହେଇଯାଏ । ସୁର ପଟ୍ଟନାୟକଙ୍କ 
ପୁଅ ଦେବ ପଟ୍ଟନାୟକ ସ୍ଭୁଲପିଲାଙ୍କ ପାଇଁ ଆଉ ଜଣେ ହୀରୋ, ହାଇଜମ୍ 
ଓ ଭଲିରେ ସେ ସବୁ ଭଲ । ସେ ବର୍ଭମାନ ହାଇକୋର୍ଟ ଜଜ୍‌ । 


ରାଜେଶଙ୍କ କ୍ଲାସ୍‌ରେ ଗୁର୍ଖା ପିଲାଟିଏ ପାଠ ପଢୁଥ୍ଲା, ସେ ଦିନେ ଖବର 
ଦେଲା ଯେ ଓଡ଼ିଶା ପୁଲିସ୍‌ ଓ ଗଭର୍ଣ୍ଣମେଣ୍ଟ ପ୍ରେସ୍‌ର ଫୁଟବଲ ମ୍ୟାଚ ଓ.ଏମ୍‌ ପି. 
ଗ୍ରାଉଣ୍ଡରେ ହବ ତା' ଆରଦିନ । ଭାଗ୍ଯକୁ ସେଦିନ ଶନିବାର, ସାଢ଼େ ତିନିଟା 
ବେଳକୁ ରାଜେଶ ଓ ତା'ର ଦୁଇଜଣ ସାଙ୍ଗ ସାଙ୍ଗେ ଓ.ଏମ୍‌.ପି. ବାଟାଲିୟନ 
ଯିବାବେଳକୁ, ଏ କ”ଣ ? ଟିକେଟ ଜଣକୁ ଅଣେ ଲେଖାଏଁ । ସାଙ୍ଗ ଫାରକ 

ଖେଳ ଓ ଅନ୍ୟାନ୍ୟ କଥା ୯୫ 


ଏ ସବୁଥ୍‌ରେ ବେଶ୍‌ ଓସ୍ତାଦ, ସେଇ ଏଇ ଟୋକା ଯାହାକୁ ଜର୍ଜ ଉପପ୍ରା.ସ୍କୁଲର 
ସଚ୍ଚିମାଷ୍ଟ୍ରେ ଚାପୁଡ଼ାଏ ମାରିଥ୍‌ଲେ, ଅଥଚ ସେ ଆଖ୍‌ ପିଛୁଳାକେ ବସିପଡ଼ିବାରୁ 
ସାର୍‌ଙ୍କ ଚାପୁଡ଼ାଟା ଲକ୍ଷ୍ୟଭୂଷ୍ଠ ହେଇ ରାଜେଶ ଗାଲରେ ବାଜିଥ୍‌ଲା । ସେ 
ରାଜେଶକୁ ଓ ଅନ୍ଯ ଦୁଇଜଣଙ୍କୁ ରାସ୍ତାରୁ ନେଇଗଲା ବିଲକୂ ! ବିଲ କାଦୁଅରେ 
ଚାଲି ଚାଲି ଗୋଟେ ଜାଗାରେ ତାର ବାଡ଼ ଭିତରେ ଗଳି, ଚାରି ସାଙ୍ଗ 
ପଶିଲେ ଓ.ଏମ୍‌.ପି. ବାଟାଲିଅନ ଭିତରେ, ସିଆଡ଼େ ଦୁର୍ଦ୍ଦାନ୍ତ ଗୁର୍ଷା ସିପେଇ 
ଗେଟ୍‌ ଜଗିଚି— ଜଗିଥାଉ । ସିଧା ଦୌଡ଼ି ପିଲେ ପହଞ୍ଚଲେ ଖେଳପଡ଼ିଆରେ । 
ଗଭର୍ଣ୍ଣମେଣ୍ଟ ପ୍ରେସ ଓ ଓଡ଼ିଶା ପୂଲିସ ମଧ୍ୟରେ ଖେଳ ଆରମ୍ଭ ହୋଇଯାଇଥାଏ । 
କେହି କାହାକୁ କମ୍‌ ନୂହଁନ୍ତି । ଗଭର୍ଣ୍ଣମେଣ୍ଟ୍‌ ପ୍ରେସର ବୁଲୁ, ଠିକିରି, ଗଣେଶ 
ଓ ଇଆଡ଼େ ଓଡ଼ିଶା ପୁଲିସର ଲାଲା, ଆଲାମ, ବୀରଞ୍ଜନ, ଅମରେନ୍ଦ୍ର ଓ 
ଚକ୍ରବର୍ରଭୀ । ନିଘା ସମସ୍ତଙ୍କର ଗଭର୍ଣ୍ଣମେଣ୍ଟ୍‌ ପ୍ରେସର ବ୍ଲୁ ଓ ଓଡ଼ିଶା ପୂଲିସର 
ଗୋଲ୍‌କିପର ଲାଲା ଉପରେ । ବୁଲୁ ଭାରତବର୍ଷ ଟିମ୍‌ ପାଇଁ ଖେଳିଥଆନ୍ତି । 
ସେଦିନ ଖେଳ ଦେଖ୍‌ବା କଥା, ବଲ୍‌ ଓଡ଼ିଶା ପୋଲିସ ଗୋଲ୍‌ପୋଷ୍ଟରେ ଯେତେଥର 
ପଶିବା ପାଇଁ ଚେଷ୍ଟା କରିଚି, ହଳଦିଆ ଜର୍ସି ପ୍ରିନ୍ଧା ଲାଲା ଜମ୍‌ କରି, ଡାଇଭ 
କରି ବଲ୍‌କୁ ବିଭିନ୍ନ ଷ୍ଟାଇଲ୍‌ରେ ଧରନ୍ତି ଓ ପ୍ରତ୍ୟେକ ଧରିବାରେ ଏକ ଷ୍ଟାଇଲ 
ଥୁଲା । ଓଡ଼ିଶା ପୁଲିସର ଲେଫ୍‌ଟ୍‌ ଆଉଟ୍‌ ମଧୂକର ଓ ରାଇଟ୍‌ ଆଉଟ୍‌ ଶ୍ଯାମ 
ବାହାଦୁର । ସେମାନେ ଯେତେ ଚେଷ୍ଟା କଲେ ମଧ୍ଯ ଗଭର୍ଣ୍ଣମେଣ୍ଟ୍‌ ପ୍ରେସ ଟିମ୍‌ 
ବିରୋଧରେ ଗୋଲ୍‌ ଦେଇପାରିଲେ ନାହିଁ । ହାପ୍‌ ଟାଇମ୍‌ ହେଲା, ରେଫରୀ 
ଶୈଲେନ୍‌ ବାବୁ ବଲ୍‌କୁ ଧରି ଆଙ୍ଗୁଠି ଅଗରେ ଘରେଇ ଘୂରେଇ ପଡ଼ିଆ ବାହାରକୁ 
ଆସିଲେ । ହାପ୍‌ ଟାଇମ୍‌ ପରେ ଖେଳ ମଧ୍ଯ ବରାବର ଲାଗିରହିଲା । ବ୍ଯାଡ୍‌ମିଣ୍ଟନ୍‌ 
କୋର୍ଟରେ ସଟଲ ଏ ପାଖ ସେପାଖ ଯିବାପରି ପ୍ରତି ମୁହୂର୍ଗରେ ବଲ୍‌ ଗଭର୍ଣ୍ଣମେଣ୍ଟ 
ପ୍ରେସ ପଟେ ତ ଓଡ଼ିଶା ପୂଲିସ ପଟେ; କିନ୍ତୁ ଶେଷ ପର୍ଯ୍ୟନ୍ତ ଗୋଲ୍‌ ହୋଇ 
ପାରିଲା ନାହିଁ । ରାଜେଶ ଫେରିଲା ସାଙ୍ଗମାନଙ୍କ ସାଙ୍ଗେ, କିନ୍ଧ ଏଥର ମେନ୍‌ 
ଗେଟ୍‌ ଦେଇ । ଆସିଲାବେଳକୁ କଣେଇ କଣେଇ ଚାହୁଁଥାଏ ଗେଟ୍‌ରେ ଜଗିଥ୍‌ବା 
ଗୁର୍ଷା ସିପେଇକୁ ¬ ଚୋରଙ୍କ ଭଳି ପଶିବା ଜାଣିପାରିଲା କି ? କିନ୍ଧ ନିର୍ବିଘ୍ନରେ 
ଗେଟ୍‌ ପାର ହୋଇଗଲା ରାଜେଶ । ଘରେ ପହଞ୍ଚୁବା ପର୍ଯ୍ୟନ୍ତ ଗହଳି, ଲୋକେ 
ଖେଳ ବିଷୟରେ ବହୁତ କଥୀବାର୍ରା ହଉଥାନ୍ତି । ବୁଢ଼ା ଜଣେ କହୁଥ୍‌ଲେ — 
ବହୁଦିନ ପରେ ବାଘ ଓ ସିଂହ ଲଢ଼େଇ ଦେଖ୍‌ବାକୂ ମିଳିଲା ହୋ । 


Digitized by srujanika@gmail.com 


ଆଉ କିଛିଦିନ ସ୍କୁଲରେ 


ଫାଇନାଲ ପରୀକ୍ଷା ପାଖେଇ ଆସିଲା । ପାଠ ଚତୁର୍ଥ ଶ୍ରେଣୀ, ସେଥ୍‌ରେ 
ପୂଣି ଗଦାଧର ସାର୍‌ଙ୍କ ତାଗିଦ । “ଫାଇନାଲ ପରୀକ୍ଷା ଆଉ ଦେଢ଼ମାସ, 
ପାହାନ୍ତିଆରୁ ଉଠି କିଏ କିଏ ପାଠ ପଢ଼ୁଛ ?”” ସାରା କ୍ଲାସ ଚୂପ୍‌ । ପାହାନ୍ତିଆରେ, 
ସବୁଠି ବେଶି ଗାଢ଼ ନିଦ- ଉଠି ପାଠ କ'ଣ ମଣିଷ ପଢ଼ିବ । କିନ୍ଧ ସାର୍‌ଙ୍କୁ 
ଖୁସି କରିବା ପାଇଁ ରାଜେଶ ହାତ ଟେକିଦେଲା । ସାର୍‌ ଅନେଇଲେ ସତେ 
ଯେମିତି ତାରୀଗଣଙ୍କ ମଧ୍ୟରେ ରାଜେଶ ଏକମାତ୍ର ଚନ୍ଦ୍ରମା । “ସାବାସ, ପାଠ 
ପଢ଼ ବି. ବି. ହାଇସ୍କୁଲରେ, ପୋଜିସନ୍‌ ରଖ୍ବାକୁ ହେଲେ ଆହୁରି ବେଶି 
ପରିଶ୍ରମ ଦରକାର ।”” ଆହୁରି ବେଶି କ'ଣ, ସାରା ରାତି ଅନିଦ୍ରା ରହିବି 
ନା କ'ଣ ? ଭାବନାଟାକୁ ଚାପି ରାଜେଶ ମୁଣ୍ଡ ଟୁଙ୍ଗାରିଲା । ଏଥର ପରୀକ୍ଷା 
ଭଲ ହେଲା । କାଳିନ୍ଦୀ ପାଣିଗ୍ରାହୀଙ୍କ ନବ ସାହିତ୍ଯ ମୂଳରୁ ଶେଷ ପଢ଼ି ସାହିତ୍ଯ 
ପାଇଁ ପୂରା ପ୍ରସ୍ତୁତି । ମନ୍ମଥ ଦାସଙ୍କ ଇତିହାସ ଗପ ପଢ଼ିଲା ଭଳିଆ ଲାଗେ । 
ଷାଣ୍ଡାସିକ ପରୀକ୍ଷାରେ ଇତିହାସରେ ଖୁବ୍‌ ଭଲ ନମ୍ବର ସେ ରଖ୍‌ଥୁଲା । ତେଣୁ 
ପରବାଏ ନାହିଁ । ପରମାନନ୍ଦ ଖଣ୍ତେଇଙ୍କ ଭୂଗୋଳରେ ଓଡ଼ିଶାରେ କେଉଁଠି କାଚ 
କାରଖାନା, କେଉଁଠି ଦିଆସିଲି କାରଖାନା, ନଦୀ ଉପନଦୀଙ୍କ ନାଁ, ରେଳପଥ 
ଇତ୍ୟାଦି ମନେ ରଖୁବାରେ ବିଶେଷ ଅସୁବିଧା ହେଲା ନାହିଁ । ସେଇଭଳି ସ୍ବାସ୍ଥ୍ୟରକ୍ଷା, 
ମାନସାଙ୍କ ସହଜ ଥୁଲା ତା ପକ୍ଷେ । ଅସୁବିଧା କେବଳ ଅଙ୍କ ଓ ଡ଼ଇଁ । 
ଅଙ୍କଟା ବଡ଼ଭାଇ ଟାଣିଓଟାରି ଆୟତ୍ତ କରେଇଦେଲେ । ସଂଧ୍ୟା ହେଲେ ବାଘ 
ଭଳି ଘାଉଁ ଘାଉଁ ହୁଅନ୍ତି ଓ ବହିରୁ ଅଙ୍କକୁ ବାରମ୍ବାର କଷିବା ପାଇଁ ଦିଅନ୍ତି । 
ବହିର ଅଙ୍କ ତ ଛାଡ଼, ମନରୁ ପାଞ୍ଚ୍‌ ମଧ୍ୟ ଅଙ୍କଗୁଡ଼ାଏ ଦିଅନ୍ତି । ରାଜେଶ 
ଅଙ୍କବହିର ଲେଖକ କରାମତ ଅଲ୍ଲୀଙ୍କ ଉପରେ ଯେତିକି ବିଗିଡ଼ିଥ୍‌ଲା ତାଠୁ 
ବେଶି ବଡ଼ଭାଇଙ୍କ ଉପରେ । ଡ୍ରଇଁଟା ହେଲା ତା ପକ୍ଷେ କାଳ, ଘରେ ସମସ୍ତେ 
ଭୁଷପଶ୍ଡିତ, କିଏ କାହାକୁ ଶିଖେଇବ ? 

ସବୁ ପେପରରେ ଭଲ ହେଲା ଓ ଅଙ୍କ ପରୀକ୍ଷା ଦିନ ପାଞ୍ଚଟା ଉତ୍ତର 
ଦବା ପରିବତୈ ଛ”'ଟା ଉତ୍ତର ଲେଖ୍‌ଦେଇ ସବ୍ର ଉତ୍ତର ଠିକ୍‌ ହୋଇଛି ଜାଣି 


ସେ କିଲିକିଲି ହୋଇ ଦୌଡ଼ିଲା ଘରକୁ । ଘରେ ସମସ୍ତଙ୍କ ଦି” ଦିଥର କହିଲା 
ତା'ର ଗଣିତରେ କୃତିତ୍ଵ । ଖ୍ରୀ ପ୍ଲେଟ୍‌ରେ ଲୁଣ ପକେଇଲା ପରି ବଡ଼ଭାଇ 

[ 


କହିଲେ, “ହଁ ହଁ, ଆମେ ଜାଣିଚୁ ଗଡ଼ଟିଏ ଜିତିଚ, କାଲି ସ୍ଵାସ୍ଥ୍ୟରକ୍ଷା ଓ 
ଡ୍ରଇଁ ପାଇଁ ରେଡ଼ି ହୁଅ, ନ ହେଲେ ପରୀକ୍ଷାରେ କଟିଯିବ । 


ପରୀକ୍ଷା ସରିଲା ପରେ ଜ୍ଲାସ ସସ୍‌ପେଣ୍ଡ ହେଲା, ସାରା ଦିନ ସ୍ୁଲରେ 
ସଂପୂର୍ଣ୍ଣ ନୀରବତା । ସାର୍‌ମାନେ ଖାତା ନେଇଗଲେ ଘରକୁ ଦେଖ୍‌ବା ପାଇଁ, 
ଅଫିସ୍‌ ଷ୍ଟାପ୍‌ ଘଣ୍ଡେ ଅଧଘଣ୍ଟେ ପାଇଁ ଆସନ୍ତି ଅଫିସକୁ । ଉପରଓଳି ଆମ୍ଭ 
ତୋଟାକୁ ଯାଇ ଆମ୍ଭ ଗୋଟେଇବା ପରିବର୍ରେ ସ୍କୁଲକୁ ପିଲେ କାହିଁକି ଯିବେ ? 
ଆତ୍ମ ଗୋଟେଇବାକୁ ଯିବା ସମୟରେ ରାଜେଶର ସାଙ୍ଗମାନେ ମେନ୍‌ରୋଡ଼କୁ 
ଟିକେ ଦୂରେଇ ଚାଲନ୍ତି, କାରଣ ସାର୍‌ମାନେ ଜଣେ ଦି'ଜଣ ହେଇ ରାସ୍ତାରେ 
ବୁଲନ୍ତି ହାଁ ଖାଇବା ପାଇଁ । ହାୱଁ ଖାଅ, କିଏ ମନା କରୁଚି ? ସାର୍‌ଟିମାନ 
ଭାରି ଭଦ୍ରଲୋକ ଭଳିଆ ଯାଉଥାନ୍ତି, କିନ୍ତୁ ସୁଲ ପିଲାଟେ ଦେଖୁଲାମାତ୍ରେ “କିରେ, 
କୁଆଡ଼େ ଯାଉଚୁ ଗଣିତରେ କିମିତି ହେଲା ?” ଇତ୍ଯାଦି ଇତ୍ଯାଦି ପଚାରି 
ଆମ୍ଖୁଅଆ ମଜା ଛଡ଼େଇନିଅନ୍ତି । ସାର୍‌ଗୁଡ଼ିକ ସିମିତି । ନିଜ ନିଜ ଭିତରେ 
ହସଖୁସି, ଅଥଚ ପିଲାଙ୍କୁ ଦେଖ୍‌ଲେ ମୁରବିପଣିଆ । 


ପରୀକ୍ଷା ଫଳ ବାହାରିବା ଦିନ ଆସିଗଲା, ତିନିଟାବେଳେ ସ୍କୁଲକୁ ଯିବାପାଇଁ 
ନୋଟିସ ବୋର୍ଡ଼ରେ ଲେଖା ହୋଇଥ୍‌ଲା । ସବୁ କ୍ଲାସର ପିଲାମାନେ ବିନା 
କାଗଜ କଲମ ବସ୍ତାନିରେ ନିଜ ନିଜ ଜ୍ଲାସରେ ପହଞ୍ଚଲେ । କିଏ ଗୋଟିଏ 
ପିଲା ସାର୍‌ଙ୍କୁ ଉପରେ ପଡ଼ି ଗେହ୍ଲେଇ ହେଇ ପଚଟାରିଦେଲା- “ସାର୍‌ କିଏ 
ଫାଷ୍ଟ ହେଇଚି ?”” ସାର୍‌ ଉତ୍ତର ତ ଦେଲେ ନାହିଁ, କେବଳ ଆକଟ ଆଖରେ 
ଅନେଇ ଦେଲେ — ସେତିକି ଢେର । 


ଜ୍ଲାସଟିଚର କହିଲେ ¬ ଅନ ସମୟ ପରେ ହେଡ଼ମାଷ୍ଟ୍ରେ ଆସିବେ ଓ ପାସ୍‌ 
ସାର୍ଟିଫିକେଟ ଦେବେ । ସତକୁ ସତ ହେଡ଼ମାଷ୍ଟେ ଶ୍ରୀଯୁକ୍ତ ଚକ୍ରଧର ମହାନ୍ତିଙ୍କ 
ସାଙ୍ଗରେ ଜଣେ ପିଅନ ମେଞ୍ଚେ ସାଟିଫିକେଟ୍‌ ଧରି ଆସି ପହଞ୍ଚଲେ । ସାର୍‌ 
କହିଥ୍‌ଲେ ଯେ ହେଡ଼ମାଷ୍ଟ୍ରେ ଯାହା ନାଁ ପ୍ରଥମେ ଡାକିବେ ସେ ଫାଷ୍ଟ ପିଲା । 
ହେଡ଼ମାଷ୍ଟ୍ରେ ଭିତରେ ପଶି ପୂରା କ୍ଲାସରେ ଆଖ୍‌ ବୁଲେଇନେଲେ ଓ ରାଜେଶର 
ନାଁ ଡାକିଲେ । ରାଜେଶ ଏକ ପ୍ରକାର ହେଡ଼ମାଷ୍ଟ୍ରେଙ୍କ ହାତରୁ ସାଟିଫିକେଟଟା 
ଛଡ଼େଇନେଇ ପଳେଇ ଯାଉଥଲା, କ୍ଲାସ୍‌ଟିଚର ପଛରୁ ଡାକିଲେ - “ପ୍ରଣାମ 
କରି ଯା, କଂଣ ନିଜକୁ ଭାବୁଚୁ କି ?”” ରାଜେଶର ତରବରିଆ ପଳେଇବା 
ଦେଖ୍‌ ହେଡ଼ମାଷ୍ଟ୍ରେ ମହାଶୟ ମୁରୁକିହସା ଦେଲେ ବୋଲି ସିନା, ନ ହେଲେ 
ସେଦିନ ମାଡ଼ ଭରଣ ଦି” ପଇସା ହେଇଥାନ୍ତା । 


Digitized by srujanika@gmail.com 


CF କଥା ସେକାଳର 


ସାର୍ଟିଫିକେଟ ଧରି ରାଜେଶ ଏକମୁହାଁ ହେଇ ଧାଇଁଲା ହାଇସ୍କୁଲ ଗଡ଼ାଣି 
ରାସ୍ତାରେ । ମେନ୍‌ରୋଡ଼ ପାର ହୋଇ ଗୁଡ଼ିଆନାଳୀ ରାସ୍ତାରେ ପହଞ୍ଚୁବା ପୂର୍ବରୁ 
ଡାକ ଶୁଶିଲାଓ ଏ-ଏ-ଏ ପୁଅ । ରାସ୍ତା ତଳକୁ ଚାଳଘରମାନ, ମାଜିଷ୍ଟ୍ରେଟ 
ଓ ଅନ୍ୟାନ୍ୟ ଅଫିସରମାନଙ୍କ କ୍ବାର୍ଟର । ରାଜେଶର ବାପା ଓ ଦୁଇଜଣ ମାଜିଷ୍ଟେଟ 
ବାରଣ୍ଡାରେ ବସି ଚା” ପିଉଥାନ୍ତି । ରାଜେଶ ଦୌଡ଼ିଲା ସାର୍ଟିଫିକେଟ୍‌ ଧରି । 
ବାପା ମାର୍ଚ୍ଚ ଦେଖ୍‌ ଖୁସି ହେଲେ ଓ ଦେଖ୍‌ବା କହି ଅନ୍ୟମାନେ ସାର୍ଟିଫିକେଟ୍‌ 
ହାତରୁ ଛଡ଼େଇନେଲେ । କଂଣ ହେଲା ? ସାହିତ୍ଯରେ ବାଆସ୍ତରୀ ?¬ କିରେ 
ତୁ ସାହିତ୍ୟିକ ହବୁ କି ? ବାପାଙ୍କ ବନ୍ଧୁଙ୍କ ଉକ୍ତି ରାଜେଶର ପ୍ରତି ବୋଧହୁଏ 
ଆଶୀର୍ବାଦ ଥୁଲା । ବାପା କିନ୍ତ ନଛୋଡ଼ବନ୍ଦା । କହିଲେ¬ ଉପର କ୍ଲାସର 
କୌଣସି ପିଲାର ଅଙ୍କବହି ଆଣି ଖରାଛୁଟିରେ ଅଙ୍କ ସାରିଦେ । 


ଜ୍ଲାସରେ ଫାଷ୍ଟହେବା କଥା ଜାଣି ଘରେ ସମସ୍ତେ ଖୁସି । ଜେଜେବାପା 
ଖବର ପାଇ ଲଫାଫାରେ ଦିଂଟଙ୍ଗିଆ ନୋଟ୍‌ଟେ ପଠେଇଦେଲେ । ରାଜେଶର 
ଇଚ୍ଛା, ସେ ଦି”ଟଙ୍କାରେ ଦସ୍ୟୁ ରବିନ୍‌' ବହିଟେ କିଶନ୍ତା । ସେତେବେଳେ 
ରବିନ୍‌ ସିରିଜ୍‌, ମୀରା ସିରିଜ୍‌ ନ ପଢ଼ିଥ୍‌ଲେ ଜୀବନ ମାଟି ହେଲା ଜାଣ 
ବୋଲି ପିଲେ ଭାବୁଥ୍‌ଲେ । କିନ୍ଧ ସେ ଦିଂଟଙ୍କାରେ ଦସ୍୍ଯ ରବିନ୍‌ ବହି କିଣିବା 
ନୋହିଲା । ତିନି ବଡ଼ଭାଇ କଲେଜରୁ ଆସିଥ୍‌ଲେ ଛୁଟିରେ । ସାରା ସକାଳ 
କାର୍ଯ୍ୟରତ ହୋଇ ଛୋଟ ଭାଇ ଭଉଣୀମାନଙ୍କୁ କୌଣସିମତେ ଘଣ୍ଟେ ଅଧଘଣ୍ଡେ 
ପାଠ ପଢ଼େଇ ବାପା ଯିମିତି ସକାଳୁ ଯାଆନ୍ତି କଚେରିକୁ ଭାଇମାନେ ପ୍ରଶସ୍ତ 
ବାରଣ୍ଡାରେ ଶତରଞ୍ଜି ପକେଇ ବ୍ରିଜ୍‌ ଖେଳନ୍ତି । କାଳେ ଛୋଟ ଭାଇ ଓ ଭଉଣୀଗୁଡ଼ାକ 
ଖଇଚିଆ ହେଇଯିବେ, ସେଥ୍‌ପାଇଁ କାହାକୁ ପଣିକିଆ ଘୋଷିବା ଓ କାହାକର 
ଅଙ୍କ କଷିବା କାମ ଧରେଇଦିଅନ୍ତି । ପ୍ରତ୍ୟେକ ବାଢ଼ି ଖେଳ ପରେ ଚାଲେ 
ଘମାଘୋଟ ଯୁକ୍ତିତର୍କ । 


¬ “ନୋ ଟୁମ୍‌ ପରେ ସେଡ୍‌ କଲ୍ଟା ଦେବା କଂଣ ଦରକାର ଥୁଲା ?”” 
‘ମୋର ଡାଇମଣ୍ଡ ଟିକାଟାକୁ ଧରା କାହିଁକି ପକେଇଦେଲ୍‌ ।” 


ପରସ୍ପରଙ୍କ ଉପରେ ଚଢ଼ଉ ଚାଲେ ପାଞ୍ଚମିନିଟ୍‌ ପୁଣି ସେକେଣ୍ଡ ବାଜି । 
ମଝିରେ ମଝିରେ ସାନ ଭାଇ ଭଉଣୀମାନଙ୍କୁ “ପଣକିଆ କାହିଁକି ବନ୍ଦ ହେଲା ? 
ତୋ ଦ୍ଵାରା ପାଠ ହବନି, ଏକ ନମ୍ବର ବାଳ୍ପଙ୍ଗା ହେଇ ବାହାରିବ୍ର ।”? 


ଚାହୁଁ ଚାହୁଁ ଖରାଛୁଟିଟା ପାର୍‌ ହୋଇଗଲା । ଛୁଟିରେ କେତେ କିଏ ପାଠ 
ପଢ଼ିଲା କେଜାଣ, କିନ୍ତୁ କୁଞ୍ଜକାନ୍ତ ପୋଖରୀରେ ବୂଡ଼ା ପହଁରା, ଚିତ୍‌ ପହଁରା 

ଆଉ କିଛିଦିନ ସ୍କୁଲରେ ୯୯ 


ଶିଖ୍‌ ରାଜେଶ ବେଳେବେଳେ ପୋଖରୀ ମଝିକୁ ଚାଲିଯାଏ । ପୋଖରୀ ମଝିରେ 
ଟାପୁଟେ, ପହଁରି ପହଁରି ସେଠେ ପହଞ୍ଚବା କମ୍‌ ବାହାଦୁରୀ କଥା ? ଦିନ 
ଦଶଟା ବେଳକୁ ପୋଖରୀରୁ ଫେରିଲା ବେଳକୁ ଆଖୁ ଲାଲ ଲାଲ ହେଇଯାଇଥାଏ । 
ଘରେ ପହଞ୍ଚ୍‌ ସାଢ଼େ ଦଶଟା ବେଳକୁ ସଜପଖାଳ ଖାଇବା କଥା । ଘରେ 
ଇଲେକ୍‌ଟ୍ରିକ୍‌ ଲାଇନ୍‌ ନାହିଁ, କିନ୍ଧ ଚାଳଘର ପାଖରେ ତୋଟା, ସ୍କୁଲ ପଛଆଡ଼େ 
ପାଣି ଓହଳା ପାହାଡ଼ର ଘଞ୍ଚ ଜଙ୍ଗଲ, ତେଣୁ ଗରମ କମ୍‌ ହେଲେ ମଧ୍ଯ 
କ'ଣ ହେଲା, ସାରା ଦି'ପହର ରାଜେଶ ଛଟପଟ ହୁଏ । ବଡ଼ଭାଇମାନେ 
ଆଣିଥାନ୍ତି ରେଭେନ୍ମା କଲେଜ୍‌ ଷ୍ଟ ହଷ୍ଟେଲର ମାଗାଜିନ୍‌ “ଜାଗରଣ”? ଓ ଇଷ୍ଟ 
ହଷ୍ଟେଲର ଉମି' । ରାଜେଶର ବଡ଼ଭାଇନାଙ୍କ ଲେଖା ‘ଗଣସାହିତ୍ୟଂ ଉମିରେ 
ବାହାରିଥାଏ । ମାଉସୀ ପୁଅ ଭାଇଙ୍କର କବିତା ଫୁଟ୍‌ପାଥ୍‌ର କବିତା' ବାହାରିଥାଏ । 
ଗଣସାହିତ୍ୟ ଫୁଟପାଥର କବିତା ଅବା ବିପିନବିହାରୀ ଖମାରୀଙ୍କର କବିତାରୁ 
ଧାଡ଼ିଟିଏ ସଖୀ ଅଙ୍ଗୁର ଖାଅ.... କେତେ ଥର ବା ସେ ପଢ଼ିବ । ପ୍ରଣୟ 
ବଲ୍ଲରୀ ମୂଳରୁ ଶେଷଯାଏ ପଢ଼ିଲା, ତିନିପା ବୁଝିପାରିଲା ନାହିଁ । ସାରଳା 
‘ମହାଭାରତର ଦି'ଟା ପର୍ବ, ମାଟିର ମଣିଷ ଚାରି ପାଞ୍ଚ ଦିନରେ ସରିଗଲା । 
ଡିଟେକ୍ଟିଭ ନଭେଲ ପଢ଼ିବା ପାଇଁ ଭାରି ଇଚ୍ଛା, କିନ୍ତୁ ଘରେ ଦି'ଟା ବଡ଼ 
- ଭଉଣୀଙ୍କି ବାଟ ଛାଡ଼ିବେନି ନୀତିରେ ଡିଟେକ୍‌ଟିଭ ନଭେଲ ପଢ଼ିଲେ ଖବର 
ବାପାଙ୍କ ପାଖରେ ପହଞ୍ଚେଇ ଦବାକୁ ଧମକାନ୍ତି । ବେଳେବେଳେ ସମସ୍ତେ ଶୋଇଲା 
ବେଳେ ରାଜେଶ ଚୂଟ୍‌ କରି ବାହାରକୁ ପଳାଏ । ରାସ୍ତାକୁ ଲାଗି ଦୋକାନ 
ଘରେ ବସି ଚାରିପାଞ୍ଚ ଜଣ ତାସ୍‌ ଖେଳନ୍ତି ¬ ଟୋଣ୍ଟିନାଇନ୍‌ । ପାଖରେ ବସି 
ଖେଳ ଦେଖୁଲେ ମନା କରନ୍ତି ନାହିଁ । ଚାରି ପାଞ୍ଚ ଦିନ ଖେଳ ଦେଖୁଲା 
ପରେ ଦିନେ ଯାଇପାରିଲା ନାହିଁ । ସେଦିନ ବଡ଼ନାନୀ ଦି'ପହରେ ନ ଶୋଇ 
ମିଟ୍‌ ମିଟ୍‌ ଅନଉଥ୍‌ଲା ଉପର ଚାଳକୁ । ସଂଧ୍ୟାବେଳେ ବଡଭାଇଙ୍କ ସାଙ୍ଗେ 
ଆମତ୍ବତୋଟା ଗଲାବେଳକୁ ତାସ୍‌ ନିଶାଖୋରଟେ ରାଜେଶକୁ ଅନେଇ କହଂଦେଲା 
“କ୍ରିଓ ଆଜି କାଇଁ ତାସ ଖେଳ ଦେଖ୍‌ବା ପାଇଁ ଆସିଲନି ତ ?” କଥା 
ପଦଟେ କହି ଏତିକି ଉପକାର କଲା ଯେ ଦି ପହରେ ତାସ ଖେଳ ଦେଖୁଯିବା 
ବନ୍ଦ ହେଇଗଲା । କେବଳ ଉପରଓଳି ମଧୁବନ ତୋଟାରେ ନିର୍ଭୟରେ ବୁଲି 
ବିଭିନ୍ନ ଆମ୍ବ ଗୋଟେଇ ଚାଖ୍‌ ସେ ଫେରେ । ପିଲାଦିନୁ ରାଜେଶ ହଜାରେ 
କିସମର ଆମ୍ବ କୋଉ ଆମ୍ବ ସ୍ବାଦ କ”ଶ କହିପାରିଲା । 


ତାଳଚେରରେ ଅନେକ ପିଲା ଚକ ଗଡ଼େଇ ଗଡ଼େଇ ଯାଆନ୍ତି, ଢେଙ୍କାନାଳରେ 
ଚକ କେହି ଗଡ଼େଇବାର ରାଜେଶ ଦେଖ୍‌ଲା ନାହିଁ । ସେଭଳି ବାଟି ଖେଳ 

ତାଳଚେରରେ ପ୍ରବଳ, ଢେଙ୍କାନାଳରେ ନ ଥଲା କହିଲେ ଚଳେ । ଚେଙ୍କାନାଳରେ 
କିନ୍ଧ ନଟ୍ରଖେଳ ବେଶ୍‌ ହେଉଥୂଲା । ଅନେକ ପିଲେ ପକେଟରେ ନଟୁ ଗୋଟେ 
ଗୋଟେ ପୂରେଇଥାନ୍ତି । ପାଳଧୁଆ କାଠର ନଟୁ ବେଶ୍‌ ହାଲୁକା ଓ ଫମ୍ପା, 
ସୂତା ଗୁଡ଼େଇ ଛାଡ଼ିଦେଲେ ବହୁ ସମୟ ଗଘୂରେ । କିନ୍ତୁ ସେ ନଟୁର ଇଜତ 
ନାହିଁ ବେଶି ଇଜତ କଷି କିମ୍ଭା କରଞ୍ଜ କାଠର ନଟୁ । ପାଳଧୁଆ ନଟୁ 
ଅଣେ (ବେଶି ମୂଲେଇଲେ ତିନି ପଇସା) କିନ୍ଧ କରଞ୍ଜ ନଟୁ ଦି ଅଣାରୁ 
କମ୍‌ ନୁହେଁ । ସବୁଠୁଁ ଭଲ ନଟୁ ଶିଶୁକାଠ, ଦେଖବାକୁ ଯିମିତି, ମଜବୁତ 
ସେମିତି । ଅପରପକ୍ଷର ନଟୁକୁ ଥୋଇଦେଇ ଶିଶୁକାଠ ନଟୁରେ ମାରିଲେ ବେଶ୍‌ 
କଣାଟେ ହେଇଯାଏ, ଅଥଚ ପାଳଧୁଆ ନଟୁରେ ଶିଶୁକାଠ ନଟୁକୁ ମାରିଲେ 
କଥାଟା ହୁଏ ହାତୀ ଦେହରେ ଗୋଡ଼ିଟେ ବାଜିଲା ଭଳି । ଶିଶୁକାଠର ନଟୁ 
ଭଲ ତିଆରି ବଳଦେବଜୀଉଙ୍କ ମନ୍ଦିର ପାଖରେ ! ରାଜେଶ ଓ ତାଂ ସାଙ୍ଗମାନେ 


ଯାଇ ଅଣାଏ ଲେଖାଏଁ ଆଡ୍‌ଭାନ୍‌ସ ଦେଲେ ଓ ତିନିଦିନ ପରେ ଆଉ ଦି'ଅଣା 


~~ 


ଲେଖା ଦେଇ ଶିଶୁକାଠ ନଟୁ ଆଣିଲେ । ସ୍କୁଲରେ ଖାଇବା ଛୁଟି ସମୟରେ 


ବସ୍ତାନିରୁ ଶିଶୁକାଠ ନଟୁ ବାହାର କରି ମୋଟା ସୂତାରେ ଗୁଡ଼େଇ ଘୃୂରେଇ 
ଦେଲେ ଅନେକ ତାରିଫ କରି ଅନାନ୍ତି । 


ଖରାଛୁଟି ସରିଚା ପୂର୍ବରୁ ରଥଯାତ୍ରା । ଢେଙ୍କାନାଳରେ ବଳଦେବଜୀଉଙ୍କ ମନ୍ଦିର । 
ବହୁତ ପୁରୁଣା ମନ୍ଦିର ନରସିଂହ ଭ୍ରମରଙ୍କ ଅମଳରେ ୧୭୦୦ ମସିହାରେ ତିଆରି 
ହୋଇଥଲା । କୁହାଯାଏ ଯେ କପିଳେନ୍ଦ୍ର ଦେବଙ୍କର ବଡ଼ପୁଅଙ୍କର ବଂଶଧରରୁ 
ଜଣେ ତେଙ୍କାନାଳ ରାଜ୍ଯ ସ୍ଥାପନ କରିଥ୍‌ଲେ । ବଡ଼ପୁଅ ରଜା ହୋଇପାରିଲେ 
ନାହିଁ, ସାନପୁଅ ପୁରୁଷୋତ୍ତମ ଦେବ ସମ୍ରାଟ ହେଲେ । ସେଥ୍ପାଇଁ କୁଆଡ଼େ 
ଢେଙ୍କାନାଳରେ ମୁଖ୍ୟ ଦେବତା ହେଲେ ବଳଦେବ ଓ ପାର୍ଶ୍ବ ଦେବତା ଜଗନ୍ନାଥ । 
ରଥଯାତ୍ରା ଆରମ୍ଭ ହୁଏ ପୂଲିସ ଲାଇନର ଟିକିଏ ଆଗକୁ ମେନ ରୋଡ଼ରେ । 
ରଥଯାତ୍ରା ପାଇଁ ପିଲାମାନଙ୍କୁ (ରାଜେଶ ସମେତ ଚାରଣା ଲେଖାଏଁ ମିଳିଲା 
ଯାତ୍ରାଖର୍୍ଟ । ରାଢେଶ ତା” ସାଙ୍ଗ ଘରକୁ ଯାଇଥ୍‌ଲା । ସାଙ୍ଗର ମାଂ ଖସିରେ 
ଯାତ୍ରାଖର୍ଚ୍ଚ ଦେଲେ ଦି'ଅଣା । ଇମିତି ହେଇ ଛ'ଅଣା । ରଥଯାତ୍ରା ପାଇଁ ଢେର୍‌ | 
ବାଜା-ବେଲୁନ୍‌ ( ଫୁଙ୍କିଦେଲେ ବେଲୁନ୍‌ ଫୁଲିଯିବ ଓ ମୈ ଶବ୍ଦରେ ପବନ ଚାଲିଯିବ) 
କାଠର ଛୋଟ ମାଙ୍କଡ଼ ( ସୂତାରେ ' ଟାଣିଦେଲେ କାଠ ମାଙ୍କଡ଼ ଉପରକ୍ୂ ଚଢ଼ିଯିବ 
ଓ ଖପ୍‌କର ତଳକୁ ପଳେଇ ଆସିବ) ଓ କାଠ ରେଳ ଇଞ୍ଜିନ୍‌ ଜିଶିହ୍ରବ । 
ଖାଇବା ପାଇଁ ଗରମ ବୁନ୍ଦିଆ କିମ୍ବା ଜିଲାପି । ପିଲାମାନଙ୍କ ସାଙ୍ଗେ ରାଜେଶ 
ରଥ ଟାଣିଲା କିନ୍ତ କିଛି ସମୟ ପରେ ରଥ ଟାଣିବା ଆଗ୍ରହ ଚାଲିଗଲା । 

ଆଉ କଛଦନ ସ୍ୁଲଇରେ ୧୦୧ 


ରଥ ଚାଲିଗଲା ଆଗକ୍ର ରାଜେଶ ଟିଣ ତିଆରି ଖେଳଣା ପିସ୍ତଲ କିଣି ଘରକୁ 
ଫେରିଲା ।. ରାସ୍ତାକୁ ଲାଗି ଟ୍ରେଜରୀ, ପୁଲିସ ଠିଆ ହୋଇଥାଏ ବନ୍ଧୁକ ଧରି । 
ବନ୍ଧକ ଆଗରେ ହାତେ ଲମ୍ବର ଛୁରୀ (ବେନଟ୍‌) । ରାସ୍ତାରେ ଠିଆ ହୋଇ 
ରାଜେଶ ଫୁଟୁକି ଗୁଳି ଖେଳନା ଭିତରେ ଲଗେଇ ପୁଲିସକୁ ଲକ୍ଷ୍ଯକରି ଫାଇରିଟ୍ଗ୍‌ 
କଲା । ଟ୍ରେଜେରୀ ପୁଲିସ ଗାର୍ଡ କିଆଁ ବା ଇଆଡ଼େ ଅନାନ୍ତା, ସେ ବନ୍ଧୁକ 
ଧରି ଠିଆ ହୋଇଥାଏ । ରାଜେଶର ସାଙ୍ଗ ମନାକଲା, କହିଲା — “ତୂ ପିସ୍ତଲ 
` ଫୁଟେଇଲେ ତା'ର କିଛି ହବନି, କିନ୍ଧୁ ସେ ଗୁଳି ମାରିଲେ ତୂ ବଞ୍ଚୁବୁଟି ?”” 


ଦିନସାରା ଚାଲବ୍ୂଲ କରି ସେ କ୍ଲାନ୍ତ ହୋଇ ଯାଇଥ୍‌ଲା, ଧୀରେ ଧୀରେ 
ଘରକୁ ଫେରିଲା । ସେ ଆଣିଥୁଲା ପିସ୍ତଲ, ସାନଭାଇ ଆଣିଥ୍‌ଲା କାଠ ଇଞ୍ଜିନ । 
ଭଉଣୀମାନେ ଭାରି ଚଲାକ, ପଇସାରୁ ଅନ୍ପକିଛି ଜଳଖୁଆ ଖାଇ ବାକିତକ 
ଜାକ୍ଟି ରଖ୍ଲେ । 


ସନ୍ଧ୍ୟାରେ ବାପା ଫେରିଲେ ରଥଯାତ୍ରା ଛୁଟିରୁ । ଆଶ୍ଵସ୍ତିରେ ନିଶ୍ନାସ ମାରି 
କହିଲେ, “ଓହୋ ଯାହାହେଉ ଏଥର କଦମ୍ଭଗଛରେ ରଥ ଲାଗିନି ।”” ଯୟହର 
ମୁଖ୍ୟରାସ୍ତା କଡ଼ ଆଡ଼କୁ ବାଙ୍କ ଜାଗାରେ କଦମ୍ବ ଗଛ, ରଥଯାତ୍ରା ସମୟରେ 
ସମସ୍ତଙ୍କ ଦୃଷ୍ଟି ସେଇଠି । ରଥ ବେଳେବେଳେ ଲାଗିଯାଏ । ଅନ୍ଯଦିନ କଦମ୍ବଭଗଛକୁ 
କେହି ପଚାରନ୍ତି ନାହିଁ । ଗଛ ତଳେ କମାର ଟାଙ୍ଗିଆ, ନିହଣ ଧାର କରୁଥାଏ । 
ଏବେ ସେ କଦମ୍ବଗଛ ହଜିଯାଇଛି କିମ୍ବା ଲୁଚିଯାଇଛି ବିରାଟ କୋଠାମାନ ପଛରେ । 


ସ୍କୁଲ ଖୋଲିଲାମାତ୍ରେ ପୁଣି ସେଇ ତନାଘନା ! ସାହିତ୍ୟ, ଗଣିତ, ସ୍ଵାସ୍ଥ୍ୟରକ୍ଷା, 
ଡରଇଁ ଓ ସାର୍‌ଙ୍କ ବେତହଲା । ଶନିବାରଦିନ ବାସୂଦେବ ସାର୍‌ ପି.ଟି. କରାନ୍ତି । 
ବାରଣ୍ଡା ଉପରେ ଠିଆହୋଇ ବିଭିନ୍ନ ରକମର ବ୍ୟାୟାମ ପ୍ରଦର୍ଶନ କରନ୍ତି । 
ସାର୍‌ଙ୍କ ଦୃଷ୍ଟି ଛଞ୍ଚାଣ ଭଳି, କାହାରି ଜଣଙ୍କର ବ୍ୟାୟାମ ଉଣା ହେଲେ ବାରକଣ୍ଡାରୁ 
ଡେଇଁପଡ଼ି ଝପଟି ଆସନ୍ତି ଓ କାନ ଧରିପକାନ୍ତି । ପି.ଇ.ଟି. ସାର୍‌ଙ୍କ ସାଙ୍ଗ 
ଉପେନ୍ଦ୍ର ସାର୍‌ ଓ ରାଜକୃଷ୍ଣ ସାର୍‌ ଥାଆନ୍ତି ଏନ୍‌.ସି.ସି. ଦାୟିତ୍ଵରେ । ଯୋଉ 
ପିଲାମାନେ ଏନ୍‌. ସି. ସି. ନେଇଥାନ୍ତି, ସନ୍ଧ୍ଯାବେଳେ ଖାକି ପୋଷାକ ପିଛି 
ଲେଫଟ୍‌ ରାଇଟ୍‌ କରନ୍ତି । କିଏ ଜଣେ କହୁଥ୍‌ଲା ଯେ, ଯୋଉମାନେ ପାଠରେ 
କମ୍‌ ସେମାନେ ଖେଳରେ ମାତନ୍ତି ନ ହେଲେ ଏନ୍‌. ସି. ସି.,ରେ ପଶନ୍ତି । 

ସମ୍ବାଦ ପତ୍ରରୁ... 


ଘରକୁ ଆସେ ସସମାଜ”, “ମାତୃଭୂମି” ଓ ଇଂରାଜୀ ପେପର ହିନ୍ଦୁସ୍ତାନ 
ଷ୍ଟାଣ୍ଡାର୍ଡ । ଯେଉଁଦିନ ଇଂରାଜୀ ପେପର ନ ଆସେ, ଖବରକାଗଜବାଲା କହେ ¬ 
“ଆଜ୍ଞା ଇଂରାଜୀ ସମାଜ ଆସିନି ।”” ଖବରକାଗଜ ଆସେ ସ୍କୁଲ ଯିବା ପରେ । 
ତାଳଚେର ଟ୍ରେନ୍‌ ଲାଗେ ଷ୍ଟେସନରେ, ତା'ପରେ ଖବରକାଗଜ ବାଣ୍ଡୁ ବାଣ୍ୁ 
ଅଧଘଣ୍ଟେ ଉପରେ ହୋଇଯାଏ । ବେଶୀ ଖବରକାଗଜ ସହରକୁ ଆସେନି, 
ଲୋକସଂଖ୍ୟା ଦଶହଜାର ପାଖାପାଖ୍‌ ¬ ସେଥ୍ରୁ କେତେବା ଖବରକାଗଜ ପଢୁଥ୍ବେ ? 
ମାଗାଜିନ ଆସେ ଆସନ୍ତାକାଲି” ଓ ନିଆଁଖୁଣ୍ଟା । ରାଜେଶ ମାତୃଭୂମିରୁ ବେଶୀ 
ପଢ଼େ ବୁଲା ଫକୀରର ଝୁଲାମୁଣି, ଗାଁ ଗହଳିରେ ସଭାସମିତି, ଦ୍ରଃଖଦ୍ରର୍ଦଶା 
ସାଙ୍ଗକୁ ଦିଆଯାଇଥ୍‌ବା ଅନ୍ପ ଅଳ୍ପ ସମ୍ବାଦ । ସମାଜରେ ବାହାରେ ଲମ୍ବଭୀ ଲମ୍ବା 
ବିବରଣୀ । 


କଟକ ସହରରେ କ”ଣ ହଉଚି ସେ ସମ୍ବାଦ ଆଗରୁ ମିଳିଯାଏ ବସ୍‌ କଶ୍ଡକୃରଙ୍କ 
ପାଖରୁ । କଟକରୁ ଆସୁଥ୍‌ବା ବସ୍‌ ସାଢ଼େଚାରିଟା ପାଖାପାଖ୍‌ ଢେଙ୍କାନାଳ ସ୍କୁଲ 
ପାଖରେ ରହେ ଓ ପାସେଞ୍ଜର ଓହ୍ଲାଉଥ୍‌ବା ସମୟରେ କଣ୍ଡକୂର କଟକ ସହରର 
ଖବର ଓକାଳି ପକାନ୍ତି । କଟକ ସହରରେ ସୋରିଷ ଫୁଟିଲେ ଢେଙ୍କାନାଳରେ 
ବାସ୍ବା ପହଞ୍ଚାନ୍ତି କଣ୍ଡକୂରବାବ୍ର । 

୧୯୫୫ ମସିହା ଅଢ଼ୋବର ମାସ ହବ ନା କ'ଣ, ଖୁବ୍‌ ବର୍ଷା କଟିଲା । 
ସମାଜ ମାତୃଭୂମିରେ ରାଜେଶ ପଢ଼ିଲା ଓଡ଼ିଶାରେ ନାହିଁ ନ ଥୁବା ବଢ଼ି । 
ମହାନଦୀରେ ପାଣି ଏକସ୍ତରି ଫୁଟ ଓ କାଠଯୋଡ଼ୀରେ ଅଠରଫୁଟ । କଟକ 
ସହରକୁ କୂୁଆଡ଼ ମହା ବିପଭି ପଡ଼ିଲା ଓ କଲେଜ ପିଲାମାନେ ସ୍ବେଚ୍ଛାସେବକ 
ଭାବେ ଗଲେ ନଦୀବନ୍ଧ ଜଗିବା ପାଇଁ । ଦିନେ ଖବରକାଗଜରେ ବଡ଼ ବଡ଼ 
ଅକ୍ଷରରେ ବାହାରିଲା ଦଳେଇଘାଇର ଭାଙ୍ଗିଲା । କ୍ଲାସରେ ଭୂଗୋଳ ସାର୍‌ କହିଲେ 
ଦଳେଇ ଘାଇ ନ ଭାଇଂଥ୍‌ଲେ କଟକ ସହର ବରଡ଼ିଯାଇଥାନ୍ତା । ରାଜେଶ ସାର୍‌ଙ୍କୁ 
ପଚାରିଲା ଯେ, କଟକ ସହରର ଗୋଟେ ପାଖେ ମହାନଦୀ ଅପରପକ୍ଷେ କାଠଯୋଡ଼ୀ । 
ମହାନଦୀ ପାଣି ଏକସ୍ତରୀ ଫୁଟ ଏବଂ କାଠଯୋଡ଼ୀ ପାଣି ମାତ୍ର ଅଠର ଫୁଟ । 


ତେବେ କାଠଯୋଡ଼ୀ ପାଣି କାହିଁକି ବେଶ୍ରୀ ପଶୁଚି ? ସାର୍‌ ଟିକେ ଗୁମ୍‌ ରହିଲେ 
ଓ ସେ ବିଷୟରେ ଅଯଥା ମୁଣ୍ତ ନ ଖେଳେଇବା ପାଇଁ କହିଲେ । 

ଦଳେଇଘାଇ ଭାଙ୍ଗିବା ସାଙ୍ଗେ ସାଙ୍ଗେ ଅଜସ୍ର ଖବର ବାହାରିଲା ¬ ଧୋଇଆ 
ଅଞ୍ଚଳରେ ବନ୍ୟାର ପ୍ରକୋପ । ବହୁତ ଗାଁ କୁଆଡ଼େ ଭାସିଗଲା, ଲୋକେ ମରିଗଲେ । 
ବାପା ପଚାରିଲେ ରାଜେଶକୁ ଖବରକାଗଜ ଠିକ୍‌ ଭାବେ ପଢ଼ୁଛୁ କି ନାହିଁ । 
ବର୍ଭମାନ ଖବରକାଗଜ ଉପରେ ରାଜେଶର ସମ୍ପର୍ଣ୍ଣ ଅଧ୍‌କାର । ବଡ଼ଭାଇ ସ୍କୁଲ 
ପାସ୍‌ କରି କଲେଜ ଗଲେ । ମା”, ସାନଭାଇ ଓ ଦି'ଭଉଣୀ ତାଳଚେର 
ଗଲେ ଘର ସମ୍ଭାଳିବା ପାଇଁ ଓ ଜେଜେବାପାଙ୍କ କଥା ବୁଝିବା ପାଇଁ । ବିଚରା 
ଜେଜେବାପା ଏକରଟିଆ ହୋଇ ପଡ଼ିଥ୍‌୍ଲେ । ଜେଜେମା” ରାଜେଶର ବାପା ଡେଙ୍କାନାଳ 
ବଦଳି ହୋଇଯିବା ପରେ ପୁଅରେ ପୁଅରେ କହି ଝୁରିହୋଇ ଅନଛ୍ଛଦିନ ପରେ 


ମରିଗଲେ । 


ରାଜେଶ ସ୍କୁଲରୁ ଫେରିବା ପରେ ସିଧା ଘରକୁ ନ ଯାଇ ବସ୍‌କୁ ଅନେଇଥାଏ । 
ତିନି ସାଙ୍ଗ ଓ ଗୁଡ଼ିଆନାଳୀର ଚାରି ପୀଞ୍ଚଜଣ ଲୋକ ବସ୍‌ ଅଟକିବା ମାତ୍ରେ 
କଶ୍ଡକୂରଙକୁ ପଚାରିବା ପୂର୍ବରୁ କଣ୍ଡକୂର କହିଯାଆନ୍ତି ସାରା କଟକର ଖବର ¬ 
ଖାନନଗର ବାଟେ ପାଣି ପଶିଥାନ୍ତା। ତାଳଦଣ୍ଡା କେନାଲ ବାଟେ ପାଣି ପଶି 
ବାହାରିଯିବାରୁ ଅଳ୍ଚକେ ରକ୍ଷା ପାଇଗଲା । କିନ୍ତ ତୁଳସୀପୁରରେ କ'ଣ ହେବ 
କେଜାଣି, ପୁଲିସି ଓ କଲେଜ ପିଲେ ଜଗିଚନ୍ତି ତ ।”? 

କଣ୍ଡକୂର ବଖାଣନ୍ତି ସତେଯେମିତି କଟକ ତାଙ୍କ ହାତ ପାପୂଲିରେ । ସେ 
କିନ୍ଧ ବେଳେ ବେଳେ ଠିକ୍‌ ଖବର ଦିଅନ୍ତି । ଯେଉଁଦିନ ମାଟ୍ରିକ୍ୟୁଲେସନ ରେଜଲ୍ୁ 
ବାହାରିଲା, ରାଜେଶର ବଡ଼ଭାଇ ସ୍କୁଲ ସାମ୍ପାରେ ଅପେକ୍ଷା କରି ରହିଥ୍‌ଲେ 


~ 


ବସ୍‌ଟିକୁ ଓ ବସ୍‌ କଣ୍ଡକୂର ପିଲାଙ୍କ ଆବଶ୍ଯକତା ବୁଝି ପାରିଥ୍‌ଲେ ନା କଂଣ, 


po 
~~ ~~ — 


ବସ୍‌ ରହିଲାମାତ୍ରେ ପିଲେ ଯିମିତି ପଚାରନ୍ତି- ““ରେଜଲ୍ମ ବାହାରିଲା ?”ର 
ଉତ୍ତର ହଁ ଦେଇ ଚଢ଼ା ଗଳାରେ ଓଲଟା ପ୍ରଶ୍ନ ପଚାରନ୍ତି ¬ “ତମ ନାଁ କ'ଣ ?” 

ଅମୁକ” । 

ଓ ଆଛା କହି ପକେଟରୁ କାଗଜ ବାହାର କଲେ ଓ କହିଲେ ପାସ୍‌ କରିଚ । 

ଏକାସଙ୍ଗେ ରେଜଲ୍ପ ପଢ଼ିଦେବା ପାଇଁ କଣ୍ଡକୂରବାବୁ ଭାରି ଅନିହୁକ । ଯିଏ 
ପଚାରିଲା ତା ବିଷୟରେ ସେ କେବଳ କହିବେ । ରାଜେଶର ଭାଇ ପଚାରିବାରୁ 
ତା'ର ଫାଷ୍ଟ ଡିଭିଜନ ହୋଇଚି ବୋଲି ସେ କହିଥ୍‌ଲେ । ଖବର ପାଇ ଦିଂଭାଇ 
ଦୌଡ଼ିଲେ ଘରକୁ, ବାପା ତ ବିଶ୍ମାସ କରିପାରିଲେ ନାହିଁ, ତା ଆରଦିନ ଖବରକାଗଜକୁ 
ଅପେକ୍ଷା କରିବା ପାଇଁ କହିଲେ । ତା ଆରଦିନ ଖବରକାଗଜ “ସମାଜ”? ଓ 
ମାତୃଭୂମି'ରେ ସାରା ଓଡ଼ିଶାର କୃତୀ ଛାତ୍ରଛାତ୍ରୀମାନଙ୍କର ନାଁ ବାହାରିଥ୍‌ଲା । 
ଫାଷ୍ଟ ହୋଇଥ୍‌ଲେ ନୀଳକଣ୍ଠ ବାହିନୀପତି ଓ ସେକେଣ୍ଡ ବାସୁଦେବ କର । 

୧୦୪ କଥା ସେକାଳର 


ରାଜେଶର ବଡ଼ଭାଇ ଓ ମାଉସୀଙ୍କ ପୁଅ ଉଭୟ ଫାଷ୍ଟ ଡିଭିଜନ ପାଇଥ୍‌ଲେ । 
ତାଳଚେର ସହରରେ ସମସ୍ତେ ଆନନ୍ଦ, ସହରରୁ ଦି'ଜଣ ପିଲା ଫାଷ୍ଟ ଡିଭିଜନ 
ପାଇବା କ”ଣ କମ୍‌ ଜଥା ! 


ବସ୍‌ କଶ୍ଡକୂର କେବଳ ଖବର ଦିଅନ୍ତିନି, ଗୁଜବ ମଧ୍ଯ ଶୁଣାନ୍ତି । ସହରର 
ତିନି ଚାରି ଜାଗାରେ ବସ୍‌ ରହିବା ବେଳେ ସେଇ ବୋଧେ କହିଥ୍‌ଲେ ନା 
କ'ଣ ହଠାତ୍‌ ଅନେକ ଲୋକ କୁହାକୁହି ହେଲେ ଯେ, ଦଳେଇଘାଇକୁ ସରକାରୀ 
ଲୋକେ ଭାଙ୍ଗିଦେଲେ । ସକାଳୁ ଚା” ପିଇବା ସମୟରେ ସଂସ୍କୃତ ପଣ୍ଡିତେ 
ପଚାରିଲେ ପ୍ରଶ୍ନ ¬ ଏହା କଂଣ ସତ୍ଯ ? ଏଭଳି ଗୁରୁତର ଅପରାଧ ସରକାରୀକଳ 
କରିପାରିଲେ କିପରି ? ରାଜେଶ କାନେଇଥାଏ, ତାଂ ବାପା ବୁଝାଉଥାନ୍ତି “ସିମିତି 
କେବେ ହେଇ ନ ଥୁବ, ମାଟିବନ୍ଧ ଧୋଇହୋଇ ଯାଇଥ୍‌ବ ।” ତା'ପରେ ଜଣେ 
ଗୋରା ସାହେବଙ୍କ କଥା କହିଲେ ଇଂରେଜ ଶାସନ ସମୟରେ ଦଳେଇ 
ଘାଇ ଉପରେ ଜୁଆଡ଼େ ବିପରି ପଡ଼ିଥ୍‌ଲା, ଫାଟ ହେଇ ସାରିଥୁଲାଣି, କିନ୍ତ 
ଚିଫ୍‌ ଇଂଜିନିୟର ଶ ସାହେବ ଲୋକବାକ ଓ ନିଜେ ବାଲିବସ୍ତା। ନେଇ ଫାଟ 
ବନ୍ଦ କରେଇଥ୍‌ଲେ ଶୁଣି ପଶ୍ଡିତେ କହିଲେ “ସମ୍ପତି ସବୁ ସ୍ତରରେ ନିଷ୍ଠାର 
ଘୋର ଅଭାବ ।” 

କିଛିଦିନ ପରେ ଭୈରବ ମହାନ୍ତି ମନ୍ତ୍ରୀ ଆସିଲେ ଢେଙ୍କାନାଳକୁ ଖେଳ 
ପ୍ରତିଯୋଗିତାରେ ମୂଖ୍ଯ ଅତିଥ୍‌ ହୋଇ । ସହରର ଜଣେ ନାମଜାଦା ଓକିଲ 
ଗାଡ଼ିରେ ମାଇକ୍‌ ଲଗେଇ ତାଙ୍କ ବିରୋଧରେ ସ୍ଲୋଗାନ ଦେଲେ, ବ୍ରାହ୍ମଣ ସାଇର 
ରଥେ ଆପଣେ ରାଗରେ ଥରି ଅରି ପାଟିକଲେ - ଏଇ ଦଳେଇଘାଇ ଭାଙଟ୍ଗିଂଚି । 
ମନ୍ତ୍ରୀଙ୍କ ହାତରୁ କେହି ପ୍ରାଇଜ ନେଲେ ନାହିଁ । 

ସେଇଭଳି ଖବର ସମାଜରେ ବାହାରିଲା ବଡ଼ ବଡ଼ ଅକ୍ଷରରେ ୧୯୫୬ 
ମସିହା ଜାନୁୟାରୀ ମାସରେ ଯେ, ଓଡ଼ିଶା ପ୍ରତି କେନ୍ଦ୍ର ସରକାରଙ୍କର ଘୋର 
ଅବିଚାର । ବିଶଦ ବିବରଣୀ ଭାବେ ବାହାରିଥାଏ ଓଡ଼ିଶା ପ୍ରତି ସୀମା କମିଶନର 
ଘୋର ଅବିଚାର । ଓଡ଼ିଶାର ବିଭିନ୍ନ ସ୍ଥାନରେ ଆନ୍ଦୋଳନର ଖବର ସମାଜ 
ଓ ମାତୃଭୂମିରେ ବିଶଦ ଭାବେ ବାହାରିଲା । କେତେକ ମନ୍ତ୍ରୀ ଇସ୍ତଫା ଦବା 
ଓ ମୁଖ୍ୟମନ୍ତ୍ରୀ ଇସ୍ତଫାପତ୍ର ନେଇ ଦିଲ୍ଲୀ ଯିବା ଖବର ପ୍ରଥମ ପୃଷ୍ଠାରେ ବାହାରିଲା । 
ଦିନେ ମାତୃଭୂମିର ପ୍ରଥମ ପୃଷ୍ଠାରେ ମରିପଡ଼ିଥ୍୍‌ବା ଜଣେ ଯୁବକର ଫଟୋ ସହିତ 
ସ୍ମା ଆନ୍ଦୋଳନର ପ୍ରଥମ ଶହୀଦ” ମୁଖ୍ୟ ସମ୍ବାଦର ଆଲୋଚନା ବେଶ୍‌ 
ହେଲା । ଏଣିକି ବସ୍‌ ଷ୍ଟପ୍‌ରେ ବେଶ୍‌ ଭିଡ଼ । ସମସ୍ତେ ଅନେଇଥାନ୍ତି କଣ୍ଡକୃରଙ୍କର 
ଶ୍ରୀମୁଖବାଣୀକୁ । ବସ୍‌ ରହିବା ମାତ୍ରେ ସେ ରେଡ଼ିଓ ଷ୍ଟେସନ ସାମ୍ବାରେ ଗୁଳିକାଣ୍ଡ, 

ସମ୍ବାଦ ପତ୍ରରୁ ୧୦୫ 


ରେଭେନ୍ସା କଲେଜ ଆଗରେ ଲୁହବରହା ଗ୍ଯାସ ପ୍ରୟୋଗ ଇତ୍ଯାଦି ସବିଶେଷ 
ବିବରଣୀ ଦିଅନ୍ତି ଏବଂ ବେଳେବେଳେ କାଲିର” ଖବର ମଧ୍ଯ ଦିଅନ୍ତି ଯଥା — 
କାଲି ପାଟନା ମହାରାଜା ଗିରଫ ହେବେ ।” ତିନି ଚାରିଦିନ ପରେ କଶ୍ଡକୃରଙ୍କ 
ମୁହଁ ବନ୍ଦ ହୋଇଗଲା, ଯେହେତୁ ଜଣେ କନଷ୍ଟେବଲ ଆସି ବସ୍‌ ଷ୍ଠପରେ 
ଚକ୍କର ମାରିଲେ । ଦି'ଦିନ ପରେ ଖବରକାଗଜରେ ପୁଣି ବାହାରିଲା ପୁରୀରେ 
ନାହିଁ ନ ଥ୍ବା କାଣ୍ଡଓ ଜଣେ ସର୍ଜେଣ୍ଡ ମେଜର ଗୁଳିରେ ବେଙ୍ଗପାଣିଆ ନାମକ 
ଜଣେ ପିଲାର ଖପୂରୀ ଉଡ଼ିଗଲା । ଉତ୍ତ୍ଯକ୍ତ ଜନତା ପୂରୀ ଥାନା ପୋଡ଼ିଦେଲେ, 
କଲେକୃର, ଏସ୍‌. ପି. ଘର ଉପରେ ଚଢ଼ାଉ କଲେ ଓ ସର୍ଜେଣ୍ଟ ମେଜରଙ୍କ 
ଘର ବିଧ୍ଵସ୍ତ କରିଦେଲେ ! ତା'ପର ଦିନ ବଡ଼ ବଡ଼ ଅକ୍ଷରରେ ବାହାରିଲା 
ପୁରୀକୁ ଓ. ଏମ୍‌. ପି. ଚାଲିଲେ । ସେତେବେଳେ ଅତ୍ଯନ୍ତ ଗୁରୁତର ଅବସ୍ଥା 
ନ ହେଲେ ଓ. ଏମ୍‌. ପି. ଯାଉ ନ ଥଲେ, ବର୍ଭମାନ କଥା ନିଆରା । 


ଏସବୁ ଚାଲିଥ୍‌ବା ସମୟରେ ହଠାତ୍‌ ଦିନେ ରାଜେଶଙ୍କ ବାପା ପୋଲିସ 
ଜିପ୍‌ରେ ଘରକୁ ଫେରିଲେ ଓ ତରବରରେ ବେଡିଙ୍ଗ ବାନ୍ଧି ପକେଇଲେ । ରାଜେଶ 
କେବେ ବାପାଙ୍କୁ ଜିପ୍‌ରେ ଯିବାର ଦେଖ୍‌ ନାହିଁ । ଜିପ୍‌ରେ କେବଳ କଲେକୃର, 
ଏସ୍‌. ପି. ଯାଂନ୍ତି । ବଡ଼ ଗମ୍ଭୀର ହୋଇ ବାପା କହିଲେ ବାହାର, ତୁ 
ବି ଭଦ୍ରକ ଯିବୁ । 

ଭଦ୍ରଖ ? କେଉଁ ବାଟେ ? ଯାହାହେଉ ଜିପ୍‌ ଚଢ଼ା କିଏ କାଇଁ ଛାଡ଼ିବ ? 
ତରବର ହୋଇ ରାଜେଶ ଜିପ୍‌ର ଡ୍ରାଇଭର ପାଖେ ବସିପଡ଼ିଲା । ଏସ୍‌. ପି. 
ବଙ୍ଗଳାରେ ପହଞ୍ଚଲା ମାତ୍ରେ ଉଭୟ କଲେକୃର ଓ ଏସ୍‌. ପି. ମନାକଲେ 
ଛୋଟ ପିଲାଙ୍କୁ ଭଦ୍ରଖ ନବା ପାଇଁ ସେ ଅବସ୍ତାରେ । କିନ୍ଧ କଂଣ କରାଯିବ 
ରାଜେଶକୁ ଏକୂଟିଆ ଛାଡ଼ିଯିବେ କେମିତି ? ଏସ୍‌. ପି. ଜଣେ ଛାଟିଆକୁ ରାତିରେ 
ଶୋଇବା ପାଇଁ ପଠାଇବାକ୍ର କହିଲେ । ବିଚରା ରାଜେଶର ଜିପ୍‌ ଚଢ଼ି ଭଦ୍ରଖ 
ଯିବା ନୋହିଲା । କିନ୍ଧ ସଞ୍ଜ ନ ହଉଣୁ ନିଶୁଅଆ ଛାଟିଆ ଜଣେ ବେଶ୍‌ ଲମ୍ବା 
ଦଣ୍ଡାଟେ ଧରି ଆସିଲା ଘରେ ଶୋଇବା ପାଇଁ । ପଙ୍ଖାବାଲା ଧୋବେଇଟା 
ଏଭଳି ଲୋକ ଯେ ରାତି ନ ହଉଣୁ ଘୁଙ୍ଗୁଡ଼ିମାରି ଚାଳ ଉଠାଏ ପକାଏ, 
ଛାଟିଆ ଆସିବାରୁ ରାଜେଶର ପିଣ୍ଡରେ ପ୍ରାଣ ପଶିଲା । ଦାଣ୍ଡ ଘରେ ଜଢାଠିକୂଟାରେ 
ନିଆଁ ଜାଳି ତିନିର୍ଦ୍ଦେ ସେକିହେଲେ ଓ ଛାଟିଆ ତା ନିଶକୁ ଦେଖେଇ କହିଲା — 
ବାବୁ ଜାଣିଚ ଏ ନିଶ ଯୋଗୁଁ ଆମେ ସମସ୍ତେ ଥରେ ମରଣ ମୁହଁରୁ ବଞ୍ଗଲୁ । 
ଧୋବେଇଠୁ ବାଘ, ଭାଲୁ ଓ ଭୂତ ଗପ ଶୁଣି ଶୁଣି ବେଶ୍‌ ଚିଟା ଲାଗିଯାଇଥାଏ, 
କିନ୍ତୁ ଛାଟିଆର ନିଶ କାହାଣୀ ଅଲା ଭିନ୍ନ ସ୍ଵାଦର । 

୧୦୬ କଥା ସେକାଳର 


¬ ବୁଝିଲେ ବାବୁ ଇଲେକ୍ସନ ଡ଼୍ଯୁଟି ପଡ଼ିଥାଏ । ବାବୁମାନେ ବେଡିଙ୍ଗ, ଲଣ୍ଡନ 
ଧରି ସାଇକେଲ ମାରି ଆସି ପହଞ୍ଚଲେ, ଆମେ ସମସ୍ତେ ଖଡ଼ଗ ପ୍ରସାଦ 
ପାଖ ସ୍କୁଲଘରେ ରହିଲୁ । ଇଲେକ୍ସନ ପାର୍ଟିରେ ଜଣେ ଟୋକାବାବୁ ଥୁଲେ । 
ନୂଆ ନୂଆ କଲେଜରୁ ପାସ୍‌ କରି ଚାକିରି କରିଥାନ୍ତି । ସକାଳୁ ସକାଳୁ ଗାଁ 
ସ୍ତ୍ରୀଲୋକମାନେ ପୋଖରୀ ଯାଉଥାନ୍ତି ଟୋକାବାବୁ ଆମର ହସିଦେଲେ । 
ସ୍ତ୍ରୀଲୋକମାନେ ଗାଁକୁ ଫେରିଯାଇ କ'ଣ କହିଲେ କେଜାଣି, ଟିକେ ପରେ ଶବରମାନେ 
ଠେଙ୍ଗା, ତୀର, ଟାଙ୍ଗିଆ ଧରି ଆସିଲେ । ବାସ୍‌ ସେତିକିରେ ବାବୁମାନଙ୍କର 
ଫକାସି ଉଠିଲା । ମତେ ସେଥ୍‌ରୁ ଜଣେ ସେମାନଙ୍କୁ ବୁଝେଇବା ପାଇଁ କହିଲେ । 


—~ — 


କିମିତି ବୁଝେଇବି, ଦୋଷତ ଆମର । କିନ୍ତୁ ଭଗବାନ ଆମ ମୁଣ୍ଡରେ ବୁଦ୍ଧି 
ପୂରେଇଦେଲେ । ସାଙ୍ଗେ ସାଙ୍ଗେ ଜଣେ ବାବୁଙ୍କୁ କହିଲି ଦିଆସିଲ ମାରି ମୋ 
ନିଶରୂ ଟିକେ ପୋଡ଼ିଦିଅ । ପୋଡ଼ା ନିଶରେ ମୁଁ ଯାଇ ଶବରମାନଙ୍କ ମୁକାବିଲା 
କଲି ଓ କହିଲି “କାହିଁକି ରାଗୁଚ, ମୁଁ ରୋଷେଇ କରିବା ପାଇଁ ଚୁଲି 
ଫୁଙ୍କୁଥୁଲି ନିଶ ପୋଡ଼ିଗଲା ସେଥ୍‌ପାଇଁ ବାବୁମାନେ ହସୁଥ୍‌ଲେ” ବାସ୍‌ ସେତିକିରେ 
ତ ସେମାନଙ୍କ ଟେମ୍ପଚର ଡାଉନ । ଆମେ ତାଙ୍କୁ ଦେଖ୍‌ କ'ଣ ହସୁଥୁଲୁ ସେମାନେତ 
ଆମକୁ ଦେଖୁ ଖୁଲି ଖୁଲି ହସିଲେ । ଧୋବେଇର ଭୂତ ସାଙ୍ଗେ ମୁକାବିଲା 
କାହାଣୀକୁ ଗ୍ରହଣ କଲାପରି ରାଜେଶ ଛାଟିଆର ନିଶପୋଡ଼ା ବିବରଣୀ ଅଂଠୁ 
କ୍ଷ ପର୍ଯ୍ୟନ୍ତ ମାନିନେଲା । ଏବେ କିନ୍ତୁ ମନେପଡ଼ିଲେ ହସ ମାଡ଼େ । 


ସୀମା ଆନ୍ଦୋଳନ ବିଷୟରେ ବେଶ୍‌ ଆଲୋଚନା ହୁଏ । ମନ୍ତ୍ରୀମାନଙ୍କ ଇସ୍ତଫା 
ଦବା ଖବର ଖବରକାଗଜରେ ବାହାରିବାରୁ ସଂସ୍କୃତ ପଶ୍ଡିତେ ଗିନାରେ ଚା” 
ପିଉ ପିଉ ବଡ଼ ଚିନ୍ତିତ ହେଇ କହିଲେ — “ପରିସ୍ଥିତି କ୍ରମଶଃ ଜଟିଳ ହବାପାଇଁ 
ଯାଉଚି । ଏ ଅବସ୍ଥାରେ ସରକାରଙ୍କର ଆଭିମୁଖ୍ୟ କ'ଣ ହବ ଦେଖୁବାକୁ ପଡ଼ିବ ।” 
ରାଜେଶଙ୍କ ବାପା ନୀରବ ରହିଲେ । ” 


ଜିନ୍ଧ ସ୍କୁଲରେ ବେଶ ଗରମାଗରମ ଆଲୋଚୋ ଚାଲିଲା । ସାର୍‌ କ୍ଲାସକୁ 
ଆସିବା ପୂର୍ବରୁ ଜଣେ ଟୋକା ହାତକୁ ହଲେଇ କହିଲା — ପୁଲିସ ଗୁଳି ମାରିଲେ, 
ଜନତା ବାଟୁଳିଖଡ଼ା ଓ ତୀର ବିଛିଲେ । ଏପଟୁ ମଲେ ସେପଟ୍ର ମଲେ, 
ତା'ଭାଇ ନିଜେ ଦେଖୁଚି ବୋଲି ପିଲା ବଖାଣିଲା । ଖାଇ ଛୁଟିରେ ତା' ଚାରିପାଖେ 
ବେଶ୍‌ ଭିଡ଼ ଜମିଲା କଟକ ଖବର ଜାଣିବା ପାଇଁ । 


sa — 


କିଛିଦିନ ପରେ ଗଣତନ୍ତ୍ର ଦିବସ ପ୍ଯାରେଡ୍‌ ପଡ଼ିଲା । ସାରା ଢେଙ୍କାନାଳ 
ସହର ନଟ୍ତର ନେଲା ପ୍ଯାରେଡ୍‌ ନ ଯିବା ପାଇଁ । ଜାନୁୟାରୀ ଛବିଶି ସକାଳ 
ବାପା ଡାକଲେ ରାଜେଶକୁ ପ୍ୟାରେଡ୍‌ ଯିବା ପାଇଁ, ବୋଧହଏ ସରକାରୀ 

ସମ୍ବାଦ ପତ୍ରରୁ ୧୦୭ 


କର୍ମଚାରୀମାନଙ୍କୁ କୁହାଯାଇଥ୍‌ଲା ପିଲାମାନଙ୍କୁ ସାଙ୍ଗରେ ଆଣି ପ୍ୟାରେଡ୍‌ ଦେଖୁବା 
ପାଇଁ, ପ୍ୟାରେଡ୍‌ ପଡ଼ିଆରେ ସାଲ୍୍ୟୁଟ ମଞ୍ଚ ପାଖରେ ଅପେକ୍ଷା କରିଥାନ୍ତି ଏସ୍‌. 
ପି. କୈଳାସ କାନୁନ୍‌ଗୋ, ଏ. ଡି. ଏମ୍‌. ବ୍ରଜମୋହନ ପାଢ଼ୀ ଏବଂ ଓ. 
ଏମ୍‌. ପି. କମାଣ୍ଡାଣ୍ଟ ଉଇଲ୍‌ସନ୍‌ । ଉଇଲ୍‌ସନ୍‌ ଗୋର୍ଷା ସିପେଇଙ୍କ ମାଲିକ 
ଥୁଲେ । ଫୁଟବଲ ଖେଳରେ ସେ ଓ ତାଙ୍କ ପୂଅ ଭାଗ ନିଅନ୍ତି ବୋଲି ସାରା 
ସହର ତାଙ୍କୁ ଜାଣିଥ୍‌ଲା । ଆଉ ଅନ୍ଧ କେତେକ ସରକାରୀ କର୍ମଚାରୀ ଥୁଲେ, 
ତଥାକଥୂତ ସର୍ବସାଧାରଣ ମାତ୍ର ଚାରି ପୀଞ୍ଚଜଣ ଓ ସେମାନଙ୍କ ମଧ୍ଯରୁ ରାଜେଶ 
ଜଣେ । କଲେଜର ରାମମୃୂର୍୍ତି ଆସି ସାଲ୍ୟୁଟ୍‌ ନେଲେ, ଇଂରାଜୀରେ ଭାଷଣ 
ଦେଲେ । ପ୍ଯାରେଡ୍‌ ଓ. ଏମ୍‌. ପି., ଏ.ପି. ଆର୍‌. ଓ ଥାନା କନଷ୍ଟେବଲଙ୍କୁ 
ନେଇ ହେଲା । ପ୍ୟାରେଡ୍‌ ପରେ କଲେକୃର ରାମମୃୂର୍ତି ଫେରିଯାଉଥାନ୍ତି ଗାଡ଼ିରେ, 
କେତେ ପିଲା ଗାଡ଼ି ଅଟକେଇଲେ ଓ ଗାଡ଼ିରୁ ଓହ୍ଲେଇ ଚାଲି ଚାଲି ଯିବାପାଇଁ 
କହିଲେ । କିଛି ପ୍ରତିବାଦ ନ କରି ରାମମୃୂ୍ି ଚୃପ୍‌ଚାପ୍‌ ଗାଡ଼ିରୁ ଓହ୍ଲେଇ ଚାଲି 
ଚାଲି ବଙ୍ଗଳାକୁ ଫେରିଗଲେ । ପିଲେ ଭାବିଲେ ଗଡ଼ଟେ ଜିତିଲେ କିନ୍ତୁ ରାମମୂ୍ 


ae 


ଏକ ଅପ୍ରୀତିକର ପରିସ୍ଥିତି ଏଡ଼ାଇଦେଲେ । 

ପୂର୍ବରୁ ସମ୍ବାଦରେ ରାଜେଶ ପଢ଼ିଥ୍‌ଲା ଆଉ ଗୋଟିଏ ଖବର — କାଳିଆବୋଦା 
କଥା । ଫୁଟବଲ ପଡ଼ିଆରେ ଫୁଟବଲ ଖେଳ ସାରି ଧଇଁ ସଇଁ ହୋଇ ପିଲାମାନେ 
ଯାଆନ୍ତି ପାଖ ବାରାକ୍‌କୁ । ବୁଢ଼ା କନଷ୍ଟେବଳ ଜଣେ ପିଲାଙ୍କୁ ଦେଖୁଲାମାତ୍ରେ 
ମାଠିଆରୁ ପାଣି ଆଣି ଆଞ୍ଜଳାରେ ଢାଳନ୍ତି, ବେଶୀ ପିଇବା ପାଇଁ ମନା କରନ୍ତି, 
ବାନ୍ତି ହୋଇଯିବ କୁଆଡ଼େ । ଦିନେ ପାଣିପିଇବା ପାଇଁ ଗଲାବେଳେ ବଢ଼ା 
କନଷ୍ଟେବଳ ପାଣି ନ ଦେଇ ଅନ୍ୟମାନଙ୍କ ସାଙ୍ଗେ ଠିଆ ହୋଇଥାନ୍ତି ଓ ଜଣେ 
ଖବରକାଗଜ ପଡ଼ି ଶୁଣାଉଥାଏ — “‘ବାବାଜୀମାନଙ୍କ ସଣ୍ଡୁଆଶୀ ଆକ୍ରମଣ.... ।” 
ଶୂଣି ଦ୍ରଇ ତିନିଜଣ କହିଲେ ¬ କଟକ ପୁଲିସ କ”ଣ କାଚ (ଚୁଡ଼ି) ପିଛିଥ୍ ଲେ 
କି ? ବନ୍ଧୁକ କାହିଁକି ମାରିଲେନି ? କିଏ ସେ ପାଗଳା ବାବା, କିଏ ସେ 
ବୈରାଗୀ ବାବା ଜାଣିବାର ଉପାୟ ନ ଥୁଲା । “ସମାଜ” ମାତୃଭୂମିଂରେ ଯେତିକି 
ଖବର ବାହାରିଥ୍‌ଲା ସେତିକି । କାଳିଆ ବୋଦା କେବେଠୁ ହେଲା, ଗଣ୍ଡଗୋଳ 
କ'ଣ ପାଇଁ ହେଲା ଠିକ୍‌ ଭାବେ ଜାଣି ହେଲା ନାହିଁ । | 

“ଆସନ୍ତାକାଲି” ଓ “ନିଆଁଖୁଣ୍ଟା! ପଢ଼ି ସାଇତି ରଖାଯାଏ । ଉର୍ମିଂ ଜାଗରଣ” 
ସାଙ୍ଗକୁ ଆସନ୍ତାକାଲି” ଓ ଚନିରଆଁଖୁଣ୍ଟାାର ବିଶେଷତଃ ଡାମରାକାଉ ରାଜେଶ 
ନିଠେଇ ପଢ଼େ । ଆସନ୍ତାକାଲିରୁ ସାତକଡ଼ି ହୋତା, ହରିଶ ଚନ୍ଦ୍ର ବରାଳ, ପି. 
କେ. ମହାନନ୍ଦିଆ, ଦ୍ରର୍ଗାମାଧବ ମିଶ୍ରଙ୍କ ଗପ ପଢ଼ିବା ପୂର୍ବରୁ ମାସିକ ରାଶିଫଳ 

eor୮ କଥା ସେଜକାଳର 


ଆମୂଳଚୂଳ ପଢ଼ିପକାଏ । ସ୍କୁଲରେ ବହି ମିଳେ । ସପ୍ତାହରେ ଗୋଟେ ଦିନ 
ସାର୍‌ ବହି ମେଞ୍ଚାଏ ଆଣି ଟେବୁଲ ଉପରେ ଥୋଇଦିଅନ୍ତି । ଛୋଟ ଛୋଟ 
ବହି ଯଥା ପରୀ ସିରିଜ, ଅବୋଲକରା କାହାଣୀ, ଦଶକୂମାର ଚରିତ, ପିଲାଙ୍କ 
ରାମାୟଣ, ମହାଭାରତ ଉପରେ ସମସ୍ତଙ୍କ ଆଖ୍‌, ସାର୍‌ ନ ଥୁଲେ ସବୁ ପିଲା 
ବହି ଉପରକୂ ଖଝାଞ୍ଚ ମାରନ୍ତେ । ଲାଇବ୍ରେରୀରେ ଯେତେ ବହି ମିଳେ, ସ୍କୁଲରେ 
ଚଳୁଥ୍‌୍ବା “ “ବଡ଼ ମଣିଷଙ୍କ ପିଲାଦିନର କଥା”? ତୁଳନାରେ କିଛି ନୁହେଁ । 

ଏଣୁତେଣୁ 


୧୯୫୪ ମସିହାରେ ରାଜେଶକୁ ସୁଯୋଗ ମିଳିଲା ଭୁବନେଶ୍ବର ଯିବାପାଇଁ, 
ତା ପୁଣି ବରଯାତ୍ରୀରେ । ତାଳଚେରରୁ ଜ୍ଞାତି କୁଟୁମ୍ବ ପୁରୋହିତ, ବାରିକ 
ଆସି ପହଞ୍ଚଲେ । ଯାତ୍ରା ହେଲା ସେଇ ଚିରାଚରିତ ତାଳଚେର ଟ୍ରେନ୍‌ରେ । 
ଭୁବନେଶ୍ବରରେ ପହଞ୍ଚ୍‌ ପହଞ୍ଚ୍‌ ରାତି ଦଶଟା ପାଖାପାଖ୍‌ । ବାଟରେ ନିର୍ଗୁଶ୍ଡିରେ 
ଅଧଘଣ୍ଟେ ଟ୍ରେନ୍‌ ରହିଲା ମେଲ୍‌କୁ ଅପେକ୍ଷା କରି । ତାଳଚେରରୁ ଆସିଥୁ୍‌ବା 
ଦୂରସମ୍ପର୍କୀୟ ଭାଇନା ଜଣେ ମନ୍ତବ୍ୟ ଦେଲେ “କିହେ ହେଟା ମାଡ୍ରାସ ମେଲ୍‌, 
ଏତେବଡ଼ ଲାଟ୍‌ସାହେବ, ହିମିତି କ'ଣ ଟାଇମିରେ ଆଇବକି ?”” ଭୂବନେଶ୍ବର 
ଷ୍ଟେସନକୁ କନ୍ଯାପିତା ( ଜଗତ୍ବନ୍ଧ ମହାପାତ୍ରେ ¬ ବିଖ୍ୟାତ ପ୍ରଶାସକ ଓ ଲେଖକ) 
ତିନି ଚାରିଟା କାର୍‌ ପଠେଇଥଆାନ୍ତି । ବରଯାତ୍ରୀଙ୍କର ରହିବା ବନ୍ଦୋବସ୍ତ ଏତେ 
ଭଲ ଯେ କାହାର ଅଭିଯୋଗ କରିବା କି ଉତ୍ପାତ ହେବାର ଅବକାଶ ନ 
ଥୁଲା । ସକାଳୁ ଦି'ଖଣ୍ଡ ଗାଡ଼ି କରିଦେଲେ ଟାଉନ୍‌ ବୁଲିବା ପାଇଁ । କୁଆଡ଼େ 
ଯିବେ ସେ ବିଷୟରେ କିଛି ସମୟ ବାଦାନୁବାଦ ଲାଗିଲା । 

““ଯ଼ିବା ଏରୋପ୍ଲେନ୍‌ ଦେଖ୍ବା””କୁ କାଟି ଆଉଜଣେ କହିଲେ — କିଆଁ, ପେନ୍‌ 
ଦେଖୁନୁ କି, ରନ୍ତଲେଇ ବେଳକୁ ଫି ଦିନ କଙ୍କଳେଇ ପଡ଼ିଆରେ ପରା ପ୍ଲେନ୍‌ 
ଓହ୍ାଉଥ୍ଲା — “ ଚାଲ ଆସେମ୍ଲି ଦେଖ୍ବା ।”” 

କିହୋ ସେ ପ୍ଲେନ୍‌ ଏ ପ୍ଲେନ୍‌ ଅଲଗା ଅଲଗା ବୋଲି ପୂର୍ବ ଜଣଙ୍କ 
ଦୃଢ଼ତାର ସହିତ କହିଲେ ଓ ଶେଷକୁ ଅଧ୍‌କାଂଶଙ୍କ ମତ ଅନୁସାରେ ଏରୋଡ଼ରମ୍‌ 
ଗଲେ । ପ୍ଲେନ୍‌ ଖଣ୍ଡେ ଦୂରରୁ ସମସ୍ତେ ଠିଆ ହୋଇ ଦେଖ୍ଲେ ଅଥଚ ହେଳେମେଳେ 
ହେଇ ରାଜେଶ ପ୍ଲେନ୍‌ ପାଖକୁ ଚାଲିଗଲା ଓ ପ୍ରେନ୍‌କୁ ଛୁଇଁ ପକେଇଲା । 
ମନା କରିବା ପାଇଁ କେହି ପୁଲିସ ପାଖରେ ନ ଥୁଲେ, କିନ୍ତୁ କଂଣ ଦରକାର 
ତାଳଚେରବାସୀଙ୍କ ଆକଟ ଯଥେଷ୍ଟ । ପ୍ଲେନ୍‌ଟା ଛୁଉଁ ଛୁଉଁ “ହେ ହେ କିଆଁ 
ଯାଉଚୂ ପୂଲିସ ଧରିଲେ କିଏ ପିଠିରେ ପଡ଼ିବ” ଶୁଣି ରାଜେଶ ଅପସରିଗଲା । 
ଏରୋଡ୍ରମ୍‌ରୁ ଆସେମ୍ଲି ଦର୍ଶନ, ବିରାଟ ବିଲ୍ଡିଙ୍ଗ ଦେଖୁ ଦେଖୁ ଜଣେ କହିପକେଇଲେ 
“ଖାଁ, ଏଇଠେ ବସି ସେ ନବ ଚୌଧୁରୀ ଭାଗଚାଷ ଆଇନ କରୁଚି ପରା ।” 
ସେତେବେଳେ ସମ୍ବାଦପତ୍ରରେ ଭାଗଚାଷ ଆଇନ ଖୁବ୍‌ ଚର୍ଚ୍ଚା ହଉଥ୍‌ଲା ଓ ଜମି 
ମାଲିକମାନେ ଖୁବ୍‌ କ୍ଷନ୍ତ ଥୁଲେ । ଲିଙ୍ଗରାଜମନ୍ଦିର ଦର୍ଶନ ଓ ତା'ପରେ ଖଣ୍ଡଗିରି । 

୧୧୦ କଥା ସେକାଳର 


ଚାରିଟା ନ ବାଜୁଣ୍ୁ ଚାଲ ଚାଲ କହି ଖଣଶ୍ଡଗିରିରୁ ସମସ୍ତଙ୍କୁ ଅଡ଼େଇ ଆଣିଲେ 
ସାଙ୍ଗରେ ନେଇଥ୍‌ବା ଭଦ୍ରଲୋକ ଜଣକ । ଖଣ୍ଡଗିରିରେ ସେତେବେଳେ ବନ୍ଯଜନ୍ତୁ 
ହାଉଯାଉ, କିଏ କାହିଁକି ଦାୟିତ୍ଵ ନବ ? 


ଭୁବନେଶ୍ପରରୁ ଫେରିଲା ପରେ ରାଜେଶର କାଟ୍‌ତି ସ୍କୁଲରେ ଆହୁରି ବଢ଼ିଗଲା, 
ଏପରିକି ଭୁବନେଶ୍ବରରେ କ'ଣ ଦେଖୁଲୁ ବୋଲି ସାର୍‌ ମଧ୍ଯ ପଚାରିଲେ । 
ପଚାରିଲେ ତ ଭଲ କଲେ; କିନ୍ଧୁ ଜେରା ବି କଲେ । 


“ଖଣ୍ଡଗିରିରେ କେତେଟା ଗୁମ୍ପା କିରେ ? ଲିଙ୍ଗରାଜ ମନ୍ଦିରର ଉଚ୍ଚତା କେତେ ? 
ବିନ୍ଦୁସାଗର ଦେଖ୍‌ଚୁ, ତାର ତାପୂର୍ଯ୍ୟ କ'ଣ ?” 


ସାରଙ୍କ କୌଣସି ପ୍ରଶ୍ଧର ଉତ୍ତର ରାଜେଶ ପାଖେ ନ ଥୁଲା । ସାଙ୍ଗମାନଙ୍କୁ 
ଦେଇଥ୍‌ବା ବିଶଦ ବିବରଣୀ ସାର୍‌ଙ୍କୁ ଦେଇ ହବନି କାରଣ ମିଛକଥା କହିଲେ 
ଗଦାଧର ସାର୍‌ ରାଗି ହୁଅନ୍ତି ନିଆଁବାଣ । ଥରେ ଲାଷ୍ଟ ପିରିଅଡ, ପିଲାଙ୍କ 
ମନ ଖାଲି ଖଜଖଜ କିମିତି ଶୀଘ୍ର ଯାଇ ଓ. ଟି. ଏମ୍‌.ର ଓଡ଼ିଶା ପୋଲିସ 
ସାଙ୍ଗେ ଫୁଟବଲ ଖେଳ ଦେଖ୍‌ବେ । ଖେଳ ଆରମ୍ଭ ହେବ ଚାରିଟାରେ ¬ ସ୍କୁଲ 
ଛୁଟିହବ ଚାରିରେ । ତେଣୁ ଯାଉ ଯାଉ ପନ୍ଦର କୋଡ଼ିଏ ମିନିଟ ସମୟ ମାଦୁଲ 
ହେଇଯିବ । ପିଲେ ସାର୍‌ଙ୍କୁ ଅଝଟ କଲେ ଟିକେ ଆଗରୁ ଛାଡ଼ିଦେବା ପାଇଁ । 
ସାର ଜାଣିବା ପାଇଁ ଚାହିଁଲେ ସମୟ କେତେ । ସମଗ୍ର ସ୍କୁଲରେ ଜଣେ ଦି”ଜଣ 
ସାର୍‌ ଘଣ୍ଟା ପିନ୍ଧୁଥୁଲେ ଓ ଅନେକ ଅଦ୍୍ଟାବାଲାଙ୍କ ମଧ୍ୟରୁ ଗଦାଧର ସାର୍‌ 
ଜଣେ । ବାଧ୍ୟହୋଇ ସାର୍‌ ରାଜେଶକୁ ପଠେଇ କହିଲେ — “ ଗଲୁରେ ଦେଖ୍ଆସିବୁ 
ହେଡ଼ମାଷ୍ଟେଙ୍କ ରୁମ୍‌ରେ ଟଙ୍ଗା ହୋଇଥବା ଘଣ୍ଟାରେ ଟାଇମ୍‌ କେତେ ହେଲାଣି ।” 


ବାପରେ ବାପ୍‌ । ବାଘଗୁମ୍ତା ମୁହଁକୁ ଯିବ କିଏ । କିନ୍ଧ ଏଣେ ଫୁଟବଲ 
ଖେଳର ମୋହ । ରାଜେଶ ଶଙ୍କି ଶଙ୍କି ହେଡ଼ମାଷ୍ଟ୍ରଙ୍କ ରୁମ୍‌ ସାମନା ବାରଣ୍ଡା 
ତଳକୁ ଯାଇ ଅନେଇ ଦେଖ୍‌ଲା, ଘଣ୍ଟାରେ ବାଜିଚି ତିନିଟା ପଇଁତିରିଷି । ତିନିଟା 
ପଇଁତିରିଶ କହିଲେ ଗଦାଧର ସାର୍‌ କେବେ ଛାଡ଼ିବେ ନାହିଁ । ତେଣ ଉପାୟ 
ପାଞ୍ଚ୍‌ ସାର୍‌ଙ୍କୁ କହିଲା ¬ “ସାର୍‌, ଚାରିଟା ବାଜିବ ।” ସାଙ୍ଗେ ସାଙ୍ଗେ ସାର୍‌ 
ମୁଣ୍ଡଟା ହଲେଇଦେଲେ ପିଲାଙ୍କୁ ଯିବାପାଇଁ ଓ କିଲିକିଲି ହୋଇ ପିଲେ ଦୌଡ଼ିଲେ 
ଜ୍ଲାସରୁ । ପାଖ ପଞ୍ଚମ ଷଷ୍ଠ ଶ୍ରେଣୀର ପିଲାମାନେ ୍୍ତର୍ଷାରେ ଅନେଇଲେ ଓ 
ଦୌଡ଼ିଲା ସମୟରେ ରାଜେଶ ଦେଖୁଲା, ହେଡ଼ମାଷ୍ଟ୍ରେ ଚକ୍ରଧର ମହାନ୍ତି ବାରଣ୍ଡାରେ 
ଠିଆହୋଇ ସମସ୍ତଙ୍କୁ ଅନଉଥାନ୍ତି । ନରେ ବା ଗୁଞ୍ଜରେ ଭଳିଆ କଥାଟେ କହିଦେଇ 
ସେଦିନ ସିନା ଖସିଗଲା । କିନ୍ତୁ ତାଂ ପରଦିନ ଫାଷ୍ଟ ପିରିଅଡ଼ରେ ଗଦାଧର 

ସାର୍‌ ଧରିଲେ । ପୂର୍ବଦିନ ହେଡ଼ମାଷ୍ଟ୍ରେ ତାଙ୍କୁ ଗାଳି ଦେଇଥ୍‌ଲେ ନା କଂଶ, 
କ୍ଲାସକୁ ଆସୁ ଆସୁ ସାର୍‌ ରାଜେଶକୁ ଆଦେଶ ଦେଲେ ବେଞ୍ଚ ଉପରେ ଠିଆ 
ହେବାପାଇଁ । ଶାରୀରିକ କଷ୍ଠ ଓ ଅପମାନ ପାଇ ରାଜେଶ କାନମୋଡ଼ି ହେଲା 
ଆଉଦିନେ ସାର୍‌ଙ୍କ ସାଙ୍ଗେ ଫାଜିଲାମି କରିବ ନାହିଁ । 


କିନ୍ତୁ ଫାଜିଲାମି ଶିଖାନ୍ତି ବଡ଼ଭାଇମାନେ । ରାଜେଶଙ୍କ ଉପର ଭାଇ ସ୍କୁଲରେ 
ପଢୁଥାନ୍ତି ଓ ସଂସ୍କୃତ ଘୋଷନ୍ତି “ଅସ୍ତି ଭାଗୀରଥୀ ତୀରେ ବିଶାଳଃ ଶାଳ୍ସଳୀ 
ତରୁଃ”” ଅର୍ଥାତ୍‌.... । ଆଉ ଜଣେ ଭାଇ କହିଲେ ଗଲୁ ପଚାରିବୁ ତାକୁ ବିଶାଳ 
ଶାଳ୍ମଳୀ ତରୁଟି ବ୍ରାହ୍ମଣୀ ତୀରେ ନ ହୋଇ ଭାଗୀରଥୀ ତୀରେ କାହିଁକି ହେଲା ? 
ନିରାପଦର ଦୂରତା ରକ୍ଷାକରି ରାଜେଶ ପଚାରିଦେଲା ସିନା, ମୂଷାକୁ ବିଲେଇ 
ଝମପମାରି ମାଡ଼ି ବସିଲାପରି ବଡ଼ଭାଇ ଝପଟି ଆସି ଠାଏକରି ବଜେଇଲେ ଚାପୁଡ଼ାଟେ । 
ସେଇଦିନ ରାଜେଶ ବୁଝିଗଲା “ଦୁୟୋ ବିବାଦେ ତୃତୀୟସ୍ଯ ଲାଭଃ” ନ ହୋଇ 
କ୍ଷତି ହୁଏ । 


ଫାଜିଲାମି ଶିଖେଇବା ପାଇଁ ଚେଷ୍ଟା କରିଚି ଘର ଚାକର ସୁନିଆ । ସାମନା 
ବଡ଼ମ୍ଭା ମେସରେ ଜଣେ ଚାକର ଥୁଲା, ତା ନାଁ ପୂନିଆ । ସେ ତା ସାନଭାଇ 
ସୁନିଆକୁ ଆଣି ରାଜେଶଙ୍କ ଘରେ ରଖେଇଥୁଲା । ବଡ଼ମ୍ବା ମେସରେ ବାବୁମାନେ 
କଚେରିକୁ ଗଲାମାତ୍ରେ ସୁନିଆ ଚାଲେ ପୂନିଆ ପାଖକୁ ଓ ଶନିବାର ଦିନ 
ଦିପହରେ ଡାକିନିଏ ରାଜେଶକୁ । ଦି” ଭାଇ ମିଶି ବିଡ଼ି ପିଅନ୍ତି ଓ ରାଜେଶକୁ 
ଶିଖାନ୍ତି ପିଇବା ପାଇଁ ¬ ସେ ମନାକରେ । ସୁନିଆ ବୋଧେ ଭାବିଲା ବିଡ଼ିଗନ୍ଧ 
ଛୁଆବାବୁଙ୍କୁ ଭଲ ଲାଗୁନି ଓ ଆଶ୍ଧାସନା ଦେଲା ସିଗାରେଟ ଆଣି ଦବ । 
ସେ ଦିହିଙ୍କ ସାଙ୍ଗରେ ଜୁଟେ ଆଉ ଜଣେ ମାଜିଷ୍ଟେଟ୍‌ଙ୍କ ଚାକର ! ସେ ଲୋକଟାର 
ମୁହଁ ଗୋଲ, ରଙ୍ଗ କଳା, ରଖ୍ଥାଏ ବାବୂରିବାଳ, ପାଦରେ ଲଗେଇଥାଏ ଅଳତା 
ଓ ବେଳେ ବେଳେ ପିନ୍ଧେ ଘୁଙ୍ଗୁର । କୋକିଳ ସ୍ଵରରେ କଥା କହେ ସେ । 
ତାକୁ ସୁନିଆ ଓ ପୂନିଆ କହନ୍ତି ଗାଇଲୁ ଗାଇଲୁ ସେ ନନ୍ଦପେଶକାର ଘର 
ଝିଅ ବାହାଘରରେ ମାଇକିରେ ବାଜୁଥ୍୍‌ଲା ଯୋଉ ଗୀତ । ଢେଙ୍କାନାଳରେ ନନ୍ଦ 
ପେଶକାର ବେଶ୍‌ ଜଣାଶୁଣ। ଲୋକ । ସେ ରାଜାଙ୍କ ପେଶକାର ଥୁଲେ । 
କିନ୍ଧ ମଝିରେ କୋର୍ଟ ଅଫ୍‌ ଓଡସ୍‌ ହେବା ସମୟରେ ଜେଲ୍‌ ଯାଇଥ୍‌ଲେ । 
ତାଙ୍କ ଝିଅ ବାହାଘରରେ ବେଶ୍‌ ଆତସବାଜି ହେଇଥୁଲା, ସାରା ସହର କଞ୍ପିଥ୍ଲା 
ଓ ଝଲସିଥ୍୍‌ଲା ଆଲୁଅରେ । ମାଇକିରେ ବାଜିଥ୍‌ଲା ନିମାଇଁଚରଣ ହରିଚନ୍ଦନ 
ଓ ଅପର୍ଣ୍ଣା ପାଣିଗ୍ରାହୀଙ୍କ ଗୀତ ସମେତ ସେ କାଳର ଆଧୁନିକ ଗୀତ । 

ତ୍ୟବନେ ଯାହାକୁ ତମେ ପାଇନ ଭଲ, 
ତା ମରଣେ ମନ କିର୍ଷୀ ହୁଏ ବିକଳ 


ଓ 

“ବୋଲ ବୋଲ ସଜନୀରେ 
ସତେକି ଆସିବେ ଫେରି 
ସେ ମୁରାରି ବଂଶୀଧାରୀ.... । 


ଗୀତ ଦି'ଟା ସୁନିଆ, ପୂନିଆ ଓ ସେ ମାଇଚିଆ ଚାକରକୁ ବେଶ୍‌ ପସନ୍ଦ । 
ସେ ବସି ବସି ଗୀତ ଗାଏ ଓ ଗୋଡ଼କୁ ମଝିରେ ମଝିରେ ଭୂଇଁରେ ପିଟେ 
ଘୂଙ୍ଗୁରର ଶବ୍ଦ କରିବା ପାଇଁ । ତା'ପରେ ବାବୁମାନଙ୍କ ଉପରେ ଆଲୋଚନା 
ଚାଲେ । 


“ ଅଡିଟରବାବୃଙ୍କର ଭାରି ରୋଜଗାର । ବର୍ଷ ଦି'ଟାରେ ଲକ୍ଷପତି ହୋଇଯିବେ = 
କହିଲା ପୂନିଆ । ମାଇଚିଆ ଚାକର କହିଲା- କିଆଁ ଆମ ବାବୁ କୋଉ 
କମକି ? ଖାଲି ଟଙ୍କା ରଖ୍ବା ପାଇଁ ଦି'ଟା ନୂଆ ବାକ୍ସ ଆଣିଚନ୍ତି । କିଏ 
କ”ଂଣ ପଇସା ଖାଉଥ୍‌ଲା ଜାଣିବା ତ କଷ୍ଟଃ କିନ୍ତୁ କାଉ କାଉ ହବା ଅଭ୍ଯାସ 
ସେ କାଳରେ ବି ଥଲା ! 


ଗୁଡ଼ିଆନାଳୀର ରାସ୍ତା ଯୋଉଠେ ' ମୁଖ୍ୟ ରାସ୍ତାରେ ମିଶିଚି ସେଇଠେ ଦୋକାନ 
କରିଥାଏ ଟନିଆ ବୋଲି ଜଣେ ପିଲା । ଡାଲି, ଚାଉଳ, ମସଲା ଇତ୍ଯାଦି 
ବିକେ । ପାଖରେ ଚାଳ ଘରଟିରେ ବରା ପକୁଡ଼ି ମିଳେ । ସ୍ଭୁଲର ଜଣେ 
ସାର୍‌ ପଢୂଡ଼ି ପ୍ଲେଟ୍‌ଟେ ଖାଇ ସଲ ପାଖ ଶଙ୍ଖ ଉପରେ ବସି ବାରମ୍ବାର 
ହାଜୁଟି ମାରନ୍ତି ଓ ପେଟକୁ ଥାପୂଡ଼େଇ ଥାପୁଡ଼େଇ ଶୁଣାନ୍ତି - ଓଃ ବେଜାଏ 
ହେଇଗଲା । ଟନିଆ ରାଜେଶ ଆଡ଼କୁ ଅନେଇ ମୁରୂକିହସା ଦେଇ କହେ ଦେଖୁଚ 
ତୁମ ସାର୍‌ଙ୍କୁ ପୂଷେ ପକୂଡ଼ି ନ ଖାଉଣୁ ବେଢାଏ ହେଇଗଲା କହୁଛନ୍ତି ଆଉ 
କାନିକା ଖାଇଲେ ତ ଆକାଶରେ ଉଡ଼ିବେ — ହା-ହା-ହା । ସେ ଟନିଆ ପଚାରିଲା 
ଥରେ ରାଜେଶକୁ- କଟକ ଯାଇଚ ? କଟକ ଥରେ ଯାଇଥଲା ରାଜେଶ 
ବହୁଦିନ ତଳେ କିନ୍ତୁ ଟନିଆର କଟକ ଜ୍ଞାନ ବେଶି ଥୁଲା । ରାଜେଶ ମନା 
କଲା ଓ ଟନିଆଠାରେ ନିଜକୁ ଛୋଟ ମନେକଲା । କିନ୍ତୁ ଭଗବାନ ଉପରେ 
ଅଛନ୍ତି । ଦିନେ ବଡ଼ ଭାଇନାଙ୍କର କ”ଣ ମନେହେଲା କେଜାଣି, କହିଲେ ଚାଲ 
କଟକ ଯିବା । କଟକ ଷ୍ଟେସନରେ ଓହ୍ଲେଇ ରାଜେଶ୍‌ ଚାଲି ଚାଲି ଗଲା ରେଭେନ୍ସା 
କଲେଜ, ଭାଇନାଙ୍କ ସଙ୍ଗେ ଓଷ୍ଠ ହଷ୍ଟେଲରେ ରହିଲା । ଅଣଓସାରିଆ ରୁମ୍‌, 
ଗୋଟିଏ ଖଟ, ଭାଇନାଙ୍କ ସାଙ୍ଗେ ଗେଞ୍ଜିଗାଞ୍ଜି ହେଇ ଶୋଇଲା । ଭାଇନା 

ତାକୁ ନେଇଗଲେ କଲେଜ ସାମନା ମଦନି ଦୋଟେଲକୁ ସକାଳେ ଜଳଖୁଆ 
ଖୁଆଇବା ପାଇଁ । ସଂଧ୍ୟାବେଳେ ଗୁଜୁରାଟି ହୋଟେଲରେ ସେଉ ଗାଣ୍ଡିଆ ଖାଇଲେ । 
ବଡ଼ଭାଇନା କ୍ଲାସକୂ ଯାଆନ୍ତି ସେ ସମୟରେ ରାଜେଶ ଡରିମରି ରୁମ୍‌ ଭିତରେ 
ଥାଏ । ଅଧୁକାଂଶ ପିଲା ସେତେବେଳେ ଲୁଙ୍ଗି ଓ ଧୋତି ପିନ୍ଧଥୁଲେ । ଅନେକ 
ରୁମ୍‌ରେ ତାସ୍ଖେଳ ( ବ଼ିଜ୍‌) ହଉଥ୍ଲା ଓ ସକାଳୁ ଅନେକ ବାରଣ୍ଡାରେ ଟହଲମାରି 
ଗୁଡ଼ାଖୁ ଘଷୁଥ୍‌ଲେ । ରେଭେନ୍ନା କଲେଜର ଅନେକ ପିଲାଙ୍କର ଗୁଡ଼ାଖୁ ଘଷିବା 
ଓ ଧୋତି ପିଛି ବାହାରକୁ ବାହାରିବାକୁ ତୁଳନା କଲେ ସେ ୧୯୬୪ ମସିହାର 
ଅବସ୍ଥା । ସାରା ହଷ୍ଟେଲରେ କେବଳ ଜଣେ ଗୁଡ଼ାଖୁ ଘଷୁଥ୍ଲା, ବ୍ରିଜ୍‌ ଖେଳର 
ନାଁ ଗନ୍ଧ ନ ଥୁଲା । ପିଲେ ଖସି ଆସିଥ୍‌ଲେ ଟ୍ଟେଣ୍ଟନାଇନ୍‌, ମାଗଣ କିମ୍ବା 
ତିନିପତିକୁ । ସିଗାରେଟ୍‌ ପିଇବା ପ୍ରବଳ ଓ କେତେକଙ୍କ ନିଶା ଥୁଲା ସିନେମା । 
ରାଜେଶ ଯାଇଥଲା ସିନେମା ଦେଖ୍‌ ଭାଇନାଙ୍କ ସାଙ୍ଗେ । ହିନ୍ଦ୍‌ ସିନେମା ହଲ୍‌ରେ 
“ଝନକ୍‌ ଝନକ୍‌ ପାୟଲ ବାଜେ” ଦେଖ୍‌ ଫେରିଲା । 


ଢେଙ୍କାନାଳ ଫେରିଲାମାତ୍ରେ ଟନିଆ ପଚାରିଲା ¬ କଟକ ଯାଇଥ୍‌ଲ କୋଉ 
ସିନେମା ଦେଖୁଲ ? ରାଜେଶ “ଝନକ୍‌ ଝନକ୍‌ ପାୟଲ ବାଜେ” ନାଁ ବତେଇଲା । 
ଦୋକାନରେ କାଠବେଞ୍ଚରେ ବସି ସିଗାରେଟ୍‌ ଟାଣୁଥ୍‌ବା ଜଣେ କହିଲେ ¬ ଶ୍ରୀ 
ଚାରିଶ ବିଶ୍‌ ଦେଖୁଲନି, ଝନକ୍‌ ଝନକ୍‌ ପାୟଲ ବାଜେରେ କ'ଣ ଅଛି 
ଖାଲି ନାଚ । ଟନିଆ କିନ୍ତୁ ପ୍ରତିବାଦ କଲା, କହିଲା ରଖହେ ଶ୍ରୀ ଚାରିଶ 
ବିଶ୍୍‌୍‌ଟ୍‌ ଝନକ୍‌ ଝନକ୍‌ ପାୟଲ ବାଜେ ତୂମେ ବୂଝିଚ ? କଥା ତୁମେରୁ ତୁ 
ପର୍ଯ୍ୟନ୍ତ ଗଲା । ବାଦ ବିବାଦର ଝଡ଼ ଦେଖ୍‌ ରାଜେଶ ଛୁ ମାରିଲା । ଟନିଆର 
ନିୟମିତ ଗ୍ରାହକ ସଂଖ୍ୟାରୁ ଜଣେ କଟିଲା । 


ଘରକୁ ଆବ୍ରରି ବିରାଟ ଚାକୁଣ୍ଡା ଗଛ । ବ୍ର୍ମାଣ୍ଡଯାକର କଳା କନା ଜନ୍ଦା 
ଚାକୁଣ୍ଡା ଗଛରୁ ଝଡ଼ି ଘରେ ପଡ଼ନ୍ତି । ଦିନେ ରାଜେଶ ଅନେଇଲା ଭଦଭଦଳିଆ 
ଚଢ଼େଇ ଦି'ଟା ବସା କରିଚନ୍ତି । ତା'ପରେ ଅନିଷା କଲା ଯେ ସୈ ବସାରେ 
ଛୁଆ ବି ଅଛନ୍ତି । ଦିନେ ଛୁଆ ଗୋଟେ ଖଣ୍ଡିଉଡ଼ା ଦେଇ ଚାଳରେ ପଡ଼ିଲା, 
ଡେଣା ଆଘାଚ ହେଇଥ୍‌ଲା ନା କ'ଣ, ଆଉ ଉଡ଼ିପାରିଲା ନାହିଁ । ରାଜେଶ 
ତାକୁ ଆଣି ପଞ୍ଚ୍ରୀରେ ରଖ୍‌ଦେଲା । ଦି' ଦିନ ଯାଇଛି ଜି ନାହିଁ, ସୁସ୍ଥ 
ହେଇ ଭଦଭଦଳିଆ ଫଡ଼ ଫଡ଼ ହେଲା ଓ ରାଜେଶର ମାଂ ତା ବିକଳ ଅବସ୍ଥା 
ସହି ନ ପାରି ପଞ୍ଜୁରୀ ଖୋଲିଦେଲେ ଓ ଛୁଆ ଭଦଭଦଳିଆ ଫୁର୍‌ର କରି 
ଉଡ଼ିଗଲା । ବିରାଟ ଗଛଟା ବଙ୍କେଇ ବଙ୍କେଇ ହେଇ ବଢ଼ିଥାଏ ଓ ଚଢ଼େଇଛୁଆଙ୍କୁ 


~~ 


ଖାଇବା ପାଇଁ ବିଲେଇ ଗୋଟେ ଚଢ଼ି ଚଢ଼ି ଗଲା । ସମସ୍ତେ ଦେଖୁଥାନ୍ତି 

୧୧୪ କଥା ସେକାଳର 


ବିଲେଇ ଆସ୍ତେ ଆସ୍ତେ ଚଢତୁଥାଏ ଗଛ ଉପରକୁ । ହାସ୍‌ ହାସ୍‌ କହିଲେ ଶୁଣୁ 
ନ ଥାଏ । ରାଜେଶର ସାନଭାଇ ଟେକା ଗୋଟେ ଧରି ମାରିଲା, କିନ୍ତ ଉଚ୍ଚା 
ଗଛ ଡାଳକୁ ପହଞ୍ଚଲା ନାହିଁ । ସବୁ ଭାଇ ଭଉଣୀ ମିଶି କହୁଥାନ୍ତି ¬ ଆହା 
ଛୁଆ ଗୁଡ଼ିକୁ ଖାଇଦବ । ଏହି ସମୟରେ କୁଆଡ଼େ ଥଲା ଯେ, ମା' ଭଦଭଦଳିଆ 
ଉଡ଼ିଆସି ବିଲେଇମୁଣ୍ଡ ପାଖରେ ଚକ୍ତ୍ରର୍‌ ମାରିଲା । ବିଭିନ୍ନ ପ୍ରକାରର ଶବ୍ଦ କରି 
ଖୁଖିବା ପାଇଁ ଚେଷ୍ଟାକଲା । ବିଲେଇ ବାରମ୍ବାର ମୁହଁ ଆଁ କଲା, ସାମନା 
ଗୋଡ଼ରେ ବକ୍୍‌ସିଙ୍୍‌ ମାରିବାକୁ ଚେଷ୍ଟା କଲା ! କିନ୍ଧ ଚଢ଼େଇକ୍ର କ'ଣ ବା 
କରିବ, ବାଧ୍ୟ ହେଇ ଫେରିଲା । ତଥାପି ଭଦଭଦଳିଆ ଛାଡ଼ିଲା ନାହିଁ । ବିଲେଇକୁ 
ଖୁଖି ଏତେ ଅତିଷ୍ଠ କଲା ଯେ, ସେ ଡାଳରୁ ଡେଇଁପଡ଼ି ତିରିଶି ହାତ ତଳ 
ଚାଳରେ ପଡ଼ିଲା । ଯାଓ ମଲା ବୋଲି କହିଲା ରାଜେଶ, କିନ୍ଧୁ ଦିଲେଇ 
କାଇଁ ମରନ୍ତା, ଝାଡ଼ିଝୁଡ଼ି ହେଇ ଉଠିଲା ଓ ଚାଳରୁ ଡେଇଁପଡ଼ି ପଳେଇଲା । 
ବିଲେଇ ଜୀବନ ଭାରି ଚେମଡ଼ ବୋଲି ବଡ଼ ଭଉଣୀ କହିଲା । 


ଭଦଭଦଳିଆ ଚଢ଼େଇକି ମାଂ” ଛାଡ଼ି ଦେବାରୁ ରାଜେଶ କାନ୍ଦ କାନ୍ଦ 
ହୋଇଯାଇଥ୍‌ଲା । ସ୍କୁଲରେ ମଧ୍ଯ ସାଙ୍ଗମାନଙ୍କୁ କହିଲା । ତା ସାଙ୍ଗରେ ପଢୁଥ୍‌ଲା 
ବ୍ରାହ୍ମଣ ଶାସନର ପିଲାଟିଏ ! ସେ କହିଲା ଆ ମୋ ସାଙ୍ଗେ ଆମର ବହୁତ 
ପାରା, ଭଲ ପାରାଦି'ଟା ଦେବି, ଆଣି ପୋଷିବୁ । ସତକୂ ସତ ଶନିବାର 
ଦିନ ଦିପହରେ ରାଜେଶ ତା ସାଙ୍ଗ ଘରେ ପହଞ୍ଚଲା, ସେ ଦି'ଟା ପାରାର 
ପକ୍ଷୀ କାଟି ଦେଇ ରାଜେଶକୁ ଧରେଇଦେଲା । ତାଙ୍କ ଘରେ ପଚାଶ ଷାଠିଏ 
ସରିକି ପୋଷା ପାରା ଥୁଲେ । ତା ବାପା ତାଗିଦ୍‌ କଲେ ପାରାମାନଙ୍କ ପୂରା 
ଯତ୍ଵ ନବା ପାଇଁ । ରାଜେଶ ଓ ତା ସାନଭାଇ ପାରୀ ଦି'ଟା ଆଣି ପହଞ୍ଚଲାମାତ୍ରେ 
ମା” ମାର ନ ମାର ହେଲେ, କହିଲେ - ““ଦେଖୁଚତ ବିଲେଇ ଘରେ ଉପଦ୍ରବ 
କରୁଚି, ପାରାକୁ ରଖୁବୁ କୋଉଠେ ୧?” ରାଜେଶ ଗୋଟେ ବୋଝକୁ ଓଲଟେଇ 
ତା' ଭିତରେ ପାରାକୂ ରଖୁଲା, ସକାଳୁ ଦେଖୁଲାବେଳକୁ ବୋଝ ରଖ୍‌ଥ୍‌ବା 
ଜାଗାରୁ ଚାରି ପାଞ୍ଚ ହାତ ଦୂରକୁ ଘୁଞ୍ଯାଇଛି । ଅନୁମାନ କରାଗଲା ବିଲେଇ 
ପାରା ଖାଇବା ପାଇଁ ଆସିଥ୍‌ଲା ଓ ବୋଝକୁ ଠେଲି ଓଲଟାଇବା ପାଇଁ ଚେଷ୍ଟା 
କରିଚି । ରାଜେଶ ମା” ରାଜେଶକ୍ର ବୁଝେଇଲେ —- “ଆରେ ପୁଅ, ଆମ ଘରେ 
ପାରୀ ରଖ୍‌ବା ପାଇଁ ସୁବିଧା ନାହିଁ । କୋଉଦିନ ବିଲେଇ ଖାଇଦବ ପାପ 
ଲାଗିବ ।”” ଅନିଚ୍ଛାସନ୍ତ୍ରେ ଶନିବାର ଦିପହରେ ରାଜେଶ ଓ ସାନଭାଇ ପୂଣି 
ଗଲେ ପାରା ଫେରେଇବା ପାଇଁ । ବାଟରେ ଲୋକ ଗୋଟେ ପାରାକୁ ଦେଖୁ 
ଦି ପଇସା ଯାଚିଲା, - କିଚ୍ଧ ରାଜେଶ ସିଧା ଯାଇ ପାରା ଫେରେଇ ଦେଇ 

ଏଣୁତେଣୁ ୧୧୫ 


ଆସିଲା ତା ସାଙ୍ଗ ଘରେ ଓ ଘରକୁ ଫେରି ମନମାରି ବସିଲା । ମାଂ ବୁଝେଇଲେ ¬ 
ସବୁଦିନେ ଚାଳରେ ପାରା ବସୁଛନ୍ତି ଅଗଣାରେ ଧାନ, ସୋରିଷ ବିଞ୍ଚଦେଲେ 
ଆସି ଖାଇବେ । 


ଥାନା ଇନ୍ସପେକୃରଙ୍କ ଘରେ ଦଶ ବାରଟି ପାରା ଥାଆନ୍ତି, ସବୁଦିନେ ଉଡ଼ି 
ଆସି ରାଜେଶଙ୍କ ଘର ଚାଳରେ ବସନ୍ତି । ବଳିଥ୍‌ବା ଭାତ, ଧାନ କିମ୍ବା ସୋରିଷ 
ବିଞ୍ଚଦେଲେ ଅଗଣାରେ ଖାଆନ୍ତି, କିନ୍ଧୁ ପାଖକୁ ଗଲେ ଫୁର୍‌କିନା ଉଡ଼ିଯାଆନ୍ତି । 
କିନ୍ଧ ଆସ୍ତେ ଆସ୍ତେ ପାରାମାନଙ୍କ ଭୟ ଚାଲିଗଲା, ଅତି ପାଖକୁ ନ ଗଲେ 
ଡରିଲେ ନାହିଁ । ରାଜେଶର ଇଛ୍ଥା, ପାରାଙ୍କୁ ଧରି କେମିତି ଟିକେ ଆଉଁଶନ୍ତାକି । 
ଧରିବା ପାଇଁ ଶେଷକୁ ବ୍ରଦି ପାଞ୍ଚୁଲା । ବାରଣ୍ଡାରେ ଲୁଗା ଶୁଖେଇବା ପାଇଁ 
ମଜଭୁତିଆ ତାରଟେ ବନ୍ଧା ହେଇଥାଏ । ବୋଝଟେ ଓଲଟା କରି ତା ଉପରେ 
ଇଟାଟେ ବାନି ରୀଜେଶ୍‌ ତାରରେ ଝୁଲେଇ ଦେଲା ଓ ଅଳ୍ପ ଦୂରରେ ରଶିଧରି 
ଛିଡ଼ାହେଲା ଓ ବୋଝତଳେ ସୋରିଷ ବିଞ୍ଚଦେଲା । ବୋଝର ଛାଇ ହଲିଲା 
ବୋଝ ହଲିବା ସାଙ୍ଗେ । ପାରାମାନେ ଚମକି ପ୍ରଥମେ ପାଖକୁ ଆସିଲେ ନାହିଁ । 
ତାପରେ ଆସ୍ତେ ଆସ୍ତେ ପାଖକୁ ଆସି ଗୋଟିଏ ସୋରିଷ ଖୁଣ୍ଟ ନିଅନ୍ତି ଓ 
ପଛକୁ ଫେରିଯାଆନ୍ତି । ବୋଝ ହଲିବା କମିଗଲା ପରେ ପାରାଙ୍କ ସାହସ ବଢ଼ିଗଲା । 
ସିଧା ବୋଝ ତଳକୁ ଆସି ବିନା ଡରରେ ସୋରିଷ ଖଣ୍ଟଲେ । ରାଜେଶ 
ରଶି ଛାଡ଼ିଦେଲା ଓ ଧଡ୍‌କରି ବୋଝ ପଡ଼ିଲା ପାରାମାନଙ୍କ ଉପରେ, ସବୁ 
ପାରା ଉଡ଼ିଗଲେ କେବଳ ତିନିଟି ରହିଗଲେ । ରାଜେଶ ଓ ତା” ଭାଇ ବୋଝ 
ଓଲଟଉ ଓଲଟଉ ଆଉ ଗୋଟେ ଉଡ଼ିଗଲା । ଚକ୍‌ଲେଟ୍‌ ରଙ୍ଗର ପାରାକୁ ଧରି 
ରାଜେଶ ବାରମ୍ବାର ଆଉଁଶିଲା, ସାନଭାଇ ଧଳା ପାରାକୁ ଡାହାଣ ହାତରେ 
ଧରି ବାଁ ହାତରେ ଚାଉଳ ରଖ୍‌ ଦେଖେଇଲା । ପାରା ଖାଇଲା ନାହିଁ । ପାରାର 
ଛାତି ଧପ୍‌ ଧପ୍‌ ହଉଥାଏ । ଦି'ଭାଇ ପାରା ଦିଂଟିଙ୍କୁ ବେଶ୍‌ ଆଉଁଶିଲେ ତା'ପରେ 
ରେଡି ଓୱାନ-ଟୁ-ଥ୍ରୀ କହି ଏକାସାଙ୍ଗେ ଦିହାତରେ ପାରା ଦିଂଟିଙ୍କୁ ଆକାଶକୁ 
ଫୋପାଡ଼ି ଦେଲେ । ପାରା ଦିଂଟି ବେଶ୍‌ ଆରାମରେ ଉଡ଼ି ଚାଲିଗଲେ । କେଡ଼େ 
ମଜା.... । 

ବିଦାୟ ଢେଙ୍କାନାଳ 


ରାଜେଶର ଷଷ୍ଠ ଶ୍ରେଣୀ ପରୀକ୍ଷା ସରିଥାଏ, ଦିନ ଗୋଟାକ ସରିକି ଟିକିନା 
ଦୋକାନକୁ ଯାଇଥ୍‌ଲା ଚିନି ଜିଣିବା ପାଇଁ, ଦୂରରୁ ବାପା ଆସୁଛନ୍ତି ଦେଖ୍‌ 
ସେ ଦୋକାନ ପଛଆଡ଼େ ଲୁଚିଗଲା । କାହିଁକି ଅଯଥାରେ ଶୁଣିବ ଦିପଦ ଗାଳି 
ଖରାରେ ବୂଲୁଥ୍ବା ହେତୁ । ବାପାଙ୍କ ପଛେ ପଛେ ଫାଇଲି ମେଞ୍ଚେ ଧରି 
ଚାଲିଥାଏ ପିଅନ ଯମେଶ୍ବର । ଯମେଶ୍ବର ଟିକିନା କାନରେ କଂଣ ଫୁସ୍‌ଫୁସ୍‌ 
ଜହି ପୂଣି ବାପାଙ୍କ ପଛେ ପଛେ ଧାଇଁଲା । ବିପଦ ଦୂରେଇ ଯିବା ପରେ 
ଟିକିନା ଡାକିଲା ଆସ ।! ବେଞ୍ଚ ଉପରେ ବସି ରାଜେଶ ଆଉଥରେ ସୁରେୟା 
ଓ ନିମ୍ମିର ଫଟୋକୁ ଅନେଇଚି କି ନାହିଁ, ଟିକିନା କହିଲା ¬ “କଂଣ ସମ୍ବଲପୁରିଆ 
ହଉଚ ପରା””- ରାଜେଶ ବୁଝି ନ ପାରି ଟିକିନା ମୁହଁକୁ ଅନେଇଲା ଓ 
ପୁଣି ଶୁଣିଲା ତମ ବାପାଙ୍କର ବଦଳି ହୋଇଗଲା ସମ୍ବଲପୁର - ଜାଣିଚକି ନାହିଁ ? 
ଏବେ ପରା ଜମ୍ବେଶ୍ବର କହିଗଲା । 


ସମ୍ବଲପୁର, ବାପରେ ବାପ ! ଅନୁଗୋଳ, ଆଠମଲ୍ଲିକ କି ପାଲଲହଡ଼ା ହେଲେ 
ହୋଇଥାନ୍ତା । ସେଠିତ କେହି ମଉସା, ମାଉସୀ, ଦଦେଇ କକେଇ ନାହାନ୍ତି । 
ଅଭିଭାବକଟେ ଭଳିଆ ଟିକିନା କହିଲା ¬ ଯାଅ ଯାଅ, ଏଠି ପାଠ ଭଲ ପଢୁଥ୍ଲ 
ସେଠିବି ପାଠ ଭଲ ପଢ଼ିବ, ବି.ବି. ହାଇସ୍କୁଲର ପିଲା ସବୁଠେ ଭଲ କରନ୍ତି । 
ରାଢେଶ ଧାଇଁଲା ଘରକୁ । ଘରେ ବାପା ସେତେବେଳକୁ ବଦଳି ଖବର ଶୁଶେଇ 
ସାରିଲେଣି, ମା” ମୁଣ୍ଡରେ ହାତଦେଇ ବସିଥାନ୍ତି । “ଏତେ ଗୁଡ଼େ ବାଟ ଯିବା 
କିମିତି ଆଉ ବୁଢ଼ା (ଶ୍ଵଶୁର)ଙ୍କ କଥା କିଏ ବୁଝିବ ?”? କିନ୍ଧୁ ନିଷ୍ଠରି ନିଆଗଲା 
କକେଇ ଖୁଡ଼ୀ ଜେଢେବାପାଙ୍କ କଥା ବୁଝିବେ, ବାକି ସମସ୍ତେ ସମ୍ବଲପୁର ଯିବେ । 
ବଡ଼ଭାଇ ତିନିଜଣ ରେଭେନ୍ସା କଲେଜରେ ପଢୁଥାନ୍ତି ତାଙ୍କ ପାଇଁ କିଛି ଫରକ 
ନ ଥୁଲା । ଆଜିକାଲି ହେଇଥ୍‌ଲେ ଧରାଧରି କୂୁହାପୋଛା କରି ଅଧ୍‌କାଂଶ ଲୋକେ 
ଏପରି କ୍ଷେତ୍ରରେ କଟକ ଆସିବା ପାଇଁ ଚେଷ୍ଟା କରିଥାନ୍ତେ ହଷ୍ଟେଲ ଖର୍ଚ୍ଚ 
ବଞ୍ଚେଇବୀ ପାଇଁ । କିନ୍ତୁ ସେ ସମୟରେ ଧରାଧରି ଜୁହାପୋଛା କରି ବଦଳି 
କରିବା, ବଦଳି ବନ୍ଦ କରିବା ସମ୍ମାନଜନକ କାର୍ଯ୍ୟ ନ ଥୁଲା । ସରକାରତ 
ବଦଳି କରିଛନ୍ତି ଯିବା, ସେଥ୍‌ରେ ଆଉ ଭାବିବାର କ'ଣ ଅଛି- ପଖାଳ 
ଖାଉ ଖାଉ ବାପା କହିଲେ । ଦାଶପଟେ ଜମ୍ବେଶ୍ଵର ସେଇଭଳି ଠିଆ ହୋଇଥାଏ 

ବିଦାୟ ଢେଙ୍କାନାଳ ୧୧୭ 


ଓ ପଟଇ୍ଜାବାଲା ଧୋବେଇ ସାଙ୍ଗେ ଫୁସ୍‌ଫୁସ୍‌ ହଉଥାଏ ! ଜମ୍ବେଶ୍ଵରକୁ ଦେଖୁଲେ 
ରାଜେଶ ଓ ତା ସାନଭାଇ ଚିଡ଼ୁଥ୍‌ଲେ । ତା ଜିଭଟା ସବୁବେଳେ ଖରଖର 
ହୁଏ, ଅଯଥା କଥାରେ ସେ ଉଦ୍ତିମାରେ କିଛିନା କିଛି କହିବା ପାଇଁ । ଦୁଇଭାଇ 
ନଟୁ ଖେଳୁଥ୍୍‌ବା ବେଳେ ଉପରେ ପଡ଼ି ସୃକ୍ଷ୍ମ ପ୍ରଶ୍ନ ପଚାରେ ¬ ଭଲ ନଟୁ 
ଖେଳିଲ, ହାଃ—- କେଡ଼େ ବଢ଼ିଆ । ହେଲେ ପରୀକ୍ଷାରେ ନଟୁ ଉପରେ କେତେ 
ନମ୍ବର ପଡ଼ିବ କହିଲ ? ନଟୁ ଛାଡ଼ି ବଲ୍‌ ଖେଳିଲେ ସେହିପରି ମୌଳିକ ପ୍ରଶ୍ନ 
ଭଲ ଗୋଲ ମାରିଲେ ମାଜିଷ୍ଟର ଚାକିରି ମିଳୁଛି ପରା, କହିଲ ପିଲାବାବୁମାନେ । 
ଜମ୍ବେଶ୍ଵରର ଅନଧ୍କାରଚର୍ଚ୍ଚାକୁ ରାଜେଶ ଭଲ ପାଏ ନାହିଁ, କିନ୍ଧ ସହ୍ଯ କରିନିଏ । 
କିନ୍ଧ ତା ସାନଭାଇର ନାକ ଟିପିରେ ରାଗ । ଶୁଣିଲା ଶୂଣିଲା, ସହିଲା ଓ 
ଯେଉଁଦିନ ତା ଧୈର୍ଯ୍ୟର ଦଳେଇଘାଇ ଭାଙ୍ଗିଲା, କ”ଣ କହିଲୁବେ ମୁହଁପୋଡ଼ା 
କହି ଛୋଟ ବାଡ଼ିଟେ ଉଠେଇଲା ଓ ଜମ୍ବେଶ୍ବର ମୁହଁକୁ ଲକ୍ଷ୍ୟକରି ଫୋପାଡ଼ିଲା । 
ପିଲାଙ୍କ ବିଷୟରେ ମନ୍ତବ୍ଯ ଦେଇ ଜମ୍ଭେଶ୍ମର ଏତେ ନିମଗ୍ନ ଥୁଲା ଯେ ଆସନ୍ନ 
କ୍ଷେପଣାସ୍ତ୍ରଟିକୁ ଏଡ଼େଇ ପାରିଲା ନାହିଁ । ବାଡ଼ି ବାଜିଲା ନାକରେ ଓ ରକ୍ତ 
ଥପ ଅପ ବାହାରିଲା । ବିଚରା ରାଜେଶ କାବାହୋଇ, ଅନେଇଲା କିନ୍ଧ ଆସାମୀଟି 
ନିଶ୍ଚୟ ଜମ୍ବେଶ୍ଵର ଅଭିଯୋଗ କରିବ ଜାଣି ମାରିଲା ଛୁ ମଧୁବନ ତୋଟାକୁ । 
ଜମ୍ବେଶ୍ଵର କୂଅରୁ ପାଣିକାଢ଼ି ମୁହଁ ଧୋଇଲା । ତା ଧୂସରିଆ ମୁହଁରେ ନୀଳ 
ରଙ୍ଗ ପଡ଼ି ଯାଇଥ୍‌ବା ନାକଟିକୁ ଦେଖ୍‌ଲେ କେହିବି କହିବ କିଛି ଅଘଟଣ ହୋଇଛି । 
ଟିକେ ସମୟ ପରେ ବାପା ବାହାରିଆସିଲେ କଂଣ ଗୋଟେ କାମ ପାଇଁ । 
ଜମ୍ପେଶ୍ମରର ନାକର ଅବସ୍ଥା ଦେଖ୍‌ କାରଣ ପଚାରିଲେ । ଅବିଚଳିତ ହୋଇ 
ଜମ୍ବେଶ୍ଵର କହିଲା ¬ କୂଅ ଶିଉଳିରେ ଗୋଡ଼ ଖସିଗଲା ପଡ଼ିଗଲା ! ସାମାନ୍ୟ 
ବିରକ୍ତ ହୋଇ ବାପା ଧୋବେଇକୁ କହିଲେ ସନ୍ଧ୍ୟାବେଳେ ଶିଉଚଳିକୁ ଘଷି ବାହାର 
କରିବା ପାଇଁ । ସେଇଦିନ ଠାରୁ ଜମ୍ବେଶ୍ବର ପ୍ରତି ରାଜେଶର ଶ୍ରଦ୍ଧା ବଢ଼ିଗଲା । 
ଲୋକଟା ନାରିକେଳ ସ୍ଵଭାବର, କେବଳ ଉପରଟା ରୁକ୍ଷ । ଜମ୍ବେଶ୍ନର ସେଦିନ 
ବାରଣ୍ଡାରେ ଧୋବେଇକୁ ଫୁସ୍‌ଫୁସ୍‌ କହୁଥାଏ ଓ ଆଖୁରୁ ଲୁହ ପୋଛୁଥାଏ । 
ଉଭୟେ ଧୋବେଇ ଓ ଜମ୍େଶ୍ମର ରାଜେଶକୁ କହିଲେ “ବାବୁ ଭଲ ପାଠ 
ପଢ଼ିବ, ହାଜିମ ହବ, ଜଗନ୍ନାଥ ମିଶ୍ରଙ୍କ ଭଳିଆ । ଆମକୁ ମନେରଖ୍‌ ଥୁ୍ବଟି ।” 
ଜଗନ୍ନାଥ ମିଶ୍ର ଥ୍ଲେ ସ୍ଵାଧୀନତା ପରେ ପରେ ଢେଙ୍କାନାଳର କଲେକୃର । 


ଦିଂଦିନ ପରେ ସଲ ରେଜଲ୍‌ଟ ବାହାରିଲା, ରାଜେଶ ଯାଉଛି ଶୁଣି ସାଙ୍ଗମାନେ 
ଭାରି ଦୃଃଖ୍ତ ହେଲେ । ଦୃଃଖ୍ତ ବହୁତ ହେଲା ଗୁର୍ଖାପିଲା ଖେମ ବାହାଦୁର । 
ଖେମ ବାହାଦୁର ଥରେ ରାଜେଶ ଜ୍ଲାସକୁ ନେଇଥ୍‌ବା ପକେଟ ଗୀତା (ଭାଇନା 

୧୧୮ କଥା ସେକାଳର 


କଟକରୁ ଆଣିଥ୍‌ଲେ) ମାଗିଲା ଦେଖୁବା ପାଇଁ । ରାଜେଶ ବାଁ ହାତରେ ବଢ଼େଇ 
ଦେଲା ଗୀତା । ଖେମ ବାହାଦୁର ରାଗିକରି କହିଲା ଡାହାଣ ହାତରେ ଦବା 
ପାଇଁ । ଗୀତାକୁ ନେଇ ମୁଣ୍ଡରେ ଲଗେଇଲା ଓ ପଢ଼ିଲା । ପୁଣି ପଚାରି 
୪/୫ ଦିନ ପାଇଁ ଘରକୁ ନେଲା ପଢ଼ିବାପାଇଁ । ଗୀତା ତ ଲେଖା ହୋଇଥାଏ 
ସଂସ୍କୃତରେ ଓ ଅର୍ଥ ଆଏ ହିନ୍ଦୀରେ । ରାଜେଶ ସେ ବହି ଖେମ ବାହାଦୂରକୁ 
ଦେଇଥ୍‌ଲା ଓ ବିନିମୟରେ ଖେମ ବାହାଦୁର ଶାଗୁଆ ସିଜ ରୂମାଲଟେ ଦେଲା ।! 
ଦୁହେଁ ଖୁବ୍‌ ଘଣି ହୋଇଗଲେ । ଶନିବାର ଦେଖ୍‌ ରାଜେଶ ଯାଏ ଓ.ଏମ୍‌ଥପି.କୁ 
ଖେମ ବାହାଦ୍ରର ଘରକୁ, ତାକୁ ଗଣିତ ସାହିତ୍ଯ ବୁଝେଇଦିଏ । ତା ମା” 
ରାଜେଶକୁ ବହୁତ କିଛି ଖାଇବା ପାଇଁ ଦିଅନ୍ତି ଓ ସାନଭଉଣୀ ଭକ୍ତିରେ ନମସ୍କାର 
କରେ । ବରଇଉଁମାନର ଗୁର୍ଖା ସିପେଇମାନେ ପ୍ରଭୁ ଜଗନ୍ନାଥଙ୍କର ରଥ ଡ୍ୟୁଟି କରିବା 
ପାଇଁ ଯିମିତି ପାଗଳ ପରାଏ ହୋଇଯାଆନ୍ତି ତାକୁ ଦେଖ୍‌ ରାଜେଶ ଉପଲବ୍ଧ 
କରେ ଖେମ ବାହାଦ୍ରରର ଗୀତାପ୍ରତି ସ୍ଵତନ୍ତ ଆକର୍ଷଣ । ରାଜେଶ ସମ୍ବଲପୁର 
ଚାଲିଯାଉଛି ଶୁଣି ଖେମ୍‌ପ୍ରସାଦ କାନ୍ଦିପକେଇଲା ଓ ଦିନେ ନା ଦିନେ ସମ୍ବଲପୁରରୁ 
ଆସି ଘରେ ରହିବା ପାଇଁ ପ୍ରତିଶୃତି ଦେଲା, କିନ୍ତୁ ଆସି ପାରିଲା ନାହିଁ । 
ବର୍ଷେ ପରେ ସପ୍ତମ ପାସ୍‌କରି ଓ.ଏମ୍‌.ପି.ରେ ସିପେଇ ହେଲା, ଭଲ ଫୁଟବଲ 
ଖେଳିଲା, ଲଣ୍ଡନ ପୁଲିସରେ ଯୋଗ ଦେଲା, ସିଙ୍ଗାପୁରରେ ବହୁଦିନ ରହିଲା 
ଓ ମୋଟା ପେନ୍‌ସନ୍‌ ପାଇ ନେପାଳ ଚାଲିଗଲା । 


~ 


ତଳ କ୍ଲାସର ଜଣେ ସାଙ୍ଗ ଅପୂର୍ବ ବି ବହୃତ ମନଦୁଃଖ କଲା । ସେ 
ବର୍ଷେ ତଳେ ପଢ଼ିଲେ ମଧ୍ଯ ରାଜେଶକୁ ବହୁତ ଖାତିର କରୁଥଲା । ଭଲ 
ପିଲା, କିନ୍ଧୁ ଜଢିଦ୍‌ଖୋର, ବେଳେ ବେଳେ ମା ଉପରେ ରାଗି ଜଳଖ୍‌ଆ ଖାଏ 
ନାହିଁ । ରାଜେଶ ଖେଳିବା ପାଇଁ ଡାକିବାକୁ ଗଲେ ତା ମା” କହନ୍ତି — 
ତାକୁ ବୁଝେଇଲୁରେ ବାପା । ରାଜେଶ ବୁଝେଇଲେ ଅପୂର୍ବ ବୁଝିଯାଏ । ଅପୂର୍ବ 
ଘରକୁ ରାଜେଶ ବେଳେ ବେଳେ ରେଡିଓ ଶ୍ରଣିବା ପାଇଁ ଯାଏ । ଦିନେ ଚିଠି 
ଆସିଥ୍୍‌ଲା ଯେ ବଡ଼ଭାଇ ରେଡିଓରେ ଭାଷଣ ଦେବେ ଚାଧାନାଥ ସାହିତ୍ୟରେ 
ପ୍ରକୃତି ବର୍ଣ୍ଣନା? । ରାଜେଶ ଧାଇଁଲା ଅପୂର୍ବ ଘରକୁ । ତା ବାପା ବୋଷ୍‌ 
ସାର୍‌ ରେଡିଓରେ କଟକ ଷ୍ଟେସନ ଲଗେଇଲେ, କିନ୍ତୁ ପ୍ରବଳ ଖଡ଼ଖଡ଼ ହେଲା । 
ସାର୍‌ କହିଲେ - ଗଲୁରେ ଏରିଏଲରେ ଚଢ଼େଇ ବସିଥ୍‌ବ ଘଉଡ଼େଇଦବ୍ର । ସାରଙ୍କ 
ଛାତରେ ଲାଗିଥାଏ ଦି'ଟା ଲମ୍ବା ଲମ୍ବା ବାଉଭଶ ଓ ବାଉଁଶକୁ ଲାଗିଥ୍‌ବା ତାରରୁ 
ଗୋଟିଏ ତାର ଘର ଭିତରେ ଆସି ରେଡିଓରେ ଲାଗେ । ରେଡିଓ ପାଖରେ 
ବିରାଟ ବେଟେରୀ । ରେଡିଓ ଅନ୍‌ କଲାମାତନ୍ରେ ନେଳିଆ ଆଲୁଅଟେ ଦିଶେ 

ବିଦାୟ ଢେଙ୍କାନାଳ e୧e୯ 

ଓ ମିନିଟିଏ ସରିକି ରେଡିଓ ସୁଁ ସୁଁ କରେ । ଅପୂର୍ବ ବୁଝାଏ ରୁହ, ଅପେକ୍ଷା 
କର, ରେଡିଓ ଗରମ ହଉ ଆବାଜ ଆସିବ । ସେଦିନ କିନ୍ତ ପ୍ରବଳ ଖଡ଼ 
ଖଡ଼, ସତକୁ ସତ ଚଢ଼େଇ ଦିଟା ତାରରେ ବସିବା ଦାରା ତାର ହଲୁଥାଏ । 
ଚଢ଼େଇ ଦିଟାକୁ ଘଉଡ଼େଇ ଘର ଭିତରକୁ ଆସିଲାବେଳକୁ ବଡ଼ଭାଇଙ୍କ କଣ୍ଠ 
ରେଡିଓରେ ଶୁଭିଲାଣି । 

““ପ୍ରାରିଲେଣି ଏବେ ଦେବ ବିକର୍ରନ, 

ଭାଲେରୀ ଶିଖରେ ସ୍ଵର୍ଣ୍ଣ ସିଂହାସନ । 

ଏବଂ 

ତାରାଟିଏ ଫୁଟି ଗୋଧୂଳି କୃନ୍ତଳେ 

ଦେଖଥୁଲା ମୁଖ କାଠଯୋଡ଼ି ଜଳେ ।” 
ରାଧାନାଥ ସାହିତ୍ୟରେ ମଣିଷର ପ୍ରକୃତି ସଙ୍ଗେ ଅବିଚ୍ଛନ୍ତ ସମ୍ବନ୍ଧ ସେ ବୃଝ୍ଉଥୂ୍‌ଲେ !। 
ବୋଷ ସାର୍‌ ପରଟା ଆଳୁଭଜା ଖାଉଥ୍‌ଲେ, ପ୍ଲେଟଟା ଥୋଇଦେଇ କହିଲେ ¬ 
ବେଶ୍‌ ଭଲ କହୂଚନ୍ତି ତ, କ”ଣ ପଢ଼ୁଚନ୍ତି ? ବି.ଏ., ଉତ୍ତର ଦେଲା ରାଜେଶ । 
ଖୁସିହେଇ ବୋଷ ସାର୍‌ କହିଲେ ଏ ପିଲା ବହୁତ ଭଲ କରିବ । ଢେଙ୍କାନାଳ 
ଛାଡ଼ିବା ବହୁଦିନ ପର୍ଯ୍ୟନ୍ତ ଅପୂର୍ବ ରାଜେଶକୁ ଚିଠି ଦେଉଥ୍‌ଲା, ପରେ ଯାଦବପୁର 
ବିଶ୍ନବିଦ୍ୟାଳୟରେ ଇଞ୍ଜିନିୟରିଂ କରି କୁଆଡ଼େ ଗଲା ଜଣାପଡ଼ିଲା ନାହିଁ । 

ଆଉ ଜଣେ ସାଙ୍ଗ ବ୍ରାହ୍ମଣ ଶାସନର ଯିଏ ରାଜେଶକୁ ପାରା ଦିଟା 

ଦେଇଥ୍‌ଲା । ସେ କହିଲା ଆସନ୍ତା ଖରାଛୁଟିରେ ଚେଙ୍କାନାଳ ଆସି ଆମ ଘରେ 
ରହିବୁ । ସେ ପିଲା ଧୋତି ଉପରେ ନେଳିଆ ଶାର୍ଟ ପିନ୍ଧେ । ଲମ୍ବା ଚୁଟିଟେ 
ରଖ୍ଥାଏ । ଠେଲାପେଲା କିଏ କଲେ ସମ୍ଭାଳି ନିଏ, କିନ୍ଧ ତା ଚୂଟିରେ ହାତ 
ଦେଲେ ରକ୍ଷା ନାହିଁ । ଧୋତିଟାକୁ କଛା ମାରିଦେଇ ଭିଡ଼ିଆସେ ଲଢ଼େଇ କରିବା 
ପାଇଁ । ସାହିତ୍ୟରେ ଖୁବ୍‌ ପାରଙ୍ଗମ ସେ, କିନ୍ତୁ ଅଙ୍କ ବିଦ୍ୟା ମୁଣ୍ଡରେ ପଶେ ନାହିଁ 
ତେଣୁ ରାଜେଶର ଖାତା ନେଇ ସବୁଯାକ ଅଙ୍କ ଉତାରି ଦିଏ । ରୀଜେଶଙ୍କ ଘର 
ଆଗରେ ବଙ୍ଗାଳି ପରିବାରଟିଏ ଥଲେ । ତାଙ୍କ ଦି'ଝିଅ ରାଜେଶର ବଡ଼ନାନୀର 
ସାଙ୍ଗ । କଂଣ ଗୋଟେ ସାମାନ୍ୟ କଥାରୁ ଦି ଭଉଣୀ ରାଜେଶର ବଡ଼ ଭଉଣୀକୁ 
ଛିଗୁଲେଇଲେ “ତୋ ସାନଭାଇ, ଏଇଠେ ସିନା ଫାଷ୍ଟ ଯାଉ ଦେଖୁବା କଟକ ତ 
ଫେଲ୍‌ ଯଦି ନ ହବ ।”” କଥାଟା ରାଜେଶର ମର୍ମକୁ ବେଶ୍‌ ବାଧୁଲା, କ୍ଲାସରେ 
ପ୍ରକାଶ କଲାମାତ୍ରେ ସାଙ୍ଗମାନଙ୍କୁ ଆହୁରି ବାଧ୍‌ଲା । ବ୍ରାହ୍ମଣ ଶାସନ ପିଲାଙ୍କ 
ନେତୃତ୍ବରେ ଚାରିଜଣ ଗଲେ ତାଙ୍କ ଘରକୁ, ଦି'ଭଉଣୀଙ୍କ ନାଁ ଧରି ଡାକିଲେ, 
ଦି'ଜଳଣ ପରୀକ୍ଷାରେ ଫେଲ୍‌ ହେବେ ବୋଲି ନିର୍ଘାତ ଦୈବୀବାଣୀ ଶୁଣେଇଲେ । 

୧୨୦ କଥା ସେକାଳର 


ରାଗରେ ତମ ତମ ହୋଇ ଦି'ଭଉଣୀ ବାହାରି ଆସିଲେ ବାରଣ୍ଡାକୁ, ପିଲେ 
ମାରିଲେ ଛୁ । ରାଜେଶ ସେତେବେଳେ ନିଜ ଘର ଝରକା ବାଟେ ଜୂଳୁଜୂଳୁ ହେଇ 
ଅନଉଥାଏ, ଯିଏ ଦେଖୁଲେ ଭାବିବ ଯେ ପିଲାଟି ଏ ବିଷୟରେ କିଛି ଜାଣେନି । 
କିନ୍ତୁ ଜମ୍ଭେଶ୍ଵର କଥାଟା ଧରିପକେଇଲା । ପିଲାଗୁଡ଼ା ପଳଉଥ୍‌ବା ସମୟରେ ସେ 
ଦେଖ୍ପକେଇଲା ଓ ରାଜେଶକୂ ପଚାରିଲା ¬ ସେମାନେ କିଏ କିଓ ବାବୁ ? 
ରାଜେଶ ତ ବିଚରା “ନିରୀହ ନିର୍ଦ୍ଦୋଷ”? ସେ” ବା କ'ଣ ଜାଣେ, କେବଳ ମୁଣ୍ଡ 
ଟୁଙ୍ଗାରିଲା । କିନ୍ଧ ତା ଆରଦିନ ସେ ଟୋକାର କାନ୍ଧରେ ହାତ ପକେଇ ଯାଉଥୁବା 
ବେଳେ ଜମ୍ବେଶ୍ପର ଦେଖ୍ପକେଇଲା - ଆରେ ଏଇଠେ ଗୁମର କଥା ଆଉ ସେଦିନ 
ମୁଣ୍ଡ ଟୁଙ୍ଗାରୂଥ୍ଲ । ଯାଉଛି ସାର୍‌ଙ୍କୁ କହିବି । ଧମକେଇଲା ସିନା କହିଲା ନାହିଁ । 
ରାଜେଶ ଜାଣିଥ୍‌ଲା ଜମ୍ବେଶ୍ବର ଫୁ-ଫୁ କରିବ ସିନା ଚୋଟ ମାରିବ ନାହିଁ । 


ଗୁଡ଼ିଆନାଳୀ ସାହିର ତିନି ଚାରିଟା ଟୋକା ନଟୁ, କବାଡ଼ି, ଆମ୍ଭ ପାରିବାରେ 
ଓସ୍ତାଦ । ବେଳେ ବେଳେ ସେମାନେ ରାଜେଶ ସାଙ୍ଗେ ସାଙ୍ଗ ହୁଅନ୍ତି । ସେ 
ଦଳଟାକୁ କିଛି କହିହୁଏ ନାହିଁ ଅଥଚ ସହିହୁଏ ନାହିଁ । ସେଥ୍‌ରୁ ଜଣଙ୍କର ବାପୀ 
କନେଷ୍ଟବଳ, ସାରା ଘରଟାକୁ ଥରେଇ ରଖ୍୍‌ଥାନ୍ତି । ସେ ନ ଥୁଲା ବେଳେ ଏ 
ଟୋକା ହୁଇସିଲରେ ସବୁ ସିନେମା ଗୀତ ବଢେଇ ଚମତ୍‌କୃତ କରେ, ଅଥଚ ସାହି 
ମୁଣ୍ଡରୁ ଠକ୍‌ ଠକ୍‌ ଶୁଭିଲେ ଘରକୂ ଚମ୍ପଟ ମାରେ । ସାହିରେ ହୁଇସିଲ ବାଢିଲେ 
ଜଣାପଡ଼େ ଯେ ତା ବାପା କୋଉଠିକି ଡ୍ଯୁଟିରେ ଯାଇଛନ୍ତି । ସେ ପ୍ରସ୍ତାବ ଦେଲା — 
ବାପାଙ୍କୁ କହୁନ ବଦଳି ବନ୍ଦ କରିଦେବେ । 

ସ୍କୁଲରେ ଅରେ ରାଜେଶ ଦେଖୁଛି ଅନ୍ଥ କେତେଜଣ ସାର୍‌ଙ୍କ ବଦଳି । ଗଙ୍ଗାଧର 
ସାର୍‌ ଯୋଉଦିନ ଗଲେ, ଅନେକ ପିଲା, କାନ୍ଦ କାନ୍ଦ ହେଇଯାଇଥ୍‌ଲେ । ଧୋତି 
କୂରା ପିନ୍ଧା ଗଙ୍ଗାଧର ସାର୍‌ ପାଠ ପ୍ଟନେଇଲେ ପିଲେ ପିଇଯାଆନ୍ତି । ସେ ପୁଣି 
ଶାଳୀନତା ଓ ଶୃଙ୍ଖଳାକୁ ଦେଶ୍‌ ଜଗନ୍ତି । ତାଙ୍କ ପୁଅର ଡାକ ନାଁ ହଉଚି ଘାସୀ । 
ଥରେ ଗଙ୍ଗାଧର ଦାସ ଆଉ ଜଣେ ସାରଙ୍କ ପାଖେ ଠିଆ ହୋଇଥାନ୍ତି କିଏ ଜଣେ 
ପିଲା ଆସି ଅଭିଯୋଗ କଲା “ସାର୍‌, ଘାସୀ ମୋତେ....”” ସାର୍‌ ପଚାରିଲେ 
କ'ଣ କଲା ? ସେ ପିଲା କିଛି ଉତ୍ତର ଦବା ପୂର୍ବରୁ ଆଉ ଜଣେ ସାର୍‌ ଥଟ୍ଟାରେ 
କହିଲେ ¬ ସଂସ୍କୃତ ଭାଷାରେ ଗାଳିଦେଲା କିରେ ? ସେତିକି ଶୁଣୁ ଶୁଣୁ ଗଙ୍ଗାଧର 
ସାର୍‌ ରାଗରେ ଅସମ୍ଭାଳ ହେଲେ । କଥାର ସତ୍ୟତା ପରୀକ୍ଷା ନ କରି ବେତଟା 
ଛଡ଼େଇ ନେଇ ଖୋଜିଲେ ଘାସୀକୁ । ବିପଦର ଆଭାସ ପାଇ ଘାସୀ ଛୁ ମାରିଲା ଓ 
ସାର୍‌ ସାରା ସ୍କୁଲ ଖୋଜି ନିରାଶ ହେଲେ । ଘାସୀ ଏବେ ଖୁବ୍‌ ବଡ଼ ଡାକ୍ତର, ତାକୁ 
ଦେଖ୍‌ଲେ ରାଜଢେଶର ସେକଥା ମନେପଡ଼େ ଓ ହସ ଲାଗେ । 

ବିଦାୟ ଢେଙ୍କାନାଳ ୧୨୧ 


ଗଙ୍ଗାଧର ସାର୍‌ ସରସ୍ବତୀ ଓ ଗଣେଶ ପୂଜାରେ ପିଲାଙ୍କ ଖାଇବା କଥା 
ବେଶ ବୁଝନ୍ତି, ତେଣୁ ଯଦିବା ତଳ କ୍ଲାସରେ ପଢ଼ାନ୍ତି ନାହିଁ, ବୈଦ୍ୟନାଥ ସାରଙ୍କ 
ପରି ତାଙ୍କର ବେଶ୍‌ ଖାତିର । ସାର୍‌ଙ୍କର ବିଦାୟ ସମ୍ବର୍ବନାରେ ଶାଲ୍‌ ଗୋଟିଏ 
ଦିଆଗଲା ସ୍କୁଲ ତରଫରୁ । ଅଧ୍‌କାଂଶ ସାର୍‌ ଇଂରେଢୀରେ କହିଲେ, ଗଙ୍ଗାଧର 
ସାର୍‌ ଓଡ଼ିଆରେ ବିଦାୟ ଭାଷଣ ଦେଲେ । ସାର୍‌ କହିଲେ ଅଭାବ ତାଙ୍କର 
ଚିର ସାଥୀ, କିନ୍ଧ ସେ ଜୀବନରେ କେବେ ଭାଙ୍ଗିପଡ଼ି ନାହାନ୍ତି । ବହୁତ ପିଲାଙ୍କ 
ଆଖ୍‌ ଛଳଛଳ ହୋଇଗଲା । 

ସାର୍‌ ଗଲେ କଟକକୁ ଓ ରାଜେଶ ଶୁଣିଲା ଅନ୍ଥ କେତେ ବର୍ଷ ତଳେ 
ତାଙ୍କର ଦେହାନ୍ତ ହେଲା । 


ରାଜେଶ ଭାବିଲା ତା ବାପାଙ୍କର ସେଇଭଳିଆ ବିଦାୟ ସମ୍ର୍ବନା ହୁଅନ୍ତାକି 
ଅଫିସରେ ଓ ସେ ଶୁଣନ୍ତା । କିନ୍ଧ ଅଫିସରେ ସେଭଳି କିଛି ହୁଏ ନାହିଁ । 
ଶେଷକୁ ଢେଙ୍କାନାଳ ଛାଡ଼ିବାକୁ ହେଲା ।! କାଳୀଗାଇ ବିକ୍ରି ହୋଇଗଲା । ପାଞ୍ଚ 
ଛ'ଟି ରିକ୍କାରେ ଘରର ସମସ୍ତ ଆସବାବ ଓ ମଣିଷ ଗଲେ ଷ୍ଟେସନକୁ । ରାଜେଶ 
ପଛକୁ ଅନେଇଲା ଗୁଡ଼ିଆନାଳୀକୁ ଯେଉଁଠେ ସାଙ୍ଗମାନଙ୍କ ସାଙ୍ଗେ ଆମ୍ବ ତୋଳୁଥୁଲା, 
ନଟୁ ଖେଳୁଥ୍ଲା, ଦୋଳିରେ ବସୁଥ୍ୁଲା । ରାଗିଲେ ପଥର ମରାମରି ହଉଥୂଲା । 
ବାଁ ପାଖେ ବିଖ୍ଯାତ ବ୍ରଜନାଥ ବଡ଼ଜେନା ହାଇସ୍କୁଲ, ଦି”'ମହଲୀ ଏଇ ବିରାଟ 
କୋଠାବିଶିଷ୍ଟ ସ୍କୁଲରୁ ବହୁ କୃତୀ ଛାତ୍ର ବାହାରିଚନ୍ତି । ରିକ୍ସାଚକ ଗଡ଼ିଲାମାତ୍ରେ 
ଡାହାଣ ପାଖେ ପୁଲିସ ଷ୍ଟେସନ, ଯାହାର ଛୋଟ ପଡ଼ିଆରେ ନିଃସଙ୍କୋଚରେ 
ଖେଳ ହେଉଥଲା ଓ ଆତ୍ଭଗଛରେ ଡାଳିମାଙ୍କୁଡ଼ି ଖେଳ ହେଉଥ୍‌ଲା । ଥାନାପଛ 
ଖଢ଼ୁରୀଗଛରେ ଲଗା ହୋଇଥ୍‌ବା ଠେକିକୁ ପଥର ମରା ହେଉଥୁଲା । ଚହିଁ 
ଆଗକୁ ଜର୍ଜ ଉ.ପ୍ରା. ସ୍କୁଲ ଓ ସଚ୍ିମାଷ୍ଟ୍ରଙ୍କ ପାଠ । ଆହୁରି ଆଗକୁ ଚଡ଼େଇରଗଡ଼ା । 
ମୁଣ୍ଡତିଆଟେ ଉପରେ ହେଇଥାଏ ଗେଷ୍ଟ ହାଉସ । ଉ.ପ୍ରା ସଲ ଓ ଚଢ଼େଇ 
ରଗଡ଼ା ମଝିରେ ଚକଡ଼ାଏ ଜମିରେ ଠିଆ ହୋଇଥାଏ ବିରାଟ ମହୁଲଗଛ । 
ରାଜେଶର ସାଙ୍ଗମାନେ ପାଚିଲା ମହୁଲଫୁଲ ଖାଆନ୍ତି ଓ ଚଡ଼େଇ ରଗଡ଼ାର 
ଡିମିରିଗଛରୁ ଫଳ ଝାଡ଼ନ୍ତି । ଆଉ ଟିକିଏ ଆଗକ୍ର ଏ. ଡି.ଏମ୍‌. ଓ ଏସ୍‌.ପି.ଙ୍କ 
ବଙ୍ଗଳା । ଏସ୍‌. ପି.ଙ୍କ ବଙ୍ଗଳାରେ ପୁଲିସ ହାଉଜାଉ । ବଜାର ମୋଡ଼ ପରେ 
ରିକ୍ସା ସିଧା ଆଗେଇ ବାଁ ମୋଡ଼ ଦେଇ - ଗଲା ଷ୍ଟେସନ ଆଡ଼କୁ । ଢେଙ୍କାନାଳ 


— 


ଦୂରେଇ ଦୂରେଇ ଯାଉଥାଏ ତାଠାରୁ, ମନ କିନ୍ଧ ଛାଡ଼ୁନଥାଏ । ଢେଙ୍କାନାଳର 
ସବୁଜ ପାଣିଓହଳା ତରଙ୍ଗାୟିତ ମଧୁବନ, ସୁଲୁସୁଲୁ - ପବନ, ବି.ବି. ହାଇସ୍କୁଲର 
ପାଠପଢ଼ା, ଟାଉନରେ ଫୁଟବଲ ଖେଳ କ'ଣ ସମ୍ବଲପୁରରେ ମିଳିବ ? 
ଦେଖାଯାଉ.... ! 

ବିଦାୟ ଢେଙ୍କାନାଳ ( ୨) 


ଢେଙ୍କାନାଳ ରେଲଞ୍ଡେ ଷ୍ଟେସନରେ ସାରା ପରିବାରଟି ଅପେକ୍ଷା କରିଥୁଲା 
ତାଳଚେରର ଟ୍ରେନ୍‌କୁ । ତାଳଚେର ଟ୍ରେନ୍‌ ଧୀରେ ସୁସ୍ଥେ ମଠେଇ ମଠେଇ 
ଆସେ ଜଗନ୍ନାଥ ପ୍ରଭୁଙ୍କ ପହଣ୍ଡି ପରି, ଲୋକେ ଅଭ୍ଯସ୍ତ ତାର ଅନିୟମିତତାକୁ । 
ସେଦିନ ମଧ୍ଯ ଟ୍ରେନ୍‌ ଡେରି ହୋଇଥଲା, ଶୋଷ ଲାଗିବାରୁ ରାଜେଶ ପ୍ଲାଟଫର୍ମ 
ପାଇପ୍‌ରୁ ଦୁଇ ତିନି ଆଞ୍ଜୁଳା ପାଣି ପିଇ ପରିବାରଙ୍କ ପାଖକୁ ଫେରି ଆସୁ 
ଆସୁ ବଡ଼ନାନୀ ମୁରୁକିହସା ଦେଇ କହିଲା — “ଆସିଗଲେ ଫେଆର୍ରେଲ ପାଟି” ? । 
ସତକୁ ସତ ସାଙ୍ଗମାନେ ଷ୍ଟେସନକୁ ଆସିଥ୍‌ଲେ, ଜଣେ ଧରେଇଦେଲା ପୁରୁଣା 
ବହିଟିଏ, ଆଉ ଜଣେ ନାଲି ନେଳି ପେନ୍‌ସିଲ୍‌ । ସେ ପିଲାର ଭିଣୋଇ ଥୁଲେ 
ସ୍କୁଲ ଟିଚର, ଖାତା ଦେଖ୍‌ସାରିବା ପରେ ନାଲି ନେଳି ପେନ୍‌ସିଲ୍‌ରୁ ଯେତିକି 
ବଳିଥ୍ଲା ସେତିକି ରାଜେଶକୁ ମିଳିଲା । ସାଙ୍ଗମାନେ ବାରମ୍ବାର ହୁସିଆର କରିଦେଲେ 
ସମ୍ବଲପୁରରୁ ଚିଠି ଦେବା ପାଇଁ । ହରି କହିଲା ତମେ ଚିଠି ନ ଦେଲେ 
ମୁଁ ରିପ୍ଲାଇ କାର୍ଡ ପଠେଇବି । ଅପୂର୍ବ ବାମଦେବ, ନର, ଅନିଲ, ଖେମ୍‌ 
ପ୍ରସାଦ ବାରମ୍ବାର ହାଣ୍ଡସେକ୍‌ କଲେ ଟ୍ରେନ୍‌ ଚଢ଼ିବା ପୂର୍ବରୁ । ଟ୍ରେନ୍‌ ବହୁ 
ଦୂର ଯିବା ପର୍ଯ୍ୟନ୍ତ ହାତ ହଲେଇଲେ । କମ୍ପାର୍ଟମେଣ୍ଟ ପ୍ରବେଶ ଦ୍ବାରରେ ଛିଡ଼ାହୋଇ 
ରାଜେଶ ଅନାଇଥାଏ ଷ୍ଟେସନଟିକୁ । ଷ୍ଟେସନଟି ଝାପ୍ସା ଝାପ୍ସା ଦିଶିଲା ପର୍ଯ୍ଯନ୍ତ 
ଅନେଇ ରହିଲା, ଆହୁରି ଅନେଇଥାନ୍ତା; କିନ୍ଧ କୋଇଲ! ଗୁଣ୍ଡଟା ଆଖ୍‌ରେ ପଡ଼ିବାରୁ 
ଆଖ୍‌ ମଳି ମଳି ଆସି ସିଟ୍‌ରେ ବସିଲା । ସିଟ୍‌ରେ ମୁହଁପୋତି ବସି ରାଜେଶ 
ଭାବୁଥାଏ ବର୍ଷେ ଦି'ବର୍ଷ ପରେ ପୁଣିଥରେ ବାପାଙ୍କର ଢେଙ୍କାନାଳକୁ ବଦଳି 
ହୂଅନ୍ତା କି ୨ ଏବେ ପଛକୁ ଫେରିଯିବା ପାଇଁ ଚାହିଁଲେ ଉପଲହଝ୍ତୁ କରେ ଯେ 
ଗଲା ଚାଳିଶି ବର୍ଷ ମଧ୍ଯରେ ଓଡ଼ିଶାର ବହୁସ୍ଥାନ ଦେଖୁଛି, ବହ ସ୍ଥାନରେ ରହିଚି; 
କିନ୍ଧ ଢେଙ୍କାନାଳର ନିର୍ମଳ ସୁନ୍ଦର ପରିବେଶ ଚିରଳ । 


ସରକାରୀ କାମରେ ରାଜେଶ ଅନେକ ଥର ଗସ୍ତରେ ଯାଇଛି ଓ ଢେଙ୍କାନାଳ 
ସହର ରାସ୍ତାରେ ପଡ଼ିଲେ ସେ ବାଇପାସ୍‌ରେ ନ ଯାଇ ଟାଉନ୍‌ ଭିତର ଦେଇ 
ଯାଏ । ଡ୍ରାଇଭରକୁ ଗାଡ଼ିକୁ ଆସ୍ତେ ଆସ୍ତେ ଚଳେଇବା ପାଇଁ କହି ଦି” କଡ଼କୁ 
ଅନାଏ । ସେଇ କୁଞ୍ଜକାନ୍ତ ମହିର, କୁଞ୍ଜକାନ୍ତ ପୋଖରୀ, ମଧୁବନ ତୋଟାର 
ବଞ୍ଚଥ୍ବା ଅନ୍ତ କେତୋଟି ଗଛ, ଡାହାଣ ପାଖେ ବ୍ରଜନାଥ ବଡ଼ଜେନା ହାଇସ୍କୁଲ 

ବିଦାୟ ଢେଙ୍କାନାଳ ( ୨ ) ୧୨୩ 


ଓ ଗୁଡ଼ିଆନାଳୀ ଇତ୍ଯାଦିକୁ ବାରମ୍ବାର ଅନାଏ । ବହୁବର୍ଷ ପଛକୁ ଫେରିଯାଏ 
ଓ ମନେକରେ ସେ ଯେମିତି ହାପ୍‌ପ୍ଯାଣ୍ଟ ପିନ୍ଧା ଛୋଟ ପିଲାଟିଏ ହୋଇଯାଇଛି । 
ସେଇ ଛୋଟ ପିଲାଟି ଘରେ କୌଣସିମତେ ଗଣ୍ଡେ ଖାଇଦେଇ ଗିଦି ଗିଦି 
ହେଇ ଧାଏଁ ହାଇସ୍କୁଲକୁ । ଘରେ ତା ଉପରେ ଅନେକ, କିନ୍ତୁ ଜ୍ଲାସ୍‌ରେ ସେ 
ଫାଷ୍ଠ ପିଲା ଓ ମନିଟର । ସ୍ଟୁଲରେ ଘ୍ରଣ୍ଡି ବାଜିବାମାତ୍ରେ ଏକମୁହାଁ ଦୌଡ଼େ 
ଘରକ୍ର, ରାସ୍ତାରେ ଗାଡ଼ିର ଚଳପ୍ରଚଳ ନ ଥୁଲା, ଦ୍ରର୍ଘଟଣାର ଭୟ ନାହିଁ । 
ବସ୍ତାନି ଖଟ ଉପରେ ଫୋପାଡ଼ିଦେଇ କୌଣସିମତେ ଗଣ୍ଡେ ଜଳଖୁଆ ଖାଇ 
ମା'ଙ୍କର “ରହ ରହ- , ଶୁଣ ଶୁଣ ଆଉଟିକେ ଖା””କୁ ଉପେକ୍ଷା କରି 
ଧାଇଁଯାଏ ଥାନା ପଡ଼ିଆକ୍ର । ସେଇଠେ ଫୁଟବଲ ଖେଳ ହୁଏ । ଦିନେ ଦିନେ 
ପୁଲିସ ପଡ଼ିଆକୁ ଧାଏଁ ଫୁଟବଲ ଖେଳ ଦେଖ୍‌ବା ପାଇଁ । 

୧୯୭୬ ମସିହାରେ ରାଜେଶ ଢେଙ୍କାନାଳ ସହର ଦେଇ ଯାଉଥ୍‌ଲା, ସହର 
ମଧ୍ୟରେ କେହି ଜଣେ ଜିଲ୍ଲାପାଳ କରେଇଥ୍‌ଲେ ଅସଂଖ୍ଯ ହମ୍ଚସ୍‌ । ଗାଡ଼ି ଫିଙ୍ଗପଙ୍ଗ୍‌ 
ବଲ୍‌ ଭଳିଆ ଡେଇଁ ଡେଇଁ ଯାଉଥାଏ । ବିରକ୍ତରେ ରାଜେଶ ଅନେଇଲା ରାସ୍ତାର 
ଦି'ପଟକୁ, ବାଁ ପଟେ ଦୃଷ୍ଟିରେ ପଡ଼ିଗଲା ବ୍ରଜନାଥ ବଡ଼ଜେନା ହାଇସ୍କୁଲ । 
ଡ୍ରାଇଭରକୁ କହି ସ୍କୁଲ ହତା ଭିତରକୁ ଗାଡ଼ି ନେଇଗଲେ । ସ୍ଭଟୁଲ ବନ୍ଦ ହେଇ 
ସାରିଲାଣି, କବାଟ ସବୁ ତାଲା ପଡ଼ିଥାଏ, ତଳମହଲା ହଲ୍‌ ପାଖ କାନ୍ଧରୁ 
ପାରା କେତୋଟି ଫଡ୍‌ ଫଡ୍‌ ହଉଥାନ୍ତି । ବାଁ ପାଖ ସିଡ଼ିର ପାହାଚକୁ ସ୍ଵ ତିଭରା 
ଦୃଷ୍ଟିରେ ଅନେଇଲା । କେତେଥର ସେ ପାହାଚରେ ଚଢ଼ି ସିଡ଼ି ବାଡ଼ର ସବା 
ଅଗରୁ ସର୍‌ କରି ଖସିଆସୁଥ୍ଲା ତଳକୁ ଆଖ୍‌ ବୁଜିଦେଇ । ସାଙ୍ଗମାନେ ତାଳିମାରନ୍ତି 
ଓ ଆଉଥରେ କରିବା ପାଇଁ ଟିହିକାନ୍ତି । କ୍ଲାସ୍‌ ଘଣ୍ଟା ବାଜିଲା ପର୍ଯ୍ୟନ୍ତ ରାଜେଶ 
ଓ ଅପୂର୍ବ ସିଡ଼ି ଅଗକୁ ଚଢ଼ିବା ପରେ ଏଭଳି ଖସନ୍ତି । ଛୋଟିଆ କଥାଟେ, 
କିନ୍ତୁ ବେଶ୍‌ ମଜା, ଯେ ଅନୁଭବୀ ସେ କେବଳ ଜାଣେ । 


ସ୍କୁଲର ବିରାଟ ଖମ୍ବକୁ ପୁଣିଥରେ ତଳଉପର କରି ଦେଖୁଲା । ସମ୍ବଲପୂରରେ 
ଅଷ୍ଟମ ଶ୍ରେଣୀ ପଢୁଥ୍‌ବା ସମୟରେ ସେ ଡାକଟିକଟ ସଂଗ୍ରହ କରୁଥଲା ଓ 
ସେତେବେଳେ କଲିକତା ୟୁନିଭରସିଟିର ଶତବାର୍ଷିକୀ ଉତ୍ସବର ଟିକଟଟିଏ ପାଇଲ! । 
କଲିକତା ବିଶ୍ଵବିଦ୍ୟାଳୟ କୌଣସି ଏକ ବିଲ୍ଡିଂର ଢାଞ୍ଚାରେ ଢେଙ୍କାନାଳ ବି.ବି. 
ହାଇସ୍କୁଲ ଘର ତିଆରି ହୋଇଛି । ସେ ଦିନ ଡାକଟିକଟ ଦେଖୁ ରାଜେଶ 
କହିଲା ଏଇ ଆମ ବି.ବି. ହାଇସ୍କୁଲ ପରି ତ କାରଣ ସାମଞ୍ଜସ୍ଯ ଥୁଲା ବହୁତ । 
ଏବେ ମଧ୍ଯ ବି.ବି. ହାଇସ୍କୁଲ କଥା ପଡ଼ିଲେ ରାଜେଶ ଆମ ବି.ବି. ହାଇସ୍କୁଲ 
ବୋଲି କହେ । 

୧୨୪ କଥା ସେକାଳର 


— ଆଜ୍ଞା ନମସ୍କାର । 


ରାଜେଶ ପଛକୁ ଅନେଇଲା । ଆରେ ଇଏ ତ ସ୍କୁଲର ସେଇ ପିଅନ । 
ରାଜେଶ ପଢୁଥ୍ଲାବେଳେ ସେ ଥ୍ଲା ଅଛୁ ବୟସ୍କ, ଏବେ ସମ୍ପର୍ଣ୍ଣ ବୃଦ୍ଧ । 


— କ'ଣ ଦେଖୁଛନି, ଆପଣ ଏଠେ ପଢୁଥ୍ଲେ କି ? ରାଜେଶ ମୁଣ୍ଡ ଟୁଙ୍ଗାରିଲା । 
— ଆପଣ ରହୁଥ୍ଲେ କୋଉଠେ ? ପଚାରିଲା ପୁଣି । 


ରାଜେଶ କହିଲାମାତ୍ରେ ଭାରି ଖୁସିଟେ ହେଇ ସେ କହିଲା - ଓଃ ବିଶ୍ମୋହନ 
ବାବୁ ମାଜିଷ୍ଟେଟଙ୍କ ପୁଅ ତ । ମୁଁ ଜାଣିଚି....ଆପଣ ଚତୁର୍ଥ ଶ୍ରେଣୀରେ ପଢ଼ିଲେ 
ଓ ଷଷ୍ଠରେ ଗଲେ । ରାଜେଶର ଠିକ୍‌ ମନେଅଛି ଏ ପିଅନ ଟୋକା ଭାରି 
ଉଦ୍ଦତ ଥୁଲା ସେତେବେଳେ । ଘରେ ଜମ୍ତେଶ୍ନର ସ୍କୁଲରେ ଇଏ — କେହି କାହାକୁ 
କମ୍‌ ନୁହନ୍ତି । ଥରେ ଗଣିତ ସାର୍‌ କ୍ଲାସ୍‌ରେ ଆସି ଦେଖ୍୍‌ଲାବେଳକୁ କ୍ଲାସ୍‌ଟା 
ପତଳା ପତଳା ଦିଶୁଛି । ସାର୍‌ ଠିକ୍‌ ଜାଣିପାରିଲେ ଯେ ଚାରି ପାଞ୍ଚଟା ପିଲା 
ଡିଆଁ ମାରିଚନ୍ତି ଫୁଟବଲ ଖେଳ ଦେଖୁ୍‌ବା ପାଇଁ । ରୋଭର୍ସ୍‌ ଏବଂ ଓ.ଟି.ଏମ୍‌. 
ମଧ୍ଯରେ ମ୍ଯାଚ୍‌ଟ କିଏ ବା ଲୋଭ ସନମ୍ଭାଳିବ ? ସାର୍‌ ରାଗିକରି ରାଜେଶକୁ 
ଆଦେଶ ଦେଲେ ଯା”, ଆଟେଷ୍ଡାନ୍‌ସ ରେଜିଷ୍ଟର ଆଣିବ୍ର । ରାଜେଶ ଗଲା 
ହେଡମାଷ୍ଟରଙ୍କ ଅଫିସ୍‌କୁ, ଡରିମରି ପଶିବା ପାଇଁ ଯାଉଛି, ବାଟ ଓଗାଳି ଧୋତିକୁର୍ରା 
ପିନ୍ଧା ଏଇ ପିଅନ ଟୋକା କହିଲା — “କ'ଣ କୁଆଡ଼େ ପଶିଯାଉଚ, ହେଡମାଷ୍ଟରଙ୍କ 
ରୁମ୍‌ ବୋଲି ଜାଣିନ କି ?”” ରାଜେଶ ବତାଇଲା ଆସିବାର ଉଦ୍ଦେଶ୍ଯ । 


ପିଅନବାବୁ କହିଲେ ଯା-ଯା ଆଉ ପାଞ୍ଚ ମିନିଟ୍‌ ପରେ ତ ଘଣ୍ଟି ବାଜିବ, 
ଆଟେଣ୍ଡାନ୍ସ ରେଜିଷ୍ଟରଟା ନେଇ ତମ ସାର୍‌ କଂ'ଣଟା ଏମିତି ଆଲୁଅ କରି 
ପକେଇବେ । 


ମନେରଖୁବା ଶକ୍ତିଟା ବଡ଼ ବିଚିତ୍ର । ଭଲ କଥାଗୁଡ଼ା ସବୁ ମନେ ରହି 
ନ ପାରେ; କିନ୍ତୁ ଖଳ କଥାଗୁଡ଼ା ବେଶ୍‌ ମନେ ରହେ । ରାଜେଶ ଫେରି 
ଗଣିତ ସାର୍‌ଙ୍କୁ ପିଅନର ବକ୍ତବ୍ୟ ଶୁଣେଇ ଦେଲା, ଗୋଟିଏ ବି ଶବ୍ଦ ବାଦ୍‌ 
ଦେଲାନି । ସାର୍‌ ରାଗରେ ଅନେଇଲେ ରାଜେଶକୁ — ଯାହାହେଲେ ବି ବାର୍ଭାବହ 
ତ । ଆଛା ଠିକ୍‌ ଅଛି କହି କଜ୍ଲାସ୍‌ରୁ ବାହାରିଗଲେ, ତା'ପରେ କ'ଣ ହେଲା 
କେଜାଣି, ତା ଆରଦିନ ରାଜେଶ ସ୍କୁଲକୁ ଆସୁଥ୍ବା ସମୟରେ ଛକ ପାଖେ 
ଆବୂରିଲା ସେ ଦୁର୍ଦ୍ଦାନ୍ତ ପିଅନ - “ହଇଓ ବାବୁ, କ'ଣ ମୁଁ ତମକ୍ର କହିଲି 
ଯେ ସବୁ କଥା ଯାଇ ସାରଙ୍କୁ କହିଲ, କଥାଟା କ'ଣ ଭଲ ହେଲା ୨? 

ବିଦାୟ ଢେଙ୍କାନାଳ ( ୨) ୧୨୫ 


ରାଜେଶ ଦ୍ଵାରା ପିଅନ ଦମନ ହେଇଛି ସମ୍ବାଦ ଜ୍ଲାସ୍‌ରେ ଆନନ୍ଦରେ ଲହରୀ ସୃଷ୍ଟି 
କଲା । ବେଳେ ବେଳେ ପିଲାମାନେ ସ୍ତୁଲ ଆରମ୍ଭ ହେବା ପୂର୍ବରୁ ପଳେଇ ଆସି 
ହଷ୍ଟେଲ ସାମନା ପଡ଼ିଆରେ ଫୁଟବଲ ଖେଳନ୍ତି । ଥରେ ଫୁଟବଲଟା ଗଡ଼ିଗଲା ଓ 
ହେଡ୍‌ମାଷ୍ଟରଙ୍କ ସାମନା ରୂମ୍‌ ତଳେ ପହଞ୍ଚ୍‌ ପହଞ୍ଚୁ କୂଆଡ଼େ ଥୁଲା ଏ ପିଅନଟୋକା 
କେଜାଣି, ବଲକୁ ଜବତ କରି ହେଡମାଷ୍ଟରଙ୍କ ସାମନାରେ ପେଶ୍‌ କଲା, ଆଶା 
କରିଥ୍‌ଲା ହେତ୍‌ମାଷ୍ଟ୍ରେ ବୋଧେ ବେତ ଛିଶ୍ଡେଇବେ କିମ୍ବା ବହେ ଗାଳିଦେବେ । କିନ୍ତୁ 
ହେଡ୍‌ମାଷ୍ଟ୍ରେ ବଲ୍‌ଟା ଫେରେଇ ଦେଇ କହିଲେ — ପିଲେ ଖେଳୁଛନ୍ତି ତ ଖେଳନ୍ତୁ । 
ସେଦିନର ଦୁର୍ଦ୍ଦାନ୍ତ ପିଅନ ଟୋକା ଆଜି ପାଚିଲା ପତର ପରି । କିଛି ଦିନ ପରେ 


~~ 


ଅବସର ନବ । କିମିତି ରୀଜେଶକୁ ମନେ ରଖ୍ଥ୍ଲା କେଜାଣି ! 

¬ ଆମ ଘରେ ଜଣୈ ପଙ୍ାବାଲା ରହୁଥ୍ଲା, ତା ନାଁ ଧୋବେଇ, ତାକୁ ଜାଣିଚ ? 
ପଚାରିଲା ରାଜେଶ୍‌ । 

— ମଲା ଧୋବେଇକୁ କିଏ ନ ଜାଣିଟି, ସେ କଳା ମଜଭୁତିଆ ବାଙ୍ଗରା ଲୋକ 
ତ । ତା ପୁଅ ଏବେ ପିଅନ ଚାକିରି କରୁଟି, ସେ ଚାକିରିରୁ ରିଟାୟାର୍ଡ କଲାଣି, 
ତଥାପି କଲେକୃର ବଙ୍ଗଳାରେ ରାତିରେ ଶୂଏ, ଭାରି ଭଲଲୋକ ।! 

— ଆଛା ଜମ୍ବେଶ୍ବର ? 

— ସେ ଲୋକ ଯେ ଅଖାଡୁଆ କଥା କହେ ତ ? ତାଂ କଥା ମୁଁ ଜାଣିନି । 


ରାଜେଶ ସ୍କୁଲର ହେଡ୍‌ମାଷ୍ଟର ଓ ଅନ୍ଯ ଶିକ୍ଷକମାନଙ୍କ କଥା ପଚାରି ସେଦିନ 
ବିଦାୟ ନେଲା । ତା'ପରେ କେତେଥର ଢେଙ୍କାନାଳ ଦେଇ ଯାଇଚି, କିନ୍ତୁ ସ୍କୁଲ ଯାଇ 
ନାହିଁ । ସ୍କୁଲ ଦିନକୁ ଦିନ ପୂରୁଣା ହେଇଯାଉଚି, ସେ କାଳର ଚାକଚକ୍ୟ ଆଉ ନାହିଁ, 
ପାଠ ପଢୂଥ୍ବା ଚତୁର୍ଥ, ପଞ୍ଚମ, ଷଷ୍ଠ ଶ୍ରେଣୀରେ ଏନ୍‌.ସି.ସି. ଅଫିସ୍‌ ହଉଚି, ପୂରୁଣା 
ହଷ୍ଟେଲ ଭାଟଙ୍ଗିଗଲାଣି, ଝୁଲର ପଛପଟ ଜଙ୍ଗଲ ଆଉ ନାହିଁ, ଅଥଚ ସ୍କୁଲଠାରୁ 
କୋଡ଼ିଏ ହାତ ଜଙ୍ଗଲ ଭିତରକୁ ପଶିଗଲେ ପ୍ରଚ୍ୂର କଣ୍ଢେଇ କୋଳି ମିଳୂଥ୍‌ଲା । 
ଜରାଜୀର୍ଣ୍ଣ ସ୍ୁଲର ଅବସ୍ଥାକୁ ଚାହିଁ ହେଉ ନ ଥାଏ । 

ପୁଣିଥରେ ରାଜେଶ ଗଲା ସ୍କୁଲ ଛାଡ଼ିବାର ଆଉ କୋଡ଼ିଏ ବର୍ଷ ପରେ । 
ହେଡ୍‌ମାଷ୍ଟରଙ୍କ ବାରଣ୍ଡା କାନ୍ତରେ ୧୯୫୬ ମସିହା ପର୍ଯ୍ଯନ୍ତ ମାଟ୍ରିକ୍ୟୁଲେସନ୍‌ରେ 
ପ୍ରଥମ ଶ୍ରେଣୀ ପାଇଥ୍‌ବା ସମସ୍ତ ଛାତ୍ରଙ୍କ ନାମ ସେଇଭଳି ଅଛି । ପୂରୁଣା ହଷ୍ଟେଲ 
ଭାଇିଂ ନୂଆ ହଷ୍ଟେଲ ହେଇ ସାରିଲାଣି । କାନ୍ଧରେ ନାଁ ପଢ଼ିଲା ବେଳକୁ ରୀଜେଶର 
ଆଖ୍‌ ପଡ଼ିଲା ୧୯୩୧ ମସିହା ରେଜଲ୍ପ ଉପରେ । ପ୍ରଥମ ଶ୍ରେଣୀରେ ପାସ୍‌ କରିଥୁବା 
ସେ ବର୍ଷର ପିଲାଟିଏ — ଗତିକୃଷ୍ଣ ମିଶ୍ର । କନ୍ଥନା କଲା ରାଜେଶ, ଛୋଟ ଗୋରା 

୧୨୬ କଥା ସେକାଳର 


ପିଲାଟିଏ ହେଇଥ୍‌ବ । ସେଇ ପିଲାଟି ମାଟ୍ରିକ୍ୟୁଲେସନ୍‌ ପାସ୍‌ କରିବାର ଷାଠିଏ ବର୍ଷ 
ପରେ ଆସିଲା ସେଇ ସ୍କୁଲକୁ ମୁଖ୍ଯଅତିଥ୍‌ ହୋଇ । ସେତେବେଳକୁ ତା'ର ପରିଚୟ 
ଅଲଗା ହେଇ ସାରିଥ୍‌ଲାଣି । ସେ ବର୍ଭମାନ ମାନ୍ୟବର ଅବସରପ୍ରାପ୍ତ ମୁଖ୍ଯ 
ବିଚାରପତି । ବ୍ରଜନାଥ ବଡ଼ଜେନାଙ୍କର ମୂର୍ରି ଉନ୍ମୋଚନ କଲେ ସେ । 


ବହୁବର୍ଷ ତଳେ ସଂସ୍କୃତରେ ପ୍ରତାପରୁଦ୍ରଙ୍କ ସମୟରେ ହରିହର ଚତୁରଙ୍ଗ ଉତ୍କଳୀୟ 
ସମର ଗ୍ରଛ ଭାବେ ବିଦିତ ଥ୍ଲା । ହରିହର ଚତୁରଙ୍ଗ ଯୁଦ୍ଧନୀତି ଓ ବିଭିନ୍ନ ଅସ୍ତ୍ର 
ପ୍ରୟୋଗ ବର୍ଣ୍ଣନା ସଂସ୍କୃତ ଭାଷାରେ କରିଥ୍‌ବା ବେଳେ ଏକମାତ୍ର ଓଡ଼ିଆ ଭାଷାରେ 
ସମର ସାହିତ୍ୟର ରଚୟିତା ଥ୍‌ଲେ ବ୍ରଜନାଥ ବଡ଼ଜେନା । ସମର ତରଙ୍ଗ ତତ୍‌କାଳୀନ 
ଢେଙ୍କାନାଳ ରାଜାଙ୍କର ମରହଙ୍ଗାଙ୍କ ବିରୋଧରେ ଯୁଦ୍ଧର ଏକ ତର୍ଜମାଭୂତ ବିବରଣୀ । 
ପରେ ବିଭିନ୍ନ ତାଳପତ୍ର ପୋଥ୍‌ରୁ ସଂଗୃହୀତ ହୋଇ ‘ପାଇକ ଖେଦା” ଲେଖା 
ହେଲା । ଯେତେବେଳେ ସାରା ଭାରତ ମରହଙ୍ଟାଙ୍କ ଘୋଡ଼ା ଟାପୁ ଶବ୍ଦ ଶୁଣି ଥରୁଥ୍ଲା 
ସେତେବେଳେ ଛୋଟିଆ ରାଜ୍ୟ (ମରହଟ୍ଟା ସାମ୍ରାଜ୍ୟ ତୁଳନାରେ) ମରହଟ୍ଟା ଶକ୍ତିକୁ 
ଯୁଦ୍ଧ ପାଇଁ ଆହ୍ବାନ କରିବା କମ୍‌ କଥା ନୁହେଁ । 

ରାଜା ତ୍ରିଲୋଚନ ମହାନ୍ଦ୍ର ବାହାଦୁରର ଅତୁଳନୀୟ ସାହସ, ସମର କୌଶଳ ଓ 
ପ୍ରଜାମାନଙ୍କୁ ବର୍ଗୀ ଅତ୍ଯାଚାରରୂ ରକ୍ଷା ଢେଙ୍କାନାଳବାସୀଙ୍କୁ ସବୁବେଳେ ପ୍ରେରଣା 
ଦେଉଥ୍‌୍ବ । ଦୁଃଖର କଥା ଯେ ସମଗ୍ର ଭାରତରେ ସବୁଠାରୁ କ୍ଷମତାଶାଳୀ ଗଣା 
ହେଉଥ୍ବା ମରହଙ୍ଗଟାମାନଙ୍କର ମୁକାବିଲା କରିଥ୍ବା ଏଇ ରାଜାଙ୍କ ବୀରତ୍ସକୁ ପାଇକ 
ବିଦ୍ରୋହ କିମ୍ଭା ସୁରେନ୍ଦ୍ର ସାଏଙ୍କର ବିଦ୍ରୋହ ସଙ୍ଗେ ସମକକ୍ଷ ଗଣା ହୋଇ ନାହିଁ । 
ପାଇକ ବିଦ୍ରୋହ ଓ ଢେଙ୍କାନାଳ ରାଜାଙ୍କ ମଧ୍ୟରେ ଯୁଦ୍ଧ ମଧ୍ୟରେ ତଫାତ୍‌ ଏତିକି ଯେ 
ପାଇକ ବିଦ୍ରୋହ ଇଂରେଜ ସରକାରଙ୍କ ବିରୋଧରେ । 


କବି ବ୍ରଜନାଥ ପାହାଡ଼ିଆ କେଦାର ରାଗରେ ଯୁଦ୍ଧଗୁଡ଼ିକୁ ଯେପରି ବର୍ଣ୍ଣନା 
କରିଛନ୍ତି ତାହାର ବର୍ଣ୍ଣନା ରାମାୟଣ ମହାଭାରତ ଯୁଦ୍ଧ ବର୍ଣ୍ଣନା ଠାରୁ ଅଧ୍‌କ 
ପ୍ରାଣସ୍ପର୍ଶୀ । ଜଣେ କବି ଲେଖୁଛନ୍ତି — 


ସଂଗ୍ରାମ ମୋର ସରିନାହିଁ ସରିନାହିଁ 
ଢେଙ୍କାନାଳର ଷାଠିଏ ବାଟିଆ 

ମଡା ଭୂଇଁ ତଳୁ 

କିଏ ସେ କହୁଛି 

ମରିନାହିଁ ମରିନାହିଁ 

ସଂଗ୍ରାମ ମୋର ସରିନାହିଁ....ସରିନାହିଁ । 
ଶତ୍ର-ଶୋଣିତେ ରଞ୍ଜିତା 

ବିଦାୟ ଢେଙ୍କାନାଳ ( ୨ ) ୧୨୭ 


ବୀର ପ୍ରସବିନୀ ଅପରାଜିତା 

ସେଇ ମୋ ଜନନୀ ¬ ଜନ୍ମଭୂମି 

ସହୀଦ ରଙଚ୍ତେ ଗଢ଼ା 

ସଂଗ୍ରାମ ଗାଥା ଭୁଲିନାହିଁ....ଭୁଲିନାହିଁ ।୧ । 

ଶୂୁଣରେ ମୋହର ଉତ୍ତର ଦାୟାଦ 

ଲତ଼ୂଆ ଜାତିର ରକ୍ତ ନେଇ 

ତୁମେ ତ ଜନ୍ମିଛ ଏଇ ମାଟି ପରେ 

ରକ୍ତତୀର୍ଥେ ଲଢ଼େଇ ପାଇଁ 

ଆଜି ଅରେ କୁହ — 

ସଂଗ୍ରାମ ମୋର ସରିନାହିଁ....ସରିନାହିଁ 

ମଡ଼ାଭୂଇଁ ତଳୁ ଆଜିବି କହୁଛି 

ସରିନାହିଁ....ମରିନାହିଁ 

ରାଜେଶ ବ୍ରଜନାଥ ବଡ଼ଜେନାଙ୍କର ମୂୃର୍ରିକୁ ପୁଣିଥରେ ଅନେଇଲା । ଇତି 
ମଧ୍ଯରେ ହେଡ଼ମାଷ୍ଟର ଶ୍ରୀଯୁକ୍ତ ମିଶ୍ର ଆସି ପରିଚୟ ମାଗିଲେଣି, ଆଗତୁରା 
ଗପସପ କଲେଣି, ସ୍କୁଲର ପୂର୍ବ ଛାତ୍ର ଜାଣି ବେଶ୍‌ ଆଗ୍ରହରେ ସ୍କୁଲ ବୁଲେଇ 
ଦେଖେଇଲେଣି । ସ୍କୁଲକୁ ଆଉ ଥରେ ଆସିବା ପାଇଁ ନିମନ୍ତ୍ରଣ ମଧ୍ଯ ଜଣେଇଲେଣି । 
ଫେରିବାର ସମୟ ହେଲା । ୧୯୫୬ ମସିହାର ସ୍କୁଲରୁ ବିଦାୟ ନେଲାବେଳେ 

ମନ ଯେତିକି ଦୁଃଖ, ଆଜି ସେତିକି । ବ୍ରଜନାଥ ବଡ଼ଜେନାଙ୍କ ମୃ୍ତିକୁ ରାଜେଶ 
ଆଉଅରେ ଅନେଇଲା । ମୃ୍ରିରେ ଦୁଇଧାଡ଼ିରେ ଲେଖା ହେଇଛି ଯଥାର୍ଥରେ 

ଅତି ଦୁର୍ଲଭ ନର ଜୀବ 

ଅପେକ୍ଷା କରୁଛନ୍ତି ଦେବ । 


Digitized by srujanika@gmail.com 


ଜତନ ମଶଗ୍ରେ 
ଢେଙ୍କାନାଳରୁ ରାଜେଶ ଗଲା ତାଳଚେର । ରହିବ ଦି'ମାସ ଓ ସ୍କୁଲ ଖୋଲିଲା 


ପୂର୍ବରୁ ସମ୍ବଲପୁର ଯିବ । ଏକୂଟିଆ ବାପା ଚାଲିଗଲେ ସମ୍ବଲପୁରରେ ଜଏନ୍‌ 
କରିବା ପାଇଁ । 


ତାଳଚେରରେ ଟାଇଁ ଟାଇଁ ଖରା, ଦି'ପହର ସାରା ଛଟପଟ । ରାତି ୮ଟା 
ପରେ ସାମାନ୍ୟ ଥଣ୍ଡା ପଡ଼େ । ଭାଗ୍ଯକୁ ମଶା ନାହାନ୍ତି ନ ହେଲେ ରାତିଟି 
ମଧ୍ଯ ମାଦ୍ରଲ ହୁଅନ୍ତା । ସାରା ଦି'ପହର ବହିପଢ଼ା, ତାସ୍‌ଖେଳ, ଛକଶୂନ, 
ବାଘଛେଳି ଖେଳରେ ଯାଏ । ସାଢ଼େ ଚାରିଟା ବେଳକୁ ପଦାକୁ ବାହାରିବା 
କଥା ! ଅଧ୍କାଂଶ ମୁହାଁନ୍ତି ନକୁ । 


ମଝିରେ ବାପା ସମ୍ବଲପୁରରୁ ଆସିଲେ ଓ ସନ୍ଧ୍ୟାବେଳେ ଘରକୁ ଫେରିଲାବେଳେ 
ତାଙ୍କ ସାଙ୍ଗରେ ଧୋତି ଓ କାନ୍ଧରେ ଗାମୁଛା ପକାଇ ଜଣେ ଭଦ୍ରଲୋକ ବଡ଼ 
ଅନ୍ତରଙ୍ଗ ଭାବେ କଥାବାର୍ଭା ହୋଇ ଆସୁଥାନ୍ତି । ମଝିରେ ମଝିରେ ହାତ ହଳଲ୍ଲଉଥାନ୍ତି, 
ରାଜେଶଙ୍କ ବାପା ଶୁଣି ମୁଣ୍ଡ ଟୁଙ୍ଗାରୁଆନ୍ତି ଓ ବେଳେ ବେଳେ ହହସୁଥାନ୍ତି । 
ପାଖକୁ ଆସିବାରେ ବାପା ରାଜେଶକୁ ଆଦେଶ ଦେଲେ ନମସ୍କାର କରିବା 
ପାଇଁ । ରାଜେଶ ନମସ୍କାର କଲା ଓ ଆଶୀର୍ବାଦ ପାଇଲା ସଂସ୍କୃତ ଶ୍ଵୋକ 
ମାଧ୍ୟମରେ । ରାଜେଶର ବାପା ଓ ସେ ଭଦ୍ରଲୋକ ଦାଣ୍ଡପିଣ୍ଡାରେ ବସିଲେ 
ଓ ଟିକିଏ ପରେ ର୍ବାରେଇ ହେଇ ରାଜେଶ ଅନିଷା କଲା ତାଙ୍କୁ । 


.ହଁ କ'ଣ କହୁଥ୍‌ଲିଟି କହି ସେ ପୁଣି ପଦେ କ'ଣ ଗୀତ ଗାଇଲେ ଓ 
ରାଜେଶଙ୍କ ବାପା ହସିପକେଇଲେ । ରାଜେଶଙ୍କ ବାପା ସ୍ଵଭାବତଃ ବହୁତ ଗମ୍ଭୀର 
ଓ ବେଶି କୌତୁକିଆ କଥା ନ ହେଲେ ହସନ୍ତି ନାହିଁ । 


କ'ଣ ଏମିତି କଥା ହଉଚନ୍ତି ଯେ, ବାପା ଏମିତି ହସୁଚନ୍ତି ¬ ଜାଣିବାକୁ 
ରାଜେଶ ଆଉ ଟିକେ ପାଖେଇଗଲା ! ଶୁଣିଲା ଯେ, ସେ ସୁନ୍ଦର କଣ୍ଠରେ 
ଗୀତ ଗାଉଛନ୍ତି, ପ୍ରତିଶବ୍ଦ ଉଭଜାରଣ ଅନ୍ୟ ଶବ୍ଦ ସଙ୍ଗେ ମିଶିଯାଉଚି । ବହୁତ 
ସମୟ ଗପସପ କରି ଗ୍ରୀତ ଗାଇ ହସେଇ ଲେମ୍ବୁ ସର୍ବତ ପିଇ ସେ ଗଲେ । 
ଯିବା ପୂର୍ବରୁ ରାଜେଶଙ୍କ ମା” ଦାଣ୍ଡକୁ ଆସି ତାଙ୍କୁ ଓଳଗି ହେଲେ ଓ ସେ 
ରାଜେଶଙ୍କ ଢେଜେବାପାଙ୍କୁ ଅଣ୍ଟା ନୂଆଁଇ ଜୃହାର କରି ଗଲେ । 

କତନି ମିଶ୍ରେ ୧୨୯ 


ସେ ଗଲାପରେ ବଡ଼ଭାଇ ପଚାରିଲେ ଜାଣିଚୁ ସେ କିଏ ? ରାଜେଶ 
ମୁଣ୍ଡ ଟୁଙ୍ଗାରି ନାହିଁ କଲା । 


ସେ ହେଉଚନ୍ତି କତନି ମିଶ୍ରେ ( ସୋମନାଥ ମିଶ୍ର), ଖୁବ୍‌ ଭଲ କବି । 


ଷଷ୍ଠ ଶ୍ରେଣୀ ପାସ୍‌ କରି ଆସିଥ୍‌ବା ଛାତ୍ର ରାଜେଶର “କବିତା ଜ୍ଞାନ” ପାଠ 
ବହିରେ ଥ୍ବା କବିତା, ରାଧାନାଥ ଗ୍ରନ୍ଥାବଳୀ ଓ ମଧୁସୂଦନ ଗ୍ରନ୍ଧାବଳୀର କିଛି 
କବିତାରେ ଆବଦ୍ଧ ଥୁଲା । ‘ଦରବାର? ତାକୁ ବେଶ୍‌ ଭଲ ଳାଗୁଥ୍‌ଲା । କିନ୍ତୁ 
କବିଙ୍କର ଲେଖାରେ ତାର ଆଗ୍ରହ ନ ଥୁଲା । କିନ୍ତ ପରେ ଶୁଣିଲା ତାଳଚେରରେ 
ଅନେକେ କଚନି ମିଶ୍ରଙ୍କର କବିତାରୁ ପଦେ ପଦେ ଗାଆନ୍ତି । ତାଙ୍କ କବିତାର 
ମାହାତ୍ମା ହେଲା ଯେ, ସେ ବ୍ୟଙ୍ଗ କବିତା ସୁନ୍ଦର ଛାନ୍ଦରେ ଲେଖ୍‌ପାରନ୍ତି । 


କତନି ମିଶ୍ରଙ୍କୁ ରାଜେଶ ବହୁବାର ଦେଖ୍ବାର ସୁଯୋଗ ପାଇଛି । ବ୍ରାହ୍ମଣ 
ସାହିରେ ତାଙ୍କ ଘର । ସନ୍ଧ୍ୟାବେଳେ ଦାଣ୍ଡପିଣ୍ଡାରେ ବସିଥାନ୍ତି ଖାତା ଖଣ୍ଡେ 
ଧରି । ମନକୁ ଆସିଲାମାତ୍ରେ କବିତାଟେ ଲେଖ୍ଦିଅନ୍ତି । ଅନେକ ସମୟରେ 
ମୁହେଁ ମୁହେଁ କବିତା ଡାଜିଦିଅନ୍ତି । କତନି ମିଶ୍ରଙ୍କ ବାପା ଥୁଲେ ଜଣେ ବିଖ୍ଯାତ 
ପଶ୍ଡିତ । ରାଜଦରବାରରେ ତାଙ୍କର ବହୁତ ଖାତିରି । ତାଙ୍କ ବାପା ମରିଯିବାରୁ 
ପାଠ ବେଶୀ ପଡଢ଼ିପାରିଲେ ନାହିଁ । ଚାକିରି କରିବା ପାଇଁ ବାଧ ହେଲେ ଓ 
ଅନେକ କବିତା ଲେଖ୍‌ଲେ । ସାଧା କାଗଜରେ କବିତା ଖଣ୍ଡେ ଲେଖ୍‌ ପଢ଼ି 
ଶୁଣାନ୍ତି ବନ୍ଧୁମାନଙ୍କୁ । କେତେ କବିତା ମନ ମଧ୍ଯରେ ରଖଥାନ୍ତି । ତାଙ୍କ ପିଲାମାନେ 
କିଛି କିଛି କବିତା ସଂଗ୍ରହ କରି ରଖ୍‌ଛନ୍ତିୟ ଯେଉଁଥ୍‌ରୁ ଜଣାପଡ଼େ ଯେ, ୧୯୨୨ 
ମସିହାରୁ ସେ ପ୍ରଥମେ କବିତା ଲେଖୁଲେ ଓ ମୃତ୍ୟୁ ପର୍ଯ୍ୟନ୍ତ ( ୧୯୯୪ ମସିହା) 
ସେ ଅନବରତ ସାହିତ୍ଯ ସେବା କରି ଆସୁଥ୍‌ଲେ । ବହୁବର୍ଷ ପରେ ରାଜେଶ 
କତନି ମିଶ୍ରଙ୍କ ସାହିତ୍ୟ ପ୍ରତିଭା ଅନୁଭବ କଲା, ଯେତେବେଳେ ୧୯୬୪ ମସିହାରେ 
ତାର ବଡ଼ଭାଇଙ୍କ ବିବାହ ଉପଲକ୍ଷେ କତନି ମିଶ୍ରେ ଆସିଥ୍‌ଲେ । ବରଯାତ୍ରୀରେ 
ଗଲେ ବୀରନରସିଂହପୁର ଓ ଫୁଲସଭାର କିଛି ପୂର୍ବରୁ ଟିକିଏ ନୀରବରେ ବସି 
କବିତା ଲେଖ୍‌୍ଥ୍ଲେ ଓ ଗାଇଲେ । ପରେ ପରେ ରାଜେଶ ବହୁତ ଖୋଜିଲା 
ତାଙ୍କ କବିତା ଓ ଅନ୍ପ କିଛି କବିତାର କପି ପାଇବାରେ ସମର୍ଥ ହେଲା । 


କତନି ମିଶ୍ରଙ୍କ କବିତା ଆଡ଼ଉ ଆଡ଼ଉ ରାଜେଶ ଦେଖ୍ଲା ଯେ ୧୯୫୦ 
ମସିହାରେ ତା' ବାପା ଯେତେବେଳେ ତାଳଚେରରୁୂ ଢେଙ୍କାନାଳ ବଦଳି ହେଲେ 
ସେ “ନବୀନ ଘନ.... ବୂୃତ୍ତରେ ଆଦ୍ୟ ଯମକରେ ଲେଖ୍‌ଲେ ବିଦାୟକାଳୀନ 
କବିତା (ମାଜିଷ୍ଟେଟ ବିଶ୍ଵମୋହନ ମିଶ୍ରଙ୍କ ବିଦାୟ) । 

୧୩୦ କଥା ସେକାଳର 


ସରସ ମାନସ ଆଜି ବସ ବିରସେ, 
ସରସ ବନ୍ଧୁ ମିଳନେ ଥୂଲୁ ହରଷେ । 
ସରସ ଶ୍ରୀମୁଖ ଶୁଖୁଯାଇଛି ସବୁରି, 
ସାରସ ନୟନୁ ରସ ସତେ ଅବା ଝରି ! 


ସରସ ସାହିତ୍ୟ ସେବା ସୁରସ ଗ୍ରହଣେ, 
ସ୍ଵଦେଶୀୟ ଅଫିସର ତୁମ୍ଭ ପରି ଜଣେ । 
ସରସ ନିବାସେ ବସ ସରସ ସୋପାନେ, 
ସରସ ଆଶୀଷ ଲଭ ବିଭୂ ସନିଧାନେ ! 


ରାଜେଶ ଜାଣିପାରିଲେ ଯେ, ବିଦାୟ ସମ୍ବର୍ବନା ସମୟରେ ସେଇଠି ବସି 
ବସି କତନି ମିଶ୍ରେ ଲେଖୁଥ୍‌ଲେ କବିତାଟି (ନବୀନ ଘନ ବୃତ୍ତରେ ଓ ଆଦ୍ଯ 
ଯମକରେ ) । ରାଜେଶର କତନି ମିଶ୍ରଙ୍କ ପ୍ରତି ଆଗ୍ରହ ତାଙ୍କୁ ଅନ୍ଯାନ୍ଯ କବିତା 
ପ୍ରତି ଆକୃଷ୍ଠ କଲା । 


୧୯୪୯ ମସିହା । ଦେଶ ସ୍ଵାଧୀନ ହେଲାଣି ଦୁଇବର୍ଷ ହେଲା, ଦେଶୀୟ 
ରାଜ୍ୟ ମିଶ୍ରଣ ଓ ତା” ସାଙ୍ଗେ ସାଙ୍ଗେ ଦେଶ ଘିଅ ଓ ମହୁରେ ଭାସିବାର 
ଇସ୍ତାହାର ବିଷୟରେ କତନି ମିଶ୍ରେ ଚାକିରିରେ ଥାଇ ମଧ୍ଯ ଲେଖୁଲେ ( କଣ୍ଡୋଲ 
ଚିନି ବିରୋଧରେ) । 


mes me 


ଚିନି ଘିନିବାକୁ ତିନି ଆଜ୍ଞାଧାରୀ ଶୁଣ ଚାପଧାରୀ, 

ତୁମରି ଶାସନ ବୋଲାଇ ଏସନ ଭୂଲାଇ ଯା ନେଇଛନ୍ତି ମାରି । 
କୂପନର ଦାନ ଗୋପନେ ହୋଇଲୁ ଲପନ ଚିକ୍‌କଣ ଡୁଟ୍ଗି, 
ଭୋଗୁଛନ୍ତି ଥକେ ଭୋଗୁଛନ୍ତି ଲୋକେ ରଖ୍‌ ଚାହାଚିନି ଚୂଙ୍ି । 
ବସ୍ତା ବସ୍ତା ଚିନି ସନ୍ଧ୍ୟାରେ ଲୁଚାଇ 

ଅନ୍ଧାରୁଆ ବିଦେଶକୁ 

ବସ୍ତାନି ଭିତରେ ରପ୍ତାନି ହେଉଛି (ତେଣେ ) 

ମାସ୍ତାନିଆଙ୍କୁ ଦେବାକୁ ! 

କିଳା ପୋତା କରେ ଶିଳାରେ ସଉଧ 

ଲୀଳା ଖେଳା ଢାଙ୍କ ଘରେ, 

ପିଠିରେ ମୋଟରା ପକାଇ ଓଟରା 

ହେଉଥ୍‌ଲେ ଦ୍ଲାରେ ଦ୍ାରେ । 

ସେର ସେର ଦିଅ “ମନ୍ତ୍ରୀ ମେଜେଷ୍ଟର 

କତନି ମିଶ୍ରେ ୧୩୧ 


ଆନ ବଡ଼ ବଡ଼ିଆଙ୍କୁ , 
““ଦଃଖୀରଙ୍କି ଥାନ୍ତୁ ପାଞ୍ଚଟା ବେଳକୁ” 


““ଫେରାଅ ହାଲ ବାଲାଙ୍କୁ” । ଇତ୍ୟାଦି 


କତନି ମିଶ୍ରେ ଚାକିରି କରୁଥ୍‌ଲେ । ତାଙ୍କ ଚାକିରି ଟେମ୍ପରାରିରୁ ପରମାନେଣ୍ଟ 
ହବାରେ ଡେରି ହେଲା । ଏସ୍‌. ଡି. ଓ. ଥୁଲେ ଦୂର୍ଗା ତ୍ରିପାଠୀ, ହେଡ୍‌କୁର୍କ 
ଥୁଲେ ଶଙ୍କରବାବୁ । ଏଣୁ କତନି ମିଶ୍ରେ ଲେଖ୍‌ଲେ — 


ଦୁର୍ଗାଶଙ୍କର ହେ କିଙ୍କରକୁ ଏ କି କଲ 
ଏ ହାଣ୍ଡି ତୋରାଣି ସେ ହାଶ୍ଡିକୁ ଆଣି 
ଅଲାଣ୍ଡିକୁ ମଣ ସାର 

ଆମ ରାଇଜର କାଇଜର ହୋଇ 
ସାଇଜରେ ନୁହ ସାନ 

ଓାଇଜର ହୋଇ ପ୍ରାଇଜ ଯା ଦେଲ 
ଟେମ୍ପରାରି ଦାନାଘର 

ଲୋଚନ ଯେମନ୍ତ ବଚନ ତେମନ୍ତ 
ସେଚନ ପନିର ନୀର 

ଶୋଚନ ଦୋଷକୁ ମୋଚନ ମାରିଲେ 
ପାଚନ ବ୍ୟବସ୍ଥା କର । 


ରାଜା ଜକିଶୋରଚନ୍ଦ୍ରଙ୍କର ମଝିଆ ପୁଅ ପଟ୍ଟାୟତଙ୍କର ବ୍ରତଘ୍ର ହେଲା, ଖର୍ଚ୍ଚ 
ଅନେକ ହେଲା । କତନି ମିଶ୍ରେ ଦ୍ଵିଅର୍ଥ ବିଶିଷ୍ଟ କବିତା ଲେଖ୍‌ ଶୁଣେଇଲେ — 


ଶ୍ରୀ କିଶୋର ଚନ୍ଦ୍ର ନୂପକୂଳ ଇନ୍ଦ୍ରପୂରେ 
ପୂର୍ଣ୍ଣାନନ୍ଦ ହେଇଛ କି ହେ । 

ବିଷାଦ କାଳିମା ଘୁଞ୍ଚାଇ ମଣିମା ଛାମୁ 
ଶିରୀମା ବଢ଼ାଇଛ କି ହେ । 
ପରମ୍ପରା ବିଧୁ ନ ହେବ ଅବଧ୍‌ 
ଆଗରୁ ସେ ବୃଵି ଦେଇଛ କି ହେ । 
ସାବଧାନେ ରହି ସୁବିଧାରେ ତାହା 
ସାଧ୍ବାକୁ ସଦା ଧାଇଁଛ କି ହେ । 
ଅଳକାକୁ ଜିଣି ବେଦିକା ଭବନ 
ତୁଳିବାରେ ଅବା ହୋଇଛି କି ହେ । 

୧୩୨ କଥା ସେକାଳର 


ପାଚେରିର ଶୋଭା କଚେରି ଚରମେ 

ରଚି ଚଞ୍ଚଳା ଲୂଚାଇଛ କି ହେ । 

ଘେନି ଯୁବରାଜ ନିଜେ ମହାରାଜା 

ଆଜ ନାନା କାର୍ଯ୍ୟ ନେଇଛ କି ହେ । 
ସୁଦୀର୍ଘ ଜୀବନ ଲଭିବା ପାଇଁକି 

ବିଭୂ ପାଦପଦ୍ମେ ଧାଇଁଛ କି ହେ । ଇତ୍ଯାଦି 


ଅନେକେ କହନ୍ତି ତାଳଚେର ରାଜା କିଶୋର ଚନ୍ଦ୍ରଙ୍କର ପୁଅ ପଟଟାୟତଙ୍କର 
ବ୍ରତ ଉପଲକ୍ଷେ ହୋଇଥୁବା ଖର୍ଚ୍ଚ ବିରୋଧରେ ଏ ବ୍ଯଙ୍ଗ କବିତା ଉଦ୍ଦିଷ୍ଟ ଥୁଲା । 
ରାଜ ଦରବାରରେ ଚାଟୁକାରଙ୍କର ଅଭାବ ନ ଥୁଲା । ଚାଟୁକାରଙ୍କ ସପକ୍ଷରେ 
ଏତିକି କୁହାଯାଇପାରେ ଯେ, ସେମାନେ ବେଶ୍‌ ବୁଵିମାନ ଏବଂ ଚାଟୁବାକ୍ଯରେ 
ସମସ୍ତେ ମୋହିତ ହୋଇଯିବା ସ୍ଵାଭାବିକ । ଏହିପରି ଜଣେ ଚାଟୁକାର ଅଫିସରଙ୍କ 
ବିରୋଧରେ କତନି ମିଶ୍ରେ ସ୍ଵର ଉତ୍ତୋଳନ କରିଥ୍‌ଲେ — 


ଏ ବକଟା ଯୁବକ ନୁହେ 

ସେବକ ପଣକୂ ସେ ବଜ କହେ । 

ହାକିମ ଢୀବନ ତାପମାନ ମୀନ 

ମନମୂନ ଆଶା ତହିଁକି ଧାଏଁ, 

ତୁ ବକ ମୁଁ ବକ ସଭିଙ୍କ ଦିହକ 

କିପରି ବିବେକ ଏପରି କହେ । 

କେଶ ଦରଶନ ବେଶ ପରସନ 

କହୁ ତୂ ଏସନ ଯୁବାକୁ ଶୋହେ 

ଧନ୍ୟ ତୋ ଲୋଚନ ଧନ୍ଯ ତୋ ବଚନ 

ବିଧ୍‌ ବିବେଚନ କେଣିକି ରହେ । 

ଏଭଳି ଜଣେ ସ୍ଵାଭିମାନୀ ଲୋକ ଉପରେ ରାଜକୋପ ପଡ଼ିବା ସ୍ବାଭାବିକ । 

ଯେପର୍ଯ୍ୟନ୍ତ ରାଜାଙ୍କ ଶାସନ ଥୁଲା, କତନି ମିଶ୍ରଙ୍କ ବ୍ଯଇଂ କବିତାର ଆଦର 
ଥ୍ଲା । କିନ୍ଧୁ ଦେଶୀୟ ରାଜ୍ୟ ମିଶ୍ରଣ ପରେ ଅନେକ ହାକିମ ଆସିଲେ ଯେଉଁମାନେ 
ବ୍ୟଙ୍ଗ ସାହିତ୍ଯର ମାହାତ୍ମ୍ୟ ନ ବୁଝି ତାର ସମାଲୋଚନା ଦିଗଟିକୁ ଉପଲବ୍ଧ 
କରି ବିବ୍ରତ ହେଲେ । କତନି ମିଞ୍ଟେ ଓ ତାଙ୍କ ଭାଇ ସତନି ମିଶ୍ରେ ହଇରାଣ 
ହେଲେ । ମ୍ୟୁନିସିପାଲିଟି ଚାକିରିରେ ଏପଟ ସେପଟ ହେଲେ, କଡ଼ା ନଜରରେ 
ରଖାଗଲା, ତାଙ୍କ ପାଇଁ ଆଟେଷଣ୍ଡାନୁ ରେଜିଷ୍ଟର ବାରମ୍ବାର ଚେକ୍‌ କରାଗଲା । 

କତନି ମିଶ୍ରେ ୧୩୩ 


୧୯୪୬ ମସିହାରେ କତନି ମିଶ୍ରେ କପିଳାସ ବାବା ଚନ୍ଦ୍ରଶେଖରଙ୍କ ନାମରେ 
କିନ୍ତୁ ଜଣେ ଅଫିସରଙ୍କ ଉଦ୍ଦେଶ୍ୟରେ ବ୍ୟଙ୍ଗରେ ଭରପୂର କବିତା ଲେଖୁଲେ — 


ଯାହାକଲ ପ୍ରଭୁ ରାହା ନ ଥୁଲା ତ ସାହା 
ହେବାକୁ ଏଠାରେ । 

ବାହୁ ତଳେ ରଖ୍‌ ଦୁଃଖୀ ଦୁଃଖ ଦେଖୁ 
ରଖ୍ଲ ଦୟା ମୋ ଠାରେ । 

ମଣିଷ ପାଲଟି ମ୍ୟୁନିସିପାଲିଟି 
କାର୍ଯ୍ୟେ ଅହନିଶି ଜଟି । 

ଯେତେକ କ୍କାଲିଟି ହେଉଥଲା ମାଟି 
ଏବେ କର୍ମକୁ ଓଲଟି । 

ସତନ କତନ ଥୂଲେ ଅଯତନ (ଏବେ) 
ବେତନ ପାଇ କୋଠରେ । 
ପଙ୍ଗାତଳେ ବସି ଲେଖା କାମେ ମିଶି 
ସମନ ଗୁନ୍ଷଧ ଅଠାରେ । 

ଘେନନ୍ତୁ ଗୁହାରି ପ୍ରଭୁ ଦଣ୍ଡଧାରୀ 
କପାଖାଇରେ ପଡ଼ିଛୁ । 

ଏଣେ ସୁପ୍ରଟଣ୍ଟ ତେଣେ ଦଳ ଖଣ୍ଡ 
ମଝିରେ ସଢ଼ି ମରୂଛୁଁ । 

ହସକାର ପଣେ ପେସକାର ବାବ୍ର 
ଭାସକର ଲଙ୍ଗ ଲଙ୍ଗ । 

ହୋଇଆସି ବସି ଠୋଅ ଠୋଅ ହସି 
କି ରଙ୍ଗେ କରନ୍ତି ବ୍ୟଙ୍ଗ । 

ସେ ମୋର ଅଗ୍ରଜ ମୁଁ ତାଙ୍କ ଅନୁଜ 
ମଉଜ କିସ ନ ଜାଣୁ । 

କୂରୁଚିରେ ବସି ଗଳେ ସନ୍ଚେ ହସି 
ବୁଥରେ ବେଳ ନଗଣୁ । 

ବୋଇଲେ ଅଗ୍ରଜ ଶୁଣରେ ଅନୁଜ 
ଫଉଜ ପରି ଦାଣ୍ଡିବେ । 

ହୃନ୍ଦର କଲେଣି ପନ୍ଦର ଦରମା 

ଅନ୍ଦରୁ କିଛି କାଟିବେ । 

୧୩୪ କଥା ସେକାଳର 


ଆଇନ କହୂଛି ଫାଇନ ଦେବାକୁ 

ଲାଇନରେ ନ ଥୁବାରୁ 

କପିଳାସ ବାବା ସୁପ୍ରଟଣ୍ଡ ହେବା 

ଦିନୁ ସେତ ଦାନାମାରୁ । 

ଦଶଟାରୁ ଘଣ୍ଟା ଡେଇଁଗଲେ କଣ୍ଟା 

ହାଜିରା ପଡ଼ଇ ଲେଟ । 

ନାଲିଆ କାଳିରେ ଛେକ ପଡ଼େ ଯଥା 

ମୃତାହେ ବଇରି ଘଟ । 

ଏତିକି ବିନତି ପ୍ରଭୂ ତବ କତି 

ଦିଅ ମୋତେ ବୁଦ୍ଧି ବଳ 

କପିଳାସ ବାବା ହେବେ ଆବାକାବା 

ଦେଖୁ ମୋ କାର୍ଯ୍ୟ କୃଶଳ । 

ତାଳଚେରର ବିଶିଷ୍ଟ କବି ଘନଶ୍ୟାମ ମିଶ୍ର କବିଭୂଷଣ ପ୍ରଚାର ଓ ପ୍ରସାର 

ଅଭାବରେ ଲୋକଲୋଚନକୁ ଆସିପାରିଲେ ନାହିଁ, ସୁଖର କଥା ଯେ ଅଧ୍ଯାପକ 
କାନୁନ୍‌ଗୋ କବିଭୁଷଣଙ୍କ ଉପରେ ଗବେଷଣା କରି ପିଏଚ୍‌.ଡି. ପାଇଲେ ।! କବିଭୂଷଣ 
ରାଜାଙ୍କ ଦେୱାନ ଥୁଲେ, ଶାସକ ହିସାବରେ ତାଙ୍କର ଖ୍ଯାତି ଥୁଲା । ତାଙ୍କ 
ପୁଅ ଜଗମୋହନ ମିଶ୍ର (ସେ କାଳର ବି.ଏ.) ତାଳଚେରରୁ ପ୍ରକାଶିତ ଗଡ଼ଜାତ 
ହିତୈଷିଣୀର ସଂପାଦକ ଥଲେ । କବିଭୁଷଣଙ୍କ ବିୟୋଗ ହେଲା ୧୯୩୫ ମସିହାରେ । 
ସ୍ଵଭାବତଃ ବ୍ଯଙଂ କବିତାରୁ କତନି ମିଶ୍ରେ ଶୋକ-ସଂଗୀତକ୍ର ଗଲେ । ଘନଶ୍ଯାମ 
କବିଭୂଷଣଙ୍କ ବିୟୋଗ ଉପଲକ୍ଷେ ସେ ଯେଉଁ କବିତା ଲେଖୁଥ୍‌ଲେ, ସେଥୁରେ 
ଅପୂର୍ବ ଶବ୍ଦ ଯୋଜନାର ବିଶେଷତ୍ସ ଥଲା । 

ଚଞ୍ଚଳାୟୁଧକୁ କି ଚଞ୍ଚଳେ ଚାଲିଲୁ ବିଧ୍‌ରେ 

ଚଞ୍ଚଳେ ଚଳିଗଲେ ଏ ଅଞ୍ଚଳୁ ନିଧ୍‌ । 

କନକ ବରନ ଘନ ଅପଘନ 

କନକ ପଲଙ୍କ ଅଙ୍କ ସୁଶୋଭନ 

ଜନକ ଯେ ଥୂଲ ଯୋଗ୍ୟ ଜଗମୋହନ 

କିଏ ହରିନେଲା ଏହି ସିବଵଧିରେ । 

କନକ ଭୂଷଣ ଅନେକ ତ ଥୁଲା 

କନକ ଶ୍ରୀଅଙ୍ୁ କିଏ କାଢ଼ିନେଲା 

କନକ ପ୍ରସବା ଅଙ୍ଗ ଦିଶିଲା କେଡ଼େ ବିଭଙ୍ଗ 

କିଏ ଏ ରୂପ କଲା ଅବିଧ୍‌ରେ । 

ଜନନୀ ଜଠରୁ ଜନମିବ ନାହିଁ ( ଆଉତ) 
ଯୋଗଜନ୍ମାଜନ ତୁମ୍ଭ ସମ କେହି 

ଆଜୀବନ ଯା ଜୀବନ ସୁଖ ସମ୍ଭୋଗ ଭାଜନ 
ଆଜି କିପରି ଶେଷ ସମାଧ୍‌ ହେ । 


କତନି ମିଶ୍ରଙ୍କର କବିତା ହଜି ଯାଇଥ୍‌ବ । ତାଙ୍କ ଚାଳିଶି ବର୍ଷରୁ ବେଶୀ 
ସାଧନାର ମୃଲ୍ଯାଙ୍କନ ହେଇପାରି ନାହିଁ । ସେ ଯଦି ନିଆଁଖୁଣ୍ଟା ପରି କୌଣସି 
ପତ୍ରିକାରେ ଲେଖୁପାରିଆନ୍ତେ ଆଜି ତାଙ୍କ ପ୍ରତିମୂରି କେଉଁଠି ପୂଜା ହେଉଥାନ୍ତା । 
ଜଣେ ଆଶୁକବି ବ୍ଯଙଇଂ କବିତା ଲେଖୁବା କଷ୍ଟ କିନ୍ଧ ଶବ୍ଦ କତନି ମିଶ୍ରଙ୍କ 
ନିକଟରେ ପରାଜିତ ହୋଇଥ୍‌ଲା । ଶବ୍ଦକୁ ସେ ନିଜ ଆଙ୍ଗୁଠିରେ ନଚଉଥ୍‌ଲେ । 
କବିତାକୁ ସଂଗୀତ ରୂପ ଦେଇ ବିଭିନ୍ନ ତାଳକୁ ଦୃଷ୍ଟିରେ ରଖୁ ସେ ଯାହା 
. ଲେଖୁଥ୍ଲେ, ପଢ଼ିବାକୁ ଯେତେ ଭଲ ଲାଗେ ଶୁଣିବାକୁ ତାଠୂଁ ବେଶି । ୧୯୪୧ 
ମସିହାରେ ତାଳଚେର ରାଜା କିଶୋରଚନ୍ଦ୍ରଙ୍କର ଚାଳିଶ ବର୍ଷ ପୂର୍ଣ୍ଣ ରାଜତ୍ଵ ଉପଲକ୍ଷେ 


ପଶ୍ଡିତ ଆପଣେ ଆଶୀର୍ବାଦ ସଙ୍ଗୀତ ଲେଖୁଲେ (ରାଗ-ମିଶ୍ର ଖତ୍ବାଜରେ) । 


ଜୁବୁଲି ବାସରେ ଧୋବୁଲି ବେଶରେ 

ତୁ ବୁଲି ଆସରେ ମନ । 

ସୁବୋଲି ଭାଷରେ କୁବୋଲି ନାଶରେ 

ମୁଁ ବୋଲିବା ସୁରେ ଗାନ । 

ନୀରଦେ ନୀରଦ ସୁରବେ ଶବଦ 

ଗରବେ ଏ ନଦ ନଦୀଏ ନିନଦ । 

ପରବେ ପ୍ରମୋଦ ସୁରବେ ସୁବଦ 

ବଜାଇ ଶୁଭଦ ତାନ । 

ସରସେ ହରଷ ମାନସେ ମନାସ 

ନରେଶ ଉତଷ୍ପୀଷେ ବରଷୁ ଆଶିଷ । 

ଜୁବୁଲି ବରଷ ପରମ ଦିବସ 

ହର ଭଶ ଦୋଷମାନ ! 

କବିଙ୍କ ଶେଷ ଜୀବନରେ ସୂଖଶାନ୍ତିର ଅଭାବ ବୋଧେ ଥୁଲା । ନୈରାଶ୍ୟ 

ବେଳେ ବେଳେ ତାଙ୍କୁ ଘାରୁଥୁଲା । ୧୯୬୮ ମସିହାରେ ଅନ୍ପ କେତୋଟି ଧାଡ଼ିରେ 
ତାଙ୍କର ଜୀବନ ପ୍ରତି ବିତୃଷ୍ା ପ୍ରକାଶ କରିଛନ୍ତି । 

ହରଷକେ ବରଷକେ ହରଷ କେ ଆଣଇ 
ଘନରସ ବିନା ତୋଷ ଗୋରସ କି ଜାଣଇ । 
ସରସୀରେ ସରସରେ ସାରସ ବି ଫୁଟଇ 

ବିରସରେ ନିରସରେ ମଧୁଲିଟ ହଟଇ । ଇତ୍ଯାଦି । 


ବହୂକଷ୍ଟରେ କତନି ମିଶ୍ର (ସୋମନାଥ ମିଶ୍ରଙ୍କର କିଛି କବିତା ସଂଗ୍ରହ 
କରି ରାଜେଶ ବାରମ୍ବାର ପଢ଼େ ଓ ଆଶା କରେ କେହି ଜଣେ ତାଙ୍କ ଉପରେ 
ଗବେଷଣା କରନ୍ତା କି, ତାଙ୍କ କବିତା ଛାପନ୍ତା କି ! 


କବି କତନି ମିଶ୍ରେ ତାଙ୍କ କର୍ଉବ୍ଯ ସମାଜ ପ୍ରତି କଲେ, ସମାଜ ସେ 
ରଣ ପରିଶୋଧ କେବେ କରିବ କେଜାଣି ! 

ସମ୍ବଲପୁର 


ଆଂଗ୍ଲୋଇଶଣ୍ଡିଆନ ଗାର୍ଡ଼ ହୁଇସିଲ ଫୁଙ୍କିଲା ନେଳି ପତାକା ହଲେଇଲା, ଟ୍ରେନ୍‌ 
ତାଳଚେର ଷ୍ଟେସନ ଛାଡ଼ିବାର ଦି'ତିନିବାର ଧମକ ଦେଇ କୁନ୍ତେଇ କ୍ରନ୍ତେଇ 
ଚାଲିବା ଆରମ୍ଭ କଲା ! ରାଜେଶର ପରିବାର ଏଥର ସେକେଣ୍ଡ କ୍ଲାସ୍‌ କମ୍ପାର୍ଟମେଣ୍ଟରେ 
ବସିଥାନ୍ତି । ତାଳଚେରରେ ରହିଗଲେ ବୁଢ଼ା ଜେଢେବାପା, କକେଇ ଖୁଡ଼ୀ ତାଙ୍କ 
କଥା ବୁଝିବେ । ତାଳଚେର ଛାଡ଼ି ଆସିଲା ବେଳକୁ ବୁଢ଼ା ଉପରକୁ ଅନେଇ 
ଖାଲି ପଦେ କହିଲେ ହେ ଗୋବିନ୍ଦ । 


ମେରାମଣ୍ଡଳୀରେ ଓହ୍ଲେଇ ବସ୍‌ ଧରିବା କଥା । ସେତେବେଳେ ଅନୁଗୋଳ 
ଯିବାକୁ ହେଲେ ମଧ୍ଯ ତାଳଚେରରୁ ମେରାମଶ୍ଡଳୀ ଓ ମେରାମଣ୍ଡଳୀରୁ ଅନୁଗୋଳ 
ଯିବାକୁ . ହେଉଥ୍ଲା । କେହି କେହି ସାଇକେଲ ମାରି ଯାଉଥ୍‌ଲେ, ଷୋହଳ 
ମାଇଲ ତ କେତେ ବାଟ କି । ଆଜିକାଲି ଦି” ମାଇଲ ଯିବାକୁ ହେଲେ 
ଟ୍ରେକର ଦରକାର ପଡୁଛି । 

ଟ୍ରେନ୍‌ରେ ବାପା ସାବଧାନ କରିଦେଲେ, ଯଥା - ସମ୍ବଲପୁରରେ ଜଗିରଖୁ 
ଚଳିବ । ତାଳଚେର ଢେଙ୍କାନାଳରେ ଚିହ୍ନା ଲୋକ ବହୁତ, ସେଠେ କେହି ନାହାନ୍ତି । 
ବହୁତ ଲୋକ ହିନ୍ଦୀ କହୁଚନ୍ତି ତେଣୁ ହିନ୍ଦୀ ଟିକେ ଶିଖ୍ବାକୁ ପଡ଼ିବ । ଆଉ 
ସମ୍ବଲପୁରୀ ଭାଷା ଜାଣିବାକୁ ପଡ଼ିବ ! ରାଜେଶକୁ ଅତିରିକ୍ତ ତାଗିଦ, ଯଥା — 
ସମ୍ବଲପୁର ପିଲାଙ୍କ ମାନ ବେଶ ଭଲ, ଫାଷ୍ଟ ହେବାକୁ ହେଲେ ଆହୁରି ବେଶୀ 
ପଢ଼ିବାକୁ ପଡ଼ିବ । କେତେ ବେଶୀ ଭାବିଲା ରାଜେଶ, ଯାହାତ ବହିରେ ଲେଖାଯାଇଛି 
ତାକୁ ପଢ଼ଚି ଓ ପଢ଼ିବି । ହଉ ଦେଖାଯାଉ ଗଲେ ଜଣାପଡ଼ିବ; କିନ୍ଧ ଭଲ 
ସାଙ୍ଗ ମିଳିବେତ ? 

ମେରାମଣ୍ଡଳୀ ଷ୍ଟେସନରେ ପରିବାରଟି ଓହ୍ଲେଇ ଓେଟିଙ୍ଗ ରୂମ୍‌କୁ ଗଲେ । 
ରାତି ନଅଟା ପର୍ଯ୍ୟନ୍ତ ଅପେକ୍ଷା କରିବାକୁ ପଡ଼ିବ । ତାଳଚେର ଟ୍ରେନ୍‌ରେ କଟକ 
ଆଡ଼ୁ ପାସେଞ୍ଜର ଆସିଲେ ମେରାମଶ୍ଡଳୀ ସମ୍ବଲପୁର ବସ୍‌ ଛାଡ଼ିବ । ଷ୍ଟେସନରୁ 
ବାହାରି ରାଜେଶ ଓ ସାନଭାଇ ଗଲେ ବସ୍‌ ଦେଖୁବା ପାଇଁ । ଲମ୍ବା ଲମ୍ବା, 
ଇଞ୍ଜିନ୍‌ ଚେପ୍‌ଟା, ଫିକା ସବ୍ରଜ ରଙ୍ଗର ଦି'ଟା ବସ୍‌ ଠିଆ ହୋଇଥାନ୍ତି ଷ୍ଟେସନ 
ବାହାରେ ।! ଏକା ସାଙ୍ଗେ ଦି'ଟା ବଡ଼ ବଡ଼ ବସ୍‌ ତାଳଚେର କିମ୍ବା ଢେଙ୍କାନାଳରେ 
କେବେ ସେମାନେ ଦେଖ୍‌ ନ ଥୁଲେ । ଦି'ଭାଇ ଏକଡ଼ ସେକଡ଼ ଟିକିଏ ଅନେଇଲେ, 


Digitized by srujanika@gmail.com 


୧୩୮ କଥା ସେକାଳର 


କାଇଁ କେହିତ ନାହାନ୍ତି ଆଖ ପାଖରେ, ତେବେ ଅସୁବିଧା କ'ଣ ! ସନ୍ତର୍ପଣରେ 
ଦୁହେଁ ଚାଲିଗଲେ ବସ୍‌ ପାଖକୁ । ବସ୍‌ରେ ହାତ ମାରିଦେଲେ, ଅଧଇଞ୍ଜେ ବହଳରେ 
ଧୂଳିରେ ରହିଗଲା ଆଙ୍ଗୁଠିର ଲମ୍ବା ଛାପ ଓ ସେତିକି ପରିମାଣରେ ଧୂଳି ପାଞ୍ଚ 
ଆଙ୍ଗୁଠିକୁ ଚାଲି ଆସିଲା । ଆଉ କଂଣ କରିଥାନ୍ତେ ହେ, ହେ କହି ଖାକି 
କନାର ପ୍ଯାଣ୍ଟ, ହାପ୍‌ସାର୍ଟ ଓ କାନ୍ଧରେ ଚମଡ଼ା ପୁଣି ଝୁଲେଇ ଥ୍ବା ଲୋକଟେ 
ମାଡ଼ିଆସିଲା ପୂଲିସଙ୍କ ଜେଜେବାପା ଢଙ୍ଗରେ ¬ “ଏଇଟା ତମର ବସ୍‌ କୀଏ, 
ହାତ କାଣା ପାଇଁ ମାରୂଚ ?” 


ଭୟରେ ଘୁଞ୍ଚଗଲେ ଦି'ଭାଇ, ଦି”ହାତରୁ ଧୂଳି ଝାଡ଼ି ଫେରିଆସିଲେ ଷ୍ଟେସନକୁ ! 
ଯାହାହେଉ କଣ୍ଡକୂରବାବ୍ର ଘଉଡ଼େଇଦେଲେ ଆଙ୍ଗୁଠିରୁ ପାପୁଲି, ହାତ ଏବଂ କହୁଣୀକୁ 
ଧୂଳି ଲାଗିଲା ପୂର୍ବରୁ । କିନ୍ଧୁ ବସ୍‌ ଉପରେ ସତ୍ସ ବିଷୟରେ କାହିଁକି ପଚାରିଲେ 
କେଜାଣି ? ବସ୍‌ଟା ତୁମରକି କଥା ଯୋଉ ପଚାରିଲେ ସେଇକଥା ରାଜେଶ 
ତୁଳନା କରେ ବହୁତ ଦିନ ପରର ଆଉ ଗୋଟିଏ ଘ୍ରଟଣା ସହିତ । 

ନୂଆ ନୂଆ ସେ ଚାକିରି କରିଥାଏ । ଜଣେ ସିନିୟର ପୁଲିସ ଅଫିସରଙ୍କ 
ସାଙ୍ଗେ ଗାଡ଼ିରେ ଯାଉଥ୍‌ଲା । ରାଜେଶ ବସିଥାଏ ପାଖରେ ଓ ଶୁଣି ଯାଉଥାଏ 
ସାରଗର୍ଭକ ତନ୍ତ୍ର । ତାଙ୍କ କାଳରେ କେମିତି ସବୁ ଠିକ୍‌ ଥୁଲା, ଏବେ ଅକଳିଆ 
ଧରିଲାଣି ¬ “ତମେ ନୂଆ ପିଲେ, ଏଣିକି ସମ୍ଭାଳିବ, ଆମ ସମୟତ ସରିଲା ।” 
ଏଇ ସମୟରେ ସାମନାରୁ ଗୋଟେ ଶଗଡ଼ ଆସିଲା । ଶଗଡ଼ରେ ପାଳ ବୋଝେଇ 
ହୋଇଥାଏ ଆଧୁନିକ ଟୋକାଙ୍କ ମୁଣ୍ଡରେ ଅପର୍ଯ୍ୟାପ୍ତ ବାଳ ଗୋଳ୍ଛାପରି । ରାସ୍ତା 
ମଝିରେ ନିଲିପ୍ତ ଭାବେ ଶଗଡ଼ଟି ଆସୁଥାଏ ଓ ଛୁଆଟେ ମଙ୍ଗ ଉପରେ ବସି 
ତୂଳଉ ଥାଏ ଓ ବଳଦ ତାଙ୍କ କାମ କରୁଥାନ୍ତି । ଝୁଲି ଝୁଲି ଆସୁଥାନ୍ତି ଓ 
ମଝିରେ ମଝିରେ ମୁହଁକୁ ବୁଲେଇ ପୂଳେ ପୁଳେ ନଡ଼ା ଟାଣୁଥାନ୍ତି । ଗାଡ଼ି 
ହର୍ଣ୍ଣ ବାଜିଲା, ଶଗଡ଼ ଘୁଞ୍ଚଲାନି । ଗାଡ଼ି ଶଗଡ଼ ମୁହାଁମୁହିଁ ହେଇଗଲେ । ଗାଡ଼ି 
ରହିଲା ଶଗଡ଼ ରହିଲା । ପୁଲିସ ଅଫିସର ରାଗି ଶଗଡ଼ିଆ ଟୋକାକୁ କହିଲେ — 
“ତୋତେ ଦିଶୁନି କିରେ ମାଇଲିଏ ଦୂରରୁ ହର୍ଣ୍ଣ ବାଜିଲାଣି ଶଗଡ଼ ଘୁଞ୍ଚଭନୁ 
କାହିଁକି ?”” ପୁଲିସ ସାହେବଙ୍କୁ ଦେଖ୍‌ ଶଗଡ଼ିଆ ପିଲାଟା ଖାଲି ଆଜ୍ଞା ଆଜ୍ଞା 
କହିଲା, କିନ୍ଧ ସାର୍‌ ଆହୁରି ରାଗିଯାଇ ପଚାରିଲେ — “ ରାସ୍ତାଟା ତୋର ବାପର 
କିରେ ।”” ପିଲାଟା କିଛି କହିବା ପୂର୍ବରୁ ନଡ଼ା ଉପରେ ଶୋଇଥ୍‌ବା ତା ବାପ 
ଉଠିପଡ଼ିଲା। (ସକାଳ ଦଶଟାରେ ଚଳନ୍ତା ଶଗଡ଼ରେ ନଡ଼ା ଉପରେ ଶୋଇ 
ନିଦ ଆସୁଥ୍ବା ଏ ଲୋକକୁ ଧନ୍ଯ) ହାଇଟେ ମାରିଲା ଓ ପୁଅକୁ ଆଦେଶ 
ଦେଲା “ଏ ପୂଅ ଛାଡ଼ିଦେ ରାସ୍ତା, ରାସ୍ତାଟା ତାଙ୍କ ବାପର ପରା ।” 

ସମ୍ବଲପୁର ୧୩୯ 


କ୍ରଦ୍ଧ ପୁଲିସ୍‌ ଅଫିସର ଓ ବୃଦ୍ଧ ଟାଉଟର ମଧ୍ଯରେ ଏ ମୁକାବିଲା ଦେଖ୍‌ ରାଜେଶ 
ଆଉ ହସ ସମ୍ଭାଳିପାରିଲା ନାହିଁ । 


ରାତିରେ ବସ୍‌ ଚଢ଼ିବା ପୂର୍ବରୁ ମେରାମଣ୍ଡଳୀ ଷ୍ଟେସନରୁ ମଗେଇଥ୍‌ବା ମିଲ୍‌ 
ପରିବାରଟି ଖାଇଲେ । ଷ୍ଟେସନ ଆଗରେ ବଖରେ ଚାଳଘର, ସେଇଠେ ଚଣେ 
କିଏ ହୋଟେଲଟିଏ କରି ଭାତ, ଡାଲି, ରୂଟି, ତରକାରି ବିକୁଥ୍‌୍ଲା ବେଶ୍‌ 
ଶସ୍ତାରେ । ଆଉ ଟିକିଏ ଆଗରେ ଜଣେ ଗୁଡ଼ିଆ ଭଲ ପେଡ଼ା ବିକେ । 
ସେତେବେଳେ ନେଉଥ୍‌ଲା ସାନ ପେଡ଼ାକୁ ଅଣେ ଓ ବଡ଼ ପେଡ଼ାକୁ ଦି'ଅଣା । 
ଟଙ୍କାକର ପେଡ଼ା ସାରା ପରିବାରକୁ ବାଟରେ ଖାଇବା ପାଇଁ ଢେର ଥୁଲା । 
ଝରକା ପାଖ ସିଟ୍‌ ମିଳିଗଲା ରାଜେଶକୁ । ବସ୍‌ ପରିଚାଳକମାନେ ଯଥା — 
ଡ୍ରାଇଭର, କଶ୍ଡକୂର, କ୍ବିନରଙ୍କ ମିଳିତ ଚେଷ୍ଟାରେ ଟିକେଟ୍‌ ବିକିବା, ଡ୍ରାଇଭର 
ବସ୍‌ ଚାରିପଟେ ଘୂରି ବନେଟ୍‌ ଖୋଲି ଇଞ୍ଜିନ ଚେକ୍‌କରି ନିଜର କର୍ମ ତତ୍ପରତା 
ଦେଖେଇବା ପରେ ଜ୍ଲିନର ବସିବା ସିଟ୍‌ରେ ଲାଗିଥ୍‌ବା ରଶିଟାକୁ ଟାଣିଦେଲା, 
କଣ୍ଡକୂର ପାଖରେ ଘଣ୍ଟି ବାଢ଼ିଲା ଓ ଚାଲହୋ ବୋଲି କଣ୍ଡକୂର କହିଲା । 
କିନ୍ତୁ ନିଜ ସ୍ଵାଧୀନତା ପ୍ରତିପାଦିତ କରିବାପାଇଁ ଡ୍ରାଇଭର କହିଲା; ରୂହ ଏତେ 
ତରତର କାହିଁକି ? ଯାହାହେଉ ରାତି ଦଶଟା ପାଖାପାଖୁ ଗାଡ଼ି ଛାଡ଼ିଲା ଓ 
ବାପା କହିଲେ ଗାଡ଼ି ରହିବ ଚାରମଲ୍‌ରେ ସେଇଠେ ସମସ୍ତେ ଦାନ୍ତ ଘଷିବା । 


ଗାଡ଼ି ଛାଡ଼ିଲାମାତ୍ରେ ଗରମ କାହୁଁ କାହୁଁ ଅପସରିଗଲା । ଝଲକା ଝଲକା 
ପବନ ରାଜେଶ ମୁହଁରେ ଛାଟିହେଲା । ପେଟ୍ରୋଲ ଗନ୍ଧକୁ ସହ୍ଯ କରି ସେ 
ଘୁମେଇ ପଡ଼ିଲା । କିନ୍ତୁ ନିଦ ଆସୁଚି କୁଆଡ଼େ । ପ୍ରତି ମୁହୂର୍ରରେ ଗାଡ଼ିଟା 
ଉଠୁଚି ପଡ଼ଚି, ରହିଯାଉଛି ପୁଣି ଠେଲେଇ ହେଲା ଭଳିଆ ଯାଉଚି । ମୁଣ୍ଡଟା 
କେତେବେଳେ ଝରକାରେ ପିଟି ହେଉଚି ତ କେତେବେଳେ ସିଟ୍‌ରେ । ମେରାମଣ୍ଡଳୀରୁ 
ଅନୁଗୋଳ ରାସ୍ତା କୁକୁରଭୁକେ, ଅଥଚ ଘଣ୍ଟେ ଉପରେ ଲାଗିଗଲା ପହଞ୍ବାକୁ । 


= mm ~~ 


ଅନୁଗୋଳରେ ମିଞ୍ଜମିଞ୍ଜିଆ ବତି ଓ ଲଣ୍ଡନ ଜଳେଇ ତିନି ଚାରିଟି ଲୋକ 
ଚକାମାଣ୍ଡୁ ପାରି ବିକୁଆନ୍ତି ଚୀନାବାଦାମକଟ କଦଳୀ । ବସ୍‌ ପହଞ୍ଚଲା ମାତ୍ରେ 
ହଇଚଇ ପଡ଼ିଗଲା । ଆଣ୍ଡ ପର୍ଯ୍ଯନ୍ତ ଧୋତି ଓ ମୋଟା ନେଳିଆ କନାର 
ଶାର୍ଟ ବେକରେ ଗାମୁଛା ଓ ହାତରେ ବୃଜୂଳା ଧରିବା ଲୋକଟେ ବସ୍‌ ପାଖକୁ 
ଆସି — ଆଜ୍ଞା କୋଉ ବସ୍‌ ପଚାରିବାରୁ କଶଣ୍ଡକୂରବାବୁ ଆକାଶକୁ ଅନେଇ ( ଛୋଟିଆ 
ଲୋକଙ୍କ ମୁହଁକୁ ଅନେଇ କଥାବାର୍ରା କରିବା ମାନହାନି କାରକ) କହିଲେ — 
ନାଇଁ ଦେଖ୍ବାର, ଲେଖାହୋଇଛି ସମ୍ବଲପୁର । ବିଚରା ଲୋକଟି ପୁଣି ପଚାରିଦେଲା ¬ 
ଆଜ୍ଞା ରେଢ଼ାଖୁଲ ଯିବ ? କଶଣ୍ଡକୂରବାବୁ ରାଗିଯାଇ କହିଲେ ¬ ହଁ ହଁ ଦୁନିଆସାରା 

ଯିବ, ତୁମେ କଣ ଜାଣିନାହଁକି ସମ୍ବଲପୁର ବାଟରେ ରେଢ଼ାଖୋଲ ପଡ଼େ । 
ଉତ୍କଫୁଲ୍ଲିତ ହୋଇ ଲୋକଟି ଶହେ ଅଶୀ ଡିଗ୍ରୀ ଘୂରିଗଲା ଓ ଡକାପକେଇଲା ¬ 
“ଏ ଲୁଚନ, ଏ ଧାଁ, ଆଇଲା ରେଢ଼ାଖୁଲ ବସ୍‌ ।”” ସାଙ୍ଗ ଲୋଚନ ଧାଇଁଆସିଲା, 
ବସ୍‌ ଭିତରେ କିରି କିରି ହସକୂ ଉପେକ୍ଷା କରି ଲୋକ ଦି'ଟା ବସ୍‌ର ସାମନାପଟେ 
ପଶି ପଛ ଆଡ଼କୁ ଚାଲିଗଲେ । ସବା ପଛରେ ଗଣ୍ଠିଲି ଥୋଇ ବସି ଅନୁଗୋଳ 
ହାଟରେ କୋଉ କୋଉ ଜିନିଷ ଶସ୍ତାରେ ମିଳେ ସେ ବିଷୟ ଆଲୋଚନା 
କଲେ । ସମ୍ବଲପୁର ଯିବାକୁ ହେଲେ ସରକାରୀ ବସ୍‌ ଏକମାତ୍ର ଭରସା ପ୍ରାଇଭେଟ୍‌ 
ବସ୍‌, ଟ୍ୟାକ୍ତି ଟ୍ରେକର, ଟେମ୍ପୋର ଯୁଗ ନ ଥୁଲା । ତେଣୁ ବସ୍‌ ଡ୍ରାଇଭର, 
କଶ୍ଡକୂର, କ୍ନିନର ଫିଙ୍ଗା ଫୋପଡ଼ା କଥା କହିବା ସ୍ବାଭାବିକ । 


ଅନୁଗୋଳରେ ଘଣ୍ଟେ ପାଖାପାଖ୍‌ ରହିବା ପରେ ବସ୍‌ ଚାଲିଲା ଓ କିଛି 
ସମୟ ଘୁମେଇ ପଡ଼ିଲା ରାଜେଶ । ନିଦ ଭାଙ୍ଗିଲାବେଳକୁ ଦେଖୁଲା ଦିପଟେ 
କିଟିକିଟି ଜଙ୍ଗଲ, ଆକାଶ ପରିଷ୍ଠାରଠ ଜହ୍ନ କିରଣ ରାସ୍ତାରେ ପଡ଼ୁଚି ଅଥଚ 
ରାସ୍ତା ଦୁଇକଡ଼ ଘନ ଅନ୍ଧକାର ! ଏ ଜଙ୍ଗଲରେ ବାଘ, ଭାଲୁ, ହାତୀ ରହନ୍ତି 
ପଚାରିଲା ନିଜକୁ ନିଜେ ରାଜେଶ । ଗାଡ଼ି ଯିବା ଅବସ୍ଥାରେ ବାଘ, ଭାଲୁ 
ଦେଖୁହବ ? ଏଭଳି ଆଶା କିଏ ଦବ ସାରା ବସ୍‌ଟା ଭିତରେ ତ ସମସ୍ତେ 
ଶୋଇଯାଇଛନ୍ତି । କଣ୍ଡକୂର ପାସେଞ୍ଜରଙ୍କୁ ମୁହେଁଇଥ୍‌ବା ସିଟ୍‌ରେ ଶୋଇ ଆଦିବାସୀ 
ମହିଳାମାନେ ଆଗପଛକୁ ଝୁଙ୍କି ନାଚ କଲା ଭଳିଆ ସାମନାକୁ ନଉଁଥଆାନ୍ତି ଓ 
ସିଟ୍‌ରେ ଆଉଜୂଆନ୍ତି । ରାଜେଶର ବାଁ ପାଖେ ବସିଥ୍‌ବା ଭଦ୍ରଲୋକଙ୍କ ମୁଣ୍ଡଟା 
କେତେବେଳେ ବାଁ କଡ଼କୁ କେତେବେଳେ ଡାହାଣ କଡ଼କୁ ହେଉଥାଏ ଦଳ 
ପରିବର୍ଉନକାରୀଙ୍କ ପରି । 

ଜଙ୍ଗଲ ରାସ୍ତାରେ ପବନ ଥଣ୍ଡା, ରାଜେଶ ପୁଣି ଘୁମେଇପଡ଼ିଲା । କିନ୍ତୁ ଟିକେ 
ପରେ ନିଦ ଭାଙ୍ଗିଗଲା ପଚା ଦହିପରି ଗନ୍ଧରେ । ଗନ୍ଧର ଉତ୍ପତ୍ତି ଜାଣିହେଲା ପଛ 
ସିଟ୍‌ରୁ ଅ-ଅ ଶୁଣି । ଅନେଇ ଦେଖୁଲା ଜଣେ ଭଦ୍ରମହିଳା ଝରକା ବାଟେ 
ଧଳାମିଶ୍ରିତ ହଳଦିଆ ରଙ୍ଗର ତରଳ ପଦାର୍ଥ ବାନ୍ତି କରୁଚନ୍ତି ଓ ସୁଅ ଛୁଟିଚାଲିଛି । 
ମୁଣ୍ଡଟା ତଳକୁ ଟିକେ ଉପରକୁ କରିବା ମାତ୍ରେ କିଛି ଚରଳ ପଦାର୍ଥ ପବନରେ ଉଡ଼ି 
ପଛସିଟ୍‌ରେ ପଡ଼ିଲା । ରଖ ରଖ ବୋଲି ପାଟିକଲେ ପାସେଞ୍ଜର । ଡ୍ରାଇଭର 
ଅନେଇଲେ ପଛକୁ, ବାନ୍ତି ହଉଥ୍‌ବା ଦେଖ୍‌ ଜିନିଷଟାକୁ ମାଛି ଉଡ଼ିବା ଘଟଣା ସହିତ 
ସମାନ କରି ଜଲଦି ଜଲଦି ସାର କହି ଗାଡ଼ି ଅଟକେଇ ଚାଲିଲେ ରାସ୍ତାକଡ଼ ଗଛ 
ଆରପଟକୁ ଏକ କରିବା ପାଇଁ । ଭଦ୍ରମହିଳା ବିଚାରୀ ବସ୍‌ରୁ ଓହ୍ଲେଇ ବସିପଡ଼ି ବାନ୍ତି 
କରୁଆନ୍ତି । ବୁଢ଼ୀଟିଏ ପିଠି ଆଉଁଶୁଥାଏ (ମାଂ କିମ୍ବା ଶାଶୁ ହୋଇଥ୍‌ବ) । ଜଣେ 

କିଏ ଭଦ୍ରଲୋକ ଢାଳେ ପାଣି ଆଣି ଦେଲେ । ମୁହଁ ଧୋଇ, ମୁଣ୍ଡରେ ପାଣି ମାରି 
ବିଚାରୀ ବସ୍‌କ୍ୂ ଫେରିଲେ ଓ ଡ୍ରାଇଭର ଚଢ଼ା ଗଳାରେ ପଚାରିଲେ — ଏବେ ଯିବା ! 
(ଅର୍ଥାତ୍‌ ବାନ୍ତିକରି ଆମ ସମୟ ନଷ୍ଟ କାଇଁ କଲ) ଓ କଣ୍ଡକୂର କହିଲେ - “ଆର 
କାଣା ଇନେ ଘରକରି ରହିବା ?” ବସ୍‌ ଛାଡ଼ିଲା, ସେତେବେଳକୁ ରାତି ଅଧ 
ପାଖାପାଖ୍‌ । ସକାଳୁ ସକାଳୁ ଚାରମଲରେ ବସ୍‌ ରହିଲା ¦ ରାସ୍ତାରେ ଠିଆ 
ହୋଇଥାଏ ଛୋଟିଆ ରଥଟିଏ (ରଥଯାତ୍ରା ସରିଲାଣି କେବଳ କାଠ ରଥ ଠିଆ 
ହୋଇଥାଏ ) । ଯାତ୍ରୀ ସବୁ ଓହ୍ଲେଇଗଲେ । କଣ୍ଡକୂର ବତେଇଦେଲା ପାଖରେ ନାଳ 
ଅଛି, କିନ୍ଧ ବେଶୀଦୂର ଯିବ ନାହିଁ ଏଠେ ବାଘ ବାହାରନ୍ତି । କେହି ଜଣେ କହିଲା 
ବାଘ ହେଇ ନ ଥ୍‌୍ବ ପେଣ୍ଡରା । 


କଶ୍ଡକୂର ଉତ୍ତର ଦେଲେ “ହଉ ଠିକ୍‌ ଅଛି ପେଣ୍ଡରା ଚାବ୍‌ଲେ ଯଦି ଭଲ 
ଲାଗବା ଆପଣ ଯାଉନ୍‌ ।”” ନାଳର ଆଉ ଟିକିଏ ଦୂରରେ ବାଘ ଥାଉକି 
ପେଣ୍ଡରା ଥାଉ ଉଭୟ ମଣିଷ ପ୍ରତି ହାନିକାରକ, ତେଣୁ ଢାଳଧରି ନାଳକୁ 
ଯିବାର ସାହସ ରାଜେଶ ପରିବାରରେ କାହାର ନ ଅଲା । ସମ୍ବଲପୁରରେ 
ପହଞ୍ଚ୍‌ ନିତ୍ଯକର୍ମ କରିବା କଥା, କେବଳ ଦାନ୍ତକାଠିବାଲାଠି ଶାଳ କାଠି କିଣି 
ଦାନ୍ତଘଷା ହେଲା । ଚା” କିଣି କପେ କପେ ସମସ୍ତେ ପିଇଲେ ! ପେଡ଼ା 
ଖାଇଲେ ଓ ଆଉ କଂଣ ଖାଇବାକୁ ମିଳିବ ଭାବୁଛନ୍ତି ବଡ଼ ଭାଇନା ଟିକିଏ 
ଦୂରରୁ ଗୋଟେ ଗୁଡ଼ିଆ ଦୋକାନରୁ ବଡ଼ ଠୋଲାରେ ଠୋଲେ ପଢୁଡ଼ି ନେଇ 
ଆସିଲେ (ଧନ୍ଯ ସେ ଦାତା ଜାଣେ ଯାଚକ ମନ) । ଘଣ୍ଟେ ଯାଉଣୁ ନ 
ଯାଉଣୁ ଡ୍ରାଇଭର ହର୍ଣ୍ଣ ଚିପିଲା ବାରମ୍ବାର । କ୍ଲିନର ଅଡ଼େଇ ଆଣିଲା ଯାତ୍ରୀମାନଙ୍କୁ 
ବସ୍‌ ଆଡ଼କୁ ଓ କଶ୍ଡକୂର ହାଙ୍କିଲା ¬ “ଚାଲୁନ୍‌ ଚାଲୁନ୍‌ ଯେ ରହବା, ରହବା 
ବସ୍‌ ଛାଡ଼ବା ।” କଶ୍ଡକୂରଙ୍କ ଚରମପତ୍ର ଦେଖ୍‌ ପାସେଞ୍ଜର ଗୁଡ଼ିକ ଭୂସ୍ଭାସ୍‌ 
ପଶିଲେ ବସ୍‌ ଭିତରେ । ଚାରମଲରୁ ଆଉ ଦି” ଚିନି ଘଣ୍ଟାର ବାଟ, ରାଜେଶ 
ରାସ୍ତାକଡ଼ ମାଇଲଖୁଣ୍ଟକୁ ଅନିଷା କରିଥାଏ । ବସ୍‌ ଯାତ୍ରାରୁ ରକ୍ଷା ଓ ସମ୍ବଲପୂର 
ଦେଖ୍‌ବାର ଉଜ୍କଣ୍ଠା ତାକୁ ଘାରୂଥାଏ । ସମ୍ବଲପୁର ସହର ଢେଙ୍କାନାଳଠୁ ନିଶ୍ଚେ 
ବଡ଼ ହୋଇଥ୍‌ବ । ସମ୍ବଲପୂରରେ ବହୁତ ଗାଡ଼ି, ଲୋକେ ହିନ୍ଦୀ କହନ୍ତି । ଚିହ୍ନା 
ପରିଚୟ, ଜ୍ଞାତି କ୍ରଟୁମ୍ଭ କେହି ନାହାନ୍ତି । ସମ୍ବଲପୁରୀ ଭାଷା ଅଲଗା । କାହା 
ସାଙ୍ଗେ ଖେଳିବ ? କାହା ସାଙ୍ଗେ କଥା ହେବ ? 


ସକାଳ ନଅଟା ପାଖାପାଖୁ ବସ୍‌ ଷ୍ଟାଣ୍ଡରେ ଲାଗିଲା ! ବସ୍‌ରୁ ଓହ୍ଲଉ ଓହୁଉ 
ସାଲୁୱାର କମିଜ୍‌ ପିନ୍ଧା ସ୍ତ୍ରୀ ଲୋକଟେ, (ଦେହ ପ୍ରବଳ ଗନ୍ଧଉଚି) ହାତରେ 
କଇଁଚିଟେ, ଛୁରୀଟେ ଧରି ପଚାରିଲା“ ପାଞ୍ଚ ରୂପେୟା, ଲେଗା ? କଇଁଚିଟେ 

୧୪୨ କଥା ସେକାଳର 


କାମକୁ ଆସିବ କିନ୍ଧ ଛୁରୀ ପରି ମାରଣାସ୍ତ କାହିଁକି ? ରାଜେଶର ବାପା 
ହାତ ହଲେଇ ତାକୁ ଘୁଞ୍ଚଯିବାକୁ କହିଲେ । ସ୍ତ୍ୀଲୋକଟା ରାଗି ଘୁଞ୍ଗଲା ଓ 
ଗୁରୁ ଗୁରୁ ହେଇ କଂଣ କହିଲା । ପରେ ରାଜେଶ ଜାଣିଲା ଯେ ସେ ଇରାନୀ 
ସ୍ତ୍ରୀଲୋକମାନେ ବସ୍‌ଷ୍ଟାଣ୍ଡରେ ଛୁରୀ, କଇଁଚି, ଟର୍ଚଚଲାଇଟ୍‌ ଇତ୍ୟାଦି ନିଲାମ ଦରରେ 
ବିକନ୍ତି ଓ ନିଲାମ ଡାକି ପଇସା ନ ଦେଲେ ଲଢ଼େଇ କରନ୍ତି ଆକ୍ରମଣ 
କରନ୍ତି ଓ ପକେଟରେ ହାତ ପୂରେଇ ପଇସା ନେଇଯାଆନ୍ତି । ବସ୍‌ଷ୍ଟାଶ୍ଡରୁ 
ପରିବାରଟି ଗଲେ ନୂଆପଡ଼ାକୁ । ପାଖରେ ପ୍ରସୂତି ଚିକିତ୍ସାଳୟ, ତା” କାନ୍ତ 
ସେପାଖ ଟାଉନ୍‌ ହାଇସ୍କୁଲ । ଘରଟା କୋଠାଘର, ସେ ପୁଣି ଦି ମହଲା 
ଅଥଚ ଢେଙ୍କାନାଳରେ ଥୁଲା ଏକ ମହଲା ଚାଳଘର । କିନ୍ତୁ ବିଜୂଳି ନାହିଁ 
( କେତେ ସରକାରୀ କର୍ମଚାରୀଙ୍କ ଘରେ ବିଜୁଳି ଥୂଲାକି, ବିଜୁଳି ପାଇବା ସେତେବେଳେ 
ବଡ଼କଥା), କୂଅ ନ ଥୂଲା । 

ପାଣି କିମିତି ପିଇବା ?— ରାଜେଶର ମାଂ ପଚାରିଲେ ଓ ରାଜେଶର 
ବାପା କହିଲେ ସାରା ଟାଉନ ଯାହା କରୁଛନ୍ତି ଆମେ ସେଇଆ କରିବା । 
ଅଧ ମାଇଲିଏ ଦୂରରେ ରାମସାଗର ପୋଖରୀ, ପୋଖରୀରୁ ସମସ୍ତେ ପାଣି 
ପିଅନ୍ତି । ଜିଲ୍ଲାସ୍କଲଲ ପାଖରେ ଗୋଟିଏ ମାତ୍ର କୂଅ ଥୁଲା ପଲଟନ୍‌ କୂଆଁ । 
ଇଂରେଜ ସରକାରଙ୍କ ସମୟରେ ସୈନ୍ଯମାନେ ପ୍ଲାଟୁନ୍‌ ସଂଖ୍ୟାରେ ଆସୁଥ୍‌ଲେ 
ଓ ଏଇଭଳି କୋଉ ସୈନ୍ଯ ଖୋଳିଥ୍‌ଲେ ବୋଲି ନାଁ ପଲଟନ୍‌ କୂଆଁ ହୋଇଗଲା । 
ସେଇଠେ ପାଣିଟିକେ ପାଇବା ଠାକୁରଙ୍କ ପାଖରୁ ନିର୍ମାଲ୍ୟ ଟିକେ ପାଇଲା ଭଳିଆ । 
କିନ୍ଧ ପିଇବା ପାଣି ମଗେଇଲା ମାତ୍ରେ ରାମସାଗର ପୋଖରୀରୁ ମଙ୍ଗଲ୍‌ ଅଧ 
ଘଣ୍ଟେରେ ନେଇଆସେ । ଭାର ଦି'ପଟେ ଲାଗିଥାଏ ବଡ଼ ବଡ଼ ସୋରିଷ ତେଲ 
ଟିଣ । ମଙ୍ଗଲ୍‌ କାନ୍ଧରେ ବୋହି ଭାରେ ପାଣି ଆଣେ, ଦି'ଅଣା ନିଏ । ତା 
ବାଁ କାନ୍ଧରେ ବିରାଟ କଳା ବିଶଣ୍ଡିଟେ ବସିଯାଇଥାଏ ପାଣି ବୋହି ବୋହି । 
କେବଳ ପାଣି ବୋହିବା ତା କାମ ନ ଥୁଲା, କାରଣ ସେଥ୍‌ରେ ଗୁତୁରାଣ 
ମେଣ୍କୁ ନ ଥଲା । ରାଜେଶର ଘରକୁ ଲାଗି କାଠ ଗୋଦାମ, ଯେଉଁଠେ ଜାଳେଶି 
କାଠ ମିଳେ । ଦି ଅଣାର କାଠ ତିନି ଚାରିଦିନ ଆରାମରେ ଯାଏ । ମଙ୍ଗୁଳି 
ସେଇଠେ କାଠ କାଟେ ଓ କାଠ ଗୋଦାମର ମାଲିକ (ଗୋଦାମବାବ୍ରୟ ଘରୁ 
ଡାକ ମାରିଲେ ପଠଉଚି କହି ମଙ୍ଗୁଳିକୁ ପଠେଇଦିଅନ୍ତି କେତେବେଳେ କାଠ 
କାମରେ ତ କେତେବେଳେ ପାଣି ଆଣିବା ପାଇଁ । 


ଦିପହରେ ଟାଇଁ ଟାଇଁ ଖରା, ସମ୍ବଲପୂର ସହର ଜଳେ । ଢେଙ୍କାନାଳ 
ତାଳଚେର ଠାରୁ ସମ୍ବଲପୁରରେ ବହୁତ ଗରମ । ଦିପହରେ ବୂରଲିବାର ପ୍ରଶ୍ନ 

ସମ୍ବଲପୁର ୧୪୩ 


ଉଠୁନି । ଖରା ନଇଁଲା, ଗାତରୁ ମୂଷା ବାହାରି ଦି'ଆଡ଼କୁ ଅନେଇ ଥୁରି 
ଥ୍ରି ଗଲା ଭଳିଆ ରାଜେଶ ଚୁପ୍ଚୂପ୍‌ ପାଖ ଦରବାଜା ଦେଇ ବାହାରି ପଡ଼ିଲା 


ସମ୍ବଲପୁର ସହର ଦେଖୁବା ପାଇଁ । ଦଶ ପାହୂଣ୍ଡ ଯାଇଚି କି ନାହିଁ ପଛଆଡ଼ୁ 


UY = 


ଶୁଭିଲା ¬ ରହ, ମୁଁ ବି ଯିବି । 
ଧେତ୍‌ତେରୀକା; ସବୁବେଳେ ସାନ ଭାଇଟା । 

ଟାଉନ୍‌ ହାଇସ୍କୁଲ 


ଛୁଟିଦିନ ଦେଖ୍‌ ରାଜେଶକୁ ତା' ବାପା ନେଇଗଲେ ଟାଉନସ୍କୁଲ ହେଡ଼ମାଷ୍ଟ୍ରଙ୍କ 
ପାଖକୁ । ବୃଢ଼ା ହେଡ଼ମାଷ୍ଟର ଶ୍ରୀ ବାଳମୁକୁନ୍ଦ ହୋତା, ମାର୍କସିଟ୍‌ ଦେଖ୍‌୍ଲେ ଓ 
ଆଡ଼ମିସନ୍‌ ଦବାର ପ୍ରତିଶ୍ରତି ଦେଲେ । ପ୍ରାଇଭେଟ୍‌ ସ୍କୁଲ, ତେଣୁ ପନ୍ଦର ଟଙ୍କା 
ଡୋନେସନ ମଧ୍ଯ ଲାଗିଲା । ସବୁ ମିଶେଇ ପଚିଶି ଟଙ୍କା ପାଖାପାଖ୍‌, ବହି 
ଓ ଖାତା ଆଉ ପନ୍ଦର ` ଟଙ୍କା । ସେଇଭଳି ଖର୍ଚ୍ଚ ସାନଭାଇର । ସାନଭଉଣୀ 
ଗୁରୁପଡ଼ା ଉ.ପ୍ରା ସ୍କୁଲରେ ଆଡ଼ମିସନ୍‌ ନେଲା, ତା ଖର୍ଚ୍ଚ କମ୍‌ । 

ରାଜେଶ ଗଲା ଜ୍ଲାସକୁ । ପଟ୍ଟନାୟକପଡ଼ା ସ୍କୁଲ । ଢେଙ୍କାନାଳ ହାଇସ୍କୁଲ 
କୋଠା, କିନ୍ଧୁ ଟାଉନ ହାଇସ୍କୁଲ ଖପରଲି । ସ୍କୁଲଟା ପ୍ରଥମେ ହସ୍ପିଟାଲ ଥୁଲା । 
ପ୍ରଥମେ ନାଁ ହେଲା ମ୍ୟୁନିସିପାଲିଟି ସ୍କୁଲ୍‌ ପରେ ଟାଉନ୍‌ ହାଇସ୍କୁଲ । ଟାଉନ୍‌ 
ହାଇସ୍କୁଲ ପାଖେ ପଟ୍ଟନାୟକପଡ଼ା, ତେଣୁ ଲୋକେ ଡାକନ୍ତି ପଟ୍ଟନାୟକପଡ଼ା 


ସ୍କୁଲ । ବୁକ୍‌ସିଲ୍‌ ପାଖରେ ଚନ୍ଦ୍ରଶେଖର ଜିଲ୍ଲାସ୍କୁଲ ଓ ସହର ଆର ପ୍ରାନ୍ତରେ 
ବାଳିକାମାନଙ୍କ ବିଦ୍ୟାଳୟ । 


ସପ୍ତମ ଶ୍ରେଣୀରେ ପଶିଲାମାତ୍ରେ ଅନେକ ଭୁକୁଞ୍ଚନ ହେଲା, ଖାକି ହାପ୍‌ 
ପ୍ୟାଣ୍ଟ ଓ ଫିକା ନେଳିଆ ଶାର୍ଟ ପିନ୍ଧା ରାଜେଶକୁ ସାରା କ୍ଲାସଟି ଅନେଇଲା, 
ଯେତେହେଲେ ନୂଆ ପିଲା ତ ! ଶ୍ରେଣୀର ଅଧ୍‌କାଂଶ ପିଲାଙ୍କ ଠାରୁ ରାଜେଶର 
ଉଚ୍ଚତା କମ୍‌, ଦେଖ୍ବାକୁ ପତଳା, ଗୋରା, ସରୂମୁହାଁ । ପ୍ରଥମ ବେଞ୍ଚର ଗୋଟେ 
ପିଲା ଦ୍ବିତୀୟ ବେଞ୍ଚକୁ ଚାଲିଯାଇ ରାଜେଶକୁ ଇସାରା ଦେଲା ବସିବା ପାଇଁ । 
ରାଜେଶ ଅନେଇଲା କଣେଇ କଣେଇ ବେଞ୍ଚରେ ବସିଥ୍୍‌ବା ଆର ପିଲାଟିକୁ । 
ସେ ରାଜେଶ ଭଳିଆ ବେଶ୍‌ ପତଳା, ଗୋରା ଓ ସରୁମୁହାଁ । 


~ 


ପଛଆଡ଼େ କିଏ ଜଣେ ମନ୍ତବ୍ୟ ଦେଲା “ଦୁଇ ଖେଡ଼ୁଖେଡ଼ି ବସଲେ ।” 
ରାଜେଶକୁ ସେ ପିଲାଟି ଆସ୍ତେ ଆସ୍ତେ ପଚାରିଲା ନାଁ କାଣା ? ପ୍ରଷ୍ଠଟିର 
ଅର୍ଥ ଅନୁମାନ କରି ସେ ଠିକ୍‌ ଉତ୍ତର ଦେଲା, କିନ୍ତୁ ଦ୍ବିତୀୟ ପ୍ରଶ୍ନଗୁଚ୍ଛ “କେନ 
ଆସଲ”” “କେନ ସ୍କୁଲ”” ““କେନେ ରହୁଛ”” ଶୁଣି ତାଂ ଅକଲ ଗୁଡ଼ୁମ ଓ 
ଆସ୍ତେ ଆସ୍ତେ କହିଲା ¬ ମୁଁ ବୁଝିପାରୁ ନାହିଁ । 


— କଟକିଆ କାଏଁ ? 

ଟାଉନ୍‌ ହାଇସ୍କୁଲ ୧୪୫ 


କଟକର ନୁହେଁ କହି ରାଜେଶ ନିଜ ରାଗଟାକୁ ବଡ଼ କଷ୍ଟରେ 
କି କଥା, ତାଳଚେରରୁ ଢେଙ୍କାନାଳ ସ୍କୁଲ ଗଲାବେଳକୁ ତାଳଚେରିଆ 
ସମ୍ବୋଧନ ଶୁଣିବାକୁ ପଡ଼ିଲା, ପୁଣି କଟକରେ ଢେଙ୍କାନାଳିଆ କୁହନ୍ତି ବୋଲି 
ବଡ଼ଭାଇଙ୍କଠୁ ଶୁଣିଚି, ଅଥଚ ଏବେ କଟ୍‌କିଆ ସମ୍ବୋଧନ ଶୁଣିବାକ୍ର ପଡ଼ିଲା) । 


ମୁଁ କଟକର ନୂର୍ହେ ଉଚ୍ତିକୁ ସମସ୍ତେ ବାର୍ଏ ବାଏ ଉଡ଼େଇଦେଲେ ଓ ଜଣେ 
ରାଜେଶକୁ ବୁଝିପାରିଲା ଭଳି କହିଲା — ତୁମ୍ଭେ କେଉଁ ଅଞ୍ଚଳର କି ? 


— ଢେଙ୍କାନାଳର । 


ତା ହେଲେ କଟକିଆ । 

ସାର୍‌ ଆସିଲେ ଓ ନୂଆ ପିଲା ଦେଖ୍‌ —¬ ନାଁ କାଣାବୋ ବୋଲି ପଚାରିଲେ 
ଓ ରାଜେଶ କିଛି କହିବା ପୂର୍ବରୁ ଜଣେ କହିଲା ସାର୍‌ କଟକିଆ ଆଏ । 
ସାର୍‌ ସାମାନ୍ଯ ବିରକ୍ତ ହେଇ କହିଲେ ହେଲେ କ'ଣ ହେଲା, ସମସ୍ତେ 
ପାଠ ପଢ଼ିବା ଲାଗି ଆସିଚ । ପାଠ ପଢ଼ । 


ସାର୍‌ ଇଂଲିଶି ପଢ଼େଇଲେ ଓ ମଝିରେ ରାଜେଶକୁ ପ୍ରଶ୍ନ ଗୋଟେ ଦିଟା 
ପଚାରିଲେ । ବୋଧେ ନାଡ଼ି ଚିପିବା ପାଇଁ ଚାହୁଁଥ୍‌ଲେ । ରାଜେଶ ଠିକ୍‌ ଉତ୍ତର 
ଦେବାରୁ ସନ୍ତୁଷ୍ଟ ହେଲେ । ଦ୍ବିତୀୟ କ୍ଲାସ୍‌ ଥୁଲା ସାହିତ୍ଯ, ପୂଣି ସେଇ ନାମ 
ପଚରା । ଏଥର ରାଜେଶର ପ୍ରଶ୍ବର ଉତ୍ତରରେ ସାର୍‌ ବହୁତ ଖୁସି ହେଲେ 
ଓ କ୍ଲାସ୍‌ ସରିବା ପରେ ସାଙ୍ଗମାନେ ରାଜେଶକ୍ର ବହୁତ ତାରିଫ୍‌ କଲେ । 
ଖାଇ ଛୁଟିରେ ରାଜେଶ ଫେରିଆସିଲା ଘରକୁ । ଚାରି କ୍ଲାସ୍‌ର ଖାତା ବହି 
ଥୋଇ ବାକି କ୍ଲାସ୍‌ର ଖାତା ବହି ନେଇଗଲା । ସାନଭାଇ ସଙ୍ଗେ ଦେଖାହେଲା, 
ସେ ଫେରିଥ୍‌ଲା ବେଶ୍‌ ଫି ଫି ହୋଇ । ତା'ର ତ ନାକଟିପରେ ରାଗ, 
ତା କ୍ଲାସ୍‌ରେ ପିଲେ ତାକୁ କଟକିଆ କହିବାରୁ । ଦୁଇଭାଇ ଫୁଟବଲ ପଡ଼ିଆରେ 
କଟକ ଟିମ୍‌ର ଢେଙ୍କାନାଳ ଟିମ୍‌ ଜିତୁ ବୋଲି କେତେଥର ପ୍ରାର୍ଥନା କରିଚଚ୍ତି, 
ଅଥଚ ସେମାନେ ଅର୍ବ କଟକିଆ” ହୋଇଗଲେ । 


ମୁଁ ସେ ସ୍କୁଲରେ ପଢ଼ିବିନିଂ ଚେତାବନୀ ଦେଲା ସେ । ମା” କହିଲେ 
ପଢ଼ିବୃନି କେମିତି ଦେଖ୍ବା, ବାପା କଚେରିରୁ ଫେରନ୍ତୁ ସେ ତୋ କଥା ବୁଝିବେ । 
ବାପାଙ୍କ ନାଁ ସାନଭାଇର ଅନ୍ତରରେ ଜଳି ଆସୁଥ୍‌ବା ଅଗ୍ନି ନିର୍ବାପିତ କଲା 
ଓ କାନମୁଶ୍ଡା ଆଉଁଶି ସେ ସ୍ଟୁଲକୂ ଗଲା । କ୍ଲାସରେ ପିଲେ କଟକିଆ ସିନା 
ଡାକିଲେ, କିନ୍ତୁ ସ୍କୁଲ ସରିବାର ଅଧଘଣ୍ଟେ ପରେ ଦୁଇଜଣ ପିଲା ରାଢେଶ 
ଘରକୁ ଆସି ତାକୁ ଡାକିନେଲେ ଟାଉନ ବୁଲିବା ପାଇଁ । ସେମାନେ ରାଜେଶ 
ସାଙ୍ଗରେ କଟକିଆ ଓଡ଼ିଆରେ କଥାବାର୍ରା ହୁଅନ୍ତି ଓ ନିଜ ନିଜ ମଧ୍ଯରେ ସମ୍ବଲପୁରୀ । 

୧୪୬ କଥା ସେକାଳର 


ଘରୁ ବାହାରିଚନ୍ତି କି ନାଇଁ ମାଇକ୍‌ରେ ହିନ୍ଦୀ ଗୀତର ରଡ଼ି ଶୁଭିଲା । ଗୋଲ 
ବଜାର ର୍ବାଁ ପାଖ ପାଖ ରାସ୍ତା ଯାଇଛି ରାମସାଗର ବନ୍ଧ ଆଡ଼କୁ, ତା'ର 
ଟିକିଏ ପୂର୍ବରୁ ଗେଇଟି ଟକିଜ୍‌ । ସନ୍ଧ୍ଯା ପାଞ୍ଚଟା ପରେ ନ ହଉଣୁ ଗେଇଟି 
ଟକିଜ୍‌ରେ ଲାଗିଥ୍୍‌ବା ମାଇକ୍‌ରେ ଗୀତ ବାଜେ । ସେପଟେ ଗୋଲବଜାର ରାସ୍ତା 
ଯାଇଚି ବସ୍‌ଷ୍ଟାଣ୍ଡ ଆଡ଼କୁ ଓ ରିଜର୍ଭ ପୋଲିସ ଲାଇନ୍‌ ପହଞ୍ଚ୍ବା ପୂର୍ବରୁ ଡାହାଣ 
ପଟେ ଲକ୍ଷ୍ମୀ ଟକିଜ୍‌ରେ ବାଜୂଥ୍‌ବା ଗୀତ ରାଜେଶ ଘରକୁ ଶୁଭେ ନାହିଁ, କିନ୍ତ 
ଗୋଲବଜାର ଟ୍ରାଫିକ୍‌ ଷ୍ଟାଣ୍ଡରେ ଠିଆ ହେଲେ ବ୍ବୀପାଖ ଗେଇଟି ଟକିଜ୍‌ରେ 
ଓ ଡାହାଣପାଖ ଲକ୍ଷ୍ମୀ ଟକିଜ୍‌ରେ ଗୀତରେ କାନ ଫାଟିପଡ଼େ । ଦୁଇ ସାଙ୍ଗ 
ତାକୁ ନେଇଗଲେ ଗେଇଟି ଟକିଜ୍‌ ଆଡ଼କୁ । ରାସ୍ତାର ଡାହାଣ ପାଖେ ଜନତା 
ହୋଟେଲ, ସାଙ୍ଗ ଦିଂଜଣ ନେଲେ ରାଜେଶକୁ ନାସ୍ତା ଖୁଆଇବା ପାଇଁ । ହୋଟେଲରେ 
ବସିଥାନ୍ତି, ଚାରିଜଣ ସାଲୁଆର, କୂର୍ରା ଓ ପିଠିରେ ଜରି ଲାଗିଥ୍‌ବା ଜାକେଟ୍‌ 
ପିନ୍ଧା କାବୁଲିବାଲା । ସେମାନେ ଗରମ ଗରମ ସିଙ୍ଗଡ଼ା ତେନ୍ଳି ଚଟଣିରେ 
ବୃଡ଼େଇ ଖାଉଥାନ୍ତି । ରାଜେଶର ସାଙ୍ଗ ତିନିଜଣଙ୍କ ପାଇଁ ତିନିଟା ସିଙ୍ଗଡ଼ା ନେଇଆସିଲେ 
ମସିଅଆ! ପଡ଼ିଯାଇଥ୍ବା ଆଲୁମିନିୟମ ପ୍ଲେଟ୍‌ରେ । ହୋଟେଲ ବୟ ଆସି ଥୋଇଦେଲା 
କଞ୍ଚା କଟା ପିଆଜ । ସିଙ୍ଗଡ଼ା ଖାଇ ଗେଇଟି ଟଜିଜ୍‌ରେ ସିନେମା ପୋଷ୍ଟର 
ଦେଖ୍‌ଲେ । ସିନେମା ପୋଷ୍ଟର ଦେଖୁ୍‌ବା ପାଇଁ ଅନେକ ସ୍ୁଲପିଲା ହେଳେମେଳେ 
ହେଉଥାନ୍ତି । ଫେରିଆସିଲା ବେଳକୁ ହଠାତ୍‌ ହଇଚଇ ଶୁଭିଲା । ତିନିସାଙ୍ଗ ଯାଇ 
ଦେଖ୍ଲାବେଳକୁ ଟିକଟ କାଉଣ୍ଟରରେ ବହୁତ ଲୋକ ଠିଆ ହୋଇଚନ୍ତିୟ ଅଥଚ 
ତିନିଜଣ ଧାଡ଼ିଭାଙ୍ଗି ବାଁ ପଟୁ ' ପଶିବା ପାଇଁ ଚେଷ୍ଟା କରୁଥାନ୍ତି । ସେଥୁରୁ 
ଦୁଇଜଣ ଶାର୍ଟ ଖୋଲି ଦେଇଥାନ୍ତି । କ୍୍ଯୁରେ ଛିଡ଼ା ହୋଇଥ୍‌ବା ଲୋକ ଦିଟା 
ପାଟି କରୁଥାନ୍ତି ଏଟା କଣ ଭଲ କାମ କରୁଚ ? କିନ୍ତୁ ନିଶ ଗରଜୂଥ୍‌ବା 
ଗୁଣ୍ଡା ତିନିଟା କାହିଁକି ଶୁଣିବେ ? ଏଇ ସମୟରେ ଖାକି ହାପ୍‌ ପ୍ୟାଣ୍ଟ ଗୋଡ଼ରେ 
ଆଣ୍ଡ ପର୍ଯ୍ୟନ୍ତ ପଟି ପିଛିଥ୍‌ବା ପୋଲିସବାବୁ ଆସି ପହଞ୍ଚଲେ । କେହି କିଛି 
କହିବା ପୂର୍ବରୁ ଭୀମ ବେଗରେ ମାଡ଼ିଯାଇ ହାତରେ ଧରିଥ୍‌ବା ଛୋଟିଆ ଛୋଟିଆ 
ଲାଠିରେ ଠାଏ ଠାଏ ପିଟି ଚାଲିଲେ ଜବରଦସ୍ତି ଟିକେଟ୍‌ ଆଣୁଥ୍‌ବା ସେ ତିନି 
ଟୋକାଙ୍କୁ । “ମଲି ଗୋ ବୁଆ” କହି ଗୋଟେ ଖସି ପଳେଇଲା, ବାକି 
ଦି'ଟାକୁ ପୋଲିସ ଧରି ହୁଇସିଲ ଫୁଙ୍କିଲା ଓ କାହୁଁ ଆଉ ଢଣେ ପୋଲିସ 
ଆସି ପହଞ୍ଚଲା । ଦୁଇ ପୋଲିସ ଗୁଣ୍ଡା ଦୁଇଜଣଙ୍କୁ ପିଟି ପିଟି ନେଇଗଲେ 
ଷ୍ଟେସନ ଆଡ଼କୁ । ବାସ୍‌, ଟିକେଟ୍‌ କିଣିବାକ୍ୂ ଆସିଥ୍୍‌ବା ଲୋକଙ୍କର ଅଧା ସିନେମା 
ଦେଖା ହୋଇଗଲା ବିନା ଖର୍ଚ୍ଚରେ । 

ଟାଉନ୍‌ ହାଇସ୍କୁଲ ୧୪୭ 


ସାଙ୍ଗମାନେ ରାଜେଶକୁ ନେଇଗଲେ ରାମସାଗର ବନ୍ଧକୁ, ଯେଉଁଠୁ ସହରର 
ଅଧା ଲୋକେ ପିଇବା ପାଣି ନିଅନ୍ତି । ରାମସାଗର ପାଣି ବେଶ୍‌ ପରିଷ୍ଠାର, 
ଦିନ ରାତି ଜଗିଥାନ୍ତି ଦିଂଜଣ ଗୁର୍ଖା । ଗୋଡ଼ିଟେ ଉଠେଇ ରାଜେଶ ଫିଙ୍ଗିଦେଲା 
ପାଣିକୁ । ଢେଙ୍କାନାଳରେ କୁଞ୍ଜକାନ୍ତ ପୋଖରୀରେ ପାଣିକୁ ଡେଇଁବା, ଚିତ୍‌ ପହଁରା 
ମାରି ପରସ୍ପରକୁ ପାଣି ଛାଟିବାର ସ୍ଲୃତି ତାକୁ ଆଗେଇ ନେଲା ରାମସାଗର 
ଆଡ଼କୁ । ପାଣି ପାଖଆଖ ହେଇଛି କି ନାଇଁ ବିରାଟ ଲାଠିଟେ ଧରି ଗୂର୍ଖା 
ଜଗୁଆଳିଟେ ଦୌଡ଼ିଆସିଲା । ସାଙ୍ଗ ଦି'ଜଣ ହାତଧରି ଟାଣିଆଣିଲେ ତାକୁ — 
““ଚାଲ-ଚାଲ ଭାଗମା ।” 


ସନ୍ଧ୍ୟା ହେଇ ଆସିଲାଣି, ସାଙ୍ଗ ଦୁହିଁଙ୍କ ଘରେ କଟକଣା ନାହିଁ, କିଳୁ ରାଜେଶଙ୍କ 
ଘରେ ବାପା କରିଥାନ୍ତି ସନ୍‌ସେଟ୍‌ ରୁଲ୍‌ । ସୂର୍ଯ୍ୟ ବୃଡ଼ିବା ପୂର୍ବରୁ ଘରକୁ ଫେରିବାକୁ 
ପଡ଼ିବ । ରାଜେଶ ତରତର ହେଲା । ତା'ର ଏବେ ଫେରିବା ଶୁଣି ଜଣେ 
ସାଙ୍ଗ ଥଟ୍ଟାକରି କହିଲା ¬ ଏପରି ତରତର କାହିଁକି ହଉଚମ ? ତିନି ସାଙ୍ଗ 
ହସରେ ଫାଟିପଡ଼ିଲେ, ମଝିରେ ଚାଲୁଥ୍‌ବା ରାଜେଶର ଦି”'ହାତ ମୁଠାଇ ଧରିଥ୍‌ବା 


ସାଙ୍ଗମାନେ ଜୋର୍‌ସେ ଚିପିଦେଲେ । ବନ୍ଧୁତା ସେଇଠୁ ଜମାଟ ବାନିଲା । 


ଘରକୁ ଫେରୁ ଫେରୁ ବେଳ ପ୍ରାୟ ରତରତ । ସାନ ଭାଇଟା ଯନ୍ତାରେ 
ପଡ଼ିଥ୍ବା ବାଘଟେ ଭଳି ଏପଟ ସେପଟ ହେଉଥାଏ । ତିନିଥର ମାଂଙ୍କୁ କହିସାରିଥୁ ଲାଣି 
ନୂଆଜାଗା, କେମିତି ଏକୂୃଟିଆ ପଳେଇଲା ଓ ରାଜେଶ ଫେରିବାମାତ୍ରେ ସେଇ 
ପ୍ରଶ୍ନ ଦୋହରାଇଲା । ରାଜେଶର ପ୍ରତ୍ଯୁରଭର - “ନୂଆ ଜାଗାରେ ତୋ ଭଳିଆ 
ଗାଡ଼ିଅନକୁ କଂଣ ନେଇଯାଇଥାନ୍ତି କି ?”” ଶୁଣି ଚିହିଁକିଆସି କହିଲା, ହଉ 


o 


ଠିକ୍‌ ଅଛି, ଏଣିକି ତୁ ତୋ ବାଟେ ମୁଁ ମୋ ବାଟେ (ଭଲ ହେଲା, 
ଦୟାକରି ତୂ ତୋ ପ୍ରତିଜ୍ଞା ସବୁବେଳେ ପାଳନ କରିବୁ । ସାଙ୍ଗମାନଙ୍କ ସାଙ୍ଗେ 
କଥାବାର୍ରା ହେଉଥ୍ବା ବେଳେ ପାଖରେ ସାନଭାଇଟେ ଲସର ପସର ହେଉଥ୍‌ଲେ 
ଅନେକ କଥାବାର୍ରା ତା ସାମନାରେ କହିହୁଏ ନାହିଁ) । ଟିକିଏ ସମୟ ପରେ 
ଅଫିସ ପିଅନ ଗୋଟେ ସ୍ତ୍ରୀଲୋକଙ୍କୁ ନେଇ ଆସିଲା । ସ୍ତ୍ରୀଲୋକ ସାଙ୍ଗେ ତା 
ଝିଅଟି ଆସିଥାଏ । ସେ ଘରେ ଚାକରାଣୀ କାମ କରିବ, ପିଅନ ଆଗରୁ 
ଖୁବ୍‌ ତାରିଫ କରିଥଲା : ବହୁତ ଭଲ, ଚୋରି କରିବ ନାହିଁ, ବହୁତ ଅଫିସରଙ୍କ 
ଘରେ କାମ କରିଚି ଓ ସବୁ ବଡ଼ କଥା ବେଶ୍‌ ପରିଷ୍କାର ପରିଚ୍ଛନ୍ତ । ସାବନା 
ରଙ୍ଗର ପତଳା ବାଙ୍ଗରୀ ସ୍ତରୀଲୋକଟିର ଝିଅଟି ତା'ଠାରୁ ଉଚ୍ଚା, ଦୁଇଜଣ କାନ୍ଧକୁ 
ଲାଗି ଠିଆ ହୋଇଥାନ୍ତି । ମୁହାଁମୁହିଁ ଠିଆ ହୋଇ ରାଜେଶ ମା” କଥା ହେଲାବେଳକୁ 


~~ 


ରାଜେଶ, ସାନଭାଇ ଓ ତା ତିନି ଭଉଣୀ ଟିକେ ପଛକୁ ଠିଆ ହୋଇ ଜୂଳୁଜୂଳୁ 

୧୪୮ କଥା ସେକାଳର 


ଅନଉଥାନ୍ତି । ଚାକରାଣୀଟି ନିଜର ବିଜ୍ଞାପନ ଦଉଥାଏ “ଏ ମା” ମୁଇଁ ସବୁ 
କବାର ଜାଣିଛେ, ସାହେବମାନଙ୍କୁ ପଚାରବୋ ମୁଇଁ କେନ୍ତା କାମ କରସି । 
ମୁଇଁ କାହାର ଘରେ ଚୂରି ନାଇଁ କରି । ଚୂରି କଲେ ମୋତେ ତୁମେ ଶେନ୍ତା 
ଦଣ୍ଡ ଦବ ମୁଇଁ ରାଜି ।” 


ତା'ପରେ ନିଜର ଝିଅକୁ ଅନେଇ- ଏ ବଇ ବସ । ବୃଇର ଅର୍ଥ ବୁଝି 
ନ ପାରି ସବୁ ଭାଇ ଭଉଣୀ ବୁଝିଲେ ଏ ଝିଅଟିର ନାଁ ବୁଇ ଓ ରାଜେଶର 
ମାଂ ସେକଥା ଭାବି କହିଲେ ଠିକ୍‌ ଅଛି ବୁଇମା କାଲିଠୁ ଆସିବୁ । ବୁଇମା 
ବେଶ୍‌ ହସିଲା, ରାଜେଶ ମାଂଙ୍କ ଭୁଲ ଦେଖ୍‌ ଓ ଝିଅଟିର ହାତଧରି ଚାଲିଗଲା 
ବାହାରକୁ । ପାଖଘର ଝରକା ପାଖକୁ ଚାଲିଗଲେ ରାଜେଶ ଓ ତା” ସାନଭଉଣୀ 
ବୃୂଇମା'କୂ ଆଉଥରେ ଦେଖୁ୍‌ବା ପାଇଁ, ଦେଖ୍ବା ଆମ ବିଷୟରେ କଂଣ କହୁଚି 
ଶୁଣିବା ପାଇଁ । ବୁଇ ମା” ତା”ଝିଅ ଆଗରେ ପରିବାରଟି ବିଷୟରେ ମନ୍ତବ୍ଯ 
ଦଉଥାଏ ¬ ବଡ଼ା ସୂତର (ଭଲ) ଲୁକୋ ବୋ.... । ପରଦିନ ସକାଳୁ ବୁଇମା” 
ଆସି କାମ ଦାୟିତ୍ଵ ନେଇଗଲା । ଘର ଝାଟେଇଲା, ବାସନ ମାଜିଲା, ବଜାର 
ସଉଦା କଲା ଓ ହଜାରେ କଥା ଗପିଲା । ବୁଇ ମା” ବେଶି ଗପେ ଯେତେବେଳେ 
ରାଜେଶର ମା” ପଥୁରୀରେ ଚା” ଓ ମୁଢ଼ି ଦିଅନ୍ତି । ଦି” ହାତରେ ସୂୁଡ଼ୁରୁ 
ସୁଡ଼ୂରୁ କରି ଚା” ପିଇ ବ୍ୁଇମା' ଗପେ ତା” ର୍ଗାଁ କଥା । ସମ୍ବଲପୁରରେ 
ରହୁଥ୍ବା ତାଂ ପଡ଼ାକଥା । ତାଂ ପଡ଼ାରେ ସବୁ କୁଆଡ଼େ ଭାରି ଭଲ “ସୁନା 
କଜୁକୃଡ଼ା ଡେଗସି”” (ସୁନା କୂକୁଡ଼ା ଡିଏ) । 


ରାଜେଶ ଅଙଟ୍ଟାକରି କହିଲା ¬ ବୁଇମା” ତୋ ସୂୁନାକୂକୂଡ଼ା ଆଣିବ୍ର ଆମେ 
ଦେଖୁବୁ ଓ ବୁଇମା ଉତ୍ତର ଦେଲା ତୁମେ ସାନବାବୁ ଆମ ପଡ଼ାକେ ଆସ 
ଦେଖ୍ବ ଇହାଦେ ଯ ପାଠ୍‌ ପଢ଼ିବ । ବୁଇମା”ଠାରେ ରାଜେଶ ଦେଖୁଲା ତାଳଚେର 
ଚାକରାଣୀ ରଙ୍ଗେଇମା'ର ଛାପ । ସେ ବି ସେମିତି ଘରର ସବୁ କାମ କରେ 
ଓ ରାଜେଶ ଓ ତା ଭାଇ ଭଉଣୀଙ୍କୁ ତାଗିଦ କରେ ପାଠ ପଢ଼ିବା ପାଇଁ । 
ଘରର ଚାକର ଚାକରାଣୀ ନିଜକୁ ଯଦି ଘରର ଅଂଶ ବୋଲି ଭାବିବେ ଓ 


ପିଲାମାନଙ୍କୁ ତାଗିଦ୍‌ କରିବେ କେତେ ଭଲ; ନୁହେଁ ? 


ଦିନେ ଦିନେ ବୁଇମା'ର ଝିଅ ଚାକୁ ଡାକିବାକୁ ଆସେ । ପିଲାମାନେ ତାକୁ 
ବୃଇବୁଇ ବୋଲି ଡାକନ୍ତି । ସେ ଲାଜରେ ମୁଣ୍ଡ ପୋତେ ଓ ଗୋଡ଼ ବୁଢ଼ା 
ଆଙ୍ଗୁଠିରେ ଚଟାଣରେ ଗାର ଟାଣେ । କାହିଁକି ତାକୁ ଚିଡ଼ଉଚ ବୋଲି ବୃଇମା 
କୃତ୍ରିମ ରାଗ ଦେଖାଏ, ଅଥଚ ଭପଭୋଗ କରେ । ପିଲେ ଜାଣନ୍ତି ବୁଇମା 

ଟାଉନ୍‌ ହାଇସ୍କୁଲ୍‌ ୧୪୯ 


କେବେ ରାଗେ ନାହିଁ । ରାଜେଶ ଅଗଣାରେ ପାଣି ଦି'ବାଲଟି ରଖୁ ଗାଧୋଇବା 
ପାଇଁ ଗଲାବେଳେ ଯେଉଁ ବୁଇମା' ବସ ବସ ମୁଇଁ ପାନି ଢାଲବି କହି ଦେହରେ 
ପାଣି ଢାଳିଦିଏ, ସେ କଂଣ ରାଗିପାରେ ? ମାଂ ଓ ଝିଅ କେବେ ଚା” 
କେବେ ପଖାଳ ଖାଇ ଘରକୁ ଯାଆନ୍ତି । କେବେ କାମରେ ଖୁଲାପ କରନ୍ତି 
ନାହିଁ, ପଳେଇ ଯାଇ ନାହାନ୍ତି କିମ୍ଭା ଚୋରି କରି ନାହାନ୍ତି । କୋଡ଼ିଏ ଟଙ୍କା 
ଦରମା ଓ ବଢ୍ତେ ଖାଇବାରେ ଚଳୁଥ୍‌ବା ବୃୁଇମା'ଟି ପୁଣି ଆଉ କାହାଘରେ 
ତା” ପରେ ଆଉ କାହାଘରେ କାମକରି ଆଜି ବଞ୍ଚଥ୍୍‌ବ ନା ନାହିଁ ଜାଣିବା 
ଅସମ୍ଭବ । ଏମିତି କେତେଲୋକ ମରିହଜି ଯାଆନ୍ତି ସମୟ ସାଙ୍ଗେ ମିଳେଇ 
ଯାଆନ୍ତି, ସେମାନଙ୍କୁ ଖୋଜି ବାହାରକରିବା କଷ୍ଟ । 


ସ୍କୁଲରେ ସାଙ୍ଗମାନେ ରାଜେଶକୁ ସମ୍ବଲପୂରୀ କହିବା ପାଇଁ ଉତ୍ସାହିତ କଲେ । 
ଦୁଇତିନି ମାସରେ ରାଜେଶ ସମ୍ବଲପୁରୀ ଅଧା ବୁଝିଗଲା ଓ ଖଶ୍ଡିଉଡ଼ା ସମ୍ବଲପୁରୀ 
କହିଲା । 

କିନ୍ତୁ ବାପା କଚେରିରୁ ଆସି ବଡ଼ ବ୍ଯସ୍ତ ହୁଅନ୍ତି, ସାକ୍ଷୀମାନେ ସମ୍ବଲପୁରୀରେ 
ବୟାନ ଦିଅନ୍ତି ଓ ଓକିଲ ଜେରା କରନ୍ତି ସମ୍ବଭଲପୂରୀରେ ! ବାପା ଆବା କାବା 
ହୋଇ ଅନେଇ ରହନ୍ତି । ଘରେ ଆସି ପଚାରନ୍ତି “କଲେ କଲେ”, “ନାଇ 
ରଙ୍ଗନ”', “ଲେଚି” ଇତ୍ଯାଦିର ଅର୍ଥ କ'ଣ ? ପ୍ରଥମେ ପ୍ରଥମେ ରାଜେଶକୁ 
ଯେଉଁ ଅସୁବିଧୀ ହେଉଥଲା ଚାରି ପାଞ୍ଚ ମାସ ପର୍ଯ୍ୟନ୍ତ ବାପାଙ୍କୁ ସେଇ ଅସୁବିଧା 
ହେଲା । ସେ ମଧ୍ଯ ଆସ୍ତେ ଆସ୍ତେ ସବ୍ର ବୁଝିଗଲେ, ବୁଝିବାରେ ବେଶୀ ସାହାଯ୍ୟ 
କଲା ବୁଇମାର ଅନବରତ ଭଡ଼ର ଭଡ଼ର । ସେ ବାସନ ମାଜୁଥ୍୍‌ବ ଅଥଚ 
ରୋଷେଇ ବିଷୟରେ ମନ୍ତବ୍ୟ ଦେଉଥ୍‌ବ । ଘର ପୋଛୁଥ୍୍‌ବ ଏଣେ ସାଇରେ 


କିମିତି କାବୁଲିବାଲା ରଣ ଅସୁଲ କରିବା ପାଇଁ ଆସି ପାଟିତୁଣ୍ଡ କଲା, ତା'ର 
ବର୍ଣ୍ଣନା କରୁଥ୍‌ବ ! 


କାବ୍ରଲିବାଲାର ରଣ ଅସୁଲ କରିବାଟା ବିଶ୍ବାସ ହେଉ ନ ଥୁଲା । କିନ୍ତୁ 
ଅତିଶୀଘ୍ର ଅନୁଭୂତି ହେଲା । ସାମନା ଘରେ ମୁସଲମାନ ପରିବାରଟେ ରହୁଥ୍‌ଲେ । 
ସକାଳୁ ତାଙ୍କ ଘରୁ ଜୋର୍‌ସେ ରେଡ଼ିଓ ଶୁଭେ । ହିନ୍ଦୀ ଗୀତରେ ସାରା ସାଇ 
କମ୍ପିଯାଏ । ତାଙ୍କ ତଳ ମହଲା ବାରଣ୍ଡାରେ ଭଣ୍ଡାରିଟିଏ ରହୁଥାଏ । ଅଧୁକାଂଶ 
ସମୟ ଭଷଶ୍ଡାରି ଓ ତା” ସ୍ତ୍ରୀ କଳି ଲାଗନ୍ତି । ଭଣ୍ଡାରି ଛୋଟ ଛୋଟ ପିଲାଙ୍କୁ 
ଖ୍ଅର କରିବା ଶିଖାଉଥ୍୍‌ଲା ଓ ପୁଅକୁ ଚାଗିଦା କରିବା ପାଇଁ ଯାଇ ଧକ୍କାଟେ 


~ 


ମାରିଲା ଯେ, ଇଟା ଉପରେ ବସି ବାଳ କଟଉଥ୍‌ବା ଲୋକର ବେକ ଉପରୁ 

୧୫୦ କଥା ସେକାଳର 


ସାମାନ୍ୟ କଟିଗଲା । ଲୋକଟା ରାଗରେ ଉଠି ଦି'ଲାତ ପକେଇଲା । ହିନ୍ଦୀରେ 
ପାଞ୍ଚ ଦଶ ପଦ ଗାଳିଦେଲା ଓ ବିରି ବିରି ହୋଇ କ'ଣ କହିଯାଉଥୁଲା । 
ଏ ସମୟରେ ଭଷ୍ଡାରୁଣୀ ଛୋଟ ବାଡ଼ିଟେ ଧରି ଗୋଡ଼େଇ ଆସିଲା । 


ତା'ର ଉଦା ମୃୂ୍ରି ଦେଖ୍‌ ଗୋଇଠା ମାରିଥ୍ବା ଲୋକ ଚମ୍ପଟ । ଭଞଷ୍ଡାରି 
ବୋଧେ କାବ୍ୂଲିବାଲାଠୁ ଧାର୍‌ ଆଣିଥ୍‌ଲା ନା କ”'ଣ, ଥରେ ଦିନ ସାଢ଼େ ଚାରିଟା 
ବେଳେ କାବୁଲିବାଲା ଆସି ପଇସା ମାଗିଲା । ରାଜେଶ ଓ ତା” ଦୂଇ ସାଙ୍ଗ 
ଅଟକିଗଲେ ମଜା ଦେଖୁ୍‌ବା ପାଇଁ । କାବ୍ୁଲିବାଲା ଆସି ସିଧା ସଳଖ ଭଣ୍ଡାରିର 
ଦି'ଟା ବାକ୍ରଜୁ ଧରିଲା ଉଠେଇ ନବାପାଇଁ । ଭଣ୍ଡାରି ଭୟରେ ଘୁଞ୍ଚଗଲା କଡ଼କ୍ର, 
କିନ୍ତୁ ତା' ସ୍ତ୍ରୀ ପନିକି ଧରି ଗୋଡ଼େଇ ଆସିଲା । ରାଜେଶ ଭାବିଲା କାବୁଲିବାଲା 
ବୋଧେ ମେଞ୍ଚଡ଼ ସ୍ତୀଲୋକର ବେକଟାକୁ ମୋଡ଼ିଦେବ; କିନ୍ତୁ ସେ କ”ଣ ଭାବିଲା 
କେଜାଣି ଖାଲି ଆରେ ଆରେ କୈସା ଥିରତ ହୈ କହି ପଳେଇଲା । ସାଙ୍ଗ 
ଦ୍ଵଇଜଣ କହିଲେ ଜାଣିଛ ମାସକୁ ଚାରଣା ସୁଧ କାବୁଲିବାଲା ନିଏ । ଲେଖାପଢ଼ା 
କିଛି ନାହିଁ, କିନ୍ତୁ ଟଙ୍କା ନ ଶୁଝିଲେ ସେ ଜବରଦସ୍ତି ଆଦାୟ କରେ । ରାଜେଶ 
ପଚାରିଲା ଯେ ପୁଲିସ କାହିଁକି ମନା କରେନି ? ଦଇ ସାଙ୍ଗ ଆଶ୍ଚର୍ଯ୍ୟ ହୋଇ 
ଅନେଇଲେ, “ପୁଲିସ କାଣା କର୍‌ବା, ପଇସା ନେଇଚ ଓ୍ରାପସ୍‌ କରବ ।”” 
ସେତେବେଳେ ଲୋକଙ୍କର ମନୋବୃତ୍ତି ସେଇଆ ଥଲା । ପଇସା ନେଇ ଫେରେଇବାକୁ 
ବାଧ୍ୟ ଅତି ଚଢ଼ା ସୁଧ ସହିତ । ଏଥ୍‌ରେ ଆଇନ୍‌ କାନୁନ୍‌ ପ୍ରଶ୍ନ ଉଠୁଛି କୁଆଡୁ ? 


କାବୁଲିବାଲା ଘଟଣାକୁ ଏଡ଼େଇ ଦେଇ ତିନି ସାଙ୍ଗ ମୁହେଁଇଲେ ସେନ୍‌ପାର୍କ 
ଆଡ଼କୁ । ରାଜେଶର ଘରୁ ଜିଲ୍ଲା୍କୁଲ ଗଲେ ପେନ୍‌ସନ୍‌ ପଡ଼ା ପୂର୍ବରୁ ସେନ୍‌ପାର୍କ 
ପଡ଼େ । ସମ୍ବଲପୁର ସହରରେ ଛୋଟିଆ ପାର୍କଟିଏ, ବେଶ୍‌ କିଛି ଫୁଲଗଛ 
ଲାଗିଥ୍‌ଲା । ସିମେଣ୍ଟ ବେଞ୍ଚ କିଛି ଥୁଲା । ରାଜେଶ ଓ ଦୂଇସାଙ୍ଗ ସିମେଷ୍ଟ 
ବେଞ୍ଚରେ ବସି ବହୁତ କଥାବାର୍ରା ହେଲେ । ଢେଙ୍କାନାଳର କଥା କହୁ କହୁ 
ରାଜେଶ ବତେଇଲା ସୀମା ଆନ୍ଦୋଳନ ଓ ଢେଙ୍କାନାଳରେ ପ୍ୟାରେଡ ବର୍ଜ୍ଚନ 
କଥା । ସାଙ୍ଗମାନେ ପଚାରିଲେ ଫାୟାରିଂ ହେଇଥ୍‌ଲାକି ? ରାଜେଶ ମନାକଲା । 
ଜଣେ ସାଙ୍ଗ କହିଲା ସମ୍ବଲପୁରରେ ଫାୟାରିଂ ହୋଇଥୁଲା, ଲାଠିଚାର୍ଜ ହେଇଥୁଲା 
ଓ ସେ ଦେଖ୍ଥ୍ଲା ! 


କେମିତି କେମିତି କ'ଣ ହେଲା କହିଲ — ଅନୁରୋଧ କଲା ରାଜେଶ । 
ସାଙ୍ଗଟି କହିଲା ¬ ଆଚ୍ଛା ଶୁଣ.... 

ହାଇସ୍କୁଲ ଆଉ କିଛି 


ରାଜେଶର ସାଙ୍ଗ ବର୍ଣ୍ଣନା କଲା ସୀମା ଆନ୍ଦୋଳନ ଓ ପୋଲିସର ବଳ 
ପ୍ରୟୋଗ । ବର୍ଣ୍ଣନା କରୁଥାଏ ବୃଢ଼ୀ ଅସୁରୁଣୀ ଗପ ଶୂଣେଇବା ଢଙ୍ଗରେ — 
“ବୁଝିଲ କାଏଁ ? ପିଲାମାନେ, ଲୁକମାନେ ମିଶି ଷ୍ଟେସନରେ ଜମା ହୋଇଗଲେ, 
ଟ୍ରେନ୍‌ ବନ୍ଦ କରିଦେଲେ । ଟିକେ ସମୟ ବାଦ କେନ କେନ ପୋଲିସ ଆସିଗଲେ । 
ସ୍କୁଲ ପିଲାମାନେ ଟ୍ରେନ୍‌ ଲାଇନ୍‌ ଉପରେ ଶୁଇପଡ଼ିଲେ, କଥା ଲାଗିଥ୍‌୍ଲେ ଯେତେହେଲେ 
ବି ଟ୍ରେନ୍‌ କେ ନାଇଁ ଛାଡ଼ । ପୂଲିସ ଆସ୍‌ଲା ଆର୍‌ ମାଇକ୍‌ରେ କହଲା 
ଭାଗ୍‌ବା ଲାଗି । ଲେକିନ୍‌ କେହି ନାଇଁ ଗଲେ । ତା'ର ବାଦ ଲାଗ୍‌ଲା ଲଢ଼େଇ । 
ପୁଲିସ୍‌ ପିଟ୍‌ଲା, ଆମ ବି ପଥର ମାର୍‌ଲୁ । “ଗୁଟେ ପୁଲିସ ଅଫିସର କହଲା — 
ବଟଚୌ କୋ ଛୋଡ଼୍‌ ଦୋ” । ପିଲାମାନେ, ଲୁକମାନେ କଲେଜ ଭିତରେ ପଶିଗଲେ 
ଆଉର ପଥର ମାର୍‌ଲେ । ପୁଲିସ୍‌ ଫାୟାରିଙଂ କଲା ଗୁଲି ଗୁଟେ ବାଜିଲା 
ଲକ୍ଷ୍ମୀପ୍ରସାଦ ମିଶ୍ର ଦେହରେ । ତା'ର ବାଦ ପୁଲିସ ପଶିଲେ ଭିତରେ —- ତା'ପରେ 
କାଣା ହେଲା ଜାଣିଚ ? 

— କ'ଣ ହେଲା ? 

ଆସ୍‌ଲା ଡକୃୂର ମାୟାଧର ମାନସିଂହ, ରଜା ଥାଟରେ ଆସି ପଚାରିଲା 
ପୁଲିସକେ— ଇଟା କାହାର ଅର୍ଡ଼ର ନେଇ ମୋର କଲେଜ ଭିତରେ ଢୁକଲ୍‌ ? 

ଗୁଟେ ପୁଲିସ ରିଭଲଭର ନିକାଲି କହିଲା ¬ ବେଶୀ ବକ୍୍‌ବାସ କଲେ ଗୁଲି 
ମାରିଦେବି । 

ଢ଼ିଲା ହୋଇ ବସିଥ୍‌ବା ରାଜେଶ ଧଡ଼ପଡ଼ ହୋଇ ବସି ପଚାରିଲା — “ମାୟାଧର 
ମାନସିଂହଙ୍କୁ ଗୁଲି ମାରିଲେ ?” 

ନାଇଁ ହୋ ମାୟାଧର ମାନସିଂହ କେ କିଏ ଗୁଲି ମାରବା ? ପୁଲିସ ଅଫିସର 
କଥା ଶୁଣି ସେ ହସିଦେଲା, ଏନ୍ତା ଟାଞ୍ଚଲା (ଗାଳିଦେଲା) ପୂଲିସ ସର୍‌ରିଗଲେ 
(ଘୁଞ୍ଗଲେ) । 

ପୁଲିସ ସାଙ୍ଗେ ବଇରୀ ଭାବ ଏଇଠୂୁ ବେଶୀ । ବଇରୀ ଭାବ ପ୍ରକାଶ ପାଏ 
ଫୁଟବଲ ପଡ଼ିଆରେ ଯେତେବେଳେ ପୁଲିସ୍‌ ଟିମ୍‌ର ମ୍ଯାଚ ହୁଏ, ଅନ୍ୟ ଟିମ୍‌ 
ସାଙ୍ଗରେ । ବର୍ଷା ଦିନେ ଫୁଟବଲ ମ୍ଯାଚ ହୁଏ ଅଧ୍‌କାଂଶ ଦିନ ଝିପିଝିପି ବର୍ଷା 
ହୁଏ । ବର୍ଷାତି ପିନ୍ଧି ବହୁତ ପୁଲିସ ପଡ଼ିଆର ଗୋଟିଏ କଡ଼କୁ ଠିଆ ହୋଇ 

~~ 


ଆଆନ୍ତି । ଶହେ ଦୁଇ ଶହ ପୁଲିସକୂ ତିନି ଚାରି ହଜାର ପଢ୍ମିକ୍‌ । ମ୍ୟାଚ କେଉଁ 
କେଉଁ ଟିମ୍‌ ମଧ୍ୟରେ ହେବ ଦିପହରୁ ଜଣା ପଡ଼ିଯାଏ ସରକାରୀ ବସ୍‌ କ୍ଲିନର ଠାରୁ । 
ମୁହଁରେ ପ୍ରଙ୍ଗା ଗୋଟେ ଲଗାଇ ଟାଉନ ସାରା ବୂରଲି (କଣ ତା ନାଁଟି, ଗୋପାଳ — 
ରାଜେଶର ମନେ ପଡ଼େ ନାହିଁ, ତେବେ ଭାବି ନିଆଯାଉ ଗୋପାଳ) ବୁଲି ବୁଲି 
ସହରରେ କହେ ଓଡ଼ିଆ ସମ୍ବଲପୁରୀ ମିଶାମିଶି ଭାଷାରେ - ଆଜି ଚାରିଟା ବେଳେ 
ପୁଲିସ ପଡ଼ିଆରେ ପୁଲିସ ଟିମ୍‌ ଟାଉନ କ୍ଲବ ଫୁଟବଲ ଟିମ୍‌ର ମେଚ ହବା । ପୁଲିସ୍‌ 
ଟିମ୍‌ର ଆଲାମ, ଜଗଦୀଶ, ଶୁକ୍ରା ଓରଫ ମୁଣ୍ଡା ଓ ଭାଦେ ଓରାମ ଖେଲବେ । 
ଟାଉନ ଟିମ୍‌ରେ ଗୋକୂଳ ବାନି, ପରମା ଖାଲକୋ, ନିତି, ଅତି, ମାନ ଟକ୍କର 
ଦେବେ....ଆର୍‌ର ରଗଡ଼ା ରଗଡ଼ି ଆର ରଗଡ଼ା ରଗଡ଼ି । କିଏ ଢଣେ ଯଦି 
ପଚାରିଲା ¬ “କିଏ ଜିତବା ବୋ ୨?” ଘୋଷକବାବୁ କହନ୍ତି ¬ ଖେଳ ସରଲେ 
ଜନା ପଡ଼ବା । ଇହାଦେ ନାଇଁ କହେ । 


ଖେଳ ଆରମ୍ଭ ହେଲେ ସାରା ସହର କମ୍ପେ ପରମା ଖାଲଜୋ ପାଖେ 
ବଲ ପହଞ୍ଚଲେ ସେ ରାଇଟ ଆଉଟମାନଙ୍କୁ ପାସ ଦେଲେ ମାନ ବହୁତ ବେଗରେ 
ଦୌଡ଼ି ପଶିବା ପାଇଁ ଚେଷ୍ଟା କରେ ! ଅପ୍‌-ଅପ୍‌ ରଡ଼ି ପକାନ୍ତି ସମସ୍ତେ ଓ 
ବଲ ଆଉଟ ହୋଇଗଲେ ସମ ସ୍ଵରରେ ଶ୍ରଭେ— ହେଃ¬ଏ- ଏ । ଅରେ 
ବଲ୍‌ ଧରି ଦୌଡ଼ୁଥ୍ବା ବେଳେ ମାନ ଖସିପଡ଼ିଲା ଓ ରାଜେଶ ପାଟିରୁ ବାହାରିଗଲା — 
“ଦେଖ ତ ହିଟି ପଡ଼ିଲା” । ସାଙ୍ଗ ଦୁଇଜଣ ସାଙ୍ଗେ ସାଙ୍ଗେ ତାରିଫ୍‌ କଲେ — 
(3 ସମ୍ବଲପୁରୀ ଶିଖି ଗଲନ ହୋ”? । ସାର୍ଟିଫିକେଟ ପାଇ ରାଜେଶ ଖୁସି 
ହେଲା । ଇତିମଧ୍ୟରେ ସାନଭାଇ ଓ ସାନଭଉଣୀ ସମ୍ବଲପୁରୀ କହନ୍ତି ଯେ ପାଟିରେ 
ବାଟୁଳି ବାଜେନି, ସେ କିଆଁ ପଛରେ ପଡ଼ିବ ? ସାଙ୍ଗମାନେ କଥା ହେଲେ 
ସେ କାନଉଥୁଲା, ବେଳେ ବେଳେ ଶବ୍ଦର ଅର୍ଥ ପଚାରୁଥ୍‌ଲା । ପ୍ରଥମେ ପ୍ରଥମେ 
ସମ୍ବଲପୁରୀ ଭାଷା ତିନି ପା' ବୁଝି ହେଉ ନ ଥୁଲା ଯଦିବା କାନକୁ ଶୁଭୂଥ୍ଲା 
ସଙ୍ଗୀତ ଭଳି । ପରେ ପରେ ସଂକୋଚ ଛାଡ଼ି କହିବା ଆରମ୍ଭ କଲା, କହିଲା 
ପରେ ଭାରି ଖୁସି ଲାଗିଲା । ଏବେ ବି ତାକୁ ବହୁତ ଖୁସି ଲାଗେ କାହା 
ସାଙ୍ଗେ ସମ୍ବଲପୁରୀ ଭାଷାରେ କଥା ହେଲେ । 


ତା ଭାଷା ଜ୍ଞାନର ପରୀକ୍ଷା ହେଲା ଥରେ ସରସ୍ଵତୀ ପୂଢା ସମୟରେ । 
ସରସ୍ଵତୀ ପୂଜା ଦିନ ସମସ୍ତେ ଲଗାମ ଛଡ଼ା, ସକାଳୁ ଘରୁ ବାହାରି ସନ୍ଧ୍ୟାରେ 
ଫେରିଲେ ମଧ୍ୟ ବାପ ମା” କିଛି କହିବେ ନାହିଁ । ସରସ୍ବତୀ ପୂଜାଦିନ ରାଜେଶ 
ଗଲା ସୁଲୁ, ସାଙ୍ଗମାନଙ୍କ ସାଙ୍ଗେ ମିଶି ପୁଷ୍ପାଞ୍ଜଳି ଦେଲା । ଦଶମ ଶ୍ରେଣୀର 


ପିଲାମାନେ ପନିପରିବା କାଟିବାଠି ଆରମ୍ଭ କରି ଅନ୍ଯାନ୍ଯ କାମରେ ବ୍ଯସ୍ତ 

ହାଇସ୍କୁଲ ଆଉକିଛି ୧୫୩ 


ରହିଲେ । ଅଛ କେତେ ପିଲା ଗୋଟେ ରୂମ୍‌ରେ ପୂଙ୍ଗାଲଗା ପୁୂରୁଣାକାଳିଆ 
ଗ୍ରାମଫୋନ୍‌ରେ ଘେଷରା ରେକର୍ଡ ଲଗେଇ ଓ ପିନ୍‌ ଲଗାଇ, ହ୍ଯାଣ୍ଡଲ ବୁଲେଇ 
ବଜଉ ଥାଆନ୍ତି ଓ ଗୀତ ଶୁଭୁଥାଏ “ବାବୁଲ ମୋରାଂ” ‘ପିଆ ମିଲନକୁ ଯାନାଂ, 
“ଚଲେ ଚଲେରେ ଅବ ମେରା ଗାଓଁ ଚଲେରେ' । ସାଙ୍ଗ ଜଣେ କହିଲା ଚାଲ 
ଯିମା କୁହା (ପଚା) ଗାନା ବଜଉଛନ । ସାତ ଆଠ ଜଣଙ୍କ ସାଙ୍ଗେ ରାଜେଶ 
ଚାଲିଲା ଟାଉନ୍‌ ବୁଲି । ଗାର୍ଲସ୍କୁଲ ସାମନା ବାଟ ଦେଇ ଝିଅଙ୍କୁ ଦେଖ୍‌ ଗୋଟେ 
ଦି'ଟା ଲଘୁ ମନ୍ତବ୍ଯ ଦେଇ ଦଳଟା ଚାଲିଲା କଚେରି ଆଡ଼େ । କଚେରି ଆଗକୁ 
କଲେକୃର ବଙ୍ଗଳା ଠିକ୍‌ ମହାନଦୀ କୂଳରେ । ସେଇଠୁ ଯାଇହୁଏ ଫାଶୀକୂଦୀ । 
ମହାନଦୀର ପଠା ଫାଶୀ କୂଦା । ଫାଶୀକୂଦାରେ ଗୋଟେ ବଡ଼ ଝଙ୍କାଳିଆ ଗଛ । 
ନଦୀରେ ଯେତେ ବଢ଼ି ହେଲେ ମଧ୍ଯ ଗଛଟା ପାଣି ଉପରେ ମୁଣ୍ଡ ଟେକିଥାଏ । 
ଗଛ ବୁଡ଼ିଗଲେ ସମ୍ବଲପୂର ସହର ବୁଡ଼ିଯିବ ବୋଲି ଲୋକେ କଳନା କରିଥାନ୍ତି । 


ପିଲେ ଗଲେ ଫାଶୀକୂଦାକୁ, ବିଛାଡ଼ି ହୋଇଗଲେ ସବୁଆଡ଼େ କଣ୍ଢେଇକୋଳି 
ଓ ବରକୋଳି ତୋଳିବା ପାଇଁ । ସବୁଆଡ଼େ ବୁଦୁବୁଦିଆ ଜଙ୍ଗଲ । କ୍ଲାସରେ 
ଫାଷ୍ଟ ହଉଥ୍‌ବା ପିଲା ଜଣେ ସାଙ୍ଗକୁ ଚୂପ୍‌ ଚୁପ୍‌ କହିଲା ରାଜେଶ ଉପରେ 
ନିଘା ରଖୁବା ପାଇଁ । (ନୂଆ ପିଲା କାଳେ ହଜିଯିବ) । ଟିକେ ସମୟ ପରେ 
ସମସ୍ତେ ଏକତ୍ରିତ ହେଲେ ଓ ଛୋଟ ପଡ଼ିଆଟେ ଦେଖ୍‌ ବସିପଡ଼ିଲେ । ଜଣେ 
ମନ୍ତବ୍ୟ ଦେଲା ଯେ ରାଜେଶ ଭଲ ସମ୍ଚଲପୂରୀ କହିଲାଣି । ଦି ଆଡ଼କୁ ରାଜେଶ 
ବକ୍ରଦ୍ୃଷ୍ଠି ପକେଇଲା ନିଜ ଗାରିମା ଦେଖେଇବା ପାଇଁ । ଅନ୍ନ ବନ୍ଧୁତା ଥବା 
ଜଣେ ସହପାଠୀ କହିଲା ¬ ଖୋ (ହା) ବଡ଼ା ଆସଲା ଜାନବାର, କହତ 
ଦେଖୁ ମୋର ସାଙ୍ଗେ “ଖଲ ଖଲାତେ ହଲକା ମାରେ ହୀରାକୂଦେର ପାନି” । 
ସମ୍ବଲପୁରୀ ଭାଷାରେ ନିଜକୁ ବିଜ୍ଞ ମନେ କରୁଥ୍ବା ରାଜେଶ ଫଟ୍‌ କରି କହିଦେଲା — 
“ଖଳ ଖଳାତେ ହାଲକା ମାରେ ହୀରାକୁଦର ପାଣି” । ହସରେ ଫାଟିପଡ଼ିଲେ 
ସମସ୍ତେ ଫାଷ୍ଟ ହଉଥ୍‌ବା ପିଲାଟି ସାମାନ୍ଯ ହସିଲା, କିନ୍ଧ ବିଚଳିତ ହେଲା । 
ସେ ରାଜେଶକୁ ବହୁତ ପସନ୍ଦ କରେ ଓ ଚାହୁଁ ନ ଥ୍ଲା ସମସ୍ତେ ହସନ୍ଧ । 
ଦାନ୍ତ ଚିପି କହିଲା ¬ ଆର ଗୁଟେ ସବାଲ ପଚାର”? । ରାଜେଶକୁ ସମ୍ବଲପୁରୀ 
ଭାଷାରେ, ମୂର୍ଖ ପ୍ରମାଣିତ କରିବାକୁ ଚାହୁଁଥ୍‌ବା ଟୋକାଟା କହିଲା ¬ ଆଛ୍ଥା 
ହଉ ଠିକ୍‌ ଅଛେ ଏବେ କହ । ବସିଥ୍‌ଲି କଲେ କଲେ ଆମ ବ୍ୃୁରେଇର 
ତଲେ”” । ସେ ଏତେ ଜଲଦି କହିଲା ଯେ ରାଜେଶ ଧରି ପାରିଲା ନାହିଁ 
ଓ କହୁ କହୁ କହି ପକେଇଲା ¬ । “ବସିଥୁଲି କଲେ କଲେ ଆମ୍ଭ ବୁରାଇର 
ତଳେ ।”” ପୁଣି ଥରେ ହସର ଜୂଆର ଓ ମନ୍ତ୍ରଣା ଦଉଥ୍‌ବା ଟୋକାଟା କହିଲା — 

୧୫୪ କଥା ସେକାଳର 


“ସଵତ୍ୟାନାଶ କରିଦେଲ ସମ୍ବଲପୁରୀ ଭାଷାକେ ବାବୁ ।”” ଫାଷ୍ଟ ହଉଥ୍‌ବା ପିଲା 
କହିଲା ¬ ତମେ ଦୁଇଟା ସବାଲ ପଚାରିଲ ଏବେ ରାଜେଶ ପଚାରିବେ । 
ରାଜେଶ କାଗଜ ଖଣ୍ଡେ ମାଗି ଲେଖୁ ଦେଲା ଦି” ଧାଡ଼ି । 


“ଢଳ ଢଳ ସୁନୀଳ ସରସୀ ଜଳ 
ତା ମଧ୍ଧେ ଢଳ ଢଳ ତୁହି କମଳ 


କହିଲା ପଢତ ଦେଖ୍ମା' । ସେ ଖଚଡ଼ ଟୋକା କାଗଜ ନେଇ ପଢ଼ିଲା ଏଭଳି — 


ଡଢଲ ଢଲ ସୁନିଲ ସରସୀ ଜଲ 
ତା ମଧ୍ଧେ ଢଲ ଢଲ ତୁହି କମଲ । 


ହସି ହସି ରାଜେଶ ଓଲଟିପଡ଼ିବା ଉପରେ । ଫାଷ୍ଟ ପିଲା ଗତି ମଧ୍ଯ ହସିପକାଇଲା । 
ରାଜେଶକର ଟାହିଟାପରା କରୁଥ୍‌ବା ପିଲା ଦି ଆଡ଼କୁ ଅନେଇଲା ଓ ଅନ୍ଯମାନେ 
ବି ମୁହଁ ଚାହାଁଚୂହିଁ ହେଲେ । ସମସ୍ତଙ୍କ ଆଖ୍‌ରେ ପ୍ରଶ୍ନ ଭୁଲ କଂଣ ହେଲା ? 

ରାଜେଶ କହିଲା ଢଲ ଢଲ ନୃହେଁ ଢଳ ଢଳ, କମଲ ନୃହେଁ କମଳ, 
ଜଲ ନୃୂହେଁ ଜଳ । ଠିକ୍‌ ଭାବେ ପଢ଼ି ପାରି ନ ଥ୍‌ବା ପିଲା ଅଭିଯୋଗ 
କଲା — “ଏଇଟା କାଣାକବିତା ହୋ କେନ ଆଡ଼ୁ ମନକୁ ପାଞ୍ଚ୍‌ ଗାଇଲ ।” 


ରାଜେଶ ସଫେଇ ଦେଲା — ଏ ତ ବିଖ୍ୟାତ କବିତା ‘ପଦ୍ଧୀଂ ମଧୁସୂଦନ ରାଓଙ୍କର । 
ପରମ ଗାଲୁଆ କିନ୍ତୁ ହଟି ନ ଯାଇ କହିଲା ହଁ ଠିକ୍‌ ଅଛେ, ଲେକିନ 
ସବୁ କବି ଗଙ୍ଗାଧରର ତଲେ । କଥା ବଢ଼ିଥାଆନ୍ତା ଅଧୁକ, କିନ୍ତ ଫାଷ୍ଟ ହେବା 
ପିଲା କହିଲା ¬ ଥାଉ ସେତିକି କିନ୍ଧୁ ସେ ବାବୁ କହିଲେ - ନାଇଁ ଆଉ ଗୁଟେ 
ପ୍ରଶ୍ନ କରିପାର୍‌ଲେ ଜାନ୍‌ମି କଟକିଆ ମୁଣ୍ଡରେ ମସଲା ଅଛି । ପ୍ରଶ୍ନ ଚାରୋଟି 
ଥ୍ଲା — 

କିଏ ଦେଖ୍‌କରି ମଲା 

କିଏ ନାଇଁ ଦେଖ୍‌ ମଲା 

କିଏ ଖାଇ କରି ମଲା 

କିଏ ଖୁଏଇ କରି ମଲା 

ଦେଖ୍‌କରି କିଏ ମଲା, ରାଜେଶ ଏ ପ୍ରଶ୍ବର ଉତ୍ତର ଚିନ୍ତା କରିପାରିଲା 

ନାହିଁ । ହଁ, ନ ଦେଖୁ କରି ମଲେ ଦଶରଥ, ସେଇଭଳି ଖୁଏଇ କରି ମଲା 
ପୂତନା, କିନ୍ଧ ଖାଇକରି କିଏ ମଲା ତାର ଉତ୍ତର ନ ଥୁଲା । ସାଙ୍ଗଜଣକ 
ବୁଝେଇବା ଭଙ୍ଗୀରେ କହିଲା ¬ ଦେଖୁକରି ମଲା - କଂସ ରାଜା । ଖାଇକରି 
ମଲା — ଆଘାସୁର । କଥା ସେତିକିରେ ତୁଟିଲା, ମୋଡ଼ ନେଲା ଅନ୍ଯ ଆଡ଼େ । 

ସାଙ୍ଗ ଜଣେ ପକେଟରୁ ସିଗାରେଟ ପ୍ଯାକେଟ ଓ ଦିଆସିଲି ବାହାର କଲା, 
ବାଣ୍ଟିଲା ଗୋଟେ ଗୋଟେ ସମସ୍ତଙ୍କୁ । ଆଜି ସରସ୍ଵତୀ ପୂଜା, ଗୁଟେ ସିଗାରେଟ 
ପିଇଲେ ଚଲବା । ଜଣେ କହିଲା - ଆଜି ସମସ୍ତେ ପିଇବେ, କେହି ମନା 
କରବ ନାଇଁ ରାଜେଶ କିନ୍ତୁ ମନା କଲା । ଜଣେ ସାଙ୍ଗ ବୃଝେଇଲା ¬ 
କେଭେଣ୍ଡରସ୍‌, ଭଲ ସିଗେରେଟ୍‌ ହୋ, ପହଲେ ଟେଷ୍ଠ କର, ତାର ବାଦ 
ମନା କର୍‌ବ । 

ମୁଣ୍ଡ ହଲେଇ ରାଜେଶ କହିଲା - ମୁଇଁ ନାଇଁ ପିଏ । ଥଟ୍ଟା କରି ଜଣେ 
କହିଲା — ତୁମ୍ଭ କଟକରେ ସିଗାରେଟ ପିଅନ୍ତି ନାହିଁ କି ? ପୁଣି ସେଇ କଟକ, 
ସାଙ୍ଗମାନଙ୍କୁ ଖୁସି କରିବା ପାଇଁ ଥରେ ଦି'ଥର ସିଗାରେଟ୍‌ ଟାଣିବାର ଯେଉଁ 
ସାମାନ୍ଯ ଇଚ୍ଛା ଥୁଲା, ପୁଣି ଥରେ କଟକିଆ ଆଖ୍ୟା ଶୁଣି ସେ ସିଧାସଳଖ 
ମନା କରିଦେଲା । ମନରେ ଭାବିଲା ପଚାଶ ଥର କହିଲିଣି ମୋ ଘର ଢେଙ୍କାନାଳ, 
ତଥାପି ମୋ ପିଠିରେ ଏମାନେ କଟକିଆ ମୋହର ସବୁଦିନ ପାଇଁ ମାରିଦଉଛନ୍ତି । 
ଖାଲି ରାଗିଲା ନାହିଁ, କହି ପକେଇଲା - ହଁ ଆମ ଢେଙ୍କାନାଳରେ ସିଗାରେଟ 
ପିଅନ୍ତି କେବଳ ଲଫଙ୍ଗା ବଜାରୀମାନେ । 

କାଣା କହିଲ ? ମୁଇଁ ବଜାରୀ, ବୋଲି ମାଡ଼ିଆସିଲା ସେ ପିଲାଟା, ଅନ୍ୟମାନେ 
ବନ୍ଦ କଲେ ଓ ବୁଝେଇଲେ ! ସେ ଢେଙ୍କାନାଳର କଥା କହୁଚନ, ତମେ ନିଜ 
ଉପରକେ କାଣା ଲାଗି ଟାଣି ନଉଚ ? ରାଜେଶକୁ ଛାଡ଼ି ସମସ୍ତେ ସିଗାରେଟ 
ପିଇଲେ । ଜଣେ ପରିଶ୍ରମ କରି ଉପରକୁ ଗୋଲ ଗୋଲ ଧୂଆଁ ଛାଡ଼ିଲା 
ଓ ବଢ଼େଇଲା କେଉଁଠେ ସିନେମାରେ ଭିଲେନ ପ୍ରାଣ ଏଇଭଳିଆ ସିଗାରେଟ 
ଧୂଆଁ ଛାଡ଼ୁଥ୍ଲା । 

ଦିନ ଗୋଟେ ପାଖାପାଖ୍‌, ଭୋକ ଲାଗିଲାଣି, ଫାଶୀକ୍ରଦାରୁ ଦଳଟି ଫେରିଲେ 
ସ୍କୁଲକୁ । ସ୍କୁଲରେ ମାଟିରେ ଗାତ କରି ବଡ଼ ବଡ଼ ଇଟା ପକେଇ ହସଷ୍ଡାରେ 
କାନିକା ରାନ୍ଧୁଥାଏ ଅଣା ହୋଇଥ୍‌ବା ପୂଜାରୀଟେ । ଢାଳରେ ଢାଳେ ଯେତେବେଳେ 
ଗୁଣ୍ଡୁର ଘିଅ ପକେଇଦେଲା, ମହକିଗଲା ଚାରିଆଡ଼େ । ସେତେବେଳେ ସମ୍ବଲପୁରରେ 
ମିଳୁଥ୍ଲା ଆନ୍ଧ୍ରରୁ ଆସୁଥ୍‌ବା ଗୁଣ୍ଡୁର ଘିଅ । ଗୁଆ ଘିଅଠୁି ଦାମ୍‌ କମ୍‌ ଅଥଚ 
ବାସନା ବେଶ୍‌ ଭଲ । କାନିକା ପରେ ପୁରୀ ଛଣା ହେଲା, ତା'ପରେ ବନ୍ଧା 
ତରକାରି କଷା ଓ ବୁନ୍ଦିଆ । ଢେଙ୍କାନାଳର ବି.ବି. ହାଇସ୍କୁଲରେ ମଧ୍ଯ ସରସ୍ବତୀ 
ପୂଜା ଗଣେଶ ପୃଜା ହଉଥ୍‌ଲା । ଦିନ ତିନିଟା ବେଳକୁ ଭୋଜି ହୁଏ । ପୂଜାର 
ପନ୍ଦର ଦିନ ପୂର୍ବରୁ ଦଶମ ଶ୍ରେଣୀର ପିଲାମାନଙ୍କର ନେତାମାନେ ଆସି ଚାନ୍ଦା 
ଆଦାୟ କରୁଥ୍‌ଲେ ପ୍ରତି କ୍କାସର ମନିଟରଙ୍କ ଜରିଆରେ । ରାଜେଶ ମନିଟର 

ଥୁଲା ଲଗାତାର । ସେ ଖାତାରେ ପିଲାଙ୍କ ନାଁ ଲେଖ୍‌ ପଇସା ସଂଗ୍ରହ କରେ 
ଓ ସିନିୟର ପିଲାଙ୍କୁ ଦିଏ, ସେମାନେ ପଇସା ନେଇ ଖାତାରେ ଲେଖ୍‌ଦିଅନ୍ତି । 
ତହିଁରେ ଜଣେ ଢଣେ ଗାଲୁଆ ଥାଆନ୍ତି ସମୁଦାୟ ଚାନ୍ଦା ବାରଣା ପଇସା 
ନ ଦେଇ ଚାରଣା ଦିଅନ୍ତି ଏହି ସର୍ଭ୍ରେ ଯେ, ସେମାନେ କେବଳ ପୂଜା 
ଓ ପୁଷ୍ପାଞ୍ଜଳି ଦବାପାଇଁ ଆସିବେ, ଅଥଚ ଭୋଜି ସମୟକୁ ସବୁଠୁ ଆଗରେ 
ଚକାମାଣ୍ଡୁପାରି ବସି ଯାଆନ୍ତି । 


କିନ୍ଧଃ ସମ୍ବଲପୁର ପିଲାଙ୍କ ଠାଣି ଅଲଗା, ଚାନ୍ଦା ନ ଦବାର ପ୍ରଶ୍ନ ଉଠୁନି, 
ଆଉ ଯେ ଚାନ୍ଦା ନ ଦେଲୀ, ସେ ଭୋଜିକୁ ଆସେନି । ବି.ବି. ହାଇସ୍କୁଲର 
ଅଭିଜ୍ଞତା ଥ୍ଲା ଯେ ଭୋଜି ହବା ସମୟରେ ଜର୍ଜ ଉଠପ୍ରାା ସୁଲର କିଛି 
ପିଲା ଛକିଥାଆନ୍ତି ଓ ଦୌଡ଼ିଆସି ବସିଯାଆନ୍ତି । ସମ୍ବଲପୁରରେ ଅନ୍ଯ ସ୍ୁଲର 
ପିଲା ଆସନ୍ତିନି ଖାଇବା ପାଇଁ । 


ସରସ୍ଵତୀ ପୂଜା ସମୟକୁ ଏକାଦଶ ଶ୍ରେଣୀର ଟେଷ୍ଟ ପରୀକ୍ଷା ସରି ଯାଇଥାଏ, 
ସେ ଶ୍ରେଣୀର ପିଲାମାନଙ୍କୁ ଭୋଜି ପାଇଁ ନିମନ୍ତ୍ରଣ କରାଯାଏ । ସେମାନେ 
ଖାଇବା ପାଇଁ ଆସନ୍ତି, ସାଙ୍ଗଙ୍କ କହିବା ଅନୁସାରେ ““ବଡ଼ା ଥାଟ୍‌ରେ” ଓ 
ଜଣେ କହିଲା - “ନାଇଁ ଆସ୍‌ବେ, ମେଟ୍ରିକ୍‌ ପାସ୍‌ କରବେ, କଲେଜ ଯିବେ, 
ସେମାନେ ଥାଙ୍ଟ ନାଇଁ କର୍‌ବେ ତ କିଏ କରବା ।!” 


~ 


ଭୋଜି ସରୂ ସରୁ ଚାରିଟା କି ସାଢ଼େ ଚାରିଟା । ତା'ପରେ ପୂଣି ଏକ 
ଚକର ସେନ ପାର୍କ ଜିମ୍ଭା ପଡ଼ିଆ ଆଡ଼କୁ । ବାଟସାରା ହଜାର ଗପ । 


ବେଳ ରତ ରତ ହେଲାଣି, ଲକ୍ଷ୍ମୀ ସିନେମାର ମାଇକର ହିନ୍ଦୀ ଗୀତ ରଡ଼ି 
ପକେଇଲା - “ଲେ କେ ପହେଲା ପହେଲା ପ୍ୟାର” ସାଙ୍ଗ ଦି'ଜଣ ମନ୍ତବ୍ଯ 
ଦେଲେ ସି. ଆଇ. ଡି. ଭଲ ପିକ୍ଚର ଓ ରାଜେଶର ମତ ମାଗିଲେ । 
ରାଜେଶ ସେ ପର୍ଯ୍ୟନ୍ତ ସି. ଆଇ. ଡି. ନାଁ ଶୁଣି ନ ଥୁଲା, ମଚ କଂଣ 
ଦବ ? ସାଙ୍ଗ ଜଣେ ବିବ୍ରତ ହେଇ କହିଲା ¬ “ତମେ ଆର୍‌ ମନିଷ ନାଇଁ 
ହୁଅଁ ।”” ସମ୍ବଲପୁର ପିଲାମାନେ ଷ୍ଟାଇଲରେ ରାଜଢେଶଠୁ ବେଶ ଆଗରେ । 
ସେମାନଙ୍କ ମଧ୍ଯରୁ ଅଧୁକାଂଶ ପିନ୍ଧୁଥୁଲେ ଚପଲ, କିନ୍ତୁ ରାଜେଶର ଖାଲିପାଦ । 
ଚାଙ୍କ ପ୍ୟାଣ୍ଟ୍‌ ଭଲ ରଙ୍ଗର, ଶୀର୍ଟ ଟିପା ଟିପା କିମ୍ଭା ଗାର ଗାର । ରାଜେଶର 
ସାଦା ରଙ୍ଗର ଶାର୍ଟ ଓ ପ୍ଯାଣ୍ଡ । ପୁଣି ସମସ୍ତଙ୍କ ହେୟାର ଷ୍ଟାଇଲ ଭିନ୍ନ 
କିସମର । ରାଜେଶ ମୁଣ୍ଡ କୁଶ୍ଡଭଥ୍ଲା ର୍ବୀ ପଟୁ ଡାହାଣ ପଟ କାନ ପର୍ଯ୍ଯନ୍ତ । 
ସମ୍ବଲପୁର ପିଲେ ଦେଖ୍‌ ହସିଦେଲେ ଓ ତିଆରିଲେ ଗାର୍ଁଲି ଦିଶୁଛ ହୋ । 
ଅଧ୍କାଂଶ ବାଳକୁ ପଛକୁ କୁଣ୍ଡେଇ ଓ କାନ ସିଧା ଉପର କିଛିଟା ବାଳ 

ତାହାଣ ପଟୁ ରାଞ୍ି ଦେବା ଦ୍ଵାରା କପାଳ ଉପରେ ମେଞ୍ଚେ ବାଳ ଫୁଲି 
କରି ରହେ — ଦେବାନନ୍ଦ କଟିଙ୍ଗ । ପିଲାଙ୍କ ଆରାଧ୍ୟ ଦେବତା ଥୁଲେ ଦେବାନନ୍ଦ ! 
ଦେବାନନ୍ଦଙ୍କ ଅଭିନୟରେ ଜୀବନ ଥାଏ ବୋଲି ସେମାନେ କହନ୍ତି । ଅନ୍ତ କେତେକ 
ଦୀଲିପ କୂରମାର ଷ୍ଟାଇଲରେ ବାଳ କ୍ରଣ୍ଡାଉଥ୍‌ଲେ । ବାଳ କପାଳରୂ ପଛ ପର୍ଯ୍ୟନ୍ତ 
ଉଠିଯାଇ ମଝିରେ ସୁନ୍ରା ପଡ଼ିଥାଏ । ସ୍ତୁଲପିଲାଙ୍କ ପାଇଁ ଦୀଲିପ କୁମାର ସେତେ 
ଗ୍ରହଣୀୟ ନ ଥୁଲେ । ପିଲାଙ୍କ ମତରେ — “ସେ ଗୁଲଗୁଲା (ବିକଳ) ଏ କଟିଙ୍ଗ 
କରସନ୍‌ ।” 

ସଂଧ୍ୟା ନ ହଉଣୁ ଗୋଟେ ପିଲା ତରତର ହେଲା ଗାଁକୁ ଫେରିଯିବ ବୋଲି । 


—~ 


ସେ ବିଚରା ପାଞ୍ଚମାଇଲ ଦୂରରୁ ଆସେ ସାଇକେଲରେ ଓ ଯେହେତୁ ବୁଟ 
(ବାଙ୍ଗରା ) ସାଇକେଲରେ ହାପ୍‌ ପେତାଲ ମାରି ଆସେ । ତା ଯିବା ପ୍ରୟାସକୁ 
କେହି ରୁକିଲେ ନାହିଁ । “ଯଃ ବୁଟ୍ି ଯଃ”? ବୋଲି କହିଲେ । ସେ ଗଲାପରେ 


-—~ 


ଜଣେ ଦି'ଜଢଣ କହିଲେ ବିଚରା ବୁଡ଼ି ଅଞ୍ଚଳର । ଜମି ଘର ଦ୍ଵାର ସରକାର 


ନେଇଗଲା । ପାଣିରେ ସବୁ ଡ଼ୁବିଗଲା, “ଜାଣିଚ କାଏଁ ବହୁତ ଗରିବ ଲୋକଙ୍କୁ 
ସାହେବ ( ଅଫିସର )ମାନେ ପଚାଶ ଟଙ୍କା ଦେଇ ଶହେ ଟଙ୍କା ଲେଖେଇ ନେଇଛନ୍ତି ।” 

ବୁଡ଼ି ଅଞ୍ଚଳର ବହୁତ କରୁଣ କାହାଣୀ ପରେ ରାଜେଶ ଶୁଣିଲା ସାଙ୍ଗମାନଙ୍କଠୁ । 
ସେତେବେଳେ ନୂଆ ନୂଆ ସ୍ବାଧୀନତା ମିଳିଥାଏ ଓ ବ୍ରିଟିଶ ଶାସନର ଧାପ 
ଯାଇ ନ ଥାଏ । କେତେଜଣ ହାକିମ ନିଜକୁ ସର୍ବେସର୍ବା ଭାବିବା ସ୍ଵାଭାବିକ ! 
ବ୍ରଡ଼ି ଅଞ୍ଚଳରେ ଲୋକଙ୍କୁ ଅନେକ ହାକିମ ଠକିଥ୍‌ବେ । ସାଙ୍ଗମାନେ କହନ୍ତି 
ଶ୍ରଦ୍ଧାକର ସୂପକାର ନାଇଁ ଛାଡ଼େ, ଏବେ ବି ଲଢତୂଛି । 

ହଁ, “ମାତୃଭୂମି” ଖବରକାଗଜରେ ପଢ଼ିଥ୍ଲା ରାଜେଶ କେତେବେଳେ କେମିତି 
ଶ୍ରଦ୍ଧାକାର ସୂପକାରଙ୍କ ଆସେମ୍ଚରିରେ ଟେବୁଲ ବାଡ଼େଇବା ବୁଡ଼ି ଅଞ୍ଚଳ ଲୋକଙ୍କର 
ସମସ୍ୟା ନେଇ । ପୁଣି ତାଙ୍କର ଗନ୍ପ ପଢ଼ିଥ୍ଲା ¬ “ଆସନ୍ତା କାଲି”ରେ ବୁଡ଼ି 
ଅଞ୍ଚଳର ଗରିବ ଲୋକଙ୍କୁ ଜବରଦସ୍ତି ଟ୍ରକରେ ଉଠେଇ ନେଇଯିବାର ଏକ କରୁଣ 
ଦୃଶ୍ୟ । 

ସାଙ୍ଗ ଜଣେ ରାଜଢେଶର କାନ୍ଧକୁ ହଲେଇଦେଇ କହିଲା - ଯିମା । ରାଜେଶ 
ଅନ୍ୟମନସ୍କ ଭାବେ କହିଲା...: ହଉ.... ଚାଲ ! 

ସମ୍ବଲପପର ସହର 


ପ୍ରତି ରବିବାର ସକାଳକୁ ଅନେଇଥାଏ ରାଜେଶ, ସକାଳ ନଂଟା ବେଳକୁ 
ଖବରକାଗଜ ଚାଲିଆସେ । “ସମାଜ'ରେ ପ୍ରତି ରବିବାରରେ ବାହାରୁଥୁଲା ଶ୍ରୀହର୍ଷ 
ମିଶ୍ରଙ୍କର ପଶ୍ଚିମ ଦିଗନ୍ତ । ବିଖ୍ୟାତ ଲେଖକ ଓ ସାନ୍ବଭାଦିକ ଶ୍ରୀହର୍ଷ ମିଶ୍ରଙ୍କର 
ବିଲାତଯାତ୍ରା ବର୍ଣ୍ଣନା ବେଶ୍‌ ଆକର୍ଷଣୀୟ ଥୁଲା । ପ୍ଲେନ୍‌ଚଢ଼ାଠି ଆରମ୍ଭ କରି 
ଇଂଲଣ୍ଡ ଭ୍ରମଣ, ପାଲିଆମେଣ୍ଟ ପରିଦର୍ଶନକୁ ବେଶ୍‌ କୁଶଳ କଳାକାର ଭାବେ 
ସେ ଚିତ୍ରଣ କରୁଥ୍‌ଲେ । ବାପା ପଢ଼ିସାରିବା ପରେ ସମାଜର କ୍ରୋଡ଼ପତ୍ର ନିଏ 
ରାଜେଶ, ପଶ୍ଚିମ ଦିଗନ୍ତ ପଢ଼ିବା ପାଇଁ ଓ ମୂଳ ପତ୍ରିକା ବଡ଼ଭାଇ ନିଅନ୍ତି । 
ସମାଜ ସାଙ୍ଗକୁ ଆସେ ସମ୍ବାଦପତ୍ର ‘ଗଣତନ୍ତ୍ର । ସମ୍ବଲପୁର ଆସିବାର କିଛିଦିନ 
ପରେ ପାଣି ଡାକ୍ତର ଦିନେ ପ୍ରସ୍ତାବ ଦେଲେ ଗଣତନ୍ତ୍ର ସମ୍ବାଦପତ୍ର କିଣିବା 
ପାଇଁ ଓ ରାଜେଶର ବାପା ରାଜି ହୋଇଗଲେ । ସେତେବେଳେ ଘରକୁ ଆସୁଥ୍ଲା 
ସମାଜ ଓ ମାତୃଭୂମି । ସମାଜ ବନ୍ଦ କରିବା ତ ପ୍ରଶ୍ନ ଉଠୁ ନାହିଁ, ତେଣୁ 
ମାତୃଭୂମି କାଟ ଖାଇଲା ଓ ଗଣତନ୍ତ୍ର ଆସିଲା । ପ୍ରଥମଦିନ ପେପରକୁ ଧରି 
ବାପା ଦେଖେଇଲେ ସମସ୍ତଙ୍କୁ ଏଇ ଦେଖ, ପାଟନା ରଢାଙ୍କ ପେପର । ଗଣତନ୍ତ୍ର 
ପତ୍ରିକାର ପ୍ରତିଷ୍ଠାତା ଥଲେ ପାଟନାର ରାଜା ରାଜେନ୍ଦ୍ର ନାରାୟଣ ସିଂହଦେଓ । 
ତାଙ୍କର ଭାରି ଖାତିରି, ଏପରିକି ରାଜେଶର ସ୍କୁଲରେ ମଧ୍ଯ ପିଲାମାନେ କଥା 
ହୁଅନ୍ତି (ବଲାଙ୍ଗୀରରେ ପାଟନା ରଜାଙ୍କୁ କେହି ଇଲେକ୍‌ସନରେ ହଟେଇନାଇଁ 
ପାରନ ନେହରୁ ଭୀ) । 

ପ୍ରାୟ ପ୍ରତିଦିନ ରାଜେଶ ସାଙ୍ଗମାନଙ୍କ ସାଙ୍ଗେ ଯାଏ ସର୍ବସାଧାରଣ ପାଠାଗାରକୁ । 
ସେତେବେଳେ ଲୋକସମ୍ପର୍କ ବିଭାଗର ଲାଇବ୍ରେରୀ ମ୍ୟୁନିସିପାଲିଟିର . ଦି'ମହଲା 
କୋଠାରେ ହେଉଥ୍‌ଲା । ଉପରମହଲାର ବିରାଟ ବାରଣ୍ଡାକୁ ହଲ୍‌ରେ ପରିଣତ 
କରି ଲାଇବ୍ରେରୀ କରାହୋଇଥ୍‌ଲା । ଲାଇବ୍ରେରୀରେ ବହୁତ ଓଡ଼ିଆ ବହି ଥାଏ । 
ପାଞ୍ଚଟଙ୍କା ଜମାକରି ରାଜେଶ ଲାଇବ୍ରେରୀର ମେମ୍ବର ହେଲା ଓ ନିୟମିତ ଭାବେ 
ବହି ଆଣିଲା । ସାଙ୍ଗମାନେ ଲାଇବ୍ରେରୀକୂ ଯାଇ ଘଣ୍ଟେ ଅଧଘଣ୍ଟେ ବସି କଚେରି 
ରାସ୍ତା, ଜେଲ୍‌ରୋଡ଼, ଜିଲ୍ଲାସ୍କୁଲ, ଲକ୍ଷ୍ମୀଟକିଜ୍‌ ବାଟେ ଚକ୍କର ମାରି ଘରକୁ 
ଫେରିଯାଆନ୍ତି । ଦିନେ ଦିନେ ରହିଯାଆନ୍ତି ଲାଇବ୍ରେରୀରେ ବହି ପଢ଼ିବାରେ 
ମନ ଲାଗିଗଲେ । ଲାଇବ୍ରେରୀରେ ଥ୍ବା ରେଡ଼ିଓ ବେଶ୍‌ ବଡ଼ । ତହିଁରୁ ତାର 

ସମ୍ବଲପୂର ସହର ୧୫୯ 


ଲାଗି ଏରିୟଲ ଜାଲିଟେ ଲାଗିଥାଏ ହଲ୍‌ ଭିତରେ ଉଚ୍ଚରେ । କଟକ ଷ୍ଟେସନ 
ତ ଧରେ ନାହିଁ । ଢାକା ଷ୍ଟେସନ ଲଗେଇ ରବୀନ୍ଦ୍ର ସଙ୍ଗୀତ ଅନେକେ ଶୁଣନ୍ତି । 
ଲାଇବ୍ରେରୀ ଇନ୍‌ଚାର୍ଚ୍ଚ (ଧଳାଧୋତି ଓ ନେଳିଆ ଶାର୍ଟ ପିନ୍ଧା ବୁନ୍ଧୁ ମୁଣ୍ଡା) 
ସମସ୍ତଙ୍କୁ ଅନୁମତି ଦିଅନ୍ତି ନାହିଁ ରେଡ଼ିଓରେ ହାତ ମାରିବା ପାଇଁ । ତାଙ୍କର 
ଭାରି ଆଶଙ୍କା ସେଭଳି ଅମୂଲ୍ୟ ଅପୂର୍ବ ଚିଜରେ ରାମା ଦାମା ଶାମାଙ୍କ ହାତ 
ବାଜିଲେ ସେଇଟି ଭାଙ୍ଗି ରୁଜି ଯିବ । ଲାଇବ୍ରେରୀରୁ ଆଣି ରାଜେଶ ପଢ଼ିଲା 
ଗୋଲକ ଧଳଙ୍କର ବିଲାତ ଯାତ୍ରା ଓ ଆମେରିକା ଯାତ୍ରା, ମାୟାଧର ମାନସିଂହଙ୍କର 
ଇଂଲାଣ୍ଡ ଯାତ୍ରା, ସୂର୍ଯ୍ୟକାନ୍ତ ଦାସଙ୍କର ଅଳକାପୁରୀ ଆମେରିକା । ତା” ସାଙ୍ଗେ 
ସାଙ୍ଗେ ଅନେକ ଉପାଦେୟ ବହି । କେବେ କେମିତି ଲୁଚେଇ ଲୁଚେଇ ଡିଟେକ୍ଟିଭ 
ନଭେଲ ଲାଇବ୍ରେରୀରୁ ଆଣି ଘରେ ପଢ଼େ ଓ ସାନଭାଇ-ଭଉଣୀଙ୍କୁ ଦିଏ (ମୁହଁ 
ବନ୍ଦ କରିବା ପାଇଁ) । 


ଘରକୁ ମାଗାଜିନ ଆସେ ଆସନ୍ତାକାଲି, ନିଆଁଖୁଣ୍ଟା ଓ ନବଜୀବନ, ଇଂରାଜୀ 
ପେପର ହିନ୍ଦ୍ସ୍ଥାନ ଷ୍ଟାଶ୍ଡାର୍ତ ଓ ଷ୍ଟେଟ୍ଟମ୍ୟାନ୍‌ । ଆର୍ଥିକ ଅନଟନ ସତ୍ତ୍ଵେ ରାଜେଶର 
ବାପା ଖବରକାଗଜ, ମାଗାଜିନ ଓ ବହି କିଣାରେ ଖର୍ଚ୍ଚ ଉଣା କେବେ କରନ୍ତି 
ନାହିଁ । ହଁ, ଗଣତନ୍ତ୍ର ଖବର କାଗଜ ଆସିବାରୁ ପାଣି ଡାକ୍ତର ଆସି ପଚାରିଲେ — 
ଆଜ୍ଞା ପେପର କେମିତି ଲାଗିଲା ? ବାପା କହିଲେ ଭଲ ଓ ପାଣି ଡାତ୍ତର 
କପ୍‌ରୁ ପ୍ଲେଟକୁ ଚା” ଢାଳି ସୁର୍‌ର ସୁର୍‌ର କରି ପିଇ ମନ୍ତବ୍ୟ ଦେଲେ ଯେ 
ଦେଖୁବେ ଦିନ ଆସିବ ଗଣତନ୍ତ୍ର ଖବର କାଗଜ ସମସ୍ତେ ପଢ଼ିବେ । 

ପାଣି ଡାକ୍ତର ପ୍ରକୃତରେ ଡାକ୍ତର ନୁହଁନ୍ତି ସେ ଜଣେ ଅବସରପ୍ରାପ୍ତ କମ୍ପାଉଣ୍ଡର । 
ଦଳେଇପଡ଼ାରେ ଛୋଟିଆ ଞିଷଧ ଦୋକାନଟିଏ କରିଥାନ୍ତି । ସେତେବେଳେ ଟାଉନରେ 
ତିନି ଚାରି ଜଣ ମାତ୍ର ଡାକ୍ତର । ଏଲ୍‌. ଏମ୍‌. ପି. ଡାକ୍ତର ବାଞ୍ଚାନିଧ୍‌ ମିଶ୍ର 
(ମନ୍ତୀ ଲକ୍ଷ୍ମୀପ୍ରସାଦ ମିଶ୍ରଙ୍କ ବାପା) ବୁକ ସିଲରେ ଡାକ୍ତର ଆର୍‌. ଏନ୍‌. ମହାନ୍ତି 
ଓ ଷ୍ଷେସନ ପାଖରେ ଡାକ୍ତର ଝସକେତନ ସାହୁ (ପରେ ମନ୍ତ୍ରୀ ହେଲେ) 
ତେଣୁ ଅନେକ ଲୋକ ଯାଆନ୍ତି ପାଣିବାବରୁଙ୍କ ପାଖକୁ ଓ ପାଣିବାବୁ ରୋଗ 
ପରୀକ୍ଷା କରି ଛୋଟ ନିକିତିରେ ପ୍ରତ୍ୟେକ ଓିଷଧଶିଶିରୁ ଟିକେ ଟିକେ ଗୁଣ୍ଡ 
ଓଜନ କରି ବୋତଲରେ ପାଣି ମିଶାଇ ଞିଷଧ ତିଆରି କରି ଦିଅନ୍ତି । ଯେତିକି 
ପାନ ପିଇବା କଥା ସେତିକି ପାନ କାଗଜରେ ବଙ୍କା ବଙ୍କା କାଟି ଅଠା ମାରିଦିଅନ୍ତି । 
ପାଣିବାବୂଙ୍କ ଞିଷଧ ପଡ଼େ ଅତି ବେଶିରେ ଚାରଣା ଆଠଅଣା ଭିତରେ । 


ତାଙ୍କ ସାଙ୍ଗେ ରାଜେଶ ପରିବାରର ଚିହ୍ନାପରିଚଃ ହେଲା ଏକ ବିପରିରେ 
ପଡ଼ି । ରାମସାଗର ବନ୍ଧରୁ ପାଣି ଆଣି ଘରେ ପିଆଯାଏ । ହୋଟେଲରେ 

୧୬୦ କଥା ସେକାଳର 


ଜଳଖ୍‌ଆଁ ଖାଇଲାବେଳେ ବାହାର ପାଣି ପିଇ ରାଜେଶକୁ ହଇଜା ହେଇଗଲା 
ସପ୍ତମ ଶ୍ରେଣୀରେ ପଢୁଥ୍ବାବେଳେ ! ପରିବାରଟି ନୂଆ ନୂଆ ସମ୍ବଲପୁର ଯାଇଥାନ୍ତି, 
ବାଁ ପାଖ ଘରେ ଜଣେ ଡି.ଏସ୍‌.ପି. ଓ ସାମନା ଘରେ ଜଣେ ଆସିଷ୍ଟାଣ୍ଡ 
ଇଂଜିନିୟର ରହୁଥାନ୍ତି, ଚିହ୍ନା ପରିଚୟ ହୋଇ ନ ଥାଏ । 


ସଂଧ୍ୟା ଆଠଟା ସମୟକୁ ରାଜେଶକୁ ଲାଗିଲା ତଣ୍ଟି ଶୁଖ୍‌ ଶୁଖ୍‌ ଯାଉଚି, 
ପାଣି ପିଇଲେ ମଧ୍ଯ ଶୋଷ ମଲା ନାହିଁ । କୌଣସିମତେ ଶୋଇବାପାଇଁ ଚେଷ୍ଟା 
କଲା, ପେଟ ଭୀଷଣ ଗୋଳେଇ ଘାଣ୍ଟି ହେବାରୁ ନିଦ ହେଲା ନାହିଁ । ରାତି 
ଏଗାରଟା ପାଖାପାଖ୍‌ ଝାଡ଼ାବାନ୍ତି ଆରମ୍ଭ ହୋଇଗଲା, ଦୁଇଥର ଝାଡ଼ାବାନ୍ତିରେ 
ଦେହହାତ କୋଲ ମାରିଗଲା, ତଣ୍ଟି ପଡ଼ିଗଲା । ବାପା ମା” ଦିପାଖେ ବସି 
ହାତ ଧରିଥାନ୍ତି ଓ ବାରମ୍ବାର ପଚାରୁଥାନ୍ତି ¬ କିମିତି ଲାଗୁଚି ? ରାଜେଶ କ୍ଷୀଣ 
କଣ୍ଠରେ କହିଲା ମୋତେ କିଛି କୂହ ନାହିଁ, ମୋତେ କିଛି କୁହ ନାହିଁ, ମତେ 
ଭଲ ଲାଗୁ ନାହିଁ । ହତାଶ ହୋଇ ବାପା ମାଂଙ୍କୁ କହିଲେ- କ'ଣ ଦେଖୁଚ, 
ଶେଷ ସମୟ ଆସିଗଲା, ମୋର ରଥ ଭଳିଆ ପୁଅଟି ସମ୍ବଲପୁର ଆସି ଆମକୁ 
ଛାଡ଼ି ଚାଲିଯାଉଛି¬ ଏଇ ଦେଖ ଦେଖ । ସ୍ତ୍ରୀମାନେ ସାଧାରଣତଃ ଦୂର୍ବଳା, 
କିନ୍ତୁ କ୍ରୋଧରେ କିମ୍ଭା ବିପଦରେ ସେମାନେ ଦଶଗୁଣ ବଳ ପାଆନ୍ତି । ରାଜେଶଙ୍କ 
ମାଂ ଜୋର୍‌କରି କହିଲେ ¬ ‘ଏଇଠେ ବସିରହିଲେ କ'ଣ ପୁଅ ବଞ୍ଚବ, ଯାଅ 
କୋଉଁ ଡାକ୍ତରକୁ ଡାକିଆଣିବ ।” ରାଜେଶଙ୍କ ବାପା ବାୟା ଭଳିଆ ଚାଲିଗଲେ 
ବାହାରକୁ, କିଛି ସମୟ ପରେ ଫେରିଆସି କହିଲେ — ରାସ୍ତାଘାଟରେ କେହି 
ଗୋଟେ ବି ଲୋକ ନାହାନ୍ତି, ଡାକ୍ତର ବି କୋଉଠେ ଥାଆନ୍ତି ମୁଁ ଜାଣେନି । 
ବ୍ରଡ଼ିଗଲା ଲୋକ କୁଟାଖୁଅକୁ ଆଷ୍ରୀ କଲାପରି ମାଂ ସାହସ ଦେଇ କହିଲେ — 
ସାମନା ଘରେ ଜଣେ ଇଂଜିନିୟର ଥାଆନ୍ତି ତାଙ୍କୁ ଡାକ । ବାପା ବିକଳ ହୋଇ 
ବଡ଼ପାଟିରେ ଡାକ ପକେଇଲେ । ଡାକ ଶୁଣି ଇଂଜିନିୟରବାବୁ ଓ ପାଖଘରୁ 
କିଛି ସମୟ ପରେ ଡି.ଏସ୍‌.ପି. ଘୋଷ୍ବାବୁ ବାହାରିଆସିଲେ । ଡି.ଏସ୍‌.ପି. ଘୋଷ୍ବାବୁ 
କର୍ପୂରାରିଷ୍ଠ ଆଣି ଶିଶିରୁ ଅଧା ଢାଳିଦେଲେ ପାଣିରେ ଓ ଯବରଦସ୍ତ ଢାଳିଦେଲେ 
ରାଜେଶ ପାଟିରେ ଓ ଇଂଜିନିୟର ଆଚାର୍ଯ୍ୟଯବାବୁ କିଛି ବାଟ ଯାଇ ଜଣେ 
ପୋଲିସ କନେଷ୍ଟବଳଙ୍କୁ ପଚାରିଲେ ଓ ସେ ଦେଖେଇ ଦେଲା ପାଣି ଡାକ୍ତରଙ୍କ 
ଘର ଓ ପାଣି ତାକ୍ତର ଧାଇଁଆସିଲେ । ସେତେବେଳେ ସେ ବେଶ୍‌ ବଢ଼ା, 
ରାତିରେ ରାସ୍ତାକଡ଼ ମିଞ୍ଜ ମିଞ୍ଜି ଆଲୁଅରେ ଆସିବା ପାଇଁ ସାହସ କରନ୍ତି 
ନାହିଁ, ତଥାପି ସେଦିନ ଆସିଲେ । ରାଜେଶର ନାଡ଼ି ସେ ଚିପିଲେ, ଆଖୁପତା 
ଦେଖୁଲେ, ଗୋଡ଼ହାତ ଚୂମୁଟିଲେ ଓ ରାଜେଶ ଶୁଣିଲା ସେ କହୁଛନ୍ତି ପଲସ 

ସମ୍ବଲପୁର ସହର ୧୬୧ 


ଛାଡ଼ି ଛାଡ଼ି ଯାଉଛି, ଆପଣ ନାଡ଼ିଟା ଧରିଆନ୍ତ ମୁଁ ଆସୁଚି । ଭଲ ହେଲା 
କର୍ପୂରାରିଷ୍ଟ ଦେଇଦେଇଛନ୍ତି ।”? 


ଅନ୍ପଧକ୍ଷଣ ପରେ ପାଣି ଡାକ୍ତର ଫେରିଆସିଲେ, ଦି ହାତରେ ଦି'ଟା ଇଞ୍ଜେକ୍ସନ 
ଦେଇଦେଲେ । କିଛି ଓିଷଧ ବି ଖୁଆଇଦେଲେ ଓ ଘଣ୍ଢେ ପରେ ରାଜେଶକୁ 
ପଚାରିଲେ — କିଓ ବାବୁ କିମିତି ଲାଗୁଚି ୨? ରାଜେଶର କ୍ଷୀଣ ହସ ଦେଖ୍‌ 
କହିଲେ ¬ ଦେଖୁଲେ ଆଜ୍ଞା, ପୁଅ ହସିଲାଣି, ମୁଁ ଯାଉଚି କାଲି ଆସିବି । 
ତା” ଆରଦିନ ପାଣି ଡାକ୍ତର ଆସି ଆଉକିଛି ଥିଷଧ ଦେଲେ ଓ ସଂଧାବେଳକୁ 
ରାଜେଶ ଘର ବାରଣ୍ଡାରେ ବସିଥାଏ, ସାଙ୍ଗମାନେ ଆସିଲେ ଡାକିଲେ, ରାଜେଶ 
ଯାଇପାରିବ ନାହିଁ ବୋଲି କହିଲା । ସାଙ୍ଗମାନେ ଠିଆ ଠିଆ ଗପସପ କରି 
ଫେରିଗଲେ । ରାଜେଶ ନ ଗଲେ ଟିମ୍‌ ବୁଲିଯିବ ନାହିଁ । 


ଦି'ଚାରିଦିନ ପରେ ବାପା ରାଜେଶକୁ ପଠେଇଲେ ପାଣି ଡାକ୍ତରଙ୍କ ପାଖକୁ 
ପଇସା ଦବାପାଇଁ । ଡାକ୍ତରବାବ୍ର ହିସାବ କରି ଚାରିଟଙ୍କା ଦୁଇଅଣା କହିଲେ । 
ବାସ୍‌ ଚାରିଟଙ୍କା ଦୁଇଅଣାରେ ହଇଜା ଚିକିତ୍ସା ହୋଇଗଲା । 


ରାଜେଶର ଦେହ ଅସୁସ୍ଥ ବୋଲି ଚିଠି ଗୋଟେ ବାପା ଲେଖୁଲେ ବଡ଼ଭାଇମାନଙ୍କ 
ପାଖକୁ କଟକକୁ । ଚିଠି ପହଞ୍ଚଲା ଦୁଇ ଦିନରେ ଓ ଚିଠି ପାଇ ରିପ୍ଲାଇ 
ଟେଲିଗ୍ରାମ୍‌ କଲେ ଭାଇମାନେ ରାଜେଶର ସ୍ଵାସ୍ଥ୍ୟ ଖବର ଜାଣିବାପାଇଁ । ଯେଉଁଦିନ 
ଟେଲିଗ୍ରାମ୍‌ ଆସିଲା ସେଦିନ ରାଜେଶ ଯାଇଥଲା ସାଙ୍ଗମାନଙ୍କ ସାଙ୍ଗେ ଫୁଟବଲ 
ଖେଳିବା ପାଇଁ । 

ପାଣି ଡାକ୍ତରଙ୍କଠୁ ଖିଷଧ ନବାର ଅଭ୍ଯାସ ପଡ଼ିଗଲା ପରିବାରଟିର । ସାତବର୍ଷ 
ପରିବାରଟି ରହିଲା ସମ୍ବଲପୁରରେ ଓ ସବୁପ୍ରକାର ଚିକିତ୍ସା କଲେ ପାଣିବାବୁ । 
୧୯୫୮ ମସିହାରେ ଫୁ ବେମାରୀ ସାରା ସହରରେ ଖେଳିଗଲା, ସେତେବେଳକୁ 
ଡାକ୍ତରଙ୍କ ସଂଖ୍ୟା ବଢ଼ିଗଲାଣି । ଖବରକାଗଜରେ ବାହାରିଲା ଯେ ମାନ୍ତ 
ମହାସାଗରର ଗୋଟେ ଦ୍ବୀପରେ ଆମେରିକା ପରମାଣୁ ବୋମା ପରୀକ୍ଷା କଲା, 
ତାଂଦ୍ଵାରା ପ୍ରଥମେ ଜାପାନରେ ଫୁ ବେମାରୀ ହେଲା ଓ ସେଇଠୁ ଖେଳିଗଲା 
କୋରିଆ, କମ୍ଦୋଡିଆ ଦେଇ ଭାରତକୁ ଓ ଭାରତରୁ ୟୂରୋପକୁ । ସମ୍ବଲପୁରର 
ଘରେ ଘରେ ହେଲା ଫୁ । ରାଜେଶର ପରିବାରଟିରେ ଜଣକୁ ହେଲା ଫ୍ଲୁ 
ପାଣି ଡାକ୍ତର ଭଲ କଲେ । 


ଖରାଦିନ ହଉ ନ ହଉଣୁ ବସନ୍ତ ରୋଗ ବ୍ଯାପିଗଲା ସାରା ସହରରେ । 
ପ୍ରତିଦିନ ଜଣେ ନା ଜଣୈ ମରୁଥ୍ଲା ଓ ଶବ ନିଆଯାଉଥ୍‌ଲା ଛୋଟିଆ 
ଶୋଭାଯାତ୍ରାରେ । ଥରେ ସ୍କୁଲରୁ ଫେରିବା ସମୟରେ ରାଜେଶ ଦେଖୁଲା ଗୋଟେ 

୧୬୨ କଥା ସେକାଳର 


ଶବକୂ ବୋହି ନେଉଛନ୍ତି ରାମନାମ ସତ୍ଯ କହି ଚାରିପାଞ୍ଚ ଜଣ ଓ ସ୍ତ୍ରୀଲୋକଟେ 
ବାଳ ମୂକୂଳା କରି ମୋ ବୁଆରେ, ମୋ ଧନରେ, ମୋତେ ଛାଡ଼ିକରି କେନ୍‌ 
ଆଡ଼େ ଚାଲିଗଲୁରେ କହି ପଛେ ପଛେ ଗୋଡ଼ଉଥାଏ ଓ ମଝିରେ ମଝିରେ 
ଛାତିକୁ ପିଟି ଚାଲିଥାଏ । ସାଙ୍ଗଟିଏ ବୁଝେଇଲା¬- “ମାତା (ବସନ୍ତ) ହେଇ 
ଗଲା ବୋ, କେନ୍ତା ବଞ୍ଚବା କୁହତ ।” ରାଜେଶ ପରିବାରର ସମସ୍ତ ଟିକା 
ନେଇଥ୍‌ଲେ । ବାପା ସମସ୍ତଙ୍କୁ ବୁଝେଇଲେ — ବ୍ଯସ୍ତ ହୁଅ ନାହିଁ, ବସନ୍ତ ହେବ 
ନାହିଁ । ଏଣେ ପ୍ରତିଦିନ ମା” ଠାକୁରାଣୀ ବାହାରନ୍ତି ଶୋଭାଯାତ୍ରାରେ । ସ୍ତ୍ରୀଲୋକ 
ଜଣେ ମୁର୍ହରେ କଳା ବୋଳି, ବାଳ ମୁକୁଳା କରି ଚାରି ପାଞ୍ଚଜଣ ଭକ୍ତଙ୍କ 
ସାଙ୍ଗେ ଲିମ୍ଭତଡାଳ ଧରି ବୂଲିଆସେ ସାହି ସାହି । ଲୋକେ ପଣା ଦିଅନ୍ତି, 
ମାତା ଠାକୁରାଣୀଙ୍କୁ ମୁଷ୍ଡିଆ ମାରନ୍ତି । ଟିକା ନେବା ଓ ଟିକା ନ ନେବା 
ଲୋକ ମଧ୍ଯ ଭୟରେ ଥରହର ହୋଇଥ୍‌ଲେ । ଆଜିବି ରାଜେଶର ଛାତି ଭୟରେ 
ଥରେ ଗୋଟିଏ ଦୂଶ୍ଯ ମନେପଡ଼ିଲେ । ନନ୍ଦପଡ଼ା ଓ ଦଳେଇପଡ଼ା ମଝିରେ 
ସରୁ ରାସ୍ତାଟେ ଗଡ଼ି ଯାଇଥାଏ ନଇ ଆଡ଼କୁ । ସେ ରାସ୍ତାର ଡାହାଣ କଡ଼େ 
ତା” ସାଙ୍ଗ ଘର । ସାଙ୍ଗ ଘରକୁ ଯାଉଥ୍‌ବା ସମୟରେ ଅନୁଜ କୋଠାଟିର 
ଉପର ମହଲାରେ ବିକଳ ହେଇ କାନ୍ଦୁଧୁବା ଝିଅଟିକୁ ରାଜେଶ ଦେଖ୍‌ପକେଇଲା । 
ଗୋରା ତକ ତକ ଆଠ ଦଶ ବର୍ଷ ଝିଅଟିର ମୁହଁ, ଆଖ୍‌ ନାକ ଓ ହାତ 
ଛାଇ ହୋଇଥାଏ କଳା କଳା ବସନ୍ତରେ । ଏ ମାଗୋ ମରିଗଲି । ମୁଇଁ 
ନାଇଁ ସମାଲି ପାରେ ବୋଲି କହି ବାରଣ୍ଡାରେ ଠିଆ ହୋଇ କାନ୍ଦୁଆାଏ ଝିଅଟି । 
ରାଜେଶ ଅନେଇ ଠିଆ ହୋଇଗଲା ଓ ଚାହିଁରହିଲା ସେ ଝିଅଟିକୁ, ତା ମା” 
ଆସି ତାକୁ ରୂମ୍‌ ଭିତରକୁ ଟାଣିନବା ପର୍ଯ୍ଯନ୍ତ । ଝିଅଟି ଯଦି ବଞ୍ଚୁଥ୍୍‌ବ ବସନ୍ତର 
ଅଭିଶାପ ସବୁଦିନ ପାଇଁ ବହନ କରୁଥ୍ବ । 

ବୁଇମା' ବହୁତ ହିମତ ଦିଏ, ଏ ମାଂ” ତମର ଘର କିଛି ନାଇଁ ହୁଏ, 
ମୁଇଁ କହୁଚେ ପରା । ବିଚାରୀ ବୃଇମା' ଟିକା ନେଇ ନ ଥୁଲା । ରାଜେଶ 
ଓ ତାଂ ଭାଇଭଉଣୀଙ୍କର ପ୍ରବଳ ଆଶଙ୍କା କାଳେ ବୃୁଇମା' ଓ ତା” ଝିଅକୁ 
ବସନ୍ତ ହେଇଯିବ । ଭାଗ୍ଯକୁ ହେଲା ନାହିଁ ଓ ରାଜେଶଙ୍କର ସାଇରେ ମଧ୍ଧ 
କାହାରିକୁ ହେଲା ନାହିଁ କେବଳ ଜଣେ ଅଳ୍ପ ବୟସର ପିଲାଟିକୁ । ଆହା 
ବିଚରାଟି ମରିଗଲା । 

ବସନ୍ତ ରହିଲା ପ୍ରାୟ ମାସେ ପର୍ଯ୍ୟନ୍ତ ॥ ସେ ପର୍ଯ୍ୟନ୍ତ ରାଜେଶ ଓ ତା'ଭାଇ 
ଭଉଣୀମାନେ ବେଶ୍‌ ଛଟପଟ ହେଲେ । ପାଣି ଡାକ୍ତର ମନା କରିଥାନ୍ତି ନରେ 
ଗାଧୋଇବା ପାଇଁ । ନର ଗାଧୁଆରୁ ବସନ୍ତ ଖେଳୁଚି ବୋଲି ସେ ସାବଧାନ 

ସମ୍ବଲପୁର ସହର ୧୬୩ 


କରିଥ୍‌ଲେ । ଏଣେ ପାଣିର ଅଭାବ, ବିଚରା ମଙ୍ଗଲ କେତେ ପାଣି ଆଣି 
ଦବ ସୁଦୂର ରାମସାଗର ବନ୍ଧରୁ ଓ କେତେବା ପଇସା ଦେଇହବ ? ଦିନକୁ 
ଦୁଇ ତିନି ଢାଳେ ପାଣିରେ ଗାଧୋଇଲେ ଢେର୍‌ । 


ଗାଧୋଇବାକୁ ହେଲେ ମହାନଦୀରେ ଚାଲି ବହୁବାଟ ଯିବାକୁ ପଡ଼ଥ୍ଲା ମଝି 
ସ୍ରୋତକୁ (ବଡ଼ ଧାର) । ତା ପୂର୍ବରୁ ତା ଥାଏ ସାନ ଧାର । କିନ୍ତ ଖରାଦିନେ 
ପାଦେ ପାଦେ ପାଣି । ସେଥ୍‌ରେ କ'ଣ ଗାଧୋଇହବ ? ବଡ଼ ଧାରରୂୁ ନଇ 
କୂଳକୁ ଆସୁ ଆସୁ ପାଦ ତାତି ଯାଏ ଗରମ ବାଲି ଯୋଗୁ ଓ ଦେହ ଶୁଖୁଯାଏ । 
ଦେହ ଅଣ୍ଡାରୁ ପୁଣି ଗରମ ହୋଇଯାଏ ଓ ଘରକୁ ଫେରିଲାବେଳକୁ ସାରା 
ଦେହ ଗରମ ଓ ଆଖ୍‌ ଦୁଇଟା ଲାଲ ଲାଲ । ରାଜେଶର ମା” ଓ ଭଉଣୀମାନେ 
ଘରେ ଛଟପଟ ହେଇ ତିନି ଚାରି ମଗ ପାଣିରେ ଗାଧେଇ ପଡ଼ନ୍ତି । ଖରାଦିନଟା 
ସାରା ପରିବାରଙ୍କ ଦେହ ମୁଣ୍ଡରେ ହୁଏ ଘିମିରି ଓ ବଥ । ସେଥ୍‌ରେ ପୁଣି 
ଦି'ପହରର ଟାଇଁ ଟାଇଁ ଖରା । ଗରମରେ ଘର ଜଳେ ହାଉହାଉ । ଖାଲି 
ଭଗବାନଙ୍କୁ ଡାକିବା କଥା କେତେବେଳେ ଖରା ନଇଁବ । ଖବରକାଗଜରେ ମୌସୁମୀ 
ବାୟୁ ଆସିବାର ସମ୍ବାଦ ବାହାରିଲେ ସମସ୍ତେ ଖୁସିରେ ବାରମ୍ବାର ପଢ଼ନ୍ତି । 
ସମ୍ବଲପୂରରେ ବର୍ଷା ହୁଏ ପ୍ରବଳ, ଟୋପାଗୁଡ଼ା ବେଶ୍‌ ବଡ଼ ବଡ଼ । ପାଣି 
ଗଡ଼ିଯାଏ ଧୋବି ନାଳକୁ । ବର୍ଷାଦିନେ ଓଦୀ ପଚପଚ । ହେଲେ ବି ଖରାଦିନ 
ଛଟପଟ ଠୁଁ ଓଦା ପଚପଚ ଭଲ । 

ବର୍ଷାଦିନେ ରାଜେଶ ଓ ସାଙ୍ଗମାନେ ରାସ୍ତାରେ ଚକ୍କର ମାରିବା ପରିବର୍ରେ 
ଫୁଟବଲ ଧରି ଯାଆନ୍ତି ଖେଳିବା ପାଇଁ ପୋଲିସ ଲାଇନ୍‌ ଭିତର ସାନ ପଡ଼ିଆକୁ । 
ସାନ ପଡ଼ିଆ ରାମସାଗର ବନ୍ଧବାଟେ ଗଲେ ପାଖ ପଡ଼େ । ପଡ଼ିଆର ସେ 
ପାଖକୁ ପୋଲିସ ବାରାକ୍‌ । ଖେଳ ଖେଳିସାରି ପିଲେ ଯାଆନ୍ତି ପୋଲିସ କ୍ୟାଣ୍ଟିନକୁ 
ଯୋଉଠେ ଲଡ଼ୁ, ବରା, ପିଆଜି ବଜାର ଦରରୂ ଅଧା ଦାମ୍‌ରେ ମିଳେ । 
ଦିନେ ଏହିଭଳି ଯାଉଥାନ୍ତି ହଠାତ୍‌ ବିଗୁଲ ବାଜିଲା । ପୋଲିସ ଯିଏ ଯୋଉଠେ 
ଥୁଲେ ସବୁ ଠିଆ ହୋଇଗଲେ ସାବଧାନ ପୋଜିସନରେ । ବିଗୁଲ ସରିବା 
ପର୍ଯ୍ୟନ୍ତ ଠିଆହୋଇ ରହିଲେ । ରାଜେଶକୁ ଜଣେ ସବ୍‌ଜାନତା ଭାବେ କହିଲା 
“ଏଇଟା ପୋଲିସର କାନୁନ, ବିଗୁଲ ବାଜିଲେ ଚୂପ୍ଚାପ୍‌ ଠିଆହୋଇ ରହିବେ, 
ସେ ସମୟରେ ଲାତ ମାରିଲେ ବି କିଛି ନାଇଁ କହନ, ଅର୍ଡର ଅନେ ।” 
ହେଇଥ୍‌ବ, ଭାବିଲା ରାଜେଶ, କିନୁ ଏବେ ମନେପଡ଼ିଲେ ହସ ଲାଗେ । ସଂଧ୍ୟାବେଳେ 
ପୋଲିସ ପତାକା ଡାଉନ ହେବାବେଳେ ରିଟ୍ରିଟ୍‌ ବାଜେ ଓ ସବୁ ପୋଲିସ 
କର୍ମଚାରୀ ଠିଆ ହୁଅନ୍ତି ସମ୍ମାନ ଦେଖେଇବା ପାଇଁ ! 

୧୬୪ କଥା ସେକାଳର 


ସମ୍ବଲପୂର ପୋଲିସ ଲାଇନ୍‌ରେ କେହି କେହି ପୋଲିସ ଘାସ କାଟନ୍ତି, 
ଫୁଲଗଛ ଲଗାନ୍ତି । ଅଥଚ ଅନେକ ଯାଉଥ୍‌ବା ଅବସ୍ଥାରେ ବି ହାତରେ କୁସଧରି 
ଖାକି ଉଲ୍୍‌ ସୂତାରେ ସୁଏଟର ମଫଲ୍ନର ବୁଣନ୍ତି । ଅନେକ ପୋଲିସବାଲା ସେତେବେଳେ 
ଏମିତି ବୁଣୁଥ୍‌ଲେ । ଆଜିକାଲି ବୁଣୁ ନାହାନ୍ତି କେଜାଣି କାହିଁକି ? 

ନାଲି ପଗଡ଼ି ବାନ୍ଧିବା ଥୁଲା ଆଉ ଗୋଟିଏ ନିୟମିତ ପର୍ବ । ଦଶ ପନ୍ଦର 
ହାତର ନାଲି ସରୁ କପଡ଼ାକୁ ନାଲି ଝୁଲା ମୁଣ୍ଡ ଉପରେ ଥୋଇ ଜଣଙ୍କ 
ମୁଣ୍ଡରେ ଆଉଜଣେ ପଗଡ଼ି ବାନ୍ଧେ । ଚଉକିରେ ବସିବା ଲୋକ କନାକୂ ମୁଣ୍ଡ 
ଉପରେ ଚିପିଧରେ ଗୋଟେ କଡ଼ରୁ ଓ ଆଉଜଣେ ବଳଦ ବେଉଷଣ କଲାଭଳିଆ 
ଘୂରି ବୁଲେ ଅର ଥର ନାଲି କନାକୁ ଧରି ଓ ମୁଣ୍ଡ ଉପରେ ପଗଡ଼ି ବାଛିହୁଏ 
ଘେରା ଘେରା । ବଡ଼ କଷ୍ଟକାମ । ସବୁ ଧାର ସମାନ ରହିବ, ପୁଣି ମୁଣ୍ଡର 
ଆକୃତି ଅନୁସାରେ ବନ୍ଧା ହେବ । ଟାଇଟ୍‌ ହେଲେ ପିଛିଥ୍‌ବା ଲୋକର ମୁଣ୍ଡ 
ବିନ୍ଧିବ ଓ ଢିଲା ହେଲେ ପଗଡ଼ି ଖସିପଡ଼ିବ । ପୋଲିସଙ୍କ ସବୁଠୁ ବଡ଼ ସମ୍ପତ୍ତ 
ଥଲା ପଗଡ଼ି (ଲାଲ ପଗଡ଼ିକୁ ନ ଡରଇ କିଏ) ଓ ସେଇ ପଗଡ଼ିକୁ ଯେତେବେଳେ 
ରାଜେଶ ଅଜାଣତରେ ଅପମାନ କଲା, ଆଉ ରକ୍ଷା ନାହିଁ । 

କଥାଟା ଘଟିଲା ଇମିତି । ପୋଲିସବାରାକ ପାଖ ସାନ ପଡ଼ିଆରେ ରାଜେଶ 
ସାଙ୍ଗେ ଦଳେ ପିଲା ଫୁଟବଲ ଖେଳୁଥ୍‌ଲେ । ଡାହାଣପଟୁ ରାଜେଶ ଜର୍ଣ୍ଣର 
ସଟ୍‌ ମାରିଲା । ଚାରିନମ୍ବରୀ ଫୁଟ୍‌ବଲ୍‌ରେ ବେଶୀ ପମ୍ପ ଦିଆହୋଇଥ୍‌ଲା, ଛୁଇଁଦଉଥ୍ଲେ 
ଉଡ଼ି ଯାଉଥ୍‌ଲା ! ରାଜେଶ ଟିକେ ଜୋର୍‌ରେ ମାରିଦେଲା, ବଲଟା ଗୋଲ୍‌ପୋଷ୍ଟ 
ଉପରେ ଉଡ଼ି ପଡ଼ିଆ ବାହାରେ ପଡ଼ିଲା ଓ ଡ୍ରପ୍‌ ଖାଇ ଉଠିଲା ଯେ, ପଗଡ଼ି 
ଭିଡୁଥ୍‌ବା ଜଣେ କନେଷ୍ଟବଳର ମୁଣ୍ଡରେ ଠାଇକରି ବାଜିଲା ଓ ପଗଡ଼ିଟା ତଳେ 
ପଡ଼ି ଫିଟିଗଲା । 

ଥରେ ପଗଡ଼ି ଭିଡ଼ିଲେ ଛ'ମାସ ଯାଏ ଓ ପଗଡ଼ି ଭିଡ଼ିବା ଲୋକ ଆଠଣା 
ନିଏ । ଯେହେତୁ ରାଜେଶ ଯୋଗୁ ପଗଡ଼ିଟି ଫିଟିଗଲା, ଭିଡ଼ୁଥ୍ବା ଓ ଭିଡ଼ଉଥ୍‌ବା 
ଦ୍ବଲ ପୋଲିସ ଲାଠିଟେମାନ ଧରି ଗୋଡ଼େଇ ଆସିଲେ । ପ୍ରଥମେ ବଲକୁ 
ଜବତ କଲେ ଓ ସାଙ୍ଗମାନଙ୍କ ପାଖକୁ ଖେଦି ଆସିବାରୁ ଅଧ୍‌କାଂଶ ପଳେଇଗଲେ ! 
କିନ୍ଧ ରାଜେଶର ତିନିସାଙ୍ଗ ରହିଲେ । ପରେ କୈଫିୟତ ଦେଲେ “ଆମେ 
ସାଙ୍ଗମାନଙ୍କ ସାଙ୍ଗେ ବେଇମାନି କେବେ ନାଇଁ କରୁ ।” 


ଚାରି ଅପରାଧୀଙ୍କୁ ପୋଲିତ୍ସ ଧରି ନେଇଗଲେ ରିଜର୍ଭ ଲାଇନ୍‌ ଅଫିସ୍‌କୁ । 
ସିଆଡ଼ୁ ଆସୁଥାନ୍ତି ସର୍ଜେଣ୍ଟ ମେଜର । ଆରେ ଏତ ଆଲାମ୍‌, ଢେଙ୍କାନାଳର 
ବି.ବି. ହାଇସ୍କୁଲର ସବ୍ର ଛାତ୍ରଙ୍କର ଫୁଟବଲ ପଡ଼ିଆରେ ହିରୋ । ଓଡ଼ିଶା ବେଷ୍ଟ 

ସମ୍ବଲପୁର ସହର ୧୬୫ 


ଇଲେଭେନ୍‌ର ସଭ୍ଯ ଓ ଫୁଟବଲକୂ ସିଜର କଟରେ ମାରିବାରେ ଏକ୍ରପର୍ଟ୍‌ । 
ସାବନା ପତଳା ଡେଙ୍ଗା ଆଲାମ ସାହେବଙ୍କୁ ଦେଖ୍‌ କିଏ ଜଣେ ଦୂରରୁ ପାଟିକଲା 
ସାବଧାନ ଓ ସବ୍ର ପୋଲିସ ଆଟେନ୍‌ସନ୍‌ ହେଇଗଲେ । ରାଜେଶ ଓ ସାଙ୍ଗମାନଙ୍କୁ 
ଧରିଥ୍‌ବା ପୋଲିସ ବି କ୍ଷଣିକ ପାଇଁ ଠିଆ ହୋଇଗଲେ ଓ ସେ ସମୟରେ 
ଚାହିଁଥ୍‌ଲେ ସେମାନେ ଚମ୍ପଟ ମାରିଥାନ୍ତେ । କିନ୍ତୁ ଭୟରେ ଗଲେ ନାହିଁ । ଆଲାମ 
ସାହେବ ଇସାରା ଦେଲେ ବିଶ୍ରାମ ଓ ସମସ୍ତେ ଯେଝା କାମରେ ବ୍ଯସ୍ତ 
ରହିଲେ ଓ ପିଲା ଚାରିଟାଙ୍କୁ ଦେଖ୍‌ ଆଲାମ ପଚାରିଲେ କ'ଣ ହେଲା ? 
ସିପେଇ ଫେରାଦ କଲା ଲାଲ ପଗଡ଼ି ଖସିବା ବିଷୟରେ ଓ ରାଜେଶକୁ ଦେଖେଇ 
ଦେଲା ଯେହେତୁ ସେ ଥଲା ମୁଖ୍ୟ ଆସାମୀ । ବଲ୍‌ଟାକୁ ହାତରେ ନେଇ 
ଆଲାମ ସାହେବ କହିଲେ ଏତେ ପଞ୍ଚ୍‌ କାଇଁ ଦେଇଚ ଓ ସିପେଇକୁ କହିଲେ 
ମୋଠୁ ଆଠଣା ନେଇଯିବୁ । କଥା ସେତିକିରେ ତୁଟିଲା, ପିଲେ ନମସ୍କାର 
କରି ଫେରିଲେ । ଆଲାମ ସାହେବଙ୍କ ବିଷୟରେ ଫେରିଲା ବାଟରେ ପିଲେ 
କହିଲେ ¬ ବଢ଼ିଆ ଲୁକଟେ ହୋ । 

ବଜାର ସଉଦା 


ଘରର ବଳାର ସଉଦା ଦାୟିତ୍ଵ ଅଧୁକାଂଶ ସମୟରେ ରାଜେଶ ମୁଣ୍ଡାଏ । 
ପଡ଼ାକୁ ଲାଗି ଗୋଲବଜାର । ବଜାରଟା ପ୍ରକୃତରେ ଗୋଲ ଆକୃତିର ଯେଉଁଠେ 
ଦାନ୍ତକାଠିଠୁି ଆରମ୍ଭ କରି ସୋରିଷତେଲ ପର୍ଯ୍ୟନ୍ତ ମିଳେ । ବଜାରରେ ତଳେ 
ରଖ୍‌ ଅନେକ ପନିପରିବା ବିକନ୍ତି ଖୋଜା ରେଟ୍‌ରେ । କେବଳ ବିଲାତି ଆଳୁଟା 
ବିକ୍ରିହୁଏ ଓଜନ ଦରରେ । ଢେଙ୍କାନାଳରେ ମିଳୁଥୁଲା ସରୁ ଆଳ୍ସଚ ଏଠେ ମିଳିଲା 
ନୈନିତାଳ ଆଳୁ ଟଙ୍କାକୁ ଅଢ଼େଇ ସେରରେ । ଅଷ୍ଟ୍ରେଲିଆ ଗହମ ଅଟା ଟଙ୍କାକୁ 
ଅଢ଼େଇ ସେର ଓ ପଞ୍ଜାବ ଗହମ ଅଟା ଟଙ୍କାକୁ ତିନିସେର । 


ଗୋଲ ବଜାର ମଝିରେ ମାଛ ମାଂସ ପାଇଁ ସ୍ଵତନ୍ତ୍ର ସ୍ଥାନ ଉଚ୍ଚ ସିମେଣ୍ଟ 
ପିଣ୍ଡାରେ ମାଛ ମାଂସ ବିକ୍ରି ହୁଏ । ସବୁ ମାଂସବିକାଳୀ ମୁସଲମାନ, କେବଳ 
ଜଣକୁ ଛାଡ଼ି । ଗୋଟିଏ ହାତ କଟିଥ୍‌ବା ଶିଖ ପିଲାଟିଏ ମାଂସ ବିକେ । 
ଗୋଟେ ହାତରେ ମାଂସକୁ କାଠଗଡ଼ ଉପରେ ଥୋଇ ଲମ୍ବା କାତିଟାରେ ଧାଏଁ 
ଧାଏଁ କାଟିଦିଏ । କାଟିବାରେ ଏତେ ପାରଙ୍ଗମ ଯେ ଯେତିକି ଓଜନର ମାଂସ 
ମଗାଯାଏ ପ୍ରାୟ ସେତିକି କାଟି ତରାଜୂୁରେ ଥୋଇଦିଏ । ଦି” ପ୍ରକାର ମିଳୁଥ୍‌ବା 
ମାଂସ (ନେଳି ଛାପ ଦି”'ଟଙ୍କା ଓ ନାଲି ଛାପ ଦେଢ଼ଟଙ୍କା) ମଧ୍ଯରୁ ରାଜେଶ 
ନେଳିଛାପ ଲାଗିଥ୍‌ବା ମାଂସରୁ ଅଧସେର ଆଣେ ରବିବାର ଦିନ ସକାଳେ । 
ଛେଳି କଟା ହେବା ପରେ ଭଲ ମାଂସକୁ ମ୍ୟୁନିସପାଲିଟି ବାଲା ନେଳିଛାପ 
ଦିଅନ୍ତି ଓ ନିକୃଷ୍ଟ ମାଂସରେ ବାଜେ ନାଲିଛାପ । ମାଂସଟା ବିକ୍ରିହୁଏ ବେଶ୍‌ 
ଚୂପ୍‌ଚାପ୍‌ରେ, କିନ୍ଧୁ ପାଖକୁ ଲାଗି ମାଛ ବଢାରରେ କି ହଟ୍ଟଗୋଳ । ପ୍ରକୃତରେ 
ଯାହା କହନ୍ତି ମାଛ ବଜାର, ଯେଉଁ ଗ୍ରାହକ ମାଂସ କିଣେ ବିନା ମୂଲାମୂଲିରେ 
ତା'ର ରଙ୍ଗତଙ୍ଗ ବଦଳିଯାଏ ମାଛ ବଜାରରେ । 


ମାଛ କେତେବୋ ୨? 

ଦୁଇ ଟଙ୍କା, ସବୁଦିନ ନଉଚ ଆଜି କାଣା ପଟାରୂଚ ? 
ଆଉ ଝୁରି (ସାନ ମାଛ) ? 

ଦେଢ଼ଟଙ୍କା । 

ଟଙ୍କେ ନାହିଁ ହୁଏ ? 


oo 

ବଜାର ସଉଦା ୧୬୭ 


ମାଛ ବିକୂଥ୍‌ବା ସ୍ତ୍ରୀଲୋକ ଖୁଙ୍କାରି ଉଠେ । ସେ ମୋଟା କଚଟିରେ ପିଛିଥଆାଏ 
ଚଉଡ଼ା ଖଡୁ ଯାହାର ଅସଂଖ୍ୟ ଗୋବ ଥାଏ ।! ପୁଣି ବାହୁରେ ଲଗେଇଥାଏ 
ମୋଟା ବାଉଟି, କାନରେ ଗୁଣା ଓ ବେକରେ କଣ୍ତିମାଳି । ସାବନା ପ୍ରଚଣ୍ଡ 
ମୋଟୀ ପାନ ପଚପଚ ମୁହଁ ସାଙ୍ଗକୁ କ୍ରର ଦୃଷ୍ଟି ଆଗରେ ଗ୍ରାହକର ଆଉ 
କିଛି ଚାରା ନ ଥାଏ !। ଅସହାୟ ହୋଇ ପାଖ ମାଛ ବିକାଳିକୁ ଅନେଇଲା, 
କିନ୍ଧ ସେଠେ ସେଇ ଅବସ୍ଥା । ସେଇଭଳି ଜବରଦସ୍ତ ସ୍ତୀଟିଏ ବସିଥାଏ ସେଇଠି 
ସାମନାରେ ପନିକି ଥୋଇ । ଦର ପଚାରିଲା ପୂର୍ବରୁ ରୁକ୍ଷ ଭାଷାରେ କୁହେ 
““ସେନେ ଯେତେ ଦାମ୍‌ ଇନେ ସେତେ ।” 


ମାଛ ବରାଦ ହେଲା ମାତ୍ରେ ଫଟାଫଟ କାଟି ପେଟରୁ ପୂଟା ବାହାରକରି 
ବ୍ୟାଗରେ ଅଜାଡ଼ିଦିଅନ୍ତି । ସେମାନଙ୍କୁ ଗ୍ରାହକମାନେ ଧମକେଇବେ କଂଣ, 
ଗ୍ରାହକମାନଙ୍କୁ ସେମାନେ ଧମକେଇ ରଖ୍ଥାନ୍ତି । 

ବହୁତ ଦିନ ପରେ ସମ୍ବଲପୁର ଇତିହାସ ପଢ଼ିଲା ରାଜେଶ । ୧୭୬୬ 
ମସିହାରେ ଲର୍ଡ କ୍ଲାଇବ୍‌ ପଠେଇଥ୍‌ଲେ ମୋଟେ ନାମକ ଜଣେ ଇଂରେଜ ଅଫିସରଙ୍କୁ 
ସମ୍ବଲପୁରରୁ ହୀରା ସଂଗ୍ରହ କରିବା ପାଇଁ । ସେ ହୀରା ସଂଗ୍ରହ କଲେ ଓ 
ଲୋକମାନଙ୍କ ବିଷୟରେ ରିପୋର୍ଟ ଲେଖ୍ଲେ । ସେତେବେଳେ ମଧ୍ଯ ସେ ଦେଖ୍ଥୂ୍‌ଲେ 
ଯେ ସମ୍ବଲପୁରର ସ୍ତୀଲୋକମାନେ ବେଶ୍‌ ପରିଶ୍ରମୀ । କେବଳ ମାଛ ବଜାର 
ନୁହେଁ, ଅଧ୍କାଂଶ ବୁଲା ବିକାଳି ହେଉଛନ୍ତି ସ୍ତ୍ରୀ । ସହରରେ ନିର୍ଭୟରେ ରାସ୍ତାରେ 
ଚାଲିବାର ଉଦାହରଣ ସମ୍ବଲପୁରରେ ପ୍ରଥମେ ଦେଖବାକୁ ମିଳିଲା । ସେଇଭଳି 
ପରିବାରରେ ସ୍ତ୍ରୀ ଭୁମିକା ଯଥେଷ୍ଠ ଯଦିବା ପୂରୁଷ ସଙ୍ଗେ ସମାନ ନୂହେଁ । 
ଅଥଚ ଓଡ଼ିଶାର ଅଧ୍କାଂଶ ଜିଲ୍ଲାରେ ସ୍ତ୍ରୀ କୌଣସି ଭୂମିକା ନେଇପାରେ ନାହିଁ । 
କାଁ ଭାଁ କେଉଁଠି ନେଉଥ୍‌ଲେ ତା ହେଉଛି ସ୍ତ୍ରୀ ସ୍ଵାମୀ ଜରିଆରେ ପରୋକ୍ଷରେ 
ନିଜର କର୍ଚୃତ୍ଵ ଜାହିର କରେ । 

ଅଟା, ପନିପରିବା, ଗହମ, ମସଲା ଦୈନିକ ଖର୍ଚ୍ଚ ଦେଢ଼ଟଙ୍କାରୁ ଦୁଇଟଙ୍କା 
ଭିତରେ ଚଳିଯାଏ । ସମ୍ବଲପୂର ଆସିବା ପରେ ପରିବାରଟି ପ୍ରଥମେ ରଚୂଟି 
ଓ ପରଟା ଖାଇଲେ । ଗୁଣ୍ଡର୍‌ ଘିଅରେ ପରଟା ଭାଜିଲେ ତା ମହକ କାହିଁରେ 
କ'ଣ । 

ଗୋଲ ବଜାରରେ ଆମ୍ଭ ମଧ୍ଯ ମିଳେ, କିନ୍ତ ଚାଠୁ ଶସ୍ତା ଅନେକ ସ୍ତ୍ରୀଲୋକ 
ବୋଝରେ ଆଣି ଘରେ ଘରେ ବିକିଦେଇ ଯାଆନ୍ତି । ଦେଶୀ ଆମ୍ଭ ପଣ (୮୦) 
ଆକାରରେ ବିକ୍ରି ହୁଏ । ସମ୍ବଲପୁରରେ କହସ୍ତା ପିନ୍ଧା ବାଳ ଖୋସାକୁ ବାଁ 
କାନ୍ଧ ପଟକୁ ବାନ୍ଧି ସ୍ତ୍ରୀଲୋମାନେ ଆସନ୍ତି ଆତ୍ବ ବିକିବା ପାଇଁ । 

ଏ ମାଁ, ଲେତି ନବକାଏଁ ? 

ଲେତି ? 

ସାମାନ୍ୟ ହସି ବୁଇମା ବୁଝେଇ ଦେଲା ଲେତି ନାଇଁ ଖାଏଁସନ କାଁଏ, 
ତାପରେ ଶବ୍ଟାକୁ ମନେପକେଇ କହିଲା ଆତ୍ମ ଆମ୍ଭ ମିଠା ଲାଗ୍‌ସି । ହସି 
ହସି ଗଡ଼ିଗଲେ ସମସ୍ତେ ଓ ସମ୍ବଲପୁରୀ ଭାଷା ବିଶେଷ ଦଖଲ କରି ପାରି 
ନ ଥୁବା ବଡ଼ଭାଇନା ତିଆରିଲେ “ ଆତ୍ମତ କହିବ ଲେତି କ'ଣ ?” ରାଗିକରି 
ଅନେଇଦେଲା ବୁଇମା, କିନ୍ତୁ କିଛି କହିଲା ନାହିଁ ଓ ଆମତ୍ଭବାଲୀକୁ ଡାକିଆଣିଲା । 
ରାଗଟା ପଡ଼ିଲା ଆତ୍ଭବାଲୀ ଉପରେ । ରାଜେଶର ମା” ଦର ପଚାରିଲା ପୂର୍ବରୁ 
ବ୍ଇମା ଦର ମୂଲେଇଦେଲା । ଆମ୍ଭବାଲୀ କ'ଣ ଦର କହିଲା ଓ ବୁଇମାଂ 
ତାକୁ କଂଣ କହିଲା କେଢାଣି, ବିଜୁଳି ବେଗରେ ଲାଗିଲା ବାକ୍ଯଯୁଦ୍ଧ । ଅଣ୍ଟାରେ 
ଗୋଟେ ହାତଦେଇ ଆର ହାତକୁ ହଲେଇ ବୃୂଇମା” କହିଲା —- “ନିକଲ ଇନୁ” । 
ତା'ପରେ ଦିଂହାତକୁ ଆମ୍ବବିକାଳି ମୁହଁ ପାଖକୁ ନେଇ “ତୋ ବୁଆ ଦିନେ 
ଲେତି ବିକିଥ୍‌ଲୁ ।”” ଆମତ୍ଭବାଲୀ ରାଗରେ ପାଚି କହିଲା ¬ ଖୋ ଇନେ ନାଇଁ 
ବିକିଲେ ଆର କେନେ ବିଜିବି, ତୁର କାଣା ଲାଗି ଚିଲଉଚୂୁ, ତୋତେ ମୁଇଁ 
ନାଇଁ ଚିହ୍ନି.... କେନୁ ଆସ୍ଲା ଏ ଟଣ୍ଢେଇ । 


ଟଣ୍ଢେଇ ଶବ୍ଦ ଶୁଣି ବୁଇମା” ଅସମ୍ଭାଳ ହେଇପଡ଼ିଲା । ରୋଷେଇ ଘରକୁ 
ଦୌଡ଼ିଯାଇ ବେଲଣା କାଠିଟା ଧରି ଗୋଡ଼େଇ ଆସିଲା ¬ “କାଣା କହିଲୁ 
ମୁଇଁ ଟଣ୍ଢେଇ (ଡାହାଣୀ) ? ଚାଲ ଦେଖୁବୁ ମୋର ଘରେ ମୋର ବୁଇ 
ବସିଚି, ତୁଇ ଟଣ୍ଢେଇ”” ରହ ରହ କହି ରାଜେଶର ମା” ବୁଇମା'କୁ ଧରିପକେଇଲେ । 
ଅନ୍ଥକ୍ଷଣ ପରେ ବୂୁଇମା” ଶାନ୍ତ ହେଲାବେଳକୁ ଆଉ ଜଣେ ଆମ୍ବଭବାଲୀ ଆସିଲା । 
ବୋଝରେ ଖୁନ୍ଦିଥାଏ ସାନ ସାନ ଆମ୍ବ ! ହାଙ୍କିଲା ପଣକୂ ଦେଢ଼ ଟଙ୍କା, ଦେଲା 
ଟଙ୍କେ ଚାରଣାରେ ଗୁରୁଗୁରୁ ହୋଇ । 


te Ge te 


ଗୋଲବଜାର ଆଖପାଖରେ ରାସ୍ତା କଡ଼ରେ ଶାର୍ଟ, ପ୍ଯାଣ୍ଟଟ ଚପଲ ଚଡ଼ି, 
ଫଳ ଲୋକେ ବିକନ୍ତି । ରାଜେଶ ଦି” ଟଙ୍କା ବାରଣାରେ ଶାର୍ଟ ଗୋଟେ କିଶିଥ୍‌ଲା 
ବେଶ୍‌ ବହୁତ ଦିନ ଗଲା । ସିନ୍ଧୀ ଫଳବେପାରୀ ବିକନ୍ତି ଆପଲ, କଦଳୀ, 
ମୌସୁମୀ, ଖଜରା, ଖ୍ସମିସ୍‌ ଇତ୍ଯାଦି । କାନ୍ଦକୁ ଲଗେଇ ଖୋପ ଖୋପରେ 
ଫଳ ରଖା ହୋଇଥାଏ ଓ କଦଳୀକୁ ଛାଡ଼ି ବାକି ସବୁ ଓଜନରେ ବିକ୍ରି ହୁଏ । 
ଠେଲାଗାଡ଼ି ବାଲା ବିକ୍ରି କରନ୍ତି ଚୀନାବାଦାମ ଓ ଝାଲମୁଢ଼ି । ଚୀନାବାଦାମ 
କିଣିଲେ ସାଙ୍ଗରେ ଲଙ୍କାମରିଚ ଗୁଣ୍ଡ ଓ ଲୁଣଗୁଣ୍ଡକୁ ମିଶେଇ ଛୋଟ ପୁଡ଼ିଆରେ 
ଚୂରନ ମିଳେ । ମୂଙ୍ଗଫଲୀ (ଚୀନାବାଦାମ) ସାଙ୍ଗେ ଚୂରନ୍‌ ଅତି ବତର (ଭଲ 

ଲାଗେ) । ବଡ଼ ବଡ଼ ଦୋକାନ ଚାରି ପାଞ୍ଚଟି ଯୋଉଠେ ସୌଖୀନ ଜିନିଷମାନ 
ମିଳେ । ଭଲ ପିପରମେଣ୍ଟ ଚକ୍‌ଲେଟ ଦୋକାନ ଗୋଟିଏ । ଜେ.ବି. ମୂଙ୍ଗାରାମ 
କମ୍ପାନୀର ଚକ୍‌ଲେଟ୍‌ ବିକେ ସିନ୍ଧୀ ବୃଢ଼ାଟିଏ । 

ସମ୍ବଲପୁରରେ ଅନେକ ବେପାରୀ ପଞ୍ଜାବୀ, ଶିଖ, ସିନ୍ଷୀ ଓ ମାରଞୱଡ଼ି । 
ବଡ଼ ବେପାରୀଙ୍କ ମଧ୍ଯରେ ଓଡ଼ିଆଙ୍କ ସଂଖ୍ୟା କମ୍‌ । ଦେଶ ବିଭାଜନ ପରେ 
ଅନେକ ଆସିଲେ ଓ ହୀରାକୁଦ ଡ୍ୟାମ୍‌ ଆକର୍ଷଣ କଲା ଅନ୍ୟମାନଙ୍କୁ । ମାରୱାଡ଼ିମାନେ 
ଆଗରୁ ଥଲେ । 

ନୂଆପଡ଼ାକୁ ଲାଗି ହେୟାର କଟିଙ୍ଗ ସେଲୁନ୍‌ଟିଏ । ତାଳଚେରରେ ସେଲୁନ୍‌ 
କ'ଣ କେହି ଜାଣି ନ ଥୁଲେ, ଢେଙ୍କାନାଳରେ ମାତ୍ର ଗୋଟିଏ ଥୁଲା, ତା 
ବି ଗୋଟିଏ ବାରଣ୍ଡାରେ । କୌଣସିମତେ ରୁମ୍‌ଟେ କରି ଚଉକିଟେ ପକେଇ 
ବାଳ କାଟିବା କଥା । 


ଢେଙ୍କାନାଳରେ ବୃଵିଆ ଭଣ୍ଡାରୀ ଆସୁଥୁଲା ଓ ତା ପାଖେ ବାଳ କାଟିବା 
ଥୁଲା ଗୋଟେ ଦଣ୍ଡ ! ପିଣ୍ଡାରେଇ ସଉପରେ ଠୂଙ୍କା ହୋଇ ବୁଵିଆ ବାଳ 
କାଟେ । କଇଁଚିରେ ଚବର ଚବର କାଟି ପ୍ରତି ମିନିଟ୍‌ରେ ଦି'ଥର ତାଗିଦ୍‌ 
କରେ । ମୁଣ୍ଡଟା ଯେତେ ସ୍ଥିର ରଖୁଲେ ମଧ୍ଯ ପୁଣି ହଲେଇଲ ବୋଲି କହି 
ଧମକାଏ । ପୁଣି ମଝିରେ ମଝିରେ ମୁଣ୍ଡଟାକୁ ଦି'ହାତରେ ଧରି ଏକଡ଼ ସେକଡ଼ 
ଘୂରେଇଦିଏ ଓ ଯୋଉ ପୋଜିସନ୍‌ରେ ରଖେ ସେଇ ପୋଜିସନରୁୂ ଟିକେ ହଲଚଲ 
ହେଲେ ଉଚ୍ଚ ପାଟିରେ ବାପାଙ୍କ ଆଗରେ ଫେରାଦ ଦିଏ ““ସାର୍‌, ବାବୁ 


CT 


ମୁଣ୍ଡକୁ ଏପଟ ସେପଟ କରୁଚନ୍ତି ମୁଁ କିମିତି ବାଳ କାଟିବି ?”” ଘର ଭିତରୁ 
ବାପା ସରୂ ଧମକଟେ ଦିଅନ୍ତି ଓ ବେକ କାଟୁଥ୍‌ଲେ ମଧ୍ଯ ରାଜେଶ ମୁଣ୍ଡଟାକୁ 
ସିମିତି ରଖେ ଓ ସୂବିଧୀ ପାଇଲେ ଭଣ୍ଡାରିକୁ ପାନେ ଦବ ବୋଲି ଭାବେ; 
କିନ୍ତ ସୁବିଧା କେବେ ମିଳେନି । 

ସମ୍ବଲପୁରରେ ପହଞ୍ଚୁ ପହଞ୍ଚ୍‌ ବାପା କହିଲେ ଭଲ ଭଞଣ୍ଡାରିଟେ ଡାକି ଆଣିବା 
ପାଇଁ । ସାମନା ଘର ବାରଣ୍ଡାରେ ରହୁଥ୍‌ବା ଚକାମାଣ୍ୁ ପାରି ବସେ । ରାଜେଶର 
ଦାଣ୍ଡପଟ ଭଣ୍ଡାରିକୁ ଡାକିବା ପାଇଁ ଇଚ୍ଛା ଥୁଲା, କିଳୁ ତା'ର ମଦପିଆ ଥରିଲା ହାତକୁ 
କି ଭରସା । ଦାଢ଼ ଖୁର ଯଦି ଏପଟ ସେପଟ କିମ୍ବା ହଲଚଲ କଲା, କଥା ସରିଲା । 


ରାଜେଶ ଗଲା ସେଲୁୂନ୍‌ରେ ନିଜର ବାଳ କାଟିବ ଓ ଭଣ୍ଡାରିକୁ ଘ୍ରରକୁ 
ଡାକି ଆଣିବ । ଶଙ୍କିତ ହୋଇ ପଶିଲା ସେଲୁନ୍‌ ଭିତରକୁ । ବାପ୍‌ରେ ବାପ୍‌ 
ଗଦି ଚଉକି, ସାମନା ପଟେ ଦର୍ପଣ ପଛ ପଟେ ଦର୍ପଣ, ସ୍ତେ କରା ବୋତଲରେ 

ପାଣି ଓ ପ୍ରତି ଚଉକି ପାଖରେ ଥୁଆ ହୋଇଚି ବିଭିନ୍ନ ପ୍ରକାରର କଇଁଚି, 
ଖୁର ଓ ବାଳକଟା ମେସିନ୍‌ । କଡ଼କୁ ଥୁଆ ହୋଇଚି ଡେଟଲ, ଆଫଗାନ 
ସ୍କୋ ଓ ପାଉଡର ଡବା । 


ଛୋଟ ଟେବ୍ରଲଟା ଉପରେ ଫିଲିମ୍‌ ମାଗାଜିନ୍‌ ଦି'ଖଣ୍ଡ । ଦର୍ପଣ ଉପରେ 
ଜଣେ କୋଟ୍‌ ପିନ୍ଧା ବାବୁ ଆଉ ଜଣେ କୋଟ୍‌ ପିନ୍ଧା ବାବୁଙ୍କର ବାଳକାଟିବାର 
ଚିତ୍ର । ଡାହାଣ ପାଖକୁ କାନ୍୍ରରେ ମରା ହୋଇଚି ମାଗାଜିନ୍‌ରୁ କଟା ହୋଇଥୁବା 
ଅଭିନେତ୍ରୀମାନଙ୍କ ଫଟୋ । 


ରାଜେଶ ବାଳ କାଟିବା ରେଟ୍‌ ପଚାରିଲା, ଉତ୍ତର ପାଇଲା ଚାରଣା ଓ ଘରକୁ 
ଗଲେ ଯହା ( ବେଶୀ) ପଇସା ଲାଗିବ । କେତେ ଯହ ପଚାରିବାକୁ ସାହସ ହେଲା 
ନାହିଁ । ଇମିତି ଦେଖୁବାକୁ ଗଲେ ଚାରଣା ତ ବହୁତ ବେଶୀ ହେଲାଣି । ବୁଵିଆ 
ଭଣ୍ଡାରି ଫୁଟାଣି ମାରୂଥ୍ଲା ସିନା ଅଣାକରେ ବାଳ କାଟି ଦେଉଥ୍‌ଲା । ଫେରିଆସି 
ରାଜେଶ ବାପାଙ୍କୁ କହିଲା । ଅସନ୍ତୁଷ୍ଟ ହୋଇ ବାପା କହିଲେ ହଉ ଯା, ବାଳ କଟେଇ 
ଦେ, ସାନଭାଇକୁ ମଧ୍ଯ ନେଇଯା । ଦୁଇଭାଇ ଏକା ସାଙ୍ଗେ ବାଳ କଟେଇଲେ । 
ମେସିନ୍‌ ଲଗେଇଲା ମାତ୍ରେ ଉଭୟ ଉଭୟଙ୍କ ମୁହଁକୁ ଅନେଇଲେ, ଦି” ଜଣଙ୍କ ମୁହଁରେ 
ପରିତୃପ୍ତିର ଆଭାସ । ବାଳ କାଟି ସାରି ପାଣି ସ୍ତେ ମାରିଲା, ତା'ପରେ ମୁଣ୍ଡକୁ 
ସାମାନ୍ୟ ଘଷି ଠକ୍‌ ଠକ୍‌ ଫୁଟୁକି ଫୁଟେଇଲା । ପ୍ରଥମ ଫୁଟୁକିରେ ରାଜେଶ ସାମାନ୍ୟ 
ଚମକିପଡ଼ିଲା, ତା'ପରେ ନିଜକୁ ସମ୍ଭାଳି ନେଇ ଫୁଟକିକୁ ଉପଭୋଗ କଲା । ଭଣ୍ଡାରି 
ମୁଣ୍ଡ ପୋଛିଦେଲା, କୁଣ୍ଡେଇ ଦେଲା ଓ ଗୋଟେ ନେଳିଆ ଡବାରୁ ପପ୍‌ରେ ପାଉଡର 
ଲଗେଇ ବେକ ପଛଆଡ଼େ କାନ ତଳ ସବୁଆଡ଼େ ଲଗେଇ ତା'ପରେ କଂଣ ଭାବିଲା 
କେଜାଣି, ମୁହଁରେ ମଧ୍ୟ ବୋଳିଦେଲା । 


““ଇହାଦେ ଦେଖ କେନ୍ତା ଦିଶୁଚ, ଭଦର (ବାଳକଟା) ହେଲା ପରେ ଠାଣି 
ବଦଳିଗଲା ।”” ଏକା ଥରକେ ଭଣ୍ଡାରି ରାଜେଶ ଓ ସାନଭାଇର ମନ କିଣିନେଲା ଓ 
ସମ୍ବଲପୁର ଛାଡ଼ିବା ପର୍ଯ୍ୟନ୍ତ ସେ ଦିଂଜଣ ସେଇ ସେଲୁନକୁ ହିଁ ଯାଆନ୍ତି । 


ଉପରଞଓଳି ରାସ୍ତା କଡ଼ରେ ବିଭିନ୍ନ ସ୍ଥାନରେ ଅନେକ ଭେଳିକି ଦେଖ୍ବାକୁ ମିଳେ । 
ମେଟରନିଟି ହସ୍ପିଟାଲର କାନ୍ଧକୁ ଲାଗି ଲୋକଟେ ସଂଧ୍ୟାବେଳେ ଆସି ଛୋଟ ଟୁଲଟେ 
ଥୋଇଦିଏ ଓ ଟୁଲରୁ ଝୁଲେଇ ଦିଏ ବିଭିନ୍ନ ରକମର ଚିତ୍ର । ସେଥ୍‌ରେ ଥାଏ ଜିପ୍‌ରେ 
ଜଣେ ଲୋଜ ସୁନ୍ଦରୀ ଝିଅଟେ ବସେଇ ନେଇ ଯାଉଥୁ୍‌ବାର ଚିତ୍ର । ଆଉ ଗୋଟିଏ 
ଚିତ୍ରରେ ଜଣେ ଜଣକୁ ଛୁରା ମାରିବାର ଦୃଶ୍ୟ ଇତ୍ଯାଦି ଇତ୍ୟାଦି । ହାରମୋନିୟମ ଧରି 
ବାପ ପୁଅ ଚିତ୍ରକୁ ଖାପ୍‌ ଖୁଆଇବା ଭଳିଆ ଗୀତ ଗାଆନ୍ତି । ବାପ ସଙ୍ଗେ ପୁଅ 
ପାଳିଧରେ, ଯଥା — ବାପ ଗାଏ (ଜିପ୍‌ ଦୃଶ୍ୟକୁ ବର୍ଣ୍ଣନା କରି) । 

ବଜାର ସଉଦା ୧୭୧ 


ଷାଠିଏ ମାଇଲ ସିିଡ୍‌ରେ ଗାଡ଼ି ଛାଡ଼ିଦେଇଚି ! ସେଥ୍‌ରେ ପୁଅ ଯୋଡ଼ିଦିଏ.... ଛାଡ଼ି 
ଦେଇଚି । 

ଏଣେ ସରୋଜିନୀ ବୁଢ଼ା ବାପା....ପୁଅ ଯୋଡ଼େ.... ମୁଣ୍ଡ ପିଟୁଚି । ଲୋକେ 
ଦି” ପଇସା ଅଣେ ପକେଇ ଦେଇ ଯାଆନ୍ତି । 


ଆଉ ଜଣେ ବସେ କିମିଆ ଦେଖେଇବା ପାଇଁ । କ'ଣ କରେ କେଜାଣି 
ବାଟିଟେ ଥୋଇଦିଏ, ତାକୁ ଡାକେ ଆ.... ବାଟିଟା ଗଡ଼ିଆସେ ସାମନାକୁ । 
ଲୋକେ ଚକିତ ହୋଇ ଅନାନ୍ତି ବାଟିର ଆଗକୁ ଗଡ଼ିବା ଦୃଶ୍ୟ ଓ ସେ ଲୋକ 
ବୁଝାଏ ଏ କାମୀଖ୍ଯା ଦେଶର ବିଦ୍ୟା । ଏ ବିଦ୍ୟା ଶିଖ୍‌ ଅନେକ ଲୋକ 
ଅନ୍ୟମାନଙ୍କୁ ପାଗଳ ବି କରି ଦେଇପାରନ୍ତି । ଉପସ୍ଥିତ ଥ୍‌ବା ଜଣେ ଦି”ଜଣ 
ସ୍ତ୍ରୀଲୋକ କହନ୍ତିଖ “ଇଏ ବୁଆ, ହେନ୍ତା ବି କରସନ ୨?” ଲୋକଟା ବତାଏ 
ଅଲବତ, ଯିଏ ଏ ମନ୍ତ୍ର ଜାଶିଚି ସେ କ'ଣ ଛାଡ଼ିବ ? ଲୋକମାନଙ୍କ ନଜରରେ 
ନାହିଁ ଯେ ବାଁ ପାଖେ ଜଣେ ସାଧୁ ବସିଚନ୍ତି କମଶ୍ଡଳୁ ଧରି । ବସିବା ସ୍ଥାନରୁ 
ସାଧୁ ପାଟିକଲେ ହିନ୍ଦୀରେ ¬ “କ'ଣ ଲୋକମାନଙ୍କୁ ବେକୁବ ବନଉଚୁ, କେତେ 
ମନ୍ତ୍ର ଜାଣିଚୁ ଦେଖୁବା ।”” ମେଢଜିକ୍‌ବାଲା ମୁକାବାଲା ପାଇଁ ଡାକିଲା ଓ ସେ 
କହିବା ମୁତାବକ ବାଟି ପୁଣି ଗଡ଼ିଆସିଲା ସାମ୍ବାରୁ । ଦେଖ୍ବା ଆଉ ଥରେ 
ଗଡ଼େଇଲୁ କହି ସାଧୁ କମଶ୍ଡଳରୁ ଜୟ ଭୋଳାନାଥ କହି ପାଣି ଟିକେ ଛିଞ୍ଚଦେଲେ । 
ତା'ପରେ ମେଜିକ୍‌ବାଲା ଯେତେ ଡାକିଲେ ମଧ୍ଯ ବାଟି ଗଡ଼ିଲା ନାହିଁ । ଉତ୍ତେଜିତ 
ହୋଇ ସାଧୂ ନିଜ ବସିବା ସ୍ଥାନକୁ ଫେରିଯାଇ ପାଟି କଲେ—- ଏଇ ଭଳିଆ 
ମନ୍ତ୍ରବାଲା ଲୋକମାନଙ୍କୁ ହଇରାଣ କରୁଚନ୍ତି ଆପଣମାନେ ସାବଧାନ ହୁଅନ୍ତୁ 
ଓ ଡେଉଁରିଆ ପିଛ୍ଷନ୍ତ । ନିଜ ମୁଣି ଭିତରୁ ମୁଠେ ତଡେଉଁରିଆ ବାହାର କରି 
ସାଧୁ ସାମ୍ପାରେ ଆଥୋଇଦେଲେ ଓ ଜୟ ଭୋଳାଶଙ୍କର କହି ପାଣି ଛିଞ୍ଚଦେଲେ । 
ସାଙ୍ଗେ ସାଙ୍ଗେ ସବୁଯାକ ଡେଉଁରିଆ ଦି'ଦି ପଇସା ଦରରେ ବିକ୍ରି ହୋଇଗଲା । 
ବଡ଼ ଖୁସିରେ ରାଜେଶ ଡେଉଁରିଆ ଧରି ଘରକୁ ଆସିଲା ଓ ସାଧୁଙ୍କ କଥା 
ବଖାଣିଲା । କିନ୍ତୁ ତିନିଦିନ ପରେ ହଠାତ୍‌ ସେ ଦେଖୁଲା ଯେ ସାଧୁ ଓ 
ମେଜିକ୍‌ ବାଲା ଖୁବ ହସଖୁସି ହୋଇ ସେନ୍‌ ପାର୍କ ପାଖ ରାସ୍ତାରେ ଯାଉଚନ୍ତି । 

ସେଇଭଳି ରାସ୍ତା କଡ଼ରେ ଗୋଟେ ଲୋକ କଳା ଷଣ୍ଢଟଟେ ଆଣି ବୁଲାଏ 
ଓ ଲୋକମାନଙ୍କୁ କହେ ମନ ଭିତରେ ପ୍ରଶ୍ନ ପଚାର ଓ ବ୍ବାଁ ହାତ ହଁ, ଡାହାଣ 
ହାତ ନାହିଁ । ଷଣ୍ଢ ଯୋଉ ହାତ ଛୁଇଁଲା ତାହା ହିଁ ଉତ୍ତର । ରାଜେଶ ପ୍ରଶ୍ନ 
ପଚାରିଥ୍ଲା ଯେ ସେ ବଡ଼ ହେଲେ ଆଇ.ଏ.ଏସ୍‌. ହବକି ନାହିଁ । ପବିତ୍ର 
ଷଣ୍ଢ ହଁ କରିଥଲା ଓ ସେଥ୍ପାଇଁ ରାଜେଶ ଷଣ୍ଢ ମାଲିକକୁ ଅଣେ ଦେଇଥୁଲା ! 

ହୀରାଜୂଦରୁ ସିନେମା ପର୍ଯ୍ୟନ୍ତ 


ଖରାଦିନେ ମହାନଦୀ ଶୁଖୁଯାଏ, ସ୍ରୋତ ଦୂରେଇ ଯାଏ କୂଳରୁ । ଗାଧୋଇବା 
ଲୋକେ ଖାଲି ପାଦରେ ଦୁଇଶହ ଗଜ ବାଲିରେ ଚାଲି ପାଣି ପାଖେ ପହଞ୍ଚନ୍ତି । 
ପ୍ରାଣିରେ ଅରେ ପଶିଲାମାତ୍ରେ ଧ୍ଯାନମଗ୍ଧ ରଷି ପରି ମୁଣ୍ଡଟି ଉପରେ, ବାକି 
ଦେହ ସବୁ ପାଣିତଳ ଅବସ୍ଥାରେ ରହନ୍ତି । ରାଜେଶ ବି ଯାଏ ନଇକୁ ଗାଧୋଇବା 
ପାଇଁ । ଖରାଦିନେ ସକାଳୁଆ ସ୍କୁଲ ଏଗାରଟା ପରେ ନଇକୁ ଯିବା କଥା । 
ଗଲାବେଳେ ତାତିଲା ବାଲି ବାଧେନି, ପାଣିରେ ଥରେ ପଶିଲେ ଫେରିବା ପାଇଁ 
ଇଚ୍ଛା ହୁଏନି ଓ ଫେରିଲାବେଳକୁ ଚୋପା ଛାଡ଼ିଯାଏ । ଖାଲି ପାଦରେ ଗରମ 
ବାଲିରେ ଚାଲିବା କି କଷ୍ଠ ! ସ୍କୁଲ ଖରାଛୁଟି ହେବା ପରେ ସଂଧ୍ୟାବେଳେ 
ମଧ୍ଯ ଗାଧୋଇବା ପାଇଁ ଯାଆନ୍ତି ସ୍କୁଲ ପିଲାମାନେ । ସେତେବେଳକୁ ଅସଂଖ୍ଯ 
ସ୍ତ୍ରୀଲୋକ ନଇବାଲିକୁ ଖୋଳି ଚୂଆରୁ ପାଣି କାଢ଼ନ୍ତି ବଡ଼ ବଡ଼ ଗରିଆରେ 
(ଗରା) ।! ସାଙ୍ଗ ଜଣେ ବତେଇଲା ଯେ ପୂର୍ବରୁ ପାଣି ବହୁତ ଦୂରରେ ଥୁଲା, 
“ହ୍ରୀରାକୂଦ ତ୍ଯାମ୍‌ ହେବାପରେ ଏବେ ପାଣି ଟିକେ ଟିକେ ମିଳୁଚି ।” 
ସମ୍ବଭଇପୂରବାସୀଙ୍କ ଦୁଃଖ କମିଲା ଯେଉଁଦିନ ସୁଶିଲା ସରୋବର କରାଗଲା । 
ଓଡ଼ିଶା ଗଭର୍ଣ୍ଣର ଶ୍ରୀ ଯୁକ୍ତ ଖୋସଲା ନଇରେ ଛୋଟ ଉଚ୍ଚାର କାନ୍ଦ୍ର କରି ପାଣିଟାକୁ 
ଆବଦ୍ଧ କରିବାରୁ ଖରାଦିନେ ଯଥେଷ୍ଟ ପାଣି କୂଳକୁ ଆସିଗଲା । ସାଙ୍ଗମାନେ 
ବି କହିଲେ “ଦେଖ ହୀରାକୂଦ ଡ୍ଯାମ୍‌ ତିଆରି ସରିଲେ ପାଣିର ଅସୁବିଧା 
ଆଉ ରହିବ ନାହିଁ ।” 

ହୀରାକୁଦ ଡ୍ଯାମ୍‌ ପ୍ରତି ଲୋକଙ୍କର ମିଶ୍ରିତ ପ୍ରତିକ୍ରିୟା ଅନେକଙ୍କ ପାଇଁ 
ଆଶା ଓ ଅନେକଙ୍କ ପାଇଁ ଅଶେଷ ଦୁଃଖ ଓ କଷ୍ଟ । ଡ୍ଯାମ୍‌ର ପ୍ରତିରୋଧ 
କରି ବୋଧ୍‌ରାମ ଦୁବେ ଜେଲ୍‌ ଗଲେ । ଶ୍ରଦ୍ଧାକର ସୂପକାର ବିଧାନସଭାରେ 
ହୂଲସ୍ଥଲ୍‌ ପକେଇଲେ ବୁଡ଼ି ଅଞ୍ଚଳର ଲୋକଙ୍କ ପାଇଁ । 


ହୀରକୂଦ ଡେମ୍‌ ଦେଖଲନ ? ପଚାରିଲା ରାଜଢେଶର ସାଙ୍ଗ । 
ନାଇଁ ଦେଖୁ ! 
ଚାଲ ସାଇକେଲ୍‌ରେ ବସେଇ ନେଇ ଯିବି, ହୀରାକୁଦ ଦେଖ୍ମା ! 


ସାଙ୍ଗଙ୍କ ପ୍ରସ୍ତାବ ତ ଭଲ ଥୁଲା କିନ୍ଧ ଜଣେ ସପ୍ତମ ଶ୍ରେଣୀ ଛାତ୍ର ପକ୍ଷରେ 
ଛୁଟିଦିନ ହେଲେ ମଧ୍ଯ ସାତ ଆଠ ଘଣ୍ଟା ଘର ବାହାରେ ରହିବା ସେତେବେଳେ 

ହୀରାକୂଦରୁ ସିନେମା ପର୍ଯ୍ୟନ୍ତ ୧୭୩ 


କଳ୍ପନାତୀତ ଥ୍ଲା । ପରିବାରର ନିୟମ ଛୁଟି ଯଦି ଅଛି ହଉ, କିନ୍ତୁ ପାଠ 
ପଢ଼ ! ରାଜେଶ ମା”କୁ କହିଲା ହୀରାକୁଦ ଡ୍ଯାମ୍‌ ଦେଖୁବା ପାଇଁ, ମା” କହିଲେ 
ବାପାଙ୍କୁ ବାପା ହଁ ଭରିଲେ କିନ୍ତୁ ଯିବେ କେମିତି ? ୧୯୫୭ଟା ଟ୍ଯାକ୍ତି, 
ଟ୍ରେକର କିମ୍ଭା ଟେମ୍ପୋର ଯୁଗ ନ ଥୁଲା ଓ ସରକାରୀ ଗାଡ଼ିରେ ଅଫିସ 
ଯିବା ମଧ୍ଯ କର୍ମଚାରୀମାନେ ଉଚିତ ମନେ କରୁ ନ ଥୁଲେ । କିନ୍ଧ ସାହାଯ୍ଯ 
କଲେ ଜଣେ ଅଫିସର । ରବିବାରିଆ ଦେଖୁ ତାଙ୍କ ସରକାରୀ ଲ୍ଯାଣ୍ଡ ରୋଭର୍‌ 
ଗାଡ଼ି ପେଟ୍ରୋଲ ଖର୍ଚ ଇତ୍ୟାଦି ଜମା ନେଇ ଗାଡ଼ି ଦେଲେ । ବଡ଼ ଖୁସିରେ 
ପରିବାରଟି ଗଲେ ହୀରାକୂଦ ଡ୍ଯାମ୍‌ ଦେଖୁବା ପାଇଁ ଦଶଟା ପରେ ଗଣ୍ଡେ 
ଖାଇ ! ସାଙ୍ଗରେ ଆସିଥୂ୍‌ବା ଅଫିସର ଜଣେ ସିଧା ନେଇଗଲେ ନେହେରୁ 
ବଙ୍ଗଳା ପାଖକୁ । ନେହେରୁ ବଙ୍ଗଳାର ଉଚ୍ଚ ଜାଗାରେ ଠିଆ ହୋଇ ରାଜେଶ 
ଦେଖୁଲା ହୀରାକୂଦ ଡ୍ଯାମ୍‌ ତିଆରି ହେଉଥ୍‌ବା ଅବସ୍ଥାରେ । ଆଶ୍ଚର୍ଯ୍ୟରେ ତା 
ଆଖ୍‌ ବୁଜି ହେଇଗଲା ଯେ, ହଜାର ହଜାର ଲୋକ ଏକାସାଙ୍ଗେ କାମ କରୁଥାନ୍ତି । 
ପ୍ରଥମ ଥର ପାଇଁ ଜୀବନରେ ଦେଖୁଲା ମାଟିବୋଝ ଟ୍ରକ୍‌ଟେ ଗୋଟେ ସ୍ଥାନରେ 
ରହିବା ପରେ ତାଂ” ପଛପଟଟା ଓଲଟିଗଲା ଓ ମାଟିଗୁଡ଼ା ଅଜାଡ଼ି ହୋଇଗଲା । 
ସମ୍ଭାଳି ନ ପାରି ହାତଟା ସିଆଡ଼େ ଦେଖେଇ ପାଟି କଲା- ଏଇ ଦେଖ 
ଦେଖ ଟ୍ରକ୍‌ରୁ ଅଧା ଓଲଟି ପଡ଼ଚି । ସାଙ୍ଗରେ ଆସିଥ୍‌ବା ବାବୁଜଣକ ମୁରୁକିହସା 
ଦେଲେ, ଭାଇନା ଆସ୍ତେ ଆସ୍ତେ କହିଲେ ଚୂପ୍‌ କରୁନୁ କାହିଁକି, ସବୁବେଳେ 
ବକର ବକର । ବିଚରା ରାଜେଶ ଭାବିଥ୍୍‌ଲା ଯେ ଆବିଷ୍କାର କରିଥୁବା ଜିନିଷଟି 
ସମସ୍ତଙ୍କୁ ଚମତ୍‌କୃତ କରିଦବ, କିନ୍ଧ ବଡ଼ଭାଇ କ୍ଷୀରୀରେ ଲଙ୍କାଗୁସ୍ତ ପକେଇଲା 
ଭଳିଆ କାମଟେ କଲେ । ରାଜେଶର ମୁହଁ ଶୁଖ୍ଯିବା ଦେଖ୍‌ ବାବୁ ଜଣକ 


~ 


କହିଲେ “ସେଇଟା ହେଉଚି ଡମ୍ପର, ଟ୍ରକ୍‌ ଭଳିଆ ଯେ କିନ୍ଧୁ ଆପେ ଜିନିଷ 
ଅଜାଡ଼ିଦବ ।”” ତା'ପରେ ଦେଖେଇଲେ ଆଉ ଗୋଟିଏ ବିରାଟ ଯନ୍ତ୍ର କୁଲା 
ଭଳିଆ ତା” ସାମ୍ପାଟା । ମାଟିରେ ବାଜି ମେଞ୍ଚେ ମାଟି ଟେକି ନଉଚି ପୁଣି 
ବ୍ରଲିପଡ଼ି ଆଉ ଏକ ସ୍ଥାନରେ ଅଜାଡ଼ିଦଉଚି । ଅସଂଖ୍ୟ ଟ୍ରକ୍‌ ଡମ୍ଚରଠ ସୋଭେଲ୍‌, 
କ୍ରେନ୍‌ ଓ ପିମ୍ପୁଡ଼ି ଭଳିଆ ସାଲୁବାଲୁ ଦିଶୁଥ୍‌ବା ଲୋକଙ୍କୁ ଦେଖ୍ଲା ରାଜେଶ । 
ବାବୁ ବୁଝେଇଲେ ଯେ ହୀରାଜୁଦ ହଉଚି ପୃଥ୍ବୀର ସବୁର୍ଦ ଲମ୍ବା ଡ୍ୟାମ୍‌ । 

ଆମେରିକାର ଡ୍ୟାମ୍‌ମାନଙ୍କଠୁ କ'ଣ ବେଶି ଲମ୍ବା ? ପଚାରିଲା ସେ । 

ହଁ ହଁ ବହୁତ ଲମ୍ବା । 

ତା'ପରେ ପୁଣି ବ୍ରଝେଇଲା ଯେ ଏଇଠେ ଆଗ ଛୋଟ ପଠାଟିଏ ଥୁଲା, 
ଶହେ ଦେଢ଼ଶହ ଲୋକ ରହୁଥ୍‌ଲେ, ପଠା ବର୍ଗମାନ ପାଣିତଳେ । ତ୍ୟାମ୍‌ ସେକଡ଼େ 

୧୭୪ କଥା ସେକାଳର 


ବିସ୍ତୃତ ନେଜିଆ ପାଣି, ପ୍ରତି ତିରିଶି ଚାଳିଶି ଗଜ ଦୂରରେ ଥୁଣ୍ଟା ଗଛଟିମାନ 
ମୁଣ୍ଡ ଟେକିଥାଏ । ନଦୀବନ୍ଧ ବାଛି ଦିଆଗଲା, ଗଛ ସବୁ ରହିଗଲେ, ଡାଳପତ୍ର 
ପଚିସଢ଼ି ଝଡ଼ିଗଲା ଓ ଅନେକ ମୂଳଗଣ୍ଡି ସେଇଭଳିଆ ଥୁଲେ, ଏବେବି ଅଛନ୍ତି । 
ହୀରାକୁଦ ବୁର୍ଲା ବୁଲି ଫେରିଲା ବେଳକୁ ସଂଧ୍ୟା । ରାସ୍ତା ଶୂନ୍‌ଶାନ୍‌ ସମ୍ବଲପୁର 
ସହର ଉପକଣ୍ଠରେ ବୃଢ଼ାରଜା ପାହାଡ଼ ପାଖରେ ସହରକୁ ପଶିବା ରାସ୍ତା । 
ଆଗରେ ବସିଥାନ୍ତି ବାପା ଓ ବାବୁ ଜଣକ, ଗାଡ଼ି ଚାଲିବାମାତ୍ରେ ପଛରେ 
ସମସ୍ତେ ଘୁମେଇବା ଆରମ୍ଭ କଲେ । ବୁଢ଼ାରାଜା ପାଖ ନ ହଉଣୁ ବାପାଙ୍କ 
ପାଟି ଶୁଣି ସମସ୍ତଙ୍କ ନିଦ ଭାଟ୍ଗିଗଲା । ବାପା ଉତ୍ତେଜିତ ହୋଇ କହୁଥାନ୍ତି, 
“ହେଇ ହେଇ ସେଇଆଡ଼େ ଗଲା ।” 


କ”ଣ ଗଲା ? ପଚାରିଲେ ମା” । 
ବାଘଟେ ଗାଁ ଆଡ଼କୁ ଗଲା, ଗାଇ ଛେଳି ବୋଧେ ଚୋରି କରିବ । 


ସୋମବାର ଦିନ ସକାଳୁ ଜଲ୍‌ଦି ଜଲ୍‌ଦି ରାଜେଶ ଗଲା ସ୍ଭୁଲକୁ । ସାଢ଼େ 
ନ”'ଟା ପାଖାପାଖ୍‌ ପହଞ୍ଲେ ଅଧଘଣ୍ଡେ ପର୍ଯ୍ୟନ୍ତ ସାଙ୍ଗମାନଙ୍କୁ କହିହବ ହୀରାକୁଦର 
କଥା । ରାଜେଶ ଚାହୁଁନଥ୍୍‌ଲା ଅଧ୍‌କାଂଶ ସୋମବାର ଦିନ ପ୍ରକାଶ ଗାଛ୍ଜିକ 
ହଉ । ପ୍ରକାଶ ଗଳ୍ପ କହିଲାବେଳେ ଅଭିନୟ ମଧ୍ଯ କରେ, କଥା କହିବା ସାଙ୍ଗେ 
ସାଙ୍ଗେ ଡୋଳା, କପାଳ ରେଖା, ନାକ, ଓଠ, ହାତ, ଗୋଡ଼ ସବୁ ଚାଲେ । 
ତା ପାଇଁ ଉପାଦାନ ଥୁଲା ଯଥେଷ୍ଟ, ପ୍ରତି ରବିବାର ଦିନ ଏକ୍‌ଷ୍ଟ୍ା କ୍ଲାସ୍‌ 
ପଢ଼ିବାକୁ ଯାଉଚି କହି ବାପା ମାଂଙ୍କୁ ଫାଙ୍କି ଦିଏ ଓ ଧାଏଁ ସିନେମା ହଲ୍‌କୁ 
ବାରଣା ପଇସା ଧରି । ସିନେମା ହଲ୍‌ରେ ବାଲ୍‌କୋନି ରେଟ୍‌ ଟଙ୍କେ ବାରଣା, 
ଫାଷ୍ଟଙ୍କାସ୍‌ ଟଙ୍କେ ଚାରଣା, ସେକେଣ୍ଟ କ୍ଲାସ୍‌ ପନ୍ଦର ଅଣା, ଥାର୍ଡ ଢ୍ଲାସ୍‌ ଦଶ 
ଅଣା ଓ ସବା ଆଗରେ ତଳେ ଚଟାଇ ପକେଇ ଯୋଉମାନେ ବସନ୍ତି ତାଙ୍କ 
ପାଇଁ ପାଞ୍ଚଅଣା । ଦଶ ଅଣିଆ ସିଟ୍‌ରେ ନମ୍ବର ନ ଥାଏ, ତେଣୁ ମଖଝିରେ 
ବାହାରକୁ ଗଲେ ରୂମାଲ ବାନ୍ଧି ଯିବାକୁ ପଡ଼େ, ନ ହେଲେ ଭଲ ସିଟ୍‌ ହେଇଥ୍‌ଲେ 
ଆଉ ଜଣେ କିଏ ବସିପଡ଼ିବ । ପ୍ରକାଶ ଦଶଅଣା ଖର୍ଚ କରେ ସିନେମା ଟିକେଟ୍‌ରେ, 
ଅଣେ ମୁଙ୍ଗପଲି ( ଚୀନାବାଦାମ ), ଆଉ ଅଣାକରେ ଦୃଇଟା ସିଗାରେଟ୍‌ । ସିନେମା 
ହଲ୍‌ରେ ସିଗାରେଟ୍‌ ପିଇବା ମନା ନ ଥୁଲା । 


ସେଦିନ ପ୍ରକାଶ ହିନ୍ଦୀ ପିକ୍ଚର ଟ୍ୟାକ୍ସି ଡ୍ରାଇଭର” ବର୍ଣ୍ଣନା କରୁଥାଏ । 
ରାଜେଶ ଥରେ ଅଧେ ହୀରାକୁଦ କଥା କହିବା ପାଇଁ ଚେଷ୍ଟା କଲାବେଳେ 
ଅନ୍ୟମାନେ ଚୂପ୍‌ କରେଇଦେଲେ । 

ରହ ବୋ, ହୀରାକୂଦ ଡେମ୍‌ କାଣା ଏତେ ବଡ଼ କଥା ୨? ହଁ ପ୍ରକାଶ 
କହତ ହୋ ତା”ର ବାଦ୍‌ ଦେବାନନ୍ଦ କଳ୍ପନା କାରିକ କାଣା କଲେ ? 


ଗର୍ବରେ ଫୁଲିଯାଇ ପ୍ରକାଶ ବଖାଣିଲା - କଳ୍ପନା କା୍ିକ ପୁଅ ବେଶ ହେଇଗଲା 
ଓ ଦେବାନନ୍ଦ କାର୍‌ରହେଲ୍‌ପର ହେଲା, ଦେବାନନ୍ଦ ଗାଡ଼ି ଚଲାଏ ଓ କଳ୍ତନା 
କାରିକ ପାଖରେ ଲାଗି କରି ବସେ । 


ଖଚଡ଼ିଆ ଟୋକାଟେ କହିଲା — ଓ-ଓା, ଦେବାନନ୍ଦର ବହୁତ ଫାଇଦା । 


ସେଦିନ ରାଜେଶକୁ କହିବା ପାଇଁ ମଉକା ମିଳିଲା ନାହିଁ, ପ୍ରକାଶ ଅଧା 
କହିଥ୍ଲା, ସାର୍‌ ଆସିଗଲେ । ଖାଇ ଛୁଟିରେ ସ୍କୁଲ ଗେଟ୍‌ ପାଖରୁ ବୁଟ ଗଶ୍ଡେ 
ଗଣ୍ଡେ କିଣି ଚୋବେଇ ଆସିଲା ବେଳକୁ ପ୍ରକାଶ କହି ଚାଲିଥାଏ ଦେବାନନ୍ଦ 
ଓ କଳ୍ଚନା କାରିକର ପ୍ରେମ କାହାଣୀ । ଜଣେ ସାଙ୍ଗ ମନ୍ତବ୍ଯ ଦେଲା “ମୁଇଁ 
ବୋଲୁଛେ ଦେବାନନ୍ଦ ବଡ଼ ଟେମ କରସି ( ଆଡ଼ମ୍ଭରରେ ଥାଏ)”, ଆଉ ଜଣେ 
ମୁଣ୍ଡଟା ମୋଡ଼ି ଆସ୍ତେ ଆସ୍ତେ କହିଲା ହାଁ ଟେମ୍‌ କରସି ଆଉର୍‌ ଟେମ୍‌ 
ଫୁଲିଆ (ରସିକ) ସମସ୍ତେ ହେଁ ହେଁ ହସିଲେ, ରାଜେଶ ହସିଲା ନାହିଁ, ଶର୍ଷାରେ 
ତା ମନଟା ଜଳୁଥାଏ । ନିଜକୁ ସାନ୍ଧନା ଦେଲା ““ ହଉ ରହ ଗୋଟେ 
ଦି'ଟା ସିନେମା ଦେଖ୍‌ସାରେ, ତୋ ମଜା ଛଡ଼େଇଦେବି ।” 


ରାଜେଶ ସିନେମା ଦେଖୁବା ପାଇଁ ଇଚୁକ ଶୁଣି ସାଙ୍ଗ ତିନିଟା ଖୁସିରେ 
କୁଦା ମାରିଲେ ଓ ସିନେମା ଦେଖୁବାର ଆର୍ଥିକ ଦିଗଟା ମଧ୍ଯ ଚର୍ଚ୍ଚା କଲେ । 

କେତେ ଘିନିଖ୍‌ଆ (ଜଳଖ୍ଆ ଖର୍ଚ) ପାଏସ ? 

ଦିନକୁ ଦି'ଅଣା । 

ବାସ୍‌ ଠିକ୍‌ ଅଛି, ପ୍ରତିଦିନ ଅଣେ ଖର୍ଚ୍ଚ କରବୋ, ଦୁଇ ସପ୍ତାହରେ ବାରଶା 
ହୋଇଗଲେ ମାସରେ ଦ୍ରଇଟା ପିକ୍ଚର ଦେଖ୍‌ବା । ସାଙ୍ଗମାନଙ୍କ ମଧ୍ୟରୁ ଜଣେ 
ଗୌନ୍ତିଆ ପୁଅ, ବହୁତ ଘିନିଖ୍‌ଅ ପାଏ, ସେ କହିଲା ପ୍ରତି ସପ୍ତାହରେ ଥରେ 
ଦେଖ୍‌ବା । କିନ୍ତୁ ପ୍ରତି ସପ୍ତାହରେ ଦେଖ୍ବାକୁ ଗଲେ ରାଜେଶ ଜଳଖ୍‌ଆ ଖାଇବାରୁ 
ବଞ୍ଚ୍‌ତ ହେବ । ଦଶଟା ବେଳେ ଭାତ ଡାଲିରେ ଭରି ହୋଇଥ୍‌ବା ପଫେଟଟା 
ଦେଢ଼ଟା ନ ହଉଣୁ ଇଁ କଁ କହେ, ଜଳଖ୍‌ଆ ଖାଇବା ନିହାଚି ଦରକାର, 
ତେଣୁ ସାତ ଦିନରେ ଥରେ ସିନେମା ଦେଖ୍‌ବଂ ପ୍ରସ୍ତାବ ମନାକଲା । ସାଙ୍ଗ 
ଜଣକ କିନ୍ଧୁ ନଛୋଡ଼ବନ୍ଦା୍‌ ତା” କହିବା କଥା ଯେ, ସପ୍ତାହରେ ଥରେ ସେ 


¥ ~ 


ସିନେମା ଦେଖେଇବ ରାଜେଶକୁ । ରାଜେଶ ଗୁଁ ପୂ ହେଲା, ଆଉ ଜଣେ. 

ସାଙ୍ଗ ରାଜେଶକୁ ଗୋଟେ କଡ଼କୁ ଟାଣିନେଇ ତା”କାନରେ କହିଲା, “ମନା 
ନାଇଁ କର, ସେ ଦୁଃଖମନା ହେବେ ।” 


ସାଙ୍ଗମାନଙ୍କ ଆନ୍ତରିକତା ଏତେ ବଢ଼ିଯାଇଥୁଲା ଯେ ମନା କରିବାର ସାହସ 
ରାଢେଶର ନ ଥୁଲା । ଏଣିକି ପ୍ରତି ରବିବାର ସିନେମା ଯିବା ହେଲା । ବାପା, 
ମା” କେହି ଖୋଜନ୍ତି ନାହିଁ, ସିମିତିତ ଚାରିଟାବେଳେ ଯାଇ ଛଂଟା ବେଳେ 
ଘରକୁ ଫେରେ, ରବିବାର ଦିନ ଘଣ୍ଟେ ଆଗରୁ ଯଦି କୁଆଡ଼େ ଗଲା ଯାଉ । 
ସେମାନେ ଯଦି ଜାଣିଥା”ନ୍ତେ ଯେ ବାବ୍ର ଗୁଣମଣି ସିନେମା ଯାଉଛନ୍ତି, ତାହେଲେ 
ଅବସ୍ଥା ହେଇଥାନ୍ତା ଫତେ ।! ତେବେ ଭାଇ ଭଉଣୀଙ୍କ ସତର୍କ ଦୃଷ୍ଟିକୁ ଏଡ଼ାଇବା 
ପାଇଁ ରାଜେଶ ରବିବାର ଦି” ପହରକୂ ବହିଖଶ୍ଡେ୍‌ ଖାତାଖଣ୍ଡେ ଧରି ଚୋରଙ୍କ 
ଭଳିଆ ନ ଯାଇ ସମସ୍ତଙ୍କ ସାମନାରେ ପୁଲିସି ପରି ଟଙ୍ଗ ଟଙ୍ଗ ହୋଇ ବାହାରି 
ଯାଏ ଓ କେହି କେବେ ପଚାରନ୍ତି ନାହିଁ । ସିନେମା ହଲ୍‌ରେ ସାଙ୍ଗଙ୍କ ସହିତ 
ବସି ସିନେମାର ଗଳ୍ପ ଓ ତାଂ ବିଷୟରେ ବୁଝାଯାଏ ଅନ୍ଯମାନଙ୍କଠୁ । ସେତେବେଳେ 
ଜଣେ ଜଣେ ଗୋଟିଏ ସିନେମାକୁ ଚାରି ପାଞ୍ଚଥର ଦେଖନ୍ତି କାରଣ କୌଣସି 
ନିର୍ଦିଷ୍ଟ ସିନ୍‌ ଭଲ ଲାଗିଲେ ତାକୁ ଦେଖୁବା ପାଇଁ କୋଉ ଭି.ସି.ଆର୍‌ ନା 
କ୍ୟାସେଟ୍‌ ଥୁଲା ? ସିନେମା ଆରମ୍ଭ ହେଲା ମାତ୍ରେ ଭାରତ ସରକାରଙ୍କର 
ପ୍ରସାରିତ ସମ୍ମବଦ ଓ ତାଂ”ପରେ ବିଜ୍ଞାପନ, କବାଟ ବନ୍ଦ୍‌ ପରଦା ଟାଣିଦେଲା 
ମାତ୍ରେ ଘର ଅନ୍ଧାର ହୋଇଯାଏ । ସାଙ୍ଗମାନେ ସିଗାରେଟ୍‌ ଲଗାନ୍ତି ରାଜେଶକୁ 
ଯାଚନ୍ତି ¬ ସେ ମନା କରେ “ହଉ ଠିକ୍‌ ଅଛେ ତମକୁ ମାଫଂ କହନ୍ତି ସାଙ୍ଗମାନେ । 


ଦି” ଚାରିଟା ସିନେମା ଦେଖ୍ବା ପରେ ରାଜେଶ ସିନେମା ଗପ କହିବାକୁ 
ପ୍ରସ୍ଚାବ ଦେଲା ଓ ଏଣିକି ଇର୍ଷା କରିବା ପାଳି ପ୍ରକାଶର । ସେ ଗୋଡ଼େ 
ଗୋଡ଼େ ଜଗିଥାଏ ରାଜେଶକୁ, ଟିକିଏ ଭୂଲ୍‌ ହେଲେ ଧରିପକାଏ ଓ ମଝିରେ 
ମଝିରେ କହେ ˆ ହୀରୋ କାଣା ବୋଇଲା ହିନ୍ଦୀରେ କହ ।” 


ହଁ ହିନ୍ଦୀ କହିବା କାଠିକର ପାଠ, ଶବଗୁଡ଼ା ସହଜରେ ପଶେ ନାହିଁ ପାଟିରେ । 
ହିନ୍ଦୀ ରୀଜେଶ ପାଇଁ ଥୂଲା ବିରାଟ ଆତଙ୍କ ଅଥଚ ସମ୍ବଲପୂରରେ ଅଧ୍କାଂଶ 
ପିଲା ହିନ୍ଦୀ କହନ୍ତି ଯେ ପାଟିରେ ବାଟୁଳି ବାଜେନି । ସମ୍ବଲପୁର ସହର, 
ବଜାର ଘାଟ, ସେଲୁନ୍‌ , ବସ୍ଷ୍ଠାଣ୍ଡ ହୋଟେଲ୍‌ରେ ହିନ୍ଦୀ କହୁଥୁବା ଲୋକ ହାଉଜାଉ । 
ସିନ୍ଧୀୟ ପଞ୍ଜାବୀ, ବିହାରୀ ଢେର, ଅଧ୍କାଂଶ ଆସିଥାନ୍ତି ହୀରାକୁଦ ତଡ୍ଯାମ୍‌ ହେବା 
ପରେ । ବରଗଡ଼ ଅଞ୍ଚଳକୁ ଆସିଲେ ପଲ ପଲ ତେଲୁଗ୍ରଛ, ଜଳସେଚିତ ଜମି 


ao a 


କିଣି ସେମାନେ ମଣିଷ ହେଇଗଲେ । ଗାଁ ଅଞ୍ଚଳରେ ସେ ସମୟରେ କେହି 

କେହି ରାଜନୈତିକ ଉଦ୍ଦେଶ୍ଯ ରଖୁ ପ୍ରଚାର କଲେ ଏଇ କେନାଲ ପାଣିରେ 
ଫସଲ ଭଲ ଫଳିବନି ଯେହେତୁ ପାଣିର ସାର ଟି ଇଲେଜ଼ିସ୍ମିଟି ହେଇଗଲା । 


ସହରରେ ଅଣଓଡ଼ିଆଙ୍କର ପ୍ରାଧାନ୍ୟ ଓ ହିନ୍ଦୀ ପ୍ରତି ଗୁରୁତ୍ଵ କିନ୍ତୁ ମଫସଲରେ 
ସମସ୍ତେ ସମ୍ବଲପୁରୀ କହନ୍ତି । “ଯିଏ ବୃଝିଲେ ବୁଝ୍‌ବା, ନାଇଁ ବୃଝ୍‌ଲେ ନାଇଁ 
ବୁଝୁ”” । ନିଜ ଭାଷାକୁ ଗର୍ବର ସହିତ କହିବା ସମ୍ବଲପୁରରେ ବେଶି, ଓଡ଼ିଶାର 
ଅନ୍ଯାନ୍ଯ ଅଞ୍ଚଳ ବିଶେଷତଃ ଉପକୂଳବର୍ଭୀ ଅଞ୍ଚଳର ଅନେକ ଲୋକ ବଙ୍ଗାନୀଙ୍କ 
ସାଗ୍ଗେ ଖଣଶ୍ଡିଉଡ଼ା, ବଙ୍ଗାଳୀ ଓ ଚେଲୁଗୁଙ୍କ ସାଙ୍ଗେ ଦରଖସଶ୍ଡିଆ ତେଲେଗୁ କହି 


ଆତ୍ମସନ୍ତୋଷ ଲାଭ କରନ୍ତି । 


ରାଜେଶ ହିନ୍ଦୀ କହିବା ପାଇଁ ଚେଷ୍ଟା କଲା, ସିନେମାର ଡାଇଲଗ୍‌ ମନେରଖୁଲା, 
ଯଦିବା ଅନେକ ଥର ଖଝୁଷ୍ଟିଲା ତଥାପି ତାଂର ଝୁଙ୍କ ଛାଡ଼ିଲା ନାହିଁ । ସୁନ୍ଦର 
ହିନ୍ଦୀ କହିବା ପାଇଁ ତାକୁ ବହୁତ ବର୍ଷ ଲାଗିଲା ଓ ସେ ପର୍ଯ୍ଯନ୍ତ ସାଙ୍ଗମାନଙ୍କର 
ଲଘୁ ପରିହାସ ଶୁଣିବାକୁ ପଡ଼ିଲା । 


ପ୍ରକାଶ ତାକୁ ଆଦୌ ଛାଡ଼ିଲା ନାହିଁ ତା ଗପ କହିବା ଢଙ୍ଗ ଆରମ୍ଭ 
କରି ହିନ୍ଦୀ କହିବା ପର୍ଯ୍ୟନ୍ତ ବାହୁନିଲା । ତା'ପରେ ପୁଣି ତା ଇଂଲିଶ୍‌ ଉଚ୍ଚାରଣକୁ 
ବେଶି ଟାହିଟାପରା କଲା । ରାଜେଶର ଇଂଲିଶ୍‌ ଉଚ୍ଚାରଣ ସମ୍ବଲପୁର ସାଙ୍ଗ 
ଭାଇମାନଙ୍କଠୁ ବେଳେ ବେଳେ ଅଲଗା ହୁଏ । ରାଜେଶ କହେ ବ୍ଲାକ୍‌ ¬ ସେମାନେ 
କହନ୍ତି ନ୍ଵେକ୍‌୍‌ ଏ ପଟୁ ଆକ୍ରିଭ୍‌ କହିଲେ ସେପଟୁ ଏଜ଼୍ିଭ୍‌ । ଦିନେ ଖାଇଛୁଟିରେ 
ରାଜେଶର ପ୍ରକାଶ ସାଙ୍ଗରେ ଭୀଷଣ ଯୁକ୍ତିତର୍କ ଲାଗିଲା । 


କାଣା ସବୁବେଲେ ଆକ୍ସନ କହୁଚ ହୋ, ଏକ୍ସନ୍‌ କୁହ ¬ ପ୍ରକାଶ ଉବାଚ । 
ମୁଁ ଆକ୍ସନ କହିବି । 
ବୁତ୍ବକ୍‌ । 


ଟଙ୍ଗ ଟଙ୍ଗ ହେଇ ରାଜେଶ ଚାଲିଲା କ୍ଲାସ୍‌ରୂମ୍‌କୁ, ଜିଦ୍ଦିରେ ପ୍ରକାଶ ଗଲା 
ସାଙ୍ଗରେ । କ୍ଲାସ୍‌ରୁମ୍‌ରେ ବସିଥାନ୍ତି ସାଇନ୍ସ ସାର୍‌ ଶ୍ରୀଯୁକ୍ତ ରାଜକୁମାର ସରକାର । 
ରାଜେଶ ପଚାରିଲା —- ସାର୍‌ ଆକସନ ହବନା ଏକ୍ସନ୍‌ ହବ । 


ସାର୍‌ କହିଲେ ଦାରାଦାରା (ରହରହ) ତା'ପରେ ନାଶ ଟିକେ ଶୁଙ୍ଘି କହିଲେ ¬ 
“ଆକ୍ନ ନଏ କି ଏକ୍ସନ୍‌ ନଏ' ବାସ୍ତବ ଉଚ୍ଚାରଣ ହୋଛେ ୟାକ୍ରୋନ୍‌ ।” 

ଖବର ଜାଗଜରୁ ଆଉକିଛି 


ପଶ୍ରିତ ନେହେରୁ ଆସିଲେ ହୀରାକୂଦ ଡ୍ୟାମ୍‌ ଉଦ୍‌ଘାଟନ କରିବା ପାଇଁ । 
ସମ୍ବଲପୁରରୁ ବହୁତ ଲୋକ ଗଲେ ଦେଖୁବାକୁ । ପିଲାମାନଙ୍କ ହୀରୋ ପଣ୍ଡିତ 
ନେହେରୁ । ସିନେମା ହଭ୍‌ରେ ତାଙ୍କର ବିଦେଶ ଯାତ୍ରା ବା କୌଣସି ଉଦ୍‌ଘାଟନ ଉତ୍ସବ 
ଦେଖେଇଲେ ତାଳି ଓ ହୁଇସିଲ୍‌ରେ ହଲ୍‌ ଫାଟିପଡ଼େ । ରାଜେଶ ହମ ହମ ହେଉଥଲା 
ହୀରାକୂଦ ଯାଇ ଦେଖନ୍ତାକି ନେହେରୁଙ୍କୁ । ବାପା ମନାକଲେ, କିନ୍ତୁ କ୍ଲାସ୍‌ର ତିନି ଚାରି 
ଜଣ ଯାଇଥ୍‌ଲେ ଓ ନେହେରୁଙ୍କର ଗାଡ଼ିରୁ ଓଡ଼ଲେଇବାଠୁ ଆରମ୍ଭ କରି ଫେରିବା ପର୍ଯ୍ୟନ୍ତ 
ବଖାଣିଲେ, କେତେ ସତ କେତେ ମିଛ କିଏ ଜାଣିଚି ? 


ଯୋଉଦିନ ମିଶର ଉପରେ ଇଳଲାଣ୍ଡ, ଫ୍ରାନ୍ସ ଓ ଇସ୍ବାଏଲ୍‌ର ଆକ୍ରମଣ ସମାଜରେ 
ବଡ଼ ବଡ଼ ଅକ୍ଷରରେ ବାହାରିଲା ରାଜେଶ ଆକ୍ରମଣ ସଙ୍ଗେ ପଶ୍ଡିତ ନେଦହେରୁଙ୍କର 
ନିନ୍ଦା ପଢ଼ି ଅନୁମାନ କଲା ଯେ ନିଶ୍ଚୟ ଇଂଲାଣ୍ଡ, ଫ୍ରୀନ୍ନ ଓ ଇସ୍ରାଏଲ୍‌ ମିଶରରୁ 
ହଟିଯିବେ । ସୀଙ୍ଗମାନେ ବି ସେଇଆ କହିଲେ - “ନେହେରୁ ମନା କଲାନ, 
ଆଉର୍‌ ଯୁଦ୍ଧ ନାଇଁ ହଏ” କିନ୍ତୁ ଯୁବ ଚାଲୁ ରହିଲା । ପୂଣି ଦିନେ ବଡ଼ବଡ଼ 
ଅକ୍ଷରରେ ବାହାରିଲା ଯେ କ୍ରଶ୍ଚେଭ୍‌ ଓ ବୁଲ୍‌ଗୀନିନ୍‌ ନୋଟିସ୍‌ ଦେଲେ ଇଂଲାଶ୍ଡ, 
ଫ୍ରାନ୍ସ ଓ ଇସ୍ରାଏଲ୍‌କୁ ତୁରନ୍ତ ମିଶରରୁ ହଟିଯିବା ପାଇଁ, ନଚେତ୍‌ ରକେଟ୍‌ ମାରି 
ଠିକଣା ଜବାବ ଦେବେ । କ୍ରଶ୍ଚେଭ୍‌ ଓ ବୁଲ୍‌ଗାନିନ୍‌ ଫଟୋ ସାଙ୍ଗେ ବଡ଼ 
ବଡ଼ ଅକ୍ଷରରେ ବାହାରିଥାଏ ଖବର ସମାଜରେ ଓ ବବାଁ ପାଖ ତଳକୁ ଖବର 
ଥାଏ ଯେ ଆମେରିକାର ରାଷ୍ଟ୍ରପତି ଆଇଜେନ୍‌ ହାୱାର କହିଛନ୍ତି ସୋଭିଏତ୍‌ 
ରୁଷିଆ ଏଭଳି ପଦକ୍ଷେପ ନେଲେ ଆମେରିକା ବାଧା ଦେବ । ତଥାପି ସୋଭିଏତ୍‌ 
ରୁଷିଆର ଧମକ ଦେଖ୍‌ ଇଂଲାଣ୍ଡ ଫ୍ରାନ୍ନ ହଟିଗଲେ । ବାପା କହିଲେ, “ଠିକ୍‌ 
ଟାଇମ୍‌ରେ ଇଂଲାଣ୍ଡ ରୂଷିଆକୁ ପାନେ ଦବ, ଜର୍ମାନୀକୁ ସାବାଡ଼ କରିଦେଲା 
ରୁଷିଆ କିବା ଅଧ୍‌କ ।” କ୍ଲାସ୍‌ରୁମ୍‌ରେ ପିଲାମାନଙ୍କର ଆନନ୍ଦ କହିଲେ ନ 
ସରେ । ସ୍କୁଲ ସରିଲା ପରେ ରାଜେଶ ସାଙ୍ଗମାନଙ୍କ ସାଙ୍ଗେ ଗଲା ମ୍ୟୁନିସିପାଲିଟି 
ଲାଇବ୍ରେରୀକୁ । ସେଦିନ ଲୀଇବ୍ରେରୀରେ ବହୁ ଭିଡ଼, ଅନେକ କଲେଜ ଓ ସଲ 
ପିଲା ରେଡିଓର ଶୁଣୁଆନ୍ତି ଅଧୁ୍‌କା ଖବର । ରାଜେଶ ଓ ସାଙ୍ଗମାନେ ସବୁ 
ଓଡ଼ିଆ କାଗଜ ନେଇ ଖିବର ବାରମ୍ବାର ପଢ଼ିଲେ, “ବାଃ ରୂଷିଆ କମାଲ 
କରିଦେଲା” ଥ୍ଲା ସମସ୍ତଙ୍କ ମନ୍ତବ୍ୟ । 

ଖବର କାଗଜରୁ ଆଉକିଛି ୧୭୯ 


କ୍ରଶ୍‌ଚେଭ୍‌ ବୁଲ୍୍‌ଗାନିନ୍‌ଙ୍କର ଭାରତ ଆସିବା ବେଶ୍‌ ଚର୍ଚ୍ଚାର ବିଷୟ ଥୁଲା । 
ପାଲାମ୍‌ ଏୟାର ପୋର୍ଟରୁ ରାଷ୍ଟ୍ରପତି ଭବନ ଯିବା ବାଟରେ ରାସ୍ତା କଡ଼ରେ 
ହଜାର ହଜାର ଲୋକ ତାଙ୍କୁ ସମ୍ଚର୍ବନା ଦେଉଥ୍‌ଲେ । ସେ ଦି'ଜଣ ଅନେକ 
ଦିନ ରହିଲେ ଭାରତବର୍ଷରେ, ଜାମ୍‌ସେଦ୍‌ପୂର ଦି ଆସିଥ୍‌ଲେ । କଲିକତାରେ 
ବିରାଟ ସମ୍ଚର୍ବନା କରାହୋଇଥୁଲା ତାଙ୍କୁ । ରାଜେଶ ଅନେଇ ବସିଥାଏ ଖବର 
କାଗଜକୁ କ୍ରଶ୍ଚେଭ୍‌ ଓ ବୁଲ୍‌ଗାନିନ୍‌ଙ୍କ ବିଷୟରେ ପଢ଼ିବା ପାଇଁ । ସ୍ୁଲରେ 
ଏ ବିଷୟ ବେଶ୍‌ ଚର୍ଚ୍ଚା ହୁଏ ଓ ସବୁଠି ବେଶି ଚର୍ଚ୍ଚା ହେଲା, ଯେଉଁଦିନ 
ଖବରକାଗଜ ଦ୍ଵାରା ହଇଚଇ ପଡ଼ିଗଲା ଯେ କୃତ୍ରିମ ଉପଗ୍ରହ ଆକାଶକୁ ପଠାଗଲା ! 
ରାଜେଶ ମାଂଙ୍କୁ କହିଲା ଯେ, ଆକାଶରେ ଆଉ ଗୋଟିଏ ଚନ୍ଦ୍ର ହବ ରୂଷିଆ 
ପଠେଇଚି । ମାଂ” ନୀରବରେ ଫୁଙ୍କାନଳୀରେ ଚୁଲିକ୍ର ଫୁଙ୍କିଲେଓ ଚନ୍ଦ୍ର ଏକ 
ହେଉ କି ଦୁଇ ହଉ ଚୁଲିକୁ ଫୁଙ୍କିବାକୁ ହିଁ ପଡ଼ିବ । ରୋଷେଇଶାଳୁ ବାରଣ୍ଡାକୁ 
ଆସି ରାଜେଶ କୃତ୍ରିମ ଉପଗ୍ରହ ବିଷୟରେ କହିଲା ସାନଭାଇ ଓ ସାନ ଭଉଣୀକୁ । 
“ତାଂ ମାନେ କ'ଣ ଆକାଶରେ ଯୋଡ଼େ ଚନ୍ଦ୍ର ଦିଶିବ ?”” ପଚାରିଲା ସାନଭଉଣୀ । 
ବୋଧହୁଏ, ଅନୁମାନ କଲା ରାଜେଶ । ଚାରି ପାଞ୍ଚଦିନ ଗଲାପରେ ସାନଭାଇ 
ଛିଗୁଲେଇ ହେଇ ପଚାରିଲା ¬ କୁଆଡ଼େ ଗଲା ତୋ ଚନ୍ଦ୍ର ? କାଇଁ ଆକାଶରେ 
ଦିଶୁନି ତ ? ବିଚରା ରାଜେଶ ଚୂପ୍‌ ରହିଲା । ଢ୍ଲାସ୍‌ରେ ବି ସମସ୍ତଙ୍କର ସେଇ 
ଗୋଟିଏ ପ୍ରଶ୍ନ କୃତ୍ରିମ ଚନ୍ଦ୍ର ତ ଆକାଶକୁ ଗଲା ଦିଶୁନି କାହିଁକି ? ବିଜ୍ଞାନ 
ସାର୍‌ ବୁଝେଇଲେ ଯେ ଏବେ ସାନଟେ ପଠାହେଇଚି, ବଡ଼ ପଠେଇଲେ ଦିଶିବ । 
ପିଲେ ଜିନ୍ଧ ଭାରି ଖୁସି ହେଲେ ଯେ ରୁଷିଆ କୃତ୍ରିମ ଚନ୍ଦ୍ର ପଠାଇପାରିଲା 
ଆମେରିକା ପଠାଇପାରିଲାନି । ପିଲାଙ୍କର ରାଗ ଆମେରିକା ଉପରେ ବେଶି 
ଓ ରୁଷିଆ ପ୍ରତି ବହୁତ ଶ୍ରଦ୍ଧା, କାରଣ ଖବରକାଗଜରେ ବାହାରେ ଯେ କାଶଷ୍ଳୀର 
ଉପରେ ଜାତିସଂଘରେ ବାଦ ବିବାଦ ହେଲେ ରୁଷିଆ ସବୁବେଳେ ସମର୍ଥନ 
କରେ ଭାରତକୁ । 

ହଠାତ୍‌ ଦିନେ - ଖାଇଛୁଟି ସମୟରେ ଜଣେ ପିଲା ଆକାଶକୁ ଅନେଇ ପାଟି 
କଲା ଦେଖ-ଦେଖ ଦେଖ, ସାରା ସୁଲ ଦୌଡ଼ିଆସିଲା, ଅନେଇଲା ଆକାଶକୁ । 
ଆକାଶରେ ଏ ମୁଣ୍ଡରୁ ସେ ମୁଣ୍ଡ ଯାଏ ସରୁ ଧୂଆଁର ଧାରଟେ ଲମ୍ଭିଥାଏ । 
“ଏଟା କାଣା ବୋ ?” ପଚାରିଲା ଜଣେ ଓ ଆଉ ଜଣେ ଉତ୍ତର ଦେଲା ¬ 
““ତୂରୂୁର୍‌ ରୁଷିଆର ରକେଟ୍‌, ୟାଡ଼ୁ ଯାଉଚେ ସିଆଡ଼େକେ ।” ସଙ୍ଗେ ସଙ୍ଗେ 
ସମସ୍ତେ ଏକମତ ହେଲେ ଯେ ଏ ରକେଟ୍‌ । କିନ୍ତୁ ବିଜ୍ଞାନ ସାର୍‌ କହିଲେ 
ରକେଟ୍‌ ହୋଇପାରେନା । ରକେଟ୍‌ ସିଧା ଭୂଇଁରୁ ଆକାଶକୁ ଉଠିବ, ତେଢ଼ା 

ero କଥା ସେକାଳର 


କାହିଁକି ଯିବ ଏ ନିଶ୍ଚୟ ଆଉ କିଛି । ଇମିତି ମଝିରେ ମଝିରେ ଧୂଆଁ 
ଯିବାର ଖବରକାଗଜରେ ବାହାରିଲା ଓ ତାକୁ ଧୂମକେଚୁ ସାଙ୍ଗେ ତୁଳନା କରାଗଲା । 
ଅତି ଉଚ୍ଚରେ ଉଡୁଥ୍ବା ଜେଟ୍‌ପ୍ଲେନ୍‌ ବିଷୟରେ ଲୋକମାନେ ସେତେବେଳେ 
ଧାରଣା କରି ପାରୁ ନ ଥୁଲେ । 


କିଛିଦିନ ନ ଯାଉଣୁ ପୁଣି ବାହାରିଲା ଯେ, ପାକିସ୍ଥାନ ରାଷ୍ଟ୍ରପତି ଇସ୍‌କନ୍ଦର 
ମିର୍ଚଚା ପ୍ରଧାନମନ୍ତ୍ରୀଙ୍କୁ ବରଖାସ୍ତ କରି ଶାସନ ଭାର ସୈନ୍ଯବାହିନୀକୁ ଦେଲେ । 
ସାହିତ୍ଯ ସାର କହିଲେ- ଦେଖ କଥା କୁଆଡ଼େ ଯାଉଟି, ଯୁଦ୍ଧ ଲାଗିଯିବ । 
ରାଜେଶ ପାଖେ ବସିଥ୍‌ବା ପିଲାଟେ ଗୁଣୁଟୁଣେଇଲା¬- ଭାରି ଲଢ଼େଇ କଲାବାଲା, 
ଭାରତ ଚାହିଁଲେ ପାକିସ୍ଥାନକୁ ସଫା କରିଦେବ । ଦୁଇ ତିନି ଦିନ ପରେ ଯେତେବେଳେ 
ବାହାରିଲା ଯେ, ଆର୍ମିର ମୁଖ୍ଯ ରାଷ୍ଟ୍ରପତିଙ୍କୁ ରିଭଲ୍ଭର ଦେଖେଇ ନିଜେ ରାଷ୍ଟ୍ରପତି 
ହେଇଗଲେ ଓ ସମ୍ବାଦପତ୍ର ମାଧ୍ଯମରେ ଭାରତକ୍ର ରଣଂହୁଙ୍କାର ଦେଲେ (ଭାରତକୁ 
ଜେନେରାଲ ଆଯୟୁବଙ୍କର ରଣହୁଙ୍କାର) ରାଜେଶଙ୍କ ସାଙ୍ଗମାନେ କହିଲେ ¬ ଏଥର 
ଯୁଦ୍ଧ ହବା, ସାର୍‌ମାନେ ମଧ୍ଯ ସେଇକଥା କହିଲେ । ପାକିସ୍ଥାନର ରାଷ୍ଟ୍ରପତି 
ଲନ୍‌ରେ ବସି ନାଲି ଅଚକନ୍‌ ପିଛି ରଣହୁଙ୍କାର ଦବା ଖବରକୁ ଆଲୋଚନା 
କରି କେହି କେହି କହିଲେ “ତା ଲାଲ୍‌ ଅଚକନ ହିଟି (ଖସି) ପଡ୍‌ବା ।” 
କିନ୍ଧ କାଇଁ ଯୁଦ୍ଧ ତ ହେଲା ନାହିଁ । କେବଳ ଜାତିସଂଘରେ କୃଷ୍ଣ ମେନନ୍‌ଙ୍କର 
ଭାଷଣ ଓ ଲଢ଼େଇ ପଢ଼ିବା ହେଲା ସାର । ଏ ଖବରକୁ ଟପି ବଡ଼ ଖବର 
ଥୁଲା ୧୯୫୯ରେ ଚାଇନାର ଆକ୍ରମଣ । ଲାଡାକ୍‌ରେ ଚାଇନା ସି.ଆର୍‌.ପି. 
ଫୋର୍ସ ଉପରେ ଆକ୍ରମଣ କଲା । କେତେଜଣ ମଲେ ଓ ପଶ୍ଡିତ ନେହେରୁ 
ପାଲିଆମେଣ୍ଟରେ ଘୋଷଣା କଲେ ଯେ ଯୋଉ ଅଞ୍ଚଳରେ ଘାସଟିଏ ମଧ୍ଯ ଉଠେ 
ନାହିଁ, ତା ପାଇଁ ଚାଇନା କାହିଁକି ବାଦ ବିବାଦ କରୁଚି । ତାଛଡ଼ା ସେମାନେ 
ଜଣେ ପ୍ରବୀଣ ଡି.ଏସ୍‌.ପି. କରଣ ସିଂହଙ୍କୁ ବାହି ନେଇଗଲେ । ୟା ପୂର୍ବରୁ 
ଦଲାଇ ଲାମାଙ୍କ ଭାରତ ଆସିବା ଖବର ବାହାରିଥାଏ । ଲାସା ଉପରେ ଚୀନ୍‌ର 
ସୈନ୍ଯମାନଙ୍କ ଆକ୍ରମଣ ଖବର କାଗଜରେ ବାହାରିବା ମାତ୍ରେ ରାଜେଶ ଭାଇନାକୁ 
ପଚାରିଲା ତା'ର କାରଣ ! ଦଲାଇ ଲାମୀାଙ୍କର ଭାରତ ଆସିବା ଖବର ଖବରକାଗଜରେ 
ଯେତିକି ଗୁରୁତ୍ସପୂର୍, ସେତିକି ଗୁରୁଚ୍ଧ ଅଲା ସୁଲପିଲାଙ୍କ ଠାରେ । ପଶ୍ଡିତ ନେହେରୁ 
ତାଙ୍କୁ ଭେଟିବା ଖବର ବେଶ୍‌ ଚର୍ଚା ହେଲା । ଦଲାଇ ଲାମାଙ୍କର ଭାରତ 
ଆସିବା ଓ ଚୀନ୍‌ ଲାଡାକ୍‌ର ଏକ ଅଂଶ ମାଡ଼ିବସିବାରେ ପିଲାଙ୍କ ମନ୍ତବ୍ଯ 
ଥ୍ଲା- ଖୋ, କହିଥ୍‌ଲେ କାଣାନା ହିନ୍ଦୀ ଚୀନ ଭାଇ ଭାଇ, କେନ୍ତା ଧୋକ୍‌କା 
ଦେଲା ଏବେ ଦେଖ୍୍‌ଲ କାଏଁ ।” 

ଖବର କାଗଜରୁ ଆଉକିଛି ୧୮୧ 


ସବୁଠାରୁ ବେଶି ଚାଞ୍ଚଲ୍ୟ ସୃଷ୍ଟି କଲା ବିଶ୍ଵ ଧ୍ଵଂସ ହବାର ଜ୍ୟୋତିଷ ବାଣୀ । 
ଜାପାନର ଜଣେ ଜ୍ୟୋତିଷ ବାଣୀ ଶୁଣେଇଲେ ଯେ ଅତିଶୀଘ୍ର ବିଶ୍ଵ ଧ୍ଵଂସ 
ହୋଇଯିଝଂ । ସାରା ପୃଥ୍ବୀର ଓ ଭାରତବର୍ଷର ଅନେକ ଜ୍ୟୋତିଷ ଗ୍ରହମାନଙ୍କର 
ସ୍ଥିତି ବିଚାର କରି ଦୃଢ଼ମତ ଦେଲେ ବିଶ୍ବ ନିଶ୍ଚୟ ଧ୍ଵଂସ ହବ ଓ ଯଜ୍ଞଦ୍ରାରାହିଁ ପୃଥ୍ବୀକୁ 
ରକ୍ଷା କରାଯାଇପାରିବ । ସାରା ଭାରତରେ ଶହ ଶହ ସ୍ଥାନରେ ଯଜ୍ଞ ହେଲା, ପଶ୍ତିତ 
ନେହେରୁ ଖୁବ୍‌ ପାଟି କଲେ — “କୁସଂସ୍କାର, ଭୁଲ୍‌ ଧାରଣା, ମହଣ ମହଣ ଘିଅ 
ପୋଡ଼ି ଲାଭ କ'ଣ ?” କିନ୍ତ କିଏ ଶୁଣୁଚି ? ସମସ୍ତଙ୍କର ସେଇ ଗୋଟିଏ ଭୟ । 
ସମ୍ବଲପୂର ମହାନଦୀ ବାଲିରେ ବିରାଟ ଯଜ୍ଞ ହେଲା । ନନ୍ଦପଡ଼ା, ଝାଡ଼ୁଆପଡ଼ା, 
ମାରୁୱାଡ଼ି ପଡ଼ା ମିଶି ଆୟୋଜନ କଲେ । ଶୀତଳ ଷଷ୍ଠୀ, ରଥଯାତ୍ରା ବେଳେ ପଡ଼ା 
ପଡ଼ା ମଧ୍ୟରେ ଲାଗେ ବହୁତ ବାଦ ବିବାଦ ମେଢ଼ ଓ ରଥମାନଙ୍କର ଆଗପଛ 
ନେଇ । କିନ୍ଧ ଯଜ୍ଞ ନେଇ କୌଣସି ମତଭେଦ ନ ଥୁଲା ! ମାଇକ୍‌ରେ ଶୁଭିଲା ଘଣ୍ଟ 
ମନ୍ତ୍ର ଓ ଭଜନ, ବେଶିକରି ‘ହରେ କୃଷ୍ଣ ହରେ କୃଷ୍ଣ, କୃଷ୍ଣ କୃଷ୍ଣ ହରେ ହରେ”ରେ 
ସାରା ସହର କମ୍ପିଲା । ପିଲାଛୁଆ, ବୁଢ଼ାବୁଢ଼ୀ, ଯୁବକ, ଯୁବତୀ ଦିନରାତି ଶୁଣିଲେ 
ହରେ କୃଷ୍ଣ ହରେ କୃଷ୍ଣ, କୃଷ୍ଣ କୃଷ୍ଣ ହରେ ହରେ, ହରେ ରାମ ହରେ ରାମ, ରାମ 
ରାମ ହରେ ହରେ । 

ଇମିତିକି ରାଜେଶର ଦୁଇ ବର୍ଷର ଭଣଜାଟିଏ ଅନୁକରଣ କରି ଗାଇଲା — 

ହରେ କୁଷ୍ଠ ହରେ କୁଷ୍ଠ 
କୁଷ୍ଠ କଷ୍ଟ ହରେ ହରେ । 

ଯଜ୍ଞ ପୂର୍ଣ୍ାହୁତି ପରେ ଲୋକେ ସାମାନ୍ଯ ଆଶ୍ସସ୍ତ ହେଲେ ଓ ବେଶୀ ଆଶ୍ବସ୍ତ 
ହେଲେ ଯେତେବେଳ ଖବର ପଢ଼ିଲେ ଯେ ସାରା ଭାରତବର୍ଷରେ ଅନ୍ଯାନ୍ଯ 
ସ୍ଥାନରେ ହୋଇଅଛି ବିରାଟ ଯଜ୍ଞମାନ ! 

ବିଶ୍ଵ ଧ୍ଵଂସ ହବାର ଦିନ ଆଗେଇ ଆସୁଥାଏ । ଯଜ୍ଞ ହେଲା ସିନା, କିନ୍ତୁ 
ଭୟ ପୂରା ଯାଇ ନ ଥାଏ । “କାଣା ହବା ବୋ ।” ପଚାରିଲା ଜଣେ 
ସାଙ୍ଗ । ଜଣେ କହିଲା ¬ ସିବେ ମର୍‌ବେ । କିନ୍ତ ଆଉ ଜଣେ କହିଲା — 
ଫାଲ୍‌ତୂ କଥା, ନାଇଁ ଶୁନ, କିଛି ନାଇଁ ହଏ । 

ଧ୍ଵଂସର ଦିନ ସକାଳୁ ଦେଖୁଲାବେଳକୁ ବୁଇମା ନାହିଁ, କୁଆଡ଼େ ଗଲା ? 
ତା ସାଙ୍ଗକୁ ବାପାଙ୍କ ଫାଇଲ୍‌ ଧରି ଯିବା ପାଇଁ ପିଅନ ଆସେ, ତା'ର ବି 
ଦେଖା ନାହିଁ । ରାସ୍ତା ଶୂନ୍‌ଶାନ୍‌୍‌ ବାପା ଏକୁଟିଆ ଚାଲି ଚାଲି ଅଫିସ ଗଲେ, 
ମାଂ ମନା କରିବା ସତ୍ତ୍ଵେ । ବାକି ସମସ୍ତଙ୍କୁ ମାଂ ମନାକଲେ ଘରୁ ବାହାରିବା 
ପାଇଁ । ବିଚରା ରାଜେଶ ଭାବିଲା କ'ଣ ହେବାକୁ ଯାଉଚି ¬ ଭୂମିକମ୍ପ ଉଲ୍ଲକାପାତ 
ନୀ ଝଡ଼ ? ଦି'ପହର ବେଳକୁ କୌଣସିମତେ ଘରୁ ଖସିଯାଇ ସାଙ୍ଗ ଘରେ 

୧୮୨ କଥା ସେକାଳର 


ପହଞ୍ଚଲା ଓ ସାଙ୍ଗକୁ ଡାକିଲା । କବାଟ ଅନ୍ଧ ଖୋଲି ସାଙ୍ଗର ବାପା ରାଜେଶକୁ 
ଘର ଭିତରକୁ ଚଟ୍‌କରି ଟାଣିନେଇ କବାଟ ବନ୍ଦ କରିଦେଲେ ଓ ଏଇଭଳିଆ 
ସମୟରେ କିମିତି ଘରୁ ବାହାରିଲ ବୋଲି ପଚାରିଲେ । ଦିନ ଚାରିଟା ବେଳକୁ 
ପ୍ରାୟ ଲୋକେ ଚଳପ୍ରଚଳ ହେଲେ ଓ ସନ୍ଧ୍ୟାବେଳକୁ ଦୋକାନ ବଜାର ଖୋଲିଗଲା । 
ତା” ଆରଦିନ ସକାଳେ ବୂଇମା ଘରକୁ ଆସିଲା ଓ ମାଂ କିଛି ପଚାରିଲା 
ପୂର୍ବରୁ ନିକ ଆଡ଼ୁ ସଫେଇ ଦେଲା ଯେ, ସେମାନେ ପଡ଼ାର ଲୋକ ସମସ୍ତେ 
ପୂର୍ବ ରାତି ଅଧରୁ ଚାଲିଗଲେ ବୃଢ଼ାରାଜା ପାହାଡ଼କୁ ଓ ମନ୍ଦିର ପାଖେ ବସି 
ରହିଲେ । ବାପାଙ୍କ ପିଅନ ପାଣିଗ୍ରାହୀ ବି ସେଠାକୁ ଯାଇଥଲା । 

ରାଜେଶ ପଚାରିଲା ପାଣିଗ୍ରାହୀକୁ ¬ କାହିଁକି ପଳେଇଲ ? ପାଣିଗ୍ରାହୀ କହିଲା — 
ପୃଥ୍ବୀ ଧ୍ଵଂସ ହବାର ଥ୍ଲା ପରା । 

ବୃଢ଼ାରୀଜା ପାହାଡ଼ କ'ଣ ପୃଥ୍୍‌ବୀରେ ନୁହେଁ କି ? ଏ ପ୍ରଶ୍ନର ଉତ୍ତର 
ପାଣିଗ୍ରାହୀ ପାଖରେ ନ ଥୁଲା । କିନ୍ଧ ସେ ପୂରାପୂରି ନିଶ୍ଚିତ ଥୁଲା ସେ 
ପୃଥ୍ବୀ ଧ୍ଵଂସ ହୋଇଥାନ୍ତା ¬ ବୁଢ଼ାରାଜା ପାହାଡ଼, ସମଲେଶ୍ବରୀ ମନ୍ଦିର, ବ୍ରହ୍ମପୂରୀ 
ମନ୍ଦିରରେ ରହିଥ୍‌ବା ଲୋକମାନେ ବଞ୍ଚ୍‌ ଯାଇଥାନ୍ତେ । 

ପାଣି ଡାକ୍ତର ଆସିଥ୍‌ଲେ ଥିଷଧ ଦବାପାଇଁ, ତାଙ୍କ କହିବା କଥା ଯେ 
ଗୋଟେ ଦିନ ଦୋକାନ ବନ୍ଦ କଲେ କ୍ଷତି କ'ଣ ? ସେ ଉତଫୁଲଲିତ ହେଲେ 
ଯୋଉଦିନ ଖବରକାଗଜରେ ବାହାରିଲା ଯେ ଡଃ ମହତାବ ଇସ୍ତଫା ଦେଲେ । 
ମେଡିସିନ୍‌ ଦୋକାନକୁ ଆସିଥ୍‌ବା ରୋଗୀ ଓ ଗ୍ରାହକମାନଙ୍କୁ ମେଡିସିନ୍‌ ଦବା 
ସମୟରେ ବାରମ୍ବାର କହୁଥ୍‌ଲେ ¬ ମହତାବ ଗଲେ ଏବେ ପାଟନାରଜା ମୁଖ୍ୟମନ୍ତ୍ରୀ 
ହେବେ । ପଢ଼ିଲାବାଲାଙ୍କୁ ଖବରକାଗଜ ‘ଗଣତନ୍ତ୍ର'ଟା ଦେଖେଇ ଦିଅନ୍ତି । ରାଜେଶ 
ବାପାଙ୍କୁ ଏ କଥା କହିଲା ଓ ବାପା କହିଲେ - କୋଉ ଠିକଣା ଅଛି, ଇସ୍ତଫା 
ଦେଇଛନ୍ତି ଫେରେଇ ନେଇପାରନ୍ତି । କିନ୍ଧ ପରେ ପରେ ଡଃ ମହତାବ ରହିଲେ, 
ଗଣତନ୍ତ୍ର ପରିଷଦ କଂଗ୍ରେସ ସାଙ୍ଗେ ମିଶି ମନ୍ତ୍ରିମଣ୍ଡଳ ଗଢ଼ିଲା । ସମ୍ବଲପୁରରେ 
ଆନନ୍ଦର ସୀମା ନ ଥୁଲା । “ଏବେ ଦେଖ୍‌ବା, ପାଟନା ରାଜା କେତେ କାଣା 
କରି ପକାଇବୋ ।” ସ୍କଲକ୍ର ପ୍ରତିଦିନ ଆସୁଥ୍ବା ଶାସନ ଗାଁ ପିଲାଟେ କହିପକାଇଲା — 
ଆମକୁ ବ୍ରଡ଼ି ଅଞ୍ଚଳ ଯୋଗୁଁ ଯେତିକି ଟଙ୍କା ମିଳିଥ୍‌ଲା, ତାଡି ଦେଶି ଟଙ୍କା 
ମିଳିବ । ଜଣେ ଅଧେ କେହି କହିଲେ ¬- ଦେଖ ତ ଶ୍ରଦ୍ଧାକର ସୂପକାରର 
ବୃଝି । ମନ୍ତ୍ରୀ ହବା ଲାଗି ମନା କେନ୍ତା କରିଦେଲା । କିନ୍ତୁ ଶ୍ର୍ଧାକର ସୂପକାରଙ୍କୁ 
ସମର୍ଥନ କରି ଦୁଇଜଣ କହିଲେ “ତମେ କାଣା ଜାଣବୋ ଶ୍ରଦ୍ଧାକର ସୂପକାର 
କେ, ସେ କାହାର ତଲେ କାମ ନାଏଁ କରେ, ପଇସା ଗୁଟେ ନାଇଁ ଖାଏ ।”” 
ରାଜେଶ ଭାବୁଥ୍ଲା କିମିତି ଥରେ ଶ୍ରଦଧାକର ସୂପକାରଙ୍କୁ ଦେଖନ୍ତା କି ? 

ନସ, ରାଜକାପୁର ଆଉ କ୍ୟାଭେଣ୍ଡର୍ସ ସିଗାରେଟ 


ରାଜେଶ ଖବର କାଗଜରେ ପଢ଼ିଲା କଟକର ସେକାଳର ସିନେମା ହଲ୍‌ 
ପ୍ରଭାତ, ହିନ୍ଦ୍‌ ଓ କ୍ୟାପିଟାଲରେ କଂଣ କଂଣ ଫିଲ୍ମ ପଡ଼ିଛି । କିନ୍ତୁ ସମ୍ବଲପୁରର 
ଲକ୍ଷ୍ମୀ ଓ ଗୈଟି ଟକିଜରେ କ'ଣ ପିକ୍‌୍ଚର ପଡ଼ିଚି ଜାଣିବାକୁ ହେଲେ ହଲ୍‌କୁ 
ଯାଇ ବୁଝିବାକୁ ପଡ଼ୁଥ୍ଲା । ନୂଆ ପିକ୍ଚର ପଡ଼ିଲେ ଲୋକ ଗୋଟେ ପୂଙ୍ଗାରେ 
ମେନ୍‌ରାସ୍ଥା ଉପରେ ଘୋଷଣା କରିଦେଇ ଯାଉଥ୍‌ଲେ ପିକ୍‌୍ଚର ଓ ହିରୋ 
ହିରୋଇନଙ୍କ ନାଁ । ଅଧୁକ ବିଜ୍ଞାପନ କଲେଜ ଓ ସ୍କୁଲ ପିଲା ଆପେ ଆପେ 
କରିଦିଅନ୍ତି । 

““ଚ୍ଲାଣିଚ ହୋ ଆସିଗଲା “ଚୋରୀ-ଚୋରୀଂ” ନର୍ଗିସ, ରାଜକାପୂର.... ବଡ଼ା 
ବତର, ଲେକିନ୍‌ କାଣା କରବା ଏଇ ଶ.... ପରୀକ୍ଷାଟା ଅଛି” । ପରୀକ୍ଷା 
ମୁଣ୍ଡ ଉପରେ ଏଣେ ଚୋରୀ-ଚୋରୀ ଗୈଟି ଟକିଜରୁ ହାତଠାରି ଡାକୁଚି । 
କୋଉ ଆଡ଼କୁ ଯିବ ଏଇ ଦ୍ୁନ୍ଦ୍ରରେ କିଛି ଦିନ ପଡ଼ି ଓ ଶେଷକୁ ମୁକୁଳି 
ପ୍ରକାଶ ରବିବାରିଆ ଚୋରା ଟ୍ରିପଟେ ମାରିଦେଲା ଗୈଟି ଟକିଜକୁ ଓ ଯେମିତି 
ଚୋରୀ-ଚୋରୀ ଗପ ସୋମବାରଦିନ ଆସି କ୍ଲାସରେ ବଖାଣିଲା ତାଂ” ଆର 
ରବିବାରକୁ ଅଧେ ପିଲା ଖେପିଗଲେ ସିନେମା ହଲ୍‌କୁ । 

ସନ୍ଧ୍ୟା ପାଞ୍ଚ ନ ହଉଣୁ ଦଇ ସିନେମା ହଲ୍‌ ମାଇକ୍‌ରେ ଗୀତ ବାଜେ 
ସବୁଦିନ ଗ୍ରାହକଙ୍କୁ ମନେ ପକେଇଦେବା ପାଇଁ ଏବଂ ଗ୍ରାହକମାନଙ୍କୁ ମନେ 
ପକାଇଦିଅନ୍ତି ସହରର ଚାରି ପାଞ୍ଚଟା ବଡ଼ ବଡ଼ ଜଳଖୁ୍‌ଆ ଦୋକାନୀ ଗ୍ରାମଫୋନ୍‌ 
ଜରିଆରେ । ସେ ହୋଟେଲ ସାମ୍ବପାରେ ଗଲେ ଉଚ୍ଚ ସ୍ଵରରେ ବାଜୂଥ୍‌ବା ଫିଲ୍ମଗୀତ 
କାନରେ ପଡ଼ିବ ନିଶ୍ଚୟ । 

ଜ୍ୟାଭେଣ୍ଡର୍ସ ସିଗାରେଟ ନୂଆ ନୂଆ ଆସିଥାଏ ବଜାରକୁ । ଆଗରୁ ଆଧ୍ପତ୍ଯ 
ଥୁଲା କ୍ୟାପ୍ଷ୍ଟେନ୍‌ର ଓ ତଳିଆଙ୍କ ପାଇଁ ସିଜରସ୍‌ । କ୍ୟାଭେଣ୍ଡର୍ସ ପ୍ରଥମେ ନୀରବରେ 
ଆସିଲା ବଜାରକୁ ଓ ଦୋକାନରେ କ୍ଯାପ୍‌ଷ୍ଟେନ୍‌ ମାଗିଲେ ସେ ଉତ୍ତର ଦିଏ 
ହଁ କ୍ୟାପଷ୍ଟେନ ଅଛି କ୍ୟାଭେଣ୍ଡର୍ସ ବି ଅଛି । କ୍ଯାଭେଣ୍ଡର୍ସ ପ୍ରଚାର ପାଇଁ ଆଉ 
ଏକ ଉପାୟ ପାଞ୍ଚଥୁଲେ ସେତେବେଳେ ବ୍ଯବସାୟୀମାନେ । ଦିନେ ସ୍କୁଲରୁ 
ବାହାରିଲାବେଳକୁ ଡ୍ରମ୍‌ବାଜା ଶୁଣି ଓ ଦୁଇ ତିନି ଜଣ ପିଲାଙ୍କ ସମସ୍ଵରରେ 
କହିବା “ଏ ବୁଆ, ଏ”ଟା କାଣା ଦେଖତ” ଶୁଣି ଅନେଇଲାବେଳକୁ ସାତ 
ଆଠ ଜଣ ଲୋକ ରଣପା ପିନ୍ଧି ସେଇ ଲନ୍ାର ଲମ୍ବା ପ୍ଯାଣ୍ଡ ଓ 

୧୮୪ କଥା ସେକାଳର 


ଛୋଟ ଶାର୍ଟ ସାଙ୍ଗକୁ ନେଭି ଟୋପି ପିଛି (ଦେହ ସାରା ଲେଖା ହୋଇଥାଏ 
କ୍ୟାଭେଣ୍ଡର୍ସ ନେଭି କଟ) ରାସ୍ତାରେ ଯାଉଥାନ୍ତି । ଆଗରେ ଗୋଟେ ଲୋକ 
ଡ଼୍ରମଟେ ପିଟୁଥାଏ ଓ ଦିଜଣ ଜ୍ଲାରିଓନେଟ ବଳଜ୍ଉଥାନ୍ତି । ଏଇ ଦଶଫୁଟିଆ 
ଅପୂର୍ବ ମଣିଷଙ୍କର ଶୋଭାଯାତ୍ର ପଛରେ ପିଲା ଓ ବିଭିନ୍ନ କିସମର ପୁରୁଷ 
ସ୍ତ୍ରୀ ପଛେ ପଛେ ଯାଉଥାନ୍ତି । ଆଗରେ ଗୋଟେ ଲୋକ ପୂଙ୍ଗାରେ ପାଟି 
କରୁଥାଏ — କ୍ୟାଭେଣ୍ଡର୍ସ ନେଭିକଟ ¬ କ୍ୟାଭେଣ୍ଡର୍ସ ନେଭିକଟ । ଦି'ପାଖ ଦୋକାନ, 
ହୋଟେଲ, ରାସ୍ତା କଡ଼ରେ ବସିଥ୍‌ବା ଛୋଟକାଟିଆ ବେପାରୀ ସମସ୍ତେ ଅନେଇ 
ରହିଲେ ସେ ଅପୂର୍ବ ଜୀବଙ୍କୁ । ରବିବାରିଆ ସିନେମା ହଲ୍‌ରେ ରାଜେଶର 
ସାଙ୍ଗମାନେ କେବଳ କ୍ୟାଭେଣ୍ଡର୍ସ ନେଭିକଟ ସିଗାରେଟ ଟାଣିଲେ । ଜଣେ କହିଲା 
ବେଶ ହାଲ୍‌କା ଅଛି ବୋ ଓ ଆଉ ଜଣେ କହିଲା — ଖାସି ନାଇଁ ହୁଏ । 

ରାଜେଶ ଅଷ୍ଟମ ଶ୍ରେଣୀରେ ପଡଢ଼ିଲାବେଳେ ପୂଙ୍ଗାରେ ବିଜ୍ଞାପନ ଶୁଣିଲା ଯେ 
ସର୍କସ ପାର୍ଟି ଆସୁଛି କମଳା ସର୍କସ । ଖବରକାଗଜରେ ମଧ୍ୟ ବାହାରିଲା 
ସମ୍ବଲପୁରକୁ ଆସୁଛି କମଳା ସର୍କସ । ସର୍କସ ପାର୍ଟି ଆସିବା ପୂର୍ବରୁ କିଏ 
କେତେ କହିଲେ । ଜଣେ କହିଲା ଯେ କମଳା ସର୍କସ ଦଶ ମାସ ବିଲାତ, 
ଆମେରିକା, ଜାପାନରେ ଥାଏ, କେବଳ ଦୁଇ ମାସ ଭାରତକୁ ଆସେ । ସେଥୁ୍‌ରୁ 
ପୁଣି ପନ୍ଦର ଦିନ ସମ୍ବଲପୂର ଆସିଲା । କମ୍‌ କଥା । କିଏ ଜଣେ କଥା 
ଉଖୁରେଇଲା ରାଜେଶକୁ ଆକ୍ଷେପ କରି ଆଗରୁ ସର୍କସ ଦେଖ୍‌ଥ୍ଲ ? ରାଜେଶ 
ପ୍ରଥମେ ଚୂପ୍‌ ରହିଲା, ସତକଥା ସେ ଜାଣିବାରେ ଢେଙ୍କାନାଳ ତାଳଚେରକୁ 
ସର୍କସ କେବେ ଆସିନି । କିନ୍ଧ ତା” ତାଳଚେରିଆ ସ୍ବାଭିମାନ ତାକୁ ପ୍ରବର୍ତେଇଲା 
କହିବା ପାଇଁ ¬ ତମେମାନେ ଆଜି ସର୍କସ ଦେଖୁଚ ହୋ, ସର୍କସକୁୂ ଯାଇ 
କ”ଣ ଅଧ୍‌କା ଦେଖ୍ବ- ବାଘ, ଭାଲୁ, ହାତୀ । ଆମେ ଜନ୍ମ ହେବା ପୂର୍ବରୁ 
ତାଳଚେରରେ ସେ ସବୁ ଥ୍ଲେ ଆମେ ପିଲାଦିନେ ଦେଖୁଚୁ ! 

କମଳା ସର୍କସ ଦେଖ୍ବା ପାଇଁ ପରିବାର୍ତର ବିଶେଷ ଆଗ୍ରହ ନ ଥୁଲା, ବାପା 
କହିଲେ କ”ଣ ବା ଅଧ୍‌କା ଅଛି, ବାଘଟେ, ମାଙ୍କଡ଼ଟେ ନ ହେଲେ ପେଣ୍ଡରାଟେ — 
କୋଉଟା ଆମେ ଦେଖୁନେ ଯେ ତାଳଚେରରେ ? କିନ୍ଧୁ ଯୋଉଦିନ ଆକାଶକୁ 
ଆଚ୍ଛାଦିତ କରି ଗୋଟେ ବିରାଟ ଆଲୁଅ ପଡ଼ିଲା; ଆଉ ପିଲାମାନଙ୍କୁ ରୋକି ହେଲା 
ନାହିଁ । କମଳା ସର୍କସ ମୋତି ସାଗରରେ ତମ୍ବୁ ପକାଇ ଢେନେରେଟର ସାହାଯ୍ୟରେ 
ଫୋକସ୍‌ ଲାଇଟ୍‌ ପକେଇଲା ଯେ ଆକାଶ ଛାଇଗଲା ! ପନ୍ଦର କୋଡ଼ିଏ ମାଇଲ 
ପର୍ଯ୍ୟନ୍ତ ଦିଷିଲା । ଗାଁ ମାନଙ୍କରେ ଲୋକ କହିଲେ ଏଟା କାଣା ହଉଚି, ଆକାଶରୁ 
ନିଆଁ ପଡ଼୍‌ବା ହୋ । ପ୍ରଥମ ଦିନ କେତେକ ଚକିତ ହେଲେ ଓ ଅଧ୍କାଂଶ ଶଙ୍କିତ 

ନଗିସ, ରାଜକାପୁର ଆଉ... ୧୮୫ 


ହେଲେ, କିନ୍ତୁ ଯିମିତି ଜଣାପଡ଼ିଲା ସର୍କସ ପାର୍ଟି ଓ ତା ସାଙ୍ଗେ ବିଭିନ୍ନ ନବରତ୍ନ ଘାଣ୍ଟ 
ତରକାରି ଭଳିଆ ଖବର “ଗୁଟେ ଲୁକ ନିଆଁ ଖାଏସି” “ହାତୀର ସାଙ୍ଗେ ଲଢ଼େଇ” 
“ବାଘ ପାଟିରେ ବେକ ପୂରେଇ ଦେସେ”” ଇତ୍ଯାଦି, ତାପରେ ମଣିଷମାନଙ୍କ ସୁଅ 
ଛୁଟିଲା । ରାଜେଶଙ୍କ ବାପା ମାଂଙ୍କ ଉପରେ ସାରା ପରିବାରର ଚାପ ପଡ଼ିଲା ଜଲଦି 
କମଳା ସର୍କସ ଦେଖ୍ବା ପାଇଁ । ମାସ ଶେଷ, ତା ସାଙ୍ଗେ ସାଙ୍ଗେ ପଇସା ଶେଷ, 
କିନ୍ଧ ବାପା ପଇସା ଧାର କଲେ । ଧାର କଲେ ସିନା ପିଅନକୁ ଯେତେବେଳେ 
ପଠେଇଲେ ଟିକେଟ ଆଣିବା ପାଇଁ, ତିନି ଘଣ୍ଟା ପରେ ସେ ଫେରି କହିଲା — ସାର୍‌ 
ନାଇଁ ହୁଏ, ରଥଯାତ୍ରାରୁ ବେଶି ଲୁକ, ବହୁତ କୋସିସ୍‌ କଲି ଢୂକି ନାଇଁ ପାରିଲି । 
ଉପାୟ ନ ପାଇ ରାଜେଶର ବାପା ପାଖରେ ରହୁଥ୍‌୍ବା ଡି. ଏସ୍‌. ପି.ଙ୍କୁ କହିଲେ ଓ 
ଡି. ଏସ୍‌. ପି. ପୂଲିସ ପଠେଇ ଟିକେଟ ଆଣିଦେଲେ । ସର୍କସ ଯିବା ଦିନ ସନ୍ଧ୍ଯା 
ବେଳକୁ ସମସ୍ତେ ଗଶ୍ଡେ ଗଣ୍ଡେ ଖାଇ ଘର ତାଲା ପକାଇ ଚାଲି ଚାଲି ଗଲେ । ପାଖ 
କାଠ ଗୋଦାମ ଘରେ ମଙ୍ଗଲ ରାତିରେ ଜଗେ, ତାକୁ କହି ଦିଆଗଲା ଘରଟା 
ଦେଖୁବା ପାଇଁ ଓ ସେ କହିଲା ଯାଉନ ଆଜ୍ଞା, ମୁଇଁ ଅଛେ କିଛି ନାଇଁ ହୁଏ । ଆଶ୍ୃସ୍ତି 
ପାଇ ସମସ୍ତେ ଚାଲି ଚାଲି ଗଲେ ସର୍କସ ପଡ଼ିଆକୁ । କମଳା ସର୍କସ ଦେଖ୍‌ ଫେରିବା 
ପରେ ତା ଆରଦିନ ସଅଳ ସଅଳ ବାହାରିଲା ରାଜେଶ କ୍ଲାସକୁ । “ଏତେ ତରତର 
କିଆଁ? ¬ ପଚାରିଲେ ମା” ଓ ରାଜେଶ ଉତ୍ତର ଦବା ପୂର୍ବରୁ ସାନଭାଇ କହିଲା ଜଲଦି 
ଗଲେ କ୍ଲାସରେ ସର୍କସ କଥା କହିବ । ମା” ବିରିବିରେଇଲେ — “ପାଠ ଯେତିକି ଶାଠ 
ତାଡ଼ି ବେଶି”? ଓ ଭାତ ବାଢ଼ିଦେଲେ । କୌଣସି ମତେ ଗଣ୍ଡେ ଖାଇଦେଇ ରାଜେଶ 
ଡିଆଁ ମାରିଲା ସ୍କୁଲକୁ ! କ୍ଲାସରେ ପଶିଲାମାତ୍ରେ ଯିମିତି କହିଦେଇଚି କାଲି ସର୍କସ 
ଦେଖୁଚି, ସମସ୍ତେ ଘେରିଗଲେ ଓ ଜଣେ ପଚାରିଲା, କାଣା କାଣା ଦେଖ୍ଲ କହତ ? 
କିଛି ସମୟ ପାଇଁ ରାଜେଶ ନିଜଆଡ଼ୁ କମଳା ସର୍କସର ଜଣେ ବିଜ୍ଞାପନ ଏଜେଣ୍ଟ 
ହୋଇଗଲା । 

ଶୀତଳ ଷଷ୍ଠୀ ଯାତ୍ରା କ'ଣ ରାଜେଶ ସମ୍ବଲପୂରରେ ପହଞ୍୍‌ ଜାଣିଲା । ଖରାଦିନ, 
ଦିନେ ସନ୍ଧ୍ୟାବେଳେ ସାଙ୍ଗମାନେ ଡାକିଲେ ଯେ ଖାଇ ପିଇ ରାତି ଆଠଟାରେ ପଳେଇ 
ଆସ ଶୀତଳ ଷଷ୍ଠୀ ଯାତ୍ରା ଦେଖ୍‌ବା ରାତିରେ । ସନ୍ଧ୍ଯା ଛଂଟାରେ ଘରୁ ବାହାରିବା 
ରାଜେଶ ପକ୍ଷେ ଅସମ୍ଭବ, ଘରକୁ ନିୟମିତ ଛଟା ପୂର୍ବରୁ ଫେରିବା କଥା, ଘରୁ 
ବାହାରିବାର ପ୍ରଶ୍ନ ଉଠୁଚି କୋଉଠୁ ? ସାଙ୍ଗମାନେ ମନଦୂଃଖ କଲେ ମଧ୍ଯ ରାଜେଶ 
ମନା କରିଦେଲା । ଅବସ୍ଥା ବୁଝିପାରି .ସେମାନେ କହିଲେ ¬ ହଉ ଠିକ୍‌ ଅଛି, ସକାଳୁ 
ପଳେଇ ଆସ୍‌ । ଖରାଛୁଟିରେ ସକାଳୁ ଗଲେ ଘରେ କେହି ମନା କରିବେ ନାହିଁ ଓ 
ସକାଳୁ ଜଳଖ୍‌ଆ ଗଣ୍ଡେ ଖାଇ ରାଜେଶ ଘରୁ ବାହାରିଲା ବେଳକୁ ଏ କଂଣ ୨? 

e୧୮୬ କଥା ସେକାଳର 


ବାପରେ ବାପ ! ଗଳି ରାସ୍ତା, ମେନ୍‌ ରୋଡ଼, ସବୁଆଡ଼େ କେବଳ ଲୋକ ହିଁ 
ଲୋକ । ଏକାସାଙ୍ଗେ ବାଁ କଡ଼କୁ ଖୋସା ପାରିଥ୍ବା ଓ ସମ୍ବଲପୁରୀ କସ୍ତା ପିଛିଥ୍‌ବା 
ଗାଁରୁ ଆସିଥ୍‌ବା ଦଳ ଦଳ ସ୍ତୀଲୋକଙ୍କୁ ରାଜେଶ ଦେଖୁଲା । ରଙ୍ଗ ବେରଙ୍ଗ 
ପୋଷାକ ପିନ୍ଧି ଲୋକମାନେ ରାସ୍ତାକଡ଼ ଜଳଖ୍‌ଆ କିଣି ଖାଉଥାନ୍ତି ! କଥାବାର୍ଭା, 
ଗପସପ, ସନମ୍ଭାଷଣ ଚାଲିଥାଏ, ହଠାତ୍‌ ସବ୍ର ବନ୍ଦ ହୋଇଗଲା । ଉପରେ ବିରାଟ 
ଫଡ଼ ଫଡ଼ ଶବ୍ଦ ଶୁଣି ସମସ୍ତେ ଅନେଇଲେ ଆକାଶକୁ । ଆକାଶରେ ହେଲିକପ୍ପରଟେ 
ଚକ୍କର ମାରୁଥାଏ, ସମସ୍ତେ ଉପରକୁ ବେକ ଟେକି ଅନଉଥାନ୍ତି । ତାପରେ ଭୂଷକରି 
ମେଞ୍ଚାଏ ନାଲି ନେଳି ରଙ୍ଗିନ କାଗଜ ପଡ଼ିଲା ଉପରୁ । ପବନରେ ବିଛେଇ 
ହୋଇଗଲା ଚାରିଆଡ଼େ । ହେଲିକପ୍ୂର ଚକ୍କର ମାରି ପୂଳାକୁ ପୂଳା କାଗଜ 
ଫୋପାଡ଼ିଲା ଓ ସମସ୍ତେ ବିଶେଷତଃ ପିଲାମାନେ ଧାଇଁଲେ ସବ୍ରଆଡ଼େ କାଗଜ ଖଣ୍ଡେ 
ଖଣ୍ଡେ ପାଇବା ପାଇଁ । ରାଜେଶର ସାଙ୍ଗ ଗୋଟେ ନେଳିଆ କାଗଜ ପାଇଲା ଓ 
ସମସ୍ତେ ଘେରିଯାଇ କାଗଜ ଖଣ୍ଡିକ ପଢ଼ିଲେ । କାଗଜରେ ଥାଏ ବିଜ୍ଞାପନ ଡାବର 
ଥିଷଧ କମ୍ପାନୀର । ତାଳଚେରରେ ରାଜେଶ ବେଳେ ବେଳେ ମକରଧ୍ବଜ ଓଷଧ 
କିଣେ ସାଧନା ଞିଷଧାଳୟ ଢାକା ଦୋକାନରୁ, ଏବେ ଡାବର କମ୍ପାନୀ ବୋଲି 
ଗୋଟେ ବିଖ୍ୟାତ କବିରାଜୀ ଓିଷଧ ଅଛି ପ୍ରଥମେ ଜାଣିଲା ! ସାଙ୍ଗମାନଙ୍କୁ ସାଧନା 
ଥିଷଧାଳୟ ବିଷୟରେ କହିବାରୁ ସେମାନେ ବତେଇଲେ ଯେ ଟାଉନରେ ଅଛି ଓ ତା 
ସାଙ୍ଗକୁ ବୈଦ୍ୟନାଥ ଥିଷଧ କମ୍ପାନୀ ବି ଅଛି । “ବୈଦ୍ୟନାଥ କମ୍ପାନୀର ଓିଷଧ ବି 
ବହୁତ ବଢ଼ିଆ, ଆମ ବାବାଙ୍କ ଡିସେଣଶ୍ଟରି ହେଉଥ୍‌ଲା ଦୁଇପାନ ଥିଷଧରେ ଭଲ 
ହୋଇଗଲା” କହିଲା ଜଣେ । ଯାହା ହଉ ସାଧନା ଓିଷଧାଳୟ ଓ ବୈଦ୍ଯନାଥ 
ସାଙ୍ଗକୁ ଡାବର ଆସିଗଲା ବଜାରକୁ ¦ ଶୀତଳ ଷଷ୍ଠୀ ଯାତ୍ରାରେ କ୍ଯାଭେଣ୍ଡର୍ସ 
ଲୋକମାନେ ସେଇଭଳି ରଣପା, ଛଂ'ଫୁଟିଆ ଲମ୍ବର ଫୁଲପ୍ଯାଣ୍ଟ ପିନ୍ଧି ବାଜା ବଜେଇ 
ଗଲେ ମଫସଲି ଲୋକଙ୍କୁ ଜଣେଇବା ପାଇଁ । ଟାଉନ ପିଲାଙ୍କ ଆଉ ଆଗ୍ରହ ନ 
ଥାଏ — “ଖୋ ରକମ ଦେଖେଇ ହଉଚନ ।” 


କିଛିଦିନ ପରେ ରାଜେଶ ଗଲା ଟୁଥପେଷ୍ଟ କିଣିବା ପାଇଁ । ତା” ହିସାବରେ 
ସବ୍ରଠୁ ଭଲ ଟୁଥ୍‌ପେଷ୍ଟ ଥୁଲା ବିନାକା । ଘରକୁ ଆଗ ଆସୁଥ୍‌ଲା କଲ୍‌ଗେଟ୍‌ 
କିନ୍ଟ ସମ୍ବଇପୂର ଆସିଲା ପରେ ବ୍ରଧବାର ରାତି ଆଠଟାରୁ ରାତି ନଂଟା 
ରାଢେଶ ତା ସାନଭାଇ, ସାନ ଭଉଣୀ ସହିତ ଉପର ମହଲାକୁ ଚାଲିଯାଆନ୍ତି । 
ଝରକା ଖୋଲି ବାହାରକୁ ଅନେଇଥାନ୍ତି ବକଭଳି ଓ କାନେଇଥାନ୍ତି ଗୋଦାମପାଖ 
ବଢ଼େଇ ଦୋକାନ ରେଡ଼ିଓକୁ । ଦୋକାନରେ ଦି”ଟାଯାକ ଭାଇ ରେଡ଼ିଓର ପୂରା 
ଭଲ୍ୟୁମ୍‌ ଦେଇ କାଠ ରନ୍ଦା ମାରନ୍ତି ଓ ଚଉକି ଟେବ୍ରଲ୍‌ ତିଆରି କରନ୍ତି । 

ଘଣ୍ଟେ ବିନାକା ଗୀତମାଳାର ସବୁ ଭଲ ଭଲ ହିନ୍ଦୀ ଫିଲ୍ମର ଗୀତ ଶୁଣି ପିଲେ 
ପସନ୍ଦ କରନ୍ତି ଓ ପୂରାପୂରି ହୃଦୟଙ୍ଗମ ହୋଇଥ୍‌ଲେ ଯେ ବିନାକା ହେଉଛି 
ସବୁଠୁ ଭଲ ଟୁଥ୍‌ପେଷ୍ଠ ଓ ଯେହେତୁ ରେଡ଼ିଓର ସିଲୋନରେ ବିନାକା ପ୍ରୋଗ୍ରାମ 
ଥାଏ ଏକଥା ବି ଭାବୁଥ୍‌ଲେ ଯେ, ଭାରତ ବାହାରେ ମଧ୍ଯ ବିନାକା ସବୁଠୁ 
ଭଲ ଟୁଥ୍‌ପେଷ୍ଠ । ତେଣୁ କଲ୍‌ଗେଟ୍‌ ଯାଇ ବିନାକା ପଶିଲା । ଥରେ ଦୋକାନରେ 
ବିନାକା ନ ଥୁଲା, ଦୋକାନୀ କହିଲା ବିନାକା ନାହିଁ, ମ୍ଯାକ୍‌ଲିନ୍ଧ ନିଅ, ସାଙ୍ଗରେ 
ମାଗଣା ବିଲ୍‌ କ୍ରିମ୍‌ ଗୋଟେ ମିଳିବ । ରାଜେଶ୍‌ ଜାଣିବା ପାଇଁ ଚାହିଲା ଯେ, 
ବିଲ୍‌ କ୍ରିମ୍‌ଟା କ'ଣ ସ୍ସୋ¬— ମୁହଁରେ ଲଗାନ୍ତି ? ତାହା ମଧ୍ଯ ଅନୁମାନ କରିବାର 
ଯଥେଷ୍ଠ ଯଥାର୍ଥତା ଥୁଲା । କ୍ରିମ୍‌ଟା ଦେଖୁବାକୁ ସ୍କୋ ପରି ଓ ବୋତଲଟା 
ମଧ୍ଯ ସେହିପରି । ଦୋକାନୀ ହସି ହସି କହିଲା ଓ “ମୁହେଁ ନାହିଁ ମାଖବ୍‌, 
ଏଟା ବାଲ୍‌ ପାଇଁ ।”” ବାଲ୍‌ ପାଇଁ ? ଜଡ଼ାତେଲ, ରାଶିତେଲ, ନଡ଼ିଆ ତେଲ, 
ବାସନାତେଲ କୁଆଡ଼େ ଗଲା ପୁଣି ନଡ଼ିଆତେଲ କାଠୁଆ ହେଇଗଲେ ତାକୁ 
ଚୂଲିରେ ଦେଖେଇ ତରଳେଇ ମୁଣ୍ଡରେ ମାରିବା କଥା, ଅଥଚ ଖରାଦିନେ କାଠୁଆ 
ତେଲ ନେଇ କିଏ ମାରିବ ? ଥଙ୍ଗେଇ ଅଙଟ୍ଗେଇ ରାଜେଶ ପଚାରିଲା ବିଲ 
କ୍ରିମକୁ ତରଳେଇବାକୁ ପଡ଼ିବ କି ? କିନ୍ଧୁ ଦୋକାନୀ ବୁଝେଇଲା ଯେ ଆଙ୍ଗୁଠିରେ 
ନେଇ ମୁଣ୍ଡରେ ଲଗାଇବାକୁ ପଡ଼ିବ ଗାଧୋଇ ସାରିଲା ପରେ । 

ଏଥର ରାଜେଶ ପୂରାପୂରି ମନା କରିଦେଲା । ଦୁନିଆ ସାରା ସମସ୍ତେ 
ଗାଧେଇବା ପୂର୍ବରୁ ତେଲ ଲଗାନ୍ତି । କୁଆଡ଼େ ଏ ଦୋକାନୀ ନୂଆ ନିୟମ 
କଲା ଯେ ଗାଧୋଇଲା ପରେ ତେଲ ଲଗାଇବାକୁ; ସେ ବି ଜମାଟ ବନ୍ଧା 
ତେଲ ! ହାତରେ ବିଲ କ୍ରିମ୍‌ଟା ଜବରଦସ୍ତି ଧରେଇ ଦେଇ ଦୋକାନୀ କହିଲା — 
““ଫୋକଟ ମିଲୁଚି ନେଇ ଯ, ପରେ ନାଇଁ ପାଇବ ।” ଘରକୁ ଆସି ବରିଲ 
କ୍ରିମ୍‌ ଖୋଲି ରାଜେଶ ସମସ୍ତଙ୍କୁ ଦେଖେଇଲା, ଭାଇ ଭଉଣୀ ଥରେ ଥରେ 
ଶୁଙ୍ଟିଲେ¬ ବାସନା ଠିକ୍‌ ଅଛି ତ । ତେବେ ଗାଧୋଇ ସାରିଲା ପରେ ଲଗେଇବେ 
ଏ କି କଥା । ଥରେ ଅଧେ କେହି କେହି ଲଗେଇଲେ ତା ପରେ ସେ 
ଶିଶି ସିମିତି ରହିଲା ଓ ଆଉ ଥରକୁ ଟୁଥ୍‌ପେଷ୍ଠ ଦରକାର ପଡ଼ିଲାବେଳେ 
ରାଜେଶକୁ ସମସ୍ତେ ତାଗିଦ କଲେ — ଖବରଦାର ବିନାକା ଆଣିବୁ । 

ବିନା ବିଜ୍ଞାପନରେ ବଜାରକୁ ଆସିଲା ଅନେକ ଜିନିଷ । ଦିନେ ଭାଇନା 
ଡବାଟେ ଧରି ଘରକୁ ଆସିଲେ, ଭାଇ ଭଉଣୀଙ୍କୁ ଦେଖେଇ ବତେଇଲେ ଗୁଣ୍ଡ 
ସାବୁନ ଡବା । ମୁଠେ ଗୁଣ୍ଡ ସାବୁନ ବାଲଟିଏ ପାଣିରେ ପକେଇ ଲୁଗାପଟା 
ବୃଡ଼େଇ ଘଣ୍ଢେ ଦି'ଘଣ୍ଟା ପରେ ସନ୍‌ଲାଇଟ୍‌ ସାବୁନ୍‌ ଟିକେ ମାରିଦେଲେ ଧୋବ 

୧୮୮ କଥା ସେକାଳର 


ଫରଫର ହୋଇଯିବ, ଆଉ ଲୁଗା ଭାଟିରେ ଚଢ଼ାଇବା ଦରକାର ପଡ଼ିବ ନାହିଁ । 
ସେତେବେଳକୁ ଧୋବଣୀ ପୂରା ପରିବାରକୁ ଅତିଷ୍ଠ କରିସାରିଲାଣି । ସମସ୍ତଙ୍କ 
ଲୁଗାପଟା ଅନ୍ତ ଅନ୍ତ ସେଥ୍‌ରେ ପୁଣି ସବୁ ସୂତାରେ, ଚାତକ ଭଳିଆ ସମସ୍ତେ 
ଅନେଇ ବସିଥାନ୍ତି ସୋମବାର ସକାଳୁ ଅଥଚ ଧୋବଣୀ ନାନା ଫିସାଦି କହି 
ଟାଳିଦିଏ । 

ସୋମବାର ସକାଳୁ ରାଜେଶ ଓ ତା ସାନଭାଇ ଯାଆନ୍ତି ଧୋବଣୀକୁ ମନେ 
ପକେଇବା ପାଇଁ ଓ ଅଧୁକାଂଶ ନେତାଙ୍କର ଆଚ୍ଛା ଦେଖ୍ବା ଜବାବ ଭଳି 
ଧୋବଣୀ କହେ ଲୁଗା ଭାଟିରେ ଚଢ଼ିଚି । ଭାଟିରୁ କେବେ ଉତରିବ, ପୁଣି 
ସେ କେବେ କାଚିବ ? ଆଉ ଦିନକରେ ପଚାରିଲା ବେଳକୁ ଉତ୍ତର ମିଳିଲା 
ଶୁଖୁଚି । ଧୋବଣୀକୂ ପରିବର୍ରନ କରିବାର ମଧ୍ୟ ଉପାୟ ନାହିଁ । ତା'ର ଅଖଣ୍ଡ 
ପ୍ରତିପତ୍ତି ତିନିଖଣ୍ଡ ପଡ଼ାରେ । ତେଣୁ ଗୁଣ୍ଡ ସାବୁନ୍‌ ଯେଉଁଦିନ ଘରକୁ ଆସିଲା 
ପିଲେ ଭାବିଲେ ଯେ, ଏଣିକି ଧୋବଣୀର ଦାନ୍ତ ଭାଙ୍ଗିବ । ଆସ୍ତେ ଆସ୍ତେ 
ଖଣ୍ଡେ ଖଣ୍ଡେ ଲୁଗା ସଫା କରାଗଲା ଓ ବାହାରେ ଲସ୍ତିରେ ଇସ୍ତୀ ପାଇଁ 
ଦିଆଗଲା । କିନ୍ତୁ ଖର୍ଚ୍ଟରୁ ରିହାତି ମିଳିଲା ନାହିଁ । ଧୋବଣୀ ସଫା ଓ ଇସ୍ତୀ 
ପାଇଁ ଯେତିକି ନଉଥ୍‌ଲା, ଲଣ୍ଡିବାଲା କେବଳ ଇସ୍ତୀ ପାଇଁ ସେତିକି ନେଲା । 
ସେଲୁନ୍‌ ଭଣ୍ଡାରି ଓ ବ୍ରଲିବୂୁଲି କାଟୁଥ୍‌ବା ଭଣ୍ଡାରିଙ୍କ ମଧ୍ୟରେ ତଫାତ୍‌ ଭଳିଆ 
ଲଶ୍ଡି ଓ ଧୋବଣୀଙ୍କ ଧୀପ ଅଲଗା । 

ଅରେ ମା ଯାଇଥ୍‌ଲେ ହୀରାକୁଦ ତାଙ୍କର ଜଣେ ପ୍ୂତୁରାଙ୍କ ଘରକୁ । ଅବେଳାରେ 
ପହଞ୍ଚୁଲେ, ଅଥଚ ପୁତୁରାବୋହୂ ଅଧଘଣ୍ଡେ ଭିତରେ ସବୁ ଖାଇବା କରି ଥୋଇଦେଲା । 
ମା” ତାଜୂବ ହୋଇଗଲେ ପାଞ୍ଚ ଦଶ ମିନିଟ ଭିତରେ ଭାତ ତରକାରି ରନ୍ଧା 
ଦେଖ୍‌ । ଘରେ ଆସି ରୋଷେଇଶାଳରେ ବଖାଣିଲେ ସେ ଗୋଟିଏ ଲୁହା ଡବା 
ଭିତରେ ଚାଉଳ ଓ ପାଣି ପୂରେଇ ଚୂଲିରେ ଥୋଇଲାମାତ୍ରେ ଭାତ ହୋଇଗଲା । 
କି ଲୁହା ଡବା, କୋଉଠେ ମିଳେ ଜାଣି ହେଲା ନାହିଁ । କିନ୍ଧ ବର୍ଷେ ପରେ 
ବଡ଼ ଭଉଣୀ ବାହା ହେଲା ଓ ସମ୍ବଲପୂରକୁ ଆସିଲା ସାଙ୍ଗରେ ଧରି ପ୍ରେସର 
କୁକରଟିଏ । ଦେଖୁଲାମାତ୍ରେ ମାଆ ଚିହ୍ନି ପକେଇଲେ “ହଁ ଏଇ ଯନ୍ତ୍ର ତ 
ସବୁ ରୋଷେଇ ଦଶ ମିନିଟିରେ କରିଦିଏ ।”” ଭିଣେଇ କେବଳ ପ୍ରେସର କୂକର 
ଆଣି ନ ଥୁଲେ, ପିଛିଥ୍ଲେ ହଳେ ଅଭୁତ ଢୋତା । ରାଜେଶ ଜାଣିବାରେ 
ଚପଲ ମଇଳା ହେଲେ ମୋଚି ପାଖକୁ ନେଇ ରଙ୍ଗ ମାରିବା କଥା, ପାଣି 
ବାଢିଲେ ଯୋତା, ଚପଲ ଖରାପ ହୋଇଯାଏ । କିନ୍ଧ ଏଇ ଚପଲ ମଇଳା 
ହେଲେ ନାନୀ ପାଣିରେ ସାବ୍ରନ ମାରି ଧୋଇଦେଲୀ ଓ ଚପଲ ହଳକ ପୁଣି 

ଚକ୍‌ ଚକ୍‌ କଲା ! ଭିଣେଇ ବତେଇଲେ ଏ ହେଉଚି ହାୱାଇ ଚପଲ । କୋଉଠେ 
ମିଳୁଚି ପଚାରିବାରୁ ସେ କହିଲେ ଯେ ବସ୍‌ଷ୍ଟାଶ୍ଡରେ ଦେଖ୍ଥ୍‌ଲେ ଜଣେ ଲୋକ 
ବିକୂଚି । ବହୁତ ଜିଦି କରି ରାଜେଶ ଘରୁ ପଇସା ନେଇ ହଳେ ହାୱାଇ 
ଚପଲ କିଣିଲା, ଦି ଟଙ୍କା ଚାରଣା ପଡ଼ିଲା । ତା” ଆରଦିନ ଯେତେବେଳେ 
ସ୍କୁଲକୁ ହାୱ|ାଇ ଚପଲ ପିନ୍ଧି ଗଲା, ଅଧ୍କାଂଶ ଖାଲି ପାଦ ଓ ଅନେକ ଚମଡ଼ା 
ଚପଲ ପିନ୍ଧା ପିଲେ ଅନେଇ ରହିଲେ ତା” ହାୱାଇ ଚପଲ ହଳକୁ । ନେଳିଆ 
ରଙ୍ଗର ଚପଲ ହଳକ ବେଶ୍‌ ମାନୁଚି ବୋଲି କେହି କେହି କହିଲେ ଓ ଦୁଇ 
ଦିନ ମଧ୍ଯରେ କ୍ଵାସରେ ଆଉ ଚାରି ପାଞ୍ଚ ଜଣ ପିଲା ଚପଲ ପିଛିଲେ । 


ଗଣିତ ସାର୍‌ ଖୁଙ୍କାରି ହେଲେ । “ପାଠ ଜିରୋ, ଆଉ ଷ୍ଟାଇଲ ଦେଖ”? । 


ଭାଗ୍ୟକୁ କ୍ଲାସରେ କେହି ଟେରେଲିନ୍‌ ଶାର୍ଟ ପିନ୍ଧି ନ ଥୁଲେ, ହୋଇଥ୍‌ଲେ 
ଗଣିତ ସାର୍‌ ମାର୍‌ ନ ମାର୍‌ ହୋଇଥାନ୍ତେ । ରାଜେଶର ବଡ଼ଭାଇ ମାଉଣ୍ଟ 
ଆବ୍ୁରୁ ଆସିଥାନ୍ତି ଆଇ. ପି. ଏସ୍‌. ଟ୍ରେନିଂ ମଝିରୁ ଓ ପିଛିଥ୍‌ଲେ ଟେରେଲିନ୍‌ 
ଶାର୍ଟ ଖଣ୍ଡେ । ଭଷତ ନେଳିଆ ହାପ୍‌ ଶାର୍ଟର ଗୁଣ ଏଇଆ ଥୁଲା ଯେ 
ଇସ୍ତୀ ଦରକାର ନାହିଁ ଓ ସାବ୍ରନ ପାଣିରେ ବୁଡ଼େଇ ଉଠେଇ ଦେଲେ ସଫା 
ହୋଇଯିବ, କାଚିବା କି ଚିପୁଡ଼ିବାର ପ୍ରଶ୍ନ ଉଠୁନି । ସତକୁ ସତ ଘରେ ଅଳ୍ପ 
ସାବୁନ ଗୁଣ୍ଡ ପକେଇ ଦଶ ମିନିଟରେ ସଫା କରି ଦେଖେଇଲା ପରେ କଥାଟା 
ରାଜେଶ ବିଶ୍ବାସ କଲା । କିନ୍ଧ କ୍ଲାସରେ ଯେତେ କହିଲା କେହି ବିଶ୍ବାସ କଲେ 
ନାହିଁ “ହେନ୍ତା କପଡ଼ା ନାଇଁ ହୋଇପାରେ” କହିଲା ଜଣେ ଓ ଆଉ ଜଣେ 
ପଚାରିଲା “ଯଦି ହେନ୍ତା କପଡ଼ା ବନଲାନ ତେବେ ଧୁବାମାନେ କେଣେ ଆଡ଼େ 
ଯିବେ” ? 

କଥା ସେତିକିରେ ରହିଲା । 

ପୁରକ, ଆନନ୍ଦ କିନ୍ଧ... 


ଆଜି ଶନିବାର, ଟାଉନ ହାଇସ୍କୁଲର କ୍ରୀଡ଼ା ପ୍ରତିଯୋଗିତାର ଦିନ । ପିଲେ 
ବେଶୀ ଖୁସୀ ହୋଇଥାନ୍ତେ ଯଦି ଶନିବାର କି ରବିବାର ନ ହୋଇ ଆଉ 
କେଉଁଦିନ ହୋଇଥାନ୍ତା । ସିମିତି ତ ଶନିବାର ଦିନ ସକାଳୁଆ ସ୍କୁଲ ଓ ସାରା 
ଦିନ ନିଜ ହାତରେ ମଜା କରିବା ପାଇଁ । ସକାଳ ନଂଟା ନ ହେଉଣୁ ସାରା 
ସ୍କୁଲ ପୁଲିସ ଲାଇନ ପଡ଼ିଆରେ । ହେଡ଼ମାଷ୍ଟ୍ରେ ବହୁତ ବୁଢ଼ା, ଖେଳକୁ ଯାଇପାରନ୍ତି 
ନାହିଁ ଓ ସଂସ୍କୃତ ପଣ୍ଡିତେ ଖେଳ ଇତ୍ଯାଦିରେ ଧାର ଧାରନ୍ତି ନାହିଁ (ଅଯଥା 
କୋଳାହଳରେ ସମୟ ନଷ୍ଟ କରିବା ଅନୁଚିତ ଥୁଲା ତାଙ୍କ ମନ୍ତବ୍ଯ) ବାକି 
ସବୁ ଶିକ୍ଷକ ଖେଳପଡ଼ିଆରେ । ଆଜି ଖେଳସାର୍‌ଙ୍କ ଦିନ । ଖେଳସାର୍‌ଙ୍କ ପ୍ରକୋପ 
ବଢ଼େ ଶନିବାର ଦିନ ସକାଳେ ମାସ୍‌ ପି.ଟି. ସମୟରେ । ପି.ଟି.ରେ ଟିକିଏ 
ହଲଚଲ ହେଲେ ରକ୍ଷା ନାହିଁ । ଆଜି ଖେଳପଡ଼ିଆରେ ସରୁ ବେତଟେ ଧରି 
ସେ ଶୃଙ୍ଖଳା ରକ୍ଷା କରୁଥାନ୍ତି । ଶହେ ଗଜ ରେସ୍‌, ଦୁଇଶହ ଗଜ ରେସ୍‌, 
ହାଇଜମ୍ପ୍‌ଟ ଲଙ୍ଗଜମଞ୍ଟ୍‌ଟ ସଟପୁଟ୍‌ରେ ବିଭିନ୍ନ ପିଲା ପ୍ରାଇଜ ପାଇଲେ । ରାଜେଶ 
ଯାଇଥଲା ଦେଖୁବା ପାଇଁ, ମଜା ନେବା ପାଇଁ । ଖେଳରେ ପଶିଲା ନାହିଁ 
ଓ ତା” ସାଙ୍ଗ ଦଳଟା ମଧ୍ଯ ଲାଇନରେ ଠିଆ ହୋଇ ଖେଳ ଦେଖୁଲେ । 
ଆଉ ଯେଉଁମାନେ କ୍ଲାସରେ ସାର୍‌ ଆସିଲେ ଭୟରେ ମୁଣ୍ଡ ପୋତନ୍ତି ସେମାନେ 
ଆଜି ବଳବନ୍ତ ହୋଇ ଗୋଟା ପରେ ଗୋଟା ପ୍ରାଇଜ୍‌ ନେଲେ । ସେମାନେ 
ରାଜେଶ ଓ ତା'ର ସାଙ୍ଗମାନଙ୍କୁ ହଦ୍‌ରୁ (ଅଳସୁଆ) ଲେଲ୍ହା (ଦୁର୍ବଳ) ଇତ୍ଯାଦି 
ଟିଡ଼େଇଲେ । ସାଙ୍ଗ ଗୋଟେ ଗୁରୁଗୁରେଇଲା ¬ ଆମ ଚଲେ ଡମ୍‌ ରଜା, 
ଆମ ସରିଗଲେ ଟିମିକି ବଜା । ସତକଥା । ଆଜି ଖେଳପଡ଼ିଆରେ ତୋଡ଼ 
ଦେଖେଇ ପ୍ରାଇଜ ନେବେ ଓ ସୋମବାର ଦିନ ରାଜେଶ ଓ ତା” ସାଙ୍ଗଙ୍କ 
ପଛେ ପଛେ ଲାଗି ଚାଲିବେ ଗଣିତ ବତେଇ ଦେବା ପାଇଁ । 

ଦିନେ ଦ୍ଵିତୀୟ ପିରିୟତରେ କୃପା ପିଅନ ଆସି ସାର୍‌ଙ୍କୁ ରେଜିଷ୍ଟର୍‌ଟେ ବଢ଼େଇ 
ଦେଲା ଓ ଇଂଲିଶ ସାର୍‌ ପଢ଼େଇଲେ ଯେ ଖାଇଛୁଟି ପରେ କ୍ଲାସ ହେବ 
ନାହିଁ । ଆନନ୍ଦର ଚାପାହସ ବନ୍ଦ ନ ହଉଣୁ ସାର୍‌ ସାବଧାନ କରେଇଦେଲେ 
ଯେ ଛୁଟି କରାହୋଇଛି । ଏଇଥ୍‌ପାଇଁ ସମସ୍ତେ କଲେଜ ଯାଇ ଖେଳ ପ୍ରତିଯୋଗିତା 
ଦେଖ୍‌ବେ, ମିନିଷ୍ଟର ଆସୁଛନ୍ତି ¬ ୟୁ ମଷ୍ଟ ଗୋ । 

ପୁରକ, ଆନନ୍ଦ କିନ୍ଧ... ୧୯୧ 


ଭଲ ହେଲା, ସ୍କୁଲରୁ ରିହାତି ଓ କଲେଜରେ ଅବାଧ ପ୍ରବେଶର ଅନୁମତି 
ପତ୍ର ! ଗଙ୍ଗାଧର ମେହର କଲେଜ ପଡ଼ିଆରେ ସେଦିନ ଉପର ଓଳି ଛାତ୍ରଛାତ୍ରୀରେ 
ଭରପୂର । ତମ୍ବୃତଳେ ଚଉକି ପକେଇ ବସିଥାନ୍ତି ଅନେକ ଭଦ୍ରଲୋକ ଓ ଭଦ୍ରମହିଳା । 
ସାଙ୍ଗ ଜଣେ ଫିସ୍‌ ଫିସ୍‌ କରି ବତେଇଲା “ବଡ଼ ବଡ଼ ଅଫିସର ଆଉର 
ପ୍ରଫେସରମାନେ ବସିଛନ୍ତି ।”” ସିଆଡ଼କୁ ତେଢେଇ ତେଢେଇ ଅନେଇ ରାଜେଶର 
ସାଙ୍ଗମାନେ ପାର ହୋଇଗଲେ । ବାଁ କଡ଼କୁ ଓ ତମ୍ବୁ ଖଣ୍ଡେ ଦୂରରେ ଅନେଇଲେ 
ଖେଳକୁ । ଡାହାଣପଟେ ଛୋଟିଆ ତମ୍ବୃତଳେ ଖଟଟିଏ ପଡ଼ିଥାଏ ଓ ତହିଁ ଉପରେ 
ଦୁଇତିନିଟା ଚଉକି ଟେବୁଲ ! ମାଇକ୍‌ରେ ଦୁଇଜଣ କଲେଜ ପ୍ରଫେସର ପାଳି 
କରି ଧାରାବାହିକ ବିବରଣୀ ଶୁଣାଉଥାନ୍ତି, ମଝିରେ ମଝିରେ ମଜା କଥା କହୁଥାନ୍ତି । 
ଫୁଲପ୍ୟାଣ୍ଟ ପିନ୍ଧା କଲେଜ ପିଲେ ତାଙ୍କ ପ୍ରଫେସରଙ୍କର ଲଘୁପରିହାସ ଉପଭୋଗ 
କରୂଥ୍ବା ବେଳେ ହସୁଥାନ୍ତି । ଦିନ ଚାରିଟା ସରିକି ମୁଖ୍ଯ ଅତିଥ୍‌ ଲକ୍ଷ୍ମୀପ୍ରସାଦ 
ମିଶ୍ର ଆସିଲେ । ଗଣତନ୍ତ୍ର ପରିଷଦ ମିଳିତ ମନ୍ତ୍ରିମଣ୍ଡଳରେ ଯୋଗଦେବା ପରେ 
ସମ୍ବଲପୁର ଟାଉନରେ ଲ୍ଷ୍ମୀପ୍ରସାଦବାବୁ ମନ୍ତ୍ରୀ ହେଲେ । ସୀମା ଆନ୍ଦୋଳନ 
ସମୟରେ ତାଙ୍କ ଦେହରେ ଗୁଳି ବାଜିଥ୍‌ଲ' କଲେଜ ପାଖରେ ଓ ସାମାନ୍ୟ 
ବଙ୍କେଇ ବଙ୍କେଇ ଚାଲନ୍ତି ଦେହରେ ଆଘାତ ଯୋଗୁଁ । କି ତାଳି ଲକ୍ଷ୍ମୀବାବୁଙ୍କ 
ପାଇଁ ! ଭାଷଣ ଦେଲେ ସେ ଓଡ଼ିଆରେ ବହୁତ ପ୍ରାଇଜ ଦେଇସାରି । ସନ୍ଧ୍ଯା 
ହଉ ନ ହଉଣୁ ରାଜେଶର ସାଙ୍ଗମାନେ ଘରମୁହାଁ ହେଲେ । ରାଜେଶ କହିଲା 
ଦି'ଟା ସିନେମାର ମଜା ମିଳିଲା, ସାଙ୍ଗମାନେ ହଁ ଭରିଲେ । ଜଣେ କିନ୍ତୁ 
କହିଲା “ଭଲ ହେଲା ଯେ, କବାଡ଼ି ଖେଳରେ ବେଶି ମଜା ।” 


କବାଡ଼ି ଖେଳ ମନେ ପଡ଼ିଲା; ପ୍ରକୃତରେ ସାଙ୍ଗର ମନ୍ତବ୍ୟ ଅପ୍ରାସଙ୍ଗିକ 
ନ ଥୁଲା । କଲେଜରେ ଖେଳ ଗୋଟାଏ ଦିନ, ତା” ବି ପାଠୁଆ କଲେଜ 
ଟୋକାଙ୍କ ପାଇଁ । କିନ୍ତୁ ମହାନଦୀ ବାଲିରେ ବିଭିନ୍ନ କୁବର କବାଡ଼ି ପ୍ରତିଯୋଗିତା 
ବହୁଦିନ ଚାଲେ । ଖରାଦିନେ ଟାଇଁ ଟାଇଁ ଖରା, ଦି'ପହରକୁ ନରମି ଆସିଲେ 
ବାଲିରେ ଯେତେବେଳେ ଖେଳ ଜମେ, ସୋରିଷ ପକେଇବା ପାଇଁ ଜାଗା ମିଳେ 
ନାହିଁ । ପଡ଼ା ପଡ଼ା, କୁବ କୁବ ମଧ୍ଯରେ ଚାଲେ ଧୁମ୍ଧାମ୍‌ ଖେଳ ଓ ଟକ୍କର । 


ଶୀତଳଷଷ୍ଠୀରେ ମାଡ଼ପିଟ୍‌ ପର୍ଯ୍ୟନ୍ତ କଥା ଯାଏ, କବାଡ଼ିରେ ତାହା କେବେ 
ହୁଏ ନାହିଁ । ପୁଣି ବିଭିନ୍ନ କିସମର ଲୋକେ କବାଡ଼ି ଖେଳନ୍ତି । ରାଜେଶ 
ପକ୍ଷରେ କବାଡ଼ି ଦେଖୁବା ନିତିଦିନିଆ କାମ ହେଲା । ଜଣେ କବାଡ଼ି ଖେଳାଳି 
ବେଶ୍‌ ଡେଙ୍ଗା ମଜଭୁତ; କିନ୍ତୁ ବୟସ୍କ ଓ ର୍ବା ଗୋଡ଼ଟା ସାମାନ୍ଯ ଗୋଦରା 


ସେ ଯେଉଁ ସ୍ରିଡ୍‌ରେ ଅପରପକ୍ଷକୁ ଯାଇ ମାରିଦେଇ ପଳେଇଆସନ୍ତିୟ ଆଶ୍ଚର୍ଯ୍ୟ 

୧୯୨ କଥା ସେକାଳର 


ହୋଇ ସେକଥା ରାଜେଶ ସମସ୍ତଙ୍କ ଆଗେ ବର୍ଣ୍ଣନା କରେ । ଖେଳ ଦେଖୁଥ୍‌ବା 
ଜଣେ ଭଦ୍ରଲୋକ ଥରେ କହିଲେ ଯେ ସେ ଖେଳାଳି ଜଣକ ହଉଚନ୍ତି ସଂଗ୍ରାମ 
ବାବୁ, ମ୍ୟୁନିସିପାଲିଟିର ଭାଇସ୍‌ ଚେୟାରମ୍ୟାନ୍‌ । ଟାଉନରେ ବିଭିନ୍ନ ପଡ଼ା ଭିତର 
ଦେଇ ରାଜେଶ ସାଙ୍ଗମାନଙ୍କ ସାଙ୍ଗେ ବୁଲେ ଓ ଦେଖେ ସନ୍ଧ୍ୟାବେଳେ ଲୋକମାନେ 
ଦଳ ଦଳ ହୋଇ ବାରଣ୍ଡାରେ, ପିଣ୍ଡାରେ ମଣ୍ଡପରେ ଗପସପ କରୁଥାନ୍ତି — 
ସବୁ ଜାଗାରେ ଜଣାପଡ଼େ କେମିତି ଏଠେ ଜୀବନ ଅଛି । ସଂଗ୍ରାମବାବୁ ସେଇରକମ 
ଜଣେ ଖୁସୀ ମିଞ୍ଜାସିଆ ଲୋକ, ବୟସ ସତ୍ତ୍ଵେ ଖୁବ୍‌ ଜୋସ୍‌ରେ ଖେଳୁଥ୍‌ଲେ 
କବାଡ଼ି । 

ଭଲିବଲ, କ୍ରିକେଟ୍‌ ସେତେ ଜନପ୍ରିୟ ହୋଇ ନ ଥୁଲା । ଦିନେ ନାରୀସେବା 
ସଦନ ପାଖ ଛୋଟ ପଡ଼ିଆରେ ଭଲିବଲ କୋଚିଙ୍ଗ ଦିଆହଉଚି ଶୁଣି ପିଲାମାନେ 
ଗଲେ । ଲମ୍ବା ସର୍ଦାର ଜଣେ ଭଲିବଲ ମାରିବା ଶିଖଉଥ୍‌ଲେ । ପଞ୍ଜାବରୁ 
ଆସିଥ୍‌ବା ସର୍ଦାର ଜଣଙ୍କର ହିନ୍ଦୀ କଥା ତିନିପା ବୁଝି ହଉଥାଏ । ଖୁବ୍‌ ଦିନୀକେତେ 
ଶିଖେଇଲେ ଭଲିବଲ ପିଲାମାନଙ୍କୁ ଓ ଡେଙ୍ଗା ଡେଙ୍ଗା କେତେଟା ପିଲାଙ୍କୁ ବାଛି 
ଦି” ଦଳ କରି ଖେଳେଇଲେ । ଏଣିକି ଭଲିବଲ ବୁକସିଲ ପାଖରେ, କଲେଜ 
ପଡ଼ିଆରେ ରୀତିମତ ଖେଳ ହବା ଦେଖାଗଲା, କିନ୍ତୁ କ୍ରିକେଟ୍‌ କଲେଜ ପଡ଼ିଆରେ 
କାଁ ଭାଁ ଖେଳ ହଉଥ୍‌ଲା ସିନା, ଆଲୋଚିତ ହୁଏ ନାହିଁ । ନିୟମିତ ଆଲୋଚନା 
ହେଲା ଯେତେବେଳେ ୧୯୫୯ ମସିହାରେ ଫଜଲ ମହମ୍ମଦଙ୍କ ପାକିସ୍ଥାନ ଟିମ୍‌ 
ଆସିଲା ଭାରତକୁ ଖେଳିବା ପାଇଁ । ଦାନ୍ତ ଡାକ୍ତର ଦାସଙ୍କ ପୁଅ କେତେବେଳେ 
କେମିତି ଫୁଟବଲ ଖେଳେ ରାଜେଶ ଓ ତାଙ୍କ ସାଙ୍ଗମାନଙ୍କ ସାଙ୍ଗେ ଓ ସେ 
ରେଡିଓରୁ ଶୁଣି ବତାଏ ପାକିସ୍ଥାନ ଇଶ୍ତିଆ ଦୁଇ ଟିମ୍‌ର ମୁକାବିଲା । ପାକିସ୍ଥାନର 
ଦୁଇ ବିଖ୍ୟାତ ଖେଳାଳି ଥୁଲେ ହନିଫ୍‌ ମହମ୍ମଦ ଓ ତାଙ୍କ ସାନଭାଇ ଚଉଦ 
ବର୍ଷୀୟ ମୁସ୍ତାକ ମହମ୍ମଦ । ଭାରତର ଭଲ ଖେଳାଳି ଥୁଲେ କଣ୍ଟାକୂର ଓ 
ଉମ୍ରିଗର୍‌ ଇତ୍ଯାଦି ! ପାଞ୍ଚୋଟିଯାକ ଟେଷ୍ଟ ଡ୍ର ହେଲା, ପାକିସ୍ଥାନ ଓ ଭାରତ 
ଖେଳ ଦୃଷ୍ଟି ଆକର୍ଷଣ କଲା, କିନ୍ତୁ ପିଲାଙ୍କୁ ପୁଲକିତ କଲା ନାହିଁ । 

ଭାରତ ଅଷ୍ଟ୍ରେଲିଆର ଖେଳ ହେଲା । ବେଶ୍‌ ରୋମାଞ୍ଚକାରୀ ଥୁଲା ଓ 
ଏତେ ଥୁଲା ଯେ ସ୍ଵଭାବତଃ ଗମ୍ଭୀର ଗଣିତ ସାର୍‌ ମଝିରେ ମଝିରେ ପଚାରି 
ଦିଅନ୍ତିଖ କେତେ ସ୍କୋର୍‌ ହେଲା ବୋ । ଦିନେ ଲାଇବ୍ରେରୀରେ ଟାଇମ୍‌ସ 
ଅଫ୍‌ ଇଣ୍ଡିଆ କାଗଜରେ ପ୍ରଥମ ପୃଷ୍ଠାରେ ବଡ଼ ବଡ଼ ଅକ୍ଷରରେ ରାଜେଶ 
ପଢ଼ିଲା ଇଶଷ୍ତିଆ ବିଟ୍‌ସ୍‌ ଅଷ୍ଟ୍ରେଲିଆ । ତା” ଆରଦିନ ସ୍ଟୁଲରେ ଚାଞ୍ଚଲ୍ୟ ସୃଷ୍ଟି 
ହୋଇଗଲା । ବଡ଼ଭାଇନା କଲେଜରୁ ଆସି ବଖାଣିଲେ ଉଭୟ ଟିମ୍‌ର କୃତିତ୍ସ 

ପୁରକ, ଆନନ୍ଦ କିନ୍ଧ... ୧୯୩ 


ବିଷୟରେ ¬ “ଜାଣିଚୁ ଗୋଟେ ଲୋକ ଯାସୁ ପଟେଲ ସାବାଡ଼ କରିଦେଲା 
ଅଷ୍ଟ୍ରେଲିଆ ଟିମ୍‌କୁ । ଯାସୁ ପଟେଲ କାନପୁରର ସାବିନା ପାର୍କ ପଡ଼ିଆରେ 
ଅଷ୍ଟ୍ରେଲିଆ ଦଳର ରିଚିବେନୁ ଓନିଲ, ସିମସନ ଇତ୍ଯାଦି ବିଖ୍ଯାତ ଖେଳାଳିଙ୍କୁ 
ସ୍ଥିନ୍‌ ବୋଲିଂ କରି ପ୍ଯାଭିଲେନକୁ ଫେରାଇ ଦେଇଥୁଲେ । ଅଷ୍ଟ୍ରେଲିଆ ହାରିବାଟା 
ସାରା ସହରରେ ଆଲୋଚିତ ହେଲା ଓ କଲିକତାରେ ହାରୁ ହାରୁ ଡ୍ଵ ହବା 
ଖବରଟା ରାଜେଶର ସାଙ୍ଗମାନେ ବାରମ୍ବାର ପଢ଼ିଲେ ! ମଝିରେ ମଝିରେ ସାମ୍ପାଘର 
ଇଞ୍ଜିନିୟରଙ୍କ ଘରେ ଶନିବାର ଦି'ପହରିଆ ଯାଇ ଧାରାବିବରଣୀ ଶୁଣିଲେ । 
ଇଞ୍ଜିନିୟରବାବୁ ପୂରା ଭଲ୍ଯୁମ ଛାଡ଼ି ରେଡିଓ ଶୁଣୁଥାନ୍ତି ମଝିରେ ମଝିରେ ଉତ୍ତେଜିତ 
ହୋଇ ଚଉକିରୂ ଅଧା ଉଠି ପଡୁଥାନ୍ତି । ଧାରାବିବରଣୀରେ ଯେତେବେଳେ କୁହାଗଲା 
ଓଭର୍‌ ଟୁ ଭିଜି ଓ ଭି.ଜି. (ବିଜୟନଗରମ୍‌ର ମହାରାଜା) କହିଲେ — ଥ୍ଯାଙ୍କ 
ୟୁ ବେରୀ (ବେରୀ ସର୍ବାଧ୍କାରୀ) ଇଞ୍ଜିନିୟର ସାହେବ କହିଲେ- ଏବେ 
ଜମିବ, ଭି.ଜି.ର ଧାରା ବିବରଣୀ ଆହୁରି ମଜା ! 


ଅଷ୍ଟ୍ରେଲିଆ ଭାରତ ଖେଳଠାରୁ ବେଶୀ ଉତ୍ତେଜନା ସୃଷ୍ଟି କଲା ଭାରତ ଓ 
: ଇଂଲଣ୍ଡ ଖେଳ । ପୂର୍ବରୁ ଭାରତ ଟିମ୍‌ ଇଂଲଣ୍ଡ ଯାଇ ମାଙ୍କଡ଼ଚିତ୍‌ ମାରିଥ୍‌ଲା 
ଓ ଇଂଲଣ୍ଡ ଟିମ୍‌ ଯେତେବେଳେ ଭାରତ ଆସିଲେ ସମସ୍ତେ ଭାବିଲେ ଇତିହାସର 
ପୁନରାବୃତ୍ତି ହେବ । ଇଂଲଣ୍ଡ ଟିମ୍‌ର କ୍ୟାପ୍‌୍ଟେନ ଡେକ୍ସଟର ଓ ଭାରତର କଣ୍ଚଟାକୂର । 
ପାଞ୍ଚଟା ଟେଷ୍ଟରୁ ତିନିଟାରେ ଡ୍ର ହେଲା ଓ ଦୁଇଟାରେ ଭାରତ ଜିତିଲା । 
କମାଲ କଲେ ନୂଆ ଖେଳାଳି ପଟୋଡି । ଭାରତ ପ୍ରଥମେ ଜିତିଲା ପରେ 
ଆଉ ସମ୍ଭାଳି ହେଲା ନାଇଁ । କଲେଚ୍ଚରୁ ଜ୍ଵାସରୁ ଖସି ରାଜେଶ ଧାଏଁ ଜଣେ 
ସାଙ୍ଗ ଘରକୁ ରେଡିଓରୁ ଧାରାବିବରଣୀ ଶୁଣିବା ପାଇଁ । ବେରୀ ସର୍ବାଧ୍‌କାରୀ, 
ବିଜୟନଗରମ୍‌ର ମହାରାଜା ଓ ସାନ୍ଯାଲଙ୍କର ଧାରାବିବରଣୀ ଶୁଣିବା ପାଇଁ ସାଙ୍ଗ 
ଘରେ ବହୁତ ଭିଡ଼ ଜମେ ଓ ଚଉକାଟେ ମାରିଲେ ପ୍ରଥମେ ତ ବୁଝିହୁଏ 
ନାହିଁ, କାରଣ ଷ୍ଟାଡିୟମର ତାଳି ଓ ହୋ ହୋ ଶହରେ ରେଡିଓ କ'ଣ କହୁଚି 
ଶୁଣାପଡ଼େ ନାହିଁ । ରେଡିଓରେ କାନକୁ ଲଗେଇଥୁ୍‌ବା ସାଙ୍ଗକୁ ହାତଟା ଟେକିଦେଇ 
ଚାରିଟା ଆଙ୍ଗୁଠି ଦେଖେଇଲେ ଯାଇ ଜଣାପଡ଼େ । ଖବରକାଗଜରେ ଭାରତ 
ଟିମ୍‌ର ଶତ ପ୍ରଶଂସା, ଖେଳାଳିମାନଙ୍କର ଫଟୋ ସହିତ ବିଶଦ ବିବରଣୀ ବାହାରେ । 
କଲେଜର ଲେକ୍ଚରମାନେ ମଧ୍ଯ ଜ୍ଲାସ ଶେଷ ଆଡ଼କ୍ର ରନ୍‌ କଥା ପଚାରଚ୍ତି । 
ମାଡ୍ରାସ ଟେଷ୍ଟରେ ଭାରତ ଜିତିବା ପରେ କେମେଷ୍ଟି ଅଧ୍ୟାପକ କହିଲେ ଟେଲିଗ୍ରାମ୍‌ଟେ 
ପଠେଇଦିଅ ଭାରତ ଟିମ୍‌କୁ ଅଭିନନ୍ଦନ ଜଣେଇ । ଜଣେ ପିଲା ଧାଇଁଲା ପୋଷ୍ଟ 
ଅଫିସ୍‌ଜୁ ସାର୍‌ଙ୍କ ଉପଦେଶ କାର୍ଯ୍ୟକାରୀ କରିବା ପାଇଁ । 

୧୯୪ କଥା ସେକାଳର 


ଛାତି କୁଣ୍ଢେମୋଟ ହୋଇଥ୍‌ବା ରାଜେଶ ଓ ସାଙ୍ଗମାନଙ୍କ ମନ ଉଣା ପଡ଼ିଗଲା 
ଯେତେବେଳେ ଭାରତୀୟ ଟିମ୍‌ ଗଲା ଓଷ୍ଟେଇଶ୍ଡିଜକୁ ଓ ପ୍ରବଳ ଧକ୍‌କା ଖାଇଲା । 
ଚହଳ ପଡ଼ିଗଲା ଓ ସାଙ୍ଗମାନେ କୁହାକୁହି ହେଲେ- ସେ ଦଲକେ ପାରି 
ନାଇଁ ହୁଏ । ଓଷ୍ଟେଇଷ୍ରିଜ ବୋଲର ୱସଲେ ହଲ, ଲାନସ ଗିଭସ୍‌, ଲେଷ୍ଟର 
କିଙ୍ଗ ଓ ଗ୍ଯାରୀ ସୋବସଙ୍କର ମୁକାବିଲା ଆମ ଟିମ୍‌ କରି ପାରିଲେ ନାହିଁ, 
ବରଂ କଣ୍ଟାକୃୂରଙ୍କ ମୁଣ୍ଡ ଫାଟିଲା । ଓଷ୍ଟେଇଭ୍ଡିଜ ଟିମ୍‌ ତ ଛାଡ଼ ତାଙ୍କ ଛୋଟ 
ଛୋଟ ଟିମ୍‌ଙ୍କ ଠାରୁ ମଧ୍ୟ ଆମ ଟିମ୍‌ ହାରିଗଲା । ସାଙ୍ଗମାନଙ୍କ କ୍ରିକେଟ୍‌ 
ନିଶା ଛାଡ଼ିଗଲା, ବଡ଼ ଅପମାନ ହେଲା ବୋଲି କୁହାକରହି ହେଲେ । 

ସାମୟିକ ଆନନ୍ଦ ଦିଏ କ୍ରିକେଟ୍‌, ଭଲିବଲ, ହକି ଓ କବାଡ଼ି; କିନ୍ତୁ ବର୍ଷସାରା 
ଓ ଟାଉନ ସାରା ବ୍ୟାପ୍ତ ଥୁଲା ଫୁଟବଲ । ଅନାବନା ଗଛ ଉଠିଥ୍‌ବା ଛୋଟ 
ଛୋଟ ପଡ଼ିଆଟେ ପାଇଲେ ମଧ୍ଯ ପିଲେ ଫୁଟବଲ ଖେଳି ବସନ୍ତି ଓ ଛୋଟ 
ଛୋଟ ଟିମ୍‌ ମଧ୍ଯରେ ନଡ଼ିଆ ମ୍ଯାଚ୍‌ ହୁଏ !। ରାଜେଶ ଗୋଟେ ଟିମ୍‌ରେ ଥୁଲା 
ଓ ଅରେ ଦଳେଇପଡ଼ା ଟିମ୍‌ ସାଙ୍ଗେ ଖେଳିବାକୁ ପଡ଼ିଲା । ବାଜିଥ୍‌ଲା ଦୁଇଟା 
ଲେଖାଏଁ ନଡ଼ିଆ । ରାଜେଶର ଟିମ୍‌ ଜିତି ଚାରିଟା ନଡ଼ିଆ ପାଇଲା । ସେ 
ପଡ଼ିଆରେ ପଡ଼ିଥ୍‌ବା ପଥରରେ କୁଟି କୁଟି ଖଣ୍ଡ ଖଣ୍ଡ ନଡ଼ିଆ ପିଲାମାନେ 
ଖାଇଗଲେ ଗୁଣ୍ଡ ଲୁଣ ମଡ଼େଇ ମଡ଼େଇ । 

ସଭା ସମିତି 


ବିନୋବା ଭାବେ ଦେଶର ଅନେକ ସ୍ଥାନରେ ପଦଯାତ୍ରା କଲେ । ଖବର 
କାଗଜରେ ବେଶ୍‌ ବାହାରିଲା । କିନ୍ଧ ଚହଳ ବେଶୀ ପଡ଼ିଲା ଯେତେବେଳେ 
ଜଣା ପଡ଼ିଲା ଯେ, ଆସାମ ଯାଇ ସେଇଠୁ ସେ ପୂର୍ବ ପାକିସ୍ଥାନ ଯିବେ 
(ବର୍ରମାନ ବାଙ୍ଗଲା ଦେଶ) ଓ ପାକିସ୍ଥାନରୁ ପଶ୍ଚିମ ବଙ୍ଗକୁ ଆସିବେ ଭୂଦାନ 
ବାଉଁ। ପ୍ରଚାର କରି କରି । ବିନୋବା ଭାବେ ଧନୀ ଜମିମାଲିକଙ୍କୁ ଜମିର 
ଏକ ଷସଷ୍ଠାଂଶ ଦାନ କରିବା ପାଇଁ ଅନୁରୋଧ କରୁଥ୍‌୍ଲେ ଓ ଅନେକ ଜମି 
ମିଳିଲା ବୋଲି ଖବର କାଗଜରୁ ଜାଣିବାକୁ ମିଳିଲା । ଟାଉନ ହାଇସ୍କୁଲକୁ 
ଲାଗି ଭୂଦାନ ଅଫିସଟାଏ ଥାଏ । ଗୋରା ସରୁମୁହାଁ ପତଳା ବାଙ୍ଗରା ପିଲାଟିଏ 
(ପିଲାଏ ଡାକନ୍ତି ସୁରୂଗୁନୁ ¬ ମାନେ ଛୋଟିଆ ପିଲା) ସେଇଠୁ ଆସେ । ତା” 
ବାପା ଭୂଦାନ କର୍ମୀ ଓ ସବୁବେଳେ ଖଦଡ଼ ପିନ୍ଧନ୍ତି । 

ପାକିସ୍ଥାନର ରାଷ୍ଟ୍ରପତି ପ୍ରବଳ ଭାରତବିରୋଧୀ ।! ସେ କେମିତି ବିନୋବାଜୀଙ୍କୁ 
ପୂର୍ବ ପାକିସ୍ଥାନରେ ପଶିବା ପାଇଁ ଅନୁମତି ଦେବେ ? 

“ନାଇଁ ତୁକ୍ତେ ଦିଅନଂ - କହିଲା ଜଣେ । ଆଉ ଜଣେ କହିଲା — ˆ ଜରୁର 
କିଛି ପାକିସ୍ଥାନୀ ଚାଲ ଅଛି ହୋ ।” ରାଜେଶ ତା” ବଡ଼ ଭାଇନାକୁ ପଚାରିଲା 
ଓ ସେ କଥାଟାକୁ ବୁଝେଇ ଦେଲେ ଅନ୍ୟ ପ୍ରକାରେ । 

ପୂର୍ବ ପାକିସ୍ଥାନରେ ବହୁତ ବଡ଼ ବଡ଼ ଜମିଦାର ହେଉଛନ୍ତି ହିନ୍ଦୁ । ବିନୋବା 
ଭାବେଙ୍କ କଥା ମାନି ଜମି ଦେଲେ ଭଲ, ନହେଲେ ସେମାନେ ବଦନାମ 
ହେବେ । ପାକିସ୍ଥାନର ରାଷ୍ଟ୍ରପତି ଆୟୁବ ଖୀାଙ୍କର ଚାଲ୍‌ ବେଶ୍‌ ଭଲ । ଓଡ଼ିଆ 
ଓ ଇଂରାଜୀ ପେପରରେ ବିନୋବା ଭାବେଙ୍କର ପୂର୍ବବଙ୍ଗ ପ୍ରବେଶ ଓ ତାଙ୍କୁ 
କୁଷ୍ଟିଆ ଜିଲ୍ଲାର (ପୂର୍ବବଙ୍ଗ) ଜିଲ୍ଲାପାଳ ଏବଂ ଏସ୍‌. ପି. ପାଛୋଟି ନେବା 
ଖବର ରାଜେଶ ପଢ଼ି କ୍ଲାସ୍‌ରେ ସମସ୍ତଙ୍କୁ ଶୁଣେଇଲା । ସେଇ ସମୟରେ ଓଡ଼ିଶାର 
ଜଣେ ବିଶିଷ୍ଠ ନେତାଙ୍କର ଭୂୁଦାନକୁ ଏକ ଷସଷ୍ଠାଂଶ ଜମି ଦାନକୁ ନିଆଁଖୁଣ୍ଟା 
ପଞ୍ଚତନ୍ତ୍ରର ବୂଢ଼ାବାଘ ବ୍ରାହ୍ମଣକୁ ସୁନା କଙ୍କଣର ପ୍ରଲୋଭନ ଦେଖାଇ ଖାଇବା 
ଗନ୍ଧ ସାଙ୍ଗେ ତୁଳନା କରି କଭର ପୃଷ୍ଠାରେ କାର୍ଟୁନ ଆଙ୍କିଥୁଲେ ଓ ତାକୁ 
ପଢ଼ି ରାଜେଶର ଭୂଦାନ ପ୍ରତି ଆସ୍ଥା କମିଯାଇଥ୍‌ଲା । କିନ୍ତୁ ବିନୋବା ଭାବେଙ୍କର 
ପୂର୍ବବଙ୍ଗ ପ୍ରବେଶ ଓ ପୂର୍ବ ବଙ୍ଗରୁ ପଶ୍ଚିମବଙ୍ଗ ଆସିବା ସମୟରେ ସେ ଦେଶର 

୧୯୬ କଥା ସେକାଳର 


ଜିଲ୍ଲାପାଳ ଏବଂ ଏସ୍‌. ପି.ଙ୍କର ବିଦାୟ ସମ୍ବର୍ବନା ଓ ନଦିୟା ଜିଲ୍ଲାର ଜିଲ୍ଲାପାଳ 
ଏବଂ ଏସ୍‌. ପି.ଙ୍କର ପାଛୋଟି ଆଣିବା ସମ୍ବାଦ ଜ୍ଲାସ୍‌ରେ କହିଲା । ବିନୋବା 
ଭାବେଙ୍କର ବାଣୀ ଥୁଲା ¬ ‘ଜୟ ଜଗତଂ । କମାଲ କରିଦେଲେ ହୋ — କହିଲା 
ଜଣେ । ଜ୍ଲାସ୍‌ରେ ସୁରୂଗୁନୁୂର ଭାଉ ବଢ଼ିଗଲା ! ସୁରୁଗୁନୁ ଦିନେ କହିଲା ଯେ, 
ଆଚାର୍ଯ୍ୟ ହରିହର ଦାସ ଆସିଛନ୍ତି । ସଲ ପାଖ ଧର୍ମଶାଳାରେ ରହିଛନ୍ତି ଓ 
ସଂଧାରେ ମିଟିଙ୍ଗ କରିବେ । ରାଜେଶ ଓ ସାଙ୍ଗମାନେ ଉପରଓଳି ଗଲେ ମ୍ୟୁନିସିପାଲିଟି 
ପଡ଼ିଆକୁ । ଆଚାର୍ଯ୍ୟ ମହାଶୟ ଓ ସୁରୁଗୁନୁର ବାପା ପ୍ରାରମ୍ଭିକ ଭାଷଣ ଦେଉଥାନ୍ତି । 
ଆଚାର୍ଯ୍ୟଙ୍କ ସାଙ୍ଗେ ଆସିଥାନ୍ତି ପଣ୍ଡିତ କୃପାସିନ୍ଧୁ ହୋତା । ଭାଷଣ ଦେବାପାଇଁ 
ଉଠି ସେ ର୍ବା ହାତରେ ମାଇକଟାକୁ ଠେଲିଦେଲେ ଓ ଏଡ଼ିକି ରଡ଼ି ପକେଇଲେ 
ଯେ, ସାରା ପଡ଼ିଆରେ ଭର୍ରି ହୋଇଥ୍‌ବା ଲୋକ ଶୁଣିଲେ ! 


— 


ଆଚାର୍ଯ୍ୟ ମହାଶୟ କିନ୍ଧ ବସିବା ଅବସ୍ଥାରେ ମାଇକ୍‌ ସାହାଯ୍ୟରେ ଅନ୍ପ 


କହିଲେ । ଫେରିବା ସମୟରେ ଯମୁନା କହିଲା ¬ “ଏବେ ଦେଖ କାଣା ହଉଚେ, 
ଗଉନ୍ତିଆମାନେ ଜମିଜୂମା ଦେବେ ଭାଏଲ ।” 


ଗଭର୍ଣ୍ଣର ସୁକଠଣକର ଆସିଲେ ଅନ୍ତ କେତେଥର ! ଥରେ ଆସିଲେ ସେନ୍‌ 
ପାର୍କରେ ପଶ୍ଚିତ ଗୋପବନ୍ଧୁ ଦାସଙ୍କ ମୂ୍ି ଉନ୍ମୋଚନ କରିବା ପାଇଁ । କଲେକୃର 
ସୋମନାଥ ମିଶ୍ର ପ୍ରାରମ୍ଭିକ ଭାଷଣ ଦେବାପରେ ଗଭର୍ଣ୍ଣର ମହାଶୟ ମୃ୍ରି ଉନ୍ମୋଚନ 
କଲେ ଓ ସେନ୍‌ ପାର୍କର ନାଁ ଗୋପବନ୍ଧୁ ପାର୍କ ହୋଇଗଲା । ମୃର୍ରି ଉନ୍ମୋଚନ 
ତ ହେଲା ଓ ଲାଭ ହେଲା ଯେ, ପାର୍କ ବେଶ୍‌ ସଫାସୁତୁରା ହୋଇଗଲା । 
ସୁକଠଣକର ଆଉଥରେ ଆସିଥ୍‌ଲେ ନାରୀ ସେବା ସଦନକୁ ଏକ ସାଂସ୍କୃତିକ 
କାର୍ଯ୍ୟକ୍ରମରେ ଯୋଗଦେବାକୁ । ସେତେବେଳେ ନିରାପତ୍ତା ବ୍ଯବସ୍ଥା ସୌଜନ୍ଯ 
ଦୃଷ୍ଟିରୁ ବେଶ୍‌ କଡ଼ା କଡ଼ି ଥଲା । ଗଭର୍ଣ୍ଣର ଆସିଲା ପରେ କବାଟ ବନ୍ଦ 
ହୋଇ ଯାଉଥ୍‌ଲା । ଆଉ କେହି ସଭାସ୍ଥଳକୁ ଆସିବା ମନା । ଆଜିକାଲିର 
ଯେ ଯାହା ହାତରେ ଚଉଦ ପା ଯୁଗରେ ଛତିଶି ବର୍ଷ ତଳର ସେ କଟକଣା 
ମନେ ପଡ଼ିଲେ ଆଶ୍ଚର୍ଯ୍ୟ ଲାଗେ । ସେଦିନ କଲେଜ ପିଲାଟେ ଜବରଦସ୍ଥି 
ହଲ୍‌ରେ ପଶିବା ପାଇଁ ଚାହିଁଲା ଏପରିକି କବାଟ ଠକ୍‌ ଠକ୍‌ କଲା । ଏସ୍‌. 
ପି. ବାହାରି ଆସିଲେ, ମନା କଲେ । କିନ୍ତ ସେ ପିଲା ଯୁକ୍ତିତର୍କ କଲା 
ଏସ୍‌. ପି. ଜଣେ ସବ୍‌ ଇନ୍ମପେକୂରକୁ କହିଲେ “ଟେକ୍‌ ହିମ୍‌ ଆଉଟ୍‌ 
ସବ୍‌ଇନ୍ମପେକ୍ୂର ତାକୁ ବାହାରକୁ ନେଇଯାଇ ଖଣ୍ଡେ ଦୂରରେ ଛାଡ଼ିଦେଲେ 
ନେଲା ସମୟରେ ସେ ପିଲା ଭୁଲ୍‌ ହୋଇଗଲା, ଛାଡ଼ି ଦଉନ ଆଞ୍ଞାଂ ଓ 
ସବ୍‌-ଇନ୍ିପେକୂର ‘ଆଇ ଆମ୍‌ ଅନ୍ଡନ” କହି ଟାଣି ନେଇଗଲେ । ଜିଛି ସମୟ 

ସଭା ସମିତି ୧୯୭ 


ପରେ ଅନେକ ପିଲା ଆସିଲେ, ତହିଁରୁ ଜଣେ ବାହାରିପଡ଼ି ଏସ୍‌. ପି.ଙ୍କୁ କହିଲେ 
ସେ ପିଲାକ୍ର ଛାଡ଼ିଦେବା ପାଇଁ । ସାମାନ୍ଯ ଗଣ୍ଡଗୋଳ ହେଲା । ସଭା ପରେ 
ବଡ଼ କଷ୍ଟରେ ଗଭର୍ଣ୍ଣର ଚାଲିଗଲେ ହୀରାକୁଦର ଅଶୋକ ନିବାସକୁ । ତା'ପରେ 
ପିଲାମାନେ ଗଲେ ଏସ୍‌. ପି.ଙ୍କ ବଙ୍ଗଳାକୁ ବିକ୍ଷୋଭ ପ୍ରଦର୍ଶନ କରିବା ପାଇଁ । 
ପିଲାମାନଙ୍କ ନେତୃତ୍ସ ନେଇଥ୍‌ବା ଛାତ୍ରଙ୍କ ସାଙ୍ଗେ ସହରର କିଛି ଭଦ୍ରଲୋକ 
ଓକିଲ ଆଲୋଚନା କଲେ ଏବଂ ଏସ୍‌. ପି. . ଦୁଃଖ୍ତ ବୋଲି କହିବାରୁ ପିଲାମାନେ 
ଫେରିଗଲେ ¬ ସେଇ ମୂହୁର୍ଭରେ ଛାତ୍ର ନେତାଟିଏ ଜନ୍ମନେଲା ! 


ରବୀନ୍ଦ୍ର ଜୟନ୍ତୀ ପାଳନ କରାଗଲା ବେଶ୍‌ ଧୂମ୍‌ଧାମ୍‌ରେ ସାରା ଭାରତବର୍ଷରେ । 
ପ୍ରତିଦିନ ହିନ୍ଦୁସ୍ଥାନ ଷ୍ଟାଣ୍ଡାର୍ଡରେ ବାହାରିଲା ଲମ୍ବା ଲମ୍ବା ବିବରଣୀ । ସମ୍ବଲପୁରର 
ମିଲନୀ କ୍ଲବରେ ମଧ୍ଯ ପାଳନ କରାଗଲା ରବୀନ୍ଦ୍ର ଜୟନ୍ତୀ । ମିଲନୀ କ୍ଲବ 
ହେଲା ବଙ୍ଗାଳିମାନଙ୍କର ସାଂସ୍କୃତିକ ଅନୁଷ୍ଠାନ । କୁବର ଫୁଟବଲ ଟିମ୍‌ ମଧ୍ଯ 
ବେଶ୍‌ ମଜବୁତ ଥୁଲା । ହାଇସ୍କୁଲ ପରୀକ୍ଷା ସରିଥାଏ । ପ୍ରଣବ ବୋଲି ଗୋଟିଏ 
ପିଲା ରାଜେଶକୁ ଡାକିନେଲା ରବୀନ୍ଦ୍ର ଜୟନ୍ତୀ ଉତ୍ସବକୁ । ସନ୍ଧ୍ଯା ବେଳକୁ ଉତ୍ସବ 
ଆରମ୍ଭ । କିନ୍ତୁ ଯେହେତୁ ପରୀକ୍ଷା ସରିଥାଏ ଓ ସାଂସ୍କୃତିକ କାର୍ଯ୍ୟକ୍ରମ ଯୋଗୁଁ 
ବାପା ମନାକଲେ ନାହିଁ । ମିଲନୀ କୁବ ପଡ଼ିଆ ଭରପୂର ହୋଇଯାଇଥୁଲା 
ସମ୍ବଲପୁର ସହରବାସୀଙ୍କ ଦ୍ଵାରା । 


କଲିକତାର ଜଣେ କିଏ ବଡ଼ଲୋକ ବଙ୍ଗଳାରେ ଭାଷଣ ଦେଲେ । ବାବୁ 


ଜଣକ କହୁଥାନ୍ତି ଯେତିକି, ହାତ ହଲଉଥାନ୍ତି ତା'ଠାରୁ ବେଶୀ, ତିନିପା ବୁଝି 
ନପାରିଲେ ମଧ୍ଯ ରାଜେଶ କାନଉଥାଏ ଓ ପ୍ରଣବ ଟିକେ ଟିକେ ବୁଝେଇ ଦଉଥାଏ । 
ତାଙ୍କ ପରେ କହିଲେ ମୁଖ୍ୟ ଅତିଥ ପ୍ରାଣନାଥ ମହାନ୍ତି - ସମ୍ବଲପୁରର କମିଶନର । 
ପ୍ରାଣନାଥ ମହାନ୍ତିଙ୍କ ପ୍ରବନ୍ଧ ଂସମାଜ”ରେ ମଝିରେ ମଝିରେ ବାହାରୁଥାଏ । ସେ 
ବିଶେଷତଃ ଭଞ୍ଜ ସାହିତ୍ୟ ବେଦ, ଉପନିଷଦ ଉପରେ ଲେଖୁଥ୍‌ଲେ ଓ ସଭା 
ସମିତିରେ ବେଶ୍‌ ଭଲ ଭାଷଣ ଦେଉଥୁ୍‌ଲେ । ପ୍ରାଣନାଥ ଓଡ଼ିଆରେ ଭାଷଣ 
ଦେଲେ ଓ ରବୀନ୍ଦ୍ର ସାହିତ୍ୟରୁ କେତେବେଳେ କେମିତି ପଡ୍‌କ୍ତି ଉଦ୍ଧାର କରି 
ସଂସ୍କୃତ ସାହିତ୍ଯ ସଙ୍ଗେ ତୁଳନା କଲେ । ସଭାପରେ ରବୀନ୍ଦ୍ର ସଂଗୀତ ବୋଲାହେଲା 


ଓ ନାଚ ପରିବେଷଣ କରାଗଲା ! 


ଗଙ୍ଗାଧର ଜୟନ୍ତୀ ପାଳନ କରାଗଲା ବେଶ୍‌ ଜୋରସୋରରେ । ଓଡ଼ିଶା 
ସାହିତ୍ୟ, ସଂସ୍କୃତି ଓ ଇତିହାସକୁ ସମ୍ବଲପୁରର ତିନୋଟି ଚିରସ୍ବରଣୀୟ ଅବଦାନ — 
ଗଙ୍ଗାଧର, ସୁରେନ୍ଦ୍ର ସାଏ ଓ ସାର୍‌ ସୁଢ଼ଳ ଦେବ । କବି, ବିପ୍ଳବୀ ଓ ଶାସକ ¬ 


= xs 


ତିନୋଟି ବିଶିଷ୍ଠ କ୍ଷେତ୍ରରେ ତିନୋଟି ବିଶିଷ୍ଠ ତାରକା । ଗଙ୍ଗାଧର ଜୟନ୍ତୀ ପାଳନ 

୧୯୮ କଥା ସେକାଳର 


— 


କରାଗଲା ଜି. ଏମ୍‌. କଲେଜରେ । ଭାଷଣ ପରେ ଭାଷଣ ଓ ଜଣେ ବକ୍ତା 
ଅତି ଉଦ୍‌ବୁଦ୍ଧ ହୋଇ କହିପକେଇଲେ ଯେ, ମୁଁ ଚାଲେଞ୍ଜ କରି କରୁଛି, ଗଙ୍ଗାଧରଙ୍କ 
ସାହିତ୍ୟରେ ପ୍ରକୃତିଚିତ୍ରଣ ଯେଭଳି କରାହେଇଛି ପୃଥ୍ବୀର କୌଣସି ସାହିତ୍ୟରେ 
ଏଭଳି କରାହୋଇ ନାହିଁ । କିଏ ଗୋଟେ ଦୁଷ୍ଟଟେ ମନ୍ତବ୍ଯ ଦେଲା¬ ବଡ଼ା 
ଜାନବାର, କେତେ ସାହିତ୍ୟ ପଢ଼ିଚୁ ବୋ । 


ହଁ, ଥରେ ମିଟିଂ ହୋଇଥଲା ଇଲେକ୍ସନ ପାଇଁ । ସେତେବେଳେ ଓଡ଼ିଶା 
କଂଗ୍ରେସର ନୂଆ ନେତା ବିଜୂ ପଟ୍ଟନାୟକ — କଂଗ୍ରେସର ଯୁବନେତା । କଂଗ୍ରେସ 
ଜିତିଲେ ମୁଖ୍ୟମନ୍ତ୍ରୀ ହେବେ ଓ ସେ ସଭା କରିବା ପାଇଁ ଆସୁଛନ୍ତି ଶୁଣି 
ଲୋକେ ତ ଗଲେ ମ୍ୟୁନିସିପାଲିଟି ପଡ଼ିଆକୁ, ପିଲେ ବି ଧାଇଁଲେ । ବିଜୁ 
ପଟ୍ଟନାୟକ ଭାଷଣ ଦେଲେ ଆସ୍ତେ ଆସ୍ତେ, ପ୍ରତ୍ୟେକ ଶବ୍ଦକୁ ଜୋର ଦେଇ 
ଓ ମଝିରେ ମଝିରେ ମାଇକ୍‌ଟାକୁ ଆଙ୍ଗୁଠିରେ ଠକ୍‌ ଠକ୍‌ କରି । ପ୍ରତ୍ଯେକ 
ପଞ୍ଚାୟତରେ ଟାଇଲ ଇଶ୍ଡଷ୍ଟି ହବ ବୋଲି କହିଲେ ଖୁବ୍‌ ତାଳି ବାଜିଲା । 
ସଭା ସରିଲା ପରେ ରାଜେଶର ସାଙ୍ଗମାନେ ବାରଣ୍ଡା ପାଖକୁ ଆଗେଇ ଗଲେ 
ବିଜୂ ପଟ୍ଟନାୟକଙ୍କୁ ଅତି ପାଖରୁ ଦେଖୁବା ପାଇଁ । ସେତେବେଳେ ବିଜୂ ପଟ୍ଟନାୟକ 
ଚକାମାଣ୍ୁ ପାରି ବସିଥାନ୍ତି ଓ ସିଗାରେଟଟେ ଟାଣୁଥାନ୍ତି । ଅନ୍ଧ ଅନ୍ତ କ'ଣ 
କହୁଥାନ୍ତି ଓ ତାଙ୍କୁ ଘେରି ବସିଥ୍‌ବା ଦଳଟି କଥା ପିଇ ଯାଉଥାନ୍ତି । ଚାଲ 
ଚାଲ ଯିବା, କହିଲା ସାଙ୍ଗଟେ ଓ ଫେରିଗଲେ ସାଙ୍ଗ ଦଳଟା । 


ଡକ୍ର ମହତାବ ମିଟିଂ କଲେ ନାରୀସେବା ସଦନରେ । ସମ୍ବଲପୁରର ଫ୍ରେଣ୍ଡସ୍‌ 
ୟୁନିଅନ ଜଣାଶୁଣା ସାଂସ୍କୃତିକ ଅନୁଷ୍ଠାନ । ସେମାନେ ବାର୍ଷିକ ଉତ୍ସବକୁ ଡାକିଥ୍‌ଲେ 
ଡଃ ମହତାବଙ୍କୁ । ସେତେବେଳେ ମହତାବ କ୍ଷମତାରୁ ଗଲେଣି ଓ ବିଜୂ ପଟ୍ଟନାୟକ 
ମୁଖ୍ୟମନ୍ତ୍ରୀ । କିନ୍ଧ ମହତାବଙ୍କ ଧାପ ସବୁଦିନେ ସମାନ । ତାଙ୍କୁ ଦେଖୁବା 
ପାଇଁ ସାରା ହଲ୍‌ ହେଉଥ୍‌ଲା ଭରପୂର । ଫ୍ରେଣ୍ଡସ୍‌ ୟୁନିଅନ ପ୍ରବନ୍ଧ ପ୍ରତିଯୋଗିତା 
କରିଥ୍‌୍ଲା ଓ ରାଜେଶ ପ୍ରଥମ ପୁରସ୍କାର ମହତାବଙ୍କ ହାତରୁ ପାଇଲା ଏକ 
ବିରାଟ କପ୍‌ ଓ ସାଟ୍ିଫିକେଟ । ଡଃ ମହତାବ ନିଜ ଆଡ଼ ଦେଲେ ଦି'ଖଣ୍ଡ 
ବହି । ପ୍ରବନ୍ଧର ନାମ ଥୁଲା “ଧର୍ମନିରପେକ୍ଷ ରାଷ୍ଟ୍ରରେ ଧର୍ମର ସ୍ଥାନ” ଓ 
ଭାଷଣ ସମୟରେ ଡଃ ମହତାବ କହିଲେ ଯେ ପ୍ରଥମ, ଦ୍ଵିତୀୟ ଓ ତୃତୀୟ 
ହୋଇଥ୍‌ବା ତିନୋଟି ପ୍ରବନ୍ଧ ମୁଁ ମଗେଇ ପଢ଼ିଲି । ରାଜେଶ ଚକିତ ହୋଇଗଲା 
ଯେତେବେଳେ ସେ ଲେଖ୍‌ଥ୍‌୍ବା କେତୋଟି ବିଷୟ ଡଃ ମହତାବ ଆଲୋଚନା 


ama me 

ସଭା ସମିତି ୧୯୯ 


ପଇଁତିରିଶି ବର୍ଷ ପୂର୍ବରୁ ହୋଇଥ୍‌ବା ବିଭିନ୍ନ ସଭାସମିତିର ସଂପୂର୍ଣ୍ଣ ବିବରଣୀ 
ରାଜେଶର ମନେ ନାହିଁ ଓ ସମୟ ସାଙ୍ଗେ ସାଙ୍ଗେ କେତେକ ସଭା ସମିତି 
ବିଷୟ ଭୂଲି ଯାଇପାରେ । କିନ୍ତୁ ରାଜାଜୀଙ୍କର ସଭା ଭୁଲିବାର ନୁହେଁ ! ରାଜାଜୀଙ୍କ 
ଲେଖା ମ୍ୟୁନିସିପାଲିଟି ଲାଇବ୍ରେରୀରେ ଭବନ୍‌ସ ବର୍ଣ୍ଣଠାଲରେ ପଢ଼େ ରାଜେଶ । 
ତା'ପରେ ରାଜାଜୀଙ୍କର ଇଂରାଜୀରେ ରାମାୟଣ ପଢ଼ିବାର ସୁଯୋଗ ପାଇଲା । 
ମହାନଦୀ ବାଲିରେ ରାଜାଜୀଙ୍କ ମିଟିଂ ହବା ଶୁଣି ସେ କଲେଜରୁ ଦୁଇଟା 
ଜ୍ଲାସ୍‌ ଛାଡ଼ି ଏକ ମୁହାଁରେ ସାଇକେଲ ମାରିଲା ମହାନଦୀ କୂଳକ୍ର । 


ସେତେବେଳେ ରାଜାଜୀ ପହଞ୍ଚ୍‌ ସାରିଲେଣି । ପତଳା ନଇଁ ପଡ଼ିଥ୍ବା କଳାଚଷମା 
ପିନ୍ଧା ରାଜାଜୀ ଇଂରେଜୀରେ ଭାଷଣ ଦଉଥାନ୍ତି । କି ସରଳ ଭାଷଣ ! ପ୍ରତ୍ଯେକ 
ଶବ୍ଦ ବୁଝି ହଉଥାଏ । ଅସଂଖ୍ୟ ତାଳି ଧ୍ଵନିରେ ସଭା କମ୍ଭି ଯାଉଥାଏ । ଏକାଗ୍ରତାର 
ସହିତ କାନେଇବାକୁ ପଡୁଥାଏ । ଗୁରୁଗମ୍ଭୀର ସ୍ଵରରେ କହୁ କହୁ ସାମାନ୍ୟ 
ମୁରୁକିହସା ଦେଇ ରାଜାଜୀ ଲଘୁ ପରିହାସଟେ କରିଦେଉଥ୍‌ଲେ ଓ ସଭାରେ 
ହସର ଲହରୀ ଖେଳିଯାଉଥୁଲା । 


ରାଜାଢୀଙ୍କୁ ଦେଖ୍‌ବାର ସୁଯୋଗ ଓ ଶୁଣିବାର ସୌଭାଗ୍ୟ ସବୁଦିନ ପାଇଁ 
ମନେ ରଖୁ୍‌ଲା ଭଳିଆ କଥାଟେ । 

କେତେ ପୂଜା କେତେ ପର୍ବ 


ରାଜେଶ ସ୍କୁଲରେ ନାଁ ଲେଖେଇଥୁଲା ଜୁନ୍‌ ମାସରେ, ପାଠ ଆରମ୍ଭ ହଉ 
ନହଉଣୁ ପଡ଼ିଲା ଗଣେଶ ପୂଢା, ପ୍ରାୟ ମାସେ ପରେ ଦଶହରା, ବେଶ୍‌ ଲମ୍ବା 
ଛୁଟି । ସାର୍‌ମାନେ ତାଗିଦା କରିଦେଲେ ଆଗତୁରା ଗୁଡ଼ାଏ ପାଠ ପଡ଼ିବା ପାଇଁ । 
ସାର୍‌ଙ୍କ ତାଗିଦାଠି ବାପା ଓ ଭାଇନାଙ୍କ ତାଗିଦା ଆହୁରି ବେଶି “ଆଡ୍ଭାନ୍‌ସ 
ପୀଠ ପଢ଼ିଯା, ଛୁଟିପରେ କ୍ଲାସ୍‌ ଆରମ୍ଭ ହେଲାବେଳକୁ ସବୁପାଠ ଜାଣିସାରିଥ୍‌ବୁ ।” 
ତାହେଲେ କ୍ଲାସରେ କ”ଣ କରିବି, ଡିଟେକ୍ଟିଭ୍‌ ନଭେଲ୍‌ ପଢ଼ିବି ନିଜକୁ ନିଜେ 
ପଚାରିଲା ରାଜେଶ, ଭରସି ଭାଇନା କିମ୍ଭା ବାପାଙ୍କୁ ପଚାରି ପାରିଲା ନାହିଁ । 
ସାରା ଦଶହରା ଛୁଟି ଭାରି ବିରକ୍ତିକର, କିଛି କାମ ନାହିଁ । ଟାଉନ୍‌ରେ ମେଢ଼ 
ହୁଏ ଚାରି ପାଞ୍ଚ ଜାଗାରେ, ସବୁଠୁଁ ଭଲ ମେଢ଼ ହୁଏ ମିଲନୀ କ୍ୁବରେ । 
ମିଲନୀ କ୍ଲବ୍‌ ବଙ୍ଗାଳୀମାନଙ୍କର, ଖୁବ୍‌ ଜାକଜମକରେ ସେମାନେ କରନ୍ତି ଦୂର୍ଗାପୂଜା 
କିନ୍ଧୁ ବହୁତ ନିଷ୍ଠାରେ ପୂଢା ହୁଏ ସମଲେଶ୍ବରୀ ମନ୍ଦିରରେ ¦! ସମ୍ବଲପୂରକୁ ପାଟନା 
ଗଡ଼ର ଚୌହାନ ବଂଶର ରାଜାମାନେ ଆସି ଅଧ୍ଵକାର କଲେ ଓ ପାଟଣେଷ୍ପରୀ 
ମନ୍ଦିର ତିଆରି କଲେ । କଲେ ସିନା, ସମଲେଶ୍ବରୀ ଠାକୁରାଣୀଙ୍କର ମହିମା 
ପୂର୍ବପରି ରହିଲା । 

ଜାଣିଚ, ସମଲେଶ୍ଵରୀ ମନ୍ଦିରର ପୂଜାରୀ କ୍ଷତ୍ରିୟ ଜାତିର, ବ୍ରାହ୍ମଣ ନୃହଁନ୍ତି - 
ସାଙ୍ଗଜଣେ ବତେଇଲା । 

ରାଜେଶର ପରିବାର ଗଲେ ଠାକୁରାଣୀ ଦର୍ଶନ ପାଇଁ ଦୁର୍ଗାପୂଜା ଦିନ । 
ମାଂ ନୁଆମାନଙ୍କୁ ବତେଇଥ୍‌ଲେ ଠାକୂରାଣୀ ମୃରି ଦେଖୁ ନ ଡରିବା ପାଇଁ । 
ସମଲେଶ୍ବରୀଙ୍କର ମୁହଁ ବିରାଟ, ଦି ପଟୁ ଚେପ୍‌ଟା ଓ ଦୂରରୁ ଦେଖୁଲେ ଗାର 
ମୁହଁ ଭଳିଆ ଜଣାପଡ଼େ । ପ୍ରବଳ ଭିଡ଼କୁ କାଟି ସମଲେଶ୍ମରୀଙ୍କ ଦର୍ଶନ ପାଇଲା 
ପରିବାରଟି । ଅଫିସ୍‌ ପିଅନ ମେହର କହିଲା - ଭଲ୍‌ କଲ, ସାକ୍ଷାତ ଠାକୁରାଣୀ 
ଯାହା ମାଗିବ ତାହା ଦେବେ, ରାଗିଲେ ବଂଶ ନିର୍ମଳ କରିଦେବେ । 

ଏଇ ବିଶ୍ବାସ ବହୁଦିନ ହେଇା। ରହି ଆସିଛି । ସମଲେଶ୍ବରୀ ଠାକୃରାଣୀ 
ଦର୍ଶନ କରିବାର ପ୍ରାୟ ତିରିଶି ବର୍ଷ ପରେ ରାଜେଶ ଖସ୍ତିଏ ବହିରେ ପଢ଼ିବାକୁ 
ପାଇଲା ସେ କାଳର ଛତିଶିଗଡ଼ କମିଶନର ଆନ୍ଦ୍ୟୁ ଫ୍ରେଜରଙ୍କର ଏକ ବିବରଣୀ । 
ଆନ୍ଦ୍ ଫ୍ରେଜର ଛତିଶଗିଗଡ଼ କମିଶନରଂ ଥ୍ବା ସମୟରେ ସମ୍ବଲପୁରକୂ ଓଡ଼ିଶାରେ 

କେତେ ପୂଜା କେତେ ପର୍ବ ୨୦୧ 


ମିଶେଇବାରେ ଆପ୍ରାଣ ଚେଷ୍ଟା କରିଥୁଲେ, ତାଙ୍କ ନାଁରେ ଫ୍ରେଜର କ୍ଲବ୍‌ ଏବେବି 
ଅଛି । ଫ୍ରେଜର ଲେଖ୍‌ଥ୍‌ଲେ ଯେ ସେ କମିଶନର ଥ୍‌ବା ସମୟରେ ଗୋଟେ 
କେସ୍‌ ଆସିଥୁଲା ତାଙ୍କ ପାଖକୁ । ବାଦୀ ଧାର ନେଲା । ପ୍ରତିବାଦୀ ନ ଫେରେଇବାରୁ 
କେସ୍‌ କଲା । ପ୍ରତିବାଦୀ କହିବା କଥା ଯେ ସେ ଟଙ୍କା ଫେରେଇଚି, କିନ୍ତୁ 
ବାଦୀ ଟଙ୍କା ଫେରିପାଇନି ବୋଲି ମାନିବାକୁ ପ୍ରସ୍ତତ ନୁହେଁ ! ଲେଖାପଢ଼ା କିଛି 
ନାହିଁ ଫଇସଲା ହେବ କିମିତି ? ଫ୍ରେଜର ଜଣେ ଅଧେଙ୍କୁ ପଚାରିଲେ, ଜଣେ 
ସୁଚିନ୍ତିତ ମତ ଦେଲେ ଯେ ବାଦୀ ପ୍ରତିବାଦୀ ମଧ୍ଯରୁ ଯିଏ ସମଲେଶ୍ବରୀଙ୍କୁ 
ଛୁଇଁ ଶପଥ କରିବ ତା କଥାଟା ସତ । ଫ୍ରେଜର ଭାବିଲେ ଯଦି ଉଭୟ 
ଶପଥ କରିଦିଅନ୍ତି ତାହେଲେ କ'ଣ ହେବ ? କିନ୍ଧ ସେପରି ହେଲା ନାହିଁ; 
କେବଳ ବାଦୀ ଶପଥ କଲା ଓ କେସ୍‌ଟା ଜିତିଲା ତ ସେଇଦିନ ମରିଗଲା । 
ବ୍ରଇମା' କହେ ଯେ ମିଛ କଥା କହି ସମଲେଶ୍ବରୀଙ୍କ ପାଖରେ କିରିହା (ରାଣ) 
ପକେଇ ତାଙ୍କ ଗାଁର ମଧ୍ଯ ଦି'ଜଣ ମରିଚନ୍ତି । ଏ ବିଷୟରେ ବେଶି ଖୋଳତାଡ଼ 
କଲେ ବଇ ମା” ରାଗିଯାଇ କହେ “ମୁଇଁ ମିଛ ନାଇଁ କହେ, କାଣା ଲାଗି 
ଏତେ ପଚରଉଚ ୨?” 


ଦଶହରା ସରୁ ସରୁ କୁମାର ପୂର୍ଣ୍ଣିମା, ବାପାଙ୍କ ଭାରି ଚିନ୍ତା କିମିତି ପିଲାଙ୍କୁ ନୂଆ 
ଲୁଗାପଟା ଦେବେ । କଲେଜରେ ଦି'ପିଲାଙ୍କୁ ପଢ଼େଇବା ଓ ତା ଉପରେ ପୂଣି ଘର 
ଖର୍ଚ୍ଚ । ପିଲେ ଅନେଇ ବସିଥାନ୍ତି ବାପା କୋଉଠୁ ଟଙ୍କା ଆଣିବେ । ଦିନେ 
ସନ୍ଧ୍ୟାବେଳେ ବଡ଼ ଖୁସିରେ ବାପା ମା'ଙ୍କୁ କହିଲେ ¬ ଯାହା ହଉ କିଛି ଧାର 
ମିଳିଗଲା, ଏଥର କୁମାର ପୂର୍ଣ୍ଣିମା ପାଇଁ ଅସୁବିଧା ହବ ନାହିଁ । ସ୍କୁଲ ଖୋଲିଲା 
ପରେ ରାଜେଶ ତା”ର ନୂଆ ପ୍ୟାଣ୍ଟ୍‌ ସାର୍ଟ୍‌ ଦେଖେଇଲା ସାଙ୍ଗମାନଙ୍କୁ । ଜଣେ 
କହିଲା ¬ ଆମେ ନୂଆ ଡ଼େସ୍‌ କୁମାର ପୂର୍ଣ୍ଣିମା ବେଳେ ପିନ୍ଧୁନାହିଁ, ଭାଇ ଜଉନ୍ତିଆରେ 
ପିନ୍ଧୁ । ଓଡ଼ିଶାର ଆଉ କୋଉ ସ୍ଥାନରେ ଭାଇ ଜଉନ୍ତିଆ ହୁଏ ନାହିଁ, କେବଳ ପଶ୍ଚିମ 
ଓଡ଼ିଶାରେ ହୁଏ । ଭଉଣୀମାନେ ଆଦରରେ ଭାଇଙ୍କୁ ଖୁଆନ୍ତି, ବନ୍ଦାନ୍ତି ଓ ଲୁଗାପଟା 


ଦିଅନ୍ତି, ଭାଇମାନେ ମଧ୍ଯ ଭଉଣୀମାନଙ୍କୁ ଲୁଗାପଟା ଦିଅନ୍ତି । 


ସମ୍ବଲପୁରରେ ପ୍ରଥମ ଥର ପାଇଁ ରାକ୍ଷୀ ପାଳିବା ରାଜେଶ ଦେଖୁଲା । 
ରାକ୍ଷୀ ପୂଣ୍ତିମା ଢେଙ୍କାନାଳ ତାଳଚେରରେ ପାଳନ କରାଯାଏ; କିନ୍ଧ ଏତେ 
ବଡ଼ ବଡ଼ ରାକ୍ଷୀ ବନ୍ଧା ହୁଏ ନାହିଁ । ଢ୍ଲାସ୍‌ରେ ଯାହାକୁ ଦେଖୁବ ରାକ୍ଷୀଟେ 
ବାନ୍ଧିଛି । ରାଜେଶଙ୍କ ଘରେ ରାକ୍ଷୀ ବାନ୍ଧିବା ପ୍ରଥା ନଥୁଲା କିନ୍ତୁ ରାକ୍ଷୀ ବାଛିଲେ 
ଘର ପାଖରେ ଫିଚର ଦୋକାନ କରିଥୁବା ସର୍ଦଦାରର ସ୍ତ୍ରୀ । ସର୍ଦାର ଦି'ଭାଇ, 


ବୂଢ଼ାବାପା ଆସିଥ୍‌ଲେ ରିଫ୍ଯୁତି ହୋଇ, କିରାସିନି କାଠ ପଟାରେ ବଖରିଏ 

୨୦୨ କଥା ସେକାଳର 


ଘର କଲେ ରାସ୍ତା କଡ଼କୁ । ସମ୍ବଲପୁରର ଟ୍ରାଇଁ ଟାଇଁ ଖରା ଦିପହରେ ଅସହ୍ଯ 
ଗରମ ସଦ୍ତେ ସର୍ଦ୍ଦାର ଓ ତା ସ୍ତୀ ମିଶି କାଠ ରଞ୍ଜା ମାରନ୍ତି । ଗମ୍‌ଗମ୍‌ 
ଝାଳ ବାହାରିଯାଏ, ସେ ଦିଗକ୍ୂର ଖାତିର ନାହିଁ, କେବଳ ଆନନ୍ଦ ମିଳେ ପୂରା 
ଭଲ୍ୟୁମ୍‌ରେ ରେଡିଓରେ ବିବଧ ଭାରତୀ ବଜେଇ । ଖରାଦିନିଆ ଅଫିସ ସାରି 
ଦେଢ଼ଟା ବେଳେ ରାଜେଶର ବାପା ଚାଲି ଚାଲି ଆସନ୍ତି କଚେରୀରୂ ( ସରକାରୀ 
ଗାଡ଼ିରେ ଆସିବାର ପ୍ରଶ୍ନ ଉଠୁ ନଥୁଲା) । ଦେଢ଼ଟାବେଳେ ପଖାଳ ଖାଇବା 
ସମୟରେ କାନ ଡେରନ୍ତି ଓ ମାଂଙ୍କୁ କହନ୍ତି “ଦେଖୁଚଟି ଏ ଯୋଉ ଖରା 
ସେଥ୍‌ରେ ଦିଂ'ପ୍ରାଣୀ କାଠ କାମ କରୁଚନ୍ତି ଆମ ଓଡ଼ିଆ ଲୋକ ଇମିତି କାମ 
କରିବେ ? ଏଭଳି ଲୋକଙ୍କୁ ସାହାଯ୍ୟ କରିବା ଉଚିତ ।” 


ବାପାଙ୍କ ନୂଆ ଅଫିସ୍‌ ହେଉଥାଏ, ବହୁତ ଗୁଡ଼ାଏ ଟେବୁଲ ଚଉକି ଦରକାର 
ପଡ଼ିଲା, ବାପା ନିଜ ଆଡ଼ୁ ଡକେଇଲେ ସଦାରକୁ ଓ ଅର୍ଡର ଦେଲେ ଟେବୁଲ, 
ଚଉକି ବେଞ୍ଚ୍‌ ପାଇଁ । ସର୍ଦାର ନିଜ କାନକୂ ବିଶ୍ବାସ କରି ପାରିଲା ନାହିଁ - 
ବିନା କୁହାପୋଛାରେ ଅର୍ଡର ନେଇଗଲା, ତା ପାଇଁ ନୂଆ ରାଜ୍ୟରେ ଅଚିହ୍ନା 
ଲୋକ ଅର୍ଡର ପାଇ ଖୁସିହେଲା ଓ ଠିକ୍‌ ସମୟରେ ଟେବୁଲ୍‌ ଚଉକି ତିଆରି 
କରି ଦେଇଦେଲା ଓ ପଇସା ପାଇଗଲା । ସର୍ଦଦାରର ସ୍ତ୍ରୀ ଏଣିକି ଘରକୁ ଆସିଲେ 
ରାଜେଶର ମା” ସାଙ୍ଗେ ଦୁଃଖ ସୁଖ ହେଲେ । ତାଙ୍କର ପଞ୍ଜାବୀ ମିଶା ହିନ୍ଦୀକୁ 
ରାଜେଶ ମାଙ୍କର ତାଳଚେରୀ ମିଶା ଓଡ଼ିଆ ଭାଷାର ଆଦାନ ପ୍ରଦାନ ରାଜେଶ, 
ତା ସାନଭାଇ ଓ ସାନ ଭଉଣୀ କାନ ଡେରନ୍ତି ଓ ପାଖ ରୂମ୍‌କୁ ଯାଇ 
ଜିରି କିରି ହେଇ ହସନ୍ତି । ସେ ଭଦ୍ରମହିଳା ଆସି ତିନିଭାଇଙ୍କର ରାକ୍ଷୀ ବାନ୍ଧିଲେ, 
ମିଠେଇ ଖୁଏଇଲେ ଓ ରାଜେଶର ବାପା ମାଂଙ୍କୁ ମୁଣ୍ଡିଆ ମାରିଲେ । ଦ୍ବିତୀୟ 
ରାକ୍ଷୀ ବାନ୍ଧିଲେ ମୋତି ବାଇ । ମୋତି ବାଇ ଘର ଆଠମଲ୍ଲିକ, କିନ୍ତୁ ସ୍ଵାମୀ 


~ 


ପଞ୍ଜାବୀ ହିନ୍ଦୁ । ଜଣେ କାହା ସାଙ୍ଗେ ଘରକୁ ବୁଲି ଆସିଥ୍‌ଲା ମୋତି ବାଇ, 
ରାଜେଶର ପରିବାରଟା କ'ଣ ତାକୁ ଏତେ ଭଲ ଲାଗିଲା କେଜାଣି, ଦିପହର 
ହେଇଗଲେ ଘରେ ହୁଏ ହାଜର । ରାଜେଶର ମାଂଙ୍କ ସାଙ୍ଗେ ଦୁଃଖ ସୁଖ, 
ମନା କରିବା ସନ୍ତ୍ରେ ଗୋଡ଼ହାତ ଘଷିଦବା, ଆସିଲା ବେଳକୁ ମୁଣ୍ପିଆ, ଗଲା 
ବେଳକୁ ମୁଣ୍ଡିଆ ଓ ଫି ଦିନ କିଛିନା କିଛି ବନେଇ ଆଣି ଭାଇ ଭଉଣୀଙ୍କୁ 
ଖୁଆଇବା ଇତ୍ଯାଦି କରେ । ସଂପୂର୍ଣ୍ଣ ନିଃସ୍ବାରଥପର ସେବା, ଏବେବି ରାଜେଶ 
ନିଜକୁ ନିଜେ ପଚାରେ ସେ ସ୍ତୀଲୋକଟି ଆମମାନଙ୍କର କଣ ହୁଏ, ? 
କାହିଁକି ଏମିତି ବାରମ୍ବାର ଘରକୁ ଆସୁଥ୍‌ଲା, ବାପା, ମାଂଙ୍କୁ ନିଜ ବାପା ମା” 
ଭଳିଆ ଖାତିର କରୁଥଲା ? ମୋତି ବାଇର ସ୍ଵାମୀ ମରିଗଲା ପରେ ସେ 
ବହୂତ ସମତି ପାଇଲା ଓ ସମ୍ପଚଭି ଦାନ କରି ମନ୍ଦିରଟିଏ କଲା, ସେ ମନ୍ଦିରର 

କେତେ ପୂଢା କେତେ ପର୍ବ ୨୦୩ 


ଗୋଟିଏ ବଖରାରେ ସେ ରହେ ଓ ଭୋଗ ଖାଇ ଚଳେ । ମୋତିବାର ମଧ୍ଯ 
ବାନ୍ଧିଥିଲା ରାକ୍ଷୀ । ସେ ବାନଛନ୍ଧିଥ୍‌ବା ରାକ୍ଷୀ ଲାଗୁଥୁଲା ଏକ ସାଧାରଣ ରାକ୍ଷୀ 
ଭଳି, କିନ୍ଧୁ ଆଜି ମନେ ପକେଇଲେ ଲାଗେ ସେ ରାକ୍ଷୀଟି ହୀରାଠାରୁ ବେଶି 
ମୂଲ୍ୟବାନ ଥୁଲା । ମଣିଷର ସ୍ନେହ ଶ୍ରଦ୍ଧା ଓ ଆବେଗ ବୁଝିବାର ବୟସ ରାଜେଶର 
ହେଇ ନଥ୍୍‌ଲା ସେତେବେଳେ ! 


ଦିୱାଲୀ ପୂର୍ବଦିନରୁ ସମ୍ବଚଲପୂର ସହର ଚମକିଲା । ସମ୍ବଲପୁରରେ ହୁଏ ସାନ 
ଦିୱାଲୀ ବଡ଼ ଦିୱାଲୀ ଯାହାକୁ ମାରୱାଡ଼ି ଓ ଉତ୍ତଭଭୋରତ ଲୋକମାନେ ଖୁବ୍‌ 
ଆନନ୍ଦରେ ପାଳନ୍ତି । ଦୋକାନୀମାନଙ୍କର ନୂଆ ହିସାବ ଆରମ୍ଭ ହୁଏ ଦିୱାଲୀଦିନ । 
ସନ୍ଧ୍ୟା ନହଉଣୁ ମୋତିବାଇ ମିଠା ଓ ବାଣ ଧରି ଆସିଲା, ସର୍ଦାର ତା ଦୋକାନ 
ସାମନାରେ ବାଉଁଶରେ ତୋରଣ କରି ଦୀପ ଜାଳିଲା, ରାତି ଏଗାରଟା ପର୍ଯ୍ଯନ୍ତ 
ବାଣ ଫୁଟିଲା । ସାମନା ମୁସଲମାନ ଘର ବି ବାଣ ଫ୍ରଟେଇଲେ । ସାଇରେ 
ଦି'ଜଣ ବ୍ଯବସାୟୀ ସମସ୍ତଙ୍କ ଘରକୁ ମିଠା ପଠେଇଲେ । ଦିୱାଲୀ ପରେ 
ଆଉ ପର୍ବପର୍ବାଣି ନାହିଁ, ପୂଣି ମାର୍ଚ୍ଚ ମାସକୁ ହୋଲିକୁ ଅପେକ୍ଷା କରିବାକୁ 
ପଡ଼ିବ । ଖାଲି ପାଠ —ପାଠ, ଆଉ କିଛି ନାହିଁ କହିଲା ରାଜେଶ । ସାଙ୍ଗ 
ଜଣେ କହିଲା, ଚାଲ ଆମ ବରଗଡ଼କୁ ଦେଖୁବା କଂସ ଯାତ୍ରା । ବରଗଡ଼ 
କିଏ ଯିବରେ ବାପା ! ତା ଛଡ଼ା କଂସ ଯାତ୍ରା କ'ଣ ? ଆଉଜଣେ ସଂଶୋଧନ 
କଲା ଧନୁଯାତ୍ରା କୁହମ, କଂସ ଯାତ୍ରା କଂସ ଯାତ୍ରା କ'ଣ କହୁଚ ? ରାଜେଶକୁ 
ସେ ବତେଇଲା - ଆମ ବରଗଡ଼ଟା ହେଉଛି ମଥୁରା, ବରଗଡ଼କୁ ଲାଗି ଜୀରାନଦୀ, 
ଜୀରାନଦୀ ସେପାରି ଗାଁ ଆମ୍ଭପାଲୀ । ଆତ୍ଭପାଲୀ ହଉଚି ଗୋପପୁର ଓ ଜୀରାନଦୀଟା 
ହଉଚି ପ୍ରକୃତରେ ଯମୁନା । ଧନୁଯାତ୍ରା ହୁଏ ମାର୍ଗଶିର ସଂକ୍ରାନ୍ତିରେ ଏଗାରଦିନ 
ପାଇଁ । ବରଗଡ଼ର ହାଟ ସବ୍ର୍ଁ ବଡ଼ ହାଟ । କଥାରେ କୁହନ୍ତି ପରା 

ବରଗଡ଼ର ହାଟ, ବ୍ରାହ୍ମଣର ପେଟ । 

ବରଗଡ଼ ହାଟ ମଣ୍ଡପରେ କଂସ ରାଜା ବସେ । 

କଂସ ରାଜା କିଏ ହୋ ? ପଚାରିଲା ରାଜେଶ । 

ଜଣେ ଆକ୍ଟିଙ୍ଗ୍‌ କରେ ହୋ, ମୁକୂଟ ପିନ୍ଧି ଗଦା ଧରି, ହାତୀରେ ବସି 
ଟାଉନ୍‌ରେ ବୁଲେ ଓ ହାଟପାଖ ମଣ୍ଡପରେ ବସି ବିଚାର କରେ - ଫଇସଲା 
କରେ । ଯାହାକୁ ଡକେଇବେ ସେ ଆସିବା ପାଇଁ ବାଧ୍ୟ ଓ ଯାହା ଅର୍ଡର 
କରିବ ସମସ୍ତେ ମାନିବେ । 

ବହୁଦିନ ପରେ ରାଜେଶ ପଚାରିଲା କଂସ ରହସ୍ଯ ଜଣଙ୍କୁ । କଂସର ମା'କୁ 


~~ 


ଜଣେ ରାକ୍ଷସ ଛଳନା କର ଉପଭୋଗ କଲେ ସନ୍ଧ୍ଯା ସମୟରେ । କଂସ 

୨୦୪ କଥା ସେକାଳର 


ଜାତ ହେଲା ଓ ସେ ରାକ୍ଷସ ପ୍ରକୃତି ପାଏ ସନ୍ଧ୍ୟାବେଳେ, ସନ୍ଧ୍ଯା ଶଙ୍ଖ ବାଜିଲା 
ମାତ୍ରେ କଂସର ହୁଏ ପରିବର୍ଭନ, ମଣିଷରୂ ସେ ହୁଏ ରାକ୍ଷସ ଓ ଦିନବେଳେ 
ହଏ ମଣିଷ । ଦିନବେଳେ ତା ବିଚାର ଠିକ୍‌ ଥାଏ, ନ୍ଯାୟ ଦିଏ ସେ । 
କଂସ ଯାତ୍ରା ବିଚରା ରାଜେଶ ଦେଖୁପାରିଲା ନାହିଁ, ଖାଲି ଶୁଣିଲା । ମାସ 
ଦି'ଟା ପରେ ହୋଲି ଆସିଲା, ସେଇ ସାନ ହୋଲି ବଡ଼ ହୋଲି । ମାର୍‌ୱଡ଼ି 
ଉତ୍ତରଭାରତୀୟଙ୍କ ଖେଳର ପ୍ରଭାବ ଏତେ ବେଶି ଯେ, ହୋଲିରେ ରାସ୍ତାରେ 
ଚାଲିବା ବିପଦ । ପୂର୍ବବର୍ଷ ଖବରକାଗଜରେ ରାଜେଶ ପଢ଼ିଥ୍‌ଲା କଲେଜର 
କେତେକ ପିଲା ବାନିସିରେ ଏସିଡ୍‌ ମିଶେଇ କେତେଜଣଙ୍କ ମୁହଁରେ ବୋଳି 
ଦେଇଥ୍‌ଲେ ଯେ ସେମାନଙ୍କ ମୁହଁ ଫଳି ଯାଇଥଲା । ତେଣୁ ରାସ୍ତାକୁ ଲାଗି 
ରାଜେଶଙ୍କ ଘରର ଝରକା କବାଟ ସକାଳୁ ସକାଳୁ ସବ୍ର ବନ୍ଦ । ବୁଇମା” 
ବଡ଼ି ଭୋର୍‌ରୁ ଆସି ଘରେ ବସିଚି, ସନ୍ଧ୍ଯା ନ ହେଲେ ଯିବନି । ଝରକା 
ସନ୍ଧିର ରାଜେଶ ତା ଭାଇ ଓ ଭଉଣୀ ଦେଖୁଥାନ୍ତି ଦଳଦଳ ଲୋକ ବିଭିନ୍ନ 
ଚିକ୍ରାର କରି ରାସ୍ତାରେ ଯିବା । ଦିନ ଦେଢ଼ଟା ସରିକି ବହୁତ ଛୋଟ ଛୋଟ 
ପ୍ରୋସେସନ ଗଲା । ପ୍ରୋସେସନର ମୁଖ୍ୟ ଚରିତ୍ର ଥୁଲା ଜଣେ ଲୋକ ଧତିଥୁବା 
ଡାଳଟେ । ରଙ୍ଗ ବେରଙ୍ଗରେ ଚିତ୍ରିତ ଲୋକଟିକ୍ର ଚିହ୍ନି ହେଉ ନ ଥାଏ, କିନ୍ତୁ 
କାଳିଶି ପରି ନାଚି ନାଚି ସେ ଧାଉଁଥାଏ ଓ ଅନ୍ୟମାନେ ତା ସାଙ୍ଗରେ ଖେପି 
ଯାଉଥାନ୍ତି । ଏମାନଙ୍କଠୁ ଦୂରେଇ ରହିବାଟା ଭଲ — ଭାବିଲା ରାଜେଶ ! 


ଛୁଟିରେ ରହିବ କି ନାହିଁ ? ପଚାରିଲେ ସାଙ୍ଗମାନେ ଓ ରାଜେଶଠ଼ ହଁ 
ଶୁଣି ଖୁସି ହେଇଗଲେ । ଭଲ ହେଲା କହିଲା ଜଣେ ସାଙ୍ଗ । ରଥଯାତ୍ରା 
ଦେଖ୍‌ଥ୍ବ, କିନ୍ଧ ଏଇଠେ ଶୀତଳଷଷ୍ଠୀ ଦେଖ୍‌ବ । ଶୀତଳ ଷଷ୍ଠୀ ସକାଳୁ ଭାରି 
ଭିଡ଼, ହର ପାର୍ବତୀଙ୍କ ବିବାହ ଓ ମେଢ଼ରେ ବିଭିନ୍ନ ମୂର୍ରି ଓ ତହିଁରେ ନାଚ । 
ରାୟପୂୁରରୁ ଆସିଥାନ୍ତି ବାରଜୀମାନେ, ତାଙ୍କର ହିନ୍ଦୀ ଗୀତ ସାଙ୍ଗକୁ ନାଚ ଓ 
ଦର୍ଶକଙ୍କ ହୁଇସିଲ ଓ ତାଳି ମରା । ଯାହା ହେଉ, ଏବର୍ଷ ଝଗଡ଼ା ହେଇ 
ନାହିଁ ¬ କହିଲେ ସାଙ୍ଗମାନେ । ଶୀତଳଷଷ୍ଠୀ ମେଢ଼ କାହାର ଆଗ ଯିବ କାହାର 
ପଛ ଯିବ, ତାକୁ ନେଇ ବହୁତ ଲାଗେ ବାଦ-ବିବାଦ ଓ ସେଇଭଳି ବାଦ-ବିବାଦ 
ଲାଗେ ରଥଯାତ୍ରା ସମୟକୁ । ରଥଯାତ୍ରା ଦେଖ୍‌ ସାଙ୍ଗମାନେ ପଚାରିଲେ ଢେଙ୍କାନାଳ, 
ତାଳଚେର ରଥଯାତ୍ରା ଓ ସମ୍ବଲପୂର ରଥଯାତ୍ରା ମଧ୍ୟରେ କୋଉଟା ଭଲ । 
ରାଜେଶ ସେତେବେଳକୁ ପୂରାପୂରି ସମ୍ବଲପୁରିଆ ହେଇସାରିଲାଣି- ସେ କହିଲା 
ଯେ ସେ ପଟେ ଗୋଟିଏ ରଥ, ବେଶି ହେଲେ ତିନୋଟି, ଏଠିତ ଅନେକ 
ରଥ, ଯଦିବା ଛୋଟ ଛୋଟ । 

ସେଦିନ ଥୁଲା ସ୍କୁଲର ବାର୍ଷିକ ଦିବସ, କାର୍ଯ୍ୟକ୍ରମ ଆରମ୍ଭ ହଉ ହଉ ସନ୍ଧ୍ଯା 
ସାତ ହେଇଯିବ, କିନ୍ଧ ରାଜେଶକୁ ଚାରିଟା ପୂର୍ବରୁ ଯିବାକୁ ପଡ଼ିଲା । କେତେକଥା 
ଅଛି, ସାଙ୍ଗମାନଙ୍କ ସାଙ୍ଗେ ମିଶି ଷ୍ଟେଜ୍‌ ସଜେଇବା, ସ୍ତିନ୍‌ ମାଇକ୍‌ ଠିକଣା 
କରିବା, ପ୍ରାଇଜ୍‌ ଥୋଇବା ଇତ୍ଯାଦି । ତା ପୂର୍ବରୁ ପିଲାମାନେ ଯାଇଥ୍‌ଲେ 
ବିଭିନ୍ନ ଦୋକାନକୁ ଚାନ୍ଦା ଆଣିବା ପାଇଁ । ଝାଡ଼ୁଆ ପଡ଼ାରେ ଭଲ ଚାନ୍ଦା 
ମିଳିଲା । ଝାଡୁଆ ପଡ଼ାର ଲୋକମାନେ ଦିଲ୍ଦାରିଆ ଓ ଖୋଲା । ଯିଏ ଦେଲା 
ଭଲ ଦେଲା, ଆଉ ଯିଏ ନ ଦେଲା ଠୋ ଠୋ ମନା କରିଦେଲା “ତମର 
ସଲର ଏନୁଏଲ୍‌ ଡେ, ଆମେ କାଣା ଲାଗି ପୈସା ଦେମୁ ?” ନନ୍ଦପଡ଼ାରେ 
କେହି କେହି ଦେଲେ, କିନ୍ତୁ ଅନେକ କଥା ପଚାରିଲେ । ମାରୁୱାଡ଼ି ପଡ଼ାରେ 
କଥା ଅଲଗା । ଗୋଟେ ବିରାଟ ଦୋକାନକୁ ରାଜେଶ ଓ ସାଙ୍ଗମାନେ ଗଲେ ! 
ଦୋକାନୀ ସବ୍ରକଥା ଶୁଣିଲେ ଓ ଏନୁଏଲ୍‌ ଡେ କରୁଚ ଭଲ, ଆମେ ସବୁ 
ସାହାଯ୍ୟ କରିବା ପାଇଁ ତୟାର୍‌ ଅଛୁ କହି ସିଧା ଚାରଣିଟେ ଧରେଇ ଦେଲେ । 
ପକୁଡ଼ି ଦୋକାନ ବାଲା ଦି”'ଟଙ୍କା ଦେଇଥ୍‌ବା କଥା ମନେ ପକାଇ ଇଚ୍ଛା ହଉଥୁଲା 
ଚାରିଣିଟା ଫୋପାଡ଼ି ଦବା ପାଇଁ ¬ ତେବେ କାହିଁକି ? ଯାହା ମିଳୁଚି ମିଳୁ । 

ଆଗରୁ ଉତ୍ସବ ହେଉଥ୍‌ଲା ହେତ୍‌ମାଷ୍ଟରଙ୍କ ରୁମ୍‌ ପାଖ ପଡ଼ିଆରେ, ଏବେ 
ହଲ୍‌ ହେଇଗଲାଣି । ରାଜେଶ ଓ ତା'ର ସାନଭାଇ ହଲ୍‌ରେ ପହଞ୍ଚଲେ ଅଭିନୟ 
କରିବା ପାଇଁ । 

ରାଜକୁମାର ବିକ୍ରମଙ୍କର ଅଭିଭାବକ ମୁଞ୍ଜ, ବିକ୍ରମ ବଡ଼ ହେଲେ ରଜା ହେବେ, 
ଜିନ୍ଧୁ ମୁଞ୍ଜଙ୍କର ଇଚ୍ଛା ବିକ୍ରମକୁ ମାରି ନିଜ ପୁଅକୁ ରଜା କରିବେ । ଘାତକକୁ 
ଆଦେଶ ଦେଲେ ବିକ୍ରମକୁ ମାରି ରକ୍ତ ଧରି ଆସିବା ପାଇଁ । ଘାତକ କିନ୍ତୁ 
ଛେଳିଟିଏ ମାରି ତା ରକ୍ତ ଧରି ଆସୁଥୁଲା, ଇତିମଧ୍ୟରେ ମୁଞ୍ଜଙ୍କର ଅନୁତାପ 
ହେଲା ଓ ମୁଞ୍ଜ ଅଭିନୟ କରିଥ୍‌ବା ରାଜେଶ ଗାଇଲା 

“ବଧାଇଲି ପ୍ରାଣଧୂକ ବିକ୍ରମ ମୋହର 
ଧ୍କ ଏ ଜୀବନ, ଧକ ଏ ରାଜ ସିଂହାସନ ।” 

ଷ୍ଷେଜ୍‌ ବାଁ ପାଖୁ ସ୍ଟ୍ରିନ୍‌ ଧରି ବସିଥ୍‌ବା ଅକ୍ରର କହିଲା ¬ ବାଃ ବାଃ ବଢ଼ିଆ 

କହିଲ । ୟାଡ଼େ ଘାତକ ଘୋଷ୍‌ ର୍ବା ପାଖ ଗାଲରେ କଳାର ଲମ୍ବା କଲି 


Digitized by srujanika@gmail.com 


90୬ ନାଚ, ଗୀତ ଓ ଯାତ୍ରା 


କରି କପାଳରେ ଗୋଟେ ଲମ୍ବା ରକ୍ତ ତିଳକ ମାରି ଠେକିଟେ ଧରି ଆସି 
ପହଞ୍ଲା ଓ ନିଲ୍ଡାଉନ୍‌ ଅବସ୍ଥାରେ ଠେକି ଦେଖେଇ ଗାଇଲା — 


“ନିଅ ଏହି ରକ୍ତୋ କାଜ୍‌ କରିଚେ ସମାଧାନ!” 


ମର୍ମାହତ ହୋଇ ମୁଞ୍ଜ ଘୁଞ୍ଚଗଲା ବିକ୍ରମ ହତ୍ୟା ହୋଇଚି ଶୂଣି, କିଚ୍ଧ ଘୋଷ୍ର 
ଓଡ଼ିଆ ଉଚ୍ଚାରଣ ଶୁଣି ସିଆଡ଼ୁ ଅକୁର ପାଟିକଲା ରଚ୍Jୋ ନୁହେଁ ବେ ରକ୍ତ, 
କାଜ୍‌ ନୁହେଁ ବେ କାର୍ଯ୍ୟ ତୋ ବ୍ୁଆ ଦିନେ ଓଡ଼ିଆ କହିଥ୍‌ଲୁ ? ପ୍ରକୃତରେ 
ବିକ୍ରମ ମରି ନ ଥୁଲା, ଏହି ସମୟରେ ଦୌଡ଼ିଆସିଲା ଓ ମୁଞ୍ଜ ଖୁସିରେ 
ବିକ୍ରମ ଅଭିନୟ କରୁଥ୍‌ବା ତା ସାନଭାଇକୁ କୁଣ୍ଢେଇ ପକେଇଲା, ଅକୁର ସ୍ତିନ୍‌ 
ଟାଣିଦେଲା । ଫାଙ୍କରେ ରାଜେଶ ଡୁଟ୍ଗିଲାା ଅନେକ ପିଲା ତାଳି ମାରୁଥାନ୍ତି, 
କ'ଣ ବୁଝିଲେ କେଜାଣି ? କିନ୍ଧ ମୁଖ୍ଯ ଅତିଥ୍‌ ଜିଲ୍ଲାପୀଳ ସି.ଜି. ସୋମେୟା 
ଗୋଟେ ପରେ ଗୋଟେ ସିଗାରେଟ୍‌ ଟାଣି ଚାଲୁଥାନ୍ତି । ଗୁଞ୍ଜରଣ ଉପଲଢ୍ରି 
କରି ସାର୍‌ ମାଇକ୍‌ରେ କହିଲେ ବର୍ରମାନ ସବୁଠାରୁ ଭଲ ପ୍ରୋଗ୍ରାମ ପେଶ୍‌ 
କରାଯିବ — ଡାଲ୍ଖାଇ । 
ତାଳିମାରି ଅପେକ୍ଷା କଲେ ଛାତ୍ରମାନେ ଓ ଦର୍ଶକମାନେ । ଓଡ଼ିଆ ଜାତିର କୃତି 

ବିଷୟରେ ଡାଲ୍‌ଖାଇ ବୋଲାହେଲା । ଦି”'ଟା ସୁଲପିଲା ପୂଅ ଝିଅ ହୋଇ ଗୀତ 
ଗାଉଥ୍‌ଲେ, ତାଳି ବାଜୂଥ୍ଲା ଅସଂଖ୍ୟ । ଓଡ଼ିଆମାନେ ସମଲେଶ୍ବରୀ ମନ୍ଦିର କରିବା, 
ହୀରାକୂଦ ଡ୍ୟାମ୍‌ ରାଉରକେଲା ଇସ୍ତାତ କାରଖାନା, ଅତୀତରେ ସୁଦୂର ବିଦେଶକୁ 
ବୋଇତ ନେଇଯିବା ବୋଲାହେଲା, କିନ୍ଧ ଯେତେବେଳେ ସେ ଦିଜଣ ଗାଇଲେ — 

କଟକ ସେ ପାରି ସେ ନୀଳାଚଳ 

ଯହିଁରେ ବିଜେ ସେ ଆଦିମୂଳ 

ଭକତଙ୍କ ବାଞ୍ଚା ପୂର୍ଣ୍ଣ କରନ୍ତି 

ତାକୁ ଗଢ଼ିଥ୍‌୍ଲେ ଆମରି — ଆମରି ଓଡ଼ିଆ ଜାତି....ଓଡ଼ିଆ ଜାତି 

ଡାଲ୍‌ଖାଇରେ.... ! 


ଆଉ ସମ୍ଭାଳି ହେଲା ନାହିଁ, ତାଳି ଓ ହୁଇସିଲ୍‌ରେ ହଲ୍‌ ଫାଟିପଡ଼ିଲା, 
ସଙ୍ଗୀତଜ୍ଞ ଅରୁଣ ସେଠ୍ଚଙ୍କ ଗୀଟାର୍‌ କଂଣ ବଜଉଚି ଶୁଭିଲା ନାହିଁ ପଛ ଆଡୁ 
ପଚାଶ ଷାଠିଏ ସରିକି ପିଲା ଓ ଲୋକମାନେ ଠିଆ ହୋଇ କୂଦାମାରିଲେ 
ଓ ପାଟି କଲେ ¬ ଆଉର୍‌ ଘାଏ ¬ ଆଉର୍‌ ଘାଏ (ଆଉଥରେ ଆଉଥରେ) । 

କାର୍ଯ୍ୟକ୍ରମ ସରିଲା, ମୁହଁରୁ ପାଉଡର ଓ ରଙ୍ଗ ଧୁଆହେଲା, ହେଡ୍‌ମାଷ୍ଟର 
ୱସିହେଇ ଅଭିନୟ କରିଥ୍‌ବା ସମସ୍ତଙ୍କୁ ଲସି ପିଇବା ପାଇଁ ଦେଲେ । ରାଜେଶ 

ଓ ତା ଭାଇ ଫେରିଲେ ଘରକୁ ପ୍ରାଇଜ୍‌ ଧରି । ବାଟରେ ସାଙ୍ଗ ଜଣେ କହିଲା — 
ବନେ ଏକ୍‌ଟିଙ୍ଗ କଲ ହୋ, ଅନ୍ତପୂର୍ଣ୍ଣାବାଲେ ବି ହେନ୍ତା ନାଇଁ କରିପାରେନ୍‌ ¬ 
ପ୍ରଶଂସା ଶୁଣି ରାଜେଶ ବହୂତ ଫୁଲିଗଲା । 

ଅନ୍ନପୂର୍ଣ୍ଣା ଆସିଥ୍‌ଲେ ସମ୍ବଲପୁରକୁ । ସ୍ଭୁଲ ପଛପାଖେ ବିରାଟ ପଡ଼ିଆ । 
ସେଇଠେ ତମ୍ବୁ ପକେଇ ଥ୍‌ଏଟର୍‌ବାଲା ରହିଲେ ଓ ଷ୍ଟେଜ୍‌ ବାନ୍ଧିଲେ । ପ୍ରଚାର 
କରିବା ପାଇଁ କମଳା ସର୍କସ ଭଳିଆ ଲାଇଟ୍‌ ପକେଇବା ପାଇଁ ପଡ଼ିଲା ନାହିଁ । 
ସମାଜରେ ଥରେ ଦି'ଥର ବାହାରିଲା ଆପଣଙ୍କ ସହରକୁ ଆସୁଚି ଅନ୍ତପୂର୍ଣ୍ଣା 
ଓ ` ସେତିକି ଥ୍ଲା ଯଥେଷ୍ଟ । ପରେ ସମସ୍ତଙ୍କ ମନ ହେଲା ଛନ ଛନ, ବାପା 
ବି ଚାହୁଁଥ୍‌ଲେ, କିନ୍ତୁ ଦୁଇଦିନ ଚେଷ୍ଟାକରି ଟିକେଟ୍‌ ମିଳିଲା ନାହିଁ, ଭିଡ଼ ଥୁଲା 
ଅସମ୍ଭବ । ସାଙ୍ଗ ଗୋଟେ ସେତେବେଳେ ଆସି ଅନ୍ତପୂର୍ଣ୍ଣାରେ “ଘରସଂସାର” 
ଦେଖ୍ଥ୍ଲା ଓ ସେ ବଖାଣିଲା ରାଜେଶ ଆଗରେ । ରାଜେଶ ଘରେ ମୁହଁ 
ଶୁଖେଇ ବସିଲା । ଅନ୍ନପୂର୍ଣ୍ଣା ଥରେ ସେ ଦେଖୁଥୁଲା ଢେଙ୍କାନାଳରେ ଯେତେବେଳେ 
ରାୟ ସାହେବ ଜଗତ୍‌ବନ୍ଧ ମହାପାତ୍ର ତା ହାତ ଧରି ଚଲେଇ ଚଲେଇ ନେଇ 
ଯାଇଥ୍‌ଲେ ଅନପୂର୍ଣ୍ଠାରେ “ଅତିଥ? ଦେଖ୍‌ବା ପାଇଁ । ତା'ପରେ ଏ ପ୍ରଥମ 
ସୁଯୋଗ, କିନ୍ତୁ ଟିକେଟ୍‌ ମିଳୁଚି କୁଆଡ଼େ ? ସବୁଦିନେ ଧସ୍ତାଧସ୍ତି, ବ୍ଛାକ୍‌ରେ 
ଟିକେଟ୍‌ ଓ ପୁଲିସ ଲାଠି ଧରି ଗୋଡ଼େଇବା । ପିଅନ ଅସରପି କହିଦେଲା 
ସାଫ୍‌ ସାଫ୍‌ — ମୁଇଁ ନାଇଁ ପାରେ, ପୁଲିସ କୁଦେଇ କୁଦେଇ ଠୂକୁଚନ୍‌ (ଗୋଡ଼େଇ 
ଗୋଡ଼େଇ ପିଟୁଟି) ଶେଷରେ ବାପା ସେଇ ଡି. ଏସ୍‌. ପି.ଙ୍କୁ କହିଲେ ଓ 
ଟିକେଟ୍‌ ମିଳିଲା । ଅନ୍ନପୂର୍ଣ୍ଣା ରହିଲା ମାସେ, କିନ୍ତୁ ବିଭିନ୍ନ ନାଟକର ଡାଇଲଗ୍‌ 
ଓ ହାସ୍ୟକଥା ପିଲେ ବହୁତ ଦିନ ଆଲୋଚନା କଲେ । 

ଅନ୍ପୂର୍ଣ୍ଣା ପରି ଚମକ ସୃଷ୍ଟି କରିଥ୍‌ଲେ ଗାୟକ ବୈଦ୍ୟନାଥ ଶର୍ମା । ସାର୍‌ 
ଥରେ ରାଜେଶ ସମେତ ତିନିଜଣ ପିଲାଙ୍କୁ ବାଛିଦେଲେ ସମ୍ବଲପୁର ଜିଲ୍ଲାଷ୍କୁଲକୁ 
ପ୍ରତିଯୋଗିତା ନିମିତ୍ତ ଯିବାପାଇଁ । ବାଳଦିବସ ଉପଲକ୍ଷେ ବଭ୍ତ୍ରତା ହବା 
କଥା, ସାର୍‌ ଦୁଇଦିନ ପିଲା ତିନିଟିଙ୍କୁ ବେଶ୍‌ ଘଣେଇଲେ ଓ ଛାତ୍ରଙ୍କ ବିଷୟରେ 
ଯେତେ ରକମର ପ୍ରସଙ୍ଗ ପଡ଼ିପାରେ, ସେ ବିଷୟରେ କ'ଣ କହିବାକୁ ପଡ଼ିବ 
ଖୁବ୍‌ ବତେଇଲେ । ଜଜ୍‌ ଥୁଲେ ଡି.ପି. ଆଇ. ରାୟଗୁରୁ, ଜିଲ୍ଲାଙ୍କୁଲ ହେଡ୍‌ମାଷ୍ଟର 
ଓ ଟାଉନ୍‌ ସ୍ତୁଲ ସାର୍‌ । ବକ୍ତା ପରେ ଗାୟକ୍ର ବୈଦ୍ଯନାଥ ଶର୍ମା ଓ ତାଙ୍କ 
ସହକର୍ମୀ ଭୀମସେନ ଦାସକାଠିଆ ପରିବେଷଣ କଲେ । ଦେଡଢ଼ଘଣ୍ଟା ପର୍ଯ୍ୟନ୍ତ 
ପିଲା ଓ ସାର୍‌ମାନେ ଆଁ କରି ଅନେଇ ରହିଥ୍‌ଲେ ଓ ମଝିରେ ମଝିରେ 
ହଲ୍‌ଟା ତାଳିରେ ଫାଟି ପଡ଼ୂଥ୍ଲା । 

go୮ କଥା ସେକାଳର 


ବାପା ଥରେ ରାଜଢେଶ ଓ ତା ସାନଭାଇକୁ ଧରି ଚାଲିଲେ ହୀରାକୁଦ 
କଲୋନୀକୁ ଶ୍ରୀ ଗୋବିନ୍ଦ ମହାପାତ୍ରଙ୍କ ଘରକୁ । ପୂର୍ବରୁ ମା”, ନାନୀମାନେ 
ଓ ବଡ଼ଭାଇନା ଯାଇଥାନ୍ତି । ଗୋବିନ୍ଦ ମହାପାତ୍ରଙ୍କ ଘରେ ଭୋଜି, ତାଙ୍କ ପୁଅ 
ଶ୍ରୀ ଶରତ ଚନ୍ଦ୍ର ମହାପାତ୍ର (ବର୍ଭମାନ ସ୍ୟଯାଟ୍‌ର ଚେୟାରମ୍ୟାନ୍‌) ବାହା ହେଇଥାନ୍ତି । 
ଗୋବିନ୍ଦ ବାବୁ ବାଣୀକଣ୍ଠ ନିମାଇଁ ଚରଣ ହରିଚନ୍ଦନଙ୍କୁ ଅଣେଇଥଆାନ୍ତି ବରଯାତ୍ରୀ 
ଓ ଅତିଥ୍‌ମାନଙ୍କୁ ସଙ୍ଗାତ ପରିବେଷଣ କରିବା ପାଇଁ, ଖାଇବା ପୂର୍ବରୁ ଓ 
ଖାଇବା ପରେ ମଧ୍ଯ । ବାଣୀକଣ୍ଠ ଗୀତ ଗାଇଲେ ହାରମୋନିୟମ୍‌ ସାହାଯ୍ୟରେ । 
ଅତିଥ୍‌ ଛାଡ଼ି ଘର ବାହାରେ ହଜାର ହଜାର ଲୋକ ଶୁଣିଲେ, ‘ଚକାଡୋଳା 
କିମ୍ପା ଡକା' ‘ପତିତ ଜନକୁ ଉଦ୍ଧାରିବା ପାଇଁ”, ନୀଳସିନ୍ଧୁ ତୀରେ ନୀଳ ଅଚଳ, 
“ଅକାମନ ଚାଲ ଯିବା, ଚକାନୟନ ଦେଖ୍‌୍ବା' ଇତ୍ଯାଦି ଇତ୍ଯାଦି । ଜଣେ 
କିଏ ଅନୁରୋଧ କଲେ ଆଧୁନିକ ଗୀତଟିଏ ବୋଲିବା ପାଇଁ ଓ ନିମାଇଁ ଚରଣ 
ଗାଇଲେ — 
କି ହେବ ଶୁଆ ପୋଷିଲେ.... 
ହରିନାମ ନ ବୋଲିଲେ... 
ଘରକୁ ସୁନ୍ଦର ଦିଶେ ଘରଣୀ ଥଲେ 
ଘରଣୀ ଥଲେ କି ହେବ ଘରେ ମନ ନ ରହିଲେ 
କି ହେବ ଶୁଆ ପୋଷିଲେ.... ! 
ସଭା ସ୍ଥଳରେ ହେଲା ମୃଦ୍ର ହସ, ଅବଗୁଣ୍ଡନବତୀ ଭଦ୍ରମହିଳାମାନେ ମୁଣ୍ଡ 
ପୋତିଲେ ଓ ବାଣୀକଣ୍ଡଙ୍କ ମୁହଁରେ ଥଲା ସାମାନ୍ୟ ଦୂଷ୍ଟାମିର ହସ । ତା 
ଆରଦିନ ସ୍କୁଲରେ ସାଙ୍ଗଜଣେ କହିଲା ¬ ବହୁତ୍‌ ଭଲ୍‌ ଗାଏଲେ, ଲେକିନ୍‌ 
ମାଇଝିମାନଙ୍କେ ବିରିଝେଇ ଦେଲେ ( ସ୍ତୀଲୋକମାନଙ୍କୁ ଚିଡ଼େଇ ଦେଲେ) । 
ରାଢେଶ ସାନଭଭଣୀକୁ ତିଆରିଲା ଭଲଭାବରେ ଗୀତ ଗାଉନ କାହିଁକି ? 
ଖାଲି ସେଇ ଗୋଟିଏ ଗୀତ ରାସ ରଙ୍ଗିନୀ ତୁ ଆସଂ - ଆଉ କିଛି ଗୀତ 
ନାହିଁ ? ବିଚାରୀ ଛୋଟ ଭଉଣୀଟି ଖାଲି ପାଦରେ ଯାଏ ଚାଲି ଚାଲି ଗାର୍ଲସ୍କୁଲକର, 
ଫେରିଲା ବେଳକୁ ବେଳ ରତରତ । ଶନିବାର ରବିବାର ଦିନ ଯାଏ ମ୍ୟୁଜିକ୍‌ 
ସୁଲକୁ କୋଚିଙ୍ଗ ପାଇଁ । ମୁରାରି ପ୍ରସାଦ ମିଶ୍ର କରିଥାନ୍ତି ସଙ୍ଗୀତ ନାଚର 
ସୁଲ । ରାଜଢେଶର ସାଙ୍ଗଜଣେ ସେଇଠେ କଥକ ନାଚ ଶିଖୁଥ୍ଲା । ଖୁବ୍‌ ଭଲ 
ନାଚୂଥ୍‌ଲା ସେ, ବିଚରା ଯୌବନ କ'ଣ ଜୀବନ ଓ ଆନନ୍ଦ କ'ଣ ଜାଣୁ 
ନ ଜାଣୁ କ୍ୟାନ୍‌ସରରେ ମରିଗଲା । ମୁରାରି ମିଶ୍ରଙ୍କ ସ୍କୁଲରେ ପଢ଼ି ଭଉଣୀ 
ଭଲ ହର୍‌ମୋନିୟମ ଶିଖୁଲା, ଗୀତ ଗାଇଲା, ନାଚ ନ ଶିଖୁଲେ ମଧ୍ଯ ନାଚ 

ନାଚ, ଗୀତ ଓ ଯାତ୍ରା ୨୦୯ 


ବିଷୟରେ ତା'ର ବେଶ୍‌ ଧାରଣା ହେଲା । କିନ୍ତୁ ସାନଭାଇଟାର କଥା ନିଆରା, 
ଟ୍ରେନିଂ ନାହିଁ, ପ୍ରାକକିସ୍‌ ନାହିଁ, କିଛି ନାହିଁ ଶୁଣି ଶୁଣି ଚମତ୍‌କାର୍‌ ଗୀତ ଗାଇଲା । 
ବେଶ୍‌ ବହୂତ ଦିନ ପର୍ଯ୍ଯନ୍ତ ସେ ଗୀତ ଗାଇଲା ! ସୂଯୋଗ ପାଇଥ୍‌ଲେ ଖୁବ୍‌ 


ଭଲ କରିଥାନ୍ତା । 


ମୁରାରି ମିଶ୍ର ବହୁତ କଳାକାର ସସତୂତ କରିଛନ୍ତି ସମ୍ବଲପୁରରେ । ପରେ 
ସେ ମନ୍ତ୍ରୀ ହେଲେ । 

ଆନନ୍ଦ, ଉତ୍ସାହ ଓ ଉଦ୍ଦୀପନା 


ଏଇ ଦିନାକେତେ ଖବରକାଗଜ ଉପରେ ଭାରି ମାଡ଼, ରାଜେଶ ଅନେଇ 
ବସିଥାଏ ସମାଜ, ଗଣନନ୍ତ୍ର, ହିନ୍ଦୁସ୍ଥାନ ଷ୍ଟାଣ୍ଡାର୍ଡ ଓ ଷ୍ଟେଟ୍‌ସମ୍ୟାନ୍‌ ଖବରକାଗଜଗୁଡ଼ିକୁ । 
ଗୋଆ ବିଷୟରେ ଗରମାଗରମ ଖବର ବାହାରୁଥାଏ । ଗୋଆ ପାଖ ଏକ 
ଦ୍ବୀପରେ ଜଣେ ଭାରତୀୟ ଧୀବରକୁ ତାଙ୍କ ନେଭି ଗୁଳିକରି ମାରିଦେବାର 
ଖବର ବାହାରିଲା ବଡ଼ ବଡ଼ ଅକ୍ଷରରେ ଓ ତା'ର ଠିକଣା ଜବାବ ଦିଆଯିବ 
ବୋଲି ଦେଶର ପ୍ରତିରକ୍ଷାମନ୍ତ୍ରୀ କୃଷ୍ଣ ମେନନ୍‌ କହିଲେ । 

ଯୁଦ୍ଧ ଲାଗିଯିବ, ପର୍ଚୁଗୀଜ ପୂରା ସଫା ହେଇଯିବେ- ଅନୁମାନ କଲେ 
ଭାଇନା ଓ ରାଜେଶ ଏକମତ ହେଲା । ପୁଣିଥରେ ମ୍ଯାପ୍‌ ଦେଖୁଲା । କାହିଁ 
ଭାରତ କାହିଁ ପର୍ରୁଗାଲ୍‌, ଫୁ୍ି ଦେଲେ ଉଡ଼ିଯିବ । ରାଜେଶ ଆଗରୁ ଖୁବ୍‌ ବିଗିଡ଼ିଥ୍ଲା 
ଖବରକାଗଜରୁ ମୁକ୍ତି ସଂଗ୍ରାମୀଙ୍କ ଉପରେ ଗୋଆରେ ପର୍ଜୁଗୀଜ ସରକାରଙ୍କର 
ଥତ୍ୟାଚାର ଜାଣି । ପୁଣି ସଂଗ୍ରାମ କରିବା ପାଇଁ ଯାଇଥ୍‌ବା କେତେ ଜଣଙ୍କୁ 
ବେଲଗାଓି ପାଖରେ ଭାରତୀୟ ପୋଲିସ ଅଟକେଇଲା, ସେମାନେ ଜବରଦସ୍ତି 
ପଶିବା ପାଇଁ ଚେଷ୍ଟା କରିବାରୁ ଲାଠିଚାର୍ଜ ହେଲା । ଆହତ ହୋଇଥ୍‌ବା ଲୋକଙ୍କ 
ମଧ୍ଯରେ ଓଡ଼ିଶାର ବିଖ୍ୟାତ କବି ରବି ସିଂ ଥ୍‌ଲେ । 


ସେଦିନ ସକାଳର ଖବର ଭୁଲିହବ ନାହିଁ ଖବରକାଗଜରେ ବଡ଼ ବଡ଼ 
ଅକ୍ଷରରେ ବାହାରିଲା ଯେ ଭାରତୀୟ ସୈନ୍ଯ ଗୋଆରେ ପ୍ରବେଶ କଲେ, 
ଭାରତର ନୌବାହିନୀ ଗୋଆ ବନ୍ଦରକୁ ଘେରିଗଲେ ଓ ଭାରତୀୟ ନୌ ଜାହାଜ 
ତିଶୂଳ ମୁଖ୍ୟ ଭୂମିକା ନେଲା । 


ଯାହା କୂହ ପର୍ଚ୍ତୁଗାଲଇ ଧନୀରାଜ୍ୟ, ପୁଣି ସବୁ ପାତ୍ଚାତ୍ଯ ଦେଶର ସମର୍ଥନ 


କିନ୍ଧ ଆଉ ଜଣେ ଉତ୍ତର ଦେଲା¬- ଆମ ଦେଶକୁ ସାହାଯ୍ୟ କରିବ ରୁଷିଆ, 


ସୁଏଜ୍‌ କେନାଲ ଯୁଦ୍ଧ ସମୟରେ କମତ ଧମକେଇଲା ଇଂଲାଣ୍ଡକୁ ? 


~~ ~~ 


ଗୋଆରୁ ପର୍ଝୁଗୀଜ୍‌ ସୈନ୍ଯମାନେ ଛାଟିପିଟି ପଳେଇଲେ, ଯିବା ପୂର୍ବରୁ ସବୁ 
କୋଠାବାଡ଼ି ଧ୍ଵଂସ କରିଦେବା ପାଇଁ ଧମକ ଦେଇଥ୍‌ଲେ, କିନ୍ତୁ କରିପାରିଲେ 
ନାହିଁ । ଭାରତୀୟ ସୈନ୍ୟମାନେ ଏତେ ଶୀଘ୍ର ଧସେଇ ପଶିଯିବେ ବୋଲି ସେମାନେ 
ଅନୁମାନ କରି ପାରି ନ ଥୁଲେ । ସାପ୍ତାହିକ ବ୍ଲିଜ୍‌ର ପ୍ରଥମ ପୃଷ୍ଠାଟା କେବଳ 

ଆନନ୍ଦ, ଉତ୍ସାହ ଓ ଉଦ୍ଦୀପନା ୨୧୧ 


ଗୋଆ ବିଷୟରେ ବଡ଼ବଡ଼ ଅକ୍ଷରରେ ଭରିଗଲା । ସବୁଆଡ଼େ ଆନନ୍ଦ, ବିଜୟର 
ସ୍ବାଦୁ କାହାକୁ ଭଲ ନ ଲାଗେ ? କମ୍ୟୁନିଷ୍ଠ ଓ ଏସୀୟ ଦେଶ ରାଜ୍ଯମାନଙ୍କର 
ରୀଷ୍ଟ୍ରଦୂତମାନେ ଭାରତ ସରକାରଙ୍କୁ ବଧେଇ ଜଣେଇବାଟା ଯେତିକି ଆନନ୍ଦ 
ଦେଲା, ଇଂଲାଣ୍ଡ ଆମେରିକା ଖବରକାଗଜ ମାଧ୍ୟମରେ ଭାରତକୁ ଉଚିତ ଶିକ୍ଷାଦବା 
ମନ୍ତବ୍ୟ ପାଇଁ ସେତିକି ଥୁଲା ତାଚଲ୍ୟ । ରାଜେଶ ଓ ସାଙ୍ଗମାନେ କହିଲେ — 
ବଡ଼ା ଆସ୍‌ଲେ । ଧମକଉଚନ୍‌ ! କାଣା କରି ପକାଇବେ କରହ ତ ରାଜେଶ ? 


ଆନନ୍ଦର ଜୁଆର ଥୁଲା, କିନ୍ତ ଭଟ୍ଟା ପଡ଼ିଗଲା ଚାଇନାର ଭାରତ ଆକ୍ରମଣ 
ସମୟରେ । ସମାଜରେ ବଡ଼ ବଡ଼ ଅକ୍ଷରରେ ବାହାରିଲା ଯେ ବିଦେଶ ଯିବା 
ପୂର୍ବରୁ ବିମାନ ବନ୍ଦରରେ ପଶ୍ତିତ ନେହେରୁ କହିଲେ ଭାରତର ଅଧ୍ଵକ୍ୃତ ଅଞ୍ଚଳରୁ 
ସୈନ୍ଯମାନଙ୍କୁ ନିକାଲି ଦେବାପାଇଁ ସୈନ୍ଯବାହିନୀଙ୍କୁ ଆଦେଶ ଦିଆଯାଇଚି ଓ 
ତା ସାଙ୍ଗେ ସାଙ୍ଗେ ସମାଜ ସଂପାଦକୀୟରେ ଲେଖ୍‌ଲେ “ନେହେରୁ ସବୁଜବତି 
ଜଳାଇଲେ” । ସବୁଆଡ଼େ ଖେଳିଗଲା ଆନନ୍ଦ, ଉତସାହ ଓ ଉଦ୍ଦୀପନା । 


ଏଥର ହବା ବତର, ଠୂକାନ୍‌ ଖାଇବେ ଚାଇନିଜବାଲେ - କହିଲେ କେହି 
କେହି, କିନ୍ଧ ଫଳ ହେଲା ଓଲଟା । ଚାଇନା ସୈନ୍ଯମାନେ ମାଡ଼ିଆସିଲେ ନେଫା 
ଓ ଲଦାକ୍‌ରେ । ରାଜେଶ ପଢୁଥାଏ କଲେଜରେ ସେତେବେଳେ । ସାଙ୍ଗମାନେ 
ପଦାର୍ଥବିଦ୍ୟା, ରସାୟନ ବିଦ୍ଯା ଚିନ୍ତା ଛାଡ଼ି ଯୁବ ବିଷୟରେ କଥା ହେଲେ । 
ବହୁତକଥା ଅନୁମାନ କଲେ, ସାର୍‌ମାନେ ମଧ୍ଯ ଖୁବ୍‌ ଚର୍ଚ୍ଚା କଲେ ଓ ପଦାର୍ଥ 
ବିଜ୍ଞାନ ଅଧ୍ୟାପକ ଅମୂଲ୍ୟ ମିଶ୍ର କହିଲେ - ଯଦି ଏଇଭଳି ଯୁଦ୍ଧ ଚାଲେ, କଲେଜ 
ଫଲେଜ ସବ୍ର ବନ୍ଦ ହବ, ପିଲାମାନେ ସବ୍ର ଯୁଦ୍ଧକୁ ଯିବେ । ଫିଜିକ୍‌ସ୍‌ କ୍ଲାସ୍‌ 
ସାମନା ବାରଣ୍ଡାରେ ଠିଆ ହେଇ ଦଶ ବାର ଜଣ ପିଲାଙ୍କୁ ସେ କହୁଥାନ୍ତି 
ଇଂଲାଣ୍ଡରେ କ'ଣ ହେଲା ? ପ୍ରଥମେ ଇଳଲାଣ୍ଡ ହାରିଲା ତା'ପରେ ଜିତିଲା । 
ଫୁଟବଲ୍‌ ଲିଗ୍‌ ମ୍ଯାଚ୍‌ରେ କ”ଣ ହୁଏ ? ଦ୍ରଇଟା ମ୍ଯାଚ୍‌ରେ ହାରି ପୁଣି ଟାଉନ୍‌ 
କ୍ଲବ୍‌ ଚମ୍ପିଆନ ହେଲା । ଅନ୍ଧ କେତେ ଜାଗାରେ ହାରିଗଲା ବୋଲି ଭାବ 
ନାହିଁ ଯେ ଚାଇନା ଆମକୁ ଜିତିଗଲା ¬ ଉଇ ମଷ୍ଟ ବି ୟୂୁନାଇଟ୍‌ ଏଣ୍ଡ୍‌ ବିଟ୍‌ 
ଦେମ୍‌ । ସକାଳ ସନ୍ଧ୍ୟା ସେ ଲାଗିପଡ଼ି ପାଞ୍ଚ ଛଅ ଦିନରେ ନାଟକ ଶାନ୍ତି 
ସଂଗ୍ରାମ” ଲେଖ୍ପକାଇଲେ ଓ ସେ ବର୍ଷ ଗଙ୍ଗାଧର ମେହେର କଲେଜର ବାର୍ଷିକ 
ଉତ୍ସବରେ ଶାନ୍ତି ସଂଗ୍ରାମ ନାଟକ ମଞ୍ଚସ୍ଥ ହେଲା । 


ଗଙ୍ଗାଧର ମେହେର କ୍ରଲେଜର ବାର୍ଷିକ ନାଟକକୁ ସବ୍ରବର୍ଷ ଅନେଇ ବସିଥାନ୍ତି 
ସହରବାସୀ । ନାଟକର ପ୍ରଥମ ଦିନଟି କଲେଜ ପିଲା ଓ ଅତିଥୁମାନଙ୍କ ପାଇଁ 
ଓ ଦ୍ବିତୀୟ ଦିନଟି ସର୍ବସାଧାରଣଙ୍କ ପାଇଁ । ଦ୍ବିତୀୟ ଦିନ ସାରା ସହର ଉଠିଆସେ, 

୨୧୨ କଥା ସେକାଳର 


କଲେଜର ଭିତର ପଡ଼ିଆ, ବାରଣ୍ଡା ଉପର ମହଲା ବାରଣ୍ଡାରେ ପୁରୁଷ, ସ୍ତ୍ରୀ 
ଖୁନ୍ଦି ହେଇ ଯାଆନ୍ତି ଓ ଚର୍ଚ୍ଚା ଚାଲେ ବହୁତ ଦିନ ପର୍ଯ୍ୟନ୍ତ । ଦଶମ ଶ୍ରେଣୀରେ 
୧୯୬୦ ମସିହାରେ ପଢୁଥ୍ବା ସମୟରେ ରାଜେଶ ଅନୁମତି ନେଇ ଗଲା ଗଙ୍ଗାଧର 
ମେହେର କଲେଜକୁ ବିଜୟ ମିଶ୍ରଙ୍କ ଲିଖ୍ତ ଜନନୀ ନାଟକ ଦେଖ୍‌ବା ପାଇଁ । 
ସାଙ୍ଗ ଦଳଟି ସନ୍ଧ୍ଯା ପୂର୍ବରୁ କିଛି ଚୀନାବାଦାମ କିଣି ସବୁଡ୍ଧ ଆଗରେ କେର୍‌ପାଲ 
ଉପରେ ଚକାମାଣ୍ଡୁ ପାରି ବସିଗଲେ । କଲେଜର ଏନ୍‌.ସି.ସି. ପିଲାଟେ ଖାକି 
ପୋଷାକ ପିଛି କେନ୍‌ ଗୋଟେ ହଲେଇ ହଲେଇ କହିଲା - ସାବଧାନ, ପାଟି 
ତୁଣ୍ଡ ହୁଇସିଲ୍‌ ଫୁଇସିଲ୍‌ ହେଲେ ନିକାଲି ଦେବି । ସାଙ୍ଗମାନେ ମୁଣ୍ଡ ଟୁଙ୍ଗାରିଲେ, 
ଅଥଚ ସେ ଗଲା ପରେ କିଏ ଗୋଟେ କହିଲା¬ ଦେଖତ କେନ୍ତା କହୁଚି, 
ସତେ ଯେନ୍ତା ପୁଲିସର ବୁଆ (ବାପା) । 


ଜନନୀ ନାଟକରେ ପ୍ରଶାନ୍ତ ଦାସ କୂମାର ଭୂମିକାରେ ବଢ଼ିଆ ଅଭିନୟ 
ଓ ଛାତ୍ର ଉମାକାନ୍ତ ମିଶ୍ର ବାରିଷ୍ଟର ଭୂମିକାରେ ଏପରି ଡାଇଲଗ୍‌ କହୁଥାନ୍ତି 
ସତେ ଯେମିତି ବର୍ଷ ବର୍ଷ ଧରି ସେ ହାଇକୋର୍ଟ କିମ୍ବା ସୁପ୍ରିମ୍‌କୋର୍ଟ୍‌ରେ ପ୍ରାକ଼ିସ୍‌ 
କରିଚନ୍ତି । ଅନୀତା ଭୂମିକା କଲେ ରତ୍ଵପ୍ରଭା ବେହେରା ଓ ବାରିଷ୍ଟର ଉମାକାନ୍ତ 
ମିଶ୍ରଙ୍କ ଦୁସ୍ଥ ସତୂ ଭୂମିକାରେ ଚମକ୍ରାର ଅଭିନୟ କଲେ ସାଧୁ ମେହେର । 
ହାସ୍ୟରସ ଭୁମିକା ସୁବୂତ କଲା ଓ ହସେଇ ହସେଇ ବେଦମ୍‌ କଲା ସମସ୍ତଙ୍କୁ । 
ପାଗଳ ସୁଧୀର ‘ଜନନୀ? ନାଟକରେ ପାଗଳାମି କରୁଥ୍ଲା, ଅଥଚ ବେଶ୍‌ ଉପାଦେୟ 
କଥା କହୁଥ୍ଲା । ପାଖରେ ବସିଥ୍‌ବା କଲେଜ ପିଲାଟେ କହିଲା — କ୍ଷେତ୍ରମୋହନ 
ବେଶ୍‌ ଭଲ ରୋଲ୍‌ କରୁଚି ହୋ । ସୁଧୀର ହେଲେ ଶ୍ରେଷ୍ଠ ଅଭିନେତା ଓ 
ରତ୍ନପ୍ରଭା ଶ୍ରେଷ୍ଠ ଅଭିନେତ୍ରୀ । କିଏ ଜାଣିଥ୍ଲା ସେଦିନର ଛୋଟ ପିଲା ସାଧୁ 
ମେହେର ସର୍ବଭାରତୀୟ ସ୍ତରରେ ବେଶ୍‌ ଜଣାଶୁଣା ହେବେ । ସୁବ୍ରତ ବନ୍ତେ 
ଫିଲିମ୍‌ ଜଗତରେ ନାଁ କମେଇଲେ, ଉମାକାନ୍ତ ଭଞ୍ଜନଗର ଏମ୍‌.ଏଲ୍‌.ଏ. ଓ 
ସାହିତ୍ୟ କଳା ପ୍ରତି ଧ୍ଯାନ ଦେବେ, ପ୍ରଶାନ୍ତ ଓ କ୍ଷେତ୍ରମୋହନ ଭଲ ଡାକ୍ତର 
ହେବେ । ତା ଆରବର୍ଷ ଗୋପାଳ ଛୋଟରାୟଙ୍କର ଭରସା ନାଟକ ମଞ୍ଚସ୍ଥ 
ହେଲା । ଏଥର କଲେଜ ପିଲାମାନଙ୍କ ସାଙ୍ଗେ ଦେଖ୍‌୍ବାର ସୁଯୋଗ ପାଇଲା 
ରାଜେଶ ଓ ତା ସାଙ୍ଗମାନେ, ଯେହେତୁ ରାଜେଶର ଭିଣୋଇ କଲେଜ ଅଧ୍ଯାପକ 
ଥ୍‌୍ଲେ । ଭରସା ନାଟକରେ ଅଧ୍ୟାପକ ହରିହର ଦାସ, ରତ୍ବପ୍ରଭା, ସୁବ୍ରତ, 
ଗୀତାଞ୍ଜଳି, ସରସ୍ଵତୀ ଅଭିନୟ କରି ଖୁବ୍‌ ନାଁ କମେଇଲେ । ସୁବ୍ରତ ଶ୍ରେଷ୍ଠ 
ଅଭିନେତା ଓ ରତ୍ଵପ୍ରଭା ଶ୍ରେଷ୍ଠ ଅଭିନେତ୍ରୀ ହେଲେ । ଅଧ୍ୟାପକ ଅମୁୃଲ୍ଯ ମିଶ୍ର 
ନଦେଷକ ଓ ସମସ୍ତ ବ୍ଯବସ୍ଥା କରୁଥ୍ଲେ । ସେତେବେଳେ ଅଭିନୟ ଖୁବ୍‌ ଖୋଲା 

ଆନନ୍ଦ, ଉତ୍ସାହ ଓ ଉଦ୍ଦୀପନା ୨୧୩ 


ଖୋଲି ଥୁଲା । ଅଭିନେତା ଅଭିନେତ୍ରୀଙ୍କର ହାତ ଧରିପକଉଥ୍‌ଲେ, କିନ୍ତୁ ପ୍ରିନ୍ଧିପାଲ୍‌ 
ଓ ଅମୃୂଲ୍ଯ ମିଷ୍ରଙ୍କର କଡ଼ା ହୁକମ୍‌ ଯେ କେହି ହୂଇସିଲ୍‌ ମାରିବେ ନାହିଁ ଓ 
ଫଟୋ ଉଠାଇବେ ନାହିଁ । ଫଟୋ ଉଠେଇ ପରେ ତା'ର ଅପବ୍ଯବହାର କରି 
ଝିଅମାନଙ୍କୁ ହଇରାଣ ହରକତ ନ କରନ୍ତୁ ତାହା ଥୁଲା ଉଦ୍ଦେଶ୍ଯ । ଭରସା 
ନାଟକ ଚାଲିଥାଏ, ଅଧ୍ୟାପକ ହରିହର ଦାସ ଓ ତାଙ୍କ ମାଂଙ୍କ ଭୂମିକା ନେଇଥ୍‌ବା 
ଗୀତାଞ୍ଜଳି ବହିଦାର ମୁହାଁମୁହିଁ ଠିଆ ହେଇଥାନ୍ତି, ହଠାତ୍‌ ଆଲୁଅଟେ ଚକ୍‌ ଚକ୍‌ 
କଲା । କିଏ ସେ ବୋଲି କହି ଷ୍ଟେଜ୍‌ କଡ଼ ଷ୍ଷେଜ୍‌କୂ ବାହାରିଆସି ନିର୍ଦ୍ଦେଶକ 
ଅମୂଲ୍ୟ ମିଶ୍ର କୂରଦାଟେ ମାରିଲେ । ଅନ୍ଧାରରେ ଧରିବା ଆଦୌ ସହଜ ନ 
ଥୁଲା, କିନ୍ଧ ଚୋର ମନ ଗଣ୍ଡିରେ । ଫଟୋ ଉଠେଇଥ୍‌ବା ଟୋକା ଡରିମରି 
ଦୌଡ଼ିଲା ଓ ଅଧ୍ୟାପକ ମିଶ୍ରେ ଗୋଡ଼େଇ ଗୋଡ଼େଇ ଧରିଲେ । ଦୁଇ ଧକ୍କା 
ମାରି କ୍ୟାମେରା ଛଡ଼େଇ ରିଲ୍‌ କାଢ଼ିଦେଲେ । 


ଭଲ ହେଲା କହିଲେ ସମସ୍ତେ । ଆଜିକାଲି ହେଇଥ୍‌ଲେ କଂଣଟେ ଏମିତି 
ହେଇଗଲାବୋଲି ଅଧ୍‌କାଂଶ କହିଥାନ୍ତେ ! ଭରସା ନାଟକରେ ଶ୍ରେଷ୍ଠ ଅଭିନେତା 
ସୁବ୍ରତ ଓ ଅଭିନେତ୍ରୀ ରତ୍ପ୍ରଭାଙ୍କ ନାଁ ସମସ୍ତେ ଜାଣିଲେ ସହରରେ । 

ଭାବନାଟା ଏଇଭଳିଆ । କିଛି ଛାଡ଼ି ହେଇଯାଏ, କିନ୍ତ କିଛି ଖୁବ୍‌ ଲମ୍ବିଯାଏ । 
ଭାରତ ଚାଇନା ଯୁଦ୍ଧ ଓ ଶାନ୍ତି ସଂଗ୍ରାମ ନାଟକ ମନେ ପକଉ ପକଉ ରାଜେଶ 
ଫେରିଯାଇଥ୍‌ଲା ଆଉ ଟିକିଏ ଦୂରକୁ ¬ ଜନନୀ ଓ ଭରସା ନାଟକର ସମୟକୁ । 


ଶାନ୍ତି ସଂଗ୍ରାମ ନାଟକ ସହରରେ ପକେଇଲା ବିରାଟ ଚାଞ୍ଚଲ୍ୟ ! ହାଲ୍‌ 
ହାଲ୍‌ ଯୁଦ୍ଧ ସରିଥାଏ, ଭାରତୀୟମାନଙ୍କ ମନରେ କ୍ଷତ ଶୁଖ୍‌ ନ ଥାଏ । ସମ୍ବଲପୁରରେ 
ଭାରତ ଚୀନ୍‌ ଯୁଦ୍ଧର ଆଲୋଚନା ଚାଲିଥାଏ, ତେଣୁ ଶାନ୍ତି ସଂଗ୍ରାମ ହେଲା 
ସମୟ ଉପଯୋଗୀ । ହିନ୍ଦୁସ୍ଥାନ ଷ୍ଟାଣ୍ଡାର୍ଡ ଲେଖ୍ଲା ଯେ ଯୁଦ୍ଧ ପରେ ପରେ 
ଏହା ବୋଧେ ଭାରତବର୍ଷର ପ୍ରଥମ ଜାତୀୟ ଚେତନାବାଦୀ ନାଟକ । ଏଥର 
ମଧ୍ଯ ନାଟକରେ ପ୍ରଫେସର ଅଧ୍ୟାପକ ହରିହର ଦାସ (ବର୍ଉମାନ ବ୍ରହ୍ମପୂର 
ବିଶ୍ବବିଦ୍ୟାଳୟର ପ୍ରଫେସର) ସୁବ୍ରତ, ରତ୍ନପ୍ରଭା ବେହେରା, ଗୀତାଞ୍ଜଳି ବହିଦାର, 
କନକ ମଞ୍ଜରୀ ମିଶ୍ର ଅଭିନୟ କଲେ । ଉଭୟ ଗୀତାଞ୍ଜଳି ବହିଦାର ଓ କନକମଞ୍ଜରୀ 
ମିଶ୍ର ବର୍ରମାନ ରିଡର୍‌ । ରତ୍ନପ୍ରଭା ବେହେରା ବୋଧତୁଏ ଗୃହିଣୀ । ନିର୍ଦ୍ଦେଶକ 
ଥୁଲେ ଅଧ୍ୟାପକ ଅମୂଲ୍ୟ ମିଶ୍ର ଓ ଅଭିନୟ ମଧ୍ଯ କରିଥଲେ । ମ୍ୟୁଜିକ୍‌ ନିର୍ଦ୍ଦେଶକ 
ଥୁଲେ ସଜଢିନ୍‌ ଚକ୍ରବର୍ରୀ । ଶାନ୍ତିସଂଗ୍ରାମ ଥୁଲା ଯୁଦ୍ଧ ଓ ଦେଶପାଇଁ ବଳିଦାନ 
ବିଷୟରେ । ଯୁଦ୍ଧକୁ ବ୍ୟାକ୍‌ ଗ୍ରାଉଣ୍ଡରେ ମ୍ୟୁଜିକ୍‌ ସାହାଯ୍ୟରେ ଦେଖେଇବା ପାଇଁ 
ମେସିନ୍‌ଗନ୍‌, ବମ୍‌ ଫୁଟିବାର ଶବ୍ଦ ଏତେ ସୃନ୍ଦର ହେଇଥ୍‌ଲା ଯେ ପିଲାମାନେ 

୨୧୪ କଥା ସେକାଳର 


କହିଲେ “ଂମୂଇଁ ତ ଭାବ୍‌ଲି ଇନ ଯୁଦ୍ଧ ଚାଲିଚେ, ମାଏକି (ସତରେ) ।” 
ଅନ୍ନପୂର୍ଣ୍ଣା ଥୁଏଟରର ବ୍ୟୋମକେଶ ତ୍ରିପାଠୀ ଆସିଥ୍‌ଲେ ଜାଣିବାକୁ କେମିତି ଯୁଦ୍ଧର 
ବିଭିନ୍ନ ଶବ୍ଦ ଏମାନେ କରୁଛନ୍ତି । ସାଧାରଣତଃ ଏଭଳି ପାଇଁ ବିଭିନ୍ନ ଫୋଟକା 
ଫୁଟେଇ ଯୁଦ୍ଧର ଶବ୍ଦ କରାଯାଇପାରେ, କିନ୍ତୁ ଶଚୀନ୍‌ ଚକ୍ରବର୍ଗୀ ତାର ସାହାଯ୍ୟରେ 
ମେସିନ୍‌ଗନ୍‌ ଶବ୍ଦ ଓ ଏକାସାଙ୍ଗେ ମୋଟା ମୋଟା ବଡ଼ ବହି ପକେଇ ଟେପ୍‌ 
କରି ବୋମା ପଡ଼ିବା ଶବ୍ଦ କରି ପାରିଥ୍‌ଲେ । ଶାନ୍ତିସଂଗ୍ରାମ ନାଟକ ଉଦ୍‌ବୁଦ୍ଧ 
କଲା ପିଲାମାନଙ୍କୁ । ପିଲେ ଏମିତି ତ ବହୁତ ଉଦ୍‌ବୁଦ୍ଧ ହୋଇଥ୍‌ଲେ । ଯୁଦ୍ଧ 
ହେଲା ପରେ ଏନ୍‌. ସି. ସି. ବାଧ୍ୟତାମୂଳକ ହେଇଗଲା । ରାଜେଶ ଏନ୍‌.ସି.ସି. 
ପୋଷାକ ପିନ୍ଧି ସପ୍ତାହରେ ତିନିଦିନ କଲେଜ ପାଠ ପରେ କଲେଜ୍ଚ ପଡ଼ିଆରେ 
ଲେଫ୍‌ଟ୍‌ ରାଇଟ୍‌ ଓ ରାଇଫଲ୍‌ ଡ୍ରିଲ୍‌ କଲା । ଏନ୍‌.ସି.ସି. ଅଫିସର ମେଜର 
ବଟକୃଷ୍ଣ ମହାନ୍ତି, କ୍ୟାପ୍‌ଟେନ୍‌ ସଚି ନାୟକ, କ୍ୟାପ୍‌ଟେନ୍‌ ଅମୂଲ୍ୟ ମିଶ୍ର, କ୍ୟାପ୍‌ଟେନ୍‌ 
ନାଥ ଗୋଡେ ଗୋଡେ ଜଗିଥାନ୍ତି, ଟିକିଏ ଖୁଲାପ ହବାର ଜୁ ନାହିଁ । ଦିନେ 
ରାଇଫଲ ଧରି ସବୁ ଏନ୍‌. ସି. ସି. ପିଲାଙ୍କୁ ମାର୍ଚ କରେଇଲେ ସହର ସାରା । 
ପିଲେ ବାହାରିଲେ ଜି.ଏମ୍‌. କଲେଜରୁ ଗୋଲ ବଜାର ଦେଇ ଦଳେଇପଡ଼ା, 
ସମଲେଶ୍ବରୀ ମନ୍ଦିର ଓ କ୍ଷେତରାଜପୁରରୁ ଫେରିଲେ ଖାକି ପୋଷାକ ବୁଟ୍‌ 
ସାଙ୍ଗରେ କାନ୍ଧରେ ବନ୍ଧୁକ ଆଠ କିଲୋମିଟର ଚାଲି ସେ ମଧ୍ଯ ଲେଫ୍‌ଟ୍‌ 
ରାଇଟ୍‌, ଲେଫ୍‌ଟ୍‌ ରାଇଟ୍‌ କରି । ଫେରିଲାମାତ୍ରେ ମିଳିଲା ଡବଲ୍‌ ଟିଫିନ୍‌ ସମସ୍ତଙ୍କୁ, 
ଖାସ୍ତାଗଜା, ଦୁଇଟା ଜିଲାପି, ଆଳୁଚପ୍‌ ଓ ଚା । ପେଟ ଭରି ହେଇଗଲା, 
ସାଇକେଲ ମାରି ଘରକୁ ଫେରିଲା ପରେ ଜୋତା ଖୋଲିଲାବେଳକୁ ପାଦତଳେ 


ଫୋଟକା ଓ ବ୍ବାଁ କାନ୍ଧ ଲାଇ ହେଇ ଫୁଲି ଯାଇଥାଏ । ନାନୀ ପଚାରିଲା 
ଆଉ ଏନ୍‌. ସି. ସି.ରେ ରହିବୁ ? 


ରାଜେଶ କହିଲା ନିଶ୍ଚୟ ରହିବି । 

ଉପଗ୍ରହ ଓ ଅପବାଦ 


ସକାଳ ସନ୍ଧ୍ଯା ପାଠ ପଢ଼ିବା ସମୟରେ ରାଜେଶ କାନାଏ ସାମନା ଘରେ 
ବାଜୂଥ୍‌ବା ରେଡିଓକୁ । ଆକାଶବାଣୀ ଦିଲ୍ଲୀରୁ ପ୍ରଚାରିତ ଓଡ଼ିଆ ସମ୍ବାଦ ଶୁଣିବାକୁ 
ତା'ର ଭାରୀ ଇଚ୍ଛା । ସକାଳ ସନ୍ଧ୍ଯା ଉଭୟ ସାତଟା ପନ୍ଦରରେ ଭାରି ଗଳାରେ 
ପ୍ରତ୍ୟେକ ଅକ୍ଷରକୁ ବସେଇ ବସେଇ ଘୋଷକ କହନ୍ତିଓ ଆ.... କା.... ଶି.... 
ବାଣୀ, ଖବର ପଢୁଛନ୍ତି.... ଇ.... ଯତୀନ୍‌ ଦାସ । ଦିଲ୍ଲୀରୁ ପ୍ରଚାରିତ ଏଇ 
ଖବର.... । ବେଳେବେଳେ ଖବର ଶୁଣିବା ଛାଡ଼ି ହେଇଯାଏ ସାମନା ଘରୁ 
ରେଡିଓ କମ୍‌ ସ୍ଵରରେ ବାଜିଲେ । ସେଇଥ୍‌ପାଇଁ ଦିନେ ସକାଳୁ ଯେତେବେଳେ 
ସମାଜରେ ବଡ଼ ବଡ଼ ଅକ୍ଷରରେ ପଢ଼ିଲା ଅନ୍ତରୀକ୍ଷରେ ପ୍ରଥମ ମାନବ ତା 
ଆଖୁ ଖୋସି ହୋଇଗଲା । ସୋଭିଏତ୍‌ ରୂଷ ଆମେରିକାକୁ ଟପିଗଲା ପ୍ରଥମେ 
ଅନ୍ତରୀକ୍ଷ ଯାନ ସୁଟନିକ୍‌ ପଠେଇ, ପରେ ପରେ କ୍ୂରକୁର ଲାଇକା ଅନ୍ତରୀକ୍ଷ 
ଯାନ ଚଢ଼ିଲା ଓ ତାପରେ ମଣିଷ ୟୂରି ଗାଗାରିନ୍‌ । ମାଂଙ୍କୁ ଶରଶେଇ ବାପା 
କହିଲେ ଦେଖୁଚ ରୂଷିଆ ଦେଶ ମଣିଷ ଗୋଟେ ଆକାଶକ୍ର ପଠେଇଦେଲା । 
ମା” କୌଣସି ଆଗ୍ରହ ଦେଖେଇଲେ ନାହିଁ, ମଣିଷ ଆକାଶକୁ ଯାଉ କି ପାତାଳକୁ 
ଯାଉ, ତାଙ୍କର ଚୁଲିଫୁଙ୍କା ଭାଗ୍ୟ ବଦଳିବ ନାହିଁ । ରାଜେଶ ଅନ୍ତରୀକ୍ଷ ଯାନ 
ବିଷୟରେ ଯାହା ଜାଣିଥ୍‌ଲା ଉତ୍ତେଜିତ ହେଇ ମାଂଙ୍କୁ ବୁଝେଇବାକୁ ଯାଉଥଲା 
ଓ ଉତ୍ତର ପାଇଲା¬ ଗଲୁ ତୁ ତୋ ପାଠ ପଢ଼ିବୁ କିଏ ଆକାଶ ଗଲା, 
କୁଆଡ଼େ ଗଲା ସେଥୁରୁ ତୂ କ'ଣ ପାଇବୁ ? 

ସତକଥା, ମଣିଷ ସୁଟନିକ୍‌ରେ ଆକାଶ ଗଲା ଅଥଚ ଏଣେ ସମ୍ବଲପୁରରେ 
ରାମସାଗର ପୋଖରୀରୁ ପାଣି ପିଇବା ଅବସ୍ଥାରେ ସମସ୍ତେ ଅଛନ୍ତି । ବନ୍ଧ 
ପାଖରେ ପାଣିଟାଙ୍କି ତିଆରି ଚାଲିଚି, ରାସ୍ତାକଡ଼ ଖୋଳା ଚାଲିଚି ପାଇପ୍‌ ପଡ଼ିବ । 
ତିଆରି ଚାଲିଚି ତ ଚାଲିଚି, କେବେ ପାଣିକଳ ଲାଗିବ କେଜାଣି ? ପୁଣି 
ବେମାରିଟେ ହେଲେ ତାକ୍ତରଟେ ପାଇବା କାଠିକର ପାଠ । ଛୋଟ କାଟିଆ 
ବେମାରି ପାଇଁ ପାଣି ଡାକ୍ତର, ବଡ଼ ବେମାରି ପାଇଁ କିଏ ଅଛି ? ମଣିଷ 
ଆକାଶକ୍ର ଯିବାର ଚାରିବର୍ଷ ପରେ ବିଚରା ରାଜେଶର ଆଖୁ ଖରାପ ହେଲା, 
କଲେଜରେ ପଛ ବେଞ୍ଚରେ ବସିଲେ ବ୍ଲାକ୍‌ବୋର୍ଡର ଅକ୍ଷର ଦିଶିଲା ନାହିଁ । 
ଆଖ୍‌ ଦେଖେଇବାକୁ ହେଲେ ବୁର୍ଲା ଯିବାକୁ ପଡ଼ିବ । ପନ୍ଦର କିଲୋମିଟର 

୨୧୬ କଥା ସେକାଳର 


ସାଇକେଲ ମାରି ଜଣେ ସାଙ୍ଗ ସାଙ୍ଗେ ରାଜେଶ ଗଲା ବୁର୍ଲା ମେଡିକାଲ କଲେଜକୁ । 
ଏହିଭଳି ତିନିଥର ଯିବାପରେ ଚଷମା ପିନ୍ଧି ଆସିଲା, ଖର୍ଚ୍ଚ ପଡ଼ିଲା ଏଗାର 
ଟଙ୍କା ପାଖାପାଖ୍‌ ¬ ବେଶ୍‌ ଦାମ୍ତ, କହିଲା ସାଙ୍ଗ ଜଣେ । 


ସାଙ୍ଗମାନେ ସୋଭିଏତ୍‌ ରଷ ପଠେଇଥ୍‌ବା ସୂୁଟନିକ୍‌ ସାଙ୍ଗରେ ତୁଳନା କଲେ 
ସମ୍ବଲପୁରରେ ପାଇପ୍‌ ପାଇଁ ରାସ୍ତାଖୋଳା । “କେତେ ପଛରେ ଆମେ ପଡ଼ିଛେ 
ହୋ” - କହିଲା ଜଣେ । ଆମେରିକାକୁ ରୁଷିଆ ଟପିଗଲା, ଆମ କଥା ଛାଡ଼ । 
କୃତ୍ରିମ ଉପଗ୍ରହ ବିଷୟରେ ବହୁତ କିଛି ଚର୍ଟ୍ଚା ହେଲା, ଖବରକାଗଜରେ ଖୁବ୍‌ 
ବାହାରିଲା ଉଭୟ ସମ୍ବାଦ ଓ ଲେଖା । ତାପରେ ଆକାଶରେ ଟିକିଏ ଉଚ୍ଚରେ 
ଆଲୁଅଟେ ଦେଖ୍‌ଲା ମାତ୍ରେ ଜଣେ ଜଣଙ୍କୁ ଦେଖେଇଦିଏ - “ହେଇ ଦେଖ 
ସାଟେଲାଇଟ୍‌ ।” 


ସୁଟନିକ୍‌ ସାଙ୍ଗେ ସାଙ୍ଗେ ସୋଭିଏତ୍‌ ରୂଷ ଆଉ ଏକ ଚମକ୍ରାରିତା ଦେଖେଇଲା । 
କାଶ୍ୀର ଉପରେ ଆଲୋଚନା ଚାଲେ, ଜାତିସଂଘରେ ଭାରତ ତରଫରୁ କୃଷ୍ଣ 
ମେନନ୍‌ ଓ ପାକିସ୍ଥାନ ତରଫରୁ ଜାଫ୍‌ରୁଲ୍ଲା ଖା । ଥରେ କୃଷ୍ଣ ମେନନ୍‌ ଅବିରତ 
ଛ” ଘଣ୍ଟାରୁ ଅଧ୍‌କା ବକ୍ତତା ଦେଇ ଅଛ୍ଥ ସମୟ ଅଚେତ ହୋଇଗଲେ । ସମ୍ବାଦପତ୍ର 
ପ୍ରଶଂସାରେ ହୋଇଗଲା ଶତମୁଖ ଓ ସାଙ୍ଗମାନେ କହିଲେ, ଯାହା କୁହ ପଶ୍ତିତ 
ନେହେରୁ ପଛକୁ କୃଷ୍ଣ ମେନ ¦ ଏହି ଦୁଇଜଣଙ୍କୁ ଆମେରିକା ଇଂଲାଣ୍ଡ ଡରନ୍ତି । 
ନିରାପତ୍ତା ପରିଷଦର ଭୋଟ୍‌ ଓବଳକୁ ସୋଭିଏତ୍‌ ରୁଷିଆ ଭେଟୋ କରି ଭାରତ 
ବିରୋଧୀ ପ୍ରସ୍ତାବକୁ ଉଡ଼େଇଦେଲେ ।! ସୋଭିଏତ୍‌ ରୁଷିଆ ଉପଗ୍ରହ ପଠେଇବାଟା 
ଯୋଉ ଆନନ୍ଦ ଉତ୍ସାହ ଦେଲା, ଆମେରିକା ପଠେଇବାଟା ସେତିକି ଉତ୍ସାହ 
ଦେଇ ନ ଆନ୍ତା । ତା ସାଙ୍ଗକୁ ସୋଭିଏତ୍‌ ରୂଷିଆ ନିଜ ବଳ ଦେଖେଇଦେଲା 
ଆଉ ଗୋଟିଏ ଘଟଣାରେ । ଗ୍ଯାରୀ ପ୍ରାଉଏସ୍‌ ବୋଲି ଜଣେ ଆମେରିକାର 
ବିମାନଚାଳକ ପାକିସ୍ଥାନର ପେଶବାରରୁ ବହୁ ଉଚ୍ଚରେ ବିମାନ ଚଳେଇ ସୋଭିଏତ୍‌ 
ରୂଷିଆର ଫଟୋ ଉଠେଇ ନରଞତ୍ଜେ ପଳେଇ ଯାଉଥ୍‌ଲେ, ରୂଷ ସୈନ୍ଯମାନେ 
ରକେଟ୍‌ ମାରି ପ୍ଲେନ୍‌ଟିକୁ ଝଡ଼େଇ ଦେଲେ । ସେତେବେଳେ ଆମେରିକା, ଇଂଲାଣ୍ଡ, 
ରୁଷିଆ, ଫ୍ରାନସ୍‌ର ମିଟିଙ୍ଗ ହବାର ଥୁଲା ପ୍ଯାରିସ୍‌ରେ । ରୂଷିଆର ବୁଲ୍‌ଗାରିନ୍‌ 
ଓ କ୍ରଶ୍‌ଚେଭ୍‌ ବିରକ୍ତରେ ପଳେଇ ଆସିଲେ, କାରଣ ଆମେରିକାର ଉପରାଷ୍ଟ୍ରପତି 
ନିକ୍‌ସନ୍‌ କହିଦେଲେ ଯେ ଏଇଭଳି ଆଗରୁ ବହୁଥର ବିମାନ ଯାଇଚି ଓ ରୂଷର 
ବହୁ ତଥ୍ଯ ଆମେରିକା ପାଇଚି । ମ୍ୟୁନିସିପାଲିଟି ଲାଇବ୍ରେରୀରେ ସେଦିନ ଘମାରଗୋଟ 
ଆଲୋଚନା ହେଲା । କଲେଜ ପିଲା ତିନି ଚାରିଜଣ ବେଶ୍‌ ଉତ୍ତେଚିତ ହେଇ 
କହିଲେ ¬ ଦେଖ୍ଲତ ? ଆମେରିକା ଆମକୁ ଗହମ ଦଉଚି, ସିଆଡ଼େ ପାକିସ୍ଥାନ 

ଉପଗ୍ରହ ଓ ଅପବାଦ ୨୧୭ 


ପାଇଁ ଗୁଇନ୍ଦାଗିରି କରୁଚି¬ କିଏ ଜାଣେ ଆମ ଦେଶର ସବୁ ଫଟୋ ନେଇ 
ସାରିଥ୍ବ । ଆଉ ଜଣେ କହିଲା - ଆମେରିକା କିଛି କରିପାରିବ ନାହିଁ, ଆମର 
ବେଷ୍ଠ ଦୋସ୍ତ ହେଲା ରୁଷିଆ । ରୂଷିଆ ହାତରେ ରକେଟ୍‌ ଓ ସୁଟନିକ୍‌ ଅଛି । 
ସୁଟନିକ୍‌ରେ ରୁଷିଆ ମଣିଷ ପଠେଇଲାଣି, ଅଥଚ ଆମେରିକା ବଡ଼ କଷ୍ଟରେ 
ମୂଷାଟେ ପଠେଇଚି — ହାଃ— ହାଃ — ହାଃ । 


କୃତ୍ତିମ ଉପଗ୍ରହ ଉପରେ ଗରମାଗରମ ଆଲୋଚନା ଚାଲିଥାନ୍ତା ସ୍କୁଲ ପିଲାଙ୍କ 


ମଧ୍ୟରେ ବେଶ୍‌ କିଛିଦିନ, କିନ୍ଧ ଘଟଣାଗୁଡ଼ିକ ଏମିତି ଯେ ଗୋଟିଏ ଘଟଣା 
ଶୀତଳ ନ: ପଡ଼ଣୁ ଆଉଗୋଟିଏ ଗରମାଗରମ ଖବର ପହଞ୍ଚ୍‌ଯାଏ । 


oe — 


ଖବରକାଗଜ ବି ସିମିତି, ମନ୍ଦିର ତିଆରି ବିଷୟରେ ଯଦି ପାଞ୍ଚଧାଡ଼ି ବାହାରିଲା, 
ପଶ୍ତିତଙ୍କ ବିଲେଇ ମାରିବା ବିଷୟ ପୃଷ୍ଠା ପୃଷ୍ଠା ବାହାରିବ ସବୁଦିନ । ସୁଟନିକ୍‌ ଖବର 
ମଳିନ ପଡ଼ିଗଲା ପ୍ରଫ୍ୟୁମୋ ଖବର ଆଗରେ । ସ୍କୁଲ ବେଳର ସାଙ୍ଗ ସେନାପତି 
କହିଲା ¬ ହେଇ ଦେଖ ଦେଖ ବହୁତ ଟେକ ପରା ଇଂରେଜମାନଙ୍କ ଶାସନକୁ ଏବେ 
ସେ ଦେଶରେ କଣ ହଉଚି । ରାଜେଶର ବାପା ଇଂରେଜ ଶାସନକ୍ର ଖୁବ୍‌ ଟେକୁଥ୍‌ଲେ 
ଏଇ କାରଣରୁ ଯେ ଆଇନ୍‌ ଶୃଙ୍ଖଳା ଖୁବ୍‌ ଭଲ ଥୁଲା । ରାଜେଶ ବି ବେଳେ ବେଳେ 
ଦୋହରାଏ ସେ କଥା ଓ ସେନାପତିକର ସୁବିଧା ମିଳିଲା କହିବା ପାଇଁ ¬ ଦେଖୁଚ ସେ 
ଦେଶର ଦେଶରକ୍ଷା ମନ୍ତ୍ରୀ ପ୍ରଫ୍ଯୁମୋ ଗୋଟେ ରୂପଜୀବୀ ସାଙ୍ଗେ ଦୋସ୍ତି କରି ସବୁ 
ଗୁପ୍ତ ଦେଶରକ୍ଷା କାଗଜଗୁଡ଼ା ଦେଇଦେଲା । ଉପଗ୍ରହ କଥା ଛାଡ଼ି ପ୍ରଫ୍ୟୁମୋ କଥା 
ପଢ଼ିଲେ ସାଙ୍ଗ ଦଳଟା ସବୁଦିନ । ପୃଷ୍ଠା ପୃଷ୍ଠା ବାହାରିଲା ହିନ୍ଦୁସ୍ଥାନ ଷ୍ଟାଣ୍ଡାର୍ଡ ଓ 
ଷ୍ଟେଟ୍‌ସମ୍ୟାନ୍‌ରେ । 

କ୍ରିଷ୍ଟିଆନ୍‌ କିଲର୍‌ ଓ ରାଇସ୍‌ ମେଣ୍ଡିସ୍‌ ଦି'ଜଣ ଶିକ୍ଷିତା ବେଶ୍ଯା, ବେଶ୍‌ ସୁନ୍ଦରୀ, 
ସେମାନଙ୍କୁ କାବ୍‌ଜା କରି ଲଣ୍ଡନରେ ସୋଭିଏତ୍‌ ରୂଷର ଜଣେ ମିଲିଟାରୀ ଆଟାଚି 
ବ୍ୟବହାର କଲେ ଦେଶରକ୍ଷା ମନ୍ତ୍ରୀ ପ୍ରଫ୍ଯୁମୋଙ୍କ ବିରୋଧରେ । ପ୍ରଫ୍ୟୁମୋଙ୍କ 
ପାଖରେ ପହଞ୍ଚ୍ବାକୁ ହେଲେ ତାଙ୍କ ଦୋସ୍ତ ବିଶିଷ୍ଟ ହାଡ଼ ଡାକ୍ତର ଡକୃର ଓର୍ଡଙ୍କ 
ସାଙ୍ଗରେ ଦୋସ୍ତି ଜମେଇବାକୁ ପଡ଼ିବ । ଡକୃର ୱାର୍ଡ ଥ୍‌ଲେ ଦୁର୍ବଳ ଚରିତ୍ରର ଲୋକ, 
ଅତିଶୀଘ୍ର ଜାଲରେ ପଡ଼ିଲେ ଓ ଡାହୁକ ନିଜ ଜାତିଭାଇକୁ ଡାକିଆଣିଲା ପରି 
ପ୍ରଫ୍ୟୁମୋଙ୍କୁ ମଧ୍ୟ ଜାଲରେ ଫସେଇଲେ । ପୁଣି ମଝିରେ ପାକିସ୍ତାନ ରାଷ୍ଟ୍ରପତି ଆୟୁବ 
ଖାଁ ଯାଇଥ୍‌ଲେ ଲଣ୍ଡନ ଓ ପ୍ରଫ୍ୟୁମୋଙ୍କ ସାଙ୍ଗେ ସରକାରୀ କଥାରୁ ବ୍ଯକ୍ତିଗତ ସମ୍ପର୍କ 
ସ୍ଥାପନ କରି ସୁଇମିଙ୍ଗ ପୁଲ୍‌ରେ କ୍ରିଷ୍ଟିଆନ୍‌ କିଲର୍‌ଙ୍କ ସାଙ୍ଗେ ପହଁରିଲେ । 

ଏତିକି କଥାରେ ଅପବାଦର ନାଗରା ବାଜିଲା ଦୂନିଆ ସାରା । ଭାରତ 
ବର୍ଷର ଖାଦ୍ଯାଭାବ, ଚୀନ୍‌ ସାଙ୍ଗେ ସୀମା ବିବାଦ, ପାକିସ୍ତାନ ସାଙ୍ଗେ ଅସ୍ତ 

୨୧୮ କଥା ସେକାଳର 


ଶସ୍ତ ପ୍ରତିଯୋଗିତା ଓ କାଶ୍ତୀର ବିବାଦ ସମ୍ବାଦ ପ୍ରଫ୍ୟୁମୋ ସମ୍ବାଦ ବଳିଗଲା । 
ପଚା ମାଂସର ବାସନା ଯେ ତୀବ୍ର, ଏକଥା କିଏ ନ ଜାଣେ ? 


ଆମ ଦେଶରେ ଏମିତି ହଉଥ୍‌ବ ହୋ । ଯାହା କୁହ, ଲଣ୍ଡନ ପୋଲିସ କାହାକୁ 
ଛାଡ଼ିବେନି । ସ୍କଟ୍‌ଲ୍ୟାଣ୍ଡୟାର୍ଡ ବାଲା କେତେ କେତେ ସାଇଙ୍କୁ ଧରିଛନ୍ତି ¬ ମୁଣ୍ଡକୁ 
ହଲେଇ ଜଶେ ବିଜ୍ଞବ୍ୟକ୍ତି ଭଳି କହିଲା ଯମୁନା । ହଁ ହଁ, ମୁଣ୍ଡ ଟୁଙ୍ଗାରିଲା ରାଜେଶ । 


ପ୍ରଫ୍ୟୁମୋ ଅପବାଦର ଲହଡ଼ି ମଥାପିଟି ଫେରୁ ଫେରୁ ଆମ ଦେଶର ନାନାବତୀ 
ଘଟଣା ଆହୁରି ଚାଞ୍ଚଲ୍ଯ ସୃଷ୍ଟିକଲା । ନାନାବତୀ ନେଭିର କମାଣ୍ଡରର ମାସ 
ମାସ ଧରି ସମୁଦ୍ରରେ ଥାଆନ୍ତି ଏବଂ ତାଙ୍କ ସ୍ତ୍ରୀ ସେହି ସମୟରେ ପ୍ରେମ୍‌ 
ଆହୁଜା ବୋଲି ଜଣେ ବ୍ଯବସାୟୀଙ୍କ ସାଙ୍ଗେ ଗୂରିବୁଲନ୍ତି । ନାନାବତୀଙ୍କ ସନ୍ଦେହ 
ହେଲା, ରାଗରେ ଅଜ୍ଞାନ ହୋଇ ନିଜ ବାପାଙ୍କୁ କହିଲେ ଓ ଘୋଷଣା କଲେ 
ଯେ ସିଲ୍‌ଭିୟାଙ୍କୁ ଗୁଳିକରି ମାରିଦେବେ । ବାପା ବୁଝେଇଲେ ଯେ ସିଲୁଭିୟାଙ୍କୁ 
ମାରି ତୂ ଆଉ ଗୋଟେ ସ୍ତ୍ରୀ ପାଇପାରୁ, କିନ୍ଧୁ ତୋ ପିଲାମାନେ ଆଉ ଗୋଟିଏ 
ମାଂ ପାଇବେ କି ? କଥାଟା ନାନାବତୀ ତେଢ଼ାଭାବେ ବୁଝିଲେ ବୋଧେ, 
ଗଲେ ପ୍ରେମ୍‌ ଆହୂଜାଙ୍କ ଘରକୁ ଓ ଗୁଳିକରି ମାରିଦେଲେ ତାକୁ । ଗୁଳିକରି 
ମାରିଲାବେଳେ କେହି ନ ଥଲେ, କିନଛୁ ଧରା ପଡ଼ିଲେ ସେ । 

ନାନାବତୀ ଘଟଣା ଖବରକାଗଜରେ ଭରିଗଲା । ନାନାବତୀଙ୍କର ବିଚାର ଓ 
ପ୍ରତ୍ୟେକ ବିବରଣୀ ଓ ତହିଁ ଉପରେ ବିଭିନ୍ନ ଚର୍ଚ୍ଚ, ଅନୁମାନ, ଗଳ, ଗୁଜବ 
ସମ୍ବାଦ ପତ୍ରଗୁଡ଼ିକୁ ବେଶ୍‌ ଉପାଦାନ ଯୋଗେଇଲା । ଏଭଳି ସୁଯୋଗ କିଏ କାଇଁ 
ଛାଡ଼ିବ ? 

ସାର୍‌ଜଣେ ଜ୍ଲାସ୍‌ରେ ପାଠ ପଢ଼ଉ ପଢ଼ଉ ମଧ୍ଯ କହି ପକେଇଲେ “ଆମମାନଙ୍କର 
ନୈତିକ ସ୍ତର କେତେ ତଳକୁ କମିଯାଇଚି, ଏଇ ଦେଖ ନାନାବତୀ କଥା, 
ବିଚରା ଦେଶପାଇଁ ଲଢ଼େଇ କରୁଚି, ଅଥଚ ସ୍ତ୍ରୀ... !” 

ପଛ ବେଞ୍ଚରୁ ପିଲାଗୋଟେ କହିଲା ଦୁଇ ଜଣଙ୍କୁ ସୁଟ୍‌ କରିଦବାର ଥୁଲା, 
ସ୍ତ୍ରୀ ଓ ପ୍ରେମ୍‌ ଆହୁଜାଙ୍କୁ । ସାର୍‌ ମୁଣ୍ଡ ଟୁଙ୍ଗାରିଲେ ଓ କହିଲେ - ତେବେ 
ନାନାବତୀର ହବ କ'ଣ ? କେହିତ ଦେଖ୍୍‌ନି ମାରିବାର, ତା ଛଡ଼ା ନାନାବତୀ 
କହୁଛନ୍ତି ସେ ଓ ପ୍ରେମ୍‌ ଆହୁଜାଙ୍କ ମଧ୍ୟରେ ଛଡ଼ାଛଡ଼ି ହଉଥ୍‌ବା ସମୟରେ 
ଗୁଳିଟା ଫୁଟିଗଲା ¬ ଇଟ୍‌ ଇଜ୍‌ ଆନ୍‌ ଏକ୍ସିଡେଣ୍ଟ୍‌ । 


ତୃତୀୟ ବେଞ୍ଚୁରୁ ପିଲାଜଣେ କହିଲା — ହେନ୍ତା ହେଇସି, ମୁଇଁ ଗୁଟେ ପିଜ୍ଚରରେ 
ଦେଖ୍ଥୁଲି.... । 

ଉପଗ୍ରହ ଓ ଅପବାଦ ୨୧୯ 


ରାଜେଶ ଠିଆ ହେଇପଡ଼ି କହିଲା କିନ୍ତୁ ସାର୍‌ ନାନାବତୀ ପିସ୍ତଲଟେ 
ଧରି ପ୍ରେମ୍‌ ଆହୁଜା ଘରକୂର କାହିଁକି ଗଲା ? 

ତମେ ବସ ହୋ, ନେଭି ଅଫିସରମାନଙ୍କ ଅର୍ଡର ଅଛେ ଯେନ୍‌କେ ଯିବେ 
ପିସ୍ତଲ ନେଇ ଯିବେ । 


ବିଚରା ରାଜେଶ ଚୂପ୍‌ ରହିଲା, ନେଭି ଅଫିସରଙ୍କ ଅର୍ଡର ବିଷୟରେ କାହିଁକି 
ସେ ପ୍ରତିବାଦ କରିବ ? ଘରକୁ ଆସି ଘଟଣାଟା ଆଉଥରେ କହିଲା ଓ ମ୍ୟୁନିସିପାଲିଟି 
ଲାଇବ୍ରେରୀରେ ଅନ୍ୟାନ୍ୟ ପତ୍ରପତ୍ରିକା ଖେଳେଇଲା ! 


ସାପ୍ତାହିକ ବ୍ମିଜ୍‌ ପାରୁ ପର୍ଯ୍ୟନ୍ତ ଲାଗିପଡ଼ିଲା ନାନାବତୀକୁ ସାହାଯ୍ଯ କରିବା 
ପାଇଁ, ତା ସାଙ୍ଗେ ସାଙ୍ଗେ ସାପ୍ତାହିକୀ କରେଣ୍ଟ । ଏ କି କଥା ! କୁୂରୂପାଣ୍ଡବ 
ମିଶି ଯୂଦ୍ଧ କଲା ଭଳିଆ । ବ୍ନିଜ୍‌ ହେଲା ବାମପନ୍ଦ୍ରୀଃ କରେଣ୍ଟ ହେଲା ଦକ୍ଷିଣପନ୍ୀ 
ଅଥଚ ଉଭୟ ନାନାବତୀ ସପକ୍ଷରେ । ଲାଇବ୍ରେରୀରେ ଜଣେ କଲେଜପିଲା 
ବୁଝେଇଦେଲେ — ଭିତିରିଆ କଥା ଅଛି, ନାନାବତୀ ହଉଚି ପାର୍ସୀ, ବ୍ଲିଜ୍‌ର 
ଏଡିଟର କରଞ୍ଜିଆ ପାର୍ସୀ ଓ କରେଣ୍ଟର ସଂପାଦକ ଡି.ଏଫ୍‌. କର୍‌କା ବି ପାର୍ସୀ — 
ସଭେ ମିଲିଯାଇଚନ୍‌ । 

ପାର୍ସୀ ? ହଁ ପାର୍ସୀଙ୍କ ବିଷୟରେ ଇଲଷ୍ଟ୍େଟେଡ୍‌ ଉଇକ୍ରିରେ ରାଜେଶ ଥରେ 
ପଢ଼ିଥୁଲା, କିନ୍ଧ କରଂଚଢିଆ କର୍‌କା ଓ ନାନାବତୀ ପାର୍ସୀ ବୋଲି ଜାଣି ନ 
ଥୁଲା । ପାର୍ସୀ ପାଇଁ ହଉ କି ଅନ୍ଯ କୋଉଥ୍‌ପାଇଁ ହଉ, ଦ୍ରଇ ସାପ୍ତାହିକୀ 
ଖୁବ୍‌ ଲାଗିଲେ ¬ ତା ସତ୍ତ୍ଵେ ନାନାବତୀଙ୍କୁ ସଜା ହେଲା । 


ହଁ, ସିଲିଭିୟା କୋର୍ଟରେ ନାନାବତୀଙ୍କ ସପକ୍ଷରେ ସାକ୍ଷୀ ଦେଲେ । 


ଯାହା କୁହ, ଗୋଟେ ଭଲ କାମ କଲା — କହିଲେ ସାଙ୍ଗମାନେ ଓ ଯେତେବେଳେ 
ଖବରକାଗଜରେ ସମ୍ବାଦ ବାହାରିଲା ଯେ ରାଜ୍ୟପାଳ ନାନାବତୀଙ୍କୁ କ୍ଷମା ଦେଲେ, 
ପିଲେ କହିଲେ ¬ ଯାହାହଉ ନ୍ୟାୟ ମିଳିଲା । 

ପୋଲିସ୍‌ — ପୋଲିସ୍‌ - ପୋଲିସ୍‌ 


ନଭେମ୍ବର ମାସ, ଦଶହରା ଛୁଟି ସରିଥାଏ, ସନ୍ଧ୍ଯା ନ ହେଉଣୁ ହାଲକା 
ହାଲକା ଶୀତ ଜମିଆସେ । ଏଣିକି ଅନ୍ଧାର ଜଲଦି ଘୋଟିଆସେ, ରାତେଶକୁ 
ଜଲଦି ଘରକ୍ୂ ଫେରିବାକୁ ପଡ଼ିବ । ଦିନେ ସନ୍ଧ୍ୟାରେ ଘରେ ପହଞ୍ଚୁ ଗୋଡ଼ହାତ 
ଧୋଇ ଲଣ୍ଡନ ଧରି ଗଲା ପାଠ ପଢ଼ିବା ପାଇଁ, ଦାଣ୍ଡ ଘରେ କିଏ ଠକ୍‌ 
ଠକ୍‌ କଲା ବୋଲି ଦେଖଲା ବେଳକୁ ପୋଷାକ ପିନ୍ଧା ପୋଲିସ୍‌ବାବୁ ଜଣେ । 
କୋମଳ ସ୍ଵରରେ ପଚାରିଲେ — ସାର୍‌ ଅଛନ୍ତି ? 


ପୋଲିସ୍‌ବାବୁ ସାର୍‌ କହିଲେ ବାପାଙ୍କୁ । କେତେବଡ଼ କଥା ! ଦାଣ୍ଡଘରେ 
ବସାଇ ରାଜେଶ ବାପାଙ୍କୁ ଡାକିଲା ଓ ବାପା କହିଲେ କହ ଟିକିଏ ଅପେକ୍ଷା 
କରନ୍ତୁ । ଆଉ ଜଣେ ବାବୁ ଆସିଲେ କଥାବାର୍ଭା କରିବା ପାଇଁ । ଦଶ ପନ୍ଦର 
ମିନିଟ୍‌ ପରେ ଖଦଡ଼ ଧୋତି ପଞ୍ଜାବି ପିନ୍ଧା ଲମ୍ଭା ବାବୁ ଜଣେ । କବାଟଟା 
ଧସେଇ ପଶିଲେ ଓ ଖୁବ୍‌ ଆନ୍ତରିକତା ସହିତ ପଚାରିଲେ “ଆଜ୍ଞା ଅଛନ୍‌ 
କାଏଁ ?” 

ବାପା ଦାଶ୍ଡଘରକୁ ପଳେଇ ଆସିଲେ । ଲଣ୍ଡନ ଲଗେଇ ବହିଖଣ୍ଡେ ପକେଇ 
ରାଜେଶ ମୁଣ୍ଡ ପୋତିଥଆାଏ, ଅଥଚ କଣେଇ କଣେଇ ଦେଖୁଥାଏ ଓ କାନଉ 
ଥାଏ । କଥା କ'ଣ ? ଏଣେ ଖାକି ତେଣେ ଖଦଡ଼ ମଝିରେ ବାପା — କିଛି 
ଅଘଟଣ କି ? 
ବାପା ପୋଲିସ୍‌ବାବ୍ରଙ୍କୁ ପଚାରିଲେ — ହଁ କ'ଣ ହେଲା କହିଲ ୨ 

ପୋଲିସ୍‌ବାବୁ ବତେଇଲେ- ସାର୍‌ ମୁଇଁ ଇନ୍‌କ୍କାରୀ କରୁଥ୍‌ଲି, ମୁଇଁ ତ 
ମୋର କାମ କରୁଥୁଲି, ଏ ବାବୁ କେନ ଆଡ଼ୁ ଆସି ପହଞ୍ଚଲେ ଏବଂ ଉଚ୍ଚସ୍ବରରେ 
ଆଦେଶ ଦେଲା ଭଳି କହିଲେ ସେ ଲୁକକେ କାଇଁ ପଚାରୂଚ ସେ କିଛି ନାଇଁଜାଣି । 
ମୁଇଁ କହିଲି ସେ ଲୋକ ଜାଣିଚି କି ନ ଜାଣିଚି ସେ କହିବ ତୂମେ କାହିଁକି 
ହସ୍ତକ୍ଷେପ କରୁଚ । 

ପୋଲିସ୍‌ବାବୁଙ୍କର କଟକି ମିଶା ସମ୍ବଲପୁରୀ ଶୁଣି ରାଜେଶ ମୂରୁକିହସା ଦେଲା 
ଓ କାନେଇଲା ଅଧ୍‌କ କଥାବାର୍ଭାକୁ, ଶୁଣିଲା ବାପା କହୁଚନ୍ତି ଓ “ତମେ ଖାଲି 
ସେତିକି କହିଲ ନା ଆଉକିଛି କହିଲ ୨?” ପୋଲିସ୍‌ବାବୁ କହିଲେ- ସେ ଆଜ୍ଞା 
ବେଖି କଥଆବାର୍ରା ଯେତେବେଳେ କଲେ ମୁଇଁ କହିଲି ଆପଣ ଯାଉନ୍‌, 

ପୋଲିସ୍‌ ପୋଲିସ୍‌ ପୋଲିସ୍‌ ୨୨୧ 


ହୁ ଆର୍‌ ୟୁ ? ବାପା ଖଦଡ଼ବାବୁଙ୍କୁ ଅନେଇ କହିଲେ - ଆପଣଙ୍କର କ'ଣ 
କହିବାର ଅଛି ? ସେ ବାବୁ ଜଣଙ୍କ ଗଳାଝାଡ଼ି କହିଲେ କହୁନ୍‌ତ ଆଜ୍ଞା, 
ଆମର ବି ତ ଲୁକମାନଙ୍କ ପ୍ରତି ଦାୟିତ୍ଵ ଅଛି । ମୁଇଁ କହିଲି ଯେନ ଲୁକକେ 
ପଚାରୂଚ ସେ ଏ ବିଷୟରେ କିଛି ନାଇଁ ଜାନି । 

ସେ ଲୋକ ଜାଣିଥ୍‌ଲା କି ନ ଜାଣିଥ୍‌ଲା ସେ କଥା ସେ କହିବ, ଆପଣ 
କାହିଁକି କହିଲେ ? 

ସାମାନ୍ୟ ଭାବି ବୟସ୍କ ଜଣକ କହିଲେ ¬ ହଁ ତା ବି ଗୁଟେ କଥା । 

ତା'ପରେ ପେଲିସ୍‌ବାବୁଙ୍କୁ ଅନେଇ ରାଜେଶର ବାପା କହିଲେ - ସେ ଜଣେ 
ବୟସ୍କ ଲୋକ, ସ୍ଥାନୀୟ ନେତା, ଯଦିବା ଭୂଲ୍‌ କଲେ ଏତେ କଡ଼ା ଭାଷାରେ 
କହିବା କ'ଣ ଦରକାର ଥୁଲା ? ପୋଲିସ୍‌ବାବୁ ଜଣକ ମାନିଲେ ଯେ ତାଙ୍କର 
ଭୂଲ୍‌ ହେଇଚି ଓ ରାଜେଶର ବାପା ପଚାରିଲେ ଖଦଡ଼ବାବ୍ରଙ୍କୁ ମୋତେ କଲେକୃର 
କହିଥ୍‌ଲେ ଏନ୍‌କ୍କାରୀ କରିବା ପାଇଁ, ଏ ବିଷୟରେ ମୁଁ ରିପୋର୍ଟ ଦେବି ଯେ 
ଏ ବିଷୟରେ ଅଧ୍‌କ ଆଗେଇବା ଦରକାର ନାହିଁ; ଯେହେତୁ ଆପଣ ଦୁଇଜଣଙ୍କ 
ମଧ୍ଯରେ ମିଳାମିଶା ହୋଇଗଲା - ଆପଣ ଉଭୟ ରାଜି ତ ? 


କ'ଣ କହୂୁଚନ୍‌ ଆଜ୍ଞା ଇଟା ଛୁଟ କଥାଟେ ବୋଲି ଖଦଡ଼ବାବୁ କହିଲେ 
ଓ ପୋଲିସ୍‌ବାବୁ ମୁଣ୍ଡ ଟୁଙ୍ଗାରିଲେ ! ଚା ପିଇ ଉଭୟ ଗଲେ । 


ରାଜେଶ ଦେଖେ ପୋଲିସ୍‌କୁ ବାଟରେ ଘାଟରେ । ଗୋଲବଜାର ଛକରେ 
କଳାରଙ୍ଗ ବାଘୁଆ ନିଶ ଅନ୍ଧ ଉଚ୍ଚତା ଅଥଚ ହୃଷ୍ଟପୂଷ୍ଟ ଚେହେରାର ହାବିଲ୍‌ଦାର୍‌ 
ସାହେବ ଠିଆ ହେଇଛନ୍ତି, ସନ୍ଧ୍ୟା ହେଲେ ସାଇକେଲରେ ବିନା ଲାଇଟ୍‌ରେ 
ଗଲେ ସାଇକେଲକୁ ଧରି ଆନାକୂ ପଠାଇଦିଅନ୍ତି । ଛକରେ ଭୁଲ୍‌ ସାଇଡ୍‌ରେ 
ଯିବା ବିରାଟ ଅପରାଧ, ରାସ୍ତା ମଝିରେ ଗାଡ଼ି ରିଜ଼ା ରଖୁ ଗପସପ କଲେ 
ହାବିଲ୍ଦାର୍‌ ସାହେବ ଇମିତି ଖେପିଆସନ୍ତି ଯେ ଛାଟିପିଟି ହୋଇ ପଳେଇ ଯିବା 
କଥା । ଦିନେ ସାହସ କରି ସାଙ୍ଗ ଦଳଟା ହାବିଲ୍‌ଦାର୍‌ଙ୍କୁ ପଚାରିଲେ ତାଙ୍କ 
ନାଁ, ନାଁ କହିବା ପୂର୍ବରୁ ହାବିଲ୍ଦାର୍‌ ପ୍ରଥମେ ପଚାରିଲେ- ତମେ ସବୁ ସ୍କୁଲ 
ପିଲାନା, ମୋ ନାଁ ଜାଣି କ'ଣ କରିବ ଯା-ଯା ପାଠ ପଢ଼ିବ । ଘୂରିପଡ଼ି 
ଫେରି ଯାଉଥ୍‌ଲେ, ଦଲଟାକୁ ପଛରୁ ପୁଣି ଡାକିଲେ ଶୁଣ ଶୁଣ, ମୋ ନାଁ 
ଖମାରି ହାବିଲ୍ଦାର । ରାଜେଶ ବହୁଦିନ ପରେ ଖମାରିକୁ ଦେଖୁଲା, ଖମାରି 


me a= 


ସେତେବେଳକୁ ତିନି ତିନିଟା ପ୍ରମୋସନ ପାଇ ରିଟାୟର୍ଡ କରିବା ଉପରେ । 


ଲକ୍ଷ୍ମୀ ଟକିଜ୍‌ ଗଲା ବାଟରେ, କଲେଜ ଯିବା ସମୟରେ ବାଟରେ ଥାନା 
ପଡ଼େ । କଚେରି ରାସ୍ତାରେ ଗଲେ ପୋଲିସ୍‌ ଦିଶନ୍ତି ରାଇଫଲ୍‌ ଧରି ମାଇଁ 


Digitized by srujanika@gmail.com 


୨୨୨ କଥା ସେକାଳର 


କରୁଥାନ୍ତି ଓ ସାଙ୍ଗରେ ଜଣେ ବାବୁ ବାଦ୍ଧ ଧରି ଆଗେ ଆଗେ ଥାଆନ୍ତି । 
ସାଙ୍ଗଳଣେ କହିଥାଏ ଦୂରରେ ଥାଅ, ଟ୍ରେଜେରୀ ପାର୍ଟି, ପାଖକୁ ଗଲେ 
ଗୁଳିମାରିଦେବେ । କିଏ କାଇଁ ପାଖକୁ ଯିବ “ଶତ ହସ୍ତେନ ବାଜିନଃ ।” 


ବେଶି ପୋଲିସ୍‌ ଦିଶନ୍ତି ଫୂଟବଲ୍‌ ଖେଳରେ, ବିଶେଷତଃ ଯେଉଁଦିନ ପୋଲିସ୍‌ 
ଟିମ୍‌ର ଖେଳ ଥାଏ ! ସହରର ଟାଣୁଆ କ୍ଲବ୍‌ ହେଲା ଟାଉନ୍‌ କ୍ଲବ୍‌, ତା'ର 
ସମ ହେଲା ପୋଲିସ୍‌ କ୍ଲବ୍‌ ଓ ମିଲନୀ କ୍ଵବ୍‌ । ପୋଲିସ୍‌ ଟିମ୍‌ର ଖେଳ ହାଇସ୍କୁଲ, 
ଡି. ଏମ୍‌ କଲେଜ କିମ୍ଭା ଟାଉନ୍‌ କ୍ଲବ୍‌ ସାଙ୍ଗେ ହେଲେ ସବ୍ର ପଢ୍ମିକ୍‌ ପୋଲିସ୍‌ 
ବିପକ୍ଷରେ ଖେଳୁଥ୍‌ବା ଟିମ୍‌କୁ ସମର୍ଥନ କରନ୍ତି, ଅଅଚ ପୋଲିସ୍‌ କ୍ଲବ୍‌ର ଖେଳାଳିମାନେ 
ଜିଲ୍ଲାଟିମ୍‌ ସାଙ୍ଗେ ମିଶି ଖେଳିଲେ ସେମାନେ ବହୁତ ତାଳି ପାଆନ୍ତି । ଏ 
ବିଚିତ୍ର ଆଭିମୁଖ୍ୟ ପୋଲିସ୍‌ବାଲାଙ୍କ ପ୍ରତି ¬ ବ୍ଯକ୍ତିଗତ ଭାବେ ଆଦର ଓ ଗୋଷ୍ଠୀ 
ଭାବରେ ବିରୋଧ ସେତେବେଳେ ବି ଥୁଲା । ପୁଣି ସେଇ ପୋଲିସ୍‌ ଟିମ୍‌ 
ଅନ୍ଯ ଜିଲ୍ଲାର ପୋଲିସ୍‌ ଟିମ୍‌ ସାଙ୍ଗେ ଖେଳିଲେ ପୂରାପୂରି ସମର୍ଥନ ପାଏ । 
କେବଳ ଥରେ ପୋଲିସ୍‌ ଟିମ୍‌ ସମ୍ବଲପୁରର ଗୋଟିଏ ଟିମ୍‌ ସାଙ୍ଗେ ଖେଳି 
ପୂରାପୂରି ସମର୍ଥନ ପାଇଥୂଲା । 


କଥାଟା ହେଲା ଇମିତି । ସେ ବର୍ଷ ବରର୍ଲାର ପଲିଟେକନିକ୍‌ ଟିମ୍‌ଟା ଖୁବ୍‌ 
ଟାଣୁଆ ଥୁଲା । ଟାଉନ୍‌ ଟିମ୍‌ ପଲିଟେକନିକ୍‌ ଟିମ୍‌କୁ ଜିତିଥ୍‌ଲେ ଫାଇନାଲ୍‌ରେ 
ପୋଲିସ୍‌ ଟିମ୍‌ ସାଙ୍ଗେ ଖେଳିଥାନ୍ତା । ସେଦିନ ଖେଳରେ ରେଫରୀ ଥୁଲେ ମିଲନୀ 
ଜୁବ୍‌ର ମ୍ୟାନେଜର ମାନିକ୍‌ ଘୋଷ୍‌ । ମାନିକ୍‌ ଘୋଷ୍‌ ଟାଉନ୍‌ ଟିମ୍‌ ବିରୋଧରେ 
ଗୋଟେ ପେନାଲିଟି ଦେଲେ ଓ ସର୍ବସାଧୀରଣ ଭାବିଲେ ଯେ ମିଲନୀ କ୍ଲବ୍‌କୁ 
ଫାଇନାଲ୍‌କୂ ପଠାଇବା ପାଇଁ ସେ ଅନ୍ୟାୟ ଭାବେ ସେଭଳି କଲେ । 


ବାସ୍‌ । ପୋଲିସ୍‌ ଟିମ୍‌ ଓ ମିଲନୀ କୁବ୍‌ ଟିମ୍‌ର ଖେଳଦିନ ସ୍ୁଲ ଲାଷ୍ଟ 
ପିରିୟଡ ସସ୍‌ପେଣ୍ଡ ହେଲା । ଜିଲ୍ଲାସ୍କୁଲ୍ ଟାଉନ୍‌ ହାଇସ୍କୁଲ ଓ ଜି. ଏମ୍‌. 
କଲେଜର ସବୁ ପିଲା ଓ ଅଧ୍‌କାଂଶ ପଡ଼ାର ଲୋକମାନେ ପୋଲିସ୍‌ ପଡ଼ିଆକୁ 
ଧାଇଁଲେ ଫାଇନାଲ୍‌ ଫୁଟବଲ୍‌ ମ୍ୟାଚ୍‌ ଦେଖୁବା ପାଇଁ । ମିଲନୀ କଜୁବ୍‌ର ସବୁ 
ଖେଳାଳି ବଙ୍ଗାଳୀ, ପୋଲିସ୍‌ ଟିମ୍‌ର ସବୁ ଖେଳାଳି ସମ୍ବଲପୁରୀ, କିନ୍ତୁ ଟିମ୍‌ଟାକୁ 
ମଜଭୂତ କରିବା ପାଇଁ ଦୁଇଜଣ ଖେଳାଳିଙ୍କୁ ଟ୍ରାନସ୍‌ ଫର କରି ନେଇ ଆସିଲେ 
ପୋଲିସବାଲା ! ରାଜେଶ ଚିହ୍ନିଲା, ଢେଙ୍କାନାଳ ଓ.ଏମ୍‌.ପି. ବାଟାଲିୟନର ଗୋରା 
ବାଙ୍ଗରା ରାଇଟ୍‌ ଆଉଟ୍‌ ଶାମ୍‌ ବାହାଦୁର୍‌ ଓ ସାବନା ଡେଙ୍ଗା ଲେଫ୍‌ଟିନ୍‌ ମଧୁକର 
ଆପ୍ପା ସମ୍ବଲପୁର ଟିମ୍‌ ପାଇଁ ଆସି ଖେଳୁଛନ୍ତି । ପୋଲିସ୍‌ ଟିମ୍‌ ପଶିଲା 
ପଡ଼ିଆରେ, ଅନ୍ଯ ଦିନ ହେଇଥ୍‌ଲେ କେବଳ ପୋଲିସ୍‌ବାଲା ତାଳି ମାରିଥାନ୍ତେ 

ପୋଲିସ୍‌ ପୋଲିସ୍‌—ପୋଲିସ୍‌ ୨୨୩ 


ଓ ଅନ୍ଯପଟୁ ପବ୍ନିକ୍‌ କହିଥାନ୍ତେ ¬ ହେ । ଆଜି କିନ୍ତ ଘନ ଘନ ତାଳି ଓ 
ଶ୍ୟାମ୍‌ ବାହାଦୂର ମଧୁକରକୁ ଦେଖେଇ ମନ୍ତବ୍ଯ ଦେଲେ— ““ଦେଖୁଥାଅ, ଏ 
ପାହାଡ଼ିମାନେ କମାଲ କରିବେ ।”” ଖେଳ ଆରମ୍ଭ ହେବାରୁ ଶେଷ ପର୍ଯ୍ଯନ୍ତ 
ସମସ୍ତେ ରଡ଼ି ପକେଇଲେ ପୋଲିସ୍‌ ଟିମ୍‌ ସପକ୍ଷରେ । ଏତେ ପାଟି ହେଲା 
ଯେ `ଶୁଭିଲା ଗୋଲବଜାର ଛକ ପର୍ଯ୍ୟନ୍ତ । ପୋଲିସ୍‌ ତରଫରୁ ଶ୍ଯାମ୍‌ ବାହାଦୁର 
ବଲ୍‌ଟା ମାରିଲା, ମିଲନୀ ଗୋଲ୍‌ ପୋଷ୍ଟରେ ବାଜି ଫେରିଆସିଲା ଓ ଦୁମ୍‌କରି 
ମଧୁକର ବାଁ ଗୋଡ଼ରେ ବଲ୍‌ଟାକୁ ନେଟ୍‌ ଭିତରକୁ ଠେଲିଦେଲା । ଲୋକ ହଜାର 
ସରିକି ଛତାକୁ ମେଲେଇ ପଡ଼ିଆ ଭିତରେ ପଶି ମାରଣା ଷଣ୍ଢପରି ଧାଇଁଲେ 
ଏପାଖ ସେପାଖ । ପୋଲିସ୍‌ବାଲା ବର୍ଷାତି ଉପରେ ପିଛିଥ୍‌ବା ଖାକି ଟୋପିକୁ 
ଉପରକୁ ଫିଙ୍ଗିଲେ । ସର୍ଜେଣ୍ଟ ମେଜର ଆଲାମ୍‌ ପଡ଼ିଆରେ ପଶି ପୋଲିସ୍‌ବାଲାଙ୍କୁ 
ଅଡ଼େଇନେଲେ ବାହାରକୁ ଓ ରେଫରୀ ଅକ୍ଷୟ ଲମ୍ବା ହୁଇସିଲ୍‌ ମାରି ଦର୍ଶକମାନଙ୍କୁ 
ପଠେଇଦେଲେ ପଡ଼ିଆ ବାହାରକୁ । ମିଲନୀ କ୍କବ୍‌ର ପ୍ରତ୍ଯେକ ଆକ୍ରମଣକୁ 
ପୋଲିସ୍‌ବାଲା ପ୍ରତିହତ କଲେ ଓ ପୋଲିସ୍‌ର ଜଗଦୀଶ ବଲ୍‌କୁ ଦୁମ୍‌ .କରି 
ମାରିଲା ମାତ୍ରେ ସମ୍ମିଳିତ ହୋ-ହୋ ଶବ୍ଦଟେ ଶୁଭେ, ତା ସାଙ୍ଗେ ସାଙ୍ଗ 
କେହି କେହି ପୋଲିସ୍‌ବାଲାଙ୍କର ମନ୍ତ୍ରବ୍ଯ ““ଯ, କାଲିଜି ଆଇବ, ଗୁଲ୍‌ ମାରିବ” 
( ସମ୍ବଲପୁର ପୋଲିସ୍‌ରେ ଅନେକ ଅନୁଗୋଳବାଲା ଥଲେ) । 

ଦର୍ଶକଙ୍କ ରଡ଼ି ସାଙ୍ଗରେ ପୋଲିସ୍‌ର ଖେଳ ଆହୁରି ଜମିଲା ଓ ମଧୁକର 
ଥାପ୍୍‌ପା ଆଉ ଗୋଟେ ଗୋଲ୍‌ ଦେଇଦେଲା । ଏଥର ଆଉ ସମ୍ଭାଳି ହେଲା 
ନାହିଁ । ଦଶବାର ଜଣ ପୁଲିସ୍‌ ବର୍ଷାତି କାଢ଼ି ଫୋପାଡ଼ିଲେଟ କେହି କେହି 
ଘୂରେଇଲେ । ଦର୍ଶକମାନେ ଘନଘନ ଛତାକୁ ଖୋଲି ବନ୍ଦକରି ଖୋଲି ବନ୍ଦକରି 
ଦୌଡ଼ିଲେ ପଡ଼ିଆ ସାରା । ବିଚରା ଅକ୍ଷୟବାବୁଙ୍କୁ ପୁଣି ପାଞ୍ଚମିନିଟ୍‌ ଲାଗିଗଲା 
ସେମାନଙ୍କୁ ବାହାରକୁ ତଡ଼ିବା ପାଇଁ । 

ଆଉ ଅଳ୍ନ କେତେ ମିନିଟ୍‌ ପରେ ଫାଇନାଲ୍‌ ହୁଇସିଲ୍‌ ବାଜିଲା । ମଧୁକର 
ଓ ଶ୍ୟଯାମ୍‌ ବାହାଦୂର୍‌ଙ୍କୁ ପୋଲିସ୍‌ବାଲା ଟେକି କ୍ଯାଣ୍ଟିନ୍‌ ଆଡ଼େ ନେଇଗଲେ ଓ 
ଲୋକ ପାଞ୍ଚଶହ ସରିକି ଗଲେ ତାଙ୍କ ପଛେ ପଛେ । ସେଦିନ ଚୀନାବାଦାମ 
ବାଲା ଭାରି ଖୁସି, ଅଧ୍‌କାଂଶ ଦିନ ଆଣିଥ୍‌ବା ଚୀନାବାଦାମର ଚାରଣା ଅଂଶ 
ବିକ୍ରି ହୁଏ, ଆଜି ସବୁ ଖଲାସ୍‌ । 

ପୋଲିସ୍‌ବାଲା ତାରିଫ୍‌ ପାଇଲେ ବହୁତ ଦିନ । କିନ୍ତୁ ଲଣ୍ଡନର ପାଗ ଭଳିଆ 
କେତେବେଳେ ଯେ ଦର୍ଶନକାରୀ ପୋଲିସ୍‌ର ବିରୋଧକରି ଲଢ଼େଇ କରିବେ 
ତା'ର କିଛି ଠିକଣା ନାହିଁ । ଦିନେ ଜି. ଏମ୍‌. କଲେଜ ସାଙ୍ଗେ ଖେଳ ଚାଲିଥାଏ । 

୨୨୪ କଥା ସେକାଳର 


ଗୋଟେ ପଟେ ପୋଲିସ୍‌ବାଲା ଓ ଆରପଟେ କଲେଜ ପିଲା ନିଜ ନିଜ ଟିମ୍‌କର 
ବାଃ ବାଃ କରୁଥାନ୍ତି । ଜି. ଏମ୍‌ କଲେଜ ଗୋଟେ ଗୋଲ୍‌ ଖାଇଅଆାଏ, ଭାଗ୍ୟକୁ 
ଗୋଲ୍‌ କିପର ଗୋକୂରଳ୍‌ ବାନି ଥୁଲା, ନ ହେଲେ ଆଉ କେତେ ଗୋଲ୍‌ 
ଖାଇଥାନ୍ତା । 


ହଠାତ୍‌ କାରଣ ନାହିଁ, ଜଣେ କଲେଜ ପିଲା, ଗୋଟେ ପୋଲିସ୍‌ବାଲାକର 
ଠାଏ କରି ଚାପୁଡ଼ାଏ ପକେଇଲା ଓ ପୋଲିସ୍‌ ଜଣକ ଚକ୍ରବୃଦି ହାରରେ ସୁଧ 
ସହିତ ମୂଳଧନ ଫେରେଇଦେଲା । ତା'ପରେ ଆରମ୍ଭ ହେଲା ଖଣ୍ଡଯୁଦ୍ଧ । ପିଲେ 
ଓ ପଢ୍ମିକ୍‌ ପିଟିଲେ ପୋଲିସ୍‌କୁ ଓ ପୋଲିସ୍‌ ପିଟିଲା ପଢ୍ମିକ୍‌କୁ । ରାଜେଶ 
ଦେଖ୍‌ଲା, ସବୁ ନାଟର ଗୋବର୍ଵନ ଚାପୁଡ଼ା ମାରିଥ୍‌ବା ପିଲା ନାଲିଆ ଶାର୍ଟଟା 
ଖୋଲି ଫୋପାଡ଼ି ଦେଲା, ନାଲିଆ ଶାର୍ଟ ତଳେ ସେ ପିନ୍ଧିଆଏ ଧଳା ଶାର୍ଟଟେ । 
ପୋଲିସ୍‌ ଲାଇନ୍‌ରୁ କୌଣସିମତେ ଦୌଡ଼ିଆସି ରାସ୍ତାରେ ପହଞ୍ଚ୍‌ ନିହାତି ନିରୀହ 
ଛାତ୍ରଟିଏ ଭଳିଆ ଚାଲିଲା କଲେଜ ଆଡ଼କ୍ର ଅଥଚ ପୋଲିସ୍‌ବାଲା ଖୋଜି 
ଖୋଜି ଗୋଡ଼ଉଥାନ୍ତି ଲାଲ କୂରା ପିନ୍ଧିଥରବା ଅଳ୍ପ କେଇଜଣଙ୍କୁ । 


ଉତ୍ତେଜନା ଦିନେ ଦୁଇଦିନ ଉହିଲା, ତା'ପରେ ପିଲେ ପୋଲିସ୍‌କୁ ଦେଖ୍‌ଲେ 
କି ପୋଲିସ୍‌ ପିଲାଙ୍କୁ ଦେଖ୍‌ଲେ ଭ୍ୁକୁଞ୍ଚନନୟ ମୁହଁ ଫଣ ଫଣ ହେବା ବନ୍ଦ 
ହୋଇଗଲା । ଇମିତିଯେ ଦିନେ ରାଜେଶ ଫେରୁଥାଏ, ଲକ୍ଷ୍ମୀ ଟକିଜ୍‌ ଆଡ଼ୁ 
ଦେଖ୍ଲା ପୋଲିସ୍‌ ସିପେଇ ଜଣେ ଲୋକର ହାତଧରି ଟାଣିନଉଚି ଆନା ଆଡ଼କୁ । 
ପଚାରିଲା ନିଜକୁ ରାଜେଶ ଯିବା ଦେଖୁବା, ଦେଖ୍ବାଟା କଂଣ ଅପରାଧ ?୧ 
ପୋଲିସ୍‌ ନେଇ ସେ ଲୋକଟିକୁ ବାରଣ୍ଡା ତଳ ବେଞ୍ଚରେ ବସେଇଥାଏ, ଅଳ୍ପ 
ସମୟ ପରେ ବାବୁ ଜଣେ ଆସିଲେ । ସେଇ ବାବୁ ଯେ ଖଦଡ଼ ବାବ୍ରଙ୍କ 
ସାଙ୍ଗେ ପ୍ରଥମେ ଲଢ଼େଇ ଓ ପରେ ମୀମାଂସା କରିଥ୍‌ଲେ । 


କ”ଂଣ ହେଲା ?— ପଚାରିଲେ । କନେଷ୍ଟବଲ ଫେରାଦ କଲେ ଆଞ୍ା 
ଚାଲୁଥ୍୍‌ବା ବସ୍‌ ସାମନାକୁ ଡେଇଁ ପଡ଼ଚି । ଥାନାବାବୁ ପଚାରିଲେ —- କିଓ ମରିବାର 
ଅଛିତ ବରଗଡ଼ କି ଝାର୍‌ସୁଗୁଡ଼ା ଯାଉନ ଏଠେ କାହିଁକି ତମେ ମରିବ ଓ 
ଆମେ କୈଫିୟତ ଦବୁ ? ଲୋକଟା ମୁଣ୍ଡପୋତି ଚୂପ୍‌ଚାପ୍‌ ବସିଥାଏ । କାନ୍ଧକୁ 
ହଲେଇ ବାବୁ ପଚାରିଲେ ତମେ କିଏ ହୋ ? ଏଥର ଲୋକଟା ପାଟି 
ଖୋଲିଲା — ମୁଁ ଭେଟେନାରୀ ଅଫିସର । ଏଥର ପୋଲିସ୍‌ବାବୁ ତାଙ୍କୁ ଝାର୍‌ସୂଗୁଡ଼ା 
କି ବରଗଡ଼ ଯିବାପାଇଁ ନ କହି କହିଲେ ଆଜ୍ଞା ଏତେ ମନ ଖରାପ କାହିଁକି 


କରୁଚନ୍ତି ଆପଣ ଆମ୍ମହତ୍ୟା କରିବେ, ଆପଣଙ୍କ ପିଲାଛୁଆଙ୍କ କଥା କିଛି 
ଭାବିଚନ୍ତି ? ନିଅନ୍ତୁ ଚା' ପିଅନ୍ତୁ । 

ପୋଲିସ୍‌ ପୋଲିସ୍‌ ପୋଲିସ୍‌ ୨୨୫ 


ଏଇ ସମୟରେ ଆନା ବଡ଼ବାବୁ ଆସିଲେ ଓ ଜମାଦାର ବାବୁଙ୍କ ବିବରଣୀ 
ଶୁଣି କହିଲେ, ଏ-ତ ଭେଟେନାରୀ ଅଫିସର ନୁହଁନ୍ତି । ସେ ଲୋକ ବତେଇଲା — 
ନାଇଁ ଆଜ୍ଞା, ମୁଁ ଭେଟେନାରୀ ଅଫିସର ନୁହେଁ, ମୁଁ ଭେଟେନାରୀ ଅଫିସ୍‌ରେ 
ଚାକିରି କରେ । ଜମାଦାରବାବୁ ଏଥର ତିଆରିଲେ¬ ସେ କଥା କହୁନ ? 
ବସ୍‌ ଆଗକୁ କାହିଁକି ଡେଇଁ ପଡୁଥ୍ଲ ? ନିଜେ ମରିବ ଆମକୁ ମାରିବ । 
ଥାନାବାବୁ ଜଣେ ସିପେଇକୁୂ ଆଦେଶ ଦେଲେ ତା ହାତଧରି ତାକୁ ନେଇ 
ଘରେ ଛାଡ଼ି ଆସିବା ପାଇଁ । କାହିଁକି ସେ ଲୋକଟା ଆମ୍ଭହତ୍ୟା କରିବା 


ପାଇଁ ଯାଉଥ୍ଲା ତାହା ଜାଣିହେଲା ନାହିଁ । 

ଚଳଶି....ଚମକ 


ନିକଟ ଅତୀତରେ ରାଜେଶ ଏକ ରେଳ ଷ୍ଟେସନରେ ମାଗାଜିନ୍‌ କିଛି ଦେଖୁଥ୍‌ଲା । 
ଚକଚକିଆ ଇଂରାଜୀ ହିନ୍ଦୀ ମାଗାଜିନ୍‌ ଗହଳି ମଧ୍ୟରେ ଅନ୍ଧ କେତୋଟି ଓଡ଼ିଆ 
ମାଗାଜିନ୍‌ ଲାଜରେ ମୁହଁ ଲୁଚେଇଲାଭଳି ରହି ଯାଉଥାନ୍ତି ଯେ ଖୋଜି ବାହାର 
କରିବା ପାଇଁ ପରିଶ୍ରମ ପଡ଼ଥ୍ଲା । ଅନେକ ଇଂରାଜୀ ମାଗାଜିନ୍‌ ବିଶେଷତଃ 
ଫିଲ୍ମ ମାଗାଢିନ୍‌ରେ ସୁନ୍ଦରୀ ଯୁବତୀଙ୍କର ଆଣ୍ଡ ଲୁଚୁ ନ ଥୁବା ପୋଷାକର 
ଫଟୋ ଦେଖୁ ତା'ର ଆଶ୍ଚର୍ଯ୍ୟ ହବାର କିଛି କାରଣ ନ ଥୁଲା । ଆଶ୍ଚର୍ଯ୍ୟ 
ହେଇଥାନ୍ତା ଯଦି ପଇଁତିରିଶି ବର୍ଷ ତଳେ ଏଇଭଳିଆ ଫଟୋଟିଏ କିମ୍ବା ଜୀବନ୍ତ 
ମୃରିଟିଏ ଦେଖ୍‌ଥାନ୍ତା । ଥରେ ସମ୍ବଲପୁର ମ୍ୟୁନିସିପାଲିଟି ଲାଇବ୍ରେରୀରେ ଲାଇଫ୍‌ 
ମାଗାଜିନ୍‌ରେ ଦେଖ୍ଲା ସୁନ୍ଦରୀ ମହିଳାଙ୍କର ସିଗରେଟ୍‌ ଟାଣିବାର ଭଙ୍ଗୀ ! ପାଖରେ 
ବସିଥ୍‌ବା ସାଙ୍ଗ ଦୁଇ ତିନିଜଣଙ୍କୁ ଦେଖେଇଲା ଓ ବଡ଼ା ଅଜବ୍‌ ମାଗାଜିନ୍‌ 
ବୋଲି ମନ୍ତବ୍ଯ ଶୁଣିଲା ଏବଂ ଯେଉଁଦିନ ଗୋଲବଜାର ପାଖେ ଫୁଲ୍‌ପ୍ୟାଣ୍ଡ 
ଧଳା ଗେଞ୍ଜି ପିନ୍ଧା ବିଦେଶୀ ନାଗରିକ ସାଙ୍ଗେ ଆଣ୍ଡ୍‌ ଲୂଚୂନଥ୍‌ବା ଧଳା ହାପ୍‌ପ୍ଯାଣ୍ଡ୍‌ 
ଉପରେ ନେଳିଆ ଗେଞ୍ଜି ପିନ୍ଧା ଶ୍ପେତାଙ୍ଗୀ ଜଣେ ଚାଲୁଥ୍ବାର ଦେଖୁଲା ଭକୁଆ 
ହୋଇ ସାଙ୍ଗ ଦଳଟା ଭଦ୍ରମହିଳାଙ୍କୁ ତଳୁ ଉପରୂ ବହୁବାର ଅନେଇଲେ ଓ 
ତଟସ୍ଥ ହୋଇ ସେମାନଙ୍କ ପିଛା କଲେ । କେବଳ ସାଙ୍ଗ ଦଳଟି ନୁହେଁ, ଆଉ 
କିଛି ଲୋକ ମଧ୍ଯ ପଛେ ପଛେ ଚାଲିଲେ । କିଏ ଆଶ୍ଚର୍ଯ୍ୟ ପ୍ରକାଶ କଲା, 
କିଏ ଅଶ୍ଲୀଳ ମନ୍ତବ୍ୟ ଦେଲା, ସେଇଟା ତ ବ୍ଯଭ୍ତିଗତ ରୁଚିକଥା, କିନ୍ତୁ ସମସ୍ତଙ୍କ 
ପାଇଁ କଥାଟା ଥଲା ଅଜବ । ୧୯୯୫ରେ ଆଣୁ ନ ଲୁଚୂଥ୍ବା ହାପ୍‌ ପ୍ୟାଣ୍ଟ୍‌ 
ପିନ୍ଧା ଝିଅଟେ ରାସ୍ତାରେ ଚାଲିଲେ ମଧ୍ଯ ଭୁକୁଞ୍ଚନ ହେବ ନାହିଁ କି ପଛରେ 
ପଟୁଆର ଯିବ ନାହିଁ । କିନ୍ତ ୧୯୬୧ରେ ପଟୁଆର ନିଶ୍ଚୟ ଯାଇଥାନ୍ତା, କାରଣ 
ଆଜିର ଚଳଣି ଥୁଲା କାଲିପାଇଁ ଚମକ । ଚମକ ସୃଷ୍ଟି ଆଉଥରେ ହୋଇଥଲା 
କଲେଳ୍ଚରେ ଯୋଉଦିନ ଜଣେ ଉପର କ୍ଲାସ୍‌ର ଟ୍ରଷ୍ଟ ଫଶ୍ଚ୍‌ ହଷ୍ଟେଲରୁ କଲେଜ 
ଗେଟ୍‌ ଆଡ଼କୂ ଟହଲି ଯାଉଥ୍‌ଲେ, ପିଛ୍ଧିଥ୍‌ଲେ ଫୁଲ୍‌ପ୍ଯାଣ୍ଟଟେ ଯାହାକି ଗୋଡ଼ 
ସାଙ୍ଗେ ଇଟକି ରହିଥ୍‌ଲା, ଜୋତାର ମୂହଁଟା ଥୁଲା ଚୂଚୁନ୍ଦ୍ରା ମୁହଁଭଳି, ଶାର୍ଟର 
ପ୍ରତ୍ୟେକ ବୋତାମ ସ୍ଥାନରେ ଗୋଟେ ବୋତାମ ବଦଳରେ ଦି'ଟା ବୋତାମ 
ଲାଗିଥ୍ଲା । ଆଁ କରି ଅନେଇଲା ରାଜେଶ, ସେ ପ୍ଯାଣ୍ଟ୍‌ ଭିତରେ ଗୋଡ଼ 

ଚଳଶି.....ଚମକ ୨୨୭ 


ଦି'ଟା ପଶିଲା କେମିତି ? ସାଙ୍ଗଜଣେ ବୁଝେଇଲା ନୂଆ ଷ୍ଟାଇଲ୍‌ ବାହାରିଚି 
ଏବେ ବମ୍ଭେରେ ସମସ୍ତେ ଟାଇଟ୍‌ ପ୍ଯାଣ୍ଟ୍‌ ପିନ୍ଧିଲେଣି । ସେତେବେଳେ ବମ୍ବେର 
ହାୱ। ସମ୍ବଲପୁରରେ ପହଞ୍ଚବା ପାଇଁ ବର୍ଷେ ଲାଗୁଥ୍‌ଲା, କଟକ ପୁରୀରେ ତାଠୁ 
ଦେଶି । ଆଜିକାଲି ଟି.ଭି. ଯୋଗୁଁ ବମ୍ବେର ଷ୍ଟାଇଲ୍‌ର ଆଭାସ ଗୋବିନ୍ଦପୁରରେ 
ଦେଖ୍ବାକୁ ମିଳିବ ସାଙ୍ଗେ ସାଙ୍ଗେ । 


ନୂଆପଡ଼ାରୁ ଗୋଲବଜାର ଛକଦେଇ ସିଧା କଚେରି, ତା'ପରେ ଜେଲ୍‌ ରୋଡ଼, 
ଜିଲ୍ଲାସ୍କୁଲ ଓ ଲକ୍ଷ୍ମୀ ଟକିଜ୍‌ ଦେଇ ରାଜେଶ ଓ ତା ସାଙ୍ଗମାନେ ସାନ୍ଧ୍ଯ ଭୁମଣ 
କରନ୍ତି । ବାଟରେ ଲକ୍ଷ୍ମୀ ଟକିଜ୍‌ ଭିତରେ ପଶି ସିନେମା ପୋଷ୍ଟର ଦେଖନ୍ତି, 
ସମୟ ହେଲେ ଗୈଟି ଟଜିଜ୍‌ରେ ମୁହଁ ମାରିଦେଇ ଆସନ୍ତି । କେବେ କୋଉ 
ସାଙ୍ଗ ପାଖରେ ପଇସା ଥୁଲେ ଲକ୍ଷ୍ମୀ ଟକିଜ୍‌ ସାମନାରେ ନୂଆ ବସିଥୁବା 
ମାଳିନୀ କେଫ୍‌ରେ କୋଡ଼ିଏ ପଇସିଆ ଦୋଷା ଖାଆନ୍ତି । ନୂଆ କରି ଦୋଷା 
ମିଳୁଆାଏ ସମ୍ବଲପୂରରେ ସେତେବେଳେ, ପତଳା ଓ ପାମ୍ଚଡ଼ ଭଳିଆ, ଛୁଇଁଦେଲେ 
ଭାଙ୍ଗି ଯାଉଥ୍‌ଲା । ମାଳିନୀ କେଫ୍‌ର ଦୋଷା, ଦଳେଇପଡ଼ାର ପ୍ରଭାତ ହୋଟେଲ 
ବରା, ନନ୍ଦପଡ଼ାର କଇରୁ ଦୋକାନର ପକୁଡ଼ି, ଟାଉନ ହୋଟେଲର ଚମ୍‌ଚମ୍‌ 
ଓ ଜନତା ହୋଟେଲର ଗରମ ସିଙ୍ଗେଡ଼ା ସେକାଳେ ବେଶ୍‌ ପ୍ରସିଦ୍ଧ ଥୁଲା । 
ସବୁ ଲାଗୁଥ୍‌ଲା ନୂଆ ନୂଆ, ଏବେ ତ ଅନେକ ହୋଟେଲ ହେଲାଣି, କିଏ 
କାହାକୁ କେତେବେଳେ ଟପି ଯାଉଚି କିଏ ହିସାବ ରଖୁଚି ? 


ଏଇଭଳି ଦିନେ ସନ୍ଧ୍ୟାବେଳେ ଚକ୍କର ମାରୁଥ୍ବା ସମୟରେ ରାସ୍ତାକଡ଼କୁ ଆଙ୍ଗୁଠି . 
ଦେଖେଇ ରାଜେଶ କହିଲା ଦେଖ ଦେଖ । ଛଂଟା ଗାଡ଼ି ଆଗପଛ ହେଇ 
ଠିଆ ହୋଇଥାଏ । ସାଙ୍ଗମାନେ ଆଁ କରି ଅନେଇଲେ, ଜୀବନରେ ପ୍ରଥମଥର 
ପାଇଁ ରାଜେଶ ତିନିଚଜିଆ ଗାଡ଼ିଟେ ଦେଖୁଲା । ଗାଡ଼ିରୁ ଡ୍ଵାଇଭରମାନେ ଓହ୍ଲେଇ 
ପାଖ ଚାଂ ଦୋକାନକୁ ଯାଇଥ୍‌ଲେ ଚା” ପିଇବା ପାଇଁ । ସତର୍କତାର ସହିତ 
ସାଙ୍ଗମାନେ ଯାଇ ଗାଡ଼ିରେ ହାତ ମାରିଲେ, ହେ ହେ କ୍ଯା କର୍‌ ରହେ 
ହୋ କହି ଜଣେ ଡ୍ରାଇଭର ମାଡ଼ିଆସିଲା । ସାଙ୍ଗମାନେ ସେତେବେଳେ ସଲ 
ଛାଡ଼ି କଲେଜରେ ପାଦ ପକେଇଥାନ୍ତିୟ ସାହସ ଓ ଆମ୍ବବିଶ୍ଵାସ ବଢ଼ିଯାଇଥାଏ 
ଓ ଜଣେ ଜଢବାବ ଦେଲା ଦେଖ୍‌ ରହେ ହେଁ । ଡ୍ରାଇଭରବାବ୍ର ନରମିଗଲେ 
ଓ ବୃଝେଇଲେ ଗାଡ଼ିର ନାଁ ହେଉଛି ଟେମ୍ପୋ, କଲିକତାରୁ ଆସିଛି ରାୟପୁର 
ଯାଉଚି । ଗାଡ଼ିର କାହିଁକି କବାଟ ନାହିଁ ପଚାରିବାରୁ ଉତ୍ତରଦେଲେ ଯେ ଗାଡ଼ି 
ଟାଉନ୍‌ରେ ଚାଲିବ, ପାସେଞ୍ଜରଙ୍କୁ ନବ, କବାଟ ଦରକାର ନାହିଁ । ଗାଡ଼ି ଦେଖ୍‌ 
ସାଙ୍ଗମାନଙ୍କୁ କଥାଟା କେମିତି ଅଡ଼ୂଆ ଲାଗିଲା, ସାମନାରେ ଗୋଟେ ଚକ - 

୨୨୮ କଥା ସେକାଳର 


ପଛରେ ଯୋଡ଼େ ଚକ ଓଲଟିବ ନିଶ୍ଚୟ । କୁହାକୁହି ହେଲେ ପରସର ମଧ୍ଯରେ । 
““ପଲଟ୍‌ ଖାଇଲେ ସେ ମର୍‌ବା ହେ, ଚାଲ ଯିମା 


କହିଲା ଜଣେ ଓ ଦଳଟି ଚାଲିଲେ ଲକ୍ଷ୍ମୀ ଟକିଜ୍‌ ଆଡ଼କୁ, କିନ୍ତ ବେଳେ 
ବେଳେ ମୁଣ୍ଡ ବୁଲେଇ ଅନେଇଲେ ତିନିଚକିଆ ମୋଟର ଗାଡ଼ିକୁ । 


ରାସ୍ତାରେ ବେଶି ଯାଏ ସାଇକେଲ, କିଛି ରିକ୍ରା ଓ ବହୁତ କମ୍‌ ଗାଡ଼ି । 
ନୂଆପଡ଼ାରେ ଜଣେ ଗୁଢରାଟି ବ୍ଯବସାୟୀ ଥାଆନ୍ତି, ତାଙ୍କ ମର୍କୁରୀ ଗାଡ଼ିକୁ 
ଖଣ୍ତେ ଦୂରରୁ ଲୋକେ ବାଟ ଛାଡ଼ିଦିଅନ୍ତି । ଆଡ୍‌ଭୋକେଟ୍‌ ଦୁଇ ତିନିଜଣଙ୍କର 
ଗାଡ଼ି ଅଲା ଓ ଅନ୍ପ କେତେଜଣ ବ୍ଯବସାୟୀ, କମିଶନର୍‌, କଲେଜର, ଏସ୍‌. 
ପି. କାର୍‌ରେ ଯାଉଥ୍‌ଲେ । ଇଟାଲିଆନ୍‌ ଫିଏଟ୍‌, ଲ୍ଯାଣ୍ଡ ମାଷ୍ଟର, ଛୋଟ ଚେପ୍‌ଟା 
ମୋରିସ୍‌ ମାଇନର୍‌, ଲମ୍ବା ଇଞ୍ଜିନ୍‌ ବାଲା ଫୋର୍ଡ ଓ ସାଇକେଲ ଚକାଭଳିଆ 
ଚକରେ ସୋକ୍‌ ଲାଗିଥ୍‌ବା ଫୋର୍ଡ ପିଫେକୃୁ । ଦେଖ୍‌ବାରେ ଅଭ୍ଯସ୍ତ ରାଜେଶ, 
ଯେଉଁଦିନ ଗୋଲବଜାର ହକ ପାଖରେ ବିରାଟ ଲମ୍ବା ଧଳା ଗାଡ଼ିଟେ ଠିଆ 
ହୋଇ ପଡ଼ିଲା ଓ ସେଥ୍‌ରୁ ଜାପାନୀ ଲୋକ ଚାରିଟା ଓତ୍ଲେଇ ପଡ଼ିଲେ, ଅନିଚ୍ଛା 
ସତ୍ତ୍ଵେ ଟାଣି ହେଇଗଲା ଗାଡ଼ି ଆଡ଼କୁ । ଗାଡ଼ିର ପଛ ସିଟ୍‌ର କାଚ ଟେକା 
ହୋଇଥାଏ, କିଭଳି କାଚରେ ବାପା ! ଭିତର ଆଦୌ ଦିଶୁନି । ଭାଗ୍ଯକୁ 
ଡ୍ରାଇଭର ସିଟ୍‌ର କାଚ ତଳକୁ ପଡ଼ିଥାଏ, ସିଟ୍‌ର ଗଦି ସିନେମାରେ ଦେଖ୍‌ଥ୍‌ବା 
ବଡ଼ ବଡ଼ ଲୋକଙ୍କ ସୋଫାସେଟ୍‌ ଗଦି ଆହୁରି ବଢ଼ିଆ । ଗାଡ଼ି ବେଶ୍‌ 
ଚଉଡ଼ା । ଖୁସିରେ ଛ' ଜଣ ଲୋକ ବସିପାରିବେ । ଜାପାନୀମାନେ ଗଲେ ଫଳଦୋକାନ 
ଆଡ଼କୁ, ଧଳା ପୋଷାକ ଓ ଧଳା ଟୋପି ପିଛିଥ୍୍‌ବା ଦ୍ରାଇଭରକୁ ପଚାରିବାରୁ 
ଜଣାଗଲା ଗାଡ଼ିଟା ଜାପାନୀ ଗାଡ଼ି, କମ୍ପାନୀ ନାଁ ଦାଟ୍‌ସନ୍‌ । ଦ୍ଵାଇଭର ବତେଇଲା 
ଯେ ଗାଡ଼ି ଫାଷ୍ଟକ୍ଲାସ୍‌୍‌ କାଚ ଟେକିଦେଲେ ମଧ୍ଯ ସାମନା ପଟୁ ପବନ ପଶିପାରିବ 
ପୂଣି ଷାଠିଏ ସତୁରି ମାଇଲ୍‌ ବେଗରେ “ଗଲେ ମଧ୍ଯ ଜଣାପଡ଼ିବ ନାହିଁ । 


ଏ ବାବୁମାନେ କିଏ ? ପଚାରିଲା ରାଜେଶ । ତୀକ୍ଷ୍ଣ ଦୃଷ୍ଟିରେ ରାଜେଶକୁ 
ଅନେଇ ଦ୍ବାଇଭର କହିଲା ¬ ଏମାନେ ସବୁ ଜାପାନୀ ସାହେବ । ତା ମାଲିକଙ୍କୁ 
ସାହେବ ନ କହି ବାବର କହିବାରୁ ଡ୍ରାଇଭର ବୋଧେ ସାମାନ୍ଯ କ୍ଷୁବୁଧ ହେଲାପରି 
ଜଣାପଡ଼ିଲା ଓ ନିଜକୁ ସୁଧାରି ରାଜେଶ ପଚାରିଲା ତମ ସାହେବମାନେ କଂଣ 
କରନ୍ତି ? 

ତମେ ନାଇଁ ଜାଣି ? ସାହେବ ଚାକୂଲି ଫାର୍ମରେ ରହସନ୍‌ । 

କାଣା କରନ୍‌ ? 

ଧାନ୍‌ଗଛ ଲଗାସନ୍‌ । 

ଚଳଶ.....ଚମକ ୨୨୯ 


ପରେ ବୁଝିଲା ରାଜେଶ । ସମ୍ବଲପୁର ବରଗଡ଼ ରାସ୍ତାରେ ପଡ଼େ ଚାକୂଳି 
ଫାର୍ମ । ସେଇଠେ ଜାପାନରୁ ବିଶେଷଜ୍ଞମାନେ ଆସି ଶିଖେଇଲେ ନୂଆ ରକମର 
ଧାନଗଛ ଲଗେଇବା ପ୍ରଣାଳୀ । ଟାଇଚୂଙ୍ଗ ଧାନ, ଉଚ୍ଚତା କମ୍‌ ଅଥଚ ଝଙ୍କାଳିଆ, 
ଧାନ ଫଳେ ବେଶି । ଧାନ ତଳି ରୁଆଁ ହୁଏ ଧାଡ଼ିକରି, ଗୋଟେ କଡ଼ୁ ଦେଖୁଲେ 
ଜଣାପଡ଼ିବ ସତେ ଯେମିତି ସୈନ୍ଯମାନେ ଠିଆ ହୋଇଛନ୍ତି ପ୍ୟାରେଡ୍‌ ପାଇଁ । 
ଟାଇଚୂଙ୍ଗ ଧାନକୁ ପରୀକ୍ଷା କରାଗଲା ଚାକୁଳି ଫାର୍ମରେ । ହୀରାକୁଦ ବନ୍ଧରୁ 
ଆସିଥ୍‌ବା ବରଗଡ଼ ଓ ଅତାବିରା କେନାଲ୍‌ର ଦୃଇକଡ଼ ବର୍ଷସାରା ସବୁଜର 
ଗାଲିଚା ହୋଇଗଲା କିନ୍ତୁ କମ୍‌ ଉପକାର ପାଇଲେ ବିଚରା ସମ୍ବଲପୁର ବାସିନ୍ଦାମାନେ ! 
ହୀରାକୂଦ ବନ୍ଧ ଯେହେତୁ ଉଜଡ଼ାଇଦେଲା ହଜାର ହଜାର ପରିବାରକୁ, ବନ୍ଧ 
ସଂକ୍ରାନ୍ତୀୟ ସବୁକଥା ଲାଗିଲା ଖଟା, ଏପରିକି କେନାଲରେ ଆସୁଥ୍‌ବା ପାଣି 
ପ୍ରତି ମଧ୍ଯ ଲୋକଙ୍କର ବିଶ୍ବାସ ନ ଥୁଲା ! ଆନ୍ଧ୍ରରୁ ଆସିଲେ ତେଲେଗୁ ଚାଷୀମାନେ, 
ଜମି କିଣିନେଲେ ଅସଂଖ୍ୟ, କେନାଲର ପାଣି ଓ ଟାଇଚୃଙ୍ଗ ଚାଷର ଅପୂର୍ବ 
ସୁଯୋଗ ନେଲେ । ସମ୍ବଲପୁର ବାସିନ୍ଦା ହାଇମାରି ଉଠିବସିଲେ । ଏ ସବୁ 
ଦେଖୁଲା ପରେ ଉପକାର ପାଇଲେ ଯେଉଁମାନେ ଜମି ବିକି ନ ଥଲେ । 


ଦାଟ୍‌ସନ୍‌ ଗାଡ଼ିକୁ ହାତ ମାରିଲା ରାଜେଶ ଓ ଗାଡ଼ିରେ ବସିବା ପାଇଁ 
ଡ୍ରାଇଭରକୁ ଅନୁରୋଧ କଲା । ଡ୍ରାଇଭର ଅନେଇଲା ସବୁଆଡ଼େ, ଜାପାନୀ 
ସାହେବମାନେ ଦିଶୁ ନ ଥୁଲେ ସେତେବେଳେ ଓ କବାଟଟା ଖୋଲିଦେଇ କହିଲା 
ବସିପଡ଼ି ସାଙ୍ଗେ ସାଙ୍ଗେ ଉତୁରିଯାଅ । ରାଜେଶ ଚଟ୍‌କରି ଗାଡ଼ି ଭିତରେ ପଶିଗଲା, 
ଗଦିରେ ବସି ଦି'ଥର କଚିହେଲା ଜାଣିବା ପାଇଁ ଗଦି ଠିକ୍‌ ଅଛି କି ନାହିଁ । 
ଅବାକ୍‌ କରି ଅନେଇଲା ଡ୍ଯାସ୍‌ ବୋର୍ଡ଼କୁ ସହରରେ କାଁ ଭାଁ କେତେଟା ରେଡ଼ିଓ 
ଅଥଚ ଗାଡ଼ିରେ ରେଡ଼ିଓଟେ ଲାଗିଚି । ଦି'ଟା ବାଉଁଶ ଓ ତାର ନ ହେଲେ 
ତ ରେଡିଓ କାମ କରିବ ନାହିଁ । ଡ୍ରାଇଭର ବୁଝେଇଦେଲା ଯେ ଗାଡ଼ି ଚାଲୁଥ୍‌ବା 
ଅବସ୍ଥାରେ ମଧ୍ଯ ଏଇ ରେଡିଓ କାମ କରେ । ସେତେବେଳେ ଟ୍ରାଞ୍ଜିଷ୍ଟର ସମ୍ବଲପୁରକୁ 
ଆସିନଥାଏ ଓ ରାଜେଶ କିମିତି ବା ବୁଝିବ କାର୍‌ରେ ଲାଗିଥ୍‌ବା ରେଡିଓର 
ଗହନ କଥା । 


ଡ୍ରାଇଭରକୁ ପଚାରିଲା ଜାପାନୀ ସାହେବଙ୍କ ବିଷୟରେ, ଡ୍ରାଇଭର କହିଲା 
ସେମାନେ ତାକୁ ଦୁଇଶହ ଟଙ୍କା ଦରମା ଦିଅନ୍ତି । 

ଦୁଇଶହ ଟଙ୍କା ! ଅର୍ଥାତ୍‌ ଜଣେ ମାଜିଷ୍ଟେଟ୍‌ ଦରମା ସାଙ୍ଗେ ସମାନ । 
ବୋଧେ ଭୁଲ୍‌ ଶୁଣିଲା ଓ ରାଜେଶ ଆଉଥରେ ପଚାରିଲା ପରେ ଡ୍ରାଇଭର 
ଦୋହରେଇଲା ¬ ହଁ ଦୁଇଶହ ଟଙ୍କା । ଆଗରୁ ସେ ଡ୍ରାଇଭର ଜଣକ ଫୋର୍ଡ 

9୩୦ କଥା ସେକାଳର 


ଗାଡ଼ି ଚଳଉଂ ଥ୍ଲା ଓ ପଚାଶ ଟଙ୍କା ପାଉଥ୍ଲା । କିଛି ସମୟ ପରେ ଜାପାନୀମାନେ 
ଫେରିଲେ ହସ ହସ ମୁହଁରେ ବ୍ଯାଗ୍‌ଟେମାନ ଧରି, ଆଣିଥଆାନ୍ତି ଆପଲ୍‌ ଓ 
କଦଳୀ । ଦୂରରୁ ଦେଖୁ ଡ୍ରାଇଭର କହିଲା ¬ ଆମର ସବୁ ଜିନିଷ ତାଙ୍କୁ ଶସ୍ତା 
ଲାଗୁଚି, ତାଙ୍କ ଦେଶରେ ଗୋଟେ ଆପଲ୍‌ ଦୁଇଟଙ୍କା ! 


ଦୁଇଟଙ୍କା ! ପଚାରିଲା ରାଜେଶ । 
ହଁ ହଁ ଆପ୍ଲ ଦୃଇଟଙ୍କା, କଦଳୀ ଆହୁରି ମହଙ୍ଗା । 


କିମିତି ସେମାନେ ଚଳୁଥ୍‌ବେ କେଜାଣି, ଭାବିଲା ରାଜେଶ । ଆମର ଏଠେ 
ଟଙ୍କାକୁ ଚାରି ପାଞ୍ଚଟା ଆପଲ୍‌ ଓ କଦଳୀ ଡଜନ୍‌କୁ ଆଠଅଣା ଅଥଚ କିଣି 
ହେଉନି, ସେମାନେ ଏତେ ମହଙ୍ଗା ଦରରେ କିଣନ୍ତି କେମିତି ? ଡ୍ରାଇଭର 
ବୃୁଝେଇଲା - ସେମାନେ ଧନୀ, ବହୁତ ପଇସା ତାଙ୍କ ପାଖେ । ରେଡିଓ ଗୋଟେ 
ଆଣିଚନ୍ତି ଯେ ହାତରେ ଧରି ଭିତର ବାହାର ବଗିଚାକୁ ନେଇହବ ଓ ଆଉ 
ଗୋଟେ ମେସିନ୍‌ ଆଣିଚନ୍ତି ଯାହା କହିବ ସେଇ କଥା ପୁଣି ସେ ମେସିନ୍‌ 
ମଧ୍ଯ କହିଦବ । 

ସେଇଟା କ”ଂଣ ? ପଚାରିଲା ରାଜେଶ । 


କେଜାଣି, ମୋତେ ତ ଦିନେ କହିଲେ କିଛି କୁହ, କ'ଣ କହିବି, ଭଜନ 
ଗାଇଲି, ତାପରେ ମେସିନ୍‌ ସୁଇଚ୍‌ ଟିପିଦେଲେ ମୋ ଭଜନଟା ମେସିନ୍‌ ଗାଇଲା । 
ଘରକୁ ଆସି ରାଜେଶ ଭାଇନାକୁ ପଚାରିଲା । ସେ ଓଲଟି ପଚାରିଲେ 


ମୋତେ କହିଲା ପରା — କହିଲା ରାଜେଶ । 

ହଉ ଭଲ ହେଲା, ଗଲୁ ତୁ ପାଠ ପଢ଼ିବୁ ! 

ଆମ ଗୁରୁଜନମାନଙ୍କର ଏକମାତ୍ର ଅମୋଘ ଅସ୍ତ, କଥା ଅଣଆୟର ହେଲେ 
କହିବେ ଯା ପାଠ ପଢ଼ିବୁ । ହଉ କୁହ ତମର ପାଳି ପଡ଼ିଚି, ମଣିଷ 
କେବେ ବଡ଼ ହବ ଓ ଚବିଶି ଘଣ୍ଟା ତାଗିଦାରୁ ରକ୍ଷା ପାଇବ କେଜାଣି, ଭାବିଲା 
ରାଜେଶ । 


ସାଙ୍ଗମାନେ ଦେଖନ୍ତି ପଲ ପଲ ଝିଅ ଫ୍ରକ୍‌ ପିଛି ଯାଆନ୍ତି ସ୍କୁଲକୁ ଓ 
ଟିକିଏ ଉପର କ୍ଲାସ୍‌ ଝିଅମାନେ ଶାଢ଼ି ପିଛନ୍ତି । ଚାଲି ଚାଲି ଜଣେ ଝିଅ 
ଯାଏ ସୁଦୂର କଲେଜକୁ, ତାଙ୍କର ବୋଧେ ରିକ୍ସା ଖର୍ଚ୍ଚ କରିବାର ସାମର୍ଥ୍ଯ 
ନ ଥୁଲା ଓ ଝିଅ ପିଲାଟେ ସାଇକେଲ ଚଢ଼ିବା କଳ୍ପନାର ବାହାରେ । ଚାରିଟା 
ବେଳକୁ ବୁଲି ବାହାରିଲା ବେଳକୁ ସେ କଲେଜରୁ ଫେରନ୍ତି ଓ ସବୁଦିନେ 

ଭେଟ ହୁଏ ଗୋଲବଜାର ଛକ ପାଖରେ । ଏକମୁହାଁ ହେଇ ସେ ଯାଆନ୍ତି 
ତାଙ୍କ ବାଟରେ ଓ ରାଜେଶ ମୁହାଁଏ ଲାଇବ୍ରେରୀ ଆଡ଼କୁ । ଦିନେ କିନ୍ତ ସେ 
ଭଦ୍ରମହିଳା ଚମକେଇଦେଲେ ସାଙ୍ଗ ଦଳଟାକୁ । ରାଜେଶକୁ କହୁଣୀ ମାରି ସାଙ୍ଗ 
ଗୋଟେ ଫିସ୍‌ ଫିସ୍‌ କରି କହିଲା, ଦେଖ ଦେଖ ନୂଆ କଟିଙ୍ଗ । ରାଜେଶ 
ଅନେଇଲା - ଆଜି ଭଦ୍ରମହିଳା ପିନଛିଛନ୍ତି କଳା ଚଷମା, ମୁହଁକୁ କଳା ଚଷମା 
ବେଶ୍‌ ବଢ଼ିଆ ଷ୍ଟାଇଲ୍‌ ଓ ଚମକେଇଲା ଭଳିଆ ଷ୍ଟାଇଲ୍‌ ସେ କାଳର । 

କଲେଜରେ ନାମ ଲେଖେଇଲା ପରେ ରାଜେଶ ସେ ଝିଅଙ୍କୁ ଦେଖୁଲା ! 
ସେ କଲେଜକୁ ପଶିଲା ମାତ୍ରେ ସମସ୍ତଙ୍କ ଦୃଷ୍ଟି ପଡ଼େ ତାଙ୍କ ଉପରେ, କଲେଜର 
ନୂଆ ନୂଆ ଅଭିଜ୍ଞତା ଥୁଲା ବହୁତ ଝିଅଙ୍କୁ ଏକାଠି ଦେଖୁବାର — ବାରଣ୍ଡାରେ, 
କ୍ଲାସ୍‌ ରୂମ୍‌ରେ ଏପରିକି ଦିଫୁଟ ପାଖରୁ । ଲିଜଢର୍‌ ପିରିଅଡ୍‌ରେ ସାଙ୍ଗମାନେ 
ସାରା କଲେଜର କ୍ଲାସ୍‌ରୂମ୍‌ ଘୂରି ବୁଲନ୍ତି ଓ କ୍ଲାସ୍‌ର ପ୍ରଥମ ଦରଜାକୁ ପୋଲିସ୍‌ 
ପ୍ୟାରେଡ୍‌ ଗ୍ରାଉଶ୍ଚରେ ମୁଖ୍ଯ ଅତିଥ୍‌ଙ୍କୁ ଡାଇନେ ଦେଖ୍‌! ଦେଖୁବା ଭଙ୍ଗୀରେ 
ବେକକୁ ଘୃରେଇ ଦିଅନ୍ତି ଡାହାଣ ଆଡ଼କୁ ଓ ଦୃଷ୍ଟି ପଡ଼େ ଝିଅଙ୍କ ଉପରେ 
ମିନିଟ୍‌କ ପାଇଁ ଓ ପୁଣି ସାମ୍‌ନେ ଦେଖ୍‌' କରି ପାଖ କ୍ଲାସ୍‌ରୁମ୍‌କୁ ଯାଆନ୍ତି । 
ଏତ ନିତିଦିନିଆ କଥା, କିନ୍ତ ଦିନେ ସାଙ୍ଗ ଜଣେ କହିଲା — କେମେନ୍ଟି ଲେକ୍ଚର୍‌ 
ଥ୍ଏଟର୍‌ରେ ଦେଖ୍ବ ଆସି ଅଜବ କଥା । 


କି କଥା ହୋ ? 

ଚାଲିଲେ ଦେଖୁବ । 

କେମେଷ୍ଟି ଲେକ୍ଚର ଥ୍‌ଏଟର୍‌ରେ ଆଗ ଧାଡ଼ିରେ ଝିଅ ପଲେ ବସିଥାନ୍ତି, 
ସମସ୍ତେ ଶାଢ଼ିପିନ୍ଧାଠ କିନ୍ଧୁ ହଂସ ମଧ୍ଷେ ବକ ପରି ସାଲୁଆର କମିଜ୍‌ ପିନ୍ଧା 
ଡେଙ୍ଗା ଝିଅଟେ ବସିଥାଏ । ସେଦିନ ଦେଖ୍‌ ଚଟ୍‌କରି ଯାଇହେଲା ନାହିଁ, ଅନେଇ 
ରହିଲେ ସାଙ୍ଗ ଦଳଟା ସାଲୁଆର୍‌ କମିଜ୍‌ ପିନ୍ଧା ଝିଅଟାକୁ ଭକ୍‌ ଭକ୍‌ କରି । 
ଝିଅ ଦଳଟା ମଧ୍ୟ ଅନେଇଲେ ଓ ମୁଣ୍ଡପୋତି ମୂରୁଜିହସା ଦେଲେ ଓ କଥାଟା 
ରସାୟନ ଶାସ୍ତରେ ସଂପୂର୍ଣ ନିମଗ୍ଧ ଥ୍ବା ଅଧ୍ୟାପକଙ୍କ ଦୃଷ୍ଟି ଆକର୍ଷଣ କଲା 
ନା କ'ଣ, ଚିହିଁକି ଆସିଲେ ଦୁଆର ପର୍ଯ୍ଯନ୍ତ ଓ ହ୍ଵାଟ୍‌ ଡ଼ ୟୁ ଓାଣ୍ଟ୍‌ (କ'ଣ 
ଚାହୁଁଚ) କହିଲା ପୂର୍ବରୁ ରାଜେଶ ଓ ତା'ର ସାଙ୍ଗମାନେ ଛତ୍ରଭଙ୍ଗ ଦେଇ 
ସାରିଥ୍ଲେଣି । ଆଜିକାଲି ବୋଧେ କଟକ ଭୂବନେଶ୍ବଵରରେ ଅନ୍ଧ କେତେଜଣ 
ଶାଢ଼ିପିନ୍ଧା ଝିଅଟେ ଦେଖ୍‌ଲେ ଛାତ୍ରମାନଙ୍କର ଗହଳି ହେବ । 

ଯେଉଁଦିନ ରାଜେଶ ମାଟ୍ରିକ୍‌ ପରୀକ୍ଷା ଦବାପାଇଁ ଫର୍ମରେ ଲେଖ୍‌ ଘରକୁ 
ଫେରିଲା, ତାକୁ କେମିତି ନିଛାଟିଆ ନିଛାଟିଆ ଲାଗିଲା, ଏଣିକି ସ୍କୁଲଯିବା ବନ୍ଦ, 
'ଘରେ ପାଠ ପଢ଼ିବାକୁ ପଡ଼ିବ । ଫାଇନାଲ ପରୀକ୍ଷା ଫେବୃଆରୀ ମାସରେ, 
ସାର୍‌ମାନେ ଲାଗିପଡ଼ି ପାଠସବୁ ପଢ଼େଇ ସାରିଥାନ୍ତି । ଟାଉନ୍‌ ହାଇସ୍କୁଲ ହେଡ୍‌ମାନ୍ଟ୍େ 
ଶ୍ରୀଯୁକ୍ତ କାହୁଚରଣ ମିଶ୍ର ଦେଖ୍ବାକୁ ସାହେବ ଭଳିଆ ଗୋରା, ଉଚ୍ଚା କମ୍‌, 
ଧଳା ଫୁଲ୍‌ପ୍ଯାଣ୍ଟ୍‌ ଉପରେ ନୀଳ ରଙ୍ଗର ସୁଏଟର ପିନ୍ଧନ୍ତି ଓ ବ୍ଯାଟନ୍‌ଟେ 
ଧରି ସନ୍ଧ୍ୟାବେଳେ ବୁଲି ବାହାରିଲା ବେଳେ ଅସଂଖ୍ଯ ପିଲା ଜୁହାର କରନ୍ତି । 
ଫର୍ମ ପୂରଣ କରି ରାଜେଶ ଫେରିଆସୁଚି, ହେଡ୍‌ମାଷ୍ଟର ମହାଶୟ ଡକାଇଲେ 
ଓ ଆଦେଶ ଦେଲେ କାଲି ସକାଳୁ ମୋ ଘରକୁ ଆସିବୁ, ଅଙ୍କ ଇଂଲିଶ୍‌ 
ପଢ଼ିବୁ । 

ଟିଉସନ୍‌ ? ? ? କି ଲଜ଼ା କଥା ! ସେତେବେଳେତ ଟିଉସନ୍‌ରେ ପଢୁୂଥ୍‌ବା 
ପିଲାମାନଙ୍କୁ ସମସ୍ତେ ନ୍ୟୁନ ଦୃଷ୍ଟିରେ ଦେଖୁଥ୍‌ଲେ । ପଢ଼େଇବା ମାଷ୍ଟର ଓ 
ପଢ଼ୁଥ୍‌ବା ପିଲା ଟିଉସନ ବିଷୟରେ କଥାବାର୍ଭା କରୁ ନ ଥଲେ । ବହୁବର୍ଷ 
ପରେ ରାଜେଶ ରାଜନୀତି ଅନର୍ସ ପଢୁଥ୍‌ବା ଜଣେ ଝିଅଠଧି ଯେତେବେଳେ 
ଶୁଣିଲା ଯେ ଅନର୍ସ ଓ ଏମ୍‌. ଏ. ପିଲା ମଧ୍ଯ ଟିଉସନ୍‌ ପଢ଼ୁଛନ୍ତି ନିର୍ଭୟରେ 
ଓ ସସମ୍ମାନେ ଖବରଟା ପ୍ରଥମେ ବିଶ୍କାସ କଲା ନାହିଁ । ହଉ ସମୟର ଚକ 
ଗଡ଼ୁଚି ଯୁଆଡ଼େ ଯାଉଚି ଯାଉ । 


ma 


ଟିଉସନ ପ୍ରସ୍ତାବ ଶୁଣି ବାପା ବିଗିଡ଼ିଲେ — କାହିଁକି ତୁ କ'ଣ ନିଜେ ପଢ଼ିପାରିବୁନି 
ଯେ ଟିଉସନ ନବୁ ? ଥୁଲା ତାଙ୍କ ପ୍ରଶ୍ନ । ପରେ ଜଣାଗଲା ଯେ ହେଡ୍‌ମାଷ୍ଟ୍ଟେ 
ଚାହୁଁଚନ୍ତି ଭଲ ଭଲ ପାଞ୍ଚ ଛଂଟା ପିଲାଙ୍କୁ ମାଗଣାରେ ପାଠ ପଢ଼େଇବେ, 
ଯାହାଦ୍ଵାରା ସ୍କୁଲର ଫାଷ୍ଟ ଡିଭିଜନ ପିଲାଙ୍କ ସଂଖ୍ୟା ବଢ଼ିବ । ଜିଲ୍ଲାଞ୍ଟୁଲର ହେଡ୍‌ମାଷ୍ଟର 
ଥୁଲେ ମନମୋହନ ପଟ୍ଟନାୟକ, ତାଙ୍କୁ ହେଡ୍‌ମାଷ୍ଟର ନ କହି ଏକ ଅନଷ୍ଠାନ 
କୁହାଯାଇପାରେ । ପିଲେ କହନ୍ତି ¬ ଅଜବ ମଣିଷ, ଅବିବାହିତ, ନିଜେ କଇଁଚିରେ 
ବାଳ କାଟନ୍ତି, କିନ୍ତୁ ବର୍ଷସାରା ଚବିଶିଘଣ୍ଟା ଗୋଟିଏ କାମରେ ମାତି ଥାଆନ୍ତି — 
ପାଠ ପଢ଼େଇବା । ଦଶମ ଶ୍ରେଣୀ ପରୀକ୍ଷା ସରିବା ପରେ ସମ୍ବଲପୁରର ଟାଇଁ 
ଟାଇଁ ଖରାରେ ଫ୍ଯାନ୍‌ ନ ଥ୍‌ବା ରୂମ୍‌ରେ ଛୁଟି ଦିନରେ ବିନା ଦ୍ଧିଧାରେ ପାଠ 

ପଢ଼ାନ୍ତି । ପିଲା ଏକାଦଶ ଶ୍ରେଣୀ ଗଲାପୂର୍ବରୁ ପାଠ ଅଧାଅଧ୍‌ ଶେଷ । ଓଡ଼ିଶାର 
ପ୍ରଥମ ଦଶ ଜଣଙ୍କ ମଧ୍ଯରେ ପ୍ରାୟ ଜଣେ ନା ଜଣେ ସମ୍ବଲପୁର ଜିଲ୍ଲାସ୍କୁଲର 
ଛାତ୍ର ଥାଆନ୍ତି । 


ଜିଲ୍ଲାଙ୍କଲ ତୁଳନାରେ ଟାଉନ ହାଇସ୍କୁଲ ଉଣା, କିନ୍ତୁ ହେତ୍‌ମାଷ୍ଟେ କାହ 
ସାର୍‌ ଲାଗିପଡ଼ିଲେ ଓ ରାଜେଶ ସମେତ ଚାରିଜଣ ଫାଷ୍ଟ ଡିଭିଜନ ପାଇଲେ । 
ହେଡ୍‌ମାଷ୍ଟରଙ୍କ ଆନନ୍ଦ ଦେଖେ କିଏ, ବହୁବର୍ଷ ପରେ ଏତେଗୁଡ଼େ ପିଲ୍ଲା ଫାଷ୍ଟ୍‌ 
ଡିଭିଜନ ପାଇବା କମ୍‌ କଥା ନୁହେଁ । 

ପରୀକ୍ଷା ହେଲା ଫେବୃଆରୀ ମାସରେ, ସେଣ୍ଟର ଜିଲ୍ଲାଙ୍କୁଲ । ତଦାରଖ 
ବେଶ୍‌ କଡ଼ାକଡ଼ି, ତଥାପି ଦେଓଗଡ଼ ଆଡ଼ୁ ଆସିଥ୍‌ବା ପିଲାଟେ କାଗଜ ଦିଖଣ୍ଡ 
ଧରି କପି କରୁଥ୍‌ଲା ନା କ'ଣ, ତା ଡାହାଣପାଖେ ବସିଥ୍‌ବା ଝିଅଟେ ଠିଆ 
ହେଇପଡ଼ି କହିଲା - ସାର୍‌ କପି କରୁଚି । ନିରୀକ୍ଷକ ଚଉକିରୁ ଉଠୁ ଉଠୁ ସେ 
ପିଲା ଖାତା ଫୋପାଡ଼ି ମାର୍‌ ଚମ୍ପଟ୍‌ । ପରୀକ୍ଷା ସରିଲା, ସାହସ ବାନ୍ଧି ରାଜେଶ 
ମା'ଙ୍କୁ ଅନୁମତି ନେଇ ଆନନ୍ଦରେ ଗଲା ସିନେମାଟେ ଦେଖ୍‌ବା ପାଇଁ — 
ବାସ୍‌ ସେତିକିରେ ସରିଲା ପରୀକ୍ଷା ଶେଷ ଖୁସିର ପାଳନ । 


ପରୀକ୍ଷା ଫଳ ବାହାରିବା ପର୍ଯ୍ୟନ୍ତ ଚାରିଟା ବେଳେ ସାଙ୍ଗମାନଙ୍କ ସାଙ୍ଗେ 
ବୁଲିବା ଓ ବାକିତକ ସମୟ ସାନଭାଇ ଭଉଣୀଙ୍କୁ ପାଠ ପଢ଼େଇବାରେ ବ୍ୟସ୍ତ 
ରହିଲା ରାଜେଶ ! ସାନଭାଇର ନବମ କ୍ଲାସ୍‌ ଓ ଭଉଣୀର ସପ୍ତମ, ତାଙ୍କୁ 
ପାଠ ପଢ଼େଇ ଓ ତା ଜରିଆରେ ନିଜର ଅଧୁକାର ସାବ୍ଯସ୍ତ କରିବାରେ କ'ଣ 
କମ୍‌ ଆନନ୍ଦ ! ଭାଇ ଭଉଣୀ ଦିଂ'ଟି ମଧ୍ଯ ସେମିତି, ଅଙ୍କ ଇଂଲିଶ୍‌ ନ ଆସିଲେ 
କାନମୁଣ୍ଡା ଆଉଁଶି ରାଜେଶ ଆଗେ ଠିଆ ହେବେ, ଅଥଚ ଅନ୍ଯ ସମୟରେ 


କ”ଣ ପଦେ କହିଲେ ଉପରକୁ ଚିହିଁକି ଆସିବେ । 


ରାଜେଶର ଇଚ୍ଛା କଳା ପଢ଼ିବ, ବାପା କହିଲେ ବିଜ୍ଞାନ ପଢ଼ୁ ଡାକ୍ତର 
ହବ । କଳା ପାଠଟା ଭଲ, ଇତିହାସ, ରାଜନୀତି ବିଜ୍ଞାନ ଖଟ ଉପରେ 
ଶୋଇ ଶୋଇ ପଡଢ଼ିହବ ଅଥଚ ବିଜ୍ଞାନରେ ହଜାର କିସମର ଅଙ୍କ, ଡ୍ରଇଁ, 
ସ୍କେଚ୍‌ ଓ ଲାବରେଟୋରୀ । କିନ୍ଧ କିଏ ପ୍ରତିବାଦ କରିବ ? ସେ ଯୁଗରେ 
ତ ମଣିଷ ସବୁଆଡ଼ୁ ବନ୍ଧାଥ ଘରେ ବାପା, ମା ଓ ବଡ଼ଭାଇ ସ୍କୁଲରେ ସାର୍‌ 
ଓ ରାସ୍ତାରେ ପୁଲିସ୍‌ ତା ସାଙ୍ଗେ ସାଙ୍ଗେ ହଜାର ଅଭିଭାବକ । ରାଜେଶର 
ବଡ଼ଭାଇ ହାଲ୍‌ ହାଲ୍‌ ଆସିଥାନ୍ତି ପୁଲିସ୍‌ ଟ୍ରେନିଂ ପାଇ, ଗଲେ ଶାସନଥାନାକ୍ର, 
ସାଙ୍ଗରେ ନେଇଗଲେ ରାଜେଶକୁ । ଥାନା ବାରଣ୍ଡାରେ ବସିଥାନ୍ତି ଭଦ୍ରଲୋକ 


~ 


ଜଣେ, ଆସିଥ୍‌ଲେ ଥାନାକୁ କୋଉ କାମରେ । କାକୂସ୍ତ ହୋଇ ଭାଇନାକୁ ନଜ 

୨୩୪ କଥା ସେକାଳର 


ଦୁଃଖ ଗୁହାରୀ କଲେ ଓ ଭାଇନାଙ୍କଠ ଟିକିଏ ଆଶ୍ବସ୍ତ ପାଇଲା ପରେ ରାଜେଶ 
ଆଡ଼କୁ ଅନେଇ ବଡ଼ ନମ୍ରଭାବେ ପଚାରିଲେ¬ ସାର୍‌ ଏ ବାବୁ କିଏ ? ଦୁଇ 
ତିନିଦିନ ହେଲା ରାଜେଶ ପିନିଥାଏ ଫୁଲ୍‌ପ୍ଯାଣ୍ଟ୍‌ ତା ସାଙ୍ଗକୁ ବାବୁ ଡାକରା, 
କେଡ଼େ କଥା । କିନ୍ତୁ ଉଲ୍ଲାସ ମଉଳିଗଲା ଯେତେବେଳେ ଭଦ୍ରଲୋକ ଜାଣିଲେ 
ଯେ ରାଜେଶ ହାଲ୍‌ ହାଲ୍‌ ମାଟ୍ରିକ୍ୟୁଲେସନ ପାସ୍‌ କରିଚି ଓ ଚଢ଼ାଗଳାରେ 
ପଚାରିଲେ¬— ଅଙ୍କରେ କେତେ ରଖ୍ଲ ? ଉତ୍ତର ପାଇ ପୁଣି ଖ୍‌ଙ୍କାରି ହେଇ 
ପଚାରିଲେ — କ”ଣ ଅଣାନବେ ¬ ହାଇ — , ହାଇ (କାହିଁକି) ? 

ମଲା ଯା, ପରୀକ୍ଷା ସରି ରେଜଲ୍‌ଟ୍‌ ବାହାରି ମାର୍କଲିଷ୍ଟ ମିଳି ସାରିଲାଣି, 
ଏବେ ଅଙ୍କରେ କାହିଁକି ଅଣାନବେ ରହିଲା ସେ କୈଫିୟତ ଜଣେ ଅଜଣା 
ଅଶୁଣା ଲୋକ ମାଗୁଚନ୍ତି । ଯୁଆଡ଼େ ଆଖ୍‌ ବୁଲେଇଲା ରାଜେଶ ଦେଖ୍ଲା 
କେହିନା କେହି ତାକୁ ତିଆରିବା ପାଇଁ ପ୍ରସ୍ତୁତ ହେଇ ରହିଚନ୍ତି । ତେଣେ ବାପା 
କହୁଚନ୍ତିଓ ବିଜ୍ଞାନ ପଢ଼ ପଢ଼ ! ଭୁଞ୍ଜ ଆଉ ଗିଳ୍‌ ମଧ୍ୟରେ ଫରକ ନ 
ରଖ୍ଲେ ଭଲ । 


ଭାଇନା ବ୍ରଝେଇଲେ ବ୍ଯସ୍ତ ହଅନି, ଭିଣୋଇ ଅଛନ୍ତି ଲେକ୍‌ଚରର୍‌, ସେବି 
ପଦାର୍ଥ ବିଜ୍ଞାନ କିଛି ଅସୁବିଧା ହେବ ନାହିଁ । କିନ୍ଧ କଲେଜରେ ପଶୁ ପଶୁ 
ରାଜେଶର ବ୍ୟାଟିଂ ବିପର୍ଯ୍ୟୟ ଘଟିଲା । ଅଧ୍ୟାପକ ଆସିଲେ ବିଜ୍ଞାନ ପାଠ 
ଗଳ ଗଳ ଗାଇ ପଳେଇଲେ । ବିରାଟ ହଲ୍‌ରେ ଶହେ ଅଠେଇଶି ପିଲାଙ୍କର 
ଆବଶ୍ୟକତା ବୁଝି ପଢ଼େଇବାର ସମୟ କାଇଁ ? ତାଛଡ଼ା ପାଠ ବି ଭାରି 
କିଟିକିଟିଆ । ମନ ଛାଡ଼ିଗଲା କଲେଜରେ ପଶୁ ପଶୁ, ଛୋଟିଆ ଖପରଲି 
ଛାତ ଘର ହାଇସ୍କୁଲରୁ ବିରାଟ ଦି ମହଲିଆ ଗଙ୍ଗାଧର ମେହେର କଲେଜ 
କୋଠାଘର, ଲମ୍ବା ଚଉଡ଼ା ହଲ୍‌, ସାଧା ପୋଷାକଧାରୀ ଓଡ଼ିଆ କହୂଥ୍‌ବା ସ୍କୁଲ-ଶିକ୍ଷକଙ୍କ 
ବଦଳରେ ଇଂଲିଶ୍‌ ଭାଷା ଛାଡ଼ିବାକୁ ରାଜି ନ ଥ୍ବା ଓ କୋଟ୍‌ ପିନ୍ଧା ଅଧ୍ୟାପକ 
ସାର୍‌ମାନଙ୍କୁ ଦେଖ୍‌ ରାଜେଶ ଚମକିଲା । କିନ୍ତୁ ଅଧ୍ୟାପକମାନେ ତାପ୍ରତି ସମ୍ବେଦନଶୀଳ 
ଥ୍ଲେ- ଯେତେ ହେଲେ ବି ଜଣେ ଅଧ୍ୟାପକଙ୍କ ଶଳା ତ । ଅଧ୍ୟାପକ ସାହୁ 
ଡାକି କହିଲେ ଯଦି କିଛି ତାଉଟ୍‌ (ଅସୁବିଧା) ହୁଏ, ମୋ ପାଖେ ଆସି 
ବରଝିଯିବ । 

ରାଜେଶ ଭାବିଲା ଡାଉଟ୍‌.... କି ଡାଉଟ୍‌ ! କିଓ ତିନିପା ବୁଝିପାରିଲେ 
ସିନା ପାଏ ଡାଉଟ୍‌ ବିଷୟରେ ପଚାରିବି, ଆଉ ସବୁ ଯଦି ବୃଝି ନ ପାଗିଲି 
ଡାଉଟ୍‌ ରହିବ କଂଣ ? ଭଲ ପିଲାଟେ ଭଳି ମୁଣ୍ଡ ହଲେଇ ସାର୍‌ଙ୍କୁ ନମସ୍କାର 
କରି ସେ ଚମ୍ପଟ୍‌ ମାରିଲା । 

କଲେଜକୁ..... ୨୩୫ 


ଗଙ୍ଗାଧର ମେହେର କଲେଜରେ ଆହୁରି ଅଧକ ସାଙ୍ଗ ଜୂଟିଲେ । ଅଧ୍କାଂଶ 
ସମ୍ବଲପୁରର । କେତେକ ଆସିଥାନ୍ତି ବଲାଙ୍ଗିର, ବୌଦ, ସୁନ୍ଦରଗଡ଼, ଆଠମଲ୍ଲିକ, 
ରେଢ଼ାଖୋଲ ଓ ଅନ୍ୟାନ୍ୟ ପାଖ ଆଖ ଅଞ୍ଚଳରୁ । ଗଙ୍ଗାଧର ମେହେର କଲେଜ 
ସମ୍ବଲପୁରରେ ଏକମାତ୍ର କଲେଜ ସେତେବେଳେ, ଝିଅଙ୍କ ପାଇଁ ଆଉ ଗୋଟିଏ 
କଲେଜ କେବଳ ନାମ୍‌ କେ ାସ୍ତେ । 

ରାଜେଶ ସ୍କୁଲକୁ ଯାଉଥ୍‌ଲା ଚାଲି ଚାଲି, କିନ୍ତୁ ଦୁଇ କିଲୋମିଟର କଲେଜକୁ 
ଯିବାକୁ ପଡ଼ିଲା ସାଇକେଲରେ । ସ୍କୁଲରେ ପିନ୍ଧୁଥୁଲା ହାପ୍‌ପେଣ୍ଟ୍‌ କଲେଜ ପାଇଁ 
ପିନ୍ଧିବାକୁ ପଡ଼ିଲା ଫୁଲ୍‌ପ୍ଯାଣ୍ଟ୍‌ । ଫୁଲ୍‌ପେଣ୍ଟର ପ୍ରଥମ ଅଭିଜ୍ଞତା ହେଲା ଯେତେବେଳେ 
ଭାଇନାଙ୍କର ଗୋଟିଏ ପୁରୁଣା ପେଣ୍ଟଟିକୁ ଦରଜି ଦ୍ଵାରା କଟେଇ ପିନ୍ଧା ହେଲା । 
ଫୁଲ୍‌ପେଣ୍ଟ୍‌ ପିନ୍ଧି ରାଜେଶ ନିଜକୁ ଦର୍ପଣ ଆଗରେ ଅନେଇ ମୁଣ୍ଡବାଳ ଆଉଥରେ 
କୁଣ୍ଡେଇଲା ଓ ବୁଲି ବାହାରିଲା ସାଙ୍ଗମାନଙ୍କ ପାଖକୁ । ଘରୁ ଦଶ ପାହୁଣ୍ଡ 
ଯାଇଚି କି ନାହିଁ, ଫେରିଆସିଲା ମୁଣ୍ଡକୁ ହଲେଇ ହଲେଇ । ଫୁଲ୍‌ପେଣ୍ଟ୍‌ ସାଙ୍ଗକୁ 
ସାଇକେଲ୍‌ ଚଢ଼ାଟା ଆହୁରି ବେଶି ମାନିବ । ବଡ଼ ଭାଇନାଙ୍କ ସାଇକେଲଟା 
ଧରି ରାଜେଶ ଗୋଲବଜାର ଆଡ଼କୁ ପେଡାଲ ମାରିଲା । ହଠାତ୍‌ ତାକୁ ଲାଗିଲା 
ତା ଗୋଡ଼ଟାକୁ କିଏ ତଳ ଆଡ଼କ୍ର ଟାଣିଧରୂଚି ଓ ଅନୁସନ୍ଧାନ କରିବା ପୂର୍ବରୁ 
ଦୁଲ୍‌୍କରି ପଡ଼ିଲା ସାଇକେଲରୁ । “ଏ ମାଁ, ଦେଖତ ହିଟିପଡ଼ିଲେ” କହିଲା 
ସ୍ତ୍ରୀଲୋକଟିଏ ଓ ଜଣେ ଦିଜଣ ଆସି ରାଜେଶକୁ ଉଠେଇ ଦେଲେ । ରାଜେଶର 
ଫୁଲ୍‌ପେଣ୍ଟ୍‌ ପଶିଯାଇଥାଏ ସାଇକେଲ ଚେନ୍‌ ଭିତରେ । ବଡ଼ କଷ୍ଟରେ ଚେନ୍‌କୁ 
ଘୂରେଇ ଲୋକମାନେ ପେଣ୍ଟକୁ ମୁକୂଳେଇଲେ । ପେଣ୍ଟ୍‌ ତଳେ ତିନିଟା କଣା 
ହେଇ ଆଉ ଗୋଟେ ଜାଗାରେ ଅଧା ଆଙ୍ଗୁଳି ଚିରି ଯାଇଥାଏ । ବାଟୋଇ 
ଜଣେ ପଚାରିଲା ¬ ନୂଆ ସାଇକେଲ ଚଢୁଚ କିଓ, ନା ଫ୍ୁଲ୍‌ପେଣ୍ଟ୍‌ ନୂଆ 
ପିନଛିଚ ? ଜାଣିନ ପେଣ୍ଟ୍‌ରେ କ୍ଲିପ୍‌ ଲଗେଇବାକୁ ପଡ଼େ । ରାଜେଶ ଚାରଣା 
ଦେଇ ଦୁଇଟା କ୍ଲିପ୍‌ କିଣିଲା, ଏଣିକି ସାଇକେଲ ଚଢ଼ିଲେ ପେଣ୍ଟକୁ ତଳେ 
ମୋଡ଼ିଦେଇ କ୍ଲିପ୍‌ ପ୍ରେସ୍‌ କରିଦିଏ, ଛତାଟେ ହ୍ୟଯାଶ୍ଡଲ୍‌ ସାମନାରେ ପୂରେଇ 
ଦିଏ ଓ ପେଡାଲ ମାରି କଲେଜକୁ ଯାଏ । ବର୍ଷା ଦିନଗୁଡ଼ିକରେ ଛତା ଓଦା 
ହେଲେ ଛତାକୁ କଲେଜ ବାରଣ୍ଡାରେ ରଖୁ୍‌ବାକୁ ପଡ଼େ ଯଦିବା ଚୋରି ଭୟ । 
ବେଳେ ବେଳେ ଜିନିଷ ବି ହଜେ ଓ କାହା କାହାର ହତିବା ଜିନିଷ କିଏ 
କିଏ ବି ପାଆନ୍ତି । ପିଲାଙ୍କ କମନ୍‌ ରୂମ୍‌ରେ ଛୋଟ କାଗଜ ଖଣ୍ଡରେ ପେନ୍‌ସିଲ୍‌ରେ 
କିମ୍ଭା କଲମରେ ଲେଖାଯାଏ ଲଞଷ୍ଟ୍‌-ଲଷ୍ଟଲଷ୍ଠ ଏ ଫାଉଣ୍େନ୍‌ ପେନ୍‌ (କଲମ 
ହଜିଟି) ପ୍ଲିଜ୍‌ ହ୍ୟାଣ୍ଡ ଓଭର ଟୁ (ଫେରାଇ ଦିଅନ୍ତ) । ସେଇଭଳିଆ ଥରେ 

୨୩୬ କଥା ସେକାଜଳର 

ଫାଉଣଶ୍ଡ-ଫାଉଣ୍୍‌ ଆନ୍‌ ଅମ୍ତେଲା (ଛତା ମିଳିଛି) ପଢ଼ି ରାଜେଶ ଟ୍ରଷ୍ଠଫଶ୍ଡ୍‌ ହଷ୍ଟେଲକୁ 
ଗଲା ଓ ହଜିଥ୍ବା ଛତା ପାଇଥୁ୍‌ଲା ! 


କଲେଜରେ ପଶୁ ପଶୁ ଇଲେକ୍‌ସନ୍‌ । ଦଳେ ସାଙ୍ଗଙ୍କ ସହିତ ରାଜେଶ 
. କଲେଜରୁ ବାହାରିଆସୁଚି, ପାହାଚ ପାଖରେ ଠିଆ ହୋଇଥ୍‌ବା ଜଣେ ଗୋରା 
ଅଳ୍ପ ଉଚ୍ଚ ପିଲା କହିଲା ¬ ଆଜ୍ଞା ଟିକେ ଇଆଡ଼େ ଦୃଷ୍ଟି ପକାନ୍ସ । ସାଙ୍ଗ 
ଜଣେ ଫୁସ୍‌ ଫୁସ୍‌ ହେଇ କହିଲା - ଶୁନ ଶୂନ କଟକିଆ କାଣା କହୁଚେ । 
ଗୋରା ଛାତ୍ରଟି ପୁଣି କହିଲା ¬ ମୁଁ ଏଥର ସେକ୍ରେଟାରୀ ପାଇଁ ଠିଆହଉଟି, 
ନିଜ ବିଷୟରେ ତ କିଛି କହିବା ଠିକ୍‌ ନୁହେଁ, ତେବେ ମୁଁ ଛାତ୍ରମାନଙ୍କର 
ସ୍ଵାର୍ଥ ନିଶ୍ଚୟ ରକ୍ଷା କରିବି¬ ଦୟାକରି ମୋତେ ଭୋଟ୍‌ ଦେବେ । କିଛିବାଟ 
ରାଜେଶ ଆଗେଇ ଆସିଲା ପରେ ଆଉଜଣେ ସାଙ୍ଗ ବୁଝେଇଦେଲା ଯେ ସେ 
ସିନିୟର ଷ୍ଟୁଡେଣ୍ଟ୍‌ ଓ ତୃତୀୟ ଜଣକ ମନ୍ତବ୍ଯ ଦେଲେ — ବେଶ୍‌ ଭଲ ଲୋକତ । 
ହେଇଥ୍ବ ଏଇଥ୍୍‌ପାଇଁ ଯେ ଜୂନିୟର ପିଲାଙ୍କୁ ଆଜ୍ଞା ବୋଲି ସମ୍ବୋଧନ କଲେ । 
ସେ ପିଲାଟି ନାଁ ନିରଞ୍ଜନ ପଟ୍ଟନାୟକ, ତା ସାଙ୍ଗେ ଲଢ଼େଇ କରୁଥ୍‌ଲେ ଗୋବିନ୍ଦ 
ଚୌଧୁରୀ । କ୍ଲାସ୍‌ରେ ବସିଥ୍‌ବା ସମୟରେ ଅଧ୍ୟାପକ ଆସିବାର ପାଞ୍ଚମିନିଟ୍‌ 
ପୂର୍ବରୁ ଜଣେ ଜଣେ ପ୍ରତିଯୋଗୀ ପଶିଆସନ୍ତି ଓ କହିଯାଆନ୍ତି ଗଳଗଳ ! ଉପସଭାପତି 
ପଦ ପାଇଁ ଠିଆ ହୋଇଥ୍‌ଲେ ଗୀତାଞ୍ଜଳି ବହିଦାର, ସେମାନେ ଅଳ୍ପ କହନ୍ତି । 
ଆସିଷ୍ଟାଣ୍୍‌ ସେକ୍ରେଟେରୀ ପାଇଁ ଠିଆ ହେଇଥାନ୍ତି ନରେନ୍ଦ୍ର ମିଶ୍ର । ସେ ସବର୍ଠ 
ବେଶି କଥା କହୁଥ୍୍‌ଲେ । ଆଉ ମଧ୍ଯ ଜଣେ ଜଣେ କଲେଜ ଛାତ୍ରନେତା ଥୁଲେ 
ଯଥା ଅଶୋକ ଦାସ, ତ୍ରିଲୋଚନ ପଟ୍ଟନାୟକ ଇତ୍ଯାଦି । 


~~ 


ପ୍ରଚାର ପତ୍ର କିଛି ନ ଥୁଲା, କେବଳ କ୍ଲାସ୍‌ ରୂମ୍‌କୁ ଆସିବା ଓ ବାଟରେ 
ଘାଟରେ ଅନୁରୋଧ କରିବା କଥା । ଜଣେ ଜିଏ ପୋଷ୍ଟକାର୍ଡ ସାଇଜର ନାଲିଆ 
ରଙ୍ଗର ରୂୁଟିନ୍‌ଟିଏ ଛପେଇ ବାଞ୍ଟିଥୁଲେ ଓ ଭାବିଲେ ନିଶ୍ଚୟ ଭୋଟ ପାଇବେ । 
ଗୀତାଞ୍ଜଳିଙ୍କ ବିରୋଧରେ ଠିଆ ହୋଇଥ୍‌ବା ଭଦ୍ରଲୋକ ଜଣକ ନିଜ ବିଷୟରେ 
କହି ପଦେ ଯୋଡ଼ନ୍ତିଖ ମୋର ଶେଷ ଅନୁରୋଧ - “ଭୋଟ୍‌ ଫର୍‌ ଡିଉଟି, 
ନଟ୍‌ ଫର୍‌ ବିୟୁଟି ।” ଶେଷରେ ଶ୍ରୀବଲ୍ଲଭ, ନିରଞ୍ଜନ, ନରେନ୍ଦ୍ର ଓ ଗୀତାଞ୍ଜଳି 
ଏମାନେ ସମସ୍ତେ ଜିତିଲେ । ଏମାନଙ୍କ ମଧ୍ଯରେ ନିରଞ୍ଜନ ପଟ୍ଟନାୟକ ଥୂଲେ 
ତଥାକଥ୍ତ କଟକିଆ, ଅଥଚ ପାଇଲେ ବହୁତ ଭୋଟ୍‌ । ପରବର୍ରୀ ବର୍ଷମାନଙ୍କରେ 
ତ୍ରିଲୋଚନ ପଟ୍ଟନାୟକ ଓ ଅଶୋକ ଦାସ ହେଲେ କଲେଜର ନେତା — ସେମାନେ 


ମଧ୍ଯ କଟକିଆ । ରାଜେଶ ଠିକ୍‌ ବୁଝିଥ୍‌ଲା ଯେ ସମ୍ବଲପୁରରେ ““କଟକିଆ'” 
କେବଳ ସମତ୍ମବେଧନରେ ସୀମିତ । 

କଲେଜକୁ..... ୨୩୭ 


ପରେ ରାଜେଶ ଶୁଣିଲା ଯେ ଯେତେଜଣ ନିର୍ବାଚନରେ ଠିଆ ହେଇଥ୍‌ଲେ 
କେହି ଶହେ ଟଙ୍କା ମଧ୍ଯ ଖର୍ଚ୍ଚକରି ନାହାନ୍ତି । ତା'ଛଡ଼ା କଲେଜରେ କେଉଁଠାରେ 
ପୋଷ୍ଟର, କାନ୍୍ରେ ଲେଖାର ପ୍ରଶ୍ନ ନ ଥୁଲା ! ଗୋବିନ୍ଦ ଚୌଧୁରୀଙ୍କ ଗୋଟିଏ 
ପୋଷ୍ଟର କଲେଜ ବାହାରେ ମରାଯିବାର ଦୈଖ୍‌ ନିରଞ୍ଜନଙ୍କ ସମର୍ଥକମାନେ ତରବରିଆ 
ହେଇ କାଗଜ ଯୋଡ଼ି ନିଜ ପାଇଁ ପୋଷ୍ଟର ମାରିଦେଲେ । 


ନିର୍ବାଚନ ସରିଲା, କର୍ମକର୍ରା ନିଯୂସ୍ତ ହେଲେ, ନା ବାଜିଲା ବାଜା ନା 
ଫୁଟିଲା ବାଣ । ଜିତିଥ୍‌ବା ନିରଞ୍ଜନ ପଟ୍ଟନାୟକଙ୍କୁ ହାରିଥ୍‌ବା ଜଣେ ପ୍ରାର୍ଥୀ 
ଖାଇବା ପାଇଁ ଡାକିଲେ । 

୧୯୯୨ ମସିହା ନିର୍ବାଚନର ଅବସରରେ କେତେଟା ପିଲାଙ୍କୁ ରେଭେନ୍ମା 
କଲେଜ ବାରଣ୍ଡାରେ ନଡ଼ିଆ ବାଣ ଫୁଟଉଥ୍‌ବାର ଦେଖ୍‌ ରାଜେଶ ମନ ମଧ୍ଯରେ 
ବହୁତ ଖୋଜିଲା ୧୯୬୧ ମସିହାର ଗଙ୍ଗାଧର ମେହେର କଲେଜର ଶାନ୍ତ 
ପରିବେଶଟିକୁ । 

କଲେଜରେ..... 


ଜାତିସଂଘର ସାଧାରଣ ଅଧ୍ବେଶନ ଚାଲିଥାଏ । ଆମେରିକାର ପ୍ରତିନିଧ୍‌ ରୁଷିଆ 
ପ୍ରତି ଆକ୍ଷେପ କରି କହିଲେ ଯେ ଏଇ ସାଧାରଣ ସଭାରେ ଭାରତ ପକ୍ଷରୁ 
ପ୍ରତିଶ୍ରତି ଦିଆହୋଇଥ୍‌ଲା ଯେ କାଷ୍ଟୀରରେ ଗଣଭୋଟ ନିଆଯିବ, ଭାରତ ନିଜର 
ପ୍ରତିଶ୍ରତି ପାଳନ କରୁନାହିଁ କାହିଁକି ? ଏବଂ ମୁଁ ପଚାରିବା ପାଇଁ ଚାହେଁ ଯେ, 
ଏ ବିଷୟରେ ନିରାପତ୍ତା ପରିଷଦରେ ଆଲୋଚନା ହୋଇ ଭୋଟ୍‌ ନବା ସମୟରେ 
ରୁଷିଆ କାହିଁକି ବାରମ୍ବାର ଭିଟୋ ପ୍ରୟୋଗ କରୁଚି ? ରୂଷିଆର କ'ଣ ଏଥ୍‌ରେ 
ଅଭିସନ୍ଧି ଅଛି ? ସମସ୍ତେ ଜାଣନ୍ତି ଏବଂ ମୁଁ ଦୋହରେଇବା ପାଇଁ ଚାହୁଁ ନାହିଁ 
ଯେ ରୂଷିଆ ଚାହୁଚି ଏସିଆରେ ଉତ୍ତେଜନା ଲାଗିରହୁ ଏବଂ ରୁଷିଆର ପ୍ରଭାବ 
ବିସ୍ତାର ହଉ । କିନ୍ଧ ପୃଥ୍ବୀର ଗଣତାନ୍ତିକ ଶକ୍ତି ରୁଷିଆର ଏ ଉଦ୍ଯମକୁ ଯଥାସାଧ୍ଯ 
ପ୍ରତିରୋଧ କରିବ । 


ରୁଷିଆର ପ୍ରତିନିଧ୍‌ ଉଠିପଡ଼ି କହିଲେ ଯେ ଗତକାଲିର ପ୍ରତିଶ୍ରୁତି ଆଜି ପାଳନ 
କରାଯାଇଥୀନ୍ତା ଯଦି ଗତକାଲିର ଅବସ୍ଥା ଆଜି ଆଆନ୍ତା । ମାନ୍ୟବର ଆମେରିକାର 
ପ୍ରତିନିଧ୍‌ ଭୂଲିଯାଉଛନ୍ତି ଯେ ଏକଦା ମଣିଷ ଗୁଙ୍ଷାରେ ରହୁଥ୍୍‌ଲା ଆଜି ତା 
ପାଇଁ ଇଟା ସିମେଣ୍ଟର ଘର ଦରକାର ! ଅବଶ୍ଯ ସମାଜବାଦରେ ବିଶ୍ଵାସ କରୁଥ୍‌ବା 
ଆମ ଭଳିଆ ଦେଶ ସମାନ ଓ ସରଳ ଜୀବନ ଯାପନ କରୁ । ସାମ୍ରାଜ୍ୟବାଦୀ 
ଦେଶ ପରି କୋଟି କୋଟି ଗରିବଙ୍କ ରକ୍ତ ଶୋଷଣ କରି ଶହେ ପାଞ୍ଚ ମହଲା 
କୋଠା ତିଆରି କରିବାରେ ଆମେ ବିଶ୍କାସ କରୁ ନାହିଁ । ୧୯୪୮ ମସିହାର 
କାଶ୍ୀର ଓ ୧୯୬୨ ମସିହାର କାଷଶ୍ଳୀର ମଧ୍ୟରେ ଆକାଶ ପାତାଳ ପ୍ରଭେଦ । 
ଇତିମଧ୍ୟରେ ବାରମ୍ବାର ନିର୍ବାଚନ ହୋଇସାରିଲାଣି ଓ ନିର୍ବାଚିତ ପ୍ରତିନିଧ୍‌ମାନେ 
ଭାରତର ସାର୍ବଭୌମତ୍ସକୁ ସ୍ଵୀକାର କରିଚନ୍ତି ¬ ତା'ପରେ ଗଣଭୋଟ କାହିଁକି ? 
ହାତକୁ ଟେବୁଲ ଉପରେ ତିନିଥର ପିଟି ରୂଷିଆର ପ୍ରତିନିଧ୍‌ କହିଲେ - ଆମ୍ଭେମାନେ 
କଦାପି.... ଗଣଭୋଟ ପ୍ରସ୍ତାବକୁ ସମର୍ଥନ କରିବୁ ନାହିଁ.... ନେଭର୍‌.... ନେଭର୍‌... 
ନେଭର୍‌ ! : 


ରୁଷିଆର ପ୍ରତିନିଧ୍‌ ଭାବେ ଭାଷଣ ଦେଉଥ୍‌ଲେ ପଦାର୍ଥ ବିଜ୍ଞାନର ଅଧ୍ୟାପକ 
ଡ଼ର ଅମୂଲ୍ଯ ମିଶ୍ର ଓ ଆମେରିକାର ପ୍ରତିନିଧ୍‌ ଥ୍‌୍ଲେ ଇତିହାସ ଅଧ୍ଯାପକ 
ରୁଦ୍ଧମୋହନ ସାହୁ । ରୁଦ୍ରମୋହନ ସାହୁ କହିଲେ ଖୁବ୍‌ ଚମକ୍କାର, କିନ୍ତୁ ତାଳି 

କଲେଜରେ..... ୨୩୯ 


ପାଇଲେ କମ୍‌, ଯେହେତୁ ତାଙ୍କ ମନ୍ତବ୍ଯ ଗ୍ରହଣ କରିବା ଅର୍ଥ ନିଜର ଦେଶପ୍ରେମକୁ 
ବଳିଦାନ ଦବା । ଅଧ୍ୟାପକ ଅମୂଲ୍ୟ ମିଶ୍ର ମଧ୍ୟ କହିଲେ ଚମଜ୍ରାର ଭଙ୍ଗୀରେ, 
କିନ୍ତୁ ପ୍ରତ୍ୟେକ ବାକ୍ଯ ଶେଷ ନ ହଉଣୁ କରତାଳିରେ ଉଛୁଳି ପଡ଼ିଲା ଗଙ୍ଗାଧର 
ମେହେର କଲେଜର ପ୍ରାଙ୍ଗଣ । 


ଗଙ୍ଗାଧର ମେହେର କଲେଜରେ ସେହିଦିନ ଚାଲିଥ୍‌ବା ମିଛିମିଛିକା ଜାତିସଂଘ 
ସାଧାରଣ ସଭାର ଅଧ୍‌ବେଶନ । ସଭାପତିତ୍ସ କରୁଥାନ୍ତି ସମ୍ବଲପୁର ଏମ୍‌.ଏଲ୍‌.ଏ. 
ବିଷ୍ଣପ୍ରସାଦ ମିଶ୍ର । ବଡ଼ ଗମ୍ଭୀର ହୋଇ ମଝିରେ ଉଚ୍ଚା ଆସନରେ ବସି ସଭା 
ପରିଚାଳନା କରୁଥାନ୍ତି ବିଷ୍ଣବାବୁ । ଅଧ୍ୟାପକ ଅମୂଲ୍ୟ ମିଶ୍ରଙ୍କର ନେଭର୍‌.... ନେଭର୍‌.... 
ନେଭର୍‌ ଉଚ୍ଚାରଣ ଶୁଣି ଟେବୁଲ ବାଡ଼େଇଲେ ଜାତିସଂଘର ଭାରତର କେତେକ 
ସମର୍ଥକ । ସଭାପତି ବିଷ୍ପବାବୁଙ୍କର ଇସାରା ପାଇଲା ମାତ୍ରେ ବାଡ଼େଇବାରୁ ନିବୃତ୍ତ 
ହେଲେ । ବାତାବରଣ ଥୁଲା ବେଶ୍‌ ସରଗରମ, ସଭାସ୍ଥଳରେ ଅଧ୍୍‌କାଂଶ ଛାତ୍ର 
ମାନସିକ ସ୍ତରରେ ସାମିଲ୍‌ ହୋଇଗଲେ ରୁଷିଆ ଆମେରିକା ମଧ୍ଯରେ ଚାଲିଥୁବା 
ବିବାଦ କାଷଶ୍ଟୀରକୁ ନେଇ । ରାଜେଶର ଡାହାଣ ପାଖେ ବସିଥ୍‌ବା ସାଙ୍ଗଜଣେ 
କହିଲା ¬ ବନେ ଟାଞ୍ଚଲା ହୋ (ବଢ଼ିଆ ଜବାବ ଦେଲେ) । ଆଗ ଧାଡ଼ିରୁ 
ସିନିୟର ପିଲାଜଣେ ମୁଣ୍ଡ ଘୂରେଇ କହିଲା ¬ ବସ କଲେ କଲେ (ଚୂପ୍‌ ଚାପ୍‌ 
ବସ) । 

ଏଇ ସମୟରେ ସଭାପତି ନାଇଜେରିଆର ପ୍ରତିନିଧ୍‌ଙ୍କୁ କହିବା ପାଇଁ ଆହ୍ବାନ 
କଲେ । ନାଇଜେରିଆ ପ୍ରତିନିଧ୍‌ ପିନ୍ଧିଆନ୍ତି ରଙ୍ଗବେରଙ୍ଗର ଲୁଙ୍ଗି ଉପରେ ଧଳା 
ଗେଞ୍ଜି, ଫୁଟୁଫୁଟିଆ ଜ୍ୟାକେଟ୍‌୍‌ ବେକରେ ପତ୍ରର ମାଳ, ମୁଣ୍ଡରେ ଟୋପି ସେଥ୍‌ରେ 
ପାରା ଓ କ୍ୂରକୂଡ଼ା ପର ଖୋସା ହୋଇଥାଏ ! ଏଇ ବେଶରେ ଠିଆ ହେଲାମାତ୍ତେ 
ସଭାରେ ମୃଦୁ ହସର ଢେଉ ଖେଳିଗଲା । ନାଇଜେରିଆର ପ୍ରତିନିଧ୍‌ କିରଣ 
ପାଢ଼ୀ କଲେଜରେ ବେଶ୍‌ ଜଣାଶୁଣା । ଏକେତ ସମ୍ବଲପୁରର ପ୍ରସିଦ୍ଧ ବହି 
ଦୋକାନୀଙ୍କ ପୁଅ ଓ ସବୁ ପିଲେ ସେ ଦୋକାନକୁ ଯାଆନ୍ତି ପୁଣି ଖେଳଠୁ 
ଆରମ୍ଭ କରି ଏନ୍‌. ସି. ସି. ଓ ଡ୍ରାମା, ସବୁଥ୍‌ରେ ସେ ସାମିଲ୍‌ । ପଛଆଡ଼ୁ 
କିଏ ଜଣେ କହିଲା - ଅପ୍‌ କିରଣ ଅପ୍‌ । କିରଣ ପାଢ଼ୀ ଥରେ “ଗସରକେଲି' 
ନାଚ ନାଚି ସମସ୍ତଙ୍କୁ ଚମକେଇ ଦେଇଥ୍‌ଲେ ¬ କିନ୍ଧ ଭାଷଣ ? ସେ ଭାଷଣ 
ଦବାରେ ତ କେହି ଦେଖ୍‌ ନାହିଁ ! ରାଜେଶ ଚିନ୍ତା କରୁଥାଏ ହଠାତ୍‌ ଚମକି 
ପଡ଼ିଲା ସଭାସ୍ଥଳୀଟା ହସରେ ଫାଟି ପଡ଼ିବା ଯୋଗୁଁ । କିରଣ ପାଢ଼ୀ ଏକ 
ଅତୁତ ଭାଷାରେ ଭାଷଣ ଦଉଥାନ୍ତି କୈ- କକୁଟ୍‌¬ ମୁଟ୍‌ମାଟ୍‌ ସାଟ୍‌ — 
ଆବ୍ରର୍‌ ¬ ଟବ୍‌ ଇତ୍ଯାଦି ଇତ୍ଯାଦି ବିଭିନ୍ନ ଶବ୍ଦକୁ ନେଇ । କିଛି ବୁଝି ହଉ 

୨୪୦ କଥା ସେକାଳର 


ନ ଥାଏ, ହସ ଓ ତାଳିର ଲହଡ଼ି ମଥା ପିଟୁଥାଏ ବାରମ୍ବାର । ଜାତିସଂଘର 
ସଭାପତି ଗମ୍ଭୀର ହୋଇ ଅନେଇଥାନ୍ତି ନାଇଜେରିଆର ପ୍ରତିନିଧ୍‌ କିରଣ ପାଢ଼ୀଙ୍କୁ 
ଓ ଅନ୍ଯ ସଭ୍ଯମାନେ ମୂରୁକିହସା ଦେଉଥାନ୍ତି । ସେଦିନ ସଭା ଶେଷ ହେଲା 
ବେଳକୁ ଅନ୍ଧାର ହେଇ ଯାଇଥ୍‌ଲା । ପିଲେ କଲେଜ ହଲ୍‌ରୁ ଦୁଇଶହ ଗଜ 
ଦୂର ରାସ୍ତାକୁ ଆସିବା ପାଇଁ ଅଧଘଣ୍ଟାରୁ ବେଗି ସମୟ ନେଲେ । କେହି 
ଟଙ୍ଗ ଟଙ୍ଗ ଚାଲିଗଲେ ନାହିଁ, ଦଳଦଳ ହୋଇ ସଭା ବିଷୟରେ କଥାବାର୍ତା 
ହୋଇ ଫେରୁଥାନ୍ତି । ଅନେକ ବଖାଣୁଥାନ୍ତି ସତେ ଯେମିତି ପ୍ରକୃତ ଜାତିସଂଘ 
ଅଧ୍ବେଶନ ଦେଖ୍‌ ଫେରୁଚଚ୍ତି । ସମସ୍ତଙ୍କ ମୁହଁରେ ରୂଷିଆର ପ୍ରଶଂସା ଓ ଆମେରିକାର 
ନିନ୍ଦା ଓ ନାଇଜେରିଆର ମଜାଳିଆ କଥା । 


ଭଲ ଲାଗିଲା, ନୁହେଁ ? ପଚାରିଲା ରାଜେଶକୁ ଜଣେ । 


ହଁ ଭଲ ଲାଗିଲା, କିନ୍ତୁ ମୋ ମତରେ କେବଳ କଲେଜ ପିଲା ନ ହୋଇ 
ଟାଉନ୍‌ର ମାନ୍ଯଗଣ୍ଯ ଲୋକଙ୍କୁ ଡାକିଥ୍‌ଲେ ଭଲ ହୋଇଥାନ୍ତା, ସମସ୍ତେ ଉପଭୋଗ 
କରିଥାନ୍ତେ ¬ କହିଲା ରାଜେଶ । 


ଠିକ୍‌ କହିଚ, ଡାକିଥ୍‌ଲେ ସମସ୍ତେ ଆସିଥାନ୍ତେ । ଏଇ ଦେଖୁନ ଆମ ବିଜ୍ଞାନ 
ମେଳାକୁ ହଜାର-ହଜାର ଲୋକ ଆସିଥ୍‌ଲେ । 


ସତକଥା, ଗଙ୍ଗାଧର ମେହେର କଲେଜର ବିଜ୍ଞାନ ମେଳାକୁ ସହରର ଲୋକେ 
ଅନେଇ ରହିଥାନ୍ତି । ରାଜେଶ କଲେଜରେ ପଢୁଥ୍ବା ସମୟରେ ପଦାର୍ଥ ବିଜ୍ଞାନ 
ଅଧ୍ୟାପକ ଲାବରେଟୋରୀରେ ବିଜ୍ଞାନ ମେଳାରେ କେଉଁମାନେ ଭଲ୍ୟୁଣ୍ଡିଅର୍‌ ହେବେ 
ପଚାରିବାରୁ ଅଳ୍ପ କେତେଜଣଙ୍କ ମଧ୍ୟରେ ସେଂବି ହାତ ଟେକିଥ୍‌ଲା ଓ ବିଜ୍ଞାନ 
ମେଳାର ଗୋଟିଏ ଷ୍ଟଲ୍‌ର ଦାୟିତ୍ଵ ତାକୁ ଦିଆଯାଇଥ୍‌ଲା । ବିଜ୍ଞାନ ପ୍ରଦର୍ଶନୀ 
ଦିନ ଅସଂଖ୍ୟ ଭିଡ଼ ସବୁ କଲେଜ ପିଲା, ହାଇସ୍କୁଲ ପିଲା, ସହରର ବହୁତ 
ବିଶିଷ୍ଠ ଲୋକ ସାଙ୍ଗକୁ ପଡ଼ାମାନଙ୍କରୁ ହଜାର ହଜାର ଲୋକ ଆସିଥ୍‌ଲେ ଦେଖୁବା 
ପାଇଁ । ଅନେକ ସ୍ତୀଲୋକ ବି ଆସିଥ୍‌ଲେ । ପଦାର୍ଥବିଜ୍ଞାନ ଷ୍ଟଲ୍‌ରେ ରାଜେଶ 
ଓ ମୁଖାର୍ଜୀ ବୋଲି ଗୋଟେ ପିଲାକୁ ଦାୟିତ୍ଵ ଦିଆ ହୋଇଥ୍‌ଲା ଆଣବିକ 
ଶକ୍ତି ବିଷୟରେ ସ୍ପଷ୍ଟଭାବେ ବୁଝାଇଦବା ପାଇଁ । କାଠରେ ଗୋଲାକାର ବସ୍ତୁଟିଏ, 
ତହିଁରେ ଲାଗିଥାଏ ଏକ ଲମ୍ବା ଟ୍ୟୁବ୍‌ । ମୁଖାର୍ଜୀ ଓ ରାଜେଶ ବୁଝେଇ ଚାଲିଥାନ୍ତି 
ଏଇଟା ହେଲା ୟୁରାନିୟମ୍‌ ଦୁଇ ଶହ ପଇଁତିରିଶି, ଇଏ ଯଦି ଫାଟିଯାଏ କହି 
ଟ୍ୟୁବ୍‌ ସୁଇଚ୍‌ଟିକୁ ଟିପିଦେଲେ, ଗୋଲାକାର ବସ୍ତୁଟି ଚାରିଫାଳ ହୋଇଗଲା ଓ 
ଠୋ”କରି ଶବ୍ଦ କଲା ଓ ରାଜେଶ ବୁଝାଇଲା ଯେ ଯୁରାନିୟମକୁ ବିଖଣ୍ଡିତ 
କଲେ ବହୁତ ଶକ୍ତି ବାହାରେ ଓ ଏଇ ଶକ୍ତିକୁ ବିନିଯୋଗ କରାଯାଇପାରେ 

କଲେଜରେ..... ୨୪୧ 


ବିଭିନ୍ନ ଉପାୟରେ । ଉପର ଶ୍ରେଣୀର ବିଜ୍ଞାନ ଛାତ୍ରମାନେ ଶୁଣି କହନ୍ତି ¬ ଆଚ୍ଛା, 
ଠିକ୍‌ ଅଛି, ଭଲ କହୁଚ, ଆଉ ଟିକିଏ ବୁଝେଇ କରି କୁହ । କଳା ଛାତ୍ରମାନେ 
ସବୁ ବୁଝିଲା ଭଳିଆ ମୁଣ୍ଡଟା ହଲେଇ ଚାଲିଯାଆନ୍ତି । ଅନେକ ମୁହାଁନ୍ତି ଡାହାଣ 
ପାଖ ଟେବୁଲକୁ, ଯେଉଁଠାରେ ଅଧ୍ୟାପକ ଆସରଫ୍‌ ଅଲ୍ଲି ଓ ଦୁଇଜଣ ଝିଅ 
ଟେବୁଲ୍‌ ଉପରେ ଖେଳଣା ବସ୍‌ଟିଏ ରଖ୍‌ ଚମକ ସୃଷ୍ଟି କରୁଥ୍‌ଲେ । ପ୍ରଫେସର 
ଆସରଫ୍‌ କଲେଜ ପିଲାଙ୍କୁ ବୁଝଉଥ୍‌ଲେ — ରିମୋଟ୍‌ କଣ୍ଟ୍ୋଲ୍‌ କଣ ଜାଣିଚ ? 


C4 


ଏଇ ବସ୍‌ଟାକୁ ବର୍ମାନ ମୁଁ ଚଲେଇବି ଦୂରରୁ ସୁଇଚ୍‌ ସାହାଯ୍ୟରେ । କିଛି 
ଦୂରକୁ ଚାଲିଯାଇ ସୁଇଚ୍‌ ଟିପି କହନ୍ତି ¬ ମୁଭ୍‌ (ଚାଲ) ଓ କହିଲାମାତ୍ରେ ବସ୍‌ 
ଗଡ଼ିଚାଲେ ଓ ଷ୍ଟପ୍‌ କହି ସୁଇଚ୍‌ ଟିପିଦେବାରୁ ବସ୍‌ ବନ୍ଦ ହେଇଗଲା । କେତେବଡ଼ 
କଥା, ତାର ଲାଗିନି, କରେଣ୍ଟ ନାହିଁ ଅଥଚ ବସ୍‌ ଗଡ଼ିଚାଲୁଚି ଦୂରରୁ ସୁଇଚ୍‌ 
ସାହାଯ୍ୟରେ । ଆଜିକାଲି ଖଟ ଉପରେ ବସି ରିମୋଟ୍‌ କଣ୍ଟୋଲ୍‌ରେ ଟି.ଭି. 
ଚଲଉଥ୍‌ବା ପିଲେ ଏକଥା ଶୁଣିଲେ ହସି ହସି ଗଡ଼ିଯିବେ । କିନ୍ତ ସେତେବେଳେ 
କଲେଜ ଛାତ୍ରମାନେ ମଧ୍ଯ ରିମୋଟ୍‌ କଣ୍ଡୋଲ୍‌କୁ ଦେଖ୍‌ ଭକୁଆ ଭଳିଆ ଅନେଇ 
ରହୁଥୁଲେ । ରିମୋଟ୍‌ କଣ୍ଡୋଲ୍‌ ବସ୍‌ ଟେବୁଲ୍‌ ପାଖରୁ ଦର୍ଶକଙ୍କୁ ଏନ୍‌.ସି.ସି. 
ପିଲେ ହଟେଇ ଦଉଥ୍‌ଲେ ଯାହାଦ୍ଧାରା ଅନ୍ୟମାନେ ଦେଖୁବାର ସୁଯୋଗ ପାଇବେ । 

ରାଜେଶ ଗଲା ଅନ୍ୟ ବିଭାଗର ପ୍ରଦର୍ଶନୀ ଦେଖ୍‌ବା ପାଇଁ । କେମେଷ୍ଟି 
ବିଭାଗରେ ପଶୁ ପଶୁ ଗୋଟିଏ ଟେବୁଲ୍‌ ପାଖରେ ଦୁଇଟା ପିଲା ରାଜେଶ 
ଉପରକୁ ରଙ୍ଗିନ୍‌ ପାଣି ସ୍ତେ କରିଦେଲେ । ରାଜେଶ ରାଗରେ କଟମଟ କରି 
ଅନେଇଲା, ସାମାନ୍ୟ ହସି ପିଲାଜଣେ କହିଲା ବ୍ଯସ୍ତ ହଅନ୍ଧନି । ସତକୁ 
ସତ ମିନିଟ୍‌କ ଭିତରେ ଶାର୍ଟରୁ ରଙ୍ଗ ଉଭେଇ ଗଲା ଓ ସାଙ୍ଗ ଜଣକ ଥଟ୍ଟା 
କରି କହିଲା ¬ ଏ ରଙ୍ଗ ରହିବ ନାହିଁ । ପାଖ ଟେବ୍ରଲ୍‌ରେ ଲେଖା ହୋଇଥାଏ 
ନିଜର ଭାଗ୍ଯ ପରୀକ୍ଷା କରନ୍ତୁ । ଅନେକ ସାଧା କାଗଜ ଥୁଆ ହୋଇଥାଏ, 
କାଗଜ ଖଣ୍ଡେ ଟାଣିଆଣି ଗରମ କରିଦେଲେ ଅକ୍ଷର ଫୁଟି ଉଠୁଥୁଲା । ରାଜେଶ 
ନିଜର ଭାଗ୍ୟ ପରୀକ୍ଷା କଲା ଓ ତା ଭାଗ୍ୟରେ ଲେଖା ଥୁଲା କେହି ଜଣେ 
ବନ୍ଧୁ ତୁମକୁ ସାହାଯ୍ୟ କରିବେ । 

ସେ ଦିନର ବିଜ୍ଞାନ ପ୍ରଦର୍ଶନୀ ମନେ ପକେଇଲେ ରାଜେଶ ବିଜ୍ଞାନ ପ୍ରଚାର 
ସଂସଦ ବିଷୟରେ ମଧ୍ଯ ଭାବେ । ବିଜ୍ଞାନ ପ୍ରଚାର ସମିତିରେ ଏକ ଶାଖା 
ଅଧ୍ୟାପକ ଅମୂଲ୍ଯ ମିଶ୍ର ଦେବକାନ୍ତ ମିଶ୍ର ଡେପୁଟି କଲେକୂର ରାଇଚରଣ 
ଦାସ ଓ ଅନ୍ୟମାନେ ସମ୍ବଲପୁରରେ ଖୋଲିଲେ ଓ ତାର ଏକ ସେମିନାରକୁ 
ଜାପ୍ରାନର ରାଜଦୂତ ଆସିଥ୍‌ଲେ । ତାଙ୍କ ବଢ୍ତବ୍ୟର କିଛି ଅଂଶ ଏବେବି ରାଜେଶର 

୨୪୨ କଥା ସେକାଳର 


ମନେପଡ଼େ । ଆସ୍ତେ ଆସ୍ତେ, ଧୀରେ ଧୀରେ ଛୋଟ ଛୋଟ ବାକ୍ୟରେ ସେ 
କହୁଥାନ୍ତି ଯେ ଆମର ଚାକୂଳି ଫାର୍ମରେ ଦେଖ୍ଲି ଦଳେ ଲୋକ କାମ କରନ୍ତି, 
ଆଉ ଦଳେ ତଦାରଖ କରନ୍ତି ଓ ନିର୍ଦ୍ଦେଶକ ଅଫିସରେ ବସି ପରିଚାଳନା 
କରନ୍ତି । ଅଥଚ ଆମ ଦେଶରେ (ଅର୍ଥାତ୍‌ ଜାପାନରେ) ନିର୍ଦ୍ଦେଶକ ନିଜେ ଆସି 
ଶ୍ରମିକଙ୍କ ସାଙ୍ଗେ ମିଶି କାମ କରନ୍ତି ସାର ବିଲରେ ବିଛାନ୍ତି ଓ ପୋକମରା 
ଞିଷଧ ସ୍ତେ କରନ୍ତି । 


ଜାପାନର ରାଜଦୂତଙ୍କ କଥା ମନେପଡ଼ିଲେ ରାଜେଶ ମନେପକାଏ ଡଜୃର 
ମହତାବଙ୍କର ଉପଦେଶ ଗଙ୍ଗାଧର ମେହେର କଲେଜରେ ଛାତ୍ରମାନଙ୍କ ପ୍ରତି । 
ପ୍ରିନଧିପାଲ୍‌ ତାଙ୍କୁ ଡାକିଥାନ୍ତି ମୁଖ୍ଯ ଅତିଥ୍‌ ` ଭାବରେ ଓ ସେତେବେଳେ ବିଜୁ 
ପଟ୍ଟନାୟକ ଥାନ୍ତି ମୁଖ୍ୟମନ୍ତ୍ରୀ । ଡକୂର ମହତାବଙ୍କୁ ପ୍ରିନଧିପାଲ ଅନୁରୋଧ କଲେ 
ଓଡ଼ିଶା ଇତିହାସ ବିଷୟରେ କହିବା ପାଇଁ, ଯଦିବା ମୁଖ୍ଯ ଅତିଥ୍ଭାବେ ଯେ 
କୌଣସି ବିଷୟରେ କହିବାର ଅଧ୍‌କାର ତାଙ୍କର ଥୁଲା । ଡକୃର ମହତାବ ଅପ୍ରସ୍ତୁତ 
ହେଲେ ମଧ୍ଯ ଅନର୍ଗଳ କହିଚାଲିଲେ ଓଡ଼ିଶାର ସଂସ୍କୃତି ଓ ଏତିହ୍ଯ ବିଷୟରେ 
ଏବଂ ଛାତ୍ରମାନଙ୍କୁ ଉପଦେଶ ଦେଲେ ଯେ ନିଜକୁ ଓଡ଼ିଶା କିମ୍ଭା ଭାରତ ମଧ୍ଯରେ 
ସୀମିତ କରି ରଖ ନାହିଁ, ନିଜର ଆଖ୍‌ କାନ ଖୋଲା ରଖ, ଚତୁଦିଗକୁ ଦେଖ, 
ଆଗେଇ ଚାଲ, ତାହେଲେ ଓଡ଼ିଶା ଉନ୍ନତ ହେବ । ଅନ୍ଯକୁ ସମାଲୋଚନା 
କରି କେହି କେବେ ଉନ୍ନତ ହେଇ ନାହିଁ । 


ଉଭୟ ଡକୃୂର ମହତାବ ଓ ଜାପାନର ରାଜଦୂତ ଏକାକଥା କହିଥ୍‌ଲେ ଭିନ୍ନ 
ପରିପ୍ରେକ୍ଷୀରେ ଓ ଭିନ୍ନ ଢଙ୍ଗରେ ¬ କିନ୍ତୁ କିଏ ଶୁଣୁଚି ? 

ବିଦାୟ ସମ୍ବଲପୁର 


ସମୟଗୁଡ଼ା ଭାରି ତରକା, ତାଳିଟିଏ ମାରିଲା ବେଳକୁ ଉଡ଼ିଯାଆନ୍ତି । ରାଜେଶ 
ରହିଲା ସମ୍ବଲପୂରରେ ସାତବର୍ଷ । ଦେଖୁ ଦେଖୁ ସମୟଗୁଡ଼ା ଚାଲିଗଲା । ଇତି 
ମଧ୍ଯରେ ବାପାଙ୍କ ବଦଳି ହେଇଯାଇଛି ରାଉରକେଲା !। ଆଗରୁ ଥରେ ବଦଳି 
ହୋଇଥଲା ଦେଓଗଡ଼କୁ ଏସ୍‌.ଡି.ଓ. ହିସାବରେ, ସରକାରଙ୍କୁ ଦରଖାସ୍ତ କଲେ 
ସମ୍ବଲପୁରରେ ରହିବା ପାଇଁ । ପିଲାଙ୍କ ପାଠପଢ଼ା କଥା, ଏସ୍‌.ଡି.ଓ. ହେଲେ 
କଂଣ ମିଳିବ ବୋଲି ନିଜକୁ ନିଜେ ବୁଝେଇଲେ । 

ସମ୍ବଲପୁର ରାଢେଶ ପାଇଁ ଥୁଲା ଏକ ବିରାଟ ଆହ୍ବାନ ବିଭିନ୍ନ ଲୋକଚରିତ୍ରକୁ 
ଜାଣିବାର ଓ ଚିହ୍ନିବାର । ତାଳଚେରରେ ରଙ୍ଗେଇଂ ମା କଥା ମନେପଡ଼ିଲେ 
ତାକୁ ବେଶ୍‌ ଖୁସି ଲାଗେ । ସାନପିଲା ରାୀଁଜେଶର ମଣିଷର ଦୁଃଖ କଂଣ 
ଜାଣିବାର ବୟସ ହେଇ ନ ଥୁଲା, ରଙ୍ଗେଇ ମାକୁ ସେ ମାପୁଥ୍‌ଲା ସ୍ବେହର 
ତରାଜୂରେ । କିନ୍ତ ସମ୍ବଲପୁରରେ ବୁଇମା”କୁ ଦେଖ୍‌ଲା କିଶୋର ରାଜେଶ । 
ବ୍ରଇମା'ର ଆଉ ଗୋଟିଏ ନାଁ ଥୁଲା ନନୀ । ବୁଇମା' ଆସେ ଠିକ୍‌ ସମୟରେ 
କାମ କରିବା ପାଇଁ, ଲେଉଟୁ ଲେଉଟୁ ସଞ୍ଞ ହୋଇଯାଏ । ଦିନେ ଦିନେ 
ଡେରି ହେଲେ ତା ସ୍ବାମୀ ଆସେ ଘରକୁ ଡାକି ନବା ପାଇଁ । ପ୍ରଥମ ଦିନ 
ସେ ଡାକିବା ପାଇଁ ଆସିଲା, ସେତେବେଳକୁ ବେଶ୍‌ ଅନ୍ଧାରକ ଦୁଆର ଖୋଲି 
ଲଣ୍ଠନ ଟେକି ରାଜେଶ ତା ମୁହଁକୁ ଅନେଇଲା । ବ୍ୁଇ ମା'ର ସ୍ଵାମୀ ଆଗକୁ 
ନଇଁ ପଡ଼ିଥାଏ, ଦି”କାନ୍ଧରେ କଳା ଆରିସା ପରି ଦି”ଟା ବିଶ୍ଡି । ପଥୁରିଆ 
ମୁହଁରେ ରୁକ୍ଷ ଦାଢ଼ୀ, ବାଳ ଅଧା ଉପୁଡ଼ି ଯାଇଥାଏ । କିଛି ପଚାରିବା ପୂର୍ବରୁ 
ବୁଇମା' ଘରୁ ବାହାରି ଆସିଲା ଓ ରାଜେଶ ମାଂଙ୍କୁ ଡାକ ପକେଇଲା - ହଇଗୋ 
ମା”, ବୁଇର ବ୍ୁଆ ଆସିଚେ । ଚାଲ୍‌ ଦେଖ୍ବା କହି ରାଜେଶଙ୍କ ମା” ବାହାରି 
ଆସିଲେ ରୋଷେଇ ଘରୁ ଓ ବୁଇର ବାପା ଜୁହାର ମା” କହି ପାଦ ଛୁଇଁ 
ପକେଇଲା । ହଉ ହଉ ଥାଉ କହି ରାଜେଶର ମା ରୋଷେଇ ଘରକୂ ଫେରିଗଲେ 
ଓ କଂସାରେ କଂସେ ପାଣିଚିଆ ଚା'ରେ ଆଞ୍ଜଜାଏ ମୁଭି ପକେଇ ଆଣି ଦେଲେ । 
`ଠୂଙ୍କାମାରି ବସି ବୁଇର ବାପା ଚାଂ'ମୁଢ଼ି ପିଇ ଯାଉଥ୍‌ବା ସମୟରେ ରାଜେଶ 
ହାତେ ଦୂରରେ ଠିଆ ହେଇ ଅନଉଥାଏ । ଏଭଡ଼ିଟେ ମାରି ବୁଇ ବାପା ରଡ଼ିଟେ 
ପଳେଇଲା ¬ ମୁଇଁ ଯାଉଚେ ମା”, ଜୂହାର ! ଆଗକୁ ଝୁଙ୍କି ଝୁଙ୍କି ଚାଲିଲା 

୨୪୪ କଥା ସେକାଳର 


ବୁଇବାପା ଓ ପଛେ ପଛେ ଗଲା ବୁଇମା” । ବୁଇମା” ପିନ୍ଧିଆାଏ କେବଳ 
ବହଳିଆ ଶାଜ଼ିଟିଏ, ଖୋଷା ପାରିଥାଏ ଡାହାଣ ପାଖକୁ ଓ ହାତରେ ପିଛିଆଏ 
ସମ୍ବଲପୁରୀ ଖଡ଼ୁ ¬ କତରିଆ ବନ୍ଦରିଆ । ରାଜେଶ ଚିଡ଼ାଏ ବୁଇମାକୁ¬ ଏତେ 
ମୋଟା ମୋଟା ` ଗୋବା ଗୋବା ଖଡ଼ୁ ପିନ୍ଧିବୁ କାହାକୁ ମାରିଲେ ଦେହ କଂଣା 
ହେଇଯିବ । ଶୁଣି ବୁଇମା ହସେ । ଦିନେ ବୁଇମା କତରିଆ ବନ୍ଦରିଆ ନ 
ପିନ୍ଧି ଆସିଲା, ମା” ପଚାରିବାରୁ ଉତ୍ତର ଦେଲା ଯେ ସ୍ବାମୀ ବନ୍ଧା ପକେଇ 
ମଦ ପିଇଦେଲା । “ଇଲୋ ମା”, ସ୍ତୀର ଗହଣା କିଏ ବନ୍ଧା ପକାଏ ମଦ 
ପିଇବା ପାଇଁ !” ପଚାରିଲେ ମା” । ବାପା କିନ୍ଧ କଥାଟା ଅନ୍ଯଭାବେ ଗ୍ରହଣ 
କଲେ — କିଓ ସେମାନେ ଗରିବ ଲୋକ, ତାଙ୍କ ପାଇଁ ସଉକ ହେଲା ମଦଟିକେ 
ପିଇଦେବା ଆଉ ସଂପରି ହେଲା ସ୍ତୀର ଖଡୁ ହଳକ । ରାଜେଶ ଅନେଇଲା 
ବୁଇମା'ର ହାତରେ ପିଛିଥ୍‌ବା ସରୂ ନାଲିଆଁଶିଆ ଚୂଡ଼ି ହଳକୁ । କତରିଆ ବନ୍ଦରିଆ 
ହରେଇ ବୃଇମା” ଦୁଃଖୀତ ଜଣା ପଡ଼ୁ ନ ଥୁଲା କି ମାଂଙ୍କୁ କହିବା ସମୟରେ 
ତା ସ୍ଵରରେ ଅଭିଯୋଗର ଶବ୍ଦଟିଏ ବି ନ ଥୁଲା । 


କିନ୍ତ ଆଉ ଦିନେ ବୁଇମା” ଭିନ୍ନ ରୂପ ଦେଖେଇଲା । ସେଦିନ ବାପ୍‌ରେ 
ବାପ, ଟଙ୍ଗ ଟଙ୍ଗ ଚାଲି ସିଧା ପଶିଗଲା ରୋଷେଇ ଘରକୁ, ହାତରୁ ସାମାନ୍ଯ 
ରକ୍ତ ବାହାରୁଥାଏ ଓ ଚୂଡ଼ି ହଜକ ନ ଥୀଏ । ମାଂଙ୍କ ଦୃଷ୍ଟି ଆଗ ପଡ଼ିଗଲା 
ହାତରେ, ସବୁ ଗୃହିଣୀଙ୍କ ବୋଧେ ଦୃଷ୍ଟିଟା ପ୍ରଥମେ ପଡ଼େ ହାତରେ, କାନରେ 
ନ ହେଲେ ବେକରେ । କିଲୋ ତୋ ଚୂଡ଼ି କୁଆଡ଼େ ଗଲା ବୋଲି କହିଲାମାତ୍ରେ 
ବ୍ରଇମା” କାନ୍ଦି କାନ୍ଦି କହିଲା ¬ “ମଲୁ, ତା'ର ବୁଆ ମରୁ, ଇହାନେଶମ୍‌ଶାନକେ 
ଯାଉ, ମୁଇଁ ମିଠେଇ ବାଣ୍ଟବି” । ଦେଖତ ମା” ମୋତେ ପିଟିଚି ବୋଲି କହି 
ବ୍ରଇମା ପିଠି ଦେଖେଇଲା । ଅନାବୃତ ପିଠିରେ ନୋଳା ଫାଟି ଯାଇଥାଏ । 
ଆଜି ବୋଧେ ବୃଇର ବାପୀ ମଦପିଇ ତାକୁ ପିଟିଚି ଓ ଚୁଡ଼ି ଭାଙ୍ଗିଯାଇଟି । 
ତଥାପି ମାଂ ପଚାରିଲେ ତୋ ସ୍ଵାମୀ କ'ଣ ଚୁଡ଼ି ଭାଙ୍ଗିଦେଲା ? ଏଥର 
ବୀର ଦର୍ପରେ ବୁଇମା' କହିଲା¬- ନାଇଁ ମା”, ମତେ ବାଡ଼ି ଗୁଟେ ଆନି 
ପିଟ୍‌ଲା, କେତେ ସହିବି, ବାଡ଼ି ଛିନି ଆଣିଲି ଓ ଦୁଇତିନି ଆପଡ଼ ମାରିଲି 
ଦୁଇହାତେ ¬ ଚୂଡ଼ି ଭାଜିଗଲା । 

ପାଦେ ପଛକୁ ଘୁଞ୍ଚଯାଇ ମା” କହିଲେ ¬ ହଇଲୋ ସ୍ବାମୀକୁ ମାରିଲୁ ତୋ”ର 
ଏତିକି ଟିକେ ବୃବି ନାହିଁ ? ବୁଇମା” କିଛି ଉତ୍ତର ନ ଦେଇ ଅଟା ଦଳିବସିଲା 
ଓ ମା” ପନିପରିବା କାଟିଲେ । ଖୁଣ୍ଟଟେ ଭଳିଆ ରାଜେଶ ଠିଆହୋଇ ଅନେଇ 
ଥାଏ ବୂଇମା”କୁ । ଆହା ବିଚାରୀ ! ଦୁଃଖରେ ତା ଛାତି ଫାଟି ଯାଉଥାଏ । 

ବିଦାୟ ସମ୍ବଲପୁର ୨୪୫ 


ଆଜି ଜୋର୍‌ରେ ଅଟା ଦଳୁଥାଏ ସତେ ଯେମିତି ମଦ ପିଇ ପିଟୁଥ୍‌ବା ସ୍ବାମୀର 
ହାତଟାକୁ ମୋଡ଼ିଦଉଚି । ହଠାତ୍‌ ବୁଇମା ପୁଣି ଚିହିଁକି ପଡ଼ିଲା ଓ ଆରମ୍ଭ 
କଲା ଗାଳିବର୍ଷଣ । ମରୁ ସେ ରଇଖୁଆ, ତା'ର ବୁଆର ମୁହେଁ । କାଟୁଥ୍‌ବା 
ବାଇଗଣଟାକୁ ଥୋଇଦେଇ ମା” ରାଗରେ ଠିଆ ହେଇପଡ଼ିଲେ ଓ ତା ମୁହଁକୁ 
ଅନେଇ କହିଲେ — ହଇଲୋ ଅଲକ୍ଷଣି, ସ୍ବାମୀକୁ ମାରିଲୁ ସେଥ୍‌ରେ ମନ ବୁଝିଲାନି 
ଯେ ଶ୍ଵଶୁରକୁ ଇମିତି କହୁଚୁ, ତୋ ଶ୍ଵଶୁର ପରା କୋଉ କାଳୁ ମଲାଣି ବୋଲି 
କହୂଥଲୁ, ଚୂପ୍‌ ହବ୍ରନା ଦେଖୁବୁ । ଦଳୁଥ୍୍‌ବା ଅଟାକୁ ଆଳିରେ କଚାଡ଼ି ଦେଇ 
ବୁଇମା”' ଠିଆହେଇ ପଡ଼ିଲା, ଅଣ୍ଟାରେ ହାତଦେଇ ମାଂଙ୍କୁ ଅନେଇଲା ଓ ଡାହାଣହାତ 
ପ୍ରସାରି ବଖାଣିଲା ¬ କାଣା ଲାଗି ନାଇଁ କହିବି ? ତମେତ ସାହେବ ଲୋକ, 
ତମେ କାଣା ଜାଣ୍ମ ? ସବୁଦିନେ ଝଗଡ଼ା କରୂଚେ ମୁଇଁ କେବେ କହିଲି ? 
କତରିଆ ବନ୍ଦରିଆ ବିକିଦେଲା ମୁଇଁ କିଛି କହିଲି ? ମୋତେ ଅଲକ୍ଷଣୀ କହିଲ, 
ମୁଇଁ ତମର ଘରେ କାମ ନାଇଁ କରେ । 

କେଜାଣି କାହିଁକି ସେଦିନ ମା” ଭାରି ବିରକ୍ତ ଥ୍‌ଲେ ଓ ବୁଇମାର ମନରେ 
ଜଳୁଥ୍‌ବା ନିଆଁକୁ ନିଭେଇବା ପରିବର୍ଭେ ଆଉଟିକେ ତେଜିଦେଲେ ପଦଟିଏ କହି ¬ ହଁ 
ଯା-ଯା, ତୁ ଗଲେ କେତେ ଲୋକ ଆସିବେ । ଟଙ୍ଗ ଟଙ୍କ ହେଇ ବୁଇମା! 
ପଳେଇଗଲା ଘରକୁ । ରାଜେଶ ତା ଭାଇ ଓ ଭଉଣୀ ତା ପଛେ ପଛେ ଚାଲି 
ଆସିଲେ ରାସ୍ତା ପର୍ଯ୍ୟନ୍ତ, କିନ୍ତୁ କିଛି କହିବା ପାଇଁ ସାହସ ହେଲା ନାହିଁ । 


ବହୁବର୍ଷ ପରେ ରାଜେଶର ସାନଭଉଣୀ ରାଜେଶକୁ ବତେଇଲା ¬ ଜାଣିଚୁ 
ଭାଇନା, ସେଦିନ ଆଉ କଂ”ଣ ହେଲା ? ତମେ ଦି'ଭାଇ ମନଦୁଃଖରେ ଉପର 
ମହଲାକୁ ଗଲ, ମୁଁ ଏକୂଟିଆ ଗଲି ବୁଇମାକୁ ଫେରେଇ ଆଣିବା ପାଇଁ । 
ତା ସାହିରେ ପଚାରିଲି ବୁଇମା ଘର କୋଉଠେ- ସମସ୍ତେ ହସିଲେ । ଜଣେ 
ସ୍ତ୍ରୀଲୋକ ଥଟ୍ଟାକରି ପଚାରିଲା ¬ କେନ ବୁଇର ମା” ? ତା'ପରେ ନନୀ ବୋଲି 
କହିବାରୁ ଘର ଦେଖେଇ ଦେଲେ । ବୃଇମା' ଏକ ବଖରିଆ ଖପଲି ଘରଟିରେ 
ରହେ, ଘରେ ପଡ଼ିଥାଏ ଖଣ୍ଡିଏ ଦଉଡ଼ିଆ ଖଟ । ମାଟିକାନ୍ରରେ କଣ୍ଟା ମରାହୋଇ 
ଫିତାଟିଏ ବନ୍ଧା ହୋଇଥାଏ ଓ ଝୁଲା ହୋଇଥାଏ ଦୁଇ ଚାରିଖଣ୍ଡ ମଇଳା 
ଲୁଗା । ଘର କଣରେ ଦି”'ଖଣ୍ଡ ଇଟା ଉପରେ ବସିଥାଏ କଳା ପଡ଼ିଯାଇଥୁ୍‌ବା 
ଚେପ୍‌ଟା ସାନ ଡେକ୍ଚିଟାଏ ଓ ଦୁଆରେ ଥୁଆ ହୋଇଥାଏ ଲଣ୍ଠନଟେ । ଭଙ୍ଗା 
ଟିଣବାକ୍ରଟିଏ ପଡ଼ିଥାଏ ଖଟିଆ ତଳେ । ଏତିକି ମାତ୍ର ସଂପତ୍ତିରେ କତରିଆ 
ବନ୍ଦରିଆ ହଳକ ଚାଲିଯିବା କେତେବଡ଼ କ୍ଷତି ଯିଏ ଦେଖୁଚି, ଅନୁଭବ କରିଛି 
ସେଇହିଁ କେବଳ ଜାଣିବ । ଆମେମାନେତ ଭଲ ଖାଇପିଇ ରହିଛେ, କେବେ 

୨୪୬ ଳଥା ସେକାଳର 


ଜାଣିଚେ ଏମାନେ କେମିତି ରହନ୍ତି କେମିତି ଚଳନ୍ତି ?? ସେଇ ବଖରିଆ ଘରଟାରେ 
ଦ୍ରଃଖ, ଆନନ୍ଦ, ଯୁଦ୍ଧ, ଶାନ୍ତି, ସ୍ବେହ, ଘୃଣୀ, ସବୁ ଆବବ୍ଧ | 

ମୁହଁଟି ଶୁଖେଇ ସାନଭଉଣୀ ପୁଣି କହିଲା ସେଦିନ ଘରୁ ରାଗି ବୁଇମା 
ତା ଅଣଓସାରିଆ ଦୁଆର ବନ୍ଧରେ ବସିଥାଏ ମନଟା ମାରି, କିନ୍ତୁ ମୋତେ 
ଦେଖୁଲାମାତ୍ରେ ମୁହଁରେ ହସର ଚମକ ଖେଳିଗଲା, ଆକାଶରୁ କଳାମେଘ ଅପସରି 
ଗଲା, ଧଡ଼ପଡ଼ ଠିଆ ହୋଇପଡ଼ି ବୁଇମା' ତିଆରିବା ଆରମ୍ଭ କଲା — ସୁରୂବ୍ରଇ 
(ସାନଝିଅ) କେନ ଆଡ଼େ ଆସ୍ଲ, କାଣା ଲାଗି ଆସ୍‌ଲ ? ଏ ବୁଆ ତୁମେ 
ଏତେ ବଡ଼ ଲୁକ, ଆମ ଘରକେ କେନ୍ତା ଆସ୍‌ଲ ? ତା'ପରେ ଘର ଭିତରେ 
ପଶି ଭଙ୍ଗା ଟିଣବାକ୍ରଟାକୁ ଟାଣିଆଣିଲା, ଦରାଣ୍ଡି ପକେଇ ଚାରଣିଟେ ବାହାର 
କରି ଧାଇଁଲା ସାଇ ମୁଣ୍ଡ ଆଡ଼କୂ ଓ ଟିକିଏ ପରେ ଗରମ ଗରମ ଅମୁୃତିଟିଏ 
(ସ୍ଵତନ୍ତ୍ର ପ୍ରକାର ଜିଲାପି) ନେଇ ଫେରିଆସିଲା- ନିଅ ସୁରୁବୁଇ ଖଅ କହି 
ପତ୍ର ଠୋଲାଟି ବଢ଼େଇଦେଲା । 

ତା'ପର ଘଟଣା ରାଜେଶର ଠିକ୍‌ ମନେଅଛି । ବେଳ ରତ ରତ । ରାଜେଶ 
ଦେଖୁଲା ଦୂରରୁ ବୁଇମା ସାନଭଉଣୀର ହାତଧରି ଘର ଆଡ଼କୁ ମୁହଁଉଚି । 
ଖୁସିର ଖବର ସାଙ୍ଗେ ସାଙ୍ଗେ ଜଣେଇଦେଲା ସାନଭାଇକୁ ଓ ଉଭୟ ଦୂଆର 
ମୁହଁରେ ଠିଆହୋଇ ଅପେକ୍ଷା କଲେ ବୃଇମା”କୁ । ଅପରାଧୀଟି ଭଳିଆ ବୂଇମା 
ଦୁଆରବନ୍ଧ ପାର ହୋଇ କାନ୍ଦରକୁ ପିଠି କରି ବସିପଡ଼ିଲା ରୋଷେଇ ଘରକୁ 
ଯିବାକୁ ସାହସ କଲା ନାହିଁ । ରାଜେଶ ରୋଷେଇ ଘରକୁ ଶ୍ୂଭିଲା ଭଳିଆ 
ପାଟିକରି କହିଲା ¬ ବୁଇମା ଆସିଲାଣି । ମାଂ ସେତେବେଳେ ବିତବିତା ହୋଇ 
ଚା” ବନଉଥ୍‌ଲେ ଓ ଗମ୍ଭୀର ହୋଇ ଉତ୍ତର ଦେଲେ “ତାକୁ ହୁଳହୁଳି ପକେଇ 
ନେଇଆସୁନ ଘରକୁ ।”” ଯାଇଥଲା ଯାଇଥଲା ପୁଣି କାଇଁ ଆସିଲା ? 


ଆହତ କଣ୍ଠରେ ବୁଇମା କହିଲା ¬ ମତେ ଅଲକ୍ଷଣୀ କହିଲ ମୁଇଁ ରହିଥ୍‌ନ୍ତି ? 
— ହଁ, ସେଥ୍ପାଇଁ ଜୋରିମାନା ଦେବି ନା ? 


¬ ମୁଇଁ କହଲ କାଏଁ ତୂରିମନା ଦିଅ ? ଆଉ ଉତ୍ତର ନଦେଇ ମାଂ ଗିନାରେ 
ଅଧଗିନେ ଚା” ଢ଼ାଳିଲେ ବୃଇମା ପାଇଁ ଓ ଅନ୍ଥ ରଖୁଲେ ନିଜ ପାଇଁ ଓ 
ଗିନାଟା ବୁଇମା ସାମ୍ବାରେ ଥୋଇଦେଇ କହିଲେ ଚା ପିଇ, ତୋ ଇଚ୍ଛା, 
ରହିଲେ ରହ ନ ହେଲେ ଯା । : 

ସାତବର୍ଷ ରହିବା ଭିତରେ ବୁଇମାକୁ ମାଂ ହଜାରଥର ବରଖାସ୍ତ” କରିଚନ୍ତି 
ଓ ସେ ବି ହଜାରଥର ଇସ୍ତଫା” ଦେଇଚି । କିନ୍ତୁ ଆଜିର ଦରଖାସ୍ତ ଓ 

ବିଦାୟ ସମ୍ବଲପୂର ୨୪୭ 


ଇସ୍ତଫା ଟିକିଏ ବେଷି ହେଇଗଲା । ବ୍ରଇମା ଚା” ପିଇଲା ଓ ଚାଲିଲା ରୋଷେଇ 
ଘରକୁ, ସେତେବେଳକୁ ଅଟା ଦଳା ସରିଲାଣି, ଖାଲି ରୁଟି ସେକା ହବ, ଏଣିକି 
ଗାଳି ଦବାର ପାଳି ବୃଇମା”ର- ଟିକିଏ ଟାକି ନାଇଁ ପାରଲ୍‌, ଅଟା ମୁଇଁ 
ଦଲିଥାନ୍ତି କହି ରୁଟି ସେକିବସିଲା । 

ସମ୍ବଲପୁର ଛାଡ଼ିବାକୁ ହେଲେ ବୁଇମା”କୂ ଛାଡ଼ିଯିବାକୁ ହବ ଓ ବୂଇମା” 
ଥୁଲା ସମ୍ବଲପୂର ଲୋକଚରିତ୍ରର ଏକ ନିଚ୍ଛକ ପ୍ରତିବିମ୍ବ - ସରଳ, ଖୋଲା, 
ନିଷ୍ଠପଟ ଓ ଭାଗ୍ୟକୁ ଆଦରି ରହିଥ୍‌ବା ମଣିଷଟିଏ । 


ମୋତିବାର ଘରକୁ ଆସନ୍ତି ଫି ଦିନ । ଦି'ପହରେ ଘରେ କେହି ନ ଥୁଲାବେଳେ 
ସେ ମାଂଙ୍କ ସାଙ୍ଗେ ଥାଆନ୍ତି । ସବୁଦିନ କିଛି ନା କିଛି ଖାଇବା ଜିନିଷ 
ବନେଇ ଆଣିଥଆାନ୍ତି । ଆଠମଲ୍ଲିକ ଅଞ୍ଚଳରୁ ଆସିଥ୍‌ବା ସ୍ତ୍ରୀଲୋକଟି ଠାରୁ ଭାଇ 
ଭଉଣୀମାନେ ପାଇଥ୍‌ଲେ କେବଳ ବଡ଼ ଭଉଣୀର ସ୍ବେହ ଓ ମା” ପାଇଥ୍‌ଲେ 
ଝିଅର ଭକ୍ତି । ସମ୍ବଲପୁରରେ ଥ୍ବା ସମୟରେ ବଡ଼ ଭଉଣୀ ମଝିଆ ଭଉଣୀଙ୍କ 
ବାହାଘର ହେଇଗଲା ପରେ ଦି'ପହରେ ଘରେ କେହି ନ ଆନ୍ତି, ମାଂଙ୍କର 
ସାଥୀ ହେଲା ସେତେବେଳେ ଏଇ ସ୍ତୀଲୋକଟି ! ମୋତିବାରର ସ୍ବେହ ଓ ସାହାଯ୍ୟରେ 
ତିଳେମାତ୍ର ସ୍ଵାର୍ଥ ନ ଥଲା । ତା ସ୍ଵାମୀ ମଲାପରେ ସବୁ ସଂପରି ବିକି 
ସେ ଗୋଲବଜାରରେ ଜଗନ୍ନାଥ ମନ୍ଦିର କଲେ । ରାଜେଶ ମୋତିବାଇ ନାଁରେ 
ଗୋଟିଏ ଗପ ଲେଖ୍‌ ସେ ବିଷୟରେ ବହୁତ ଚିଠିପତ୍ର ପାଇଥ୍‌ଲେ ପାଠକମାନଙ୍କଠୁ । 
ଅନେକ ପାଠକ ପଚାରିଥ୍‌ଲେ — ମୋତିବାର ଚରିତ୍ର ବାସ୍ତବ ନା କାଳ୍ପନିକ ? 

ମୋତିବାଲ ସମ୍ବଲପୁରୀ - ଚରିତ୍ରର ଅନ୍ୟ ଏକ ଦିଗ । ସେ ସାହିରେ ଢେବଳ 
ରାଜେଶଙ୍କ ଘରକୁ ଆସୁଥ୍ଲା ଓ ଅନ୍ୟମାନଙ୍କୁ ଦେଖ୍ଲେ ଆଡ଼େଇ ହେଇ ଚାଲି 
ଯାଉଥ୍‌ଲା । ସମ୍ବଲପୁର ସାଙ୍ଗମାନଙ୍କର ସେଇ ରକମର ବ୍ଯବହାର । ଅଳ୍ପ 
କେତେଜଣଙ୍କ ସାଙ୍ଗେ ମିଶନ୍ତି, କିନଧୁ ଖୁବ୍‌ ନିବିଡ଼ । ଆଳୁ ପରି ସବୁ ଚରକାରିରେ 
ମିଶିଯିବା ସ୍ଵଭାବ ବହୁତ କମ୍‌ ସମ୍ବଲପୁରିଆ ବନ୍ଧୁଙ୍କ ପାଖରେ ଦେଖ୍‌ଚି । 

ସମ୍ବଲପୁର ଛାଡ଼ିବାକୁ ହେଲା ଓ ଗଙ୍ଗାଧର ମେହେର କଲେଜରୁ ବିଦାୟ 
ନେବାକୁ ପଡ଼ିଲା । କଲେଜରେ ଦୂଇବର୍ଷ ରହଣି ମଧ୍ୟରେ ରାଜେଶ ପାଠ ପଢ଼ିଲା 
କମ୍‌ ପରିସ୍ଥିତି ଚିହ୍ଦିଲା ବେଶି । ପଢ଼ିବା ପାଇଁ ତା'ର ଆଗ୍ରହ ନ ଥୁଲା ଓ 
କେମିତି ପାସ୍‌ କଲା ତା ଥୁଲା ତା ପାଇଁ ଆଶ୍ଚର୍ଯ୍ୟର କଥା । କଲେଜରେ 
କିନ୍ତୁ ତା'ର ବନ୍ଧୁ ଥଲେ ଅନେକ, ବନ୍ଧୁତା ରହିଲା ବହୁତ ଦିନ ପର୍ଯ୍ୟନ୍ତ । 

ପଦାର୍ଥ ବିଜ୍ଞାନର ମୁଖ୍ଯ ଅଧ୍ୟାପକ ପ୍ରଫେସର ଜୟନ୍ତ ମହାପାତ୍ର ମୃଦୁଭାଷୀ, 
ସବୁବେଳେ ଛାତ୍ରମାନଙ୍କୁ ସାହାଯ୍ୟ କରିବା ପାଇଁ ଆଗଭର ଓ ଷ୍ଟାଇଲ୍‌ରେ ସବୁର 

୨୪୮ କଥା ସେକାଳର 


ଆଗୁଆ । ଅଧ୍ୟାପକ ଅମୂଲ୍ଯ ମିଶ୍ର ପାଠ ପଢ଼େଇଲା ବେଳେ ଇଂରାଜୀ ଶବ୍ଦର 
ମୃଦଙ୍ଗ ବାଜେ, ଦେବକାନ୍ତ ମିଶ୍ର ମୁରୁକି ମୁରୂକି ହସି ପଢ଼ାନ୍ତି ଓ ରସାୟନ 
ଶାସ୍ତର ପ୍ରଫେସର ଗଙ୍ଗାଧର ସାହୁ ଅବଧାନେ ପ୍ରାଇମେରୀ ସ୍କୁଲ ପିଲାଙ୍କୁ ତାଗିଦା 
କରି ପଢ଼େଇବା ସ୍ଵରରେ ପାଠ ପଢ଼ାନ୍ତି । ଶ୍ରୀଯୁକ୍ତ ହଳଧର ପଣ୍ଡାଙ୍କ ଇଂରାଜୀ 
ପଢ଼େଇବା ଢଙ୍ଗ, ମେଜର ବଟକୃଷ୍ଣ ମହାନ୍ତିଙ୍କର ସାଧାରଣ ଜ୍ଞାନ, ରୁଦ୍ରମୋହନ 
ସାହୁଙ୍କର ସାଧାରଣ ଜ୍ଞାନ (ଇତିହାସ) ପଢ଼ାରୁ ସବ୍ର ପିଲା ଉପକୃତ ହେଲେ । 
ରାଜେଶ କେବଳ ସାଧାରଣ ଜ୍ଞାନର ଇତିହାସ, ରାଜନୀତି ବିଜ୍ଞାନ ଭୂଗୋଳ 
ବାଣିଜ୍ୟ କିଛି ବୁଝିପାରୁଥ୍ଲା, ଅନ୍ଯାନ୍ଯ ବିଷୟ ମୁଣ୍ଡ ଉପରେ ବାଏଁ ବାଏଁ 
ଯାଉଥଲା | 


କଲେଜରେ ଥୂଲାବେଳେ ହଠାତ୍‌ ଦିନେ ସକାଳେ ଖେଳିଗଲା ଚହଳ ଖବରକାଗଜରୁ 
ସମ୍ବାଦ ପଢ଼ି । ସମ୍ବାଦ ବାହାରିଥାଏ କଟକର କେତେକ କଲେଜର ଛାତ୍ରଙ୍କୁ 
କାଳିଆବୋଦା ଆଶ୍ରମରେ ବାବାଜିମାନେ ବାଡ଼େଇଲେ । କଟକରେ ଛାତ୍ରଭାଇମାନଙ୍କ 
ଉପରେ ଅନ୍ୟାୟ ଆଚରଣର ପ୍ରତିବାଦ କରି ଗଙ୍ଗାଧର ମେହର କଲେଜ ପିଲାମାନେ 
କ୍ଲାସ୍‌ ବର୍ଜନ କଲେ ଓ ଶୋଭାଯାତ୍ରାରେ ବାହାରିଆସିଲେ । କଲେଜ ୟୁନିୟନର 
ପ୍ରେସିଡେଣ୍ଟ ତ୍ରିଲୋଚନ ପଟ୍ଟନାୟକ ମାଇକ୍‌ ଖଞ୍ଜା ରିକ୍ସାରୁ କୁହାଟ ମାରୁଥାନ୍ତି — 
କାଳିଆ ବୋଦା, ପିଲେ କହୁଥାନ୍ତି - ଡାଉନ୍‌ ¬ ଡାଉନ୍‌ । ଶୋଭାଯାତ୍ରାରେ ଶାନ୍ତି 
ଥୁଲା ଓ ଶୃଙ୍ଖଳା ଥୁଲା, ତଥାପି ଶାନ୍ତିଶୃଙ୍ଖଳା ରକ୍ଷା ପାଇଁ କନେଷ୍ଟବଲ ଜଣେ 
ଥ୍ଲେ । 


ଶୋଭାଯାତ୍ରା ଥାନା ସାମନା ଦେଇ ଗୋଲବଜାର ଛକରୁ ଫେରିଆସିଲା । 
ବସ୍‌ ପାଖରେ ଜଣେ ଲୋକ ରାଜେଶକୁ ପଚାରିଲା ¬ କାଣା ହେଲା ? ରାଜେଶ 
ବତେଇଲା କାଳିଆବୋଦା ବାବାଜିଙ୍କ ଅତ୍ୟାଚାର । ଲୋକଟି ପୁଣି ପଚାରିଲା — 
କାଳିଆବୋଦା କେନ୍‌ ଆଡ଼େ ? ମନେମନେ ଧେତ୍‌ ତେରିକି କହି ରାଜେଶ 
ଶୋଭାଯାତ୍ରାରେ ମିଶିଗଲା । ରାସ୍ତା କଡ଼ରେ ରିକ୍ସାବାଲା ରିକ୍ଧା ଅଟକେଇ କ୍ଷଣେ 
ଅନେଇଲା ପୁଣି ଚାଲିଲା । ଠେଲାଗାଡ଼ିରେ ବିକୁଥ୍‌ବା ଚୀନାବାଦାମବାଲା ଜୋର୍‌ରେ 
ଗଡ଼େଇ ଆଣିଲା ଗାଡ଼ିଟିକୁ ଶୋଭାଯାତ୍ରା ପାଖକୁ ବିକ୍ରି ଆଶାରେ । ପାଖରେ 
ରାସ୍ତା ଦି'କଡ଼ ହୋଟେଲ, ଦୋକାନବାଲା କଣେଇ କଣେଇ ଅନେଇଲେ ଓ 
ଶୋଭାଯାତ୍ରା ମାଡ଼ିଚାଲିଲା କାଳିଆବୋଦା ଡାଉନ୍‌ ଡାଉନ୍‌ କହି କହି ଓ କଲେଜ 
ହଲ୍‌ରେ ଯାଇ ଶୋଭାଯାତ୍ରୀମାନେ ମିଟିଙ୍ଗ କଲେ ଓ ପ୍ରସ୍ତାବ ପାସ୍‌ କରାଗଲା 
ଇଂରାଜୀରେ ¬ ବ୍ରିଲୋଚନ ପଟ୍ଟନାୟକ କଡ଼ା ଇଂଲିଶ୍‌ରେ ପ୍ରସ୍ତାବ ପଢ଼ିଲେ 
“ଉଇ କଣ୍ଡେମ୍ବ ଦି ଆଟ୍ରୋସିଟିଜ୍‌ କମିଟେଡ୍‌ ବାଇ ଭେଣ୍ଡଲସ୍‌ ଅଫ୍‌ କାଳିଆବୋଦା 

ବିଦାୟ ସମ୍ବଲପୁର ୨୪୯ 


ଇତ୍ଯାଦି ଇତ୍ଯାଦି ଓ ପ୍ରତ୍ୟେକ ଶବ୍ଦ ପାଇଁ ପାଇଲେ ଅସଂଖ୍ୟ ତାଳି । ହଲ୍‌ରେ 
ବାଁ ପାଖେ ବସିଥାନ୍ତି ଅନୁଗୋଳରୁ ଆସିଥ୍‌ବା ଦଳେ ପିଲା । ଜଣେ ହାତ 
ଟେକି କହିଲା ମୁଁ କିଛି କହିବି । ସଭାପତି ରାଜି ହୋଇଗଲେ ଓ ପ୍ରଥମ 
ବାର୍ଷିକ କଳା ପଢ଼ୁଥ୍ବା ଅନୁଗୋଳରୁ ଆସିଥ୍ବା ଛାତ୍ର ଜଣକ କହିଲେ — କାଳିଆବୋଦା 
ବାବାଜିଗୁଡ଼ା କିଆଁ ଇମିତି ହଉଚନ୍ତି କେବେ ବୃଝିବା ପାଇଁ ଚେଷ୍ଟା କରିଚ — 
ଏଗୁରା ଉଦ୍‌ବାଢିଆ ହଉଚନ୍ତି ଏ ମନ୍ତ୍ରୀଙ୍କ ପାଇଁ, ମନ୍ତ୍ରୀଙ୍କୁ ଗେଟ୍‌ ଆଉଟ୍‌ କର 
ବାବାଜି ଠିକଣା ହେଇଯିବେ । ଠିକ୍‌ ଠିକ୍‌ କହିଲେ ର୍ବା ପାଖେ ବସିଥ୍‌ବା ଦଳଟି 
ଓ ତାଳିରେ ହଲ୍‌ ଫାଟିପଡ଼ିଲା । 

ସେଦିନ କାଳିଆବୋଦା ଦମନର ଏତିକିମାତ୍ର ଲାଭ ହେଲା ଯେ ବିଜ୍ଞାନ 
କ୍ଲାସ୍‌ଗୁଡ଼ିକରୁ ରିହାତି ମିଳିଲା । ରାଜେଶ କିନ୍ତ କଲେଜ ଛାଡ଼ିଲା ବେଳକୁ ବିଜ୍ଞାନ 
କ୍ଲାସ୍‌ରୁ ଲାବରେଟୋରୀ, କଲେଜ ହଲ୍‌, ଗଙ୍ଗାଧରଙ୍କ ପ୍ରତିମୂର୍ରିକୁ ଅନେଇ ଭାବିଲା 
ଆଉଥରେ କ'ଣ ଏ ଜ୍ଲାସ୍‌ରେ ବସିବା - ପାଇଁ ସୁଯୋଗ ମିଳିବ ? ଏ ଜୀବନର 
ଏକ ପର୍ଯ୍ୟାୟ ଚାଲିଗଲେ ଆଉ ଫେରିବ ନାହିଁ । 

ସମ୍ବଲପୁରରୁ ବିଦାୟ ସବୁଠାରୁ ଦୁଃଖ ଦେଇଛି ରାଜେଶକୁ, କିନ୍ତୁ ସମ୍ବଲପୁର 
ସାଙ୍ଗରେ ସେ ସବୁଦିନ ପାଇଁ ବନ୍ଧା ହୋଇଗଲା । ରାଜେଶର ଦ୍ବିତୀୟ ନାନୀ 
ବାହାହେଲେ ସମ୍ବଲପୁରରେ ଏକ ସୁୂପ୍ରତିଷ୍ଠିତ ପରିବାରରେ । କୌଣସି ଯୌତୁକ 
ଦାବି ନ ଥୁଲା, ମାଂ ଆଶଙ୍କା କଲେ “ପରେ କିଛି କହିବେ ନାହିଁ ତ ?” 
ବାପା ବୁଝେଇଲେ ଆମେ ସମ୍ବଲପୁର ଲୋକଙ୍କୁ ଚିହ୍ନିଚ, ସେମାନଙ୍କ ଜବାବଟା 
ବଡ଼କଥା ¬ ଥରେ ହଁ କଲେ ନାହିଁର ପ୍ରଶ୍ନ ନାହିଁ । ବହୁବର୍ଷ ପରେ ରାଜେଶ 
ମଧ୍ଯ ବାହାହେଲା ସମ୍ବଲପୁରରେ ¬ ରାଜେଶ ପାଇଁ ତା ଥୁଲା ସମ୍ବଲପୁର ସଙ୍ଗେ 
ଦ୍ବିତୀୟ ମିଳନ । 

ସମ୍ବଲପୁରରୁ କଟକ 


ରାଜେଶର ପରିବାର ସମ୍ବଲପୁର ଛାଡ଼ିଲାବେଳକୁ ସେମାନଙ୍କର ଅନେକ କିଛି 
ପରିବର୍ଗନ ହେଇସାରିଥ୍‌ଲା । ରାଜେଶର ମନେଅଛି ଦିନେ ଶୀତର କିଣିକିଣିଆ 
ଥଣ୍ଡା ସକାଳେ କିଏ ଜଣେ କବାଟ ବାଡ଼େଇଲେ ଓ ପଚାରିବାରୁ ଉତ୍ତର ଦେଲେ 
ପୋଷ୍ଟମ୍ୟାନ୍‌ ¬ ଟେଲିଗ୍ରାମ୍‌ । ରାଜେଶ ଜଢାଣିଥ୍‌ବାରେ ଘରକୂ ଆସିଥ୍‌ବା ତିନି 
ଚାରିଟି ଟେଲିଗ୍ରାମ ମଧ୍ଯରୁ ଏ ଅନ୍ୟତମ । ଥରେ ଟେଲିଗ୍ରାମ୍‌ ଆସିଥ୍ଲା ଯେତେବେଳେ 
ଜେେବାପାଙ୍କର ଶେଷ ସମୟ, ବାପା ଧାଇଁଲେ ତାଳଚେରକୁ ଓ ତିନି ଚାରିଦିନ 
ପରେ ଟେଲିଗ୍ରାମ୍‌ ପୁଣି ଆସିଲା ଯେ ଜେଜେବାପା ଚାଲିଗଲେ । ଅନ୍ଧ କେତେବର୍ଷ 
ପୂର୍ବରୁ ଜେଜେମାଂଙ୍କ ମରିବା ଖବର ଆଣିଥ୍‌ଲା ଟେଲିଗ୍ରାମ୍‌୍‌ ପୁଣି ଥରେ ଜଣେ 
ଭାଇନାଙ୍କର ଶରୀର ଅସୁସ୍ଥ ଖବର ପହଞ୍ଚେଇଥ୍‌ଲା ସେଇ ! ଟେଲିଗ୍ରାମ୍‌ ଆଣେ 
ଅଶୁଭ ଖବର, ଡରି ଡରି ରାଜେଶ କବାଟ ଖୋଲିଲା ଓ ବାପାଙ୍କୁ ଡାକିଲା । 
ଧଡ଼୍‌କରି ଖଟରୁ ଓହ୍ଲେଇପଡ଼ି ବାପା ଦାଣ୍ଡକୁ ଗଲେ ଓ ଟେଲିଗ୍ରାମ୍‌ ଖୋଲି 
ସିଧା ଚାଲିଲେ ହସିହସି ରୋଷେଇଘର ମାଙ୍କ ପାଖକୁ, ପଛେ ପଛେ ଧାଇଁଲେ 
ଭାଇଭଉଣୀ ପଲଟା । ରାଜେଶର ଜଣେ ବଡ଼ଭାଇଙ୍କୁ ଆଇ. ପି. ଏସ୍‌. ଆଲାଏଡ୍‌ 
ପରୀକ୍ଷାରେ ଇଣ୍ଟରଭ୍ୟୁ ପାଇଁ ଡକରା ଆସିଥ୍ବାର ଜଣାପଡ଼ିଲା ସେଇ ଟେଲିଗ୍ରାମ୍‌ରୁ । 
ସେ ବର୍ଷ ଖରାଦିନେ ଦି'ପହରେ ଜଣେ ଭାଇନାଙ୍କ ଶ୍ନଶୁର ବିଶିଷ୍ଠ ଲେଖକ 
ଓ ପ୍ରଶାସକ ଜଗତ୍‌ବନ୍ଧୁ ମହାପାତ୍ର ଆସି କବାଟ ବାଡ଼େଇଲେ — ““କ”ଣ ସମୁଦି 
ଶୋଇଚନ୍ତି,ୟ ସିଆଡ଼େ ପୁଅ ଆପଣଙ୍କର ଆଇ.ପି.ଏସ୍‌. ଆଲାଏଡ୍‌ ପାଇଲାଣି ।” 
ମା”ଂସାଙ୍ଗେ ସାଙ୍ଗେ ପଇସା ଦେଇ ରାଜେଶକୁ ପଠେଇଲେ ହୋଟେଲକୁ ମିଠା 
ଆଣିବା ପାଇଁ ଓ ଟାଇଁ ଟାଇଁ ଖରାକୁ ବେଖାତିର କରି ରାଜେଶ ମିଠା ନେଇ 
ଆସିଲା । ସମ୍ବଲପୁରରେ ଥ୍ବା ସମୟରେ ସବା ବଡ଼ଭାଇନା ଭଲ ଚାକିରି 
କଲେ, ଉପର ଭାଇନା ମଧ୍ଯ ଚାକିରି କଲେ, ଦୁଇନାନୀ ଭଲ ଜାଗାରେ ବାହାହେଲେ 
ବିନା ଯୌତୁକ ଦାବିରେ । ଘରେ ରହିଲେ ରାଜେଶ, ସାନଭାଇ, ସାନଭଉଣୀ 
ଓ ବାପା ମା' । ଘର ଅନ୍ଧାରୁଆ ଅନ୍ଧାରୁଆ (ବିଜୁଳି ଲାଗି ନ ଥୁଲା), 
ଖରାଦିନେ ଗରମ ଅସଦହ୍ଯ, ଦାଶ୍ଡପାଖ ପାଇପ୍‌ରୁ ପାଣି ବୁହାହୋଇ ଆସେ, 
ତଥାପି ସୂଖର ସମୟ ଥୁଲା । ଦିଂଭାଇ ଓ ଭଉଣୀ ଏକାଠି ବସି ଲୁଡ଼ୁ ଖେଳନ୍ତି, 
ପଦ୍ଯାନ୍ତରେ ମାତନ୍ତି, ବିବିଧଭାରତୀର ବିନାକା ଗୀତମାଳାକୁ କାନାନ୍ତିୟ ଦେଖେଇ 

ସମ୍ବଲପୁରରୁ କଟକ ୨୫୧ 


ଦେଖେଇ ଭଲ ବହି ଓ ଲୁଚେଇ ଲୁଚେଇ ଡିଟେକ୍‌ଟିଭ୍‌ ନଭେଲ୍‌ ପଢ଼ନ୍ତି ଓ 
ବାପା ନ ଶୁଣିପାରିଲା ପରି ସିନେମା ବିଷୟ ଆଲୋଚନା କରନ୍ତି । 


ରାଜଢେଶକୁ କଟକ ଯିବାକୁ ପଡ଼ିବ ବି.ଏ. ପଢ଼ିବା ପାଇଁ, ତା ପୂର୍ବରୁ ସେ 
ଗଲା ରାୟଗଡ଼ା ବଡ଼ଭାଇନାଙ୍କ ପାଖରେ ରହିବା ପାଇଁ । ପୁଲିସ ଚାକିରିରେ 
ବଡ଼ଭାଇ ଭାରି ବ୍ଯସ୍ତ ଅଧୁକାଂଶ ଦିନ ଟୁର୍‌ରେ ଯାଆନ୍ତି ଗୁଣୁପୁର, ଆମ୍ଭଦୋଳା, 
ବିଷମ କଟକ, କାଶିପୁର, କଲ୍ଯୟାଣସିଂ ପୁର ଇତ୍ଯାଦି ସ୍ଥାନକୁ !। ରାୟଗଡ଼ାରେ 
ନୂଆ ନୂଆ କାଗଜ କଳ ବସିଥାଏ, ଫି'ଦିନ ଗଣ୍ଡଗୋଳ, ଖବର ଆସିବା 


ମାତ୍ରେ ଧାଇଁବା କଥା —- ଟେଲିଫୋନ୍‌ ବାଢେ ଚବିଶ ଘଣ୍ଟା । 


ରାୟଗଡ଼ା ସହରରେ ଅଛ୍ଥ କେତୋଟି ଘର । ଏ.ଏସ୍‌.ପି. କ୍ରାର୍ଟରକୁ ଲାଗି 
ଡି.ଏଫ୍‌.ଓ. କ୍ରାର୍ଟର ବାଁ ପାଖେ ପି. ଡଚ୍ୟୁ.ଡି. ଏସ୍‌.ଡି.ଓ.ଙ୍କ ଘର ଓ ଡାକବଙ୍ଗଳା । 
ସନ୍ଧ୍ୟା ହେଲେ ରାସ୍ତା ଶୂନ୍‌ଶାନ୍‌୍‌ ଦିନବେଳେ କାଁ ଭାଁ ଗାଡ଼ି ଗୋଟେ ଦି'ଟା, 
କିନ୍ତ ମାଇକ୍‌ ବାଜେ ଅହରହ । ମାଇକ୍‌ରେ କେବଳ ତେଲୁଗୁ ଗୀତ ବାଜେ 
ଓ ସିନେମା ହଲ୍‌କୁ କେବଳ ତେଲୁଗୁ ସିନେମା ଆସେ । ରାଜେଶକୁ ଭାରି 
ଅଡ଼ୁଆ ଅଡ଼ୁଆ ଲାଗିଲା, ବିସ୍ତିତ ହୁଏ ରାୟଗଡ଼ା ଓଡ଼ିଶାରେ ତ ? 


ପ୍ରବଳ ଖରା, ସନ୍ଧ୍ୟାବେଳେ ଘରେ ନ ବସି ଦାଣ୍ଡ ପଡ଼ିଆରେ ଟ୍ରାନ୍‌ଜିଷ୍ଟର 
ବଢେଇ ଗୀତ ଶୁଣିବା କଥା । ୧୯୬୨ ମସିହା ଯୁଦ୍ଧ ପରେ ପରେ ସିନେମାରେ 
ବହୂତ ବାଜୁଥ୍ଲା ଦେଶାମ୍ବବୋଧକ ଗୀତ, ରେଡିଓ ଷ୍ଟେସନ ରାତିରେ ବନ୍ଦ 
ହେଲା ପୂର୍ବରୁ ଧ୍ବନି ବାଜେ ‘ଜନଗଣ ମନ” । ସିନେମା ହଲ୍‌ରେ ସିନେମା 
ସରିଲା ପରେ ପରେ ଜାତୀୟ ସଙ୍ଗୀତ ବାଜେ, ଅନ୍ଧ କେତେଜଣ ପଳାନ୍ତି, 
ବାକିସବୁ ଠିଆହୋଇ ସମ୍ମାନ ଦେଖାନ୍ତି । ବଡ଼ କଷ୍ଟରେ ହିନ୍ଦୀ ସିନେମାଟିଏ 
ରାଜଢେଶ ଦେଖ୍ପାରିଥୂଲା ପାର୍ବତୀ ପୁରରେ । 

ରାୟଗଡ଼ାରୁ କୋରାପୁଟ ରାସ୍ତାର ଦୁଇକଡ଼ ଜଙ୍ଗଲ, ରାସ୍ତାର ଦଶଫୁଟ ତଳ 
ଦିଶୁ ନ ଥ୍ଲା । ଭାଇନାଙ୍କ ସାଙ୍ଗେ କାର୍‌ରେ ଦୁଇ ତିନିଥର ରାଜେଶ କୋରାପୁଟ 
ଯାଇଟି, ରାସ୍ତାରେ ଦଳଦଳ ଆଦିବାସୀ ପୁଅ ଝିଅ ଗୋଟିଏ ଧାଡ଼ିରେ ଚାଲି 
ଯାଆନ୍ତି । ଝିଅମାନେ ବାଁ କଡ଼କୁ ଖୋଷାପାରି ଜଙ୍ଗଲି ଫୁଲ ଖୋଷିଥାନ୍ତି, ଗାଡ଼ିହର୍ଣ୍ଣ 
ଶୁଣିଲେ ଏପ୍ରଟ ସେପଟ ଧାରଆଁନ୍ତିୟ ଗାଡ଼ି କଟେଇ ପାର ହେଲା ପରେ ଧହଳାଦାନ୍ତ 
ପନ୍ତି ଦେଖେଇ ଫିକ୍‌କରି ହସିଦିଅନ୍ତି । ଗାଡ଼ିରେ ବସିଥ୍‌ବା ରାଜେଶ ସତର୍କ 
ଦୃଷ୍ଟି ପକାଏ ଦୂଇକଡ଼କ୍ର । ଘାଟି ରାସ୍ତାରେ ଗାଡ଼ି ଉପରକୁ ଉଠିଲା ବେଳେ 
ତଳକୁ ଅନାଇ ଦେଖେ ପାହାଡ଼ରେ ତଳଦେଶ, ଘଞ୍ଚ ଜଙ୍ଗଲର ଗଛମାନଙ୍କର 
ଅଗହିଁ କେବଳ ଦିଶେ, ମାଟି ଚାଖଣ୍ଡେ ବି ଦୃଷ୍ଟିରେ ପଡ଼େ ନାହିଁ । ଦିନବେଳେ 

୨୫୨ କଥା ସେକାଳର 


ଜୀବଜନ୍ତୁ ଦୃଷ୍ଟିରେ ପଡ଼ନ୍ତି ନାହିଁ, ସନ୍ଧ୍ୟାବେଳେ ଫେରିଲା ବାଟରେ ଦ୍ରଇ ତିନି 
ସ୍ଥାନରେ ବାଘ କିମ୍ବା ଭାଲୁ, କୋକିଶିଆଳୀ ରାସ୍ତା କଡ଼ରେ ଦେଖେ ଓ ରାସ୍ତା 
କଡ଼ରେ ହରିଣ ଦେଖ୍ଛି ଅନେକଥର । ୧୯୮୦ ମସିହାରେ ରାଜେଶ କୋରାପୁଟ 
ଗଲା ନୂତନ କର୍ମକ୍ଷେତ୍ରରେ ଯୋଗଦାନ ପାଇଁ, ଆଶା କରିଥଲା ଦେଖ୍‌ବାକୁ 
ପାଇବ ସେ ଘଞ୍ଚ ଜଙ୍ଗଲ, ଖୋଜିବାକୁ ଚେଷ୍ଟା କରିବ ପାହାଡ଼ ଉପରୁ ପାହାଡ଼ 
ତଳେ ଦେଖୁବା ପାଇଁ ଚାଖଣ୍ଡେ ଜମିକୁ । ଏଥର କିନ୍ତୁ ରାଜେଶ ଦେଖୁଲା 
ଲମ୍ବା ଚଉଡ଼ା ଜମି, ଯେଉଁଠେ ଆଗ ଜଙ୍ଗଲ ଥୁଲା, ଗଛ ସଂଖ୍ଯା ଅଧେ 
କମିଗଲାଣି । ୧୯୯୩ ମସିହାରେ ଗଛ ସଂଖ୍ଯା ଆହୁରି କମି ଯାଇଥଲା, 
ଅଧ୍କାଂଶ ପାହାଡ଼ ସଂପୂର୍ଣ୍ଣ ଲଣ୍ଡା ହୋଇଯାଇଥ୍‌ଲା । ଆଶ୍ଚର୍ଯ୍ୟ ହୋଇ ରାଜେଶ 
ଅନେଇ ରହେ କୋରାପୁଟ ସହରର ଚତୁର୍ଦିଗକୁ । 


ଅଳ୍ପଦିନ ପରେ ଭାଇନାଙ୍କର ବଦଳି ହେଲା ରାୟଗଡ଼ାରୁ କୋରାପୁଟ ୧୯୬୩ 
ମସିହାରେ । ମେ ମାସ, ତଥାପି ସାରା ପରିବାରଟି ଥୁରୁଥୁରୁ ହୋଇ ଶୀତରେ 
ଥଅରିଲେ । ଆଡିସନାଲ୍‌ ଏସ୍‌. ପି.ଙ୍କର କ୍ବାର୍ଟର ବେଶ୍‌ ବଡ଼, ପୂର୍ବତନ ଆଡ଼ିସନାଲ୍‌ 
ଏସ୍‌.ପି. ହରଡ଼ ଗଛ ଲଗେଇ ଥୁଲେ ଓ ଥୁଣ୍ଟାଗଛ ଅନେକ ରହି ଯାଇଥଲା । ଥୋକେ 
ଲୋକ ଥୁଣ୍ଟା ଗଛ ସବୁ କାଟିଲେ ଓ ରାଜେଶ ବାରଣ୍ଡାରେ କମଳଟି ଘୋଡ଼ି ହୋଇ 
ବହିଟିଏ ପଢୁଥାଏ, ହାଁ ¬ ହାଁ ଶବ୍ଦ ହେଲା ସେ ଦେଖୁଲା ହରଡ଼ଗଛ ମଧ୍ଯରୁ ବିଜୁଳି 
ପରିମାଣରେ ଚିତାବାଘଟେ ବାହାରି ରାସ୍ତା ଅତିକ୍ରମ କରି କୁଆଡ଼େ ଉଭେଇଗଲା । 
ବଦଳି ହୋଇ ଆସିଲାବେଳେ ସାଙ୍ଗରେ ହରିଣଟିଏ ଆସିଥ୍ଲା, ରୋଷେଇ ଘରର ପାଖ 
ଘରେ ରାତିରେ ହରିଣକୁ ରଖୁ ବାହାର ପଟୁ ତାଲା ପକେଇ ଦିଆଯାଏ । କୋରାପୁଟ 
ପହଞ୍ବାର ତିନି ଚାରି ଦିନ ପରେ ଦିନେ ରାତିରେ କୁକୁର ବିକଳ ରଡ଼ି ପକେଇଲା 
ସତେ ଯେମିତି ପ୍ରବଳ ଭୟ ପାଇଛି, ସକାଳୁ ଦେଖୁଲା ବେଳକୁ ହରିଣ ରହିଥ୍‌ବା 
ବଖରାରେ କବାଟରେ ବାଘର ପାଦର ଚିହ୍ନ । ଶୁଣାଗଲା ଯେ ୧୯୫୨ ମସିହାରେ 
ଏସ୍‌. ପି.ଙ୍କ ଡ୍ରଇଁ ରୂମ୍‌ ଭିତରପଟ ବନ୍ଦ କରାହୋଇଥୂଲା ଓ ବାହାରପଟ ଭୂଲ୍‌ରେ ଖାଲି 
ଆଉଜା ହୋଇଥଲା ! ସକାଳେ ଅଡ଼ଲି କବାଟ ଖୋଲିଲା ବେଳକୁ ମହାବଳ ବାଘ 
ଧଡ଼ପଡ଼ ଉଠି ହାଇଟେ ମାରି ଚାଲିଗଲା, ଅଡ଼ରି ସେତେବେଳକୁ ମୂର୍ଚ୍ଚାହବା ଉପରେ । 
୧୯୮୦ ମସିହାରେ ରାଜେଶ କୋରାପୁଟରେ ଅବସ୍ଥାପିତ ହୋଇଥ୍‌ବା ସମୟରେ 
ଜରୁରୀ ବାଉଁ। ପାଇ ଲକ୍ଷ୍ମୀପୁର ଥାନା ଯାଇଥଲା । ପୂର୍ବଦିନ ରାତିରେ ମହାବଳ ବାଘ 
ଆସି ଥାନା ବାରଶ୍ଡାରେ ଶୋଇ ଶୋଇ ଗଲା । କୋରାପୁଟରେ ପ୍ରକୃତି ଥୁଲା 
ସେତେବେଳେ ଭରପୂର, ମେଘ ଘର ଭିତରେ ପଶୁଥୁଲା । ଜିଣିକିଣିଆ ଶୀତ, 
ସବୁଆଡ଼େ ଜଙ୍ଗଲ, ଦିନବେଳା ଜୀବଜନ୍ତୁ ମଣିଷ ଖୁବ୍‌ କମ୍‌, ଶବ୍ଦ ନାହିଁ କହିଲେ 

ସମ୍ବଲପୁରରୁ କଟକ ୨୫୩ 


ଚଳେ । ନିସ୍ତନ୍ତ ଶାନ୍ତ ପରିବେଶ, ସନ୍ଧ୍ୟା ହୋଇଗଲେ ସହର ଶୋଇପଡ଼େ, କାଁ ଭାଁ 
କେତେଟା ଘରର ଦୂକ୍ରଦ୍ରକୁ ଆଲୁଅ ଦିଶେ, ବାରଣ୍ଡାରେ ନ ବସି ଘର ଭିତରେ ବସିବା 
ପାଇଁ ତାଗିଦା ମିଳିଥାଏ । 


କୋରାପୂଟରୁ ଜୟପୁର ଗାଡ଼ିରେ ଗଲାବେଳେ ଉପରୁ ତଳକ୍ର ଓହ୍ଲେଇଲା 
ଭଳିଆ ଲାଗେ । ରାସ୍ତା ଦି'କଡ଼େ ଅସଂଖ୍ୟ ଚନ୍ଦନ ଗଛ ଥୂଲା ୧୯୬୩ 
ମସିହାରେ । ୧୯୮୦ ମସିହାରେ ଚନ୍ଦନଗଛ ଖୋଜିବାକୁ ପଡ଼ିଲା ରାଜେଶକୁ । 
ଏବେ ଚନ୍ଦନଗଛଟିଏ ଦେଖୁବାକୁ ପାଇଲେ ବଡ଼ ଭାଗ୍ଯ ବୋଲି ମନେ କରିବାକୁ 
ହେବ । କୁଆଡ଼େ ଗଲେ ସେ ଚନ୍ଦନଗଛ, ଅସଂଖ୍ୟ ଶିଶୁ, ଚମ୍ପା। ଶାଳ, 
ପିଆଶାଳ, ଶାଗୁଆନ ଗଛ ? ଏସ୍‌. ପି.ଙ୍କ ଘର ଉପରକୁ ଲାଗି ପାହାଡ଼ 
ଉପରେ ରହୁଥୂଲେ ମିଷ୍ଟର ଜନ୍‌ସନ୍‌, ଦଶ୍ଡକାରଣ୍ଯ ପ୍ରକଳ୍ପର ମୁଖ୍ଯ ପ୍ରଶାସକ । 
ତଳ୍ପ କେବଳ ଘର ଛାତ ଦିଶେ, ବଙ୍ଗଳାଟା ଥଲା ଅସଂଖ୍ଯ ଗଛ ମଧ୍ଯରେ 
ବନ୍ଦୀ । ଏବେ କେବଳ ଘରଟାଏ ଦେଖୁବାକୂ ମିଳିବ ଟାଙ୍ଗର ପାହାଡ଼ ଉପରେ । 
ସମୟ ପ୍ରତିଶୋଧ ନେଇଛି ଏକଦା କାୟା ବିସ୍ତାର କରିଥୁବା ପ୍ରକୃତି ଉପରେ । 


କୋରାପୂଟରେ ଅଳ୍ଛଦିନ ରହିଲେ ରାଜେଶର ଭାଇ, ବଦଳି ହେଲା କଟକ । 
ଫେରିଲା ବେଳକୁ ବାଟରେ ସୁନାବେଡ଼ା ନୂଆ ନୂଆ ମିଗ୍‌ ବିମାନ କାରଖାନା 
ହଉଥାଏ । ସୁନାବେଡ଼ାରୁ ସୁନୂୁକିଘାଟ, ସୁନୃକି ବଙ୍ଗଳା ପାଖରେ ରାଜେଶ ଦେଖ୍‌ଲା 
ପଲେ ହରିଣ ଧାଇଁ ଚାଲିଚନ୍ତି । ସେତେବେଳକୁ ରାଜେଶକୁ ବାନ୍ତି ବାନ୍ତି ଲାଗିଲାଣି 
ଘାଟିରେ ବୁଲାଣି ରାସ୍ତାରେ ଆସି । ଘରୁ ବାହାରିଲା ବେଳକୁ ଜଳଖ୍‌ଅଆ ତିଆରି 
କରି ଖାଇବାର ତ ପ୍ରଶ୍ନ ନ ଥୁଲା, ହୋଟେଲରୁ ମଗାଗଲା । ଥାନା ସାମ୍ପାରେ 
ଚାରି ପାଞ୍ଚଟି ମାତ୍ର ଦୋକାନ ଥୁଲା ହୋଟେଲ ସମେତ । ମାଟି କାନ୍ଥ ଖପରଲି 
ବାଲା ହୋଟେଲ୍‌ରୁ ପୁରି ଓ ପିଆଜ ତରକାରି ଅଣା ହୋଇଥଲା, ଖାଇ ରାଜେଶ 
ଆସିଥୁଲା, ଘାଟି ରାସ୍ତାରେ ମୁଣ୍ଡ ବୁଲାଇ ବାନ୍ତି ବାନ୍ତି ଲାଗିଲା । ସୁନ୍‌କି ପାଖରେ 
ଗାଡ଼ି ଅଟକେଇ ଲେମ୍ବୁପାଣି ଟିକିଏ ଖୋଜିଲେ, କିନ୍ଧ ସେଠି ଗୁଡ଼ିଆ ଦୋକାନଟିଏ 
ବି ନାହିଁ । ଦି ବଖରିଆ ଡାକବଙ୍ଗଳା ଚାରିପଟେ ଜଙ୍ଗଲ, ଚୌକିଦାର କାହିଁ 
ଦୂରରେ ବଖରିଆ ଚାଳଘରେ ରହୁଛି, ଯେଉଁଥ୍‌ରୁ ଭସ୍‌ ଭସ୍‌ ଧୂଆଁ ବାହାରୁଛି 
ବୋଧହୁଏ ସକାଳୁ ସକାଳୁ ନିଆଁ ପୁଆଁଉଚି । ଭାଇନା ବୁତଝେଇଲେ ଆଉ ଅଛ୍ଛବାଟ 
ଗଲେ ସାଲୁର୍‌ ପହଞ୍ଚ୍ଯିବା — ବାନ୍ତି ସମ୍ଭାଳି ନେ । 

ହଁ, ସାଲୁର୍‌ ଅନ୍ପବାଟ, କିନ୍ଧ ଯିବାକୁ ପଡ଼ିବ ବହୁଦୂର ବାଟ - କଟକ । 
କଟକରେ ପହଞ୍ଚ୍‌ ଅନ୍ଧ କେତେଦିନ ଅପେକ୍ଷା ପରେ ନୂଆ କଲେଜ, ନୂଆ 
ପରିବେଶ ଓ ନୂଆ ସହରରେ ରାଜେଶକୂ ଚଳିବାକୁ ପଡ଼ିବ ଭାବିଲାବେଳକୁ 
ଦେହଟା ଶୀତେଇ ଉଠିଲା । 

କଟକ ସହର 


୧୯୬୩ ମସିହା ଜୁନ୍‌ ମାସରେ ରାଜେଶ ଆସିଲା କଟକକୁ ରେଭେନ୍ସା 
କଲେଜରେ ପାଠ ପଢ଼ିବା ପାଇଁ । ପୂର୍ବରୁ ରାଜେଶ କଟକ ଆସିଥ୍‌ଲା ଚାରି 
ପାଞ୍ଚଥର, ଥରେ ଆସିଥ୍ଲା ଯେତେବେଳେ ମା” ଆସିଥ୍‌ଲେ ଦାନ୍ତ ଓପାଡ଼ିବା 
ପାଇଁ, ପୁଣି ଥରେ ଭାଇନାଙ୍କର ବାହାଘରରେ ବରଯାତ୍ରୀ ହୋଇ । ୧୯୫୮ 
ମସିହାରେ ଯେତେବେଳେ ବରଯାତ୍ରୀ ହେଇ କଟକ ଆସିଲା, ମହାନଦୀ ପୋଲରୁ 
ଉଦ୍‌ବିଗ୍ଧ ହେଇ ଅନେଇ ରହିଲା ଦୁକ୍‌ ଦୁକ୍‌ ଦିଶୁଥ୍‌ବା ଅଳ୍ପ କେତେକ ଆଲୁଅକ୍ର । 
କିନ୍ଧ ସେଇ ଅନ୍ଧ କେତେକ ଆଲୁଅ ତାକୁ ଚକିତ କରିଥ୍‌ଲା, କାରଣ ତାଳଚେର, 
ଢେଙ୍କାନାଳ, ସମ୍ବଲପୁରରେ ବିଜୂଳି ବତି ଖୁଣ୍ଢଟଟିଏ ପାଇବା କଷ୍ଟ । ଷ୍ଟେସନକୁ 
ବରଯାତ୍ରୀଙ୍କୁ ପାଛୋଟି ଆସିଥ୍‌ବା ଭଦ୍ରଲୋକ ଦି'ଜଣ ଆଠ ଦଶଟା ରିକ୍ସା ସଜିଲ୍‌ 
କରି ରଖ୍ଥ୍‌ଲେ । ରାଜେଶ ପାଖରେ ବସିଲା ସମ୍ବଲପୁରରୁ ଆସିଥ୍‌ବା ପିଅନ 
ଜଣେ । ବସିଲାମାତ୍ରେ ରିକ୍ସାବାଲା ରିକ୍ରାତଳେ ଲାଗିଥ୍‌ବା ବତିରେ ଦିଆସିଲି 
ମାରିଲା ଓ ଆଙ୍ଗୁଠି ମୋଟା ଛଂ'ଇଞ୍ଚୁାଆ ଲମ୍ବା ଲୁହା ରଡ୍‌ରେ ହ୍ଯାଣ୍ଡଲ୍‌କୁ ତିନି 
ଚାରି ଥର ପିଟି ରିକ୍ରା ଚଳେଇଲା ଆବୁଡ଼ା ଖାବୁଡ଼ା ରାସ୍ତାରେ । ପିଙ୍ଗ୍‌ପଟ୍ଟ୍‌ 
ଭଳିଆ ଡେଇଁ ଡେଇଁ ରିକ୍ସା ଚାଲିଥାଏ, ତେବେ ତାକୁ କିଏ ପଚାରୁଚି ? 
ରାସ୍ତା ଦି'କଡ଼କୁ ସେ ଅନେଇ ଚାଲିଥାଏ ଦୋକାନ ମାଳକୁ । ୧୯୫୧ ଓ 
୧୯୫୮ ମଧ୍ୟରେ କଟକ ସହର ବହୁତ ବଢ଼ିଗଲାଣି ବୋଲି ଭାବୁଥାଏ । ଗନ୍ତବ୍ଯ 
ସ୍ଥାନ ଥୁଲା ସନ୍‌ସାଇନ୍‌ ପଡ଼ିଆ, ରିକ୍ସା ଗଡ଼ିଚାଲିଲା ରାଣୀହାଟ, ମଙ୍ଗଳାବାଗ, 
ଥୋରିଆସାହି ଦେଇ ହଜାରେ ସିଧା ବଙ୍କା ରାସ୍ତାରେ । ଅଧାବାଟ ହେଇଚି 
କି ନାହିଁ ସମ୍ବଲପୁରରୁ ଆସିଥ୍‌ବା ପିଅନ ଅସରପି ପଚାରିଲା - ଯୁଡ଼େ ସମ୍ବଲପୁର 
ଡେଗିଲିନ ଆର୍‌ କେତେଟା ବାକି ରହଲା (ଅର୍ଥାତ୍‌ ଦି'ଟା ସମ୍ବଲପୁର ପାର୍‌ 
ହେଇ ସାରିଲିଣି ଆଉ କେତେଟା ବାକି ରହିଲା) । ୧୯୫୮ ମସିହାରେ କଟକ 
ଥୁଲା ଓଡ଼ିଶାର ସବୁଠି ବଡ଼ ସହର । ରାସ୍ତା ଅଣଓସାରିଆ, ଲୋକ ହାଉଯାଉ, 
ରିକ୍ସା ମାଳମାଳ, ଶଗଡ଼ଟେ ସାଙ୍ଗେ ଗାଡ଼ିଟେ ମୁହାଁମୁହିଁ ହେଲେ ସମସ୍ତେ ଅଟକି 
ରହିବେ ବହୁ ସମୟ ପର୍ଯ୍ଯନ୍ତ ପରେ ରାଉରକେଲା ସହର ହେଇ କଟକକୁ 
ଟପିଗଲା ସିନା । ପୂଣି ମଝିରେ ଆସିଥ୍‌ଲା ରାଜେଶ ଆଉ ଗୋଟିଏ ବାହାଘରରେ 
୧୯୬୧ ମସିହାରେ — ଅବସ୍ଥା ସେଇ ପ୍ରକାର । 

କଟକ ସହର ୨୫୫ 


୧୯୬୩ ମସିହାରେ କଟକକୁ ପୁଣିଥରେ ଚିହ୍ନିବା ପାଇଁ ଚେଷ୍ଟାକଲା । ସେ 
ଆଗରୁ ଆସୁଥ୍‌ଲା ଦିନେ ଦିଂଦିନ ମୁହଁ ମାରିଦେଇ ଯିବାପାଇଁ, ଏବେ: ରହିବାକୁ 
ପଡ଼ିବ ଅନ୍ତତଃ ଦିବର୍ଷ, ବି. ଏ. ଶେଷ ହବା ପର୍ଯ୍ୟନ୍ତ । ଭାଇନାଙ୍କୁ ମିଳିଥୂଲା 
କ୍ଵାର୍ଟଗର ଓଇ. ଏମ୍‌. ସି. ଏ. ସାମ୍ପାରେ୍‌ ବେଶ୍‌ ବଡ଼ ଘର, ବିଜୂଳି ବତି 
ଲାଗିଛି, ସାମ୍ବାରେ ପ୍ରଶସ୍ତ ରାସ୍ତା ଓ ଟିକିଏ ଆଗକୂ ସମାଜ ଅଫିସ୍‌ ! ସନ୍ଧ୍ୟାବେଳେ 
ରାଜେଶ ଘେରାଏ ମାରି ଆସିଲା ସମାଜ ଅଫିସ୍‌କୃ ଗେଟ୍‌ରେ କେହି ନ 
ଥୁଲେ, ସାହସ ବାନ୍ଧି ପଶିଗଲା ଭିତରକ୍ର । ଅନେଇଲା ଦି'ଆଡ଼େ, କେହି ମନା 
କରୁ ନାହାଁନ୍ତି ଆଙ୍ଗୁଳି ଯେତେବେଳେ ପ୍ରବେଶ କଲାଣି ବାହୁ କାହିଁକି ପ୍ରବେଶ 
ନ କରିବ ? ଗେଟ୍‌ରେ ବାଁ ପାଖକୁ ବିଲିଡିଂର ବାରଣ୍ଡାକୁ ଉଠି ପାଖରେ 
ଥୁବା ହଲ୍‌ ଭିତରକୁ ଡୂଙ୍ଗିଲା । ଧୋତି ପଞ୍ଜାବି ପିନ୍ଧିଥିବା ଗୋରାହେଇ ଲୋକଜଣେ 
ହଲ୍‌ ଭିତରେ ଏପଟ ସେପଟ ଚାଲୁଥାନ୍ତି । ବାପ୍‌ରେ ବାପ୍‌ ରାଧାନାଥ ରଥ । 
୧୯୫୬ ମସିହାରେ ସେ ଆସିଥ୍‌ଲେ ସମ୍ବଲପୁରକୁ ସ୍ଵଧୀନତା ଦିବସରେ ସାଲ୍ଯୁଟ୍‌ 
ନବାପାଇଁ । ସେତେବେଳେ ଧୋତି କୂର୍ଜା ଉପରେ ଖଦଡ଼ ଜ୍ୟାକେଟ୍‌ଟେ ପିନ୍ଧିଥ୍‌ଲେ, 
ଅନର୍ଗଳ ଭାଷଣ ଦେଇଥ୍‌ଲେ ଓ ଖୁବ୍‌ ତାଳି ପାଇଥ୍‌ଲେ । ରାଧାନାଥ ରଥଙ୍କୁ 
ଦି'ଥର ଅନେଇ ଅପସରି ଗଲା ରାଜେଶ । ଯାହାହେଉ ସେ ଦେଖ୍‌ପାରି ନାହାନ୍ତି, 
ନ ହେଲେ ଅନଧ୍‌କାର ପ୍ରବେଶ ପାଇଁ କ'ଣ କହିଥାନ୍ତେ କେଜାଣି ? ଚୂପ୍୍‌କରି 
ବାରଣ୍ଡା ତଳକୁ ଓହ୍ଲେଇ ଆସି ଆଉଜଣେ ଧୋତିପିନ୍ଧା ବାବୁଙ୍କୁ ପଚାରିଲା — 
ସେ ଭିତରେ କିଏ ଅଛନ୍ତି କି ? ବାବୁ ଜଣକ କହିଲେ କାହିଁକି, ବାବୁଜୀ 
ଥ୍‌ବେ ? କାଗଜ କେମିତି ଛପାହ୍ୁଏ ଜାଣିବା ପାଇଁ ରାଜେଶର ଇଚ୍ଛା ଥୁଲା, 
ଯାହାହେଲେ ବି ସମାଜ — ବିଂଶ ଶତାଦ୍ଦୀ ଓଡ଼ିଶା ଇତିହାସର ସର୍ବଶ୍ରେଷ୍ଠ ସାକ୍ଷୀ, 
କିନ୍ଧୁ ଅଧକ ସାହସ ହେଲା ନାହିଁ । ବାରମ୍ବାର ପଛକୁ ଅନେଇ ଗେଟ୍‌ ପାର୍‌ 
ହେଇଗଲା ବକ୍ରିବଜାରର ଛକ ଆଡ଼କୁ । ବକ୍ରିବଢାର ଛକରେ ଆଣ୍ଡଉଚ୍ଚା ଗୋଲେଇଟେ 
ସେଇଭଳି ଅଛି । ୧୯୫୧ ମସିହାରେ ରାଜେଶ ଏକ ବିଚିତ୍ର ଦୃଶ୍ଯ ଦେଖ୍‌ଥୁଲା । 
ସନ୍ଧ୍ୟା ପାଖାପାଖ୍‌ୁ ¬ ଛକରେ ଦି'ଜଣ ପୋଲିସ୍‌ ଅନ୍ଧାଧୂନିଆ ସାଇକେଲ୍‌ ଜବତ 
କରି ଛକ ଉପରେ ଗଦଉଥାନ୍ତି ¬ କ'ଣ ପାଇଁ କେଜାଣି ? ଏବେ ଅନୁମାନ 
କରୁଚି ବୋଧହୁଏ ବିନା ଲାଇଟ୍‌ରେ ଯାଉଥ୍‌ବା ସାଇକେଲ୍‌କୁ ଜବତ କରା ଯାଉଥଲା । 
ଛକକୁ ଲାଗି ଗଭର୍ଣ୍ଣମେଣ୍ଟ୍‌ ପ୍ରେସ୍‌ ଧଡ଼୍‌ ଧାଡ଼, ଖଡ଼୍‌ ଖାଡ଼ୁ୍‌ ଶବ୍ଦ ଦିନରାତି 
ଶୁଭେ । ଗଭର୍ଣ୍ଣମେଣ୍ଟ ପ୍ରେସ୍‌ର ମାହାତ୍ମ୍ୟ ରାଜେଶ ଆଗରୁ ଶୁଣିଥ୍‌ଲା ଚାଳଚେରରେ 
ଜଣେ ସମ୍ପର୍କୀୟଙ୍କ ଠାରୁ । ସବୁ ସରକାରୀ କାଗଜପତ୍ର କୁଆଡ଼େ ସେଇଠି 
ଛପାହୁଏ । ପାଖକୁ ଲାଗି ପୁରୁଣା ଢଙ୍ଗରେ ତିଆରି ଏକ ମହଲା କୋଠାଟିଏ, 

୨୫୬ କଥା ସେକାଳର 


ଓଡ଼ିଶାର ବିଖ୍ଯାତ ବିଲ୍‌ମୋରିଆ ଷ୍ଟୋର୍‌ । ବାପା କହୁଥ୍‌ଲେ ଯେ ବିଲ୍ମୋରିଆ 
ଷ୍ଟୋର୍‌ରୁ ଜିନିଷ କିଣିବାରେ କୁଆଡ଼େ ଇଜ୍ଜତ୍‌ ବହୁତ ଥଲା । ସବୁ ରାଜା 
ମହାରାଜା, ଜମିଦାର କଟକ ଆସି ସେଇଠୁ ଜିନିଷ କିଣନ୍ତି । ତାଛଡ଼ା ଗଭର୍ଣ୍ଣର, 
କମିଶନର, କଲେକୃର, ଏସ୍‌. ପି. ବିଲ୍‌ମୋରିଆର ଗ୍ରାହକ । ବିଲ୍୍‌ମୋରିଆ 
ସାହେବ କେବଳ ଇଂରାଜୀ କୁହନ୍ତି । ମଳିମୁଣ୍ଡିଆ, ଧୋତିପିନ୍ଧା ଲୋକ ଭୁଲ୍‌ରେ 
ସେ ଦୋଜାନ ବାରଣ୍ଡାକୁ ଚଢ଼ନ୍ତି ନାହିଁ । ଗୋରା ତକ୍ତକ୍‌ ଲମ୍ବା ମୁହଁ, ନେଳିଆ 
ପେଣ୍ଟରେ ଧଳା ଶାର୍ଟ ଓ ବେଳେ ବେଳେ ଟାଇପିନ୍ଧା ବିଲ୍‌ମୋରିଆ ରାଜା, 
ମହାରାଜା, ଏସ୍‌. ପି.ଙ୍କୁ ଦେଖ୍‌ଲେ ମୁରୁକିହସା ଦଉଥ୍‌ଲେ ଦଉଥ୍‌ବେ । ଅରେ 
ଗାଁରୁ ଜଣେ ସମ୍ପର୍କୀୟ ଆସିଥ୍‌ଲେ ରାଜେଶଙ୍କ ଘରକୁ, ଚୂପ୍‌କରି ରାଜେଶକୁ 
ପଇସା ଦେଇ ପଠେଇଲେ କ୍ୟାଭେଣ୍ଡର୍ସ ସିଗାରେଟ୍‌ ଆଣିବା ପାଇଁ । ସାହସ 
ବାନ୍ଧି ରାଜେଶ ଚଢ଼ିଗଲା ବାରଣ୍ଡା ଉପରକୁ, ହକ୍‌ ପଇସା ଦେଇ ଜିନିଷ କିଣିବ 
ଡରିବ କିଆଁ ? କ୍ଯାଭେଣ୍ଡର ସିଗାରେଟ୍‌ କହିଲା ମାତ୍ରେ ବିଲ୍‌ମୋରିଆ ସାହେବ 
ଶାଣିତ ଦୂଷ୍ଟିଟେ ପକେଇଲେ ଓ ଇଂରାଜୀରେ କହିଲେ —- ସେ ପ୍ରକାର ଜିନିଷ 
ଆମେ ରଖୁ ନାହୁଁ । ବିଲ୍‌ମୋରିଆ ସାହେବ କେଉଁ ପ୍ରକାର ଜିନିଷ ରଖନ୍ତି 
ଓ କେଉଁ ପ୍ରକାର ଲୋକଙ୍କୁ ବିକନ୍ତି ଶୁଣିବା ପରେ ରାଜେଶ ସେ ବାରଞଣ୍ଡାକୁ 
କେବେ ଚଢ଼ିନାହିଁ । ବିଲ୍‌ମୋରିଆ ମଲେଣି, ସେ ଦୋକାନ ବି ନାହିଁ “କାଳଃ 
ହରତି ସର୍ବଂ” । 

ବିଲ୍୍‌ମୋରିଆ ଦୋକାନକୁ ଲାଗି ଗୁଡ଼ିଆଦୋକାନଟିଏ, ନାଁ ବୋଧହୁଏ କାଳିକା 
ହୋଟେଲ । ତା ପୂର୍ବରୁ ପଡ଼ିଲା ପୋଲିସ୍‌ ମୋଟର ଟ୍ରାନ୍ସପୋର୍ଟ, ବହୁଦିନ ପୂର୍ବେ 
ପାରକିନ୍‌ ସାହେବ ନାମରେ ଜଣେ ଭଦ୍ରଲୋକ ଗାଡ଼ି ମରାମତି ଓ ମୋରିସ୍‌ କାର୍‌ 
ବିକୁଥ୍‌ଲେ । ପରେ ପରେ ତାଙ୍କ ଗ୍ୟାରେଜ୍‌ ପୂଲିସ୍‌ବାଲା କିଣିନେଲେ । ବର୍ତମାନ 
ପ୍ରଭାତ ସିନେମା ହଲ୍‌ର ଏକଦା ମାଲିକ ଥୁଲେ ପାରକିନ୍‌, ସେ ନିର୍ବାକ୍‌ ଚଳଚ୍ଚିତ୍ରଂ 
ଦେଖାଉଥ୍‌ଲେ । ସମାଜ ଅଫିସରୁ ବକ୍ଧିବଜାର ଛକକ୍ର ଯିବାର ର୍ବା ପାଖେ ଚାରିପାଞ୍ଚଟି 
ଛୋଟ ଛୋଟ ଚାଳଘର ଓ ତା ପଛକୁ ଆବୁଡ଼ା ଖାବୁଡ଼ା ପଡ଼ିଆରେ ବସୁଥ୍‌ଲା 
ନିତିଦିନିଆ ବଜାର । ପନିପରିବାଠୁି ଆରମ୍ଭ କରି ଚାଉଳ ଡାଲି ପର୍ଯ୍ୟନ୍ତ ମିଳେ । 
୧୯୬୨ ମସିହାରେ ସେଇଠେ ଭିତ୍ତି ପ୍ରସ୍ତର ଦିଆ ହୋଇଥଲା ମାର୍କୈଟ୍‌ ବିଲ୍ଡିଂ ପାଇଁ 
ଓ ଖବରକାଗଜରେ ବାହାରିଲା ଯେ ମୁଖ୍ୟମନ୍ତ୍ରୀ ଶ୍ରୀ ବିଜୁ ପଟ୍ଟନାୟକ ସ୍ଵଲି ନାମକ 
ଜଣେ ବୃଦ୍ଧଙ୍କୁ ଭିତ୍ତିପ୍ରସ୍ତର ସ୍ଥାପନ ପାଇଁ କହିଥ୍‌ଲେ । l 


୧୯୬୩ ମସିହାରେ କୋଠା ଘରର ସିନେମା ହଲ୍‌ ଥୁଲା ପ୍ରଭାତ ଏବଂ 
ହିନ୍ଦ୍‌ ଓ ଚାଳଘର ସିନେମା କ୍ଯାପିଟାଲ୍‌ । ହିନ୍ଦୁକୁ ରବିବାର ଦିନ ସକାଳେ 

କଟକ ସହର ୨୫୭ 


ଆସେ ଇଚଂରାଜୀ ପିକ୍ଚର୍‌ କିନ୍ତ ପ୍ରଭାତ ଆଣୁଥଲା ବାଛି ବାଛି ଭଲ ହିନ୍ଦୀ 
ଫିଲିମ୍‌ । ଭିଡ଼ ହେଉଥଲା ପ୍ରବଳ ଓ ଟିକେଟ୍‌ ବିକ୍ରି ହେଉଥଲା କଳାବଜାରରେ । 
ଆଉ ଟିକିଏ ଆଗକୁ ଅନ୍ତପୂର୍ଣ୍ଣା “ବି” ଗ୍ରପ୍‌ । ଏ” ଗ୍ରପ୍‌ ବର୍ଷର ଅଧ୍କାଂଶ 
ଦିନ ଭ୍ରାମ୍ୟମାଣ, କିନ୍ତୁ “ବି” ଗପ୍‌ କଟକରେ ସବୁଦିନ । ରାଜେଶର ଇଛ୍ଥା 
ଅନ୍ନପୂର୍ଣ୍ଣା ଥ୍ଏଟର୍‌ ଦେଖନ୍ତା ଜି ? ବିଶେଷ କରି ବାବି (ସାମୁଏଲ୍‌)ଙ୍କୁୁ ସେ 
ସୁଯୋଗ ତାକୁ ମିଳିଲା ଅଳ୍ପଦିନ ପରେ । 

ପରଦିନ ରାଜେଶ ସାଇକେଲ୍‌ ମାରି ଗଲା ରେଭେନ୍ା କଲେଜ ଦେଖୁ୍‌ବା 
ପାଇଁ । ପ୍ରଶସ୍ତ କ୍ୟାଣ୍ଟନମେଣ୍ଟ୍‌ ରୋଡ୍‌ ଦି'ପଟେ ବଡ଼ ବଡ଼ ଅଫିସର ରହୁଥ୍‌ଲେ । 
ଚାରିନମ୍ବର ବଙ୍ଗଳା ପାଖରେ ସାଇକେଲ୍‌ ରଖ୍‌ ରାଜେଶ ଅନେଇଲା ଗେଟ୍‌କୁ । 
ପୋଲିସ୍‌ ଜଣେ ଠିଆ ହେଇଥାଏ, ପଚାରିବାରୁ କହିଲା ¬ ଆଇ. ଜି. ସାହେବ 
ରୁହନ୍ତି । ଆଉଥରେ ଅନେଇଲା ରାଜେଶ । ନାଁ ଲେଖା ହୋଇଥାଏ ଜେ. 
ସି. ଘୋଷ୍‌, ଆଇ.ପି.ଏସ୍‌. । କ୍ଯାଣ୍ଟନମେଣ୍ଟ ଶେଷ ମୁଣ୍ଡରେ ବିରାଟ ଚାଳଘର, 
ବଙ୍ଗଳାରେ ଛୋଟ ପୋଖରୀ ଓ ବାଁ କାନ୍୍କୁ ଲାଗି ଧାଡ଼ି ଧାଡ଼ି ଛୋଟ ଛୋଟ 
ଚାଳଘର । ଗାଇ ପଲଟେ ଚରୁଥାନ୍ତି ବଙ୍ଗଳା ଭିତରେ, ପଚାରିବାରୁ ଜଣାଗଲା — 
ଏସ୍‌. ପି. ବିନୋଦ ମହାପାତ୍ରଙ୍କ ବଙ୍ଗଳା । 


କ୍ୟାଣ୍ଟନ୍‌ମେଣ୍ଟ୍‌ ସାଇକେଲ୍‌ରେ ପାର୍‌ ହେବା ପରେ ଆରମ୍ଭ ହେଲା ବିପରି । 
ମାଡ଼ି ଆସୁଥ୍୍‌ବା ଅଦିନିଆ ମେଘପରି ରାସ୍ତାସାରା ମାଳମାଳ ରିକ୍ସା । କୌଣସି 
ପ୍ରକାରେ ମଙ୍ଗଳାବାଗ ଥାନା ସାମନାରେ ପହଞ୍ଚଲା । ତାପରେ ଅନେଇଲା ବେଳକୁ 
ରିକ୍ରାଧାଡ଼ି ଲମ୍ବିଚନ୍ତି ରାଣୀହାଟ ପର୍ଯ୍ଯନ୍ତ । ସାଇକେଲରୂ ଓହ୍ଲେଇ ରାଜେଶ ଅସହାୟ 
ଭାବେ ଅନେଇଲା ଇଆଡ଼େ ସିଆଡ଼େ । କିଛି ସମୟ ପରେ ଥାନାରୁ ମୋଟା 
ନିଶ ରଖ୍‌ଥ୍ବା ସବ୍ଇନ଼ିପେକୂର ଜଣେ ମୋଟର ସାଇକେଲରେ ଭାଏଁକରି ଚାଲିଗଲେ 
ରାଣୀହାଟ ଆଡ଼କୁ । ଜଣେ କିଏ କହିବାର ଶୁଣାଗଲା ସେ ସାବାଡ଼ କରିଦବ, 
ଯାହାହେଲେ ଦେବରାଜ ମହାନ୍ତି ପରା । ସତକୁ ସତ ଅଛ ସମୟ ପରେ 
ରିକ୍ସା ଚଳପ୍ରଚଳ ହେଲା । ରାଣୀହାଟ ଛକପାଖେ ପହଞ୍ଚବା ପରେ ରାଜେଶ 
ଜାଣିପାରିଲା ଅସୁବିଧାର କାରଣ । ଗୋଟେ ଜିପ୍ର ଚକରେ ଗୋଟେ ରିକ୍ସାଚକ 
ଲାଗି ଯାଇଥାଏ ଏବଂ ଜିପ୍‌ ଡ୍ରାଇଭର ଓ ରିକ୍କାଚାଳକ ପରସ୍ତର ଦୋଷ ବିଚାର 
କରୁକରୁ ରିକ୍ସା ଠିଆ ହୋଇଗଲା ମଙ୍ଗଳାବାଗ ଛକ ପର୍ଯ୍ୟନ୍ତ । ରାଜେଶ ଭାବିଥ୍‌ଲା 
କଟକ ଏମ୍ପୋରିଅମ୍‌ ଦୋକାନ ଟିକେ ଭଲଭାବେ ଦେଖୁବ, ଏତେ ଭିଡ଼ରେ 
କ'ଣ ଦେଖୁହବ- ଥାଉ ଫେରିଲା ବେଳକୁ । ପୁଣି ସ୍ମୋ ହ୍ଵାଇଟ୍‌ ଲଣ୍ଡି, ଶୁଣିଥ୍‌ଲା 
ପେଟ୍ରୋଲରେ ଲୁଗା ସଫା ହୁଏ । ସମ୍ବଲପୁରରେ ଧୋବଣୀ ଭାଟିରେ ଲୁଗା 

୨୫୮ କଥା ସେକାଳର 


ଚଢ଼େଇ ଧୋବିନଳାରେ ଗଦାଭଳିଆ ବାଡ଼ିରେ ପିଟି ପିଟି ମଇଳା ଲୁଗା ସଫା 
କରୁଥ୍ଲା, ଏଇଠେ ପେଟ୍ରୋଲରେ ଲୁଗାପଟା ସଫା ହବ । 


ରାଜେଶ ପହଞ୍ଚଲା ରେଭେନ୍ମା କଲେଜରେ, ପଢ଼ିବାକୁତ ପଡ଼ିବ, ଆଗରୁ 
କଳିନବା ଭଲ । ଖରାଦିନ । କଲେଜ ବନ୍ଦଇ ତଥାପି ଅନ୍ଧ କେତେଜଣ ଟହଲ 
ମାରୁଥାନ୍ତି । ଗେଟ୍‌ରେ ପଶୁ ପଶୁ ବାଁ ପାଖେ ଦି'ଟା ଟେନିସ୍‌ କୋର୍ଟ । ସାଇକେଲ୍‌ 
ମାରି ରାଜେଶ ଓ୍ରେଷ୍ଟ ହଷ୍ଟେଲ୍‌ ଆଡ଼କୁ ମୁହାଁଇଲା । ଆଗରୁ ଥରେ ଆସି 
ଷ୍ଟ ହଷ୍ଟେଲରେ ଦି”ଦିନ ରହିଥ୍‌ଲା ଓ ମେସ୍‌ରେ ଖାଇଥ୍‌ଲା । ଭାଇନାଙ୍କ 
ସାଙ୍ଗେ କଲେଢ ବିଲ୍ଡିଂକୁ ଯାଇଥ୍୍‌ଲା ଦେଖ୍‌୍ବା ପାଇଁ ଇଂରାଜୀ ପ୍ରଫେସର 
ଓବ୍ରାଏନ୍‌ ଓ ଅର୍ଥନୀତିର ଶ୍ରୀରାମ ଦାସଙ୍କୁ । ସେତେବେଳେ ସ୍ୁଲଛାତ୍ର କଲେଜ 
ଛାତ୍ର, ସମସ୍ତେ ଶ୍ରୀରାମ ଦାସଙ୍କ ନାଁ ଜାଣିଥ୍‌ଲେ । ଖରାଦିନ ଛୁଟିରେ ଭାଇନାମାନେ 
ଆଲୋଚନା କରନ୍ତି ଡଃ ଦାସଙ୍କ ବିଷୟରେ । ସେଥର ରାଜେଶ ଶ୍ରୀରାମ ଦାସଙ୍କୁ 
ଦେଖ୍ପାରିଲାନି, ଓବାଏନ୍‌ ସାର୍‌ଙ୍କୁ ଦେଖ୍‌ଥ୍ଲା । ଚୂରୁଟ୍‌ଟେ ଟାଣି ଟାଣି ସେ 
କଲେଜ ବାରଣ୍ଡାରେ ଯାଉଥ୍‌ଲେ । ଷ୍ଟ ହଷ୍ଟେଲ ପାର୍‌ ହେଇ ବିରାଟ ପଡ଼ିଆକୁ 
ଅନେଇଲା, ପଡ଼ିଆ ଶେଷରେ ନୂଆ ହଷ୍ଟେଲ ହାଲ୍‌ ହାଲ୍‌ ତିଆରି ହୋଇଥାଏ । 
ହଷ୍ଟେଲ ଭଲ କି ମନ୍ଦ ଜାଣି ଲାଭ କ'ଣ, ଘରେ ତ ରହି ପାଠ ପଢ଼ିବ । 
ବେଳ ଥାଉ ଥାଉ ସାଇକେଲ ମାରିଲା ରାଢେଶ ଘରକୁ । ସନ୍ଧ୍ଯା ପୂର୍ବରୁ 
ଘରେ ନ ପହଞ୍ଚୁଲେ ବାପାଙ୍କ ଆଗରେ ହଜାରେ କୈଫିୟତ୍‌ ଦବାକୁ ପଡ଼ିବ । 

ରେଭେନୁା କଲେଜ (୧) 


ରାଜେଶ ଦରଖାସ୍ତ ପକେଇଥ୍‌ଲା ରେଭେନ୍ଧକା କଲେଜରେ ନାମ ଲେଖାଇବା 
ପାଇଁ, ବାର୍ରା ପାଇଲା ସମସ୍ତ କାଗଜପତ୍ର ଧରି ହାଜର ହବା ପାଇଁ । ରିକ୍ସାରେ 
କଲେଜରେ ପହଞ୍ଚ୍‌ ଟଙ୍କେ ନା ପଚସ୍ତରୀ ପଇସା ଭଡ଼ା ଦବ ସେ ବିଷୟରେ 
ତେଲେଙ୍ଗା ରିକ୍ସାବାଲା ସାଙ୍ଗେ ଦୁଇ ଚାରି ମିନିଟ୍‌ ମୂଲଚାଲ କରି ଶେଷରେ 
ଅଶୀ ପଇସା ଦେଇ ଗଲା ଆଡ଼ମିସନ୍‌ ନେବା ପାଇଁ । ଲମ୍ବା ଧାଡ଼ିରେ ଠିଆ 
ହୋଇ ବି.ଏ.ରେ ଆଡମିସନ୍‌ ପାଇଲା ଓ ଅନର୍ସ ପରେ ମିଳିବ ବୋଲି ଶୁଣିଲା । 
ସମ୍ବଲପୂର ଗଙ୍ଗାଧର ମେହେର କଲେଜରେ ଭତ୍ିହବା ସମୟରେ ଦଳେ ସାଙ୍ଗଙ୍କ 
ସାଟ୍ଗ ଯାଇଥଲା, ଏଠେ କିନ୍ଧ ସବୁ ନୂଆ ନୂଆ ଜାଗାଡ଼ ଆରମ୍ଭ କରି 
ପିଲା ପର୍ଯ୍ୟନ୍ତ । ଅନର୍ସ ପାଇବା ପାଇଁ ଦଶବାର ଦିନ ଲାଗିବ, ସେ ପର୍ଯ୍ଯନ୍ତ 
ପାସ୍‌ ବିଷୟ ଉପରେ ପାଠ ପଢ଼ିବାକୁ ହେବ । ଅଧକାଂଶ ପିଲା ପରସ୍ତରକୁ 
ଚିହ୍ଦିଆନ୍ତି ନା କ'ଣ ବେଶ୍‌ କଥାବାର୍ଭା ହଉଥାନ୍ତି ସେମାନେ ବୋଧେ ରେଢଭେହନ୍ସା 
କଲେଜରେ ଆଗରୁ ପଢ଼ୂଥ୍‌ଲେ । ରାଜେଶ ପରି ଯେଉଁମାନେ ବାହାର କଲେଜରୁ 
ଆସିଥ୍‌ଲେ ସେମାନେ ଚୂପ୍ଚାପ୍‌ ମୁହଁମାରି ବସନ୍ତି । ରାଜେଶ ଲକ୍ଷ୍ଯ କଲୀ 
ବିଭିନ୍ନ କିସମର ପିଲାଙ୍କୁ, ଭୁବନେଶ୍ବରରୁ ଆସିଥ୍‌ବା ପିଲେ ସାଧାରଣତଃ ଲମ୍ବୋଶାଟ 
ପଟାବୃତଃ । ଭୁବନେଶ୍ବର ହେଲା ଅଫିସରଙ୍କ ଜାଗା, ତାଙ୍କ ପିଲେ ଷ୍ଟାଇଲ୍‌ 
ଦେଖାଇବା ସ୍ଵାଭାବିକ । ସେତେବେଳେ ବି.ଜେ.ବି. କଲେଜର ଖ୍ଯାତି ସେତେ 
ବ୍ୟାପି ନ ଥୁଲା । ଏବେ ବି. ଜେ.ବି. ଓ ରେଭେନ୍ନା କଲେଜ ଉଣେଇଶି-ବିଶ୍‌ । 
ଜ୍ଲାସ୍‌ରେ ପଛ ବେଞ୍ଚରେ ବସନ୍ତି ଚାରି ପାଞ୍ଚଜଣ, ମୁଖରୁ ବାହାରେ କେବଳ 
ଇଂରେଜୀ, ଯାହାର ଉଚ୍ଚାରଣ ଓ ଶହ ନିର୍ବାଚନ ଭିନ୍ନ ଢଙ୍ଗର । ସେମାନେ 
ଷୁଆର୍ଟ ସ୍କୁଲରେ ପାଠ ପଢ଼ି ଆସିଥ୍‌ଲେ ବୋଧେ । କିଏ ଜଣେ ଥଟ୍ଟାରେ 
କହିଲା ଏ ଢଙ୍ଗର ପିଲା ଜନ୍ମ ହେଲାମାତ୍ରେ କୁଁ ନ କରି ହାଏ ମମି. 
କହନ୍ତି । ଗ୍ରାମାଞ୍ଚଳରୁ ଥୋକେ ଧୋତିପିନ୍ଧାୟ ବହଳିଆ ରଙ୍ଗିନ୍‌ ଶାର୍ଟ ଓ ମୁଣି 
ଭିତରେ ବହି ପୂରେଇ ସାଇକେଲରେ ଆସନ୍ତି ଓ ନିଜ ନିଜ ଭିତରେ କଥା 
ହୁଅନ୍ତି କାହାର କୋଉ ଲାଇନ୍‌ ¬ 


ତମର କୁ ଲାଇନ୍‌ ? 
ଆମେ ନିଆଳୀ । 

9୬୦ କଥା ସେକାଳର 


ଶୁଣି ରାଜେଶର କାନ ଭାଏଁ ଭାଏ କରେ ଓ ବେଗି ଚମକାଏ ତାକୁ 
ପିଲାଙ୍କର ଅନ୍ୟାନ୍ୟ ମନ୍ତବ୍ୟ — 


କ୍ଲଓ ପଲିଟିକାଲ୍‌ ସୀଇନ୍ସ ଅନର୍ସ କଥା କ'ଣ ହେଲା ?” — ଜଣେ 


ଆଉଜଣେ — ପଞ୍ଚାବନ ପରସେଣ୍ଟ ପର୍ଯ୍ୟନ୍ତ ଆସିଲାଣି ତା'ପରେ କ'ଣ ହବ 
କେଜାଣି ? 


ତାହେଲେ ତମର ତ ହବ ନାହିଁ ? ଡକୃର ଡି.ସି.(ଡଃ ଦେବେନ୍ଦ୍ର ଚନ୍ଦ୍ର 
ମିଶ୍ର) ତ ଛାଡ଼ିବା ଲୋକ ନୁର୍ହେଁ । 

ଶୁଣିବେନି କାହିଁକି, ଠିକଣା ଲୋକକୁ କୁହା ହେଇଚି । 

କିଏ ବା ? 

ସେଇଟା କଂଣ ମୁଁ କହିବି ¬ ହାଃ-ହାଃ-ହାଃ । 

ବାପ୍‌ରେ ବାପ୍‌ ! କୋଉ ଅନର୍ସରେ କେତେ ନମ୍ବର ଏମାନେ ଜାଣିଲେ 
କେମିତି ? ପଚାରିଲା ନିଜକୁ ରାଜେଶ, ମନେପକେଇଲା ଗଙ୍ଗାଧର ମେହେର 
କଲେଜର ଅନ୍ୟ ପ୍ରକାର କଥୋପକଥନ । 

— ହଇବୋ ଫୋର୍ଥ୍‌ ଅପ୍ସ୍ନାଲ୍‌ ଏପୁଇ କଲୁ କାଏଁ ? 

— କରିଚେ ତ | 

— ମିଲ୍ବା କାଏଁ ? 

— ଦେଖ କାଣା ହଉଚେ ? 

— ଯଦି ନାଇଁ ମିଲେ ? 

— ନାଇଁ ମିଳିଲେ ନାଇଁ ମିଳ୍ବା, ଆଉ କାଣା କୁଆଁକେ ଡେଗି ପଡ୍ବା । 

ରାଜେଶ ଲକ୍ଷ୍ୟ କଲା ସେଇଠେ “ମିଳିଲେ ମିଳିବା ନାଇଁ ମିଳିଲେ ନାଇଁ 
ମିଳିବା” ଓ ଏଠେ “ଯେନତେନ ପ୍ରକାରେଣ”ର ମନୋବୃରି । ମୁହଁ ଶୁଖେଇ 
ଭାଇନାକୁ ପଚାରିଲା ଓ ସେ ତାଗିଦୀ କଲେ ଏଇଟା ଢି.ଏମ୍‌.କଲେଜ ନୁହେଁ, 
ନିଜ ଗୋଡ଼ରେ ନିଜେ ଠିଆହବାକୁ ପଡ଼ିବ, କାହାଠ କୌଣସି ସାହାଯ୍ୟ ଆଶା 
କରିବୁ ନାହିଁ । 

ଯାହାହେଉ ରାଜେଶକ଼ ଇତିହାସ ଅନର୍ସ ମିଳିଗଲା ଓ ପାଠ ଆରମ୍ଭ ହଉ 
ନ ହଉଣୁ ନୋଟିସ୍‌ ବୋର୍ଡରେ ତଲବ ଆସିଲା ସମସ୍ତଙ୍କୁ ଏନ୍‌. ସି. ସି.ରେ 
ଯୋଗ-ଦବା ପାଇଁ । ରାଜେଶ ଗଲା ମେଡିକାଲ୍‌ କଲେଜ ସାମ୍ବାରେ ଥ୍‌ବା 
ପୁରୁଣା ଦଦରା ଭାଙ୍ଗି ପଡ଼ିଥ୍ବା ଘରକୁ, ଯେଇଠେ ଆଗ ବିଶ୍ଵବିଦ୍ୟାଳୟ ହଉଥୁଲା । 
ଲମ୍ବା ଧାଡ଼ିରେ ଠିଆ ହୋଇ ସମୟ ଆସିଲାଠୁ ଏନ୍‌. ସି. ସି. ହାବିଲ୍‌ଦାର୍‌ 

ରେଭେନ୍ସା କଲେଜ ( ୧) ୨୬୧ 


ସାହେବଙ୍କ ସାମ୍ପାରେ ଠିଆ ହେଲା ! ହାବିଲ୍‌ଦାର୍‌ ସାହେବ ତଳୁ ଉପର ଅନେଇଚ୍ଚ 
ହାଙ୍କିଲେ ପ୍ୟାଣ୍ଟ୍‌ ଓ ଶାର୍ଟ ସାଇଜ୍‌ । ପଟିଟା ଉପରେ ନମ୍ବର ଲେଖା ହୋଇଥାଏ, 
ରାଜେଶ ପାଦ ଥୋଇଲା ମାତ୍ରେ ହାବିଲ୍‌ଦାର୍‌ ସାହେବ ଡାକିଲେ ଜୋତାର 
ସାଇଜ୍‌ । ତା'ପରେ ମିଳିଲା ବେଲ୍ପ ଓ ଟୋପି, ସେ ବି ମନ ଇଚ୍ଛା ସାଇଜ୍‌ର । 
ଯାହା ମିଳିଲା ମୂୁଣ୍ଡାଅ, ପିନ୍ିକରି ପ୍ଯାରେଡ୍‌କୁ ଆସ, ଉଁ ଟୁଁ କରିବାର ପ୍ରଶ୍ନ 
ଉଠୁଚି କୋଉଠି ? ପଛ ଧାଡ଼ିରୁ କିଏ ଗୋଟେ ଗୁଡ଼ୁରୁ ଗୁଡ଼ୂରୁ ହଉଥ୍‌ୁଲା, 
ହାବିଲ୍ଦାର ଚୂପ୍‌ କରୋ କହିଲା ମାତ୍ରେ ଲମ୍ବା ଧାଡ଼ିରେ ହେଲା ଶୃଵଶାନ ଭଳି 
ନୀରବତା । 


ଘରକୁ ଆସି ରାଜେଶ ଖାକି ପ୍ଯାଣ୍ଟ ପିନ୍ଧିଲା, ପ୍ଯାଣ୍ଟଟା ଅସମ୍ଭବ ଢିଲା 
ଓ ବେଶ୍‌ ଲମ୍ବା । ଶାର୍ଟ କନାଟା ଖାକି ନୁହେଁ କଳା ଧଳା ମିଶ୍ରିତ ରଙ୍ଗ, 
ନ ଜାଣିଲା ଲୋକ ଭାବିବ ସାଇକେଲ୍‌ ପୋଛା କନା — କିନ୍ତୁ ଖାପ ଖାଇଗଲା । 
ଜୋତା ହଳକ ବେଶ୍‌ ଶକ୍ତ କାଠରେ ତିଆରି ଭଳିଆ ଲାଗିଲା । ତଥାପି 
ଖାକି ପୋଷାକ କ୍ଷମତାର ପ୍ରତୀକ । ଦରଜି ପାଖରେ ପ୍ଯାଣ୍ଡକୁ ସାଇଜ୍‌ କରି 
ରାଜେଶ ପୋଷାକ ପିନ୍ଧି ସାଇକେଲ୍‌ ମାରି ଚାଲିଯାଏ କଲେଜକୁ । ହଷ୍ଟେଲ୍‌ରେ 
ରହୁଥ୍ବା ପିଲା ସାଧା ପୋଷାକରେ ଆସନ୍ତି ଓ ପାଠ ସରିଲା ପରେ ହଷ୍ଟେଲ 
ଯାଇ ଏନ୍‌.ସି.ସି. ପୋଷାକ ପିଛି ଆସନ୍ତି । ନୂଆ ହଷ୍ଟେଲ ସାମ୍ବା ପଡ଼ିଆରେ 
ଏନ୍‌. ସି.ସି. ପ୍ୟାରେଡ୍‌ ହୁଏ ଓ ପ୍ଯାରେଡତ୍‌ ସରିଲା ପରେ ବେଶ୍‌ ବଢ଼ିଆ 
ଜଳଖୁଆ ମିଳେ । ରାଜେଶ ଆଗରୁ ଏନ୍‌. ସି. ସି. କରିଥଲା, ତେଣୁ ତାକୁ 
ତିନିଫିତା ସାଙ୍ଗେ ସାଙ୍ଗେ ମିଳିଗଲା । ପ୍ଯାରେଡ୍‌ କରିବା ପରିବର୍ରଚେ ପ୍ଯାରେଡ୍‌ 
କରେଇଲା । ଏଣିକି ସାଙ୍ଗମାନେ ଟିକେ କଥାବାର୍ଭା କରିବା ଆରମ୍ଭ କଲେ — 
କେତେବେଳେ କୋଉ କଥା । ଅଣ୍ଡର୍‌ ଅଫିସର ଅମ୍ଭିକା ମହାନ୍ତି ଓ ପ୍ରଦ୍ର୍ୁମ 
ମହାନ୍ତି ଭାରି କଡ଼ା, ତେଣୁ ତିନିଫିତା-ଧାରୀ ରାଜେଶକୁ ଖୁସିରେ ରଖ୍‌ଲେ 
କ୍ଷତି କ'ଣ ? 

ଇତିହାସ ପଢ଼ଉଥ୍‌ଲେ ଡଃ କେ:ସି. ପାଣିଗ୍ରାହୀ, ପ୍ରାଚୀନ ଭାରତର ଇତିହାସ 
ପଢ଼େଇଲା ବେଳେ ସେ ବେଶି ଶିଳାଲିପି, ତାମ୍ରପତ୍ର ପୋଥ୍‌ ଇତ୍ଯାଦି ବିଷ୍ଭରେ 
କଥା ହେଉଥ୍‌ଲେ ଯାହା ବରଂ ଏମ୍‌. ଏ. ପାଇଁ ପ୍ରଯୂଜ୍ଯ ! ଇଂଲିଶ୍‌ ପଢ଼ାଉଥ୍‌ଲେ 
ତ୍ରିଲୋଚନ ମିଶ୍ରଚ ଜୂଲିୟସ୍‌ ସିଜର୍‌ ପଢ଼େଇଲା ବେଳେ ସେ ମାନସିକ ସ୍ତରରେ 
ସାମିଲ୍‌ ହେଇ ଯାଆନ୍ତି ସେ କାଳର ରୋମ୍‌ରେ । ଯଦିବା ଏ” ସେଜ୍‌ସନ୍୍‌ରେ 
ପାଠ ପଢ଼ାନ୍ତି ବି” ସେକ୍‌ସନ୍‌ର ଅଧେରୁ ବେଶି ପିଲା ଖୁନ୍ଦି ହେଇ ବସନ୍ତି 
ତ୍ରିଲୋଚନ ମିଶ୍ରଙ୍କ ପାଠପଢ଼ା ଶୁଣିବା ପାଇଁ । ତାଙ୍କୁ ଦେଖ୍ବା ପାଇଁ ଅବସର 

୨୬୨ କଥା ସେକାଳର 


ନ ଥାଏ । ସମସ୍ତେ ମୁଣ୍ଡ ପୋତି ଚର୍‌ ଚର୍‌ ଲେଖୁଯାଆନ୍ତି । ଓଡ଼ିଆ ଅଧ୍ୟାପକ 
ଜଣେ କ୍ଲାସ୍‌କୁ ଆସିଲେ, ରାଜେଶ ଆସ୍ତେ ଆସ୍ତେ ପଚାରିଲା ଜଣଙ୍କୁ ସେ 
ଜିଏ ? ଆଶ୍ଚର୍ଯ୍ୟ ହେଇ ସାଙ୍ଗଟି ଉତ୍ତର ଦେଲା ଜୟକୃଷ୍ଣ ମିଶ୍ର । କବି ଜୟକୃଷ୍ଣ 
ମିଶ୍ରଙ୍କ ନାଁ ଶୁଣିଥ୍ଲା ରାଜେଶ, କିନ୍ତୁ ତାଙ୍କୁ କେବେ ଦେଖ୍‌ ନ ଥୁଲା । 
ରାଜେଶର ଜଣେ ସଂପର୍କୀୟ ମାମୁଁ ବିଭୂତି ମିଶ୍ର ତାଳଚେରରେ ଶିକ୍ଷକତା କରୁଥ୍‌ଲେ । 
ବେଶ୍‌ ଉଜ୍ଜଳ ଛାତ୍ର ଥଲେ, ହଠାତ୍‌ କାଲା ହୋଇଯିବାରୁ କୌଣସି ବଡ଼ ଚାକିରି 
ନ ପାଇ ତାଳଚେର ହାଇସ୍କୁଲରେ ଶିକ୍ଷକ ହେଲେ । ୧୯୫୬ କି ୧୯୫୭ 
ମସିହା ହବ ଜୟକୃଷ୍ଣ ମିଶ୍ର ରାଜେଶଙ୍କ ଜଣେ ଭାଇନାଙ୍କ ହାତରେ ଚିଠିଖଣ୍ଡେ 
ପଠେଇଲେ । ବିଭୁତି ଭୂଷଣ ମିଶ୍ରଙ୍କ ପାଖକୁ । ଲମ୍ବା ଚିଠି ଲେଖା ହୋଇଥୁଲା 
କବିତାରେ ! ଆଜି ପ୍ରଥମଥର ପାଇଁ ରାଜେଶ ଦେଖୁଛି ଜୟକୃଷ୍ଣବାବୁଙ୍କୁ । ଓଡ଼ିଆ 
ବହିର କବିତାଟାକୁ ଅନେଇ ଦେଖ୍‌ ଜୟକୃଷ୍ଣବାବୁ ଥୋଇଦେଲେ । ତା'ପରେ 
ପଢ଼େଇ ଚାଲିଲେ । ଜଢୟକୃଷ୍ଣବାବୁ ପଢ଼େଇଲା ବେଳେ ଭାବ ନୃତ୍ୟ କରେ, 
ଭାଷାର ସଙ୍ଗୀତ ବାଜେ । 


ବହୂ ସମୟ ମିଳେ କଳା ବିଷୟ ନେଲେ, ପ୍ରତିଦିନ ଅତିବେଶୀରେ ତିନି 
ଚାରିଟି ପିରିୟଡ, ଘଣ୍ଡେ ଘଣ୍ଡେ ଛାଡ଼ି ପିରିୟଡ଼ମାନ ପଡ଼େ, ମଝିରେ ବିଶ୍ରାମ । 
କେତେକ ପିଲା ସାଙ୍ଗମାନଙ୍କ ପାଖକୁ ହଷ୍ଟେଲକ୍ର ଚାଲିଯାଆନ୍ତି, ବାକିସବୁ ଟେନିସ୍‌ 
କୋର୍ଟ, କ୍ୟାଣ୍ଟିନ୍‌ କନିକା ଲାଇବ୍ରେରୀରେ ଚକ୍କର ମାରନ୍ତି । 


କ୍ଲାସ୍‌ ହବାର ଘଣ୍ଟି ବାଜିଲେ ଅଧ୍‌କାଂଶ ପିଲା ଭୁଷ୍‌ ଭାଷ୍‌ ପଶନ୍ତି ଓ ଅନ୍ଥ କେତେଟା 
ଟହଲି ଟହଲି ଆସନ୍ତି ହାଜିରା ପଡ଼ିଲାମାତ୍ରେ ପଛ ଦୁଆର ଦେଇ ଖସନ୍ତି । ଝିଅ 
ବିଚାରୀ ଦଳଟି କ୍ଲାସ୍‌ ବାହାରେ ଠିଆ ହେଇଥଆନ୍ତି, ସାର୍‌ ପଶିଲେ କ୍ଲାସ୍‌ ଭିତରକୁ 
ଆସନ୍ତି । ଅନ୍ତ କେତେଜଣ ପିଲା କାଗଜକୁ ବଳି ଛୋଟ ଛୋଟ ଗୋଲା ତିଆରି କରି 
ରଖ୍ଥାନ୍ତି ପକେଟ୍‌ରେ, ଅଧ୍ୟାପକ ବ୍ଲାକ୍ବୋର୍ଡକୁ ମୁହାଁଇଲା ମାତ୍ରେ କାଗଜ ଗୋଲା 
ଛଡ଼ାଯାଏ ସାମ୍ବାକୁତ ନବେ ଭାଗ ଝିଅଙ୍କ ପାଇଁ ଓ ଦଶ ଭାଗ ଅଧ୍ୟାପକଙ୍କ ପାଇଁ । 
ଜଣେ ଜଣେ ଝିଅ ବିରକ୍ତ ହେଇ ଅନାନ୍ତି, କେହି କେହି ମୁରୁକିହସା ଦିଅନ୍ତି ଅଧ୍ୟାପକ 
ଜାଣି ନ ଜାଣିଲା ପରି ହୁଅନ୍ତି । କାଗଜ ଗୋଲିର ମାଡ଼ ଖାଆନ୍ତି ଯୋଉ ଅଧାପକ 
ପାଠ ଭଲ ପଢ଼େଇ ପାରନ୍ତି ନାହିଁ । ପିଲାମାନେ ତୂଳନା କରନ୍ତି, ଅର୍ଥନୀତିର 
ଅଧ୍ୟାପକଙ୍କ ଅପାରଗତାକୁ ତ୍ରିଲୋଚନ ମିଶ୍ର ଓ ଜୟକୃଷ୍ଣ ମିଶ୍ରଙ୍କ ପଢ଼େଇବା ଢଙ୍ଗ 
ସାଙ୍ଗରେ । କନିକା ଲାଇବ୍ରେରୀରେ ଯୋଉଦିନ ରାଜେଶ ପଶିଲା ନିଜ ଆଖୁକୁ ବିଶ୍ମାସ 
କରି ପାରିଲାନି । ପୂରୁଷେ ଉଚ୍ଚା ର୍ୟାକ୍‌ରେ ଥୁଆ ହୋଇଥାଏ ବହି, ଶିଡ଼ିରେ ଚଢ଼ି 
ଆଣିବାକୁ ହୁଏ । ଇମିତି କୌଣସି ବହି ନାହିଁ ଯାହାକି ଲିଷ୍ଟରେ ନାହିଁ । ତା ସାଙ୍ଗକୁ 

ରେଭେନ୍ା କଲେଜ ( ୧) ୨୬୩ 


ମାଗାଜିନ୍‌ ପ୍ରଚୂର । କଟକ କଚେରି ପାଖରେ ଯେତେବେଳେ ରେଭେନ୍ମା କଲେଜ 
ଥୁଲା ଏଇ ଲାଇବ୍ରେରୀ ଗୋଟେ ଚାଳଘରେ ଥୁଲା ଓ ନିଆଁ ଲାଗି ସବୁ ବହି ନଷ୍ଟ 
ହୋଇଗଲା । ୧୯୨୨ ମସିହାରେ କନିକା ରାଜା ପଞ୍ଚାବନହଜାର ଟଙ୍କା ଦେବାରୁ 
ଲାଇବ୍ରେରୀ ହେଲା ଓ ସେଥ୍ପାଇଁ କନିକା ଲାଇବ୍ରେରୀ ବୋଲି ନାଁ ଦିଆଗଲା । ପରେ 
ମୟୂରଭଞ୍ଜ ମହାରାଜା ଓ ପଡ୍ମଶ୍ରୀ ଲକ୍ଷ୍ମୀ ନାରାୟଣ ସାହୁ ଟଙ୍କା ଓ ବହି ଦାନ 
କରିଥ୍‌ଲେ । କନିକା ଲାଇବ୍ରେରୀର ବହି ସାରା ଭାରତକୁ ପରିକ୍ରମା କରେ ବୋଲି 
ଶୁଣାଯାଏ । ପରେ ରାଜେଶ ଶୁଣିଲା ଅନେକ ବହିର ପତ୍ତା ମିଳୁ ନାହିଁ, ବହିରୁ ପୃଷ୍ଠା 
ଚିରି ନିଆଯାଉଛି । ରାଜେଶ ପଢୂଥ୍ବା ସମୟରେ ଗ୍ରୀସ୍‌ ଓ ରୋମ୍‌ ଇତିହାସ ଗୋଟେ 
ପେପର୍‌ ଥୁଲା ଓ ଉଭୟ ବିଷୟରେ ବହି ଦ୍ରଷ୍ଠାପ୍ୟୟ ଲାଇବ୍ରେରୀରୁ ଆଣି ପଢ଼ିବା 
କଥା ! ଜଣେ ଛାତ୍ର ଅଧ୍ୟାପକଙ୍କ ଜରିଆରେ ଗ୍ରୀସ୍‌ ରୋମ୍‌ର ଚାରିଟି ବହି ନେଇ ରଖୁ 
ପକେଇଲେ ¬ ଉଦେଶ୍ୟ ଥୁଲା ପ୍ରତିଯୋଗୀମାନଙ୍କୁ ବଞ୍ଚତ କରିବା | ଏଇଭଳି କାଁ ଭାଁ 
ଚାଲେ । ଯଦି ଦୈବାତ୍‌ ରାଜେଶ ଗୋଟେ କ୍ଲାସ୍‌ ଆସିପାରିଲା ନାହିଁ ଅନ୍ୟମାନଙ୍କୁ 
କ”ଣ ପଢ଼ାହେଲା ପଚାରିଲେ ଅଭୁତ ଜବାବ ପାଏ । ଯଥା ¬ ହଁ, ହଁ, କ'ଣ ଗୋଟେ 
କହୁଥ୍ଲେ, ଭୁଲିଗଲିଣି, ପରେ କହିବି । 

ଗଙ୍ଗାଧର ମେହେର କଲେଜର ସାଙ୍ଗମାନେ ନୋଟ୍‌ବରକ୍‌ ବି ଦେଇ ଦଉଥ୍‌ଲେ, 
କିନ୍ଧ ଏଠି ସମସ୍ତେ ଗୋଟେ ଗୋଟେ ଦ୍ଵୀପ, କାହାର କାହା ସାଙ୍ଗେ ସଂପର୍କ 
ନାହିଁ । ରେଭେନ୍ମା କଲେଜ ବହୁବର୍ଷ ପର୍ଯ୍ୟନ୍ତ ରହିଲା ଏକମାତ୍ର କଲେଜ ଯେଉଁଥ୍‌ରେ 
ଅଧ୍କାଂଶ ବିଷୟରେ ଅନର୍ସ ବିଷୟ ଥୁଲା ! ତା'ଛଡ଼ା ଅନେକ ଜିଲ୍ଲାରେ କଲେଜ 
ନ ଥଲା । ମାଟ୍ରିକ୍‌ ପାସ୍‌ ପରେ ପିଲାଙ୍କୁ ରେଭେନ୍ନା କଲେଜ ଯିବାକୁ ପଡ଼ୁଥ୍ଲା । 
ପ୍ରଥମରୁ ରେଭେନ୍ସା କଲେଜ ଥୁଲା ଓଡ଼ିଶାର କଲେଜ, ରାଜେଶ ପଢ଼ିଲା ବେଳକୁ 
ବି. ଏ. ଶ୍ରେଣୀ ପାଇଁ ରେଭେନ୍ମା ହେଇଗଲା କଟକ ଭୁବନେଶ୍ବରର କଲେଜ । 
ପୁରୀ, ସମ୍ବଲପୁର, ବ୍ରହ୍ମପୁର, ବାଲେଶ୍ଵର, ମୟୂରଭଞ୍ଜରୁ ଖୁବ୍‌ କମ୍‌ ପିଲା ଆସିଲେ 
ବି.ଏ. ପଢ଼ିବା ପାଇଁ ¬ ଏମ୍‌. ଏ. କଥା ଅଲଗା । ଆଗ ଥୁଲା କଟକ ବାହାର 
ପିଲାଙ୍କ ସଂଖ୍ୟା ବେଶି, ରାଜେଶ ପଢ଼ିଲା ବେଳକୁ କଟକ ପିଲାଙ୍କ ସଂଖ୍ଯା 
ବହୂତ ବେଶି । ଅନେକ ପିଲା ରାଜେଶକୁ ମନେ ପକେଇ ଦିଅନ୍ତି ତା ଜନ୍ମସ୍ଥାନ । 
ଯୁକ୍ତିତର୍କ ହେଲେ କଥା ସରେ ଛାଡ଼ ହୋ, ଢେଙ୍କାନାଳିଆ ଲୋକ ତମେ 
କ”'ଣ ବୁଝିବ ? ସମ୍ବଲପୂରରେ ସ୍କୁଲପିଲେ ବାଲ୍ଯ ଚପଳତାରେ ରାଜେଶକୁ 
ଚିଡ଼ଉଥ୍‌ଲେ, ତା ବି କେବଳ ତିନିମାସ ପାଇଁ, ଏଇଠେ ଜିଲ୍ଲାଗତ ଦ୍ରେଷଭାବ 
ପ୍ରକାଶ କଲେ ଅନେକ ବହୁତ ଦିନ ପର୍ଯ୍ୟନ୍ତ । 

ରେଭେନା କଲେଜ (୨) 


ରେଭେନ୍କା କଲେଜର ପ୍ରିନ୍ଧିପାଲ ଡଃ ବଂଶୀଧର ସାମନ୍ତରାୟଙ୍କର ବେଶଭୂଷା, 
ଢଙ୍ଗଢାଙ୍ଗ ଯେମିତି, ଶୃଙ୍ଖଳା ଜ୍ଞାନ ସେମିତି । ବର୍ଷସାରା ସୂଟ୍‌ ଟାଇ ପିଛି 
ଆସନ୍ତି । ରହନ୍ତି ପଡ଼ିଆ ବାଁ ପାଖ ବିରାଟ ବାସଭବନରେ । ଭାରତୀୟ 
ଶିକ୍ଷା ସେବା (ଆଇ. ଇ.ଏସ୍‌.) ଅଫିସରଙ୍କ ପାଇଁ ସେ ବାସଭବନ ତିଆରି 
ହୋଇଥ୍‌ଲା । ସେ ଚାଲି ଚାଲି ଆସନ୍ତି ଓ ଭିତରପଟ ବାରଣ୍ଡା କଲେଜରେ 
ଘେରାଟେ ମାରି ଖାସ୍‌ କମରାକୁ ଯାଆନ୍ତି । ପ୍ରିନଧିପାଲ ଆସିଲାବେଳେ ପିଲାଙ୍କ 
ପାଟି ବନ୍ଦଇ ଅନେକ ବାଟ ଭାଙ୍ଗି ପଳାନ୍ତି । ଯଦି ଦୈବାତ୍‌ କେହି ବାରଣ୍ଡାର 
ର୍ବା ପାଖେ ନ ଚାଲି ଡାହାଣ ପାଖେ ଚାଲିଲା ପ୍ରିନ୍ଧିପାଲ ସାହେବଙ୍କ ମୁହାଁମୁହିଁ 
ହେବା ନିଶ୍ଚିତ, କାରଣ ସେ ବ୍ବା ପାଖେ ହିଁ ଚାଲନ୍ତି ଓ ଗମ୍ଭୀର ସ୍ଵରରେ 
ଗାଳି ଦିଅନ୍ତି । କଲେଜରେ ଯାହା କିଛି ଅବ୍ଯବସ୍ଥା (ତାଙ୍କ ଦୃଷ୍ଟିକୋଣରୁ) ତାକୁ 
ସଜାଡ଼ିବା ପାଇଁ, କହିବା ପାଇଁ ଯାଇ କାଲିଫର୍ଣ୍ଣିଆ ବିଶ୍ଵବିଦ୍ୟାଳୟରେ କ'ଣ 
କ”'ଣ ହୁଏ ସେ କଥା ବାରମ୍ବାର କୁହନ୍ତି ¬ ସେ ବୋଧେ କାଲିଫର୍ଣ୍ଣିଆରୁ ପିଏଚ୍‌ଡି. 
କରିଥ୍‌ଲେ ।! କୋର୍ଟ ଓ ଟାଇ ପିଛି ଆଉଜଣେ ଆସନ୍ତିଖ ଡଃ କୁଞ୍ଜବିହାରୀ 
ତ୍ରିପାଠୀ, ଓଡ଼ିଆ, ସଂସ୍କୃତ ଉଭୟ ବିଭାଗରେ ହେଡ୍‌ । ଧୋତି ଉପରେ ଶାର୍ଟ 
ତହିଁରେ ଟାଇ ଓ କୋଟ୍‌ ଓ ହାତରେ ବ୍ଯାଗ୍‌ ଧରି ମାଡ଼ିଚାଲନ୍ତି ସେ ଖୁବ୍‌ 
ଜୋର୍‌ରେ, ଯିଏ ଦେଖୁଲେ ଭାବିବ ଛାଡ଼ି ଦଉଥ୍‌ବା ବସ୍‌କୁ ଚଢ଼ିବା ପାଇଁ 
ଯାଉଛନ୍ତି ପରା । ଉପର କ୍ଲାସ୍‌ରେ ପଢ଼ାନ୍ତି ସେ ଓ ଭଲ ପଢ଼ାନ୍ତି ବୋଲି 
ସମସ୍ତେ କହନ୍ତି । କେହି କେହି ବାହୁନନ୍ତି ¬ ପଢ଼ାକୁ ନୁହେଁ: କୋଟ୍‌କ୍ଟ ଡଃ 
ତ୍ରିପାଠୀ ସାର୍‌ଙ୍କର କୋଟ୍‌ଟାରେ ଅସଂଖ୍ୟ ଭାଙ୍ଗ, ପାଣିରେ ବୃଡ଼େଇ ଚିପୁଡ଼ିଲା 
ଭଳିଆ ଜଣାପଡ଼େ । ଓଡ଼ିଶାର ଶିଳାଲିପି, ଓଡ଼ିଆ ଭାଷା ଓ ଲିପିର ଇତିହାସ, 
ସଂସ୍କୃତ ସାହିତ୍ୟ ପ୍ରତି ଓଡ଼ିଶାର ଅବଦାନ ଏହିପରି ଅନେକ ଅଛି ତାଙ୍କର 
ସାହିତ୍ୟ କୃତି । ଡେଙ୍ଗା ଗୋରା, ଅଧୁକାଂଶ ସମୟରେ ଗଳାବନ୍ଧ କୋଟ୍‌ 
ପିଛିଥ୍‌ବା ଡଃ କୁଞ୍ଜବିହାରୀ ଦାଶ ଉପର ଢ୍ଲାସ୍‌ରେ ପାଠ ପଢ଼ାନ୍ତି । ସେତେବେଳକୁ 
କବି, ଗବେଷକ ଓ ଲୋକସାହିତ୍ୟ ସାଧକ ହିସାବରେ ତାଙ୍କର ଖ୍ଯାତି ଥୁଲା । 
ରାଜେଶର କ୍ଲାସ୍‌ରେ ପାଠ ପଢ଼ଉଥ୍‌ଲେ ଡଃ କାହୁଚ଼ରଣ ମିଶ୍ର । ଧୋବ ଫରଫର 
ଧୋତି ଓ ପଞ୍ଜାବି, କାନ୍ଧରେ ଉତ୍ତରୀୟ ପକେଇ ପ୍ରଫେସର ମିଶ୍ର ଯାଉଥ୍‌ବା 
.ସମୟରେ ନମସ୍କାର କରୁକରୁ ପାରହେଇ ପନ୍ଦର ହାତ ଚାଲିଯାଇ ସାରିଥାନ୍ତି । 

ରେଭେନ୍ମା କଲେଜ ( ୨) ୨୬୫ 


ପଢ଼ାନ୍ତି ମଧ୍ୟ ତଡ଼ିତ୍‌ ବେଗରେ — ବୁଝି ଚଟ୍‌ଚଟ୍‌ ଯିଏ ଲେଖୁପାରିଲା ସିଏ 
ଉପକୃତ ହେଲା, ନ ହେଲେ ନାହିଁ । 

ଟିଉଟୋରିଆଲ୍‌ କ୍ଲାସ୍‌ ପ୍ରତି ସାର୍‌ମାନେ ବେଶି ଦୃଷ୍ଟି ଦିଅନ୍ତି । ଗୋଟିଏ 
ଗୋଟିଏ ବିଷୟରେ ବର୍ଷରେ ଷୋହଳ ସତର ଥର ଟିଉଟୋରିଆଲ୍‌ କ୍ଲାସ୍‌ ହେଲେ 
ଢେର୍‌ । ତେଣୁ ଶତକଡ଼ା ଷାଠିଏ ଉପସ୍ଥିତି ରଖୁବା ନିହାତି ଦରକାର, ନ 
ହେଲେ ପରୀକ୍ଷା ପାଇଁ ଅନୁମତି ନାହିଁ । ରାଜେଶ ପଢୁଥ୍୍‌ବା ସମୟରେ ଅନ୍ଯ 
ଏକ ଅନର୍ସ ଛାତ୍ର ଲୋକନାଥ ଆଚାର୍ଯ୍ୟର ଉପସ୍ଥିତି କମ୍‌ ହେବାରୁ ପରୀକ୍ଷା 
ଦେଇ ନ ପାରି ହତାଶ ହୋଇ ତାଳଚେର ଟ୍ରେନ୍‌ ଆଗରେ ଡେଇଁ ପଡ଼ି 
ଆତ୍ମହତ୍ୟା କଲା । ଲୋକନାଥ ଆଚାର୍ଯ୍ୟ ମାଟ୍ରିକ୍ୟୁଲେସନ ପରୀକ୍ଷାରେ ଓଡ଼ିଶାରେ 
ସେକେଣ୍ଡ ହୋଇଥ୍‌ଲେ । ଚଷମା ପିନ୍ଧା ପତଳା ବାଙ୍ଗରା ପିଲାଟି ମଧ୍ଯବିତ୍ତ 
ପରିବାରର, ବାପା ମା'ଙ୍କ କେତେ ଆଶା ଥୁଲା କିନ୍ଧ କଂଣ ହେଲା ? 

କୋଉକଥା କୁଆଡ଼େ ଗଲାଣି । 

ରାଜେଶର ଗୋଟିଏ ବିଷୟରେ ଟିଉଟୋରିଆଲ୍‌ ସାର୍‌ ହାଜିରା ପକେଇଲା ବେଳେ 
ତା ନାଁ ଡାକିଲେ ନାହିଁ । କ୍ଲାସ୍‌ ସରିଲା ପରେ ରାଜେଶ ସାର୍‌ଙ୍କ ପଛେ ପଛେ ଯାଇ 
ମୁଣ୍ଡ ପୋତି ଅନୁନୟ କରି କହିଲା - ତା ନାଁଟି କାହିଁକି ଡକାଗଲା ନାହିଁ । ଘୂରିପଡ଼ି 
ସାର୍‌ ଓଲଟା ଚଢ଼ଉ କଲେ ¬ ତମ ନାଁ ହାଜିରା ଖାତାରେ ନ ରହିଲେ ମୁଁ ଦାୟୀ ? 
ହାଜିରା ଖାତାରେ ନାଁ ଲେଖେଇବା କ'ଣ ମୋ ଦାୟିତ୍ଵ ? କ୍ଷମା ମାଗି ମୁଣ୍ଡକାନ 
ଆଉଁଶି ରାଜେଶ ଫେରିଲା ଓ ଅନୁଗୋଳ କଲେଜରୁ ଆସିଥ୍‌ବା ସାଙ୍ଗ ଜଣେ କାରଣ 
ପଚାରିବାରୁ କାନ୍ଦ କାନ୍ଦ ହୋଇ ସେ କାରଣ କହିଲା । 

— ମଲା ଯା ଏଇଟା ଗୁଟେ କଥା ! 

ସାଙ୍ଗ ଜଣକ ଟାଣିନେଲା ଅଫିସ ଭିତରକୁ, ବିରାଟ ହଲ୍‌ରେ ଅନେକ ବାବୁମାନେ 
ବସିଥାନ୍ତି । ଛୋଟ ଗ୍ଲାସ୍‌ରେ ଚା ଆଣୁଥାଏ ଟୋକାଟିଏ, ଚା ପିଆ, ପାନଖ୍ଆ 
ଓ ତା ସାଙ୍ଗକୁ କାମ ଚାଲିଥାଏ । ସାଙ୍ଗଜଣକ ରାଜେଶକୁ ନେଇ ଜଣେ 
ବାବୁଙ୍କ ସାମ୍ପାରେ ଠିଆକଲା ଓ ବିନୀତ ହୋଇ ସମସ୍ୟାଟି କହିଲା । ବାବୁ 
ଜଣକ ରାଜେଶକୁ ତଳ ଉପର ଥରେ ଅନେଇ ପଚାରିଲେ — 


ଅନର୍ସ ଛାତ୍ର ? 


ହଁ । 
ସାଙ୍ଗ ଚିମୁଟାଟେ ଖାଇଲା ପରେ ରାଜେଶ ହଁ ସାଙ୍ଗେ ଆଜ୍ଞା ଯୋଡ଼ିଲା । 
ବାବୁ ପୁଣି ପଚାରିଲେ ¬ କୋଉ ଅନର୍ସ ? 

୨୬୬ କଥା -ସେକାଳର 


ଇତିହାସ । 

ଅର୍ଥନୀତି ନେଲ ନାହିଁ ? ଭଲ ବିଷୟ । 

ମୁଁ ଅର୍ଥନୀତି ନେବି କି ରାଜନୀତି ନେବି ତମର କ'ଣ ଗଲା ? କିନ୍ଧ 
ପ୍ରଶ୍ଗଟା ପଚାରିବାକୁ ରାଜେଶର ସାହସ ହେଲା ନାହିଁ ଓ ଟିଉଟୋରିଆଲ୍‌ ହାଜିରା 
ଖାତାରେ ନାଁଟି ଭର୍ଭି କରିଦେବା ପାଇଁ ପୁଣିଥରେ କହିଲା, ବାବୁ କିନ୍ତୁ ନଛୋଡ଼ 
ବନ୍ଦା ଓ ପୁଣି ପଚାରିଲେ — 

ଘର କୋଉଠେ, କୋଉ କଲେଜରୁ ଆସିଲ ? 

ଜି. ଏମ୍‌. କଲେଜରୁ ପାସ୍‌ କଲି ଓ ଘର ତାଳଚେର । 


ଓ.. ସେଇଆ କହୁନ ? ଘର ଢେଙ୍କାନାଳ, ଆଛା ହଉ ଠିକ୍‌ ଅଛି, ନାଁଟା 
ଚଢ଼େଇବା କହି ହାଜିରା ଖାତାରେ ନାଁଟି ଚଢ଼େଇଲେ । 


ବହୁଦିନ ପରେ ରାଜେଶ ଏକଥା ବର୍ଣ୍ଣନା କରୁଥାଏ ଜଣେ ଭଦ୍ରଲୋକଙ୍କ 
ପାଖରେ ! ଭଦ୍ରଲୋକ ଜଣକ କହିଲେ ସେତେବେଳେ ସମୟ ଅଲଗା ଥୁଲା, 
ଆଜିକାଲି ହାଜିରୀ ପକେଇବା ଦରକାର ନାହିଁ ଓ ପିଲେଙ୍କୁ ଡରି ସମସ୍ତେ 
ଅଛନ୍ତି । ରାଜେଶକୁ ଯେତିକି ଜବାବସୁଆଲ କରାଗଲା ସେତିକି ଜବାବ ସୁଆଲ 
ଜିଏ ଆଜିକାଲି କରିପାରିବ କି ? 

ମାସ କେଇଟା ଯାଇଚିକି ନାହିଁ ରାଜେଶର ଭାଇଙ୍କର ବଦଳି ହୋଇଗଲା 
କିନ୍ତୁ ବାପାଙ୍କୁ କ୍ରାର୍ଗଟର ଗୋଟେ ମିଳିଗଲା ଯୋବ୍ରା ପାଖରେ । ଭୀମା ଆଇସ୍‌ 
ଫ୍ଯାଜ୍ରେରୀ ଆଗକୁ ନୂଆ ନୂଆ ତିନିମହଲା କୋଠା ଦୁଇଟି ହୋଇଥାଏ, ତଳ 
ମହଲା ଫ୍ଲାଟ୍‌ଟିଏ ମିଳିଲା । ଭୀମା ଆଇସ୍‌ ଫ୍ଯାକ୍େରୀ ଓ ହ୍ୟଯୁମ୍‌ପାଇପ୍‌ କାରଖାନା 
ସେପଟକୁ ସନ୍ଧ୍ୟାପରେ ଏକୁଟିଆ ଯିବା ମନା ଥୁଲା । ରାସ୍ତା ଡାହାଣ ପାଖେ 
କେତୋଟି ଚାଳଘର ଓ ର୍ବା ପାଖେ ଅନେକ ବୁଦା । ଆଉ ଟିକିଏ ଆଗକୁ 
ତାଳଦଣ୍ଡା କେନାଲ ଉପରେ ଏକ ମହଲା କେତୋଟି ଛୋଟିଆ ସରକାରୀ ଘର — 
ଡେଲ୍‌ଟା କଲୋନୀ । ରାଜେଶର ପିଉସୀପୂଅ ଭାଇ ୧୯୬୧ ମସିହାରେ ସେଇଭଳି 
ଛୋଟିଆ ଘରଟିରେ ରହୁଥ୍‌ଲେ, ଦିନେ ସକାଳୁ ଉଠିଲା ବେଳକୁ ଘରୂ ସବୁ 
ଚୋରି ହେଇ ଯାଇଛି । ଡେଲ୍‌ଟା କଲୋନୀ ସାମ୍ବା ରାସ୍ତା ଅନ୍ଧାରୁଆ, ସନ୍ଧ୍ୟାବେଳେ 
ବାରଶ୍ତାରେ ବସିଲେ ଭୟ ଲାଗେ । ଦିନେ ସନ୍ଧ୍ୟାବେଳେ ରାଜେଶର ଭାଇନା 
ବସିଥ୍‌ଲେ, ହଠାତ୍‌ ମରିଗଲି ମରିଗଲି ପାଟିଶୁଣି ରାସ୍ତାକୁ ଦୌଡ଼ିଯାଇ ଦେଖ୍‌ଲେ 
ଲୋକଟେ ପଡ଼ିଛି ଓ ମୁହଁ ବୀଭତ୍ସ ଏସିଡ୍‌ ମାଡ଼ରେ । ଡେଲ୍‌ଟା କଲୋନୀ 
ରାସ୍ତା ହିନ୍ଦ ସିନେମା ହଲ୍‌ ପାଖରେ ଓ ମିଶିଥ୍‌ବା ଜାଗାରେ ଅବସ୍ଥିତ ଏସିଆନ୍‌ 

ରେଭେନ୍ମା କଲେଜ ( ୨) ୨୬୭ 


ହୋଟେଲ୍‌ । ଆଜିକାଲିର ଘରଦ୍ଧାରକୁ ଦେଖୁଲେ ବେଶ୍‌ ଛୋଟ, କିନ୍ତୁ ସେତେବେଳେ 
ଥୁଲା ବେଶ୍‌ ବଡ଼ ଓ ଆଖ୍ଦୃଶିଆ । ଏସିଆନ୍‌ ହୋଟେଲ୍‌କୁ ବଡ଼ବଡ଼ ଲୋକ 
ଯାଉଥ୍‌ଲେ ସେତେବେଳେ । 

ରାଜେଶ ବାପା, ମାଂ” ଓ ସାନଭଉଣୀ ସାଙ୍ଗେ ଗଲା ଯୋବ୍ରା ଘରେ ରହିବା 
ପାଇଁ । ଘର ସାମ୍ବା ରାସ୍ତା ସେପାଖେ ଗୋଟିଏ ବୋଲି ଦୋକାନ, ଜଣେ 
ଅବସରପ୍ରାପ୍ତ ଆଇ.ଏ.ଏସ୍‌. ଅଫିସରଙ୍କ ପୁଅ ଦୋକାନଟିଏ ଖୋଲି ଟୁଥ୍‌ ପେଷ୍ଟ 
ଆରମ୍ଭ କରି ତେଲ ଘିଅ ବି ବିଜୂଥ୍‌ଲେ । ପନିପରିବା କିଣିବା ପାଇଁ ଲୋକ 
ପଠାହେଉଥ୍ଲା କଲେଜ ଛକକୁ । ସାନଭଉଣୀ ଆଡ୍‌ମିସନ୍‌ ନେଲା ରେଭେନ୍ସା 
ଗାର୍ନ୍ଧ ଝଟୁଲରେ, ରିକ୍ରାରେ ଯିବା ଆସିବା କରେ । ଯୋବ୍ରାରୁ କଲେଜଟା ପାଖ, 
ଏଣିକି ରାଜେଶ ଚାଲି ଚାଲି ଗଲା । ଚାଲିବ ପଛେ ଚାଲୁ କିନ୍ତୁ ସାଇକେଲ୍‌ଟେ 
ନେଇ ଦି”'ଦିନେ ବେଲ୍‌କପ୍‌ ଚୋରି ହଉଥ୍‌ବ କିଏ ସମ୍ଭାଳିବ ? ସାଇକେଲ 
ଷ୍ଟାଣ୍ଡ୍‌ ଜଗିବାବାଲାକୁ ବେଲ୍‌କପ୍‌ ଚୋରି ବିଷୟରେ ପଚାରିଲେ ସଫେଇ ଦିଏ — 
ମୁଁ ଜଣେ ଲୋକ କେତେ କୁଆଡ଼େ ଜଗିବି ? ରାଜେଶର ଜଣେ ସାଙ୍ଗର 
ବେଲ୍‌କପ୍‌ କେବେ ଚୋରି ହୁଏ ନାହିଁ । କାରଣ ପଚାରିବାରୁ ମୁରୂକିହସା ଦିଏ । 

ଯୋବ୍ରାର୍ତେ ତିନି ଚାରିମାସ ରହିବା ପରେ ରାଜେଶଙ୍କ ବାପାଙ୍କର ବଦଳି 
ହେଲା ଛତ୍ରପୁର, ଭାଗ୍ୟକୁ ସେତେବେଳକୁ ରାଜେଶର ବି.ଏ. ପ୍ରଥମ ଖଣ୍ଡ 
ପରୀକ୍ଷା ଶେଷ ହୋଇଥାଏ । ଏଣିକି ହଷ୍ଟେଲରେ ରହିବା ଛଡ଼ା ଉପାୟ କିଛି 
ନାହିଁ, ସାନଭଉଣୀ ମଧ୍ଯ ଗାର୍ଲସ୍‌ ସଲ ହଷ୍ଟେଲରେ ରହିଲା । 


କଲେଜ ଖୋଲିବାର ମାସେ ପରେ ହଷ୍ଟେଲରେ ସିଟ୍‌ ମିଳେ । ସେ ପର୍ଯ୍ୟନ୍ତ 
ରହିବ କୋଉଠେ ? ସାଙ୍ଗମାନେ ଟିହିଁକେଇଲେ ବେଡିଙ୍ଗ ପତ୍ର ଧରି ଷ୍ଟ 
ହଷ୍ଟେଲ୍‌ରେ ପଶିଯା, ଭଲ ମାର୍କ ତ ରଖ୍ଚ, ସିଙ୍ଗଲ୍‌ ସିଟ୍‌ ପାଇଯିବ । 

ରାଜେଶ ହଷ୍ଟେଲର ଗୋଟେ ସିଟ୍‌ ମାଡ଼ିବସିଲା, ମାଂ ବାନଛିଦେଇଥ୍‌ଲେ ବେଡିଙ୍ଗ, 
ଟିଣ ବାକ୍ରରେ ସଜେଇ ଦେଇଥ୍‌ଲେ ଜିନିଷ ଓ ପଇସା ଦେଇଥ୍‌ଲେ ଗ୍ଲାସ୍‌ 
ଓ ଲଣ୍ଠନ କିଣିବା ପାଇଁ । ରାତି ଦଶଟା ବାଜିଲେ ହଷ୍ଟେଲର ଆଲୁଅ ଲିଭିଯାଏ — 
ଏ କି ବିଚିତ୍ର ନିୟମ, ପାଠ ତ ପିଲେ ପଢ଼ିବା କଥା ରାତି ଏଗାରଟା 
ବାରଟା ପର୍ଯ୍ଯନ୍ତ । ତେଣୁ ଲଣ୍ଠନ ଜାଳି ରାଜେଶ ଓ ତା ଭଳିଆ ଅନେକ 
ପିଲା ପାଠ ପଢ଼ନ୍ତି । ରାଜେଶ ଭଳି ଧସେଇ ପଶିଲା ଆଉଜଣେ, ସେ ରୁମ୍‌ରେ 
ଦେଖୁବାକୁ ଅନ୍ଯମାନଙ୍କଠୁଁ ବୟସରେ ବଡ଼ । ରୁମ୍‌ରେ ଥ୍‌ବା ତିନିଜଣ ପିଲା 
ଚାହିଁଲେ ନାହିଁ ଏଭଳି ଜଣେ ବୟସ୍କ ଲୋକ ଆସୁ । ତେଣୁ ଯେତେ ରକମର 
ହଇରାଣ ହରକତ କରିବା କଥା କରାଗଲା । ତାଙ୍କ ଲଣ୍ଠନରେ ପାଣି ଢଳାଗଲା, 

୨୬୮ କଥା ସେକାଳର 


ଅନ୍ତ ହସି ପାଣିତକ ସେ ଢାଳିଦେଲେ ଓ କହିଲେ କାହିଁକି ଛୁଆଙ୍କ ଭଳିଆ 
ହଉଚ ? ତକିଆ ତଳେ ଦଶବାରଟା ଗେବା ପଥର ରଖ୍‌ ଦିଆଗଲା, ବିନା 
ପ୍ରତିବାଦରେ ଗେଙ୍ଗୁଟି ପଥର କାଢ଼ିଦେଇ ଶୋଇପଡ଼ିଲେ । ତାଙ୍କ ସହିବା ଶକ୍ତି 
ଦେଖ୍‌ ରାଜେଶ ଆଶ୍ଚର୍ଯ୍ୟ ହେଲା ¬ ପରେ ସେ ମନ୍ତ୍ରୀ ହେଲେ । 


ହଷ୍ଟେଲରେ ଅଧୁକାଂଶ ପିଲା ଲୁଙ୍ଗି ଓ ଗେଞ୍ଜି ପିଛନ୍ତି । ଗ୍ରାମାଞ୍ଚଳରୁ ଆସିଥ୍‌ବା 
ପିଲାମାନେ ଗୁଡ଼ାଖୁ ଘଷନ୍ତି ଓ ଚୂଡ଼ାଚିନି ଜଳଖ୍‌ଆ ଖାଆନ୍ତି । ସକାଳୁ ସମସ୍ତେ 
ଉପର ବାରଣ୍ଡାରେ ଗୁଡ଼ାଖୁ ଘଷି ପାଣି କ୍ରଳି କରି ତଳକୁ ଫୋପାଡ଼ନ୍ତି ଓ 
ତଳୁ କେହି କେହି ପାଟି କରନ୍ତି ଦେଖ୍‌ ସାବଧାନ । 


ଏଠି ବି ପିଲାମାନଙ୍କର ଢେର୍‌ ହିସାବ କିତାବ କେତେ ପରସେଣ୍ଟ୍‌ ରଖୁଲେ 
ସିଙ୍ଗିଲ୍‌ ସିଟ୍‌ ମିଳିବଢ କେତେ ନମ୍ବର ଥୁଲେ ଶେଷରୁମ୍‌ (ସାଇଜ୍‌ରେ ବଡ଼) 
ମିଳିବ, ଇଷ୍ଟ ହଷ୍ଟେଲରେ ପୋଜିସନ୍‌ କ'ଣ ଇତ୍ଯାଦି ଇତ୍ଯାଦି । ଧୀରେ ଧୀରେ 
ରାଜେଶ ବାଗଟା ଶିଖ୍ଗଲା ଓ ତିଗିରିଆରୁ ଆସିଥ୍‌ବା ସାଙ୍ଗଟି ବୁଝେଇଲା — 
ଭାଇ ତମେ ଆମେ ଏକା ଜାଗାର (ଯଥା — ତିଗିରିଆ, ବଡ଼ମ୍ବା ଆଠଗଡ଼ 


ଓ ନରସିଂହପୁରର ଢେଙ୍କାନାଳ ସାଙ୍ଗେ ସାଂସ୍କୃତିକ ମେଳ ବେଶି ଯିମିତି ଢେଙ୍କାନାଳର 
ଆଠମଲ୍ଲିକ ଓ ଫୁଲବାଣୀର ବୌଦର ସମ୍ବଲପୁର ସାଙ୍ଗେ ମେଳ ଖାଇଯାଏ ।) 


ସାଙ୍ଗ ବୁଝେଇଲା— ବୁଝିଲ ରାଜେଶ, ପାଣିଆ ଡାଲି ଓ ମାଛ ଲାଞ୍ଜ 
ଖାଉଥ୍‌ବ ଯେ ପର୍ଯ୍ଯନ୍ତ ମେସ୍‌ ବୟକୂ ପାଲରେ ନ ପକଢେଇଚ । ଏଣିକି ତମେ 
ମୋ ସାଙ୍ଗେ ଆସିବ ମେସ୍‌କୁ ଖାଇବା ପାଇଁ । ସତକୁ ସତ ଏଣିକି ଡାଲି 
ବହଳିଆ ଓ ମାଛ ଲାଞ୍ଜ ନ ମିଳି ପେଟିମାଛ ମିଳିଲା । କେବଳ ମେସ୍‌ 
ବୟର ଉପଦେଶ ମାନି ସବୁଠି ଆଗରୁ କିମ୍ଭା ସବ୍ରଠ୍ଧି ପଛରେ ଯିବା କଥା, 
ତା ନ ହେଲେ ଇମିତି ପିଲେ ଅଛନ୍ତି ନିଜ ଖାଇବା ସାଙ୍ଗେ ଆଉ ଜିଏ 
କ”ଣ ଖାଉଚନ୍ତି ତାକୁ କଣେଇ କଣେଇ ଅନେଇବେ । 


ଜଳଖ୍‌ଆ ଖାଇବା ପାଇଁ ହେଲେ ସାମ୍ବାରେ ମଦନି ହୋଟେଲ୍‌ । ମଦନିବାବୁ 
ପୁରୁଣା କାଳିଆ ଟେବୁଲଟାରେ ବସି ଗ୍ରାହକ ଦେଉଥ୍‌ବା ଅର୍ଡରଟାକୁ ଉଚ୍ଚ ପାଟିରେ 
ଦୋହରେଇ ଦିଅନ୍ତି ଓ ଭିତରୁ ଟୋକା ଆଣେ ବରା, ଆଳୁଚପ୍‌ଟ ପଢକୋଡ଼ି 
ଇତ୍ଯାଦି । ମଦନବାବ୍ରଙ୍କ ହୋଟେଲ୍‌ରେ ମିଲ୍‌ ମଧ୍ଯ ମିଳେ, ଷାଠିଏ ପଇସାରେ 
ପେଟପୂରା ମିଲ୍‌ । ଡାହାଣପାଖକୁ ସାଉଥ୍‌ ଇଣ୍ଡିଆନ୍‌ ହୋଟେଲ୍‌, କୋଡ଼ିଏ ପଇସାରେ 
ଗୋଟେ ପ୍ଲେଟ୍‌ ବରା ମିଳେ ଚଟଣି ସମ୍ବର ସହିତ । କଲେଜ ଛକରୁ ଯୋବ୍ରା 
ଆଡ଼କୁ ର୍ବା ପଟେ ଗଲେ ପଡ଼େ ଗୁଜୁରାଟି ହୋଟେଲ୍‌, ସେଓ ଗାଣ୍ଡିଆ ମିକ୍ରଚର୍‌ 
କେବେ କେମିତି ଖାଇବା ପାଇଁ ଇଚ୍ଛା ହେଲେ ରାଜେଶ ଯାଏ ସେଠିକି । 

ରେଭେନ୍କା କଲେଜ ( ୨) ୨୬୯ 


ଆଉ ଟିକିଏ ଆଗକୁ ଗଲେ କିତାବମହଲ ବହି ଦୋକାନ । ମାଲିକ ଜଗଦୀଶ 
ବାବୁ ରାଜେଶର ସବୁ ବଡ଼ଭାଇଙ୍କୁ ଜାଣନ୍ତି । ଅନେକ ପାଠବହି ଦିଅନ୍ତି ରାଜେଶକୁ 
ପଢ଼ି ଫେରେଇଦବା ପାଇଁ । 


ରାଜେଶ ହଷ୍ଟେଲରେ ଜବରଦସ୍ତି ରହିଲା ମାସେ ଓ ବିପର୍ତିରେ ପଡ଼ିଲା । 
ଦିନେ ରାତି ଦଶଟା ପରେ ଲଣ୍ଠନ ଜାଳି ପିଲେ ରାଜେଶକୁ ବାଧ୍ଯ କଲେ 
ଜଣେ ଅଧାପକଙ୍କର କହିବା ଭଙ୍ଗୀକୁ ନକଲ କରିବା ପାଇଁ । ସେଦିନ ରାଜେଶ 
ପଶ୍ତିତ ନେହେରୁଙ୍କର ଡିସ୍‌କଭରି ଅଫ୍‌ ଇଣ୍ରିଆ' କିଛି ପଢ଼ି ଟେବୁଲ୍‌ ଉପରେ 
ଥୋଇଥ୍‌ଲା ଓ ସାଙ୍ଗମାନେ ବାଧ୍ଯ କଲାରୁ ରୁମ୍‌ ସାମ୍ପାରେ ଠିଆହୋଇ ସାରଙ୍କୁ 
କ୍ୟାରିକେଚର କଲା । ହଷ୍ଟେଲ ବାରଣ୍ଡା ଅନ୍ଧାରୁଆ ଅନ୍ଧାରୁଆ, ସମସ୍ତେ ହସୁଚନ୍ତି, 
କିଏ କାହାକୁ ଦେଖୁଚି ? ଦଶ ପନ୍ଦର ମିନିଟ୍‌ କ୍ଯାରିକେଚର ହେଇଚିକି ନାହିଁ 
ବାରଣ୍ଡାରୁ ଭାରୀ ସ୍ଵରରେ ଜଣେ କିଏ ପଚାରିଲେ — ସରିଲା ? 


ରାଜେଶ ଘୂରିପଡ଼ି ଅନେଇଲା ଓ ଅନ୍ଧାର ଭିତରେ ନିଠେଇ ଦେଖୁଲା ବେଳକୁ 
ଯାହାକୁ କ୍ୟାରିକେଚର କରୁଥ୍ଲା ସେଇ ସାର୍‌ ଠିଆ ହୋଇଚନ୍ତି । ଠେଷ୍କ ହଷ୍ଟେଲରେ 
ରହିବା ଆଉ ସମ୍ଭବ ହେଲା ନାହିଁ, ତାକୁ ନିଉ ହୁଦଧଷ୍ଣଲ ଯିବାକୁ ପଡ଼ିଲା । 

ରେଭେନୁା କଲେଜ (୩) 


କଟକ ରହଣି ମଧ୍ୟରେ ରାଜେଶ ଅନେକ ଉତ୍ସାହ, ଉଦ୍ଦୀପନା ଓ ଉତ୍ତେଜନା 
ଦେଖୁଛି । ୟୁରି ଗାଗାରିନ୍‌ ଆସିଥ୍‌ଲେ କଟକକୁ, ଖୋଲା ଜିପ୍‌ରେ ଟାଉନ୍‌ 
ବୃଲିଲେ, ସାଙ୍ଗରେ ଆସିଥ୍‌ଲେ ଆଉଜଣେ ମହାକାଶଯାତ୍ରୀ । ସେତେବେଳେ ରାଜେଶ 
ରହୁଥ୍ଲା ଭାଇନାଙ୍କ ଘରେ ଡାଇ. ଏମ୍‌. ସି. ଏ. କୋଠିରେ । ପୂର୍ବଦିନ ଟି. 
ଏ. ଦି. ସି. ଇଞ୍ଜେକ୍‌ସନ୍‌ ନେଇ ତା ହାତଟା ଫୁଲି ଯାଇଥ୍‌ଲା, ଜର ଧରି 
ନେଇଥ୍‌ଲାଣି ତଥାପି ଧାଇଁଲା ଏନ୍‌. ସି. ସି. ଛକକୁ ଗାଗାରିନ୍‌ଙ୍କ ଦେଖୁବା 
ପାଇଁ । ମାଙ୍କୁ ଛାଡ଼ି ଘରୁ ସମସ୍ତେ ଧାଇଁଲେ, ମା'ବି ଯାଆନ୍ତେ କେମିତି ? 
ସ୍ତ୍ରୀଲୋକଙ୍କର ଜନ୍ମ ଓ ମୃତ୍ଯୁ ହୁଏ ରୋଷେଇ ଘରେ । ଓଇ. ଏମ୍‌. ସି. 
ଏ. ପାଖଘର ଆଗରେ କନେଷ୍ଟବଲ୍‌ ଜଣେ ଠିଆ ହେଇଥାଏ, ଅନେକ ସମୟରେ 
ରାଜେଶ ଦେଖ୍‌୍ଛି ସେ ଘରକୁ ପୁଲିସଙ୍କ ଯାତାୟାତ । ସାହସ ବାନ୍ଧି ପଚାରିଲା 
ଜଣେ ପୋଲିସ କନେଷ୍ଟବଲ୍‌ଙ୍କୁଂ “ଏ ଘର କାହାର କି ?” କନେଷ୍ଟବଲ୍‌ 
ରାଜେଶକୁ ସଂଶୋଧନ କରି କହିଲା ¬ ଏଇ ବଙ୍ଗଳାଟା ପାଢ଼ୀ ସାହେବଙ୍କର, 
ୟେସ୍‌ ୟେସ୍‌ ପାଢ଼ୀ । ଶ୍ରୀଯୁକ୍ତ ଶ୍ୟାମସୁନ୍ଦର ପାଢ଼ୀ ସେତେବେଳେ ଏ. ଆଇ. 
ଜି. ଓ ଚାଙ୍କର କନେଷ୍ଟବଲ୍‌ (ବୋଧହୁଏ ଗଞ୍ଜାମର) ବି ଚାଲିଲେ ଗାଗାରିନ୍‌ଙ୍କ 
ଦେଖ୍ବା ପାଇଁ । ଡାହାଣ ହାତରେ ବାଁହାତରେ ନେଇଥ୍‌ବା ଇଞ୍ଜେକ୍‌ସନ୍‌ ଜାଗାକୁ 
ଆଉଁଶି ଆଉଁଶି ରାଜେଶ ଜନଗହଳି ମଧ୍ୟରେ ଅନେଇ ରହିଲା ଗାଗାରିନ୍‌ଙ୍କ 
ଦର୍ଶନ ପାଇଁ । ହଠାତ୍‌ ଲମ୍ବୀ ହୁଇସିଲ୍‌ ବାଜିଲା, ପୋଲିସ୍‌ ସଜାଗ ହେଇଗଲେ, 
ଲାଇନ୍‌ରେ ଠିଆ ହେଇଥ୍‌ବା ଲୋକଙ୍କୁ ଆଉଟିକିଏ ପଛକୁ ହଟେଇଦେଲେ, ଆରାମରେ 
ରାସ୍ତାରେ ପାକୁଳି କରୁଥ୍‌ବା ଗାଇଟାକୁ କନେଷ୍ଟବଲ ଜଣେ ଗୋଡ଼େଇଲା, କିନ୍ତୁ 
କଟକି ଗାଇ ନିରବିକାରଭାବେ ଠିଆ ହେଇ ରହିଲା ପାଞ୍ଚ ଛଅ-ଥର ଲାଠି ଗୋବ 
ଖାଇବା ସନ୍ତ୍ରେ । ଏଇ ସମୟରେ ଖୋଲା ଜିପ୍‌ରେ ଗାଗାରିନ୍‌ ଆସିଗଲେ 
ଓ ଫୁଇମାଳଟେ ଫୋପାଡ଼ିଲେ ଲୋକଙ୍କୁ ଓ ସାଙ୍ଗେ ସାଙ୍ଗେ ସାଲ୍ୟୁଟ କଲେ । 
ତାଳି ମାରିଲେ ଅନେକ, ହାତ ହଲେଇଲେ ବହୁତ ଲୋକ । ମିନିଟ୍ିଏ ଦର୍ଶନ — 
କିନ୍ଧ ଉଦ୍ଦୀପନା ହେଲା ବହୁତ । 


ସମ୍ବାଦପତ୍ବରେ ଛୋଟ ଛୋଟ ଖବର ବାହାରେ ଅନେକ ସମୟରେ ଯଥା — 
ମଙ୍ଗଳାବାଗ ଛକରେ ଷଣ୍ଢ ଲଢ଼େଇ ଓ ହଜାର ହଜାର ଲୋକ ଠିଆ ହୋଇ 

ରେଭେନ୍ମା କଲେଜ (୩) ୨୭୧ 


ଦୃଶ୍ଯ ଉପଭୋଗ କଲେ ! ସେଇଭଳି କାହାର ଚାକରକୁ ବାବୁ ପଇସା ଦେଇ 
ପଠାଇଲେ କ୍ୟଯାପିଟାଲରୁ ଦୁଇଟା ସିନେମା ଟିକେଟ୍‌ ଆଣିବା ପାଇଁ ଓ ସେ 
କଟକ କ୍ୟାପିଟାଲ୍‌ ସିନେମା ହଲ୍‌କୁ ନ ଯାଇ ଭୁବନେଶ୍ବର ପଳେଇଲା ସାଇକେଲ 
ମାରି । ଏଇଭଳି ସମ୍ବାଦରେ କୌତୁହଳ ସୃଷ୍ଟି ହୁଏ ଓ ଦିନେ ଦୁଇଦିନ ପର୍ଯ୍ଯନ୍ତ 
ଆଲୋଚନା ହୁଏ । 


କିନ୍ତୁ ଉତ୍ତେଜନା ସୃଷ୍ଟି ହୁଏ ଅନେକ ସମୟରେ । ପଶ୍ଚିମ ଛାତ୍ରାବାସରେ 
ମାସେ ରହିଲା ପରେ ରାଜେଶ ନିୟୁ ହଷ୍ଟେଲକୁ ଆସିଲା । ନିୟୁ ହଷ୍ଟେଲର 
ନୂଆ ବିଲିଡିଂ, ବାଥରୂମ୍‌ ସଫା, ରାତିସାରା . ଲାଇଟ୍‌ ଜଳେ, ସାମ୍ବାପଟେ ପ୍ରଶସ୍ତ 
ପଡ଼ିଆ ଓ ପବନ ବହେ ଢେର୍‌ । ଫ୍ୟାନ୍‌ ନ ଥୁଲା, କର୍ତ୍ତୃପକ୍ଷଙ୍କ ଘୋର 
ଆଶଙ୍କା ଥୁଲା ଯେ ରୂମ୍‌ରେ ଫ୍ଯାନ୍‌ ଲଗେଇଲେ ପିଲେ ଖଟକୁ ଖଟ ଯୋଡ଼ି 
ହାୱଁ ଖାଇବେ ଓ ପାଠ ଚୂଲିକୁ ଯିବ । ସତକଥା । ୧୯୬୩ ମସିହାରେ 
ଫ୍ୟାନ୍‌ ଥୁଲା ବହୁତ ବଡ଼, ଫ୍ଯାନ୍‌ ହାଓ ଖାଇ ପିଲେ ନିଶ୍ଚୟ ଶୋଇଥୀନ୍ତେ 
ଓ ତାଙ୍କୁ ସର୍ଦ୍ଦି ହୋଇଥାନ୍ତା । i 


ଏଇଭଳି ଦିନେ ରାତି ଦଶଟା ସରିକି ରାଜେଶ ଶୋଇଥାଏ ରୁମ୍‌ ନମ୍ବର ପଚିଶିରେ, 
ଜଣେ ଛାତ୍ରନେତାଙ୍କର ହଟ୍ଟଗୋଳ ଶୁଣି ନିଦ ଭାଙ୍ଗିଗଲା । ଉତ୍ତେଜିତ ହୋଇ ସେ 
କହୁଥାନ୍ତି ˆ ‘ତମମାନଙ୍କର ଓଡ଼ିଆ ରକ୍ତ ନାହିଁ, ତମେମାନେ ଯଦି ଓଡ଼ିଆ ପିଲା ହୋଇଥ୍‌୍ବ 
ବାହାରିଆସ, ଷ୍ଟେସନରେ କ”ଣ ନା କ'ଣ ହେଲାଣି ଶୋଇଚ କ'ଣ ବେ ?”” ଧଡ୍‌ ଧାଡ୍‌ 
ଲୁଙ୍ଗି ଗେଞ୍ଜି ପିନ୍ଧା ପିଲେ ରୂମ୍‌ରୁ ବାହାରି ଆସିଲେ, ସେମାନଙ୍କର ସମ୍ମିଳିତ କ”ଣ ହେଲା 
କ”ଣ ହେଲା ଓ ନେତାଙ୍କର ହବ କ'ଣ ତମେମାନେ ତ ଶୋଇ ରହିଲ” ଇତ୍ଯାଦି 
ଇତ୍ୟାଦିରୁ ରାଢେଶ ବୁଝିଲା ଯେ ପୁରୀ ଏକ୍ସପ୍ରେସ୍‌ରେ କଲିକତି ପାସେଞ୍ଜର ଆସୁଥ୍‌ଲେ 
ପୁରୀରୁ ଓ କଟକ ଷ୍ଟେସନରେ ଓଡ଼ିଆ ପାସେଞ୍ଜରଙ୍କୁ ବଗିରେ ପୂରେଇ ଦେଲେ ନାହିଁ । 
ପୂର୍ବବର୍ଣ୍ଣିତ ଛାତ୍ରବନ୍ଧ ଜଣକ ଯାଇଥ୍‌ଲେ ବୋଧହୂଏ ମାଗାଜିନ୍‌ ଖଣ୍ଡେ କିଣିବା ପାଇଁ କିମ୍ବା 
ପାସେଞ୍ଜରଙ୍କୁ ଡ଼ୁଙ୍ଗିବା ପାଇଁ, ଘଟଣା ଦେଖ୍‌ ଉତ୍ତେଜିତ ହୋଇଗଲେ ଓ ସାଙ୍ଗେ ସାଙ୍ଗେ 
ନିୟୁ ହଷ୍ଟେଲକୁ ଦୌଡ଼ିଆସି “ଉଠ କଙ୍କାଳ”? ପରି ରଡ଼ି ପକେଇଲେ । ତିରିଶି ଚାଳିଶି 
ସରିକି ପିଲା ଖଟର ମଶାରିବାଡ଼ ଇତ୍ଯାଦି ଧରି ଧୀଇଁଲେ ଷ୍ଟେସନକ୍ର, ଟ୍ରେନ୍‌ ଠିଆ 
ହୋଇଥାଏ ସେ ପର୍ଯ୍ୟନ୍ତ ଚେନ୍‌ ବାରମ୍ବାର ଟଣାହବା ଦ୍ଵାରା । କଲିକତା ପାସେଞ୍ଜରଙ୍କୁ 
ମାରଧର କରିବା ପୂର୍ବରୁ ପୋଲିସ୍‌ ପହଞ୍ଚ୍‌ଗଲା, କଟକ ପାସେଞ୍ଜର ବଗିରେ ଚଢ଼ିଲେ । 
ଘଟଣା ବହୁତଦିନ ପର୍ଯ୍ୟନ୍ତ ଆଲୋଚିତ ହେଲା ଓ ଷ୍ଟେସନ ଯାଇଥ୍‌ବା ଅନେକ ପିଲାଙ୍କ 
ମଧ୍ଯରୁ କେତେକ ସେମାନଙ୍କର ବ୍ୟକ୍ତିଗତ ଅବଦାନ ବିଷୟରେ ସମ୍ୟକ ଆଲୋକପାତ 
କଲେ । 

୨୭୨ କଥା ସେକାଳର 


ହଷ୍ଟେଲ ସାମ୍ପା ପଡ଼ିଆରେ ଏନ୍‌. ସି. ସି. ପ୍ୟାରେଡ୍‌ ହୁଏ, ଚାଇନା ଆକ୍ରମଣ 
ପରେ ଏନ୍‌. ସି. ସି. ଖୁବ୍‌ କଡ଼ାକଡ଼ି ଭାବେ ହେଉଥଲା । ରିହାତି ପାଇବା 
ପାଇଁ ହେଲେ ପି. ଟି. କରିବାକୁ ହେବ, କିନ୍ତୁ ଏନ୍‌. ସି. ସି. ଅଣ୍ଡର୍‌ ଅଫିସର 
ବାଘ ହେଲେ ପି. ଟି. ଆଇ. ସିଂହଟିଏ । ଅଧ୍‌କାରୀବାବୁ ବର୍ଷସାରା ପିନଛନ୍ତି 
ନାଲିଆ କୋଟ୍‌ଟେ, ବିଚରା କୋଟ୍‌ଟି ଅନେକ ଝଡ଼ ଝଞ୍ଜା ସହି ରଙ୍ଗ ହରେଇ 
ହରେଇ ନାଲିଆରୁ ଗୋଲାପି, ଗୋଲାପିରୁ ଧଳାଂଶିଆ ହବା ଉପରେ, କିନ୍ତୁ 
କଳା ପତଳା ଡେଙ୍ଗା ଅଧ୍‌କାରୀ ବାବର ସମସ୍ତ ଅସୁବିଧା ସତ୍ତ୍ଵେ ଭାରତୀୟ 
ନାରୀ ସ୍ବାମୀକୁ ଜାବୁଡ଼ି ଧରିଲା ପରି କୋଟ୍‌କୁ ଆବୁରି ଧରିଥାନ୍ତି । ତାଙ୍କର 
ପି. ଟି., ଏନ୍‌. ସି. ସି. ଡ଼ି ଆହୁରି ଟାଣ, ତେଣୁ ପିଲେ ଏନ୍‌. ସି. ସି. 
କରି ଟିଫିନ୍‌ ନ ଖାଇ ଅଧ୍‌କାରୀ ବାବ୍ରଙ୍କ ପାଖକୁ ଯିବେ ବା କାହିଁକି ? 
ଏନ୍‌. ସି. ସି.ରେ ଅଣ୍ଡର୍‌ ଅଫିସର ଅମ୍ଭିକା ମହାନ୍ତି ଜୟନ୍ତ ଦାସ ଓ ପ୍ରଦ୍ର୍ଯମ୍ନ 
ମହାନ୍ତି ନଛୋଡ଼ବନ୍ଦା, ମିନିଟିଏ ବି ରିହାତି ଦେବେ ନାହିଁ । ଦିନେ ରାଜେଶ 
ଗୋଟେ ଗ୍ରୁପ୍‌ର ପ୍ୟାରେଡ୍‌ ନେଉଥୁଲା, ପିଲେ ଟିକିଏ ଏପଟ ସେପଟ ହେଲେ, 
ତିନି ଚାରିଟା ଅନେଇଲେ ସାମ୍ପାପଟ ଗାର୍ନ୍ଧ ହଷ୍ଟେଲର ଛାତକୁ ଓ ଦୃଷ୍ଟି ପଡ଼ିଲା 
ଅମ୍ଭିକା ମହାନ୍ତିଙ୍କର । ଖେପି ଆସି ପୂରା ତିନି ସେକ୍‌ସନ୍‌ ପିଲାଙ୍କର ଡବଲ 
ମାର୍ଚ୍ଚ ସେ କରେଇଲେ । ପୋଷାକ ବେଲ୍‌ଟ, ଜୋତା ସାଙ୍ଗରେ ଡବଲ ମାର୍ଚ, 
ସେଥ୍‌ରେ ପୁଣି ଗୋଟିଏ ଥନ୍ତଲ ପେଟିଆଟିଏ ଥୁଲା ଯେ ସମ୍ଭାଳି ନ ପାରି 
ଗହଳି ମଧ୍ଯରୁ ଅଣ୍ଡର୍‌ ଅଫିସରଙ୍କୁ ଗାଳି ଦେଲା । କେବଳ ସେତିକି ନୁହେଁ 
ପ୍ୟାରେଡ୍‌ ସରିଲା ପରେ ଟିଫିନ୍‌ ବଣ୍ଟା ସମୟରେ ଅନ୍ଧାରର ସୁଯୋଗ ନେଇ 
ଦୁଇତିନିଟା ପିଲା ଅଶ୍ଡର୍‌ ଅଫିସରଙ୍କୁ ଠେଲାପେଲା କଲେ ଓ ଏନ୍‌. ସି. ସି. 
ଛାଡ଼ିଦେବେ ବୋଲି ଧମକେଇଲେ । ଜଣେ କିଏ କହିଲା ¬ “ଚାଲ ବୀରେନ୍‌ଦା 
ପାଖକୁ ଯିବା, କି ଏନ୍‌. ସି. ସି. ପାଲା ଲଗେଇଛନ୍ତି ଦେଖୁବା ।”” ରାଜେଶ 
କିନ୍ତୁ ଠିକ୍‌ ଜାଣିଥ୍‌ଲା ଏମାନେ ପରଦିନ ନିଶ୍ଚୟ ଆସିବେ ୟେସା କରେଗା, 
ତୈସା କରେଗା, ସିପାହୀ ଦେଖ୍ଲେ ଶୋଇ ପଡ଼େଗା ନୟମାନୁସାରେ । ପ୍ରକୃତରେ 
ସେମାନେ ତା ଆରଦିନ ଅଣ୍ଡର୍‌ ଅଫିସର ହୁଇସିଲ୍‌ ଫୁଙ୍କିଲାମାତ୍ରେ କିଲିବିଲି 
ହେଇ ଧାଇଁଲେ ପ୍ୟାରେଡ୍‌ ଗ୍ରାଉଣ୍ଡକୁ ତା'ପରେ ଯାହାହେଲା କ'ଣ କହିବା ? 
(ଓଃ ଭଗବାନ ଉପରେ ଅଛନ୍ତି । ସେଦିନ ରାଜେଶକୁ ସଦଦି ହେଇଥ୍‌ଲା ଓ 
ପ୍ୟାରେଡ୍‌ ଯାଇପାରିଲା ନାହିଁ) ଯୋଉମାନେ ଯାଇଥ୍‌ଲେ ତାଙ୍କୁ ସିଧା ଦୂଇ 
ମାଇଲି ଦୌଡ଼େଇ ଦିଆଗଲା । ଧଇଁ ସଇଁ ହେଇ ଫେରିଲେ ସେମାନେ, ପ୍ୟାରେଡ୍‌ 
ସରିଲା ପରେ ଏନ୍‌. ସି. ସି. ଅଫିସର ଓ ସଂସ୍ଥାର ଚଉଦ ପୁରୁଷକୁ ଓଡଝାଳି 

ରେଭେନ୍ସା କଲେଜ (୩) ୨୭୩ 


ଦେଲେ ଅଥଚ ତାଂ ଆରଦିନ ପୁଣି ସେଇ ହୁଇସିଲ୍‌ ଫୁଙ୍କା ଓ ପ୍ଯାରେଡ୍‌ 
ପଡ଼ିଆରେ ଉପସ୍ଥିତି । 

ରେଭେନ୍ନା କଲେଜ ପିଲାଙ୍କର ଆମ୍ମସମ୍ମାନ ଥୁଲା ଢେର୍‌, କଲେଜର ପ୍ରିନ୍ଧିପାଲ 
ଥୁଲେ ମାନ୍ୟତାରେ ଡି.ପି.ଆଇ. ତଳକୁ । ଅଥଚ ପ୍ରିନ୍ଧିପାଲ ଡଃ ବଂଶୀଧର 
ସାମନ୍ତରାୟଙ୍କୁ ହଠାତ୍‌ ବଦଳି କରିଦିଆଗଲା ଗଙ୍ଗାଧର ମେହେର କଲେଜକୁ । 
ଆଉଦିନେ ସନ୍ଧ୍ୟାରେ ଦୁଇ ଚାରିଟା ପିଲା ଆସି ହଷ୍ଟେଲର ବିଭିନ୍ନ ମହଲାକୁ 
ଖେଦିଗଲେ । ରେଲୱଡୱ ଷ୍ଟେସନକୁ ଅଡ଼େଇ ନେଇଥ୍‌ବା ଛାତ୍ରନେତାଜଣକ ଆହ୍ନାନ 
କଲେ — “ଏଇଟା ହେଉଚି ରେଭେନ୍ା କଲେଜ, କୋଉ ବଲାଙ୍ଗିର କି ସୁନ୍ଦରଗଡ଼ 
କଲେଜ ନୂହେଁ, କିମିତି ସରକାର ପ୍ରିନ୍ଧିପାଲଙ୍କୁ ବଦଳି କରିଦେବେ ?” କଥା 
ଯୋଡ଼ିଲେ ଆଉ ଜଣେ ଛାତ୍ରନେତା ¬ ୟୁ-ନୋ-ରବିଦାସ, ତା ବିରୋଧରେ 
ଆକ୍ସନ୍‌ ନିଆଗଲା ବୋଲି ବୀରେନ୍‌ ମିତ୍ର ବଦଳି କରିଦବ ? ପିଲେ ଶୁଣିଲେ, 
ରାତି ଢେର୍‌ ସମୟ ପର୍ଯ୍ଯନ୍ତ ରେଭେନ୍ମା କଲେଜର ସମ୍ମାନ ପ୍ରତି ହୋଇଥୁବା 
ଆଘାତର ଚର୍ଚ୍ଚା କଲେ ଓ ସକାଳ ସାତରେ ଯିମିତି ନେତାମାନେ ଆସିଲେ 
ଅଡ଼େଇନବା ପାଇଁ ଷ୍ଟେସନକୁ, ନିୟୁ ହଷ୍ଟେଲ, ଡ୍ଡେଷ୍ଠ ହଷ୍ଟେଲ, ଇଷ୍ଟ ହଷ୍ଟେଲର 
ତିନିଶହ ଚାରିଶହ ପାଖାପାଖ୍‌ ପିଲା ବାହାରିଆସିଲେ । ଷ୍ଟେସନରେ ତାଳଚେର 
ଟ୍ରେନ୍‌ରେ ମାଗଣାରେ ଟ୍ରେନ୍‌ ଚଢ଼ି ପୁରୁଣା ଭୁବନେଶ୍ବର ଷ୍ଟେସନରେ ଓହ୍ଲେଇ 
ମାର୍ଟ୍ଚଟ କଲେ ଚିଫ୍‌ ମିନିଷ୍ଟର ବୀରେନ୍‌ ମିତ୍ରଙ୍କ ଘରକ୍ର । କିଏ ଗୋଟେ କହିଦେଲା 
ଏ ବଦଳି ଶିକ୍ଷାଦିଭାଗର ସେକ୍ରେଟେରୀ କାଳୀ ସାମଲ କରିଛନ୍ତି, ତେଣୁ ସ୍ଲୋଗାନ 
ବୀରେନ୍‌ ମିତ୍ର ¬ ମୁୂର୍ବାବାଦଦ କାଳୀ ସାମଲ — ମୁର୍ବାବାଦ ଦେଇ ଚାଲିଲା 
ଶୋଭାଯାତ୍ରାଟି । ଖାକି ହାପ୍‌ ପ୍ଯାଣ୍ଟ ପିନ୍ଧା ଏ. ଏସ୍‌. ଆଇ. ବାବୁ ଜଣେ 
ସାଇକେଲରେ ପିଛା କରୁଥିଲେ, ଶୋଭାଯାତ୍ରା ପୀଖକୁ ଆସିବାରୁ ଓହ୍ଲେଇ ପଡ଼ିଲେ । 
କିଏ ଗୋଟେ ଟୋକା ସାଇକେଲଟା ଲକ୍‌ କରିଦେଇ ଚାବିଟା ଫୋପାଡ଼ିଦେଲା, 
ଏ. ଏସ୍‌. ଆଇ. ବାବୁ କହିଲେ ଏଇଟା କଂଣ ଭଲ କଲ ? ଏ କଥା 
ଶୁଣି ଛାତ୍ରନେତା ଜଣେ ଖୋଜି ଖୋଜି ଚାବି ବାହାର କଲେ ଏବଂ ଏ. 
ଏସ୍‌. ଆଇ. ବାବ୍ର ଶୋଭାଯାତ୍ରା ସାଙ୍ଗେ ଆସିଲେ । ମୁଖ୍ଯମନ୍ତ୍ରୀ ବୀରେନ୍‌ 
ମିତ୍ରଙ୍କ ଘରେ ପହଞ୍ଚଲା ବେଳକୁ ସେ ନାହାନ୍ତି । ଘର ଆଗରେ ତମ୍ତ୍ଟିଏ 
ପଡ଼ିଥାଏ, ଦୁଇଜଣ କନେଷ୍ଟବଲ୍‌ ଥାଆନ୍ତି, ଘର ପଡ଼ିଆରେ ପିଲେ ବସି ରହିଲେ 
ଚୂପ୍ଚାପ୍‌ । ରାଜେଶକୁ ଶୋଷ ଲାଗୁଥ୍‌ଲା, ପଡ଼ିଆ କଳରୁ ଆଞ୍ଜଳା ଆଞ୍ଜୁଳା 
ପାଣି ପିଇଗଲା । ତେଣେ ତ୍ରିଲୋଚନ କାନୁନଗୋ ଆଉଦଳେ ଛାତ୍ରଙ୍କ ସହିତ 
ଏ. ଏସ୍‌. ପି. ରଞ୍ଜନ ରାୟଙ୍କ ସାଙ୍ଗେ କ'ଣ କଥାବାର୍ଭା ହଉଥାନ୍ତି । ଏଇ 

୨୭୪ କଥା ସେକାଜର 


ସମୟରେ ବୀରେନ୍‌ ମିତ୍ର ଆସିଲେ ଓ ବାରଣ୍ଡାରେ ଚଉକିରେ ବସି ପିଲାଙ୍କୁ 
ପାଖକୁ ତକେଇଲେ । କଥୋପକଥନ ହେଲା ଏଇଭଳି ¬ 
ବୀରେନ୍‌ ମିତ୍ର ¬ କ'ଣ ପିଲେ କୁଆଡ଼େ ଆସିଲ ? 
ଛାତ୍ରନେତା ¬ ଅତି ଦୁଃଖ ଓ ପରିତାପର ବିଷୟ, ଆମ୍ଭେମାନେ ଭୋକଶୋଷରେ 
ଖରାବର୍ଷା ଶୀତକୁ ସହ୍ୟକରି ଆସିଲୁ ଅଥଚ ଆପଣ ନାହାନ୍ତି ? 
ବୀରେନ୍‌ ମିତ୍ର ତ ମୁଁ କ'ଣ କରିବି, କେନ୍ଦ୍ରରୁ ଜଣେ ମନ୍ତ୍ରୀ ଆସିଥ୍‌ଲେ ମିଟିଙ୍ 
ଥୁଲା, ତମେ ଆସିବ ବୋଲି କହିଲନି ମୁଁ ମିଟିଙ୍ଗ କ୍ଯାନ୍‌ସେଲ୍‌ 
କରି ଦେଇଥାନ୍ତି ୨ ମୋ ପାଇଁ ତମେମାନେ ବଡ଼, କେନ୍ଦ୍ରର 
ମନ୍ତ୍ରୀ କିଏ ? ( ଅସଂଖ୍ଯ କରତାଳି ) 
ଛାତ୍ରନେତା ¬ ଆମ୍ଭେମାନେ ଜାଣିବାକୁ ଚାହୁଁ କି ମୁଖ୍ଯମନ୍ତ୍ରୀ ମହାଶୟ ଯେ ଆମର 
ପ୍ରିୟ ପ୍ରିନ୍ଧିପାଲଙ୍କୁ କାହିଁକି ବଦଳି କରିଦିଆଗଲା — ହାଇ ¬ ହାଇ ??? 
ବୀରେନ୍‌ ମିତ୍ର ¬ କିଏ କହିଲା ବଦନି କରାଗଲା ? ନୋଉ-ଶ-ବଦଳନି କଲା ? 
ଛାତ୍ରନେତା ¬ ଆପଣଙ୍କ କାଳୀ ସାମଲ । 
ବୀରେନ୍‌ ମିତ୍ର ଓ ଡାକ୍‌ ତାକୁ, ସେ କିଏ ବଦଳି କରିବା ପାଇଁ, ଆଇ ଆମ୍‌ 
ଦି ଚିଫ୍‌ ମିନିଷ୍କର । ଯଦି ସେ ବଦଳି କରିଚି ମୁଁ ଏବେ 
କ୍ୟାନ୍‌ସେଲ୍‌ କରିଦେଉଚି (ତାନି ) 
କିଏ ଜଣେ ଆସି କହିଲେ କାଳୀବାବୁ ନାହାନ୍ତି ଓ ମୁଖ୍ଯମନ୍ତ୍ରୀ କହିଲେ 
ମୁଁ ଜାଣେ, ସେ ମୁଁ ତାକିଛି ଶୁଣି ପଳେଇଥ୍ବ । (ହସର ଜୂଆର) । 


ପିଲାମାନଙ୍କୁ ଚାହିଁ ମୁଖ୍ୟମନ୍ତ୍ରୀ କହିଲେ ¬ ମୁଁ ପୁଣିଥରେ କହୁଚି ବଦଳି ଆଦେଶ 
ବନ୍ଦ ହେଲା ¬ ଡଃ ସାମନ୍ତରାୟ ରହିବେ । ତମେମାନେ ସବାଳୁ ଆସିଚ ଖାଇଟ 
କ'ଶ ? ପିଲେ କହିଲେ କିଛି ଖାଇ ନାହୁଁ ଓ ବୀରେନ୍‌ ମିତ୍ର କହିଲେ ମଗାରେ 
ପାଞ୍ଚଶହ ଟଙ୍କା, ପିଲାଙ୍କୁ ଦିଅ, ବାଟରେ ଜଳଖୁ୍‌ଆ ଖାଇବେ, ଆଉ ରାଜମହଲ 
ହୋଟେଲକୁ ଫୋନ୍‌ କର, ପିଲେ ଯାହା ଖାଇବେ ଦବ, ପଇସା ମୋ ନବ 
(ପୁଣି ତାଳି) 
ଛାତ୍ରନେତା ତଣେ ମୁଖ୍ଯମନ୍ତ୍ରୀଙ୍କୁ ଧନ୍ଯବାଦ ଦେଲେ ଓ ସାମାନ୍ୟ ବିଶୃଙ୍ଖଳା 
ପାଇଁ ଦୁଃଖ ପ୍ରକାଶ କଲେ । କିନ୍ତ ମୁଖ୍ଯମନ୍ତ୍ରୀ କହିଲେ ତମେ ଜି ବିଶଙ୍ଖଳା 
' 


ଦା ଦବ ଆଖୈ ଅଃ ର ବିଶୃଙଳିତ ଅର } ପରିତା ସାତେବତ କକ ଏରେ ତରି 


କରୁ, କିନ୍ତୁ ଅରେ ଆନ୍ଦୋଳନ ହେଲା, ତାଙ୍କ ବିରୋଧରେ ଆମେ ପୁଣି ସ୍ଲୋଗାନ 
ତ ଦେଲୁ ହଉ ଯା । 

ରେଭେନ୍ା କଲେଢ (୩) ୨୭୫ 


ଝୀଠିରନ୍‌ ମିତ୍ର ଜିନ୍ଦାବାଦ୍‌ କହି ପିଲାମାନେ ଫେରିଲେ ଓ ବାଟରେ ରାଜମହଲ 
ହୋଟେଲରେ ପେଟପୂଭୀ ଜଳଖୁଆ ଖାଇଲେ । ଫେରିଲାବେଳକୁ କଲେଜ ଅଫିସ୍‌ 
ସାମନାରେ ଡଃ ସାମନ୍ତରାୟ ଠିଆ ହୋଇଥାନ୍ତି ¢ | ଲାଙ୍କୁ ଦେଖୁ ଘାଇଉଁ ଘାଉଁ 
ହେଲେ ¬ ଦୁଆଡ଼େ ଯାଇଥଲ ? ଜିଏ ତମକୁ ପରମିସନ୍‌ ଦେଲା ୨୨ ତ୍ରିଲୋଚନ 
କାନୁନଗୋ ଦଢଥାଟା ବ୍ରଝ୍େରବା! ପାଇଁ ସାଇ କ୍ଷତ ବକ୍ତା ଦିଛି ଦବା ପାଇଁ 
ଯାଉଥ୍‌ଲେ- ତଃ ସାମନ୍ତରାୟ କହିଲେ ହଉ ହେଲା, ଯାଅ ଏଣିଜି ବିନା 
ପରମିସନ୍‌ରେ କଲେତ ଛାଡ଼ି ଯିବ ନାହିଁ ¦ 

ରେଭେନା କଲେଜ (୪) 


ସପ୍ତାହରେ ତିନିଦିନ ଏନ୍‌. ସି. ସି. ପ୍ଯାରେଡ୍‌ ସାରି ରୁମ୍‌କୁ ପେରିବା 
କଥା । ଏନ୍‌. ସି. ସି. ଓସ୍ତାଦ ପଡ଼ିଆରେ ଗାଳି ଖାଇ ଓ ରୁମ୍‌କୁ ଫେରି 
ତାଙ୍କୁ ନାନାପ୍ରକାର ପରିହାସ କରି କିଛି ଆଶ୍ବସ୍ତ ମିଳେ । ଜଣେ ବନ୍ଧୁ ବଖାଣିଲେ 
ତାଙ୍କର ଏନ୍‌. ସି. ସି. ଓସ୍ତାଦ ସାଙ୍ଗେ ପଡ଼ିଆରେ ମୁହାଁମୁହିଁ । ସେଦିନ ଓସ୍ତାଦ 
ଗୋଟେ କମ୍ପାସ୍‌ ଦେଖେଇ କହିଲେ - “ୟେ କମ୍ପାସ୍‌ ହେ, ହମେସା ଉତ୍ତରକୁ 
ଦିଖାତା ହେ, ପୁଚ୍ଛୋ କ୍ୟୌ ?” 

ଜଣେ ପିଲା ସାବଧାନ ପୋଜିସନ୍‌କୁ ଆସି ପଚାରିଲା ¬ କ୍ଯୌ ସାହେବ ? 
ଉସ୍ତାଦ ବୁତେଇଲେ ଯେ କମ୍ପାସରେ ଗୋଟିଏ କଣ୍ଟା ଅଛି ତା ପୃଥ୍ବୀର ଉତ୍ତରରେ 
ଗୋଟେ ପାହାଡ଼ ଅହି, ପାହାଡ଼ରେ ଏକ ବିରାଟ ଚୂମ୍ମକ ଅଛି, କଣ୍ଟା ସେଇ 
ଚୂମ୍ଭକକୁ ସବୁବେଳେ ମୁହାଁଏ । 

ଖଚଡ଼ ଟୋକାଟା ବିଜ୍ଞାନ ଛାତ୍ର ବଡ଼ ନିରୀହ ସ୍ଵରରେ ପଚାରିଲା ¬ ଯଦି 
ଆମେ ସେ ପାହାଡ଼ ତଳକୁ ଯିବା ତେବେ କଣ୍ଟା କୁଆଡ଼େ ଦେଖେଇବ ? 
ସାମାନ୍ୟ ହସି ଉସ୍ତାଦ କହିଲେ — ପାହାଡ଼ ଆଡ଼କୁ ଦେଖେଇବ — ବାତ୍‌ ଖତମ୍‌ । 
ବନ୍ଧୁ ଜଣକ ପଚାରିଲେ ଉସ୍ତାଦଙ୍କୁ ସେଇଭଳିଆ ନିରୀହ ସ୍ଵରରେ ଯଦି ଆମେ 
କମ୍ପାସକୂ ଧରି ପାହାଡ଼ ଉପରକୂ ଚଢ଼ିଯିବା ତେବେ କମ୍ପାସର କଣ୍ଟା କୁଆଡ଼କୁ 
ଦେଖେଇବ ? ପ୍ରଶ୍ନ ଶୁଣି ଉସ୍ତାଦ ସାମାନ୍ଯ ଚିନ୍ତିତ ହେଲେ । ତା'ପରେ ଗୁରୁ 
ଗମ୍ଭୀର ସ୍ଵରରେ କହିଲେ - “ତମେ ସେ ପାହାଡ଼ ଉପରକୁ ଯାଇପାରିବ ନାହିଁ — 
ମେଜର୍‌ ସାହେବଙ୍କ ପରମିସନ୍‌ ନାହିଁ ।”? 


ବେଶ୍‌ ହସଟେ ହେଲା ରୂମ୍‌ରେ । ବନ୍ଧୁ ଜଣକ ଏଇଭଜି କଥା ମଖଝିରେ 
ମଝିରେ କହନ୍ତି ଓ କଥାର ହସ କାଳେ ବନ୍ଦ ହେଇଯିବ ସେ ଭୟରେ ସତ୍ୟାସତ୍ୟ 
କେହି ପରୀକ୍ଷା କରନ୍ତି ନାହିଁ । ସେ ବେଳେବେଳେ ରାଜେଶ ସାଙ୍ଗେ ଚେସ୍‌ 
ଖେଳନ୍ତି ଓ ବୁଲିଯିବା ପାଇଁ ଡାକନ୍ତି । ବୁଲୁବ୍ରଲୁ ଦିନେ ରାଜେଶ ଓ ସାଙ୍ଗ 
ଜଣକ ଦଷ୍ଟେଲରୁ ପହଞ୍ଚଲେ ଗଡ଼ଗଡ଼ିଆ ମନ୍ଦିର ପାଖେ । ବେଳ ରତରତ, 
ବନ୍ଧୁ ଜଣକ କହିଲେ ଆଜି- ତ ଶନିବାର, କାଲି ସାରାଦିନ ଛୁଟି, ଆଉ 
ଟିକିଏ ବୁଲିବା । ସାହସ ବାନ୍ଧି ସେମାନେ ଗୋରାକବର ପର୍ଯ୍ୟନ୍ତ ଗଲେ । 
ସେତେବେଳେ ତୁଳସୀପୁରରେ ଅନ୍ତ ଜେତୋଟି କୋଠାଘର, ଚାଳଘର ବହୂତ 


Digitized by srujanika@gmail.com 


ରେଭେନ୍ସା କଲେଜ (୪) ୨୭୭ 


ଓ ଖୋଲା ପଡ଼ିଆ ବିରାଟ । ସାଙ୍ଗ ଜଣକ କହିଲେ ତାଙ୍କର ସେଇଠେ ଏକରେ 
ଜମି ଥୁଲା, ଏବେ ବିକି ଦିଆଗଲା ଗୁଣ୍ଠ ପନ୍ଦରଶହ ଟଙ୍କାରେ । ରାଜେଶର 
ଆଖ୍‌ ଖୋଷି ହୋଇଗଲା । ସାମାନ୍ୟ ଗୁଣ୍ଠଡେ ଜମିକୁ ପନ୍ଦର ଶହ ଟଙ୍କା ଅର୍ଥାତ୍‌ 
ବାପାଙ୍କର ଦୁଇ ମାସର ଦରମା — ଏତେ ହେଇ ନ ଥ୍ବ ମ କହିଲା ରାଜେଶ | 


“ତମେ କ'ଣ ଜାଣିବ ରାଜେଶ ଜମି କଥା, ଜମି ଦାମ୍‌ ପରା ହୂତହୁ- 
ବଢ଼ୁଛି । ଆମ ବାପା ଏଇଠେ ଗୁଣ୍ଠ ତିରିଶି ଟଙ୍କାରେ କିଣିଥ୍‌ଲେ ୧୯୪୫-୪୬ 
ମସିହାରେ, ଏବେ ପନ୍ଦରଶହ ଟଙ୍କା ଅତି କମ୍‌ରେ ଯାଉଚି ।” ରାଜେଶ ଭାବିଲା 
କିଏ କାହିଁକି ଅପନ୍ତରିଆ ଜାଗାରେ ଚୋର ଭୟକୁ ସମ୍ଭାଳି, ମଶା କାମୁଡ଼ାକୁ 
ସହ୍ଯକରି ରାସ୍ତାରେ ବୁଲୁଥ୍‌ବା ବ୍ରଲାଷଣ୍ଢକୁ ବାଟ କାଟି ଯାଇ ଘରଟେ କରିବ 
ସେଥ୍‌ରେ ପୂଣି ଗଣିବ ଗୁଣ୍ଡକୁ ପନ୍ଦରଶହ ଟଙ୍କା । ୧୯୬୪ରୁ ୧୯୯୬, ବତିଶି 
ବର୍ଷ ଫରକ । ବର୍ଭମାନ ଗୁଣ୍ଠ ଦେଢ଼ଲକ୍ଷରୁ ଦୁଇଲକ୍ଷ । ଜମି ଦରଦାମ୍‌ ବିଷୟରେ 
ରାଜେଶର ଯୁକ୍ତିତର୍କ ଚାଲିଥାଏ, ଲୋକଟେ ମୁହେଁଇଲା ନଲ ଆଡ଼କୁ । ପିଛ୍ିଥାଏ 
ବହଳିଆ ଲୁଗାଟେ ଓ ଆଣ୍ଡ ଉପରକୁ ଟେକିଦେଇ ଖୋଷି ଦେଇଥାଏ, ବାଁ 
ହାତରେ ଢାଳଟେ ଧରି ଡାହାଣ ହାତରେ ପେଟକୁ ଢାଏ ଢାଏ ଚାରି ପାଞ୍ଚଥର 
ପିଟି ଦୁଇ ସାଙ୍ଗକୁ ଅନେଇଲା କଣେଇ କଣେଇ ଓ ସ୍ଵଗତୋକ୍ତି କଲା — “ କଲିଜ 
ପିଲା, ସରକାର ସିନା ଡରିବ, ଏଇଟା ତୂଳସୀପୁର ଦି” ଜାବଡ଼ା ମାରି ଘଣ୍ଟାଟିମାନ 
ଛଡ଼େଇ ନେଲେ ଜାଣିବ ।”” ସାଙ୍ଗଜଣଙ୍କ କଡ଼ା ସ୍ଵରରେ ପଚାରିଲା — କାହାସାଙ୍ଗେ 
କଥା ହଉଚ ? ସେତେବେଳକୁ ଖଣ୍ଡେ ଦୂରକୁ ଯାଇଅ୍ବା ଲୋକଟା ପଛକୁ 
ଅନେଇ କହିଲା ଯ- ଯ ¬ ଘରକୁ ଯ । ଦୂଇସାଙ୍ଗ ଫେରିଆସିଲେ ଚୂପ୍ଚାପ୍‌ 
ହୋଇ । 

ଆଉଥରେ ରାଜେଶ ଗଲା ରାଣୀହାଟରୁ ବଜ୍ରକବାଟି ରୋଡ୍‌ ଆଡ଼େ, ଏଥର 
ଆଉଜଣେ ସାଙ୍ଗକୁ ନେଇ । ରାଣୀହାଟ ଛକରୁ ବାଁକୁ ମୋଡ଼ିଲେ ଦି'କଡ଼େ 
ଘରଗୁଡ଼ା ରାସ୍ତାର ବହୁ ତଳକୁ । ରାଜେଶ ଚିହ୍ମିଲା ଛକର ସାମାନ୍ଯ ଦୂରରେ 
ଥୁବା ପାନ ଦୋକାନୀକୁ । ବର୍ଷେ ତଳେ ଜଣେ ମାଉସୀପୁଅ ଭାଇଙ୍କ ସାଙ୍ଗେ 
ଆସିଥୂଲା ହାଇକୋର୍ଟ ଜଜ୍‌ ଗତିକୁଷ୍ଣ ମିଶ୍ରଙ୍କ ଘରକୂ ନିମନ୍ତ୍ରଣ କରିବା ପାଇଁ । 
ପାନ ଦୋକାନୀ ଠୂକାମାରି ବସି ପାନ ଭାଙ୍ଗୁଆନ୍ତି। ବୋଧହୁଏ କେଉଁ ଗ୍ରାହକଙ୍କୁ 
ଅପେକ୍ଷା କରୁଥଲା । ଗତିବାବୁଙ୍କ ଘର କେଉଁଠେ ପଚାରିବାରୁ ଚୂପ୍‌ ରହିଲେ 
ଓ ଚଢ଼ା ସ୍ଵରରେ ପ୍ରଶ୍ନ ଦୋହରେଇବାରୁ ଓଲଟି ପଚାରିଲେଓ ସେ କଂଣ 
ମୋ ଗ୍ରାହକ ? ମୁଁ କାଇଁବା ଜାଣିବି ? ସାଙ୍ଗକୁ ପରେ ଏଇ ଅନୁଭୂତି କହିବାରୁ 
ସେ ଏକମତ ହେଲେ ଯେ ଏଇଠେ ଏମିତି ଲୋକ କିଛି ଅଛନ୍ତି । ଅଧୁକ 

ଉଦାହରଣ ଖୋଜିବାକୁ ଦରକାର ପଡ଼ିଲା ନାହିଁ । ରାସ୍ତାର ବାଁପଟେ ଦି'ତଣ 
ସ୍ତୀଲୋକ ପରସରଠାରୁ ଅନ୍ତତଃପକ୍ଷେ ପନ୍ଦର ଫୁଟ ବ୍ଯବଧାନ ରଖ ଗାଳିବର୍ଷଣ 
କରୁଥାନ୍ତି ଉଭୟ ଉଭୟଙ୍କୁ । ଉଭୟ ଉଭୟଙ୍କୁ ଯେତିକି ହାନି କରିବାର ଧମଜ 
ଦେଉଥାନ୍ତି ତାର ଶତକଡ଼ା ଏଢକଭାଗ କାର୍ଯ୍ୟଦାରୀ କରିଥ୍‌ଲେ ମର୍ଡର କେସଟିଏ 
ନିଶ୍ଚିତ ହେଇଥାନ୍ତା । ଦୁଇବନ୍ଦୁ ଅନ୍ତ ସମୟ ଅନେଇଲେ ଓ ହଠାତ୍‌ ଦୁଇ ସ୍ତୀଲ୍ଲୋକ 
କଳି ବନ୍ଦ କରି ଦୃଶ୍ୟ ଉପଭୋଗ କରୁଥ୍‌ବା ଲୋକମାନଙ୍କୁ କ'ଣ ଦେଖୁଚରେ 
ବାଡ଼ିପୋଡ଼ା କହିବାରୁ ପନ୍ଦର କୋଡ଼ିଏ ଜଣଙ୍କ ସମେତ ରାଜେଶ ଓ ତା ସାଗଂ 
ଯେ ଯାହା ବାଟ ଧରିଲେ । କଟକରେ କଳିକରିଆ, ସାହି ସାହି ମଧ୍ଯରେ 
ବିବାଦର ଏକ ଗ୍ରହଣୀୟ ଦିଗ ହେଉଛି ଯେ ହଠାତ୍‌ ଖବର ଆସେ ଅମତ 
ଅମକ ସାହି ମଧ୍ୟରେ ଆରମ୍ଭ ହେଇଗଲା ମାଡ଼ପିଟ୍‌ । ପୋରିସ୍୍‌ ଠରଳହେଇ 
ପହଞ୍ଚରା ବେଳକୁ ମାଡ଼ପିଟ୍‌ ସରିଲାଣି କିମ୍ଭା ସରିଲା ଉପରେ, ପୋଲିସ ପଡ଼୍‌ 
ଦେଖେ ଯେ ରାସ୍ତାରେ ପଡ଼ିଚି ଅସଂଖ୍ଯ ପଥର ଓ ବତୂତ ବାଚଟୁବୁଡ଼ା ! 
ଅଧୁକ ତଦନ୍ତରୁ ଜଣାପଡ଼େ ଯେ କଂ ସାହିର ଦିଂଜଣ ଓ ଖି ସାହିର 
ଦିଂଜଣ ସାମାନ୍ଯ ଆହତ । ଆନନ୍ଦର କଥା ଯେ ଅଧୁକାଂଶ ସମ୍ଭରେ ପରମଟ 
ମଧ୍ୟରେ ଟେକାପଥର ମାଡ଼ ବେଳେ ନିରାପରାର ଦୂରତା ରକ୍ଷା କରିବା ¦ 
ବକ୍ରକବାଟି ଛକ ପୂର୍ବରୁ ଏକ ପଚାନାଳ, ହକ ତାହାଣଶପଟକୁ ହରିଘୁର ଓ 
ପିଠାପୁରଜୁ ରାସ୍ତା । ଅନେଦ କଲେଜ ପିଲା ସିୟାତ଼େ ମୁହାଁନ୍ତିତ ପଟାରିଲେ 
କହନ୍ି ସାର୍‌ଙ୍କ ପାଖକୁ ଯାଉଛୁ ! ସେତେବେଳେ ଶିକ୍ଷା ବିଭାରଚେ ହ୍ବରଜଣଙ୍ଗୁ 
କହାଯାଉଥୂଲା ସାହେବ ଯଥା : ତ଼ିପାଠୀ ସାହେବ ଓ ପରିଚ! ସାହେବ (ଶ୍ୟାମାଚରଣ 
ତ୍ରିପାଠୀ ଓ ପ୍ରାଣକୂସ୍ତ ପରିଜା ), ଅହ କେତେଜଣଙ୍କ ନାଁରେ ଡଃ ସଂଞ୍ଞା ସୋଡ଼ାଯ୍ଦାଏ 
ଯଥା ଡଃ ସଦାଶିବ ମିଶ୍ର ତଃ ପାଣିଗ୍ରାହୀ (କୃଷ୍ଠଚନ୍ଦୁ ପାଣିଗ୍ରାହୀ), 
ତି.ସି.ମିଶୁ (ଦେବେନ୍ଦ୍ର ମିଷ୍ଠୟ, ତଃ ସାମନ୍ତରାୟ ଉଦତ୍ୟାତି । ଦେତେଇଙ୍କ ଘଂା 
ସାଗ ସାର୍‌ ଯୋଦ଼ାଯାଏ ଯଥା ଜୟକୃଷ୍ଣ ସାର୍‌ (କବି ଜୟକୃଷ୍ଣ ମିଶ୍ର), 
ତ୍ରିଲୋଚନ ସାର୍‌( ବିଶିଷ୍ଠ ଇଂଲିଶ୍‌ ଅଧ୍ୟାପକ ତ୍ରିଲୋତନ ମିଷଶ୍ରୟ ରିନ୍ଧ ଦେବତନ 
ସାଉ୍‌ ଯଦି କୁହାଯାଏ ତେବେ ଶ୍ରୀଭାମଦାସଙ୍କୁ ବୁଧୟଯାଏ । ଘେ ସେତେବୋେ 
ବାଣୀବିହାରରେ ରାଜ୍ଚନୀତି ବିଜ୍ଞାନର ମୁଖ୍ୟ ଅଧ୍ୟାପକ, ଅଥତ ରେଭେନ୍ନା ଜଲେଜରେ 
ବିଭିନ୍ନ ସମ୍ମାନ ହାନ୍ର ତାଙ୍ଗ ପାଖକୁ ଧତଆନ୍ତି । ସ୍ାନଞାମିବାଚରଙ ବିସୟରେ ରାଜେ 


ଏ 4 

ର ଗଣା 


ସମୟରେ ୪୯ 


ବିଷୟରେ ଅଟେର ଚା ର 


ଓ ସେଥ୍‌ରେ ବିଭିନ୍ନ ଜତିଳ ପ୍ରଶ୍ଧର ଉତ୍ତର କିପରି ସରଳ ଭାବେ ଦେଇ 

ରେଭେନ୍ମା କଲେଜ ( ୪) ୨୭୯ 


ପାରିଥ୍‌ଲେ ତାହାର ବହୂତ ଉଦାହରଣ ଅନେକ ଦିଅନ୍ତି । ଆଉ ମଧ୍ଯ ଶୁଣାଯାଏ 
ସେ ରାଜନୀତି ବିଜ୍ଞାନଠୁ ଆରମ୍ଭ କରି ଇଂଲିଶି ପର୍ଯ୍ୟନ୍ତ ସବୁ ପରୀକ୍ଷାର ସମ୍ଭାବ୍ୟ 
ପ୍ରଶ୍ନ ମଧ୍ୟ କହିଦେଇପାରନ୍ତି ¦ ଅନେକ ପିଲାଙ୍କର ଧାରଣା ବିଶ୍ନବିଦ୍ଯାଳୟ କହିଲେ — 
ସାର୍‌ ଓ ଓଡ଼ିଶାର ସେ ହେଉଛନ୍ତି ଶ୍ରେଷ୍ଠ ବୁବ୍ଧିଜୀବୀ ! ସାର୍‌ଙ୍କ ବୈଠିକି ବସେ 
ତାଙ୍କ ଘରେ ପ୍ରତିଦିନ ସନ୍ଧ୍ୟାରେ । ଗୋଟେ ପିଠି ଚେପେଟା କଳା ଛୋଟିଆ 
ଗାଡ଼ି (ଫୋର୍ଡ ପ୍ରିଫେଟ୍‌ ବୋଧହୁଏ )ରେ ସେ ପ୍ରତିଦିନ ବାଣୀବିହାର ଯିବାଆସିବା 
କରନ୍ତି । ପିଲେ ଜଗିଥାନ୍ି ସାର୍‌ଙ୍କୁ ତାଙ୍କ କ୍ରକୁରିଆପଦା ଦବାସଘରେ । ରାଜେଶ 
ବେଳେ ବେଳେ ଶୁଣେ ସାର୍‌ଙ୍କ ସହିତ ବିଭିନ୍ନ ଛାତ୍ରଙ୍କର ଜଥୋପକଥନର ବିବରଣୀ — 

ଥାଉ ସେ ଜଥା । 

ଦୋନମୁଣ୍ତେଇ ଛକ ଆଗକୁ ସରୁ ରାସ୍ତାଟେ ଲମ୍ବିଛି ରାଜାବଗିଚା କଲୋନୀ 
ଓ କାଠଯୋଡ଼ି କୂଳକୁ, ବାଁ ପାଖେ ରାସ୍ତା ଯାଇଛି ମହତାବ ରୋଡ୍‌ ଓ ସାଙ୍ଗ 
କହିଲା ¬ ଚାଲ ଦେଖ୍‌ବା ନୂଆ ସିନେମା ହଲ୍‌ ହଉଚି । ସାମନାପଟ ରାସ୍ତାରେ 
ଯିବା ତ ମନା, ଚୋର ଖଣ୍ଢଙ୍କ ସାଇେଂ ଭେଟହେବା ସମ୍ଭାବନା । ସାଇ ଜଣକ 
ବତେଇଲେ ର୍ବା ପାଖେ ବହୁତ ସନ୍ତସନ୍ତିଆ ପଡ଼ିଆ, ନାଁ ବାଦାମବାଡ଼ି ¦! ମହତାବ 
ରୋଡ୍‌ ରେ ଦ୍ରଇସାଙ୍ଗ ମୁହେଁଇଲେ ଧୂଳିଆ ଆବଡ଼ା ଖାବଡ଼ା ରାସ୍ତାକ୍ର ବେଖାତିର୍‌ 
କରି । ଅହ୍ଥ ଦୂରରେ ବଡ଼ ଘରଟେ ତିଆରି ହଉଥାଏ — ସିନେମା ହଲ୍‌ ହବ 
ବୋଲି ସାଙଇଂ ଜଣକ ବତେଇଲେ । ବାଢି ଅଧୁକାଂଶ ଘର ଚାଳଘର ଓ ବଖରିଆ 
କିମ୍ବା ଦିଂବଖରିଆ । 

ସନ୍ଧ୍ୟାବେଳେ ବୁଲିଯିବାଟା ସମସ୍ଯା ହେଇପଡ଼ିଲା ରାଜେଶ ପକ୍ଷେ । ଅନେକ 
ସୀଙ୍ଗ ଯାଆତ୍ତି ଷ୍ଟେସନଜୂ ମାଗାଜିନ୍‌ ଓଲଟେଇବା ପାଇଁ ଓ ପାସେଞ୍ଜର ଦେଖ୍‌ବା 
ପାଇଁ । କି ପ୍ରକାର ପାସେଞ୍ଜର ପାଠକ ଅନୁମାନ କରୁଥ୍‌ବେ । ଥରେ ଦି'ଥର 
ଯାଇ ରାଜେଶ ବୀତମ୍ତହ ହେଲା ଓ ଏଣିକି ଅଧୁକାଂଶ ଦିନ ଗଲା ଯୋବ୍ରା 
ଆନିକଟକୁ । ଯୋବ୍ରା ଆନିକଟରେ ଯିବାଢୂ ହେଲେ ସାବଧାନରେ ଯିବାକୁ ପତୁଥ୍ଲା, 
କାରଣ ଢେଙ୍କାନାଳ ସମ୍ବଲପୁର ପଟୁ ଆସୁଥ୍‌ବା ସହୁଗାଡ଼ି ଓ ସେ ଦିଗକୁ 
ଯାଉଥ୍‌ବା ଗାଡ଼ି ଆନିଜଟ ରାସ୍ତା ହେଇ ଯାଏ ! ଆନିକଟରେ ରାଜେଶ ପଡ଼ିଲା 
ଯେ ଜଣେ ଜିଏ ଗୋରା ସାହେବ (ଆସିଷ୍ଟାଣ୍ଟ ଇଞ୍ଜିନିୟର) ତାକୁ ବନେରଥ୍‌ଲେ 
ଶହେଚଣ ଚଲେ ¦ 

ସନରଟୁ ଘଶୁଥ୍ଦା ରାଜି ଓ. ଏମ୍‌.ପି. ଛଜରେ ଝୀ ମୋଡ଼ି ରେଉଜ୍ଞ ବସି 
ପାର ହୁଧ । ଲେଭଲ୍‌ କ୍ରସିଂ ଗେଟ୍‌ ଦବନ୍ଦଦୁଏ ବେଳେବେଳେ ଅନେକ ସମୟ 
ପର୍ଯ୍ୟନ୍ତ । କେତେବେଳେ ଟ୍ରେନ୍‌କୁ ଅପେକ୍ଷା କରେ ବା କେତେବେଳେ ଇଞ୍ଜିନ୍‌ 

9୮୦ କଥା ସେକାଳକର 


ସଟଲ୍‌ କରେ । ପାଦରେ ଯାଉଥ୍ବା ଲୋକ ଓ ସାଇକେଲ୍‌ବାଲା ଗଳି ପଳାନ୍ତି, 
କିନ୍ଧୁ ବସ୍‌, ଟ୍ରକ୍‌ କାର୍‌, ଜିପ୍‌, ରିକ୍ସାବାଲୀ ମଲେ ଯଦି ଥରେ ଇଞ୍ଜିନ୍‌ ସଟଲ୍‌ 
ହୁଏ । ବେଶି ଡେରି ହେଲେ ଶହ ଶହ ଗାଡ଼ି ଅପେକ୍ଷା କରେ, ଲୋକେ 
ଯାଇ ଷ୍ଟେସନରେ ପାଟିତୂଣ୍ଡ କରନ୍ତି ତା? ଆରଦିନ ଖବରକାଗଜରେ ବାହାରେ 
ଲୋକଙ୍କ ହଇରାଣ ହରକତ ସାଙ୍ଗକୁ ଓଭରବ୍ରିଜ୍‌ କେବେ ହବ । ସେ ପ୍ରଶ୍ନ 
ମଧ୍ଯ ପଚରାଯାଏ । 

ଲେଭଲ୍‌ କ୍ରସିଂ ଘାଟି ପାର ହୋଇ ଗାଡ଼ିଗୁଡ଼ିକ ଜଲେଜ ଆଡ଼କୁ ମୁହାଁନ୍ତି । 
କଲେଜ ପହଞ୍ଚଲା ପୂର୍ବରୁ ଡାହାଣ ମୋଡ଼ ଯୋବ୍ରା ଆଡ଼କ୍ର, ବାଁ ପାଖେ ପି. 
ଡଚ୍୍ୟହ ଡି., ଆଇ. ବି. ଓ ଆଉ ଟିକିଏ ଆଗକୁ ପଥ୍‌କବନ୍ଧୁ ହୋଟେଲ, 
ଯେଉଁଠେ ମିଲ୍‌ ମିଳେ । ଭୀମା ଆଇସ୍‌ ଫ୍ଯାକ୍ରେରୀ, ହ୍ୁମ୍‌ପାଇପ୍‌ କମ୍ପାନୀ 
ଟପି ଯୋବ୍ରାରେ ପହଞ୍ଚଲା ପରେ ଦ୍ବିତୀୟ ଘାଟି ହେଲା ଆନିକଟ ରାସ୍ତା । 
ବର୍ଷରେ ଚାରିମାସ ବନ୍ଦ ଥାଏ ବଢ଼ିପାଣି ଯୋଗୁ ସେତେବେଳେ ଚାପଯୋଗେ 
ନଇ ପାର ହବାକୁ ପଡ଼ୁଥ୍ଲା, ବାକି ଆଠମାସ ଯୋବ୍ରା ପାଖେ ଗାଡ଼ିର ଧାଡ଼ି 
ଲାଗୁଥ୍ଲା । ଏକାସାଙ୍ଗେ ଦି'ଟା ବଡ଼ଗାଡ଼ି ଯାଇପାରେ ନାହିଁ, ତେଣୁ ଉଚ୍ଚା 
ପଥର ଉପରେ ଠିଆ ହୋଇ ନେଳି ନାଲି ପତାକା ହଲେଇଲେ ଗାଡ଼ି ଯିବା 
ବନ୍ଦ ହୁଏ । ରାଜେଶର ସାଙ୍ଗମାନେ ଆନିକଟର କବାଟମାନଙ୍କ ଲାଗିବସି ଗାଡ଼ିଯିବା 
ଦେଖନ୍ତି । ଡାହାଣ ପାଖେ ପାଣି ବହି ଯାଉଥାଏ ସୁଇଜ୍‌ ଗେଟ୍‌ବାଟେ, ବାକି 
ସବୁ ବାଲି । ଘାସ ଓ କାଶତଣ୍ଡି ଫୁଲରେ ବିଭୂଷିତ ମହାନଦୀକ୍ର ଅନାଏ ରାଜେଶ । 
ଆନିକଟ କବାଟକୁ ଢେରାଦେଇ ଠିଆ ହେଇ ମହାନଦୀର ପଠାକୁ ଦେଖେ । 
ସନ୍ଧ୍ୟା ପୂର୍ବରୁ ଫେରିବା କଥା । 


ରାଜେଶ ଅନାଏ ଶହେ ଫୁଟ ଉଚ୍ଚା ଯୋବ୍ରା ଖୁଣ୍ଡିକୁ । ୧୮୬୦ ମସିହାରେ 
ଇଷ୍ଟ ଇଣ୍ତିଆ କେନାଲ କମ୍ପାନୀ ତାଳଦଣ୍ଡା କେନାଳ ଖୋଳା ଆରମ୍ଭ କରିଥ୍‌ଲେ । 
ଯୋବ୍ରା ଖୁଣ୍ଟି ପାଖରୁ ସେ କେନାଲ ଖୋଳା ଆରମ୍ଭ ହୋଇଥ୍‌ଲା । ସାଙ୍ଗେ 
ସାଙ୍ଗେ ଆନିକଟ ତିଆରି କାମ ମଧ୍ଯ ଆରମ୍ଭ ହେଲା ! ଇଞ୍ଜିନିୟର କର୍ଣ୍ତେଲ୍‌ 
ଆର୍ଥନକଟନ୍‌ ଆନିକଟ କେନାଲ ଓ ଜଳପଥ ଗମନାଗମନ ଯୋଜନା କରିଥଲେ । 
ଶୁଣାଯାଏ ଯେ ବିଭିନ୍ନ ଯନ୍ତ୍ରପାତିକୁ ରଖ୍ବା ଓ ମରାମତି କରିବା ପାଇଁ କାରଖାନା 
ଖୋଲାଗଲା । ବିଦ୍ର୍ୟୁତ୍‌୍ଶକ୍ତି ପାଇଁ ଏକ ଯନ୍ତ୍ର ବସାଗଲା ଓ ତା'ର ଧୂଆଁ ଯିବା 
ପାଇଁ ଶହେଫୁଟ ଉଚ୍ଚା ଚିମିନି ଖୁମ୍ଭ ତିଆରି କରାଗଲା । ସେତେବେଳ ସମୟରେ 
କାଳେ ଧୂଆଁ ଲୋକମାନଙ୍କର ସ୍ଵାସ୍ଥ୍ୟହାନି କରିବ ସେଥ୍‌ପାଇଁ ଏଭଳି ବ୍ଯବସ୍ଥା 
କରାଗଲା । ଖୁଣ୍ଟିର ଅଗ୍ରଭାଗ ୧୯୬୧ ମସିହାରେ ଭାଙ୍ଗିଗଲା ଓ ମରାମତି 

ରେଭେନ୍ଧା କଲେଢ (୪) ୨୮୧ 


କରାଗଲା, ତା ଉପରେ ଏକ ବିଜୂଳିବତି ଲଗେଇ ଦିଆଗଲା । ତାଳଦଣ୍ଡା 
କେନାଲରେ ଡଙ୍ଗାରେ ବହୁତ ଜିନିଷ ଆସୁଥ୍ଲା କଟକ ସହରକୁ । ଏବେ କେନାଲ 
ଜଳସେଚନ କରୁଚି । 


ସନ୍ଧ୍ୟା ହୁଏ, ସୁଲୁସୁଲୁ ପବନ ବହେ, ଦେହ ଶୀତୁଆ ଶୀତୂଆ ଲାଗେ, 
ଜଲ୍‌ଦି ଯାଇ ହଷ୍ଟେଲରେ ପାଠ ପଡ଼ିବା ପାଇଁ ପଡ଼ିବ । ପ୍ରତିଦିନ ରାଜେଶ 
ଓ ସାଙ୍ଗ ଆସନ୍ତି ଯୋବ୍ରାକୁ ଗଭୀର ନୀଳ ଜଳରାଶିକୁ ଦେଖନ୍ତି ପଠାର 
କାଶତଶ୍ଡିକୁ ଅନାନ୍ତି। ଆନିକଟକୁ ପିଠିକରି ବସି ଦେଖନ୍ତି ସାମନାରେ ଥୁବା 
ବାଲିକ୍ର କାଁ ଭ୍ଭା ଯାଉଥ୍‌ବା ବସ୍‌ଟ୍ରକ୍‌ ଗାଡ଼ିକୁ । ଗାଡ଼ିଗଲେ ସାମାନ୍ଯ ବିଚଳିତ 
ହୁଅନ୍ତି, ସନ୍ଧ୍ୟାହେଲେ ଫେରନ୍ତି ଓ ତାଂ ଆରଦିନ ପୁଣି ଆସିବା ପାଇଁ ନିଷ୍ପରି 
ନିଅନ୍ତି । 

ଫେରିବା କହୁଚ ବନ୍ଧୁ ପୁଣି ଅନ୍ଧକାରେ 

ଫେରିବାକୁ ହେବ ସତେ ହାୟ ଏ ଜୀବନେ, 

ଅବସର ନାହିଁ ମିଳେ କ୍ଷଣେ ଭୁଲିବାରେ 


ଜୀବନର ହାହାକାର ପ୍ରାଣର ଦହନେ । 
(ମାୟାଧର ମାନସିଂହ) 

ରେଭେନା କଲେଜ (୫) 


ସେପ୍ଟେମ୍ବର ମାସ ଶେଷହେବା ଉପରେ ! ଶରତ ରତୁ ଆରମ୍ଭ ହେବ, କଟକରେ 
କାଦୁଅ ପଚପଚ ପରିବେଶ ଆଉ ନାହିଁ, ଗୁଳୁଗୁଳି ଯାଇ ହାଲକା ହାଲକା ଥଣ୍ଡା 
ପଡ଼ିଲାଣି । ଆଉ ଦିନ କେଇଟା ପରେ ପୂଢାଛୁଟି, ପିଲେ ବେଡିଙ୍ଗ ବାନ୍ଧିବା ଆରମ୍ଭ 
କଲେଣି ! ଅଧ୍କାଂଶ ଯୋଜନା କରିଛନ୍ତି, ଛୁଟିରେ କିଛି ପାଠ ପଢ଼ିନେବେ ଓ ନୋଟ୍‌ 
ବନେଇ ପକେଇବେ । ରାଜେଶ ଗଲା କିତାବମହଲ ଜଗଦୀଶବାବ୍ରଙ୍କ ପାଖକ୍ର, 
ଭଲଭଲ ତିନି ଚାରିଖଣ୍ଡ ବହି ଧାର ଆଣିବା ପାଇଁ । ଅରେ ଇଂଲାଶ୍ଡ ଇତିହାସର 
ଦୁଇଟା ବହି କିଣିଥ୍‌ଲା, ବେଶ୍‌ ବନ୍ଧେଇ ମୋଟା ବହି, ସେଟ୍‌ର ଦାମ୍‌ ଦଶଟଙ୍କା, 
ଜଗଦୀଶବାବ୍ର ଦେଢ଼ଟଙ୍କା କାଟି ସାଢ଼େ ଆଠ ଟଙ୍କା ନେଲେ ।! ଏଥର ତିନି ଚାରିଟା 
ବହି ଦେଇ ଉପଦେଶ ଦେଲେ ଛୁଟିଟା ବରବାଦ୍‌ କରିବ ନାହିଁ, ଏବେଠୁ ଆଇ. ଏ. 
ଏସ୍‌, ଆଇ. ପି. ଏସ୍‌. ପ୍ରତି ଆଖ୍‌ ରଖ । ଚୁପ୍ଚାପ୍‌ ବହି ପ୍ୟାକେଟ୍‌କୁ ରାଜେଶ ଭରି 
କରିଦେଲା କାନ୍ଧ ଆଲମାରିରେ କେହି ନ ଦେଖୁଥ୍ବା ବେଳେ । ନୂଆ ବହି ଖଣ୍ଡେ 
ଆଣିବାରେ ରେଭେନ୍ସା କଲେଜକୁ ମହା ବିପରି, ପିଲେ ମାଡ଼ିଆସିବେ ଦେଖିବା 
ଦେଖୁବା କି ବହି ଆଣିଚ, କିଓ ଏଇ ଲେଖକଙ୍କର କାଇଁ ଆଣିଲ, ଅମୁକଙ୍କ ବହିଟା 
ଆଣିଲନି ଭଲ ହୋଇଆନ୍ତା। । ତେବେ ଆଣିଲ ଟିକେ ପଢ଼ିବା କହି ଜଣେ କିଏ 
ଝାମ୍ଭିନେବେ ଓ ତିନିଦିନ ପରେ ବହି କଥା ପଚାରିଲେ କହିବେ — କ'ଣ କରିବା ଭାଇ, 
ରୁମ୍‌ ବନ୍ଦ୍‌ କରି ପଢ଼ୁଥ୍‌ଲି ସୁରେଶ ଆସି ନେଇଗଲା, ଏଇ ସାଙ୍ଗେ ସାଙ୍ଗେ 
ଫେରେଇଦବ ଯେ ବ୍ୟସ୍ତ ହୁଅନି । ଥରେ ଏଇଭଳି ବହି ଖଣ୍ଡିଏ ଫେରି ପାଇବା ପାଇଁ 
ରାଜେଶ ସୁରେଶରୁ ଦିନେଶ, ଦିନେଶରୁ ମହେଶ ଇତ୍ଯାଦିଙ୍କ ପାଖରେ ଚକର ମାରି 
ମାରି ମାସେ ପରେ ବହିଟି ଫେରିପାଇଲା ! ସେଥ୍‌ରେ ପୁଣି କଭର ମଇଳା ଓ 
ଅନେକ ଜାଗାରେ ଗାର ପଡ଼ିଚି । ଫେରେଇବା ବନ୍ଧୁ ଜଣଙ୍କ ବାହାବା ପାଇବା ପାଇଁ 
କହିଲେ ¬ ଯୋଉଠେ ଦରକାର ସେଇଠେ ମୁଁ ଗାର ମାରିଦେଇଚି, ତମର ପଢ଼ିବା 
ପାଇଁ କିଛି ଅସୁବିଧା ହବ ନାହିଁ । ସେଇଦିନ ରାଜେଶ କାନମୋଡ଼ି ଚାପୁଡ଼ା 
ମାରିହେଲା ବହି କାହାକୁ ଦବନି କି କାହାଠ଼ ନେବନି । 

ଦିନେ ବହିରଖ୍‌ ଶୋଇଚି, ରାତି ସାଢ଼େଦଶଟା ଖଣ୍ଡେ ହବ, ହଠାତ୍‌ ବାରଣ୍ଡାରୁ 
କିଏ ଗୋଟେ କହିଦେଲା ଲାଠିଚାର୍୍ଚ ହେଇଗଲା, ଲାଠିଚାର୍ଜ ହେଇଗଲା । ଅନ୍ଧାରୁଆ 
ରୂମ୍‌ଗୁଡ଼ିକର ଆଲୁଅଗୁଡ଼ା ପଟ୍‌ପଟ୍‌ ଜଳିଲା, ତଳ ମହଲା, ମଝି ମହଲା, ଉପର 

ରେଲେନ୍ମା ଜଲେନଳ ( &) ୨୮୩ 


ମହଲାରୁ ସମସ୍ଵରରେ ପ୍ରଶ୍ନବାଣ ଅଜାଡ଼ି ପଡ଼ିଲା — କି ଲାଠି ଚାର୍ଜ ? କୋଉଠେ ? 
କାହିଁକି ? 

ପୋଲିସ ମାର୍ଚ୍ଚ କରିବା, ଲାଠିଚାର୍ଜ କରିବା ନୂଆକଥା ନୁହେଁ, କିନୁ ସେତେବେଳେ 
ଅସ୍ଵାଭାବିକ ମନେହେଲା । ପିଲେ ରେଭେନ୍ନା କଲେଜରୁ ଦଳହେଇ ଚାଲିଗଲେ 
ଷ୍େସନକ୍ର, ବିନା ଟିକେଟରେ ଟ୍ରେନ୍‌ରେ ଚଢ଼ିଲେ ସେ ବି ଫାଷ୍ଟକ୍ଲାସ୍‌ ଓ ସେକେଣ୍ଡ 
କ୍ଲାସ୍‌ରେ । ବୀରେନ୍‌ ମିତ୍ରଙ୍କ ଘରକୂ ଯାଇ ପ୍ରିନ୍ଧିପାଲଙ୍କ ବଦଳି ବନ୍ଦ କରେଇଲେ 
କାଇଁ କିଛି ହେଲାନି ? ପୁଣି କେତେକ ଛାତ୍ର ଆସେମ୍ବି ଭିତରେ ଜବରଦସ୍ତି 
ପଶି ଏମ୍‌.ଏଲ୍‌.ଏ.ଙ୍କ ଘଉଡ଼େଇ ଅଧବବେଶନ କଲେ, କଲେକୃର, ଏସ୍‌ଯପି.ଙ୍ୁ 
ମାରଧର କଲେ ତଥାପି କିଛି ହେଲାନି । ଏ ଘଟଣାପରେ କେନ୍ଦ୍ରସରକାରଙ୍କର 
କ୍ୟାବିନେଟ୍‌ ସେକ୍ରେଟେରୀ ଏସ୍‌.ଏସ୍‌୍‌ ଖେରା ଆସିଥ୍‌ଲେ ବୁଝାସୁଝା କରିବା 
ପାଇଁ କ'ଣ ହେଲା କେଜାଣି ? 

ଜଣେ ପିଲା ରାଜେଶର ପାଖରୂମ୍‌କୁ ପଶିଆସି ଚଉକିଟେ ଟାଣିନେଲା ଗୁମ୍‌ 
ମଖଝିକ୍ର ବସିପଡ଼ିଲା ଓ ସଦ୍ଯ ରଣଭୂମିରୁ ଫେରିଥ୍‌ବା ସୈନିକପରି ବର୍ଣ୍ଣନା କଲା — 
ମୁଁ ଥ୍ଲି ଫ୍ରମ୍‌ ଦି ଭେରି ବିଗିନିଙ୍ଗ (ମୂଳରୁ) । 

କ'ଣ ହେଲା କଂଣ ହେଲା ପ୍ରଶ୍ନ ଶୁଣି ପାଣି ଗ୍ଲାସେ ପିଇଲେ ଓ ବଖାଣିଲେ — 
ରେଲ୍‌ଡ଼ରୈେ ହଷ୍ଟେଲର ଶଶାଙ୍କ ବୋଲି ଗୋଟେ ପିଲା ରେଡ଼ିଓ ରିପେୟାରିଙ୍ଗୁ 
` ଶିଖେ ଓ କଲେଜରୁ ରେଲ୍‌ଞଦେ ଷ୍ଟେସନ ଯିବା ବାଟରେ ଯେଉଁ ଜେନେରାଲ୍‌ 
ରେଡିଓ ଦୋକାନଟି ପଡ଼େ ସେଇଠି ସେ ପାର୍ଟସ୍‌ କିଣେ । ତା କହିବା କଥା 
ଯେ ସେ ସବୁ ପାର୍ଟସ୍‌ର ପଇସା ଦେଇଚି କିନ୍ତୁ ଦୋକାନୀ କହୁଚି ଆହୁରି 
ପଇସା ବାକି ଅଛି । ସେତିକି କଥାରେ ଦୋକାନୀ ତାକୁ ଦୁଇ ତିନି ଚାପୁଡ଼ା 
ପକେଇଲା । 

ବର୍ଣ୍ଣନାଟା ଏଇଠେ ବନ୍ଦ କରି ବନ୍ଦ ଜଣଙ୍କ କହିଲେ — ମୁଁ ପଚାରୂଚି ଏଇଟା 
କ”ଣ ଆମ ଛାତ୍ରସମାଜ ପ୍ରତି ଏକ ଆହ୍ବାନ ନୁହେଁ ? 

ନିଶ୍ଚୟ ନିଶ୍ଚୟ, ଉତ୍ତର ଦେଲେ ଅନ୍ୟମାନେ । ଇତିମଧ୍ୟରେ ଆଉଦଳେ ପିଲା 
ଆସି ବାନରପଲ ବୃକ୍ଷ ଆଚ୍ଛାଦିତ କରି ବସିଲା ପରି ଖଟ, ଚଉକି, ଟେବୁଲ, 
ଝରକାରେ ଠେସ ଦେଇ ବେକକୁ ଲମ୍ବେଇ ଉଜ୍ସଣ୍ଠାର ସହିତ ଶୁଣୁଥାନ୍ତି 

ହଁ ମୁଁ କ'ଣ କହୁଥ୍‌ଲିକିଓ ଆରମ୍ଭ କଲେ ବନ୍ଦ୍ରଜଣଙ୍କ ¬ ଶଶାଙ୍କ ଆସି 
ହଷ୍ଟେଲରେ କହିଲା । ନାଚୂରାଲି ଆମ୍ଭେମାନେ ଭଲିଖେଳ ବନ୍ଦ କରି ଗଲୁ 
ରେଡିଓ ଦୋକାନୀକୁ ପଚାରିବା ପାଇଁ !। ରେଲଡ୍ଡେ ହଷ୍ଟେଲର ଭାଗ୍ଯଧର, ସୁରେଶ 

୨୮୪ କଥା ସେକାଳର 


ମେଡିକାଲ କଲେଜରେ ପଢ଼ନ୍ତି ସେମାନେ ଚାଲିଗଲେ ମେଡିକାଲ ପିଲାଙ୍କୁ ଡାକି 
ଆଣିବା ପାଇଁ, ଇଞ୍ଜିନିୟରିଂ ସ୍କୁଲର ପିଲା ବି କିଛି ଆସି ପହଞ୍ଚଲେ । ( କଥାଟା 
ରାଜେଶ ସାଙ୍ଗେ ସାଙ୍ଗେ ବିଶ୍ବାସ କରିନେଲା, ଇଞ୍ଜିନିୟରିଂ ସ୍କୁଲ ପିଲେ ବିଭିନ୍ନ 
ହଷ୍ଟେଲକୁ ଆସନ୍ତି ତାଙ୍କ କଲେଜରେ ସିନେମା ହେଲେ ଖବର ପଠାନ୍ତି ଓ 
ରାଜେଶ ସେଠାକୁ ଥରେ ଯାଇ ଅନାଡ଼ି ପିକ୍ଚର୍‌ ଦେଖ୍ଥୂଲା) । 


ପିଲାଙ୍କୁ ଦେଖ୍‌ ଜେନେରାଲ୍‌ ରେଡିଓ ସେଣ୍ଟରର ମାଲିକ ଉମା ଅଗ୍ରୱାଲ 
ଦୌଡ଼ି ପଳେଇଲା, କିନ୍ଧୁ ଆମେ କାଇଁ ଛାଡ଼ିବୁ, ଦୋକାନରେ ଠିଆହୋଇ ରହିଲୁ — 
ଲେଟ୍‌ ପୋଲିସ୍‌ କମ୍‌ (ପୋଲିସ୍‌ ଆସୁ), ସେ ଲୋକକୁ ଧରିଆଣୁୁ ଦୋକାନ 
ଆଗରେ କ୍ଷମା ମଗଉ ¬ ଓାଜ୍‌ ଇଟ୍‌ ରଙ୍ଗ (ଭୁଲ୍‌ କିଛି ହେଲା କି ?) 

ନୋ, ନୋ — ଥୁଲା ସମ୍ମିଳିତ ଉତ୍ତର | 


କିନ୍ଧୁ ପୋଲିସ କ'ଣ କଲା ? ପୋଲିସ୍‌ ଅଫିସର ଅନାମ ମହାନ୍ତି ଆସି 
ପହଞ୍୍‌ ଆମକୁ ଭାଷଣ ଦେଲା- ତମେ ଫେରିଯାଅ ପିଲେ, ଆମେ ଏକଥା 
ବୁଝିବୁ । 

କିଓ ତମେ କଂଣ ବୁଝିବ, ଜଣେ ଷ୍ଟଡେଣ୍ଟକୁ ଯେତେବେଳେ ବିଚ୍‌ ରାସ୍ତାରେ 
ମାଡ଼ ଦିଆଗଲା ତମେ କୋଉଠି ଥୂଲ ? (ହୋୟାର୍‌ ଖ୍ରେର୍‌ ୟୁ) ତା'ପରେ 
କଲେକୃର, ଏସ୍‌. ପି. ଆସିଲେ ଓ ଆମ ପ୍ରିନ୍ଧିପାଲ ବି ଗଲେ । ସେମାନେ 
କହିଲେ ଯେ ମାଡ଼ ଖାଇବା ପିଲା ଓ ମାଡ଼ ଦେଇଥ୍‌ବା ଲୋକ ଥାନାକୁ 
ଚାଲନ୍ସ ସେଇଠେ କ୍ଷମା ମାଗିବ, କିନ୍ତୁ ଆମେ ରାଜି ହେଲୁ ନାହିଁ । ପୋଲିସ୍‌ 
କହିଲା ଆମେ ବାଧ୍ଯ ହୋଇ ଆକ୍ସନ୍‌ ନବୁ, କିନ୍ତୁ ପୋଲିସ୍‌ କ'ଣ ଆକସନ୍‌ 
ନବ, ଆମେତ କିଛି ଭୂଲ୍‌ କରି ନାହୁଁ । ଏଇ ସମୟରେ ଗୋଟେ ଜିପ୍‌ 
ଆସି ପହଞ୍ଚୁଲା, ଢିପ୍ଟା ଜଣେ ମଦ ବେପାରୀର । ସେଥ୍‌ରେ ମଦପିଇ ମାତାଲ 
ହେଇଥ୍‌ବା ଚାରି ପାଞ୍ଚ ଲୋକ ବସିଥ୍‌ଲେ । 


ଆଚ୍ଛା ସେ ଜିପ୍‌ର ନମ୍ବର କେତେ କହିଲ ? ପଚାରିଲା ସାହୁ । 


ରୂୁହହେ ଚୂପ୍‌କର, ଜିପ୍‌ ନମ୍ବରରୁ କ'ଣ ପାଇବ, ତମେ କଂଣ ଟ୍ରାଫିକ୍‌ 
ହାବିଲ୍ଦାର ? 


ତା ଦୃଷ୍ଟିକୋଣରୁ ସାହୂର ପ୍ରଶ୍ନମଟା ଆଦୌ ଅପ୍ରାସଟ୍ଗିଂକ ନୃହେଁ । ସାହୁ ହଷ୍ଟେଲ 
ବାହାରେ ରହେ, କିନ୍ତୁ ଉଡ଼ନ୍ତା ପ୍ରଜାପତି ପରି ରାତି ନଂଟା , ଦଶଟା ପର୍ଯ୍ଯନ୍ତ 
ବଭନ୍ନ ହଷ୍ଟେଲକୁ ଯାଇ ଏ ରୁମ୍‌ ସେ ରୂମ୍‌ ବୁଲେ । ତା ଚିନ୍ତାଧାରା ବିଚିତ୍ର, 


ମୌଳିକ ପ୍ରଶ୍ନ ଓ ପ୍ରାଚୀନ ଇତିହାସ ଉପରେ ତା'ର ପ୍ରଦୂରି ବେଶି । ରାଜେଶ 

ରେଭେନ୍କା କଲେଜ (୫) ୨୮୫ 


ସାଙ୍ଗେ ବେଳେବେଳେ ଦେଖାହୂୁଏ ସାହୂର ଓ ସାହୂର କେତେଗୁଡ଼ିଏ ମନ୍ତବ୍ଯ 
ଏଇଭଳି — 


ଜାଣିଚ ଏବେ ଏ. ଏଲ୍‌. ନାୟର୍‌ ହେଲ୍‌ଥ ସେକେଟାରୀ ହେଲେ ? ସେ 
ଏବେ ନୂଆ ଫିଏଟ୍‌ ଗାଡ଼ି କିଣିଟି, ଆଗରୁ ହିନ୍ଦୁସାନ ଫୋର୍ଟିନ୍‌ ଚଢୁଥୁଲା ନା 
କ'ଣ ? 

ଧେତ୍‌ ମୋର କ”ଣ ଗଲା । 

ଆଛ୍ଛା କହିଲ ରାଜେଶ କିଏ ସିନିୟର୍‌ ¬ ଶିବ୍‌୍ରମଣ୍‌ ନା ରାମ୍ନାଥନ୍‌ ? 

ଅମରସିଂହଙ୍କ ଗାଡ଼ି ନମ୍ବର ଜାଣିଚ ? 

ଆର୍ଟସ ବ୍ଲକ୍‌ରେ ସୁନ୍ଦରୀ ଝିଅ ବେଶି ନାହାଁନ୍ତି ବେଶି ସାଇନ୍‌ସ୍‌ରେ । କହିପାରିବ 
ରାଜେଶ ଗଲା ପାଞ୍ଚ ଦଶ ବର୍ଷ ମଧ୍ଯରେ ରେଭେନ୍ନା କଲେଜରେ ଯେତେ 
ଝିଅ ପଢ଼ିଥ୍‌ଲେ ତାଙ୍କଠୁ ସବୁଠୁ ସୁନ୍ଦରୀ କିଏ ? 

କିମିତି ଜାଣିବି, ଖବର କାଗଜରେ ତ ବାହାରିନି — ମୃଦୁହସି ରାଜେଶ କହିଲା । 

ଧେତ୍‌ ମଫସଲିଆ, କଲେଜରେ ପାଠ ପଢ଼ଚ କିଛି ଜାଣୁନ । ଇହିରା ସଂପତ୍‌ 
ନାଁ ଶୁଣିଚ ହ ଆମର୍ଡଦ଼ ଚାରି ପାଞ୍ଚ ବର୍ଷ ସିନିୟର, ରେଭେନ୍ନା କଲେଜକୁ 
ଆସିଥ୍‌ବା ସବୁ ଝିଅଙ୍କଠଧ ସେ ସବୁର୍ଦୂ ସୁନ୍ଦରୀ ! 

ଆଉଦିନେ ବନ୍ଧୁଜଣକ ବଖାଣିଲେ ବିଜ୍ଞାନ ପଢ଼ୁଥ୍ବା ଜଣେ ଛାତ୍ରୀଟି ବିଷୟରେ — 
ତମେ ଦେଖୁବ, ସବୁ ବିଉଟିଫ୍ରଲ୍‌ ସେ, ମିଡିଲ୍‌କ୍ଲାସ୍‌ (ମଧ୍ଯବିତ୍ତ ର ଝିଅ, 
ତଥାପି ଭାରି ସ୍ଟାର୍ଟ । କେତେ ଡେଙ୍ଗା ଓ ଗୋରା ଅଥଚ ବାପା ମା” ବାଙ୍ଗରା 
ଓ ସାବନା । 

ସେ ସୁନ୍ଦରୀ ଝିଅଟିର ପରିବାର ଓ ପରିବାରବର୍ଗଙ୍କର ଅଧ୍‌କା ଆଲୋଚନା 
ସାମାଜିକ ଓ ନୃତତ୍ତ୍ର ଦୃଷ୍ଟିକୋଣରୁ ବନ୍ଧ ଜଣକ କରିଥାନ୍ତେ କିନ୍ତୁ କ୍ଲାସ୍‌ ଘଣ୍ଟା 


~~ 


ବାଜିବାରୁ ଛାଟିପିଟି ପଳେଇବାର ମଉକା ମିଳିଲା ରାଜେଶକୁ । 

ତେଣୁ ସାହୁଏ ଜିପ୍‌ ନମ୍ବର ପଚାରି କିଛି ଅପ୍ରାସଙ୍ଗିକ କଥା କହିନାହାନ୍ତି, 
ଜିନ୍ଧୁ ପୋଲିସ କ”ଣ କଲା ସେକଥା ଜାଣିବା ପାଇଁ କାନ ଡେରିଥ୍‌ବା ପିଲାଙ୍କ 
ଧୈର୍ଯ୍ୟ ପ୍ରତି ଥଲା ଏହା ପ୍ରଚଣ୍ଡ ଆଘାତ । ସମବେତ ଚୂପ୍‌ ଶୁଣି ସେ ଅପସରି 
ଗଲେ ଓ ବନ୍ଧୁ ଜଣଙ୍କ ପୁଣି କହିଲେ ¬ 

ସେ ଜିପ୍‌ରୁ ଓହ୍ଲେଇ ମାତାଲ ତିନି ଚାରିଟା ପଚାରିଲେ ¬ “କ'ଣ ହେଲା, 
ହାମ୍‌ ପିଲାଙ୍କୁ ବାଡ଼େଇଲ ? କିଏ ¬ ସେ ଲୋକ, ହାମେ ଫଇସଲା କରିବା” 
ପୋଲିସ୍‌ ଦେଖୁଚି ସେମାନେ ଭୂସ୍ଭାସ୍‌ ପଶିଲେ ଓ ଦୋକାନରେ ଥ୍ବା ରେଡିଓଗୁଡ଼ିକ 

୨୮୬ କଥା ସେକାଳର 


ଭଙ୍ଗାଭଟ୍ଗି କରିବା ଆରମ୍ଭ କଲେ ! ‘ଗୋଠ ମାତିଲେ ଖଣ୍ଡିଆ ମାତେ” ¬ ଥୋଡ଼େ 
ପିଲା ମଧ୍ୟ ଆରମ୍ଭ କଲେ ଭଙ୍ଗାରୁଜା, ତା'ପରେ ପୋଲିସ୍‌ କଲା ଲାଠିଚାର୍ଜ । 
ବନ୍ଧୁ ଜଣକ କହନ୍ତି ¬ ଅନ୍ଧାରରେ ପୋଲିସ ଲାଠି ଚାର୍ଜ କରୁଚି କାହା ଦେହରେ 
ବାଜିବ କେଜାଣି ? ତେଣୁ ତିନି ଚାରିଜଣ ପିଲା କଲେଜ ପ୍ରିନ୍ଧିପାଲଙ୍କୁ ଜାବରଡ଼ି 
ଧରି ଠେଲିଠେଲି ନେଇଆସିଲେ କଲେଜ ଭିତରକୁ । 

ତାପରେ ? 


ତା'ପରେ ଆଉ କଂଣ, ସିଧାସଳଖ ମୁକାବିଲା ¬ ପିଲଙ୍କ ଉତ୍ତେଜନା ପାଇଁ 
ଏତିକି ବିବରଣୀ ଯଥେଷ୍ଟ । କିଏ କହିଲା ଦୋକାନୀକୁ ଶିଖା ହୋଇଥୁଲା ପିଲାଙ୍କୁ 
ବାଡ଼େଇ କିଛି ଗୋଟେ ଗଣ୍ଡଗୋଳ କର, ଆଉ କିଏ କହିଲା ଏସବ୍ର ନେତାଙ୍କ 
କାମ । ରାତିଟା ଅସ୍ଥିର ହୋଇ ସମସ୍ତେ ଶୋଇପଡ଼ିଲେ, ସକାଳୁ କଲେଜ ସାମନାରେ 
ରୁଣ୍ଡ ହେଲେ । ଛାତ୍ରନେତା ଦଳେ ଆସି ବୁଝେଇଲେ ଶୋଭାଯାତ୍ରାରେ ସହର 
ବୁଲିବା ପାଇଁ । କିନ୍ଧ ଆବଶ୍ଯକତା କିଛି ନ ଥୁଲା । ପିଲେ ସିମିତି ଥୁଲେ 
ଅସହିଷ୍ଣୁ ଅସ୍ଥିର । ଶୋଭାଯାତ୍ରାରେ ଯିବାବୋଲି ପ୍ରସ୍ତାବ ଦେଲାମାତ୍ରେ ଆରମ୍ଭ 
ହେଲା କାର୍ଯ୍ୟ । ଏଇ ସମୟରେ ଜିପ୍‌ରେ ଯାଉଥ୍‌ଲେ ଓ. ଏମ୍‌. ପି. କମାଣ୍ଡାଣ୍ଟ୍‌ 
ଚୂପ୍‌ଚାପ୍‌ ପଳେଇ ଯାଇଥାନ୍ତେ ଭଲ, କିନ୍ତୁ ଆ ବଳଦ ମତେ ବିନ୍ଧୀ ବୁ 
ବେଳେ ବେଳେ ମଣିଷଙ୍କୁ ଘାରେ । ଜିପ୍‌ଟା ଅଟକେଇ ଓହ୍ଲେଇ ପଡ଼ୂଥ୍‌ଲେ 
ବୁଝିବା ପାଇଁ କଂଣ ହେଲା ଓ ତାଙ୍କ ଉପରେ ଆରମ୍ଭ ହେଲା ମାଡ଼ । କିଏ 
ଜଣେ ଜିପ୍‌ରୁ ଓୟାର୍‌ଲେସ୍‌ଟା କାଢ଼ି ଆଣିଲା, ଅଫିସର ଜଣକ ଆହୁରି ମାଡ଼ଖାଇଥାନ୍ତେ 
କିନ୍ଧ “ଲ” କଲେଜ ଓ ରେଭେନ୍ନା କଲେଜର କେତେକ ଛାତ୍ରନେତା ତାଙ୍କୁ 
ଘେରିଯାଇ ରକ୍ଷା କରିଦେଲେ ଓ “ଲ”ଂ କଲେଜ ସାମନା ମିଷ୍ରବାବୁଙ୍କ ଲୁହାଛଡ଼ 
ଦୋକାନରେ ପୂରେଇଦେଲେ । ରାଜେଶ ଅନୁମାନ କଲା ଆଉ ରକ୍ଷା ନାହିଁ, 
ମାଡ଼ ଭରଣକ ଏବେ ହବ ପଇସେ । ତୁରନ୍ତ ହଷ୍ଟେଲକୁ ଯାଇ ଲୁଗାପଟା 
ପୂରେଇଲା ବ୍ୟାଗ୍‌ରେ ଓ ରିକ୍ସାରେ ଧାଇଁଲା ରାଣୀହାଟ ଜଣେ ଭାଇଙ୍କ ଘରକୁ । 
ରାଣୀହାଟ ଛକ ପାଖାପାଖ୍‌ ବାଟରେ ଦେଖୁଲା ଏକ ବିରାଟ ଗାଡ଼ିରେ ପୋଲିସ୍‌ 
ଭର୍ରି ହେଇ ଯାଉଛନ୍ତି ଓ ସାମନାରେ ଡ୍ରାଇଭର ପାଖରେ ବସିଛନ୍ତି ଏସ୍‌.ପି. 
ବିନୋଦ ମହାପାତ୍ର । ସେତେବେଳକ୍ର ଛକର ବିଭିନ୍ନ ସ୍ଥାନରେ ପୋଲିସ୍‌ ମୁତୟନ 
ହେଇ ସାରିଲେଣି, କାଁ ର୍ଭାଁ ଟେକା ପଡ଼ଥାଏ ଓ ପୋଲିସ୍‌ ଗୋଡ଼ଉଥାନ୍ତି । 
ତା'ପର ଦିନ ଖବରକାଗଜରେ ବିଭିନ୍ନ ମତର ଖବର ବାହାରିଲା । ଅଧ୍୍‌କାଂଶ 
ଖବରକାଗଜରେ ବାହାରିଲା ଯେ ପୋଲିସ୍‌ ପକ୍ଷରୁ ଅହେତୂକ ପ୍ରବଳ ଲାଠିମାଡ଼ 
ହେଲା ଯଦିବା ଶାନ୍ତିପୂର୍ଣ୍ଣ ଭାବେ ଛାତ୍ର ଓ ସର୍ବସାଧାରଣ ବିକ୍ଷୋଭ କରୁଥ୍‌ଲେ । 

ରେଭେନ୍ନା କଲେଜ (୫) ୨୮୭ 


ସରକାରଙ୍କୁ ସମର୍ଥନ କରୁଥ୍ବା ଖବରକାଗଜରେ ବାହାରିଲା ଯେ ପୋଲିସ୍‌ ଉପରେ 
ପ୍ରବଳ ଟେକାମାଡ଼ ହେଲା ଓ ପୋଲିସ୍‌ ପକ୍ଷରୁ ମୃଦୁଲାଠି ଚାଳନା କରିବାକୁ 
ପଡ଼ିଲା । 

ଖବରକାଗଜମାନେ ନିର୍ଭୀକ ଭାବେ ଠିକ୍‌ ସମ୍ବାଦ ପରିବେଷଣ କରନ୍ତି ସତ, 
ତେବେ ଶାନ୍ତିପୂର୍ଣ୍ଣ ବିକ୍ଷୋଭ' ଓ ମୃଦୁ ଲାଠି ଚାଳନା' ଦ୍ବାରା ଅନେକ ପୋଲିସ 
କର୍ମଚାରୀ ଓ ଛାତ୍ର ଏତେ ଆହତ କେମିତି ହେଲେ ସେ ପ୍ରଶ୍ନ ପଚାରିବ 
କିଏ ? 

ଛାଡ଼ୁ ଆନ୍ଦୋଳନ 


ମଧୁସୂଦନ “ଲ” କଲେଜ ହଷ୍ଟେଲ ସେତେବେଳେ ଥୁଲା ରେଭେନ୍ନା କଲେଜରୁ 
ହିନ୍ଦ୍‌ ସିନେମା ଯିବା ବାଟର ବାଁ ପାଖେ । ଦିଂ'ମହଲା କୋଠାଟିଏ ଭଡ଼ାରେ 
ଜିଆ ହୋଇଥ୍‌ଲା । ଅନେକ ପିଲା ରେଭେନ୍ସାରେ ଏମ୍‌. ଏ. ଓ ‘ଲ”' କଲେଜରେ 
“ଲଂ ଏକାସୀଙ୍ଗେ ପଢ଼ୁଥ୍‌ଲେ (କେହି ବେଶି ଜ୍ଞାନ ଆହରଣ କରିବା ପାଇଁ 
ତ କେହି ହଷ୍ଟେଲ ସିଟ୍‌ ପାଇଁ) । ମେଡିକାଲ କଲେଜରୁ ହିନ୍ଦ୍‌ ସିନେମା ଯିବା 
ବାଟରେ ଥ୍ଲା ରାଠୋର କମ୍ପାଉଣ୍ଡ ସେଇଠେ ରାଜେଶର ବଡ଼ଭାଇନା ରହୁଥ୍‌ଲେ 
ଏମ୍‌. ଏ. ପଢ଼ିବା ସମୟରେ ¬ ଏବେ ସେଠେ ହୋଟେଲଟିଏ ହେଇଚି 
ବୋଧହୁଏ । 


ବେଡ଼ିଙ୍ ଧରି ରାଜେଶ ନିୟୁ ହଷ୍ଟେଲରୁ ରାଣୀହାଟ ପଳେଇଆସିଲା ସତ, 
କିନ୍ଧ ମନ ହେଲା ଛନ ଛନ । କଲେଜରେ କଂଣ ହଉଚି କେଜାଣି ? ପୋଲିସ 
ତ ନିଶ୍ଚୟ ଆସିଥ୍‌ବ, ଦରକାର ପଡ଼ିଲେ ଓଡ଼ିଶା ବାହାରୁ ପୋଲିସ ଓ ଆମ 
ଆସିପାରନ୍ତି । ସେ ବି.ଏ. ପଢୁଥ୍ବା ସମୟରେ ୧୯୬୪ ମସିହାରେ ରାଉରକେଲାରେ 
ସାଂପ୍ରଦାୟିକ ଦଙ୍ଗା ହେଇଥ୍‌ଲା ଓ ଆର୍ମି ଆସିଥ୍‌ଲେ ଜଣେ ବ୍ରିଗେଡିଅରଙ୍କ 
ଅଧନାୟକତ୍ସରେ ! ରାଢେଶର ମନେଅଛି ଆର୍ମି କଟକ ଟାଉନରେ ମାର୍ଟ୍ କରିବା ! 
ବନ୍ଧକ ଧରି ଅଲିଭଗ୍ରୀନ୍‌ ପୋଷାକ ପିନ୍ଧା ଆମି ମାର୍ଚ୍ଚ କରୁଥାନ୍ତି ଓ ସବା 
ଆଗରେ ଚାଲିଥାନ୍ତି ବାଟ ଦେଖେଇ ମଙ୍ଗଳାବାଗ ଥାନାର ବଡ଼ବାବୁ ପଦ ମହାପାତ୍ର । 
ଆମି, ପୋଲିସ୍‌ କି ଓ.ଏମ୍‌.ପି. କ'ଣ ଆସିଥ୍‌ବେ କେଜାଣି ଭାବି ରାଜେଶ 
ସମ୍ଭାଳି ରହିଗଲା, କିନ୍ତୁ ତିନିଟା ପରେ ଆଉ ରହିହେଲା ନାହିଁ ଚାଲିଚାଲି 
ଗଲା ରେଭେନ୍ନା କଲେଜକୁ । ସେତେବେଳେ ଅଧ୍କାଂଶ ଦୋକାନ ବନ୍ଦ, ରାସ୍ତାରେ 
ପଡ଼ିଥାଏ ଅନେକ ଟେକାପଥର ଓ ରେଭେନ୍ସା ଛକ ସାମନାରେ ଓ.ଏମ୍‌ ପି. 
ଠିଆ ହେଇଥାନ୍ତି । ଚୁପ୍‌ଚାପ୍‌ ରାଜେଶ ମେନ୍‌ଗେଟ୍‌ ବାଟେ ରେଭେନ୍ନା କଲେଜ 
ଭିତରକୁ ପଶିଲା, ତାକୁ କେହି କିଛି କହିଲେ ନାହିଁ । ଅଫିସ୍‌ ସାମନା ଓ 
ଟେନିସ୍‌ କୋର୍ଟରେ ଅନେକ ପିଲା ରୁଣ୍ଡ ହେଇଥାନ୍ତି ଓ ବର୍ଣ୍ଣନା ଚାଲିଥାଏ 
ପୂର୍ବ ରାତ୍ରିର ଓ ସେଦିନ ସକାଳର ଘଟଣା । 


ଜଣେ — ପୋଲିସ ରେଡିଓ ଦୋକାନୀ ସଙ୍ଗେ ହାତ ମିଳେଇଛନ୍ତି,ୟ ନ ହେଲେ 
ହଠାତ୍‌ ପିଲାଙ୍କୁ କାହିଁକି ଆକ୍ରମଣ କଲେ ? 

ଛାତ୍ର ଆନ୍ଦୋଳନ ୨୮୯ 


ଆଉଜଣେ — ଆଜି ସକାଳେ “ଲ” କଲେଜରେ ହେଲା କ'ଣ ଆପଣ ଜାଣିଛନ୍ତି ? 
ସର୍ଜେଣ୍ଟ ମେଜର ଆଲାମ୍‌ ଶାବଳଟେ ନେଇ ଗ୍ରିଲ୍‌ଗେଟ୍‌କୁ ଭାଙ୍ଗିଲା ଓ ଦିନ 
ପ୍ରାୟ ଦଶଟାଂ:ହେବ ହଷ୍ଟେଲ ଭିତରେ ପଶି ପୋଲିସ୍‌ମାନେ ବାଡ଼େଇଲେ ଏପରିକି 
ଗାଢ଼ ନିଦରେ ଶୋଇଥ୍‌ବା ପିଲାଙ୍କୁ ମଧ୍ଯ ପିଟିଛନ୍ତି । 

ଆଜ୍ଞା ଦିନ ଦଶଟାରେ ଶୋଇଥ୍‌ଲେ ? ରାଜେଶର ପ୍ରଶ୍ନ ଶୁଣି ଛାତ୍ରଜଣଙ୍କ 
ଫି କରି ଉଠିଲେ କ'ଣ ଶୋଇବା ମନା, ହୁ-ଆର୍‌-ୟୁ-ଟୁ-କୋସଚିନ୍‌ (ତମେ 
କିଏ ଏ କଥା ପଚାରିବା ପାଇଁ ?) । ରାଜେଶକୁ ଚୂପ୍‌ କରେଇ ସିନିୟର 
ଛାତ୍ରଜଣକ ପୁଣି କହିଲେ ¬ ତା'ପରେ ପୋଲିସ୍‌ବାଲା ହଷ୍ଟେଲରେ ପଶି ମେସ୍‌ର 
ଭାତ ଡାଲି ଖାଇଗଲେ । 


ଆହାଃ ବିଚରା ପୋଲିସ୍‌ବାଲା ¬ ଭାବିଲା ରାଜେଶ ହଷ୍ଟେଲ ମେସ୍‌ର ଲାଳୁଆ 


ଭାତ ଓ ପାଣିଆ ଡାଲିକୁ ମନେପକେଇ । କିନ୍ତୁ ଏ ବିଷୟରେ ପ୍ରଶ୍ନ ଉତ୍‌ଥାପନ 
କରିବା ପାଇଁ ସାହସ ପାଇଲା ନାହିଁ । 


କଥା ଆଉକିଛି ଚାଲିଥାନ୍ତା। କଲେଜ ସାମନାରେ ଜିପ୍‌ଟେ ଆସି ଠିଆହେଲା, 
ଜଣେ ଅଧେ ପୁଲିସ୍‌ ଅଫିସର ଓ ସାଦା ପୋଷାକଧାରୀ ଅଫିସର ଓହ୍ଲେଇଲେ । 
ନିଜର ବୀରପଣିଆ ଦେଖେଇବା ପାଇଁ ସୁଧାକର ବୋଲି ଜଣେ ସାଇନ୍‌ସ ଛାତ୍ର 
କଲେଜ କମ୍ପାଉଣ୍ଡ୍‌ ଭିତରେ ପଡ଼ିଥ୍‌ବା ମଲା ସାପଟେ ବାଡ଼ିରେ ଟେକି ଆଗେଇ 
ଚାଲିଲେ ରାସ୍ତାକୁ, ତାଳି ବାଜିଲା ଅନେକ । ରେଭେନ୍ନା କଲେଜ ଗେଟ୍‌ର 
ଦଶ ପନ୍ଦର ଫୁଟ ସାମନାରେ ସାପକୁ ଥୋଇଦେଇ ସେ ଫେରିଆସିଲେ । 
ସାପଟା ବୋଧେ ପୋଲିସଙ୍କ ପ୍ରତି ଲକ୍ଷ୍ମଣରେଖା ଥୁଲା । ପୋଲିସ ଅଫିସର 
ଜଣେ ମଲା ସାପକ୍ୂ ଦେଖ୍‌ କେଜାଣି କାହିଁକି ଚିହିଁକି ପଡ଼ିଲେ ଓ ଇସାରା 
ଦେବାରୁ ଦୁଇଜଣ ଓ.ଏମ୍‌.ପି. କନେଷ୍ଟବଳ ଆଗେଇ ଆସିଲେ, ବାଡ଼ି ଉଞ୍ଚେଇ 
ମଲା ସାପକୁ ଦି” ପାହାର ପକେଇ ରାସ୍ତା କଡ଼କୁ ଫୋପାଡ଼ି ଦେଲେ । ଆଉ 
କୋଉଦିନ ହେଇଥ୍‌ଲେ ମଲା ସାପକୁ ପିଟିବାରେ ହସର ଗୁଞ୍ଜନ ଖେଳି ଯାଇଥାନ୍ତା, 


~ 


ଆଜି କିନ୍ଧ କ୍ରୋଧର ଆଭାସ ମିଳିଲା । ଥୋଇଦେଇଥ୍‌ବା ମଲାସାପକୁ ପିଟିବା 
ସତେ ଯେମିତି ଥୁଲା ଛାତ୍ରମାନଙ୍କର ଆତ୍ମସମ୍ମାନ ଉପରେ ଏକ ପ୍ରହାର । କଲେଜ 
ମଧ୍ଯରୁ ବିଭିନ୍ନ ପ୍ରକାର ଧ୍ଵନି, ଧମକ, ସ୍ଲୋଗାନ ଦିଆଗଲା । 

ରାଜଢେଶ ପାଖରେ ଠିଆ ହୋଇଥ୍‌ଲେ ତା'ର ଜଣେ ବନ୍ଧ, ସାଙ୍ଗରେ ଧରିଥାନ୍ତି 
ନୂଆ ରାଲେ ସାଇକେଲଟିଏ, ସାଇକେଲରେ ଘଣ୍ଟି ପରିବରେ ବୋତାମ ଲାଗିଥ୍‌ବା 
ହର୍ଣ୍ଣ ହ୍ଯାଶ୍ଡଲ୍‌ରେ ସୁନ୍ଦର କଭର, ସିଟ୍‌ରେ ଫୋମ୍‌ ଲେଦର ଇତ୍ଯାଦି ଇତ୍ଯାଦି 
ସାଇକେଲଟିକୁ ଖୁବ୍‌ ଲୋଭନୀୟ କରିଥ୍‌ଲା । ରାଜେଶ ପ୍ରସ୍ତାବ ଦେଲା ସାଇକେଲଟିକୁ 

୨୯୦ କଥା ସେକାଳର 


ନେଇ ହଷ୍ଟେଲ୍‌ରେ ଛାଡ଼ି ଆସିବା ପାଇଁ କାରଣ ମାଳିକୁ ଛେଳି ଅଡ଼ୁଆ ¬ 
ପୋଲିସ୍‌ ଯଦି ଗୋଡ଼େଇବ ସାଇକେଲ ଧରି ଧାଇଁବା ତ କଷ୍ଟହବ ଓ ସାଇକେଲଟି 
ଛାଡ଼ିଦେଇଗଲେ ତା ପର୍ତା ମିଳିବ ନାହିଁ । କିନ୍ତୁ ସାଙ୍ ଜଣକ ଶୁଣନ୍ତେ କାହିଁକି, 
ବରଂ ରାଜେଶଙ୍କୁ ଆଇନ୍‌ ପଢ଼େଇଲେ “ତମେ ଜାଣିନ ହୋ, ପୁଲିସ୍‌ ଅଫିସର 
ପ୍ରଥମେ ଆସି ପ୍ରିନ୍ଧିପାଲଙ୍କର ଲିଖ୍ତ ପରମିସନ୍‌ ନବ ତା'ପରେ 
କଲେଜରେ ପଶିବ, ପ୍ରିନଧିପାଲ ତ ଅର୍ଡର ଦେବେ ନାହିଁ, ପୋଲିସ ପଶିବ 
କେମିତି ?” 

କିନ୍ତୁ ସମ୍ବଲପୁରରେ ଜି.ଏମ୍‌. କଲେଜରେ ତ ପୋଲିସ୍‌ ପଶିଥ୍ଲା ? 

ସମ୍ବଲପୁର କଥୀ ଅଲଗା, ଦିସ୍‌ ଇଜ୍‌ କଟକ (ଏଇଟା କଟକ) 


ହଉ ହେଲା ଯଦି କଟକରେ ଏଭଳି ବ୍ଯବସ୍ଥାଟିଏ ଅଛି, ଆଉ କିଛି ସମୟ 
ପୋଲିସ ଛାତ୍ର ମଧ୍ୟରେ କବାଲି ଉପଭୋଗ କରାଯାଇପାରେ । ଏମିତି କିଛି 
ସମୟ କଥୋପକଥନ ଚାଲିଛି ଡାହାଣପଟ ରାସ୍ତାଆଡ଼ୁ ଟେକା ପଡ଼ିଲା ଓ ପୋଲିସ୍‌ 
ସିଆଡ଼େ ଗୋଡ଼େଇ ନେଇଗଲା । ଉଦ୍‌ବୁଦ୍ଧ ହୋଇ କଲେଜ ଭିତରୁ ଟେକା 
ମାରିଲେ କେତେଜଣ ଓ ପୋଲିସ୍‌ କିଛି ସମୟ ହଟିଗଲା ପଛକୁ । ରାଜେଶ 
ଜାଣିଲା ବିପଦ ଘଣ୍ଟି ବାଜିଲା ଓ ସାଙ୍ଗକୁ କହିଲା ¬ ଚାଲ ପଳେଇବା ଓ 
ସାଙ୍ଗ ପୁଣିଥରେ ତଥାକଥ୍ତ ଆଇନ ଦୋହରେଇଲେ “କାଇଁ ଡରୁଛ, ପ୍ରିନ୍ଧିପାଲ 
ଅର୍ଡର ଦେଇ ନାହାନ୍ତି ପୋଲିସ ପଶିପାରିବେ ନାହିଁ ।”” କିନ୍ତ ପୋଲିସ ପଶିଲେ 
କିଛି ସମୟ ପରେ କଲେଜର ଆଣ୍ଡ -ଉଚ୍ଟା କାନ୍୍ରକୁ ଡେଇଁ । ପୋଲିସ ଆସୁଥାନ୍ତି 
ସମୁଦ୍ର ଲହଡ଼ି ପରି ଧାଡ଼ି ପରେ ଧାଡ଼ି, ରାଜେଶ ପଳେଇଲା ଓଷ୍ଠ ହଷ୍ଟେଲ 
ଆଡ଼କୁ ଓ ସାଙ୍ଗ ଜଣଙ୍କ ସାଇକେଲଟିକୁ ନେବେ ନା ଛାଡ଼ିବେ ଓ ଆପତ୍‌କାଳେ 
ଅର୍ଵଂ ତ୍ୟେଜନ୍ତି ପଶ୍ତିତାଃ ନିୟମକୁ ନ ମାନି ତାଙ୍କର ସଉକିନିଆ ସାଇକେଲଟିକୁ 
ଆବ୍ୂରରି ଧରି ଗଡ଼େଇ ଗଡ଼େଇ ଚାଲିଲେ ହଷ୍ଟେଲ ଆଡ଼କୁ ଓ ରାଜେଶ ଦୂରରୁ 
ଆଇ ପାଟି କରୁଥାଏ ¬ ଜଲ୍‌ଦି ଆସ ଜଲ୍‌ଦି ଆସ, ଜିନ୍ଧ ସେ ଆସିବେ 
କେମିତି ? ବିଚରା ଧରାହେଇ ଗଲେ । ତାଙ୍କ ଭଳିଆ ଅନେକ ଧରାହେଇ 
ଗଲେ ଆନାକ୍ର, ଥାନାରୁ ଓ.ଏମ୍‌.ପି. ବାରାକ୍‌, ଓ.ଏମ୍‌.ପି. ବାରାକ୍‌୍ରୁ ତା ପରଦିନ 
କଚେରି ଓ ପରେ ଜେଲ୍‌ । ୧୪୪ ଧାରା ହେଇଗଲା, ପାଞ୍ଚଜଣ ଏକତ୍ର 
ଯିବା ମନା, ତା ସଙ୍ଗେ ସଙ୍ଗେ ହଷ୍ଟେଲ ଛାଡ଼ ନୋଟିସ୍‌ । ରେଭେନ୍ସା କଲେଜ 
ଚାରିପଟେ ଅଳ୍ପ କେତୋଟି ମେସ୍‌ରେ ପିଲା ରହନ୍ତି । ସଞ୍ଜବେଳେ ପାଞ୍ଚଜଣ 
ସେଥ୍‌ରୁ ଟିକିଏ ଷ୍ଟେସନ ଆଡ଼କୁ ଟହଲ ମାରିବା ପାଇଁ ଯାଉଥ୍‌ଲେ । ଜଣେ 
ହେଲେ ସମ୍ବଲପୁର ଆଡ଼ର ଛାତ୍ର ଆଉ ଚାରିଜଣ ସ୍ଥାନୀୟ । 

ଛାତ୍ର ଆନ୍ଦୋଳନ ୨୯୧ 


ଆମେ କଣ କ୍ରିମିନାଲ ଯେ ରାସ୍ତାରେ ଯିବା ମନା କୁହାକୁହି ହୋଇ ଥୋଡ଼େବାଟ 
ଯାଇଛନ୍ତି କି ନାହିଁ ଜଣେ ପୋଲିସ୍‌ ଅଫିସର ଖେଦି ଆସିଲେ । ସ୍ଥାନୀୟ 
ପିଲେ ଯେହେତୁ ତରକା ମାରିଲେ ଛୁ, ସମ୍ବଲପୂର ଛାତ୍ର ବୋଧେ ଭାବିଲେ । 
ମୁଇଁ ତ କିଛି ନାଇଁ କରି କାଣାଲାଗି ଭାଗିବି । ପୋଲିସ ତାଙ୍କୁ କ'ଣ ପଚାରିଲେ 
ସେ ତାଙ୍କୁ କ'ଣ କହିଲେ ସାଙ୍ଗେ ସାଙ୍ଗେ ଜଣା ପଡ଼ିଲାନି, କିନ୍ଧ ଜେଲ୍‌ରୁ 
ଫେରିଆସି କାରଣ କହିବାରେ ଓ ଆଉଜଣେ ତାଙ୍କୁ ପ୍ରଶ୍ନ ପଚାରିବାରେ ସାମାନ୍ୟ 
ଯୁକ୍ତିତର୍କ ହେଲା ଓ ତହିଁରୁ ମନ ଫଟାଫଟି ହେଲା । 

ବନ୍ଧୁ ଜଣକ କହିଲେ ମୁଁ ପୋଲିସ ଅଫିସରଙ୍କୁ ପଚାରିଲି ମୁଁ ଏମ୍‌. ଏ. 
ଷ୍ଟୁଡେଣ୍ଟ, ହ୍ବାଟ୍‌ ଇଜ୍‌ ଇଓର୍‌ କ୍ଵାଲିଫିକେସନ ? (ତମ ଯୋଗ୍ୟତା କ'ଣ) 

ଯୋଗ୍ୟତା ସାଟ୍ଟିଫିକେଟ୍‌ ଦେଖେଇବା ପରିବର୍ଗେ ପୋଲିସ୍‌ ଅଫିସର ତାଙ୍କୁ 
ନେଇଗଲେ ଥାନାକୁ ଓ ଶୁଣୁଥ୍‌ବା ବନ୍ଧୁ ଜଣକ ଯେତେବେଳେ ଲଘୁ ପରିହାସଟେ 
କଲେ ଯେ “ଆଜ୍ଞା ଆଇନ୍‌ ଭାଙ୍ଗୁଅ୍‌ବା ଗ୍ରାଜୁଏଟ୍‌କୁ ଯଦି ଏମ୍‌. ଏ. ପୋଲିସବାଲା 
ଦରକାର ତେବେ ଏମ୍‌. ଏ. ବାଲାଙ୍କୁ ଧରିବ କିଏ, ପୋଲିସ୍‌ରେ ତ ପିଏଚ୍‌ଡି. 
ବାଲା ନାହାନ୍ତି ?”? ସେତିକିରେ ତିନିଦିନ ପର୍ଯ୍ୟନ୍ତ କଥାବାର୍ତା ବନ୍ଦ । 


ପିଲେ ପଳେଇଲେ ଯେଯାହା ଘରକୁ, ସମସ୍ତେ ଭାବିଲେ ଅଗ୍ନି ନିର୍ବାପନ 
ହେଲା । କିନ୍ତୁ ସେତେବେଳେ ରେଭେନ୍ମା କଲେଜ ଥୁଲା ଓଡ଼ିଶା କଲେଜଗୁଡ଼ିକର 
ମଉଡ଼ମଣି । ରେଭେନ୍ା କଲେଜ ଛାତ୍ରଙ୍କ ଉପରେ ଲାଠିମାଡ଼ ଓଡ଼ିଶା ଛାତ୍ର 
ସମାଜ ପ୍ରତି ଲାଠିମାଡ଼ ଥଲା । ଓଡ଼ିଶାସାରା ନେତାଙ୍କ ମଧ୍ଯରୁ ଅଧ୍‌କାଂଶ ନେତା 
ବୃବ୍ଧିଜୀବୀ ରେଭେନ୍ମା କଲେଜର ଛାତ୍ର । ଖବରକାଗଜବାଲା କଲମ ପଜେଇ 
ରାମ ପକେଇଲେ ପୃଷ୍ଠା ପୃଷ୍ଠା । ପୋଲିସ ଲାଠିମାଡ଼ ବିରୋଧରେ ସାରା ଓଡ଼ିଶାରେ 
ଖେଳିଗଲା ପ୍ରତିବାଦର ତରଙ୍ଗ । 


ଛୁଟି ସରିଲା, ପିଲେ ଫେରିଲେ, ରାଜେଶର ସାଙ୍ଗ ଜେଲ୍‌ରୁ ଫେରିଲା । 
ବିଚରା ସାଙ୍ଗଟି ଦେଖୁବା ପାଇଁ ଡେଙ୍ଗା ପତଳା ଛାତିହାଡ଼ ଗଣି ହେଇ ଯାଉଥଲା, 
କିନ୍ତୁ ଜେଲ୍‌ରୁ ଫେରି ସାମାନ୍ଯ ହୃଷ୍ଟପୂୁଷ୍ଟ ଦିଶୁଥ୍‌ଲା, ଯଦିବା ଅଭିଯୋଗ ହଉଥ୍‌ଲା 
ଯେ ଜେଲ୍‌ରେ ଅଶେଷ ନିର୍ଯ୍ୟାତନା ଦିଆ ହଉଥ୍‌ଲା । ବିଧ୍ର କି ବିଚିତ୍ର 
ବିଡ଼ମ୍ବନା ! “ନିର୍ଯ୍ୟାତନା” ପାଇ ମଧ୍ଯ ତାଙ୍କ ବର୍ଣ୍ଣ ଝଟକିଲା ଅଥଚ ସରକାରୀ 
ହିପାଜତରେ ଥବା ସାଇକେଲଟି ଫେରିପାଇଲା ବେଳକୁ ସିଟ୍‌ କଭର, ହର୍ଣ୍ବ, 
ହ୍ୟାଶ୍ତେଲ୍‌ କଭର, ଚେନ୍‌ କଭର ନାହିଁ । କୁଆଡ଼େ ଗଲା ? ଥୁଲା କି ?- 
କିଏ ଜଣେ ପଚାରିଲା ସାଇକେଲ ଫେରିପାଇବା ସମୟରେ । ଯେତିକି ମିଳିଲା 
ସେତିକି ଯଥେଷ୍ଟ ଭାବି ସାଙ୍ଗଜଣଙ୍କ ସାଇକେଲ ଗଡ଼େଇ ଗଡ଼େଇ ନେଇ ଆସିଲେ । 

9୯୨ କଥା ସେକାଳର 


ରାଜେଶକୁ ବୃଝେଇଲେ ଯେ ଜେଲ୍‌ରେ ସେମାନଙ୍କର ବହୁତ ଯତ୍ନ ନିଆ ହେଉଥଲା, 
ଖାଇବା ପିଇବା ବେଶ୍‌ ଭଲ, ଗପସପ ତାସ୍‌ ଖେଳ ବେଶ୍‌ ଜମିଲା । ଜଳଖୁଆ 
ପାଇଁ ରୁଟି, ଗୁଡ଼ ଓ ଖାଇବା ପାଇଁ ଭାତ ଡାଲି ଇତ୍ଯାଦି ! ଅନ୍ତତଃପକ୍ଷେ 
ମେସ୍‌ ଖାଦ୍ୟଠି ଭଲ । 


ଛାତ୍ର ଆନ୍ଦୋଳନ ପୁଣି ହେଲା । ରେଭେନ୍ନା କଲେଜର ଅଭୟ ମହାପାତ୍ର 
“ଲ” କଲେଜର ଭାଗବତ ବେହେରା, ମେଡିକାଲ କଲେଜର ସାମନ୍ତରାୟ ସିଆଡ଼େ 
ସମ୍ବଲପୁରର ଅଶୋକ ଦାସ୍ତ କ୍ରାଏଷ୍ଟ କଲେଜର ଭାବଗ୍ରାହୀ ମିଶ୍ର ଓ ଅନ୍ଯାନ୍ଯ 
ନେତା ପ୍ରଫୁଲ୍ଲ ଘଡ଼େଇ, ତ୍ରିଲୋଚନ କାନୁନ୍‌ଗୋ ମିଳିମିଶି ଗଲେ । ଏଣିକି 
ଚାଲିଲା ସବୁଦିନ କ୍ରାସ୍‌ ବଏକଟ୍‌, ଶୋଭାଯାତ୍ରା ଓ ପୋଲିସ ସାଙ୍ଗେ ସଂଘର୍ଷ । 
ଓଡ଼ିଶାର ଅନେକ ଜାଗାରେ ଫାଏରିଙ୍ଗ ହେଲା । ସେତେବେଳେ ଶାନ୍ତିପୂର୍ଣ୍ଣ ଶୋଭାଯାତ୍ରା 
ସକାଳ ନଂଦଶଟାରୁ ବାହାରେ ରେଭେନ୍ନା କଲେଜରୁ । “ଲ” କଲେଜ ପିଲା 
ମିଶିଯାଆନ୍ତି ଓ ମଙ୍ଗଳାବାଗରେ ମେଡିକାଲ ପିଲା ମିଶି ସଂଖ୍ୟା ବଢ଼ାନ୍ତି । 
ବାଟରେ ଷ୍ଟୁଆର୍ଟ ଓ ଖ୍ରୀଷ୍ଟ କଲେଜ ପିଲା ପଶନ୍ତି । ଶୋଭାଯାତ୍ରା ଯାଏ କଚେରିକୁ । 
କଚେରିରେ ବିରାଟ ବାଲି ପଡ଼ିଆ । ଚଉକି ଟେବ୍ରଲ ପକେଇ ମାଜିଷ୍ଟେଟ୍‌, 
ପୋଲିସ ଅଫିସର ବସିଥାନ୍ତି ଓ ରଶିଗୋଟେ ପକେଇଥଅଆନ୍ତି । ଛାତ୍ରମାନେ ଦଳଦଳ 
ହୋଇ ନିଷେଧ ଆଜ୍ଞା ଲଂଘ୍ରନ କରି ଗିରଫ ହୁଅନ୍ତି ଓ ଟ୍ରକ୍‌ରେ ବସି ଜେଲ୍‌ 
ଯାଆନ୍ତି । ଗିରଫ ହବା ପୂର୍ବରୁ ଆନୁସଙ୍ଗିକ କାର୍ଯ୍ୟ ଅନେକ ହୁଏ । ପ୍ରଥମେ 
ଗିରଫ ହେଉଥବା ସତ୍ଯାଗ୍ରହୀଙ୍କ ନାଁ, କଲେଚ, ଜିଲ୍ଲା, ଗ୍ରାମ ମାଇକ୍‌ରେ ଘୋଷଣା 
କରାଯାଇ ଛାତ୍ରମାନେ ପକେଇଥ୍‌ବା ଟେବୁଲରେ ଠିଆହବା ପାଇଁ କହାଯାଏ । 
ତାଳିମାଡ଼ରେ କମ୍ଭିଯାଏ ସାରା କଚେରି, ତାପରେ କଲେଜ ଝିଅ; ଜଣେ ଟେବ୍ରଲ 
ଉପରେ ଚଢ଼ି ସତ୍ଯାଗ୍ରହୀଙ୍କୁ ଫୁଲମାଳ ଦିଅନ୍ତି ଓ ଆହୁରି ବାଜେ ତାଳି । 
ସତ୍ୟାଗ୍ରହୀ ଜଣକ ହାତଯୋଡ଼ି ୩୬୦ ଡିଗ୍ରୀ ଘୂରି ସବୁଆଡ଼େ ନମସ୍କାର କରି 
ଅପାର ଆନନ୍ଦ ଲାଭ କରି ଓହ୍ଲାନ୍ତି ଓ ଆଗେଇଚାଲନ୍ତି ମାଜିଷ୍ଟ୍ରେଟ୍‌ଙ୍କ ଆଡ଼କୁ । 
ତାଙ୍କର ପ୍ରତ୍ୟେକ ପାହୁଣ୍ଡ ସାଙ୍ଗେ ତାଳଦେଇ ପିଲେ ତାଳି ଦିଅନ୍ତି । ମାଜିଷ୍ଟ୍ରେଟଙ୍କ 
ସାମନାରେ ରେଜିଷ୍ଟରରେ ଦସ୍ତଖତ କରି ସେ ଟ୍ରକ୍‌ରେ ଚଢ୍ୁନ୍ତି । ଏଇଭଳି 
ଜଣ ପରେ ଜଣେ ସତ୍ଯାଗ୍ରହୀମାନେ ଯାଇ ଟ୍ରକ୍‌ରେ ଭର୍ତ୍ତିହେଲା ପରେ ଟ୍ରକ୍‌ 
ନେଇଯାଏ ସେମାନଙ୍କୁ ଜେଲ୍‌କୁ । 


ରାଜେଶର ସାଙ୍ଗଜଣେ ସତ୍ୟଯାଗ୍ରହୀ ହେଲେ, ତାଙ୍କ ନାମ ଘୋଷଣା କରାଗଲା । 
କଳାପ୍ୟାଣ୍ଟ୍‌ ସାଙ୍ଗେ ନେଳିଆ ଶାର୍ଟ ପିନ୍ଧି ବାଳକୁ କାନ୍ଥାରାଇଡିନ୍‌ ତେଲରେ ମହକେଇ 
ସେ ଯେତେବେଳେ ଟେବୁଲ ଉପରେ ଚଢ଼ି ଫୁଲମାଳ ଗ୍ରହଣ କଲେ ରାଜେଶ 

ଛାତ୍ର ଆନ୍ଦୋଳନ ୨୯୩ 


ଭାବିଲା ଆହାଃ ବିଚରାଟି ଭାସିଲା । କିନ୍ତ ସାଙ୍ଗଜଣଙ୍କ ନିର୍ଭୟରେ ଚାଲିଗଲେ 
ମାଜିଷ୍ଟେଟଙ୍କ ଆଡ଼କୁ, ଦସ୍ତଖତ କଲେ ଓ ଭର୍ରି ହୋଇଥ୍‌ବା ସତ୍ଯାଗ୍ରହୀ ଟ୍ରକ୍‌ରେ 
ଚଢ଼ିଗଲେ ଓ ରାଜେଶ ପ୍ରତି ତୀର୍ଯ୍ୟକ ଦୃଷ୍ଟି ପକେଇଲେ ସତେ ଯେମିତି 
ଆଖ୍‌ ଦୁଇଟା କହୁଥାଏ, ଧେତ୍‌ ଡରକୂରା କାହାଁକା । ଗାଡ଼ି ଚାଲିଲା । ରାଜେଶ 
ଅନେଇଚି ବନ୍ଧୁ ଜଣଙ୍କୁ ହଠାତ୍‌.... ଏ କଂଣ.... ମାରିଲେ କୁଦା ବନ୍ଦ୍ରଜଣଙ୍କ 
ଟ୍ରକ୍‌ ଉପରୁ ଓ କାଠଯୋଡ଼ି ବନ୍ଧରେ ଖାଲି ପାଦରେ ଧାଇଁଲେ ରାଜାବଗିଚା 
ଆଡ଼େ । ତା' ଆରଦିନ କଳିଙ୍ଗରେ ଖବର ବାହାରିଲା — ସତ୍ୟାଗ୍ରହୀ ଚମ୍ଚଟ । 


ଛି-ଛି । 

ଛାତ୍ର ଆନ୍ଦୋଳନ (୨) 


ଛାତ୍ର ଆନ୍ଦୋଳନ ତେଜିଲା ଓ ତା ସାଙ୍ଗେ ସାଙ୍ଗେ କଟକ ସହର ମାତିଲା । 
ସେତେବେଳେ କଟକ ଛିଙ୍କୁଥୁଲେ ସାରା ଓଡ଼ିଶା କାଶୂଥ୍‌ଲା । ମିଳିତ କ୍ରିୟାନୁଷ୍ଠାନ 
କମିଟି ବିବୃତି ଦେଲେ ପୂଲିସ କ”ଣ କଲା । ସମ୍ବାଦ ସାଙ୍ଗକୁ ମନ୍ତବ୍ଯ, 
କାର୍ଟୁନ୍‌ ଓ ସମ୍ପୀଦକୀୟରେ ଖବରକାଗଜଗୁଡ଼ିକ ପୂରା ଭରପୂର ହେଇଗଲା । 
ସବୁଦିନେ ବାହାରିଲା ଶୋଭାଯାତ୍ରା । ଭାଗବତ ବେହେରା, ଅଭୟ ମହାପାତ୍ର, 
ମେଡିକାଲ କଲେଜର ପ୍ରମୋଦ ସାମନ୍ତରାୟ ଶୋଭାଯାତ୍ରାକୁ ନେଇ ପହଞ୍ଚନ୍ତି 
କଚେରି ପାଖରେ । ରାସ୍ତାରେ ସର୍ବସାଧାରଣ ପିଇବା ପାଇଁ ପାଣି ଦିଅନ୍ତି, 
କୋଉଠି କିଛି ଗଣ୍ଡଗୋଳ ହୁଏ ନାହିଁ । ସତ୍ଯାଗ୍ରହୀମାନଙ୍କ ଦ୍ଵାରୀ ଜେଲ୍‌ ଭରି 
ହେଇଗଲା । ଦଶଟା ବେଳ୍ପ ହଷ୍ଟେଲରୁ ନ ବାହାରିଲେ ରକ୍ଷା ନାହିଁ, ଯୋଉମାନେ 
ହଷ୍ଟେଲ ଛାଡ଼ି ପଳେଇଲେ ସେମାନଙ୍କ ନାଁ ଟିପାଗଲା, ଫେରିଲେ ତାଙ୍କ କଥା 
ବୁଝାଯିବ ବୋଲି କେହି କେହି କହିଲେ । 

ଦିନେ ସନ୍ଧ୍ୟାରେ ହଷ୍ଟେଲ ପିଅନ ପ୍ରତ୍ୟେକ ପିଲାଙ୍କୁ ଡାକିନେଲା ହଲ୍‌ ଭିତରକୁ । 
ହଲ୍‌ରେ ଦୁଇଜଣ ଅଧ୍ଯାପକ ପିଲାଙ୍କୁ ବୁଝେଇଲେ ଆନ୍ଦୋଳନରୁ ନିବୃତ୍ତ ହବାପାଇଁ । 
ପିଲେ ଚୂପ୍ଚାପ୍‌ ଶୁଣିଲେ ଓ କେହି ଅଧ୍ଯାପକମାନଙ୍କ ସାଙ୍ଗେ ଯୁକ୍ତି ତର୍କ କଲେ 
ନାହିଁ, କିନ୍ଧୁ ତା? ଆରଦିନ ଯଥାପୂର୍ବଂ ତଥା ପରଂ । ବିଜ୍ଞାନ ଅଧାପକମାନଙ୍କର 
ଭାଳେଣି ପଡ଼ିଲା । କଳା ବିଷୟଗୁଡ଼ା ପିଲେ ଆପେ ପଢ଼ିନେବେ, କିନ୍ଧ ବିଜ୍ଞାନ 
ବିଷୟ ଅଲଗା । ଲାବରେଟୋରୀରେ ନିୟମିତ ଭାବେ ପରୀକ୍ଷା ଲନ୍ତ କାର୍ଯ୍ୟ 
କରିବାକୁ ପଡ଼େ । ରସାୟନ ଶାସ୍ତର ମୁଖ୍ୟତ ମହେନ୍ଦ୍ର ରାଉତ ତାଙ୍କ ପ୍ରିଲାଙ୍କୁ 
ଡାକି ବୁଝେଇଲେ କ୍ଲାସ୍‌ରେ ଯୋଗଦେବା ପାଇଁ ଓ କିଛି ପିଲା ଆସି ପାଠ 
ପଢ଼ିଲେ ଆନ୍ଦୋଳନ ହେଉଥ୍‌ବା ସନ୍ତରେ । ଡଃ ରାଉତ ଦିନେ ଯାଉଥାନ୍ତି, ପାଞ୍ଚଟା 
ପିଲା ଦୂରରୁ ତାଙ୍କ ବିରୋଧରେ କଂଣ ମନ୍ତ୍ରବ୍ଯ ଦେଲେ, କିନ୍ତୁ ସେ ବୁଲିପଡ଼ି 
ଅନେଇଲା ମାତ୍ରେ ପିଲାଗୁଡ଼ା ଘୂରି ପଳେଇଲେ । କଳାଛାତ୍ର କ୍ର ଭା ଜ୍ଲାସ୍‌ରେ 
ପଶିଲେ, କିନ୍ଧ ଅନ୍ୟମାନେ ଡାକିଲାମାତ୍ରେ ଜ୍ଲାସଛାଡ଼ି ପଳେଇ ଆସିଲେ । ଇତିହାସ 
ଅନର୍ସର ଜଣେ ଛାତ୍ର ସାହସ ବାନ୍ଧି କ୍ଲାସ୍‌କୁ ଗଲା, ଅଧାପକ ଜଣେ କହିଲେ — 


“କ'ଣ କାଳୀଗାତତର ଭିନେ ଗୋଠ ?” ପିଲାଟା ଜିଛି କହିଥାନ୍ତା। ଏଇ ସମୟରେ 
ଚାରପାଞ୍ଚ ଜଣ ଡାକିବାରୁ ସେ ବି ପଳେଇଲା । 

ଛାତ୍ର ଆନ୍ଦୋଳନ ( ୨) ୨୯୫ 


ସନ୍ଧ୍ୟାବେଳେ ପିଲେ ହଷ୍ଟେଲରେ ଆସି ପାଠ ପଢ଼ନ୍ତି ଓ ବହୂ କଳ୍ପନା 
କରନ୍ତି । ସମୟ ବହୁତ ଥାଏ ଓ ସମସ୍ତେ ଖବରକାଗଜ ନିଠେଇ ନିଠେଇ 
ପଢ଼ନ୍ତି ଓ ଅନ୍ୟାନ୍ୟ ବିଷୟରେ ଚର୍ଚା କରନ୍ତି । ସମସ୍ତଙ୍କ ମୁହଁରେ ଗୋଟିଏ 
କଥା ଷ୍ଟାଇକ୍‌ ଇମିତି କେତେଦିନ ଚାଲିବ ? ଏଣେ ସହରରେ ଛାତ୍ରଆନ୍ଦୋଳନ 
ଜନିତ ଗୁଂଜନ ଲାଗିରହିଲା । ଆନ୍ଦୋଳନ ବିଷୟରେ ଚର୍ଚ୍ଚା କରିବା ପାଇଁ ମ୍ୟୁନିସିପାଲିଟି 
ଅଫିସ ପାଖ ଚନ୍ଦନ ପଡ଼ିଆରେ ଜଣେ ପୁରୁଖା ଆଡ୍‌ଭୋକେଟ୍‌ଙ୍କ ଆନୁକୂଲ୍ୟରେ 
ଏକ ସଭା ଡକାଗଲା ଓ ସେଠିକି ବିଜୂ ପଟ୍ଟନାୟକ ଆସିବେ ବୋଲି ଖବରକାଗଜରେ 
ବାହାରିଲା । 


ରାଜେଶର ବନ୍ଧୁ ଜଣକ ତାକୁ ପ୍ରବର୍ଭାଇଲେ ଚନ୍ଦନ ପଡ଼ିଆ ଯିବା ପାଇଁ । ମିଟିଙ୍ଗ 
ହବ ହୋ ଷ୍ଟ୍ରାଇକ୍‌ ସପକ୍ଷରେ ଓ ବିପକ୍ଷରେ ଦୁଇଦଳ ବାହାରିବେ ! ଟଣାଓଟରା ଧକ୍କା 
ମରାମରି ହବ, ଚାଲ ଟିକିଏ ଦୂରରେ ଠିଆ ହୋଇ ମଚ୍ଚା ଦେଖ୍ବା ।”? 


ରାଜେଶ କୁନ୍ଧୁ କୁନ୍ଧୁ ହେଲା । କଟକରେ ଷଣ୍ଢଚଲଢ଼େଇ, କଳିକଜିଆ, ରାସ୍ତାପାଖ 


Gu Hu Gu 


ପାଲା କେତେକ ଉପଭୋଗ କରନ୍ତି ବିନା ପଇସା ଖର୍ଚ୍ଚରେ । ତା'ନକରି ବରଂ 
ସିନେମା ଯିବାପାଇଁ ସାଙ୍ଗକୁ ପ୍ରସ୍ତାବ ଦେଲା, ସାଙ୍ଗ କିନ୍ତୁ ନଛୋଡ଼ବନ୍ଦା । ସାଙ୍ଗ 
ଜଣକ ଗିରଫ ହୋଇଥ୍‌ଲେ ଓ ତାଙ୍କ ସାଇକେଲଟି ଜବତ ହୋଇଥ୍‌ଲା ଯେତେବେଳେ 
ପୋଲିସ ପଶିଥ୍‌ଲା ରେଭେନ୍ନା କଲେଜରେ । ସାଙ୍ଗ ଫିଟିଲେ ଜେଲ୍‌ରୁ ଓ କିଛିଦିନ 
ପରେ ବିଭୂଷିତ ସାଇକେଲଟି ମୁକୁଳିଲା ବେଳେ ତା ଅବସ୍ଥା ହୋଇଥଲା କୂରୂୁସଭାରେ 
ଦ୍ରୌପଦୀଙ୍କ ଭଳି । ସେ କଥାଟିକୁ ମନେ ପକେଇଲାରୁ ସେ ପ୍ରବଳ ଖସ୍ତା 
ହେଲେ ଓ ତମେ ଥାଅ ମୁଁ ଯାଉଛି କହି ଗଲେ ଚନ୍ଦନ ପଡ଼ିଆ ଦୃଶ୍ଯ ଉପଭୋଗ 
କରିବା ପାଇଁ । ରାଜେଶ ମୁହାଁଇଲା ହିନ୍ଦ୍‌ ସିନେମା ହଲ୍‌ଆଡ଼େ । ରାତି ସରିକି 
ସାଙ୍ଗ ଜଣଙ୍କ ଫେରିଆସିଲେ- ଅଣ୍ଟା ପର୍ଯ୍ୟନ୍ତ ଓଦାରେ ଜୂଡ଼ୁବରତୂୃ, ପ୍ଯାଣ୍ଟ୍‌ରେ 


ଲାଗିଥାଏ ଅସଂଖ୍ଯ ଶିଉଳି । ଚନ୍ଦନ ପଡ଼ିଆରୂୁ କିଛିବାଟ ଧାଇଁ ଓ ତା'ପରେ 
ରିକ୍ସାରେ ବସି ପଳେଇ ଆସିଥ୍‌ଲେ କଲେଜକୁ ଓ ବର୍ଣ୍ଣନା କଲେ ¬ 


ବିଜୁ ପଟ୍ଟନାୟକ ଆସିଥ୍‌ଲେ । ସଭା ଆରମ୍ଭ ହେଇଚି କି ନାହିଁ ଦଳେ ପିଲା 
ପେଣ୍ଡାଲକୁ ତାଙ୍କ ଉପରକୁ ଖେପିଗଲେ ଓ ସେ ଝାଡ଼ି ହୋଇ ଯିବାରୁ ଗୋଟେ ଦି'ଟା 
ପଡ଼ିଗଲେ ! ଟେକାମାଡ଼ ହେଲା ଅଜସ୍ର ଓ ପୋଲିସ ଚଳେଇଲା ଲାଠି । ଯିଏ 
ଯୁଆଡ଼େ ଛାଟିପିଟି ପଳେଇଲେ ଓ ମୁଁ ପଶିଗଲି ଚନ୍ଦନ ପୋଖରୀ ଭିତରେ ଅନେକ 
ଲୋକଙ୍କ ସାଙ୍ଗରେ । ତମେ ଠିକ୍‌ କହିଥ୍୍‌୍ଲ ହୋ ରାଜେଶ, ସାଇକେଲ ନ ନେଇ 
ଭଲକଲି । ପୋଲିସ୍‌ ଲାଠି ଚଳଉଛି ହଠାତ୍‌ ଲାଇଟ୍‌ ଲିଭିଗଲା, ତା'ପରେ ଗଣ୍ଡଗୋଳ 
କରିଥ୍‌ବା ନ କରିଥ୍‌ବା ଉଭୟଙ୍କ ଦେହରେ ଲାଠି ବାଜିଲା । 

୨୯୬ କଥା ସେକାଳର 


ରାଜେଶ ଅନୁମାନ କଲା କ'ଣ ହୋଇଥ୍‌ବ । ପୋଲିସ ଲାଠି ଘୃରେଇ ଖେଦି 
ନେଇଥ୍‌ବ ଲୋକଙ୍କୁ ଦଳେ ମାମଲତକାରିଆ ଲୋକ ଅବସ୍ଥା ଆୟତ୍ତ କରିବା ପାଇଁ, 
ଗୋଡ଼ ଫେରେଚେଇ, ଦୁଇହାତ ଉପରକୁ ମେଲେଇ ରୁହ ରୁହ କହିଥ୍‌ବେ ଓ ଅନ୍ଧାର 
ହେଲାମାତ୍ରେ ଶତୁ ମିତ୍ର, କୁରୁ-ପାଣ୍ଡବ କିଏ ଜାଣୁଛି ? ଲାଠି ଯାହା ଦେହରେ 
ବାଜିଲା, ବାଜିଲା । 


ସାଙ୍ଗ ଜଣକ ପୂଣି କହିଲେ ଯେ ପୋଖରୀରେ ପଶିବା ପରେ ଗୁର୍ଖା ସିପେଇ 
ହିଡ଼ରେ ଠିଆହୋଇ ପାଟି କରୁଥାନ୍ତି - ଉପରଂ ଆଓ । 


ରାଜେଶ ଭାବିଲା କି ଚମକ୍ରାର ପ୍ରସ୍ତାବ, ଲାଠିରୁ ରକ୍ଷା ପାଇବା ପାଇଁ ଲୋକେ 
ପଶିଲେ ପୋଖରୀରେ, କିଣିକିଣିଆ ଶୀତ ହେଉପନେ । କିନ୍ଧୁ ପୋଖରୀରୁ ଉଠିବ 
କାହିଁକି ? ଥଣ୍ଡା ଓ ଠେଙ୍ଗା ମାଡ଼ ମଧ୍ଯରେ ଅଣ୍ଡା ବରଂ ଭଲ । ପୋଖରୀ ଭିତରେ 


ଠେଲିପେଲି ହେଇ ଲୋକେ ପାର ହେଇଗଲେ । 


ତା'ଆର ଦିନ ଜଣେ ମୁଖ୍ଯ ଉଦ୍ୟୋକ୍ତାଙ୍କ ଫଟୋ ବାହାରିଲା ଖବରକାଗଜର 
ପ୍ରଥମ ପୃଷ୍ଠାରେ । ସେ ଧୋତି ଟେକି ଆଘାତ ପାଇଥ୍‌ବା ଅଂଶଟିକୁ ଦେଖେଇ 
ଦେଇଥ୍‌ଲେ । ଉଦ୍ୟୋକ୍ତାଙ୍କ ମାମଲତକାରି ଓ ପୋଲିସଠୁ ମାଡ଼ ଖାଇବା ଫଟୋ 
ଦେଖ୍‌ ଗଞ୍ଜାମ ଆଡ଼ୁ ଆସିଥ୍‌ବା ସାଙ୍ଗ ଜଣକ ମୁରୁକିହସା ଦେଇ କହିଲେ ବୁଝିଲ 
ଭାଇ ¬ ଭାଲୁଙ୍କ ସଙ୍ଗେ କଲେ ଭାବ, କେବଳ ଆଞ୍ଚଡ଼ାଟି ଲାଭ ବୋଲି ଶାସ୍ତ କହୁଛି । 


ଏହା ସତ୍ତ୍ବେ ଛାତ୍ରମାନେ ଆନ୍ଦୋଳନ ପ୍ରତ୍ୟାହାର କରିବା ଚିନ୍ତା ବି କରୁ ନ ଥୁଲେ, 
ଯେତେଦିନ ସେମାନଙ୍କର ଦାବି ଗୃହୀତ ନ ହୋଇଛି । ଦାବି ଥୁଲା ବିଚାର ବିଭାଗୀୟ 
ତଦନ୍ତ ହେଉ, ସମସ୍ତ କେସ୍‌ ପ୍ରତ୍ୟାହାର କରି ନିଆଯାଉ, ସମସ୍ତ ସଂପୃକ୍ତ ପୋଲିସ 
ଅଫିସରଙ୍କୁ ଦଣ୍ଡ ଦିଆଯାଉ ଇତ୍ଯାଦି ଇତ୍ଯାଦି । ସରକାରଙ୍କ ସହିତ ଟଣାଓଟରା 
ହେଲା ଏ ବିଷୟ ନେଇ, ଆନ୍ଦୋଳନ ବି ସାମାନ୍ୟ ଧୂମେଇ ପଡ଼ିଲା, ବିଶେଷତଃ 
ରେଭେନ୍ସା କଲେଜରେ । କେବଳ ହଷ୍ଟେଲ ପିଲା କେତେ ଯିବେ ? ନେତା 
କେତେଜଣ ଯାଇ ଝିଅମାନଙ୍କୁ ସାକ୍ଷାତ କଲେ ଓ ଅନ୍ଧ କେତେଜଣ ବାହାରିଲେ । 
ଆସ୍ତେ ଧ୍ମେଇ ଯାଉଥ୍‌ବା ଆନ୍ଦୋଳନକୁ ପୂନର୍ଜୀବନ ଦେଲେ ବୁର୍ଲା ମେଡିକାଲ 
କଲେଜରୁ ଆସିଥ୍‌ବା ଜଣେ ଛାତ୍ର । 


ରାଜେଶର ମନେପଡ଼େ ସେ ଦିନର ଅନୁଭୂତି । ପ୍ରାୟ ତିନିଟା ସରିକି ଜଣେ ପିଲା 
ହଷ୍ଟେଲର ସବୁ ରୁମ୍‌ରେ ଡକାପାରିଗଲା ଜଲଦି ଚାଲ ଜଲଦି ଚାଲ କଲେଜ 
୍ଵାର୍ଡରଲ୍‌ଙ୍ଗକୁ ଓ ଉଁ ଟୁଁ କିଛି ନ କହି ପିଲେ ଧାଇଁଲେ । ଆଗରୁ ବୁର୍ଲାରୁ ଆସିଥ୍‌ବା 
ଛାତ୍ରନେତା ଢଣକ ପ୍ରସ୍ତୁତ ହୋଇ ଠିଆ ହୋଇଥାନ୍ତି । ପିଲେ ବସିଲାମାବ୍ରେ ଆରମ୍ଭ 
ହେଲା ଅଗ୍ନି ବର୍ଷଣ ¬ ଉତ୍କଳମଣି ଗୋପବନ୍ଦ୍ରଙ୍କ ଦାୟାଦ ଆମେ, ସେଇ ଉତ୍ସଳମଣି 

ଛାତ୍ର ଆନ୍ଦୋଳନ ( ୨) ୨୯୭ 


କହିଥୂଲେ.... ପୂରୁ ତହିଁ ପଡ଼ି ମୋର ମାଂସ ହାଡ଼, ତାଙ୍କର ଦାୟାଦ ହେଇ 
ଆପଣମାନେ ଏଇ ସରକାରଙ୍କ ଧମକ ପାଇଁ ହଟିଯିବେ ? 

ସମ୍ମିଳିତ ସ୍ଵର ¬ ନା ନା ନା | 

ପୋଲିସର ଯଦି ଲାଠି ଅଛି, ଗୁଳି ଅଛି, ଆମର ଛାତି ଅଛି ପତେଇବା ପାଇଁ, 
ହିଜ୍ମାତ ଅଛି, ଜୀବନ ଦବୁ ପଛେ ହଟିବୁ ନାହିଁ । କୁହ ଭାଇମାନେ — ଆର୍‌ ୟୁ ଅଲ୍‌ 
କାୱାର୍ଡସ୍‌ ? (ତମେମାନେ କ”ଣ ସବୁ ଭୀରୁ ) 

ନାନା 

— ଆଜି ସରକାର ଆମକୁ ଧମକଉଛି, ପ୍ରବର୍ଭାଉଛି, ଲୋଭ ଦେଖଉଛି କିନ୍ତୁ 
ଭୁଲିଯାଉଛି ଏଇ ଛାତ୍ରଶକ୍ତି ଦିନେ ଜାର୍‌ର ପତନ କରେଇଥ୍‌ଲେ, ‘ମୋତେ ରକ୍ତ ଦିଅ, 
ମୁଁ ଦେବି ତୂମକୁ ସ୍ଵାଧୀନତା ।” ସେ ବାଣୀ କ'ଣ ଭୁଲିଗଲଣି ? 

କଦାପି ନୁହେଁ ¬ କଦାପି ନୁହେଁ — ଥ୍ଲା ସମ୍ମିଳିତ ଉତ୍ତର | 

ତେବେ ? ତେବେ କାହିଁକି ଭାଇମାନେ ସବୁ ସ୍ଥାଣୁ ହେଇଯାଇଛ ? ଜୁଆଡ଼େ 
ଗଲା ତୁମର ଅଗ୍ନି, କାହିଁ ସେ ଦୀପ୍ତି ? 

ପିଲେ ମୁଣ୍ଡ ପୋତିଲେ । 

ରାଜେଶ ଅନେଇଲା ବକ୍ତା ଜଣଙ୍କୁ । ଡେଙ୍ଗା ସାବନିଆ, ଅଛ ଅଛ ଦାଢ଼ି ରଖ୍ଥ୍ବା 
ଓ ପଛକୁ ବାଳ କୂଣଶ୍ଡେଇଥ୍ବା ନେତାଜଣକର ମୁହଁ ଲାଲ ପଡ଼ି ଯାଇଥାଏ, ଓଠ 
ଥରୁଥାଏ ଓ ବାଁ ହାତ ମୁଠାରେ ଠାଏ ଠାଏ ପିଟି ଚାଲିଥାନ୍ତି ଜଙ୍ଘକୁ ସେ ବାରମ୍ବାର | 
ଡାହାଣ ହାତରେ ସମସ୍ତଙ୍କୁ ଆଙ୍ଗୁଠି ଦେଖେଇ ସେ ପୁଣି କହିଲେ - “ଆପଣ 
କୁହନ୍ତୁ ¬ ସେ କୂହନ୍ଧୁଠ¬ ହେଇ ସେ ପଛରେ ବସିଥ୍‌ବା ବନ୍ଧଜଣକ କୁହନ୍ତୁ ¬ ଆମେ 
ଧୈର୍ଯ୍ୟର ସହିତ ଲଢ଼େଇ କରିବା ନା ଲାଞ୍ଜ ଜାକି ପଳେଇବା ?” 

ତିନିଟା ପିଲା ଉତ୍ତେଜିତ ହୋଇ ଉଠିପଡ଼ିଲେ ଓ ହାତଟେକି ସ୍ଲୋଗାନ ଦେଲେ 
କେବେ ନୁହେଁ — ନେଭର୍‌ । 

ମୋର ଆଉକିଛି କହିବାର ନାହିଁ କହି ନେତା ଜଣକ ଲୁହପୋଛି ଆହ୍ବାନ କଲେ 
ଅନ୍ୟମାନଙ୍କୁ କିଛି କହିବା ପାଇଁ । ତା'ପରେ ସାହାଣମେଳା ଭାଷଣ ହେଲା ଓ 
ପ୍ରତ୍ୟେକ ଭାଷଣରେ ପିଲାଙ୍କୁ ଉତ୍ତେଜିତ କରିବା ପାଇଁ ପ୍ରତିଯୋଗିତା ଚାଲିଲା । 
ଜଣେ ଛାତ୍ର ବଖାଣିଲା ତା ସହିତ ଆଡ଼ିସ୍‌ନାଲ୍‌ ଏସ୍‌. ପି. ଜ୍ଞାନଦାସଙ୍କ ଉଚ୍ଚବାଚ । 

— ମୋତେ ଜ୍ଞାନଦାସ ଡାକି କହିଲା କାହିଁକି ଷ୍ଟାଇକ୍‌ରେ ପଶିଚୂ ? ମୁଁ କହିଲି 
ଷ୍ଟାଇକ୍‌ରେ ପଶିବା ମୋର ବ୍ଯକ୍ତିଗତ ଅଧୁକାର, ଆପଣ କିଏ ପଚାରିବା ପାଇଁ ? 

9୯୮ କଥା ସେକାଳର 


ତା'ପରେ ଜ୍ଞାନ ଦାସ କ'ଣ କହିଲା ଆପଣମାନେ ଜାଣିଛନ୍ତି ? କହିଲା ତୋତେ ମୁଁ 
ଖତମ କରିଦେବି । 

ଇଜ୍‌ ଇଟ୍‌ ? ଆଛା ଆପଣ କ'ଣ କହିଲେ ? ଉଠିପଡ଼ି ଜଣେ ପଚାରିଲା । 

ସାମାନ୍ୟ ହସି ନିଶ ଗଢୂରୁଥ୍‌ବା ପ୍ରିୟୁନିଭରସିଟି କ୍ଲାସର ଛାତ୍ର ଜଣକ କହିଲେ ¬ ମୁଁ 
ଶୁଣେଇଦେଲି ଜ୍ଞାନଦାସକୁ । ମୁଁ ମରିବା ପାଇଁ ପ୍ରସ୍ତୃତ, କିନ୍ଧ ମନେରଖ ମୋର 
ଟୋପାଏ ରକ୍ତରୁ ମୋ ଭଳିଆ ଶହ ଶହ ସତ୍ୟାଗ୍ରହୀ ବାହାରିବେ ¬ ସନମ୍ଭାଳି ପାରିବ ? 
ସମବେତ କରତାଳିରେ ଉଛୁଳି ପଡ଼ିଲା ସଭାଟି ଓ ରାଜେଶ ନିଠେଇ ଅନେଇଲା । 
ବିଂଶ ଶତାଦ୍ଦୀର ଏଇ ବାଙ୍ଗରା ଓ ନିଶ ଗଜୃରୂଥ୍‌ବା ରଢ୍ତବୀର୍ଯ୍ୟଟିକୁ । 


ସଭା ଭାଙ୍ଗିଲା, ପିଲେ ଫେରିଲେ ହଷ୍ଟେଲକୁ ନୂତନ ଉତ୍ସାହ ଓ ଉଦ୍ଦୀପନା ନେଇ । 
ତାଂ” ଆରଦିନ ଶୋଭାଯାତ୍ରାରେ ସଂଖ୍ୟା ବହୁତ ବଢ଼ିଗଲା । ବୁର୍ଲାରୁ ଆସିଥ୍‌ବା ସେ 
ଛାତ୍ରନେତା (ପ୍ରକୃତ ବୁର୍ଲା ନା ଆଉ କୋଉଠି) କିମିତି ଆସିଲେ ? ସଭା କିଏ 
ଆୟୋଜନ କଲା ? କିଏ ତାଙ୍କୁ ପଠେଇଲା ? — କେହି ବୁଝିବା ପାଇଁ ଚେଷ୍ଟା କଲେ 
ନାହିଁ । 

ଅଳ୍ପଦିନ ପରେ ଖବରକାଗଜରେ ବାହାରିଲା ଯେ ଗୁଲ୍‌ଜାରିଲାଲ୍‌ ନନ୍ଦା (ଭାରତ 
ସରକାରଙ୍କ ସ୍ବରାଷ୍ଟ୍ର ମନ୍ତ୍ରୀ ଆସୁଛନ୍ତି ସମସ୍ୟାର ସମାଧାନ ପାଇଁ । ଖବର ଶୁଣି 
ଜଣେ ଛାତ୍ରନେତା ବେକକୁ ହଲେଇ କହିଲେ — ହଁ-ହଁ, ମୁଁ ଜାଣିଛି, ମୁଁ ପରା 
ଟେଲିଗ୍ରାମ କରିଥ୍ଲି । ଆଉଜଣେ କହିଲେ ସମାଧାନ ହବ ଯଦି ବୀରେନ୍‌ ମିତ୍ର 
ଇସ୍ତଫା ଦେବେ । ଇତିମଧ୍ୟରେ ହଠାତ୍‌ ରେଭେନ୍ମକା କଲେଜର ବିଶିଷ୍ଟ ନେତା ନିରୁଦିଷ୍ଟ 
ହେଇଗଲେ । ଶୁଣାଗଲା ପଣ୍ଡିଚେରୀ ଗଲେ ବୋଲି — ନିଆଁଖୁଣ୍ଟା ଓ ଖବରକାଗଜରେ 
ଏ ବିଷୟରେ କେତେକଥା ବାହାରିଲା । 


ଆନ୍ଦୋଳନ ସମୟରେ କଲେଜଟା ଭାଁ ଭାଁ ଲାଗିଲା, ଶୁଖ୍ଲା ପତ୍ରଝଡ଼ି କଲେଜ 
ସାରା ଓ ଟେନିସ୍‌ କୋର୍ଟ ଭରି ହୋଇଗଲା । କେତେବେଳେ କେମିତି ଅଧ୍ୟାପକ ଜଣେ 
ଅଧେ କଲେଜରେ ଟହଲ ମାରନ୍ତି ଓ ଅଫିସ ଷ୍ଟାଫ୍‌ ଘଣ୍ଟେ ଅଧେ ପାଇଁ ଆସନ୍ତି । 
ଅଜଗର ସାପପରି ରେଭେନ୍ନା କଲେଜଟି ପଡ଼ିରହିଲା ବହୁତ ଦିନ । ଇଷ୍ଟ ହଷ୍ଟେଲ, 
ଡ୍ରେଷ୍ଟ ହଷ୍ଟେଲ, ନିୟୁ ହଷ୍ଟେଲ ଓ ଗାର୍ନ୍ଧ ହଷ୍ଟେଲରୁ ଯେଉଁମାନେ ଯାଆନ୍ତି 
ଶୋଭାଯାତ୍ରାରେ ତିନିଟା ଚାରିଟା ସୁଦ୍ଧା ଫେରିଆସନ୍ତି ଥକା ହେଇ । ପ୍ରଥମେ ପ୍ରଥମେ 
ଚାଲି ଚାଲି ଯାଉଥ୍‌ଲେ, ପରେ ସାଇକେଲ ଗଡ଼େଇ ଗଡ଼େଇ ଗଲେ ଶୋଭାଯାତ୍ରାରେ 
ଓ ଫେରିଲା ବେଳକୁ ସାଇକେଲ ଚଲେଇ ଆସିଲେ । ଝିଅଙ୍କୁ ହେଲା ମହା ଅସୁବିଧା, 
ରେଭେନ୍ନା କଲେଜରୁ କଚେରି ଓ ଫେରିବା ପ୍ରାୟ ଦଶ କିଲୋମିଟର, ଚାଲି ଚାଲି 
ସମସ୍ତେ ନୟାନ୍ତ । ରାଜେଶ ପ୍ରୋସେସନ୍‌ରେ ଯାଏ ରାଣୀହାଟ ପର୍ଯ୍ୟନ୍ତ ଓ ଚୂପ୍‌କରି 

ଛାତ୍ର ଆନ୍ଦୋଳନ ( ୨) ୨୯୯ 


ଖସିଯାଏ ପିଉସୀପୁଅ ଭାଇଙ୍କ ଘରକୁ ଓ ସନ୍ଧ୍ୟାବେଳେ ଫେରି କଥୋପକଥନରେ 
ଯୋଗଦିଏ । 


ବାଣୀବିହାର ସଙ୍ଗେ ଯୋଗସୂତ୍ର ରଖୁବା ପିଲାମାନେ ଆସି ଦିଅନ୍ତି ଅନେକ 
ଚମକପ୍ରଦ ବିବରଣୀ - “ସରକାର ଭାଙ୍ଗିବା ଉପରେ, ବୀରେନ୍‌ ମିତ୍ର ଇସ୍ତଫା 
ଦେବେ, କେନ୍ଦ୍ର ସରକାର ରାଷ୍ଟ୍ରପତି ଶାସନ ଜାରି କରିବେ” ଇତ୍ୟାଦି ! ଆହୁରି ବହୁତ 
ତଥାକଥ୍ତ ଭିତିରିଆ ଖବର ଆସି ପହଞ୍ଚେ । ଶେଷକୁ ଶ୍ରୀ ଗୁଲଜାରିଲାଲ୍‌ ନନ୍ଦା ଆସି 
ପହଞ୍ଚଲା ପରେ ଆଲୋଚନା ବେଶ୍‌ ସରଗରମ ହେଲା । ରାଳଭବନରେ ଆଲୋଚନା 
ହେଲା, ଛାତ୍ର ପ୍ରତିନିଧ୍‌ ଶ୍ରୀଯୁକ୍ତ ନନ୍ଦା, ଶ୍ରୀ ବିଜୂ ପଟ୍ଟନାୟକ ଓ ବୀରେନ୍‌ ମିତ୍ରଙ୍କ 
ସାଙ୍ଗେ ଓ ଶେଷରେ ନିଷ୍ପତି ହେଲା ଯେ ହାଇକୋର୍ଟ ଜଜ୍‌ଙ୍କ ଦାରା ବିଚାର -ବିଭାଗୀୟ 
ତଦନ୍ତ ହବ ଓ କେସ୍‌ ପ୍ରତ୍ୟାହାର କରିନିଆଯିବ । 


ସାରା ଓଡ଼ିଶାରେ ଛାତ୍ର ଆନ୍ଦୋଳନ ପ୍ରତ୍ଯାହୃତ ହେଲା, ବର୍ଭମାନ ସମସ୍ତଙ୍କ ଦୃଷ୍ଟି 
ତଦନ୍ତ କମିଶନ ଉପରେ । ପିଲାଙ୍କ ମନ ଏବେ ଘର ଧରିଲା, ପରୀକ୍ଷା ମୁଣ୍ଡ 
ଉପରେ, ସରକାର ପରୀକ୍ଷା ଘୁଞ୍ଚେଇବେତ ? କିନ୍ଧୁ ଘୁଞ୍ଚେଇଲେ ଅସୁବିଧା ହବ । 
ଓଡ଼ିଶା ବାହାରେ ମେଡ଼ିକାଲ, ଇଞ୍ଜିନିୟରିଂ, ଆହ୍ଲାବାଦ, ଦିଲ୍ଲୀ ପାଟନା 
ୟୁନିଭରସିଟିରେ ପିଲାମାନେ ପଢ଼ିପାରିବେ ନାହିଁ । ଛାତ୍ରନେତାମାନେ ଆଶ୍ଵାସନା 
ଦେଇଥ୍‌ଲେ ପରୀକ୍ଷା ଘୁଞ୍ଯିବ, କିନ୍ତୁ କୁଳପତି ଶୁଣିଲେ ନାହିଁ । 

ରାଜେଶ ଓ ସାଙ୍ଗମାନଙ୍କ ମୁଣ୍ଡରେ ପ୍ରକାଣ୍ଡ ବୋଝ, ଦୁଇମାସ ପାଠ ନଷ୍ଟ, 
ସାର୍‌ମାନେ ପଢ଼େଇ ପାରିବେ ନାହିଁ, ଶୀଘ୍ର ଶୀଘ୍ର ନିଜେ ପଢ଼ିବାକୁ ପଡ଼ିବ । 

ଏତେବଡ଼ ଆନ୍ଦୋଳନର କିଛି ଆବଶ୍ୟକତା ଥ୍ଲା ? ପଚାରିଲା ନିଜକୁ ରାଜେଶ । 
ରେଡ଼ିଓ ଦୋକାନୀ ଘଟଣା ପରେ ସମାଧାନ କରାଯାଇ ପାରିଥାନ୍ତା, କିନ୍ୁ ଘଟଣାଟାକୁ 
ସାରା ଓଡ଼ିଶାରେ ଏଭଳି ବଢ଼େଇ ଦିଆଗଲା ଯେ ଦୃଇମାସ ଛାତ୍ରମାନଙ୍କର ମୂଲ୍ୟବାନ 
ସମୟ ନଷ୍ଟ ହେଲା । ତେବେ ଘଟଣାଟି ପ୍ରମାଣିତ କରିଦେଲା ଯେ ଓଡ଼ିଶାରେ କେବଳ 
ଛାତ୍ରମାନଙ୍କୁ ନେଇ ଶାସନକୁ ଦୋହଲାଇ ଦେଇହେବ । ୧୯୫୧ ମସିହାରେ 
ରେଭେନ୍ସା କଲେଜରେ ଦରମା ବୃଦ୍ଧି ଲାଗି ଆନ୍ଦୋଳନ ହେଲା, ୧୯୫୬ ମସିହାରେ 
ସୀମା ଆନ୍ଦୋଳନ ହେଲା, ତା'ପରେ ୧୯୬୪ ମସିହାରେ ଛାତ୍ର ଆନ୍ଦୋଳନ । 
୧୯୫୯, ୧୯୫୬ର ଆନ୍ଦୋଳନ ତୀବ୍ର ହୋଇଥ୍‌ଲା ସତ, କିନ୍ତୁ ୧୯୬୪ ମସିହାର 
ଆନ୍ଦୋଳନ ବହୁଦିନ ପର୍ଯ୍ୟନ୍ତ ଲାଗିରହିଲା । ସେତେବେଳେ ଛାତ୍ରନେତାମାନେ ବିଭିନ୍ନ 
ନେତାଙ୍କ ବିରୋଧରେ ସ୍ଲୋଗାନମାନ ଖଞ୍ଜିଥ୍‌୍ଲେ । ଏକ ପ୍ରିୟ ସ୍ଲୋଗାନ ଥୁଲା - ମଦ 
ବୋତଲ କେଉଁଠି ? ଅମୁକ” ‘ଅମୁକ' ଯେଉଁଠି । ସେମାନଙ୍କ ମଧ୍ଯରୁ ଅନେକ 
ଛାତ୍ରନେତା ପରେ ‘ଅମୁକଂଙ୍କର ସହକର୍ମୀ ହୋଇଗଲେ ! ରାଜନୀତିରେ ଇମିତି ବେଳେ 
ବେଳେ ଚଳେ ବୋଲି ଜଣେ କିଏ ରାଜେଶକୁ ବୁଝେଇଥ୍‌ଲେ । 

ପରୀକ୍ଷା ଓ ପ୍ରସ୍ତୁତି 


କଲେଜ ପରୀକ୍ଷା ଯେତିକି ପାଖେଇ ଆସିଲା ପିଲାଙ୍କ ଉଦ୍‌ବେଗ ସେତିକି 
ବଢ଼ିଲା । ଅନେକ ପିଲାଙ୍କର ଉପସ୍ଥିତି ସଂଖ୍ଯା କମ୍‌ ଥୁଲା । ସେତେବେଳେ 
ଅଧ୍ୟାପକମାନେ ଉପସ୍ଥିତିଟା କଡ଼ାକଡ଼ି ଦେଖୁଥ୍‌୍ଲେ, ଏପରିକି ଅନେକ ଅଧ୍ୟାପକ 
ପ୍ରକ୍ଧି ପକଉଥ୍‌ଲେ ଧରି ନେଉଥ୍‌ଲେ । ରାଜେଶର ଆଜି ବି ମନେପଡ଼େ ଗଙ୍ଗାଧର 
ମେହେର କଲେଜରେ ପଢ଼ଉଥ୍‌ବା ଇଂରାଜୀ ଅଧ୍ୟାପକ ଟାଟା କ୍ରିଷ୍ଠମୂର୍ତିଙ୍କ କଥା । 
ସେ ଗଳଗଳ ରୋଲ୍‌ ନମ୍ବରଗୁଡ଼ା ଡାକିଦିଅନ୍ତି ଓ ଧଡ୍‌ କରି କହିଦିଅନ୍ତି ରୋଲ୍‌ 
ନମ୍ବର ପନ୍ଦର ବୋଧେ ରୋଲ୍‌ ନମ୍ବର ତେର ପାଇଁ ପ୍ରକ୍ଧି ପକେଇଛନ୍ତି । ଆଶ୍ଚର୍ଯ୍ୟର 
କଥା, ତାଙ୍କର ଅନୁମାନ ବହୁତ ସମୟରେ ସତ ବାହାରୁଥ୍୍‌ଲା । ରେଭେନ୍ମା 
କଲେଜର ଅଧ୍ଯାପକମାନେ ସେଇଭଳି ନିୟମକୁ କଡ଼ାକଡ଼ି ମାନୁଥ୍‌ଲେ । ପାଠ 
ପଢ଼େଇବା ପୂର୍ବରୁ ହାଜିରା ନବା ଓ ଅଯଥା ସମୟ ନଷ୍ଠ ନ କରିବା ଅଧୁକାଂଶ 
ଅଧ୍ଯାପକମାନଙ୍କ ଆଦର୍ଶ ଥୁଲା । ଯେଉଁମାନେ ଉପସ୍ଥିତ ରହିପାରୁ ନ ଥୁଲେ 
ଓ ଶତକଡ଼ା ପଚସ୍ତରୀ ତଳକୁ ଓ ଷାଠିଏ ଉପରକୁ ଉପସ୍ଥିତ ଥୁଲେ ମେଡିକାଲ 
ସାର୍ଟିଫିକେଟ୍‌ ଦେଲେ ପ୍ରିନ୍ଧିପାଲ୍‌ କୋହଳ କରି ପାରୁଥ୍‌୍ଲେ । ରାଜେଶ ଭଳି 
ଅନେକ ପିଲାଙ୍କର ଉପସ୍ଥିତି ଶତକଡ଼ା ଷାଠିଏରୁ ପଞ୍ଚସ୍ତରୀ ଭିତରେ ଥୁଲା । 
ରାଜେଶର ମନେପଡ଼ିଲା ବହୁଦିନ ତଳର ତା ବଡ଼ଭାଇନାଙ୍କ ଅବସ୍ଥା । ତାଙ୍କର. 
ଉପସ୍ଥିତି ସଂଖ୍ଯା କମ୍‌ ଥ୍‌ବାରୁ ନିଜର ଅତ୍ଯନ୍ତ ନିକଟ ସଂପର୍କୀୟ ଡାକ୍ତରଙ୍କ 
ପାଖକୁ ଗଲେ ସାଟ୍ଟିଫିକେଟଟିଏ ମାଗିବା ପାଇଁ ଓ ଡାକ୍ତର ସାହେବ କହିଲେ — 
“କିମିତି କଥାଟିଏ କହୁଚୂୁରେ ପୁଅ, ତୁ ତ ମୋ ପାଖରେ ଚିକିସିତ ହେଇନ୍ମ, 
ସାଟିଫିକେଟ୍‌ଟିଏ ଦେଇ ଏତେବଡ଼ ମିଛ କଥାଟିଏ କେମିତି ଲେଖୁ୍‌ବି ? ମେଡିକାଲ 
ନୀତିନିୟମ ବୋଲି ତ କିଛି ଅଛି ! ବିଚରା ଭାଇନା କାନମୁଶ୍ଡା ଆଉଁଶି ଆଉଜଣେ 
ସଂପର୍କୀୟଙ୍କ ପାଖକୁ ଗଲେ ଓ ସେ ସବୁକଥା ଶୁଣି ମୃଦୁ ହସି ସା୍ଟିଫିକେଟ୍‌ଟିଏ 
ଦେଲେ । ମେଡିକାଲ ନୀତିନିୟମକୁ କଡ଼ାକଡ଼ି ମାନୁଥ୍‌ବା ଡାକ୍ତରଙ୍କ ପାଖରୁ ଭାଇନାଙ୍କ 
ସାଙ୍ଗ ଜଣେ ଯେତେବେଳେ ସାଟିଫିକେଟ୍‌ ମାଗି ଟେବୁଲ୍‌ ଉପରେ ଆଠ ଟଙ୍କା 
ଥୋଇଦେଲେ, ଅନ୍ନ ସମୟ ପାଇଁ ନୀତିନିୟମ ଘୁମେଇ ପଡ଼ିଲା । 


ଦଳେ ସାଙ୍ଗଙ୍କ ସାଙ୍ଗେ ରାଜେଶ ଗଲା ଜଣେ ସରକାରୀ ଡାକ୍ତରଙ୍କ ପାଖକ୍ର, 
ପିଲାଙ୍କ ଦୁଃଖ ଶୁଣି ସେ ସମବେଦନା ଜଣେଇଲେ ଓ ସାଟିଫିକେଟ୍‌ ଦେଇଦେବେ 

ପରୀକ୍ଷା ଓ ପ୍ରସ୍ୃତି ୩୦୧ 


ବୋଲି ଆଶାସନା ଦେଲେ ମଧ୍ଯ । ପଇସା ଯାଚିବାରୁ କହିଲେ “ପଇସା କ'ଣ 
ମୋତେ ‹ମି.... ସେ ବିଷୟରେ ହେଡକ୍ୁର୍କଙ୍କ ସାଙ୍ଗେ କଥାବାର୍ରଗା କର ।” 
କଥାବାର୍ଭା କରିବାରୁ ହେଡ୍‌କୁର୍କ ମାଗିଲେ ଆଠଟଙ୍କା ଜଣପିଛା । 


ଉପସ୍ଥିତି ଶତକଡ଼ା କମ୍‌ ହେବାର ଏକ କରୁଣ କାହାଣୀ ରାଜେଶ ମନରୁ କେବେ 
ବି ଲିଭିବ ନାହିଁ । ସାବନା ପତଳା ଚଷମାପିନ୍ଧା ପିଲାଟିଏ ବଲାଙ୍ଗୀରରୁ ଆସିଥାଏ । 
ମାଟ୍ରିକ୍‌ରେ ସେକେଣ୍ଡ ହେଇଥ୍‌ଲା ସାରା ଓଡ଼ିଶାରେ ଓ ଆଇ. ଏ.ରେ ପାଇଥୁଲା 
ପ୍ରଥମ ସ୍ଥାନ । ତର୍କ ପ୍ରତିଯୋଗିତାରେ ମଧ୍ଯ ଖୁବ୍‌ ଭଲ କରୁଥ୍ଲା । ୧୯୬୪ 
ମସିହାରେ ଖ୍ରୀଷ୍ଟିୟାନମାନଙ୍କର ଗୋଟେ ବିରାଟ ସମ୍ମିଳନୀ ହୋଇଥ୍‌ଲା ବମ୍ବେରେ ଓ 
ପୋପ୍‌ ଆସିଥ୍‌ଲେ ଭାରତକୁ । ପୋପ୍‌ଙ୍କ ଭାରତ ଆସିବା ଆନନ୍ଦ ଓ ବିସ୍ବ ୟର 
ତରଙ୍ଗ ସୃଷ୍ଟି କରିଥଲା, କାରଣ ପୋପ୍‌ ବହୂତ କମ୍‌ ଭର୍ଟିକାନ୍‌ ସିଟି ବାହାରକୁ 
ଯାଆନ୍ତି । ଉକ୍ତ ସମ୍ମିଳନୀରେ ପ୍ରଧାନ ପ୍ରସ୍ତାବ ଥୁଲା ବିଶ୍ଵ ଶାନ୍ତି ହେଉ ଓ 
ନିରସ୍ତ୍ୀକରଣ କରାଯାଉ । ଅଥଚ ସେଇ ସମୟ ପାଖାପାଖ୍‌ ଚୀନ୍‌ ପରମାଣୁ ବୌୋମା 
ବିସ୍ଫୋରଣ କଲା । ଭାରତ-ଚୀନ୍‌ ଯୁଦ୍ଧର କ୍ଷତ ଶୁଖୁ୍‌ ନ ଥାଏ, ଚୀନ୍‌ର ପରମାଣୁ 
ବୋମା ବିସ୍ଫୋରଣ ଯୋଗୁଁ ସାରା ଭାରତରେ ରବ ପଡ଼ିଲା ସାମରିକ ପ୍ରସ୍ଥୃତିର 
ଆଧୁନିକୀକରଣ କରିବା ଓ ଭାରତରେ ପରମାଣୁ ବୋମା ପ୍ରସ୍ତୁତ କରିବା । ଅନ୍ଯ 
କେତେକ ଶାନ୍ତିବାଣୀର ଆବଶ୍ଯକତା ଶୁଣେଇଲେ ଓ କଥା କଥାକେ ମହାତ୍ମାଗାନ୍ଧୀ 
କ'ଣ କହିଥ୍‌ଲେ ମନେ ପକେଇ ଦେଲେ । ରେଭେନ୍ମା କଲେଜରେ ଏଇ ବିଷୟରେ 
ତର୍କସଭା ହେଲା ““ ସୁଡ୍‌ ଇଖ୍ରିଆ ପ୍ରିପେଆର୍‌ ଆଟମ୍‌ ବମ୍‌” (ଭାରତ ପରମାଣୁ 
ବୋମା ତିଆରି କରିବା ଉଚିତ ହେବକି) ଭଲ କହିବାବାଲା ଥୁଲେ ଅନୁଗ୍ରହ ନାରାୟଣ 
ତିଓାରୀ, ଶିଶିର ଦାସ, ବିଜୟ ମିଶ୍ର ଓ ଲୋକନାଥ ଆଚାର୍ଯ୍ୟ । ତିୱାରୀ କହିଥ୍‌ଲେ 
ପରମାଣୁ ବୋମା ତିଆରି ବିପକ୍ଷରେ ଓ ଯିଶୁଖ୍ରୀଷ୍ଟଙ୍କ ବାଣୀକୁ ଉଦ୍ଧାର କରି ବକ୍ତବ୍ଯ 
ଶେଷ କରିଥ୍‌ଲେ “ଭଗବାନ, ବୋମା ତିଆରି କରିବା ପାଇଁ କହୁଥ୍‌ବା ଲୋକଗୁଡ଼ିଙ୍କୁ 
କ୍ଷମା କର, କାରଣ ସେମାନେ ଜାଣନ୍ତି ନାହିଁ ସେମାନେ କ'ଣ କରୁଚନ୍ତି ।” 
ଲୋକନାଥ ଆଚାର୍ଯ୍ୟ ପରମାଣୁ ବୋମା ତିଆରି ସପକ୍ଷରେ ଖୁବ୍‌ ବଳିଷ୍ଠ ଯୁକ୍ତି 
ଦେଇଥ୍‌ଲେ ଓ ସେଦିନ ଶୀତଦିନର ସନ୍ଧ୍ୟାରେ ଭାଷଣରେ ଉଷୁମେଇ ଦେଇଥୁଲା 
କେମେଷ୍ଟ୍ରି ଲେକ୍‌ଚର ଥ୍‌ଏଟରକୁ । ପ୍ରଧାନ ବିଚାରକ ହୋଇ ଆସିଥୁଲେ ଖ୍ୟାତନାମା 
ଅବସରପ୍ରାପ୍ତ ପ୍ରଫେସର ପ୍ରଫୁଲ୍ଲ ପତି । ଉଭୟ ଯୁକ୍ତିକୁ ବିଶ୍ଲେଷଣ କରି ସେ ଶେଷକୁ 
କହିଲେ - ଯାହାହେଉ ପିଲାମାନେ ବିଭିନ୍ନ କାର୍ଯ୍ୟବ୍ଯସ୍ତତା ଭିତରେ ଏ ବିଷୟରେ 
ଚିନ୍ତା କରି ପାରୁଛନ୍ତି ତାହା ଆନନ୍ଦର ବିଷୟ । ପ୍ରଫେସର ପତିଙ୍କର ଉଣ୍ତିଟା 
ବୋଧହୁଏ ଥୁଲା ପିଲାମାନଙ୍କର ଦୁଇମାସ ଷ୍ଟାଇକ୍‌ରେ ମାତିବାକୁ ଲକ୍ଷ୍ୟ କରି ଓ 

୩୦୨ କଥା ସେକାଳର 


ଅଧ୍କାଂଶ ପିଲା ମୂରୂୁକିହସା ଦେଲେ ଓ ତାଙ୍କ ବକ୍ତବ୍ୟ ସରିଲା ପରେ କରତାଳି ସେ 
ପାଇଲେ ଅନେକ । 


ଲୋକନାଥ ଆଚାର୍ଯ୍ୟ ୟୁନିଅନର ଭାଇସ୍‌ ପ୍ରେସିଡେଣ୍ଟ ଥ୍ଲା । ଇଲେକ୍‌ସନ୍‌ ପାଇଁ 
କିଛି ଖର୍ଚ୍ଚ କରି ନ ଥୁଲା କହିଲେ ଚଳେ । ଖର୍ଚ୍ଚ କରିଥ୍‌ଲେ ମଧ୍ଯ କେତେବା ପଡ଼ିଥାନ୍ତା, 
ରଙ୍ଗିନ୍‌ ରୂଟିନ୍‌ ଖଣ୍ଡେ ସେତେବେଳେ ବଣ୍ଟା ହେଉଥଲା ଓ ପ୍ରାର୍ଥୀଙ୍କ ନାଁ ପଛଆଡ଼େ 
ଲେଖା ହଉଥ୍‌ଲା । ଏ ଘଟଣାର ପ୍ରାୟ ପନ୍ଦର କୋଡ଼ିଏ ବର୍ଷ ପରେ ହଷ୍ଟେଲ 
ଇଲେକ୍ସନ୍‌ରେ ଭାଗ ନେଇଥ୍ବା ଜଣେ ଛାତ୍ର ଯେତେବେଳେ ରାଜେଶ ପାଖରେ 
ସ୍ଵୀକାର କଲା ଯେ ଇଲେକ୍‌ସନ୍‌ ଲଢ଼ିବା ପାଇଁ ତାଙ୍କୁ ଦଶହଜାର ଟଙ୍କା ଦିଆହେଇଛି, 
ରାଜେଶ ନୟନ ବିସ୍ତାରିତ କରି ଅନେଇଲା ଖାଲି । 


ହଁ କଥାଟା ଲମ୍ଭିଯାଉଛି, ଯାହା କୁହନ୍ତି ପଟାଙ୍ଗିରୁ ଟାଙ୍ଗି ପର୍ଯ୍ୟନ୍ତ । କଥା 
ପଡ଼ିଥୁଲା ଲୋକନାଥ ଆଚାର୍ଯ୍ୟର ଉପସ୍ଥିତିର ଶତକଡ଼ା କମ୍‌ ବିଷୟରେ । ଶତକଡ଼ା 
ଷାଠିଏ ତଳକୁ ଉପସ୍ଥିତି ସେ ପୁଣି ଗୋଟିଏ ବିଷୟର ଟିଉଟୋରିଆଲଚେ 
ହେଇଥ୍୍‌ଲା । କିନ୍ଧ ନିୟମ ହେଉଚି ନିୟମ, ରେଜିଷ୍ଟର ବଦଳେଇବା କି ଏପଟ 
ସେପଟ କରିବାର ବାଗ ସେତେବେଳେ କେହି ଜାଣି ନ ଥୁଲେ । ବିଚର 
ଲୋକନାଥ ସବୁଆଡ଼େ ଧାଇଁଲା କିନ୍ଧ ନିରାଶ ହେଲା । 


ଦିନେ ରବିବାରିଆ ସକାଳେ ରାଜେଶ ବାଥ୍‌ରୁମ୍‌ରୁ ଆସୁଚି, ସାଙ୍ଗ ବନମାଳୀ ପାଟି 
କଲା ¬ ଭାଇ ଶୁଭୁଚି, ଲୋକନାଥ ସୁଇସାଇଡ୍‌ କରିଦେଲା ତାଳଚେର ଟ୍ରେନ୍‌ ଆଟେ 
ଡେଇଁପଡ଼ି । ସବୁ ହଷ୍ଟେଲର ପିଲା ଧାଇଁଲେ ଷ୍ଟେସନକୁ, ରାଢେଶ ବି 
ସେତେବେଳକୁ ଲୋକନାଥକୁ ରେଲଲାଇନ୍‌ରୁ ଟେକି ଅଣା ହେଇଥ୍‌ଲା ଉପରକ୍ର, ତ 
ମୁଣ୍ଡ ଛତୁ ହେଇ ଯାଇଥ୍‌ଲା । ଜଣେ ପ୍ରତ୍ଯକ୍ଷଦର୍ଶୀ କହିଲେ ଯେ ସେ ପିଲାଟି 
ପ୍ଲାଟ୍‌ଫର୍ମରେ ବୁଲୁଥ୍‌ଲା ଉଦ୍‌ଭ୍ରାନ୍ତ ପରି, ଟ୍ରେନ୍‌ ଷ୍ଟେସନରେ ଲାଗୁଥ୍ବା ସମୟରେ 
ଡେଇଁ ପଡ଼ିଲା ଟ୍ରେନ୍‌ ଆଗକୁ । ବହୁତଦିନ ପର୍ଯ୍ୟନ୍ତ ସମସ୍ତେ ଲୋକନାଥ ବିଷୟରେ 
କୁହାକୁହି ହେଲେ, ତା ଗୁଣ କୀର୍ରନ କଲେ । ପଶ୍ଚିମ ଛାତ୍ରାବାସର ତିନି ଚାରିଜଣ 
ପିଲା ଭୂତ ଭୟରେ ପଳେଇ ଆସି ନିୟୁ ହଷ୍ଟେଲରେ ରାତିରେ ଶୋଇଲେ । 


ରାଜେଶର ଲୋକନାଥ ସାଙ୍ଗେ ପରିଚୟ ଖାଲି ଦୂରରୁ ଦେଖାଦେଖ ଓ 
ଵୋ ଦୋ ପାଞ୍ଚ । ଅଥଚ ଦିନେ ହଷ୍ଟେଲ ବାରଣ୍ଡାରେ ସେ ରାଜେଶକ ପଚାରିଲା — 
ଆପଣଙ୍କ ମୁହଁରେ କାହିଁକି ସାମାନ୍ୟ ରିବି ରିବି କେତେଟା ଉଠିଚି ? ସେତେବେଳେ 
ରାଜେଶ ମୁହଁରେ ଧଳା ଧଳା ଘିମିରି ଭଳିଆ ଅନେକ ରିବିରିବି ହେଇ ଉଠିଥୁଲା 
ଓ ମେଡିକାଲ କଲେଜର ଜଣେ ଡାକ୍ତର କହିଥ୍‌ଲେ ଏସିଡ୍‌ ଦେଇ ନଷ୍ଟ କରିଦବୀା 


ପାଇଁ ଓ ଆମ୍ମୀସନା ଦେଇଥ୍‌ଲେ— କିଛି ହବ ନାହିଁମ କେବଳ କଳା ଦାଗ 

ପରୀକ୍ଷା ଓ ପ୍ରସୂତି ୩୦୩ 


କିଛି ରହିଯିବ । ସେଇକଥା ରାଜେଶ କହିବାରୁ ଲୋକନାଥ ହସିଥ୍‌ଲା ବେଜାଏ 
ଓ ଉତ୍ତର ଦେଲା — ଡାକ୍ତର କ”'ଣ କହିଥ୍‌ଲା କେଜାଣି, କିନ୍ତୁ ଆପଣଙ୍କ ବର୍ଣ୍ଣନା 
ଶୁଣି ଖୁବ୍‌ ମଜା ଲାଗୁଚି । ସେ ଉପରେ ପଡ଼ି ରାଜେଶକୁ ନେଇ ଯାଇଥଲା 
ଜଣେ ହୋମିଓପ୍ୟାଥ୍‌ ଡାକ୍ତରଙ୍କ ପାଖକୁ । ହୋମିଓପ୍ଯାଥ୍‌ ଉପରେ ରାଜେଶର 
ବିଶେଷ ବିଶ୍ବାସ ନ ଥୁଲା, କାରଣ ସାହିତ୍ୟିକ କିତ୍ଭା ସାମ୍ବାଦିକ ପରି ହୋମିଓପ୍ୟଯାଥ୍‌ 
କରିବା ପାଇଁ କୌଣସି ସର୍ବନିମ୍ନ ଯୋଗ୍ୟତା ଦରକାର ନାହିଁ । କିନ୍ତୁ ଲୋକନାଥ 
ତାକୁ ବୁଝେଇ ସୁଝେଇ ନେଇଗଲା ଜଣେ ରେଳବାଇ ଅବସରପ୍ରାପ୍ତ ଅଫିସରଙ୍କ 
ପାଖକ୍ର ଓ ତାଙ୍କର ପାନେ ଓଷଧରେ ଧଳା ଘିମିରି ଉଭେଇଗଲା । ଲୋକନାଥ 
ପାଠରେ ମଧ୍ଯ ବହୁତ ସୀଙ୍ଗକୁ ସାହାଯ୍ଯ କରିଚି ତା'ର ପରଲୋକରେ ଦୀପଟିଏ 
ଖୁବ୍‌ ଶୀଘ୍ର ଲିଭିଗଲା ଧପ୍‌କରି । 

ପରୀକ୍ଷା ହେଲାବେଳକୁ ଟାଇଁ ଟାଇଁ ଖରା, ପୁଣି ପରୀକ୍ଷା ଚାଲେ ବହୁତ 
ଦିନ ପର୍ଯ୍ୟନ୍ତ । ଆଜି ଗୋଟେ ପେପର ତ ତିନିଦିନ ପରେ ଆଉ ଗୋଟେ । 
ପରୀକ୍ଷା ହଲ୍‌ରୁ ଫେରିଲାବେଳକୁ ବହି ଖଶ୍ଡେରେ ମୁଣ୍ଡକୁ ଘୋଡ଼େଇ ନିୟୁ ହଷ୍ଟେଲକୁ 
ଚାଲି ଚାଲି ଆସିବାକୁ ପଡ଼ୁଥୁଲା । ହଷ୍ଟେଲ ମେସ୍‌ରେ ଅପେକ୍ଷା କରିଥାଏ 
ଶୁଖ୍ଲା ଭାତ, ଥଅଶ୍ଡା ଓ ପାଣିଆ ଡାଲି ଓ ଆଳ୍ୁ, କୁନ୍ଦୁରି ଓ ପିତାଶାଗକୁ 
ମିଶେଇ ଗୋଟିଏ ଭଜା । ତଥାପି ଅନେକ ପିଲା ହେଶ୍ଡିମାରି ଗିଳି ଯାଆନ୍ତି — 
ଭୋକ ଜ୍ଵାଳା ଥୁଲେ ପିଚୁ ମଧ୍ଯ ମିଠା ଲାଗିବ । 


ପରୀକ୍ଷା ହଲ୍‌ରେ ଖାତା ପ୍ରଶ୍ନପତ୍ର ଦେଲାପରେ କେହି କେହି ଅଧ୍ୟାପକ ଚଉକିରେ 
ବସନ୍ତି ଉଦାସୀନ ଭାବେ, ପ୍ରଶ୍ନଟାକୁ ଆଡ଼େଇ ଦେଖନ୍ତି । ଉଦାସୀନ ହବାର 
କାରଣ ଯେ ସାଧାରଣତଃ ଇତିହାସ ପରୀକ୍ଷାଦିନ । ଉଦ୍ଭିଦ ବିଜ୍ଞାନ ବି ସେଇଭଳି, 
ପାଠର ଅଧ୍ୟାପକ ଆସନ୍ତି ପରୀକ୍ଷା ନିରୀକ୍ଷକ ହିସାବରେ । ଆଉ ଜଣେ ଜଣେ 
ଅଧ୍ୟାପକ ଅବ୍ଯବସ୍ଥିତ ଚିତ୍ତ ଜଣାପଡ଼ନ୍ତି । ସାରା ହଲ୍‌ରେ ପରୀକ୍ଷା ଚାଲିଥୁ୍‌ବା 
ପର୍ଯ୍ୟନ୍ତ ଏ ମୁଣ୍ଡରୁ ସେମୁଣ୍ଡ ସେମୁଣ୍ଡରୁ ଏମୁଣ୍ଡ ଲଗାତାର ଯାଉଥାନ୍ତି ଓ 
ଆସୁଥାନ୍ତି । ମଝିରେ ମଝିରେ ଅଟକିଯାଇ ଅନାନ୍ତି ପିଲା କିମିତି ଲେଖୁଚି । 
ସେଇଭଳି ଜଣେ ଅଧ୍ୟାପକ ଆସି ରାଜେଶ ପାଖରେ ଠିଆ ହେଇପଡ଼ିଲେ ଓ 
ଅନେଇଲେ ସେ କଂଣ ଲେଖୁଚି । ଦୁଇ ମିନିଟ୍‌ ଯାଇଚି କି ନାହିଁ, ରାଜେଶ 
କଲମଟା ଥୋଇ ସାର୍‌ଙ୍କୁ ଅନେଇଲା, ସାମାନ୍ୟ ହସି ଲେଖ ଲେଖ କହି ସାର୍‌ 
ଚାଲିଗଲେ ଖଣ୍ଡେ ଆଗକୁ ଓ ଆଉ ଜଣଙ୍କ ପାଖେ ଠିଆହେଲେ ! ସେ ବୋଧହୁଏ 
ତାଙ୍କ କଲେଜ ଜୀବନର ଅବସ୍ଥା ମନେ ପକେଇଥ୍‌ଲେ । ଅତୀତକୁ ଦେଖୁଥ୍‌ଲେ 
ବର୍ରଭମାନରେ । ଭବିଷ୍ୟତରେ ସେ ଜଣେ ଲେଖକ ହେଲେ କି ନାଇଁ କେଜାଣି ? 

mMo୪ କଥା ସେକାଳର 


ଇତିହାସ ଅଧ୍ୟାପକ ଅଶୋକ ରଥ, ନୂଆ ନୂଆ ଚାକିରି କରୁଥାନ୍ତି, ଇଂଲାଣ୍ଡ 
ଇତିହାସ ପଢ଼ାନ୍ତି ଗଳଗଳ ହେଇ । ଜଣେ ଛାତ୍ର ଟ୍ରେଭିଲିଆନ୍‌ ଓ ରାମ୍‌ସେମ୍ୟୁର୍‌ଙ୍କ 
ବହି ପଢ଼ି ନ ଥୁଲା ବୋଲି ବିରକ୍ତ ହୋଇଥ୍‌ଲେ । ନିୟମିତ ଭାବେ ପାଠ 
ପଢ଼େଇ ଠିକ୍‌ ସମୟରେ କୋର୍ସ ସାରି ଦେଉଥ୍‌ଲେ । ରାଜେଶ ତାଙ୍କୁ ଜାଣିଥ୍‌ଲା 
ଭଲ ଶିକ୍ଷକ ହିସାବରେ । ତାଙ୍କର ଦ୍ରଷ୍ଟକୁ ସାବାଡ୍‌ କରିବାର ଶକ୍ତି ସେ ଦେଖୁଲା 
ପରୀକ୍ଷା ସମୟରେ ! ଜଣେ ଛାତ୍ର ଖୁବ୍‌ ଅଖାଡୁଆ, ବେଳେବେଳେ ଅଧ୍ଯାପକମାନଙ୍କ 
ସାମନାରେ ମୁହଁରେ ସିଗାରେଟ୍‌ଟେ ଲଗେଇ ଜୋର୍‌ସେ ସାଇକେଲ୍‌ ମାରି ପଳାଏ । 
ବହି ଖଣ୍ଡେ ଆଣି ସେ ପରୀକ୍ଷା ଦିନ ବାରଣ୍ଡାରେ ଥୋଇଥ୍‌ଲା ଓ ପରିସ୍ତା 
କରିବା ପାଇଁ ଅନୁମତି ନେଇ ବାହାରକୁ ଯାଇ ବହିଟିକୁ ଛୁଇଁଚିକି ନାହିଁ, ହଲ୍‌ର 
ବାଁ ପାଖକୁ ଝପଟିଆସିଲେ ଅଧ୍ୟାପକ ଅଶୋକ ରଥ ଓ ପାଟି କଲେ ପୂଟ୍‌ 
ଇଟ୍‌ ଡାଉନ୍‌ (ଥୋଇଦିଅ) । ପିଲାଟା ବିସ୍ତିତ ହେଇ ଅନେଇଲା ଅଶୋକ 
ରଥକୁ (ମତେ ଏଭଳି କହିପାରୁଚ “¬ ଥଲା ନୀରବ ଭାଷା) ଅଧ୍ୟାପକ ଅଶୋକ 
ରଥ ମଧ୍ଯ ଅନେଇଲେ କଡ଼ା ଦୃଷ୍ଟିରେ ଓ ସେ ଫେରିଆସି ପୂଣି ଲେଖା ଆରମ୍ଭ 
କଲା ! ଘଟଣାଟିର ଆଦି ଓ ମଧ୍ଯ ପର୍ବ ସରିଲା ପରୀକ୍ଷା ହଲ୍‌ରେ ଓ ଶେଷ 
ପର୍ବ ହେଲା ପରୀକ୍ଷା ପରେ । ପରୀକ୍ଷା ସରିବା ପରେ ଅଧ୍ୟାପକ ଫେରୁଚନ୍ତି, 
ସେ ପିଲା ଛକିଥାଏ, ପଛରୁ ତାଙ୍କୁ କହିଲା ଦେଖ୍ନେବି । ଆଉ କିଏ ହେଇଥୁଲେ 
ବୋଧେ ଡରିଥାନ୍ତେ କିମ୍ଭା ଉପେକ୍ଷା କରି ଚାଲିଥାନ୍ତେ । ଅଧ୍ୟାପକ ରଥ ଫେରିଆସି 
ସେ ଟୋକାର ହାତକୁ ଧରିଲେ ଓ କହିଲେ- ତୋର ବହୁତ ତାକତ ନା, 
ପରୀ କ୍ଷା ସରିଲା ଘରକୁ ଯା, ଖରାଛୁଟିଟା ଆନନ୍ଦରେ କଟେଇବୁ, ମାଡ଼ପିଟ୍‌ରେ 
ପଶିଲେ କୋଉଦିନ ହାତଗୋଡ଼ ଭାଙ୍ଗିବ, ପସ୍ତେଇବୁ । ପିଲାଟା ମୁଣ୍ଡ ପୋତିଦେଲା । 
ରାଜେଶ ଅନେକ ସମୟରେ ଭାବେ ଶାସନରେ ଏଇଭଳିଆ ଲୋକ ଥାଆନ୍ତେ 


~~ 


କଁ? 


ପରୀକ୍ଷା ଶେଷଦିନ ହଲ୍‌କୁ ଯିବା ପୂର୍ବରୁ ରାଜେଶ ଜିନିଷପତ୍ର ବନ୍ଧାବହି 
କରି ଥୋଇ ଦେଇ ଯାଇଥାଏ, ଉଦ୍ଦେଶ୍ଯ ପରୀକ୍ଷା ସରିଲାମାତ୍ରେ ତରବରରେ 
ହଷ୍ଟେଲକୁ ଆସି ପଳେଇବ |} କିଓ ଏତେ ତରତର କିଆଁ ବୋଲି ଜଣେ ପଚାରିବାରୁ 
କିଛି କହିଲା ନାହିଁ । କିମିତି ବା କହନ୍ତା ଯେ ସେ ଗୋଟେ ତଥାକଥ୍ତ 
ଷଡ଼ଯନ୍ତ୍ରରେ ଭାଗ ନେଇଥ୍‌ଲା ବୋଲି । 


କଆ ହେଲା ଏମିତି । ରାଜେଶ ରୂମ୍‌ରେ ଓ ପାଖରେ ରହୁଥ୍‌ଲେ ତିନି 
ଚାରିଜଣ ଢେଙ୍କାନାଳର ପିଲା, ଜଣେ ପିଲା ଆଠଗଡ଼ ଆଡ଼ର । ଆଠଗଡ଼, 
ବଡ଼ମ୍ମାୟ ନରସିଂହପୁର, ତିଗିରିଆ! ସାଙ୍ଗେ ଢେଙ୍କାନାଳର ସାଂସ୍କୃତିକ ଆଦାନପ୍ରଦାନ 

ପରୀକ୍ଷା ଓ ପ୍ରସ୍ତୁତି ୩୦୫ 


ବେଶି, ଯେମିତି ଢେଙ୍କାନାଳର ଆଠମଲ୍ଲିକ ସାଙ୍ଗେ ସମ୍ବଲପୁରର ସଂପର୍କ । ଏତେଟା 
ଢେଙ୍କାନାଳିଆ ପାଖ ପାଖ ରୁମ୍‌ରେ ରହିବା ଦ୍ଵାରା ଜଣକୁ ଚକ୍ଷୁଃଶୂଳ ହେଲା 
ଓ ରୂମ୍‌ ସାମନାରେ ଗଲାବେଳକୁ ଢେଙ୍କୁବୋଲି କହିଦେଇ ପଳାନ୍ତି । ଗୋଲଖ 
( ବିରକ୍ତିରେ ଗୋଲିଖ୍‌ଆ ବୋଲି ଡକାଯାଏ ) ବାରମ୍ବାର ଢେଙ୍କୁ କହିବାରୁ ରାଜେଶକୁ 
ବନମାଳୀ ତିଆରିଲା- ଖାଲି ଝରକା ପାଖ ଖଟରେ ଗଡୁଥାଅ, ସେ ଢେଙ୍କୁ 
କହିଲାବେଳେ କିଛି କହୁନ.... ଖାଲି ହସୁଛ, ଏଁ ? 

ରାଜେଶର ଉତ୍ତର ଥୁଲା- କଂଣ କହିବି, ଢେଙ୍କାନାଳିଆଙ୍କୁ ଢେଙ୍କୁ କୁହ 
ନାହିଁ, ଯେମିତି ରାମଚନ୍ଦ୍ର ମଙ୍ଗରାଜ ପିଆଦା ହାତରେ ଡେଙ୍ଗୁରୀ ପିଟେଇଥ୍‌ଲେ 
ଯେ ଚମ୍ପାକୁ କେହି ରାହାବାଳୀ କହିବ ନାହିଁ । ଉତ୍ତର ଶୁଣି ବାକି ଢେଙ୍କାନାଳ 
ନିବାସୀ ଅସନ୍ଧଷ୍ଟ ହେଲେ ଓ ତା” ଆରଦିନ ଗୋଲିଖ୍‌ଆ ଯେମିତି ଢେଙ୍କୁ 
କହିଚି, ଜଣେ ସାଙ୍ଗ ଝପଟିଯାଇ ଖଣ୍ଡଯୁଦ୍ଧ ଆରମ୍ଭ କଲା । ରାଜେଶ ବନ୍ଧୁଜଣଙ୍କୁ 
ଟାଣିଲେ ଓ ସାଙ୍ଗ ଜଣକ ଉପହାସ କରୁଥ୍‌ବା ଛାତ୍ରଙ୍କୁ ଛଡ଼େଇବା ପାଇଁ ଚେଷ୍ଟା 
କଲେ । ବନମାଳୀର ବାହାରେ ବେଶ୍‌ ଜୋର୍‌, ସେ ଏମିତି ଭିଡ଼ି ଧରିଲା 
ଯେ ସେ ବାବୁଜଣକ ହଲଚଲ ହେଇପାରିଲେ ନାହିଁ । ଅନ୍ୟ ସାଙ୍ଗଜଣକ ବେଳେବେଳେ 
ରାଜେଶ କବଳରୁ ଫିଟି ଦ୍ରଲ୍‌ଦ୍ୁଲ୍‌ ପିଟିଚାଲିଲେ ସେ ଦୁଷ୍ଟକୁ । ପରେ ଅନ୍ଯମାନେ 
ଆସି ଛଡ଼ାଛଡ଼ି କରିଦେଲେ ଓ ସେଦିନ ଗୋଲିଖ୍‌ଆ ରାଜେଶ ବେଶ୍‌ ଭଦ୍ରଲୋକି 
କଲାବୋଲି ମାନିଲା ଓ ପରେ ଯେତେବେଳେ କେତେକ ଖଳଲୋକ ତାକୁ ବୁଝେଇଲେ 
ଯେ ରାଜେଶ ଜାଣି ଜାଣି ତା ସାଙ୍ଗକୁ ଛାଡ଼ି ଦେଉଥ୍‌ଲା ( ଅଭିଯୋଗଟି ସତ 
କି ମିଛ ଜାଣିବା କଷ୍ଠ) ସେ ଭୀଷଣ କ୍ଷୁନ୍ଧ ହୋଇ ପରୀକ୍ଷା ପରେ ରାଜେଶକୁ 
ଦେଖ୍ନବ ବୋଲି ଅର୍କୁନସମ ପ୍ରତିଜ୍ଞା କଲା । 

ପରୀକ୍ଷା ପରେ ସେ ତିନି ଚାରିଟି ସହଚରଙ୍କୁ ଧରି ରାଜେଶ ରୁମ୍‌ରେ 
ପହଞ୍ଚଲା ବେଳକୁ ରାଜେଶ ଫ୍ୁ....ର୍‌....ର୍‌ । ସ୍ବାଗତ କରିବା ପାଇଁ ଥୁଲେ 
ଖଟରେ ସାତ ଆଠଟା ଚିରା କାଗଜ । 

ବିଦାୟ କଟକ 


ରାଜେଶ ହଷ୍ଟେଲ ଛାଡ଼ି ଚାଲିଗଲା ରାଣୀହାଟରେ ରହୁଥ୍‌ବା ପିଉସୀ ପୁଅ 
ଭାଇଙ୍କ ଘରକୁ । ସାନଭଉଣୀ ରେଭେନ୍ମା ଗାର୍ନ୍ଧ ସ୍ଟୁଲ ହଷ୍ଟେଲରେ ରହି ପାଠ 
ପଢୁଥାଏ, ତା'ର ଦି'ଦିନ ହେଲା ପରୀକ୍ଷା ସରିଥାଏ, ଅପେକ୍ଷା କରିଥାଏ ରାଜେଶ 
ଆସିଲେ ସାଙ୍ଗରେ ଯିବ । ରାଜେଶର ବାପା ମାଂ ସେତେବେଳେ ଛତ୍ରପୂରରେ । 
ହଷ୍ଟେଲକଜ୍ର ଯାଇ ସାନଭଉଣୀକୂର ଭେଟିବା କାଠିକର ପାଠ । ଗେଟ୍‌ ପାଖେ 
ବସିଥ୍‌ବା ଦରୁଆନ୍‌ ପ୍ରଥମେ ପ୍ରଥମେ ବହୁତ ଜେରା କରୁଥଲା । ପରେ ଚିହ୍ନିଗଲାରୁ 
ବେଞ୍ଚ୍‌ ଉପରେ ବସି ବିଡ଼ି ଟାଣୁ ଟାଣୁ ନିଷ୍ଚିନ୍ତରେ କହେ ହଉ ଯାଅ ଜଲଦି 
ଫେରିଆସିବ, ହେଉମିଷ୍ଟେସ୍‌ ମାଡାମ୍‌ ବେଶି କଥାବାର୍ଭା ପସନ୍ଦ କରନ୍ତି ନାହିଁ । 
ହେଡ୍‌ମିଷ୍ଟ୍ରେସ୍‌ ମାଡାମ୍‌ ଭାରି କଡ଼ା — ପୁଲିସ୍‌ ବେଶି । ତାଙ୍କ ବାଣୀରେ ପ୍ରଭାବିତ 
ହୋଇ ଦରୁଆନ୍‌ ପ୍ରଥମ ଦିନ ରାଜେଶକୁ ଯେଉଁ ତନ୍ନ ତନ୍ନ ଜେରା କରିଥୁଲା 
ସହଜରେ ଭୁଲିହୁଏ ନାହିଁ । 

କାହାକୁ ଦେଖା କରିବା ପାଇଁ ଆସିଚ ? 

ରାଜେଶ ସାନଭଉଣୀର ନାଁ କହିଲା । 

ତମ ନାଁ କ'ଣ ? କୋଉଠେ ରୁହ ? 

ନିଜ ନାମ ସାଙ୍ଗେ କଲେଜରେ ପଡ଼ୁଚି ବୋଲି କହିବା ପରେ ପୁଣି ପ୍ରଶ୍ନ 

ସେ ତୁମ ନିଜ ଭଉଣୀ ୨? 

ହଁ । 

ବଡ଼ଭଉଣୀ ନା ସାନଭଉଣୀ ? 

ବି.ଏ. ଶେଷ ବର୍ଷ ପଢୂଥ୍‌ବା ରାଜେଶକୁ ବୁଝେଇବାକ୍ୂ ପଡ଼ିଲା ସ୍କୁଲଛାତ୍ରୀଟି 
ତା ସାନଭଉଣୀ ଓ ନିଜ ଜେରା କରିବା ଦକ୍ଷତାରେ ମୁଗ୍ଧ ହୋଇ ଦରୁଆନ୍‌ 
ବାବୁ କହିଲେ ¬ ଆଛ୍ଛା ହଉ ଯାଅ । ସ୍ଵରରେ ଥୁଲା କରୂଣାର ପ୍ରବଳ ଆଭାସ, 
ବନ୍ଦୀକୁ ଜେଲମୁକ୍ତ କରିବା ସମୟରେ ଜେଲର୍‌ବାବୁ ବୋଧହୁଏ ଏଇଭଳି ଦୟାର୍ଦ୍ 
ସ୍ଵରରେ କଥାବାର୍ଭା କରୁଥ୍‌ବେ । 


ସଲ ଗେଟ୍‌ ଥୁଲା ପ୍ରଥମ ଘାଟି, ଦ୍ବିତୀୟ ଘାଟି ହେଲା ହଷ୍ଟେଲର ଭିଜିଟରସ୍‌ 
ରୂମ୍‌ । ସେଇଠି ଉପରଠାଉରିଆ ନାନୀ ଉପାଧ୍‌ ପାଇଥ୍‌ବା ମହିଳା ଜଣକ 
ରାଜେଶକୁ ଆମୂଳଚୂଳ ପରୀକ୍ଷା କରିସାରିବା ପରେ ସାନଭଉଣୀଟିକୁ ଡାକିଦେଲେ 

ବିଦାୟ କଟକ M୦୭ 


ଓ ବିଚାରୀ ସାନଭଉଣୀଟି ଆସି ପାଞ୍ଚ ଦଶ ମିନିଟ୍‌ କଥାବାର୍ରଗା ହେଇ ପଳେଇଗଲା 
ଅପରାଧୀଟି ପରି । ଫେରିଲାବେଳକୁ ସ୍କୁଲଗେଟ୍‌ ପାଖରେ ଚୌକିଦାର ଚଢ଼ାଗଳାରେ 


ପଚାରିଲା ¬ ଦେଖାହେଲା ? ହଁ ଆଜ୍ଞା କହି ରାଜେଶ ନିଷ୍ପାନ୍ତ ହେଲା ଅର୍ଗଳି 
ମଧ୍ଯରୁ । 


ଇତିମଧ୍ୟରେ ବର୍ଷେ ବିତିଗଲାଣି, ଉଭୟ ଟଚୌକିଦାର୍‌ ଓ ପୃଥୁଳକାୟୀ ନାନୀ 
ଉଦାରପନଛ୍ଥୀ ହେଇ ସାରିଲେଣି । ଚୌକିଦାରବାବୁ ଦେଖୁଲେ ମଝିରେ ମଝିରେ 
ମୁରୁକିହସା ଦଉଚନ୍ତି ଓ ନାନୀ ଗୋଡ଼ରୁ ମୁଣ୍ଡ ଅନେଇବା ପରିବରେୈ କେବଳ 
ମୁହଁକୁ ଅନେଇ କହୁଚନ୍ତି ଅପେକ୍ଷା କର ଡାକିଦଉଚି । ଆଉ ବର୍ଷେ ଖଣ୍ଡେ 
ଯିବା ଆସିବା କରିଥ୍‌ଲେ ବିଚରା ରାଜେଶ ଅପେକ୍ଷା କରରୁ ଅପେକ୍ଷା କରନ୍ତୁକୁ 
ଉନ୍ନୀତ ହୋଇ ପାରିଥାନ୍ତା ବୋଧହୁଏ । 


ଆଜ୍ି ଚୌକିଦାର ଦେଖୁ ଦେଖୁ କହି ପକେଇଲେ ହଷ୍ଟେଲରେ ବହୁତ କମ୍‌ 
ଝିଅ ଅଛନ୍ତି ¬ ରିକ୍ସା ଆଣିଚ ? ଜଲଦି ଯାଅ । ହଷ୍ଟେଲରେ ପହଞ୍ଚଲା ବେଳକୁ 
ସାନଭଉଣୀଟି ଭିଜିଟରସ୍‌ ରୁମ୍‌ରେ ଟିଣବାକ୍ସ ଓ ବେଡିଙ୍ଗଟି ପ୍ରସ୍ତୁତ କରି ରଖୁଚି । 
ସାଙ୍ଗରେ ଆଉ ଦୁଇ ତିନିଟି ଝିଅ ଅପେକ୍ଷା କରିଚନ୍ତି ସେମାନଙ୍କ ଅଭିଭାବକମାନଙ୍କୁ 
ଓ ନାନୀ ଠିଆହୋଇ ଚକ୍ଷୁ ଘୂରେଇଚନ୍ତି ସବୁଆଡ଼େ । ସାନଭଉଣୀ ରିପୋର୍ଟ 
କାର୍ଡ ଦେଖେଇଲା — ଯାହାହଉ କ୍ଲାସ୍‌ରେ ସେକେଣ୍ଡ ହେଇଚି । ନାନୀଟି ନିଜେ 
କ'ଣ ପଢ଼ିଚନ୍ତି କେଜାଣି, ଉପରେ ପଡ଼ି କହିଲେ ଯାହାହଉ ଝିଅଟା ଭଲ 
ପାଠ ପଢ଼ୁଚି । ଭଉଣୀଟିକୁ ଧରି ଗେଟ୍‌ ପାର ହଉଚିକି ନାହିଁ ଚୌକିଦାର 
ବାଟ ଓଗାଳିଲା — ଦସ୍ତଖତ ନ କରି ଯାଉଚ କୁଆଡ଼େ ? ରେଚ୍ଚିତ୍ଟରରେ ଦସ୍ତଖତ 
କରିବାକୁ ପଡ଼ିଲା ଯେ ସାନଭଉଣୀକୁ ହିପାଜତରେ ନିଆଗଲା ବୋଲି । ରିକ୍ସାରେ 
ବସି ଭାଇ ଭଉଣୀ ଗଲେ ସିଧା ଚାନ୍ଦିନୀଚୌକ ବସ୍‌ ଷ୍ଟାଣ୍ଡକୁ ଓ ଓ.ଆର୍‌.ଟି. 
ବସ୍‌ରେ ଟିକେଟ୍‌ କାଟିଲେ । କଣ୍ଡକୂର ସାଇକେଲ୍‌ ନବାପାଇଁ ମନା କରୁଥଲା, 
ବହୁତ କାକ୍ରତି ମିନତି କଲାପରେ — “ହଉ ଯେବେ କାଲେଜ ଷ୍ଟଡେଣ୍ଢ୍‌ ବାଲି 
କହୁଚ ଆମେ ସାଇକେଲଟା ଆଲାଓ କରିଦବା” କହି ସାଇକେଲ ଚଢ଼େଇବା 
ପାଇଁ ଅନୁମତି ଦେଲୈ ଓ ଅନ୍ୟାନ୍ୟ କର୍ମବ୍ଯସ୍ତତା ମଧ୍ୟରେ ଟିଦେଟ୍‌ ପଇସା 
କାଟି ରଖ୍‌ ବଳକା ପଇସା ଫେରେଇବା ପାଇଁ ଭୁଲିଗଲେ । 

ଛତ୍ରପୂର ସହରର ଶେଷ ଆଡ଼କୁ ନୂଆ ନୂଆ କ୍ରାର୍ଟର ତିଆରି ହୋଇଥାଏ 
କେତୋଟି । ଗୋଟିକରେ ଡିଷ୍ଟିକୁ ଜଜ୍‌ ଧଳ ସାମନ୍ତ ବାବୁ ଆଉ ଗୋଟିକରେ 
ଏସ୍‌. ଡି. ଓ., ଶେଷ ଘରଟିରେ ରାଜେଶର ବାପା । ଘର ସାମ୍ବାରେ ଅସଂଖ୍ୟ 
କିଆବୁଦା, ତହିଁ ପଛକୂ ଅଣଓସାରିଆ ଲମ୍ବା ବିରାଟ କଟା (ପୋଖରୀ) । 

mor କଥା ସେକାଳର 


ନାଳ ଖୋଳାହବା ପାଇଁ ବୋଧେ କରାହଉଥ୍‌ଲା କାମ୍‌ ଅଟକି ଗଲା । କିଆବୁଦା 
ପଛକୁ ଲଙ୍କାଆମ୍ବ ଗଛ ଅସଂଖ୍ୟ, ସନ୍ଧ୍ୟାହେଲେ ଭାଲୁ ବାହାରନ୍ତି । ବାପା ଚେତେଇ 
ଦେଇଥ୍‌ଲେ ବୁଲାବୁଲି କରି ସନ୍ଧ୍ଯା ପୂର୍ବରୁ ଫେରିଆସିବା ପାଇଁ, ଭାଲୁର କି 
ଭରସା, ବିନା କାରଣରେ ଆକ୍ରମଣ କରିପାରେ । 


ଛତ୍ରପୁର ବସ୍‌ଷ୍ଟାଣ୍ଡରେ ଓହ୍ଲେଇ ଟ୍ରଙ୍କ ବେଡିଙ୍ଗକୁ ସାଇକେଲ୍‌ରେ ନଦି ଭାଇ 
ଭଉଣୀ ଚାଲି ପହଞ୍ଚଲେ ସନ୍ଧ୍ଯା ଛ'ଟା ସରିକି ଓ ବାପା ଦେଖ୍‌ ବ୍ଯସ୍ତ ହେଇଗଲେ ! 
ସନ୍ଧ୍ୟାରେ ଝରକା ଖୋଲି ଆରାମରେ ଶୋଇପଡ଼ିଲା ରାଜେଶ ।! କଟକ ଗୁଳୁଗୁଳି 
ତୁଳନାରେ ଛତ୍ରପୁରରେ ତୋଫାନ ପରି ପବନ କେତେ ଭଲ । ସକାଳୁ ସାଇକେଲ 
ମାରି ଗଲା ସହରକୁ, ଆଗରୁ ଦେଖୁଥୁଲା, ପୁଣି ଅରେ ଦେଖୁବା ପାଇଁ । 
ଇଚ୍ଛା ହେଲା ମଝିରେ ମଝିରେ ଛୁଟିହେଲେ ରାଜେଶ ସାନଭଉଣୀକୁ ନେଇ 
ଚାଲି ଆସୁଥ୍‌ଲା ଛତ୍ରପୁରକୁ । ଟାଉନ୍‌ ଭିତରଦେଇ ଜାତୀୟ ରାଜପଅ ଯାଉଥଲା 
ସେତେବେଳେ । ସହରରେ ପଶିବା ପୂର୍ବରୁ ରେଲ ଲେଭଲ କ୍ରସିଂ । ଲେଭଲ 
କ୍ରସିଂ ଦେଖ୍‌୍ଲେ ରାଜେଶ ମନରେ ଛନକା ପଶେ, ଯେହେତୁ କଟକ ଲେଭଲ 
କ୍ରସିଂ କଥା ମନେପଡ଼େ । ସେତେବେଳେ ମହାନଦୀ ଉପରେ ପୋଲ ହେଇ 
ନ ଥାଏ, ଗାଡ଼ି କଟକ ସହରରେ ପଶେ ଓ.ଏମ୍‌.ପି. ଛକରୁ ଲେଭଲ କ୍ରସିଂ 
ଦେଇ ଓ ଯୋବ୍ରା ଆନିକଟ ତଳ ରାସ୍ତାରେ ପହଞ୍ଚେ ଚୌଦ୍ରାରରେ, ସେଇଠୁ 
ଡାହାଣ ପାଖେ ଗାଡ଼ି ଯାଏ ବାଲେଶ୍ବର, କଲିକତା ଓ ବାଁ ପାଖେ ଯାଏ 
ଢେଙ୍କାନାଳ, ସମ୍ବଲପୁର । ବେଳେ ବେଳେ ଲେଭଲ କ୍ରସିଂ ପଡ଼ିଯାଏ ଅଧରଣ୍ଡେ 
ପର୍ଯ୍ୟନ୍ତ ଓ ଗାଡ଼ି ରିକ୍ରା ଲମ୍ବିଯାଏ ରେଭେନ୍ସା କଲେଜ ଯାଏ । ଛତ୍ରପୁରରେ 
ସେମିତି ବେଶି ହୁଏ ନାହିଁ ବୋଲି କିଏ ଜଣେ କହିଲା, କାହିଁକିବା ହୁଅନ୍ତା ? 
ବେଶି ଟ୍ରେନ୍‌ ତ ଯାଏ ନାହିଁ । ସକାଳେ ରାଜେଶ ଟାଉନ୍‌ର ଏପାଖ ସେପାଖ 
ଘେରାଟେ ମାରିଦେଲା ପନ୍ଦର କୋଡ଼ିଏ ମିନିଟ୍‌ରେ“ ବଡ଼ ଶୀଘ୍ର ସହରଟା 
ସରିଗଲା । ବହି ଦୋକାନ ଖଣ୍ଡିଏ, ସେଠେ କାଁ ଭା ବହି କେତୋଟି । ସମାଜ 
କିଛି ଝଙ୍କାର ଓ ଜହୁମାମୁଁ ତା ସାଙ୍ଗକୁ ପାଣ୍ଡିଆ ସୁବୁଦି ଗୁଶ୍ରିଃ ଆକବରୀ 
ଗୁଡ଼ାଖୁ, ବିଭିନ୍ତ ଜୀବଜନ୍ତୁ ଆକୃତିର ପେପରମେଣ୍ଟ ଜାର୍‌ରେ ଥୁବା ରାଷିଲଡ଼ 
ଇତ୍ଯାଦି ମିଳୁଥାଏ । କିଣିଲା ଭଳିଆ ବହି ନ ଥୁଲା, ଜହୁମାର୍ମଟେ ଆଣିଲା 
ସାନଭଉଣୀ ପାଇଁ । ଫେରିଲା ବେଳକୁ ବାରଣ୍ଡାରେ ମାଂ ବସି ମାଛ କିଣୁଥାନ୍ତି । 
କେଉଟୁଣୀଂ କହୁଥାଏ, ବଢ଼ିଆ ମାଛ ଏବେ କଟାରୁ ଆଣିଲି । ଟଙ୍କେ ଦେଲାରୁ 
ତିନି ଆଞ୍ଜୁଳା ମାଛ ସେ ଥୋଇଦେଲା ଓ ଏତେ କମ୍‌ କହିଲାରୁ ଆଉ ଅଧ 
ଆଞ୍୍ଜେ ଦେଲା । ସେ ଯିବା ପରେ ରାଜେଶ ଭାବିଲା ଆଙ୍ଗୁଠିଠି ବଡ଼ ଅଠେଇଶିଟା 

ମାଛ, ବେସର ପାଇଁ ବହୁତ ବଢ଼ିଆ । ମେସ୍‌ର ପୂଜାରୀ ଆସି ଦେଖନ୍ତାକି 
ମାଛ କିମିତି ତିଆରି ହୁଏ । ଦେଖୁଲେ ବି କ”ଣ କରନ୍ତା ? ତାକୁ ତ ନିର୍ଦେଶ 
ଦିଆ ହେଇଥାଏ ପାଣିଆ ମାଛ ଝୋଳ ବନେଇ ପ୍ରତ୍ୟେକଙ୍କୁ ଖଣ୍ଡିଏ ମାଛ 
ଓ ଅଧତଙ୍କେ ଝୋଳ ଦବାପାଇଁ । 


ମାସେ ପରେ ରାଜେଶ ମନରେ ଦକ ପଶିଲା, ରେଜଲୁ କିଛିଦିନ ପରେ 
ବାହାରିବ । ଭବିଷ୍ୟତରେ କଂଣ ପଢ଼ିବାକୁ ହବ ତାହାହିଁ ବିଚାର କରିବା କଥା । 
ଛତ୍ରପୂର ସହର ରାସ୍ତା ଉପରେ ଦେଖାହେଲା ଇତିହାସ ଅଧ୍ୟାପକ ଅଶୋକ 
ରଥଙ୍କ ସାଙ୍ଗେ । ସେ ଉପଦେଶ ଦେଲେ ଆହ୍ଲାବାଦ ବିଶ୍ବବିଦ୍ୟାଳୟରେ ପାଠ 
ପଢ଼ିବା ପାଇଁ । ଅନେକ ସାଙ୍ଗ ଆହ୍ଲାବାଦ ବିଶ୍ବବିଦ୍ୟାଳୟରେ ପଢ଼ିବେ ବୋଲି 
କହିଥ୍‌ଲେ ଓ ସେଇ ପ୍ରଶ୍ନ ଉଠେଇବାରୁ ବିଚାରୀ ମାଂଙ୍କର ମୁହଁଟି ଶୁଖ୍ଗଲା । 
ଡରି ଡରି ପଚାରିଲେ- ଏତେ ବାଟ ଯିବ୍ର୍‌ ଦୁଇବର୍ଷ ପାଠ, ତୂ ଫେରିଲା 
ବେଳକୁ ମୁଁ ବଞ୍ଚଥୁବି ତ ? ୧୯୬୫ ମସିହାରେ ମାଂ”ଙ୍କର ଏଇ ଆଶଙ୍କା 
ଥୁଲା ଅଥଚ ସେ ବଞ୍ଚଲେ ୧୯୮୪ ମସିହା ପର୍ଯ୍ୟନ୍ତ । ଭାଗ୍ଯକୁ ଆଦରି 
ରହିବା ଓ ଆଶଙ୍କା ଭିତରେ ବଞ୍ଚବା ଅଧୂକାଂଶ ନାରୀଙ୍କ ଇତିହାସ । ପ୍ରସ୍ତାବଟା 
ଶୁଣି ରାଜେଶର ବାପା କହିଲେ ହଁ ଆହ୍ଲାବାଦ ପିଲାମାନେ ଭଲ କରୁଚନ୍ତି 
ଆଇ. ଏ. ଏସ୍‌. ପରୀକ୍ଷାରେ, ଯା କିନ୍ତୁ ଜଗିରଖ୍‌ ଚଳିବୁ । 

ରାଜେଶ ଆସିଲା ଭୁବନେଶ୍ବର, ବଡ଼ଭାଇନାଙ୍କ ଘରେ ରହିଲା । ରାଜନୀତି 
ବିଜ୍ଞାନ ପଢ଼ିବା ପାଇଁ ନିଷ୍ଠରଭି ନେଲା ଓ ଛୁଟିରେ ରାଜଭବନ ଓ ବିଶ୍ବବିଦ୍ୟାଳୟରୁ 
ରାଜନୀତି ବିଜ୍ଞାନ ବହି ଆଣି ପଢ଼ିଲା । ଭାଇନାକୁ ଘର ମିଳିଥାଏ ୟୁନିଟ୍‌-୮, 
ଗୋପବନ୍ଧୁ ନଗରରେ । ନୂଆ ନୂଆ ଘରମାନ ହେଇଥାଏ ଭାରତୀୟ କଂଗ୍ରେସ 
ଅଧୁବେଶନ ପାଇଁ । ପଣ୍ଡିତ ଗୋପବନ୍ଧୁଙ୍କ ପ୍ରତିମୂର୍ଭି ମଧ୍ଯ ସ୍ଥାପିତ ହେଇଥାଏ । 
ଗୋପବନ୍ଧୁ ମୃରିରୁ ଷ୍ଟୁଆର୍ଟ ସ୍କୁଲ ପର୍ଯ୍ୟନ୍ତ ଡାହାଣପଟ ସରକାରୀ କ୍ଵାର୍ଟରରେ 
ଡେପୁଟି ସେକ୍ରେଟେରୀ, ଅଣ୍ଡର୍‌ ସେକ୍ରେଟେରୀ ଅଫିସରମାନେ ଓ ବାଁ ପଟେ 
ଜୃଷି ବିଶ୍ନବିଦ୍ୟାଳୟର ପ୍ରଫେସର ଓ ଆମେରିକାନ୍‌ ଉପଦେଷ୍ଟାମାନେ ରହୁଥ୍‌ଲେ । 
ସନ୍ଧ୍ୟା ହେଲାମାତ୍ରେ ବିଲୁଆ ଭୁକନ୍ତି ଥରେ ଅଧେ ଦୂରରୁ ବାଘ ଗର୍ଜନ ଶୁଭିଥ୍‌ଲା । 
ଚୋର ଥରେ ବାଡ଼ିପଟେ କାନ୍ତ ଡେଇଁ ପଶି ରୋଷେଇ ଘର ଉ୍ୁଥ୍‌ଲା, କୁକୁର 
ଭୁଜିବାରୁ ପଳେଇଲା । ଅଥଚ ଆମେରିକାନ୍‌ମାନେ ରାତି ଏଗାରଟା ବାରଟା 
ବେଳେ ଫେରନ୍ତି ପୂରୁଷ ସ୍ତ୍ରୀ ହାତଧରାଧରି ହେଇ, ବେଳେ ବେଳେ କାନ୍ଧରେ 
ହାତ ପକେଇ, ବଡ଼ ପାଟିରେ ଗୀତ ଗାଇ ଗାଇ ¬ ବିଭିନ୍ନ ଲୋକଙ୍କ ବିଭିନ୍ନ 
ଢଙ୍ଗ । 

ବିଶ୍ନବିଦ୍ୟାଳୟର ଜଣେ ଅଫିସର ରାଜେଶକୁ ବହି ଦିଅନ୍ତି ଲାଇବ୍ରେରୀରୁ ଆଣି, 
କିନ୍ତୁ ତାଙ୍କ ପାଖକୁ ଯିବାକୁ ପଡ଼େ । ଗୋପବନ୍ଧୁନଗରରୁ ବାହାରି ନୂଆ ନୂଆ 
ହେଇଥ୍‌ବା ଷ୍ୁଆର୍ଟ ସ୍ତୁଲ ଓ ବାଁ ପଟ ଦେଇ ଜାତୀୟ ରାଜପଥରେ ପହଞ୍ଚଲା 
ବେଳକୁ ଭୀଷଣ ଭୟ ଲାଗେ । ଷୁଆର୍ଟ ସ୍କୁଲ ଦେଇ ଯେଉଁଠି ମାଟି ଧୂଳିଆ 
ରାସ୍ତା ଜାତୀୟ ରାଜପଥରେ ମିଶିଥାଏ ସେଇ ଡାହାଣପାଖେ ପଞ୍ଜାବୀ ଢାବାଟେ 
ନୂଆ ନୂଆ ବସିଥାଏ । ରାସ୍ତା ବାଁ ପାଖେ ଘୋର ଜଙ୍ଗଲ । ଏବେ ସେଇଠେ 
ବରମୁଣ୍ଡା, ସି.ଆର୍‌.ପି., ନୟାପଲ୍ଲୀ କଲୋନୀମାନ ହେଲାଣି । ଢାବା ପାଖରେ 
ସାଇକେଲ ରଖ୍‌ ରାଜେଶ ଅନେଇରହେ ଅନ୍ଯ ସାଇକେଲବାଲାକୁ ଅପେକ୍ଷା 
କରି ଓ ଜଣେ ଦି'ଜଣ ଆସିଲେ ସାଙ୍ଗରେ ଚାଲିଯାଏ ବାଣୀବିହାର ପର୍ଯ୍ୟନ୍ତ । 
ଚାରିଟା ବେଳେ ରାଜେଶ ଫେରେ ଶହୀଦ ନଗରବାଟେ ଘୂରି ଘୂରି କେବଳ 
ନୟାପଲ୍ଲୀ ଜଙ୍ଗଲକୁ ଡରି । ଦି'ପହରେ ବହି ପଢ଼େ, ଟ୍ରାଞ୍ଜିଷ୍ଟର ଶୁଣେ ! 


ଦିନେ ରାଜେଶ ଖବର ପାଇଲା ଯେ ପରୀକ୍ଷାଫଳ ବାହାରିଯାଇଚି । ସାଙ୍ଗେ 
ସାଙ୍ଗେ ସାଇକେଲ ମାରି ରାଜେଶ ଗଲା ବିଷ୍ପବିଦ୍ୟାଳୟକୁ । ପରୀକ୍ଷା ଫଳ 
ବାହାରିଲାଣି ଯେତେବେଳେ ମାର୍କ ଜାଣିବା ପାଇଁ ଇଚୁକ ହବା ସ୍ଵାଭାବିକ । 
ରାଜେଶର ଗାଁର ଦି”ଜଣ ବିଶ୍ନବିଦ୍ୟାଳୟରେ କାମ କରନ୍ତିୟ ଜଣଙ୍କ ପାଖକୁ 
ଯାଇ ଅନୁରୋଧ କଲା ମାର୍ଚ ବିଷୟରେ ବୁଝିବା ପାଇଁ, କିନ୍ତୁ ଭଦ୍ରଲୋକ 
ବିଥେଇ କୂଥେଇ ହେଲେ ପୁଅ ଘଣ୍ଡେ ପୂର୍ବରୁ ଆସିପାରିଲୁନି, କ'ଣ କହିବି 
ତୋତେ, ସେ ପୋଡ଼ାମୁହାଁ କ୍ଲର୍କଟଟା ସାଙ୍ଗରେ ଆଜି ମୋର ହେଇଗଲା ହାତାହାତି । 
ଇମିତି ହେଲା ଯେ ଧୂଳି ଉଡ଼ିଲା, ନିଜେ ରେଜିଷ୍ଟାର ପରା ଅଫିସରୁ ଉଠି 
ଆସିଲେ । 

ଦୂର ସମ୍ପର୍କୀୟଙ୍କର ଘଣ୍ଡେ ପୂର୍ବରୁ ତଥାକଥ୍ତ ମହାଭାରତରେ ତାଙ୍କର ଭୁମିକା 
ବିଷୟରେ ନଶୁଣି ରାଜେଶ ଧାଇଁଲା କାଳୀ ମିଶ୍ରଙ୍କ ପାଖକୁ । ସେ ସେତେବେଳେ 
ଆସିଷ୍ଟାଣ୍ଟ ରେଜିଷ୍ଟ୍ରାର, ତାଙ୍କର ପ୍ରଶ୍ନ ହେଲା ଖାଇଚୂ ଓ କିଛି ଉତ୍ତର ଦେଲା 
ପୂର୍ବରୁ ତୁ ଖାଇ ନ ଥୁବ୍ର ତୋ ମୁହଁଟା ଶୁଖୁଯାଇଚି । ସାଙ୍ଗେ ସାଙ୍ଗେ ଖାଇବା 
ମଗେଇଲେ ଓ ରାଜେଶର ଆସିବା ଉଦ୍ଦେଷ୍ୟ ଶୁଣି ଆର ଭଦ୍ରଲୋକଙ୍କ ରା 
ଧରି କହିଲେ - “କିରେ ତାକୁ କହିଲୁନି ସାଙ୍ଗେ ସାଙ୍ଗେ ଦେଇ ଦେଇଥାନ୍ତା ।” 
ରାଜେଶ ସେ ଭଦ୍ରଲୋକ ଦେଇଥ୍‌ବା ବିବରଣୀ ଶୁଣେଇଲା । କାଳୀବାବୁ ହସି 
କହିଲେ —- ଦେଲାନିତ ଦେଲାନି, ଏତେବଡ଼ ଗପଟେ କାହିଁକି କହୁଥ୍ଲା ¬ ହଉ 
ବସ ମୁଁ ମଗେଇ ଦଉଚି । କାଳୀ ମିଶ୍ର କହିବା ମାତ୍ରେ ଦସ୍ତଖତ ହେଇ 
ମାର୍କସିଟ୍‌ ଆସିଗଲା ଓ ସେ ନିଜ ହିପାଜତରେ ରାଜେଶକ୍ର ହାତାହାତି ଦେଇଦେଲେ । 

ବିଦାୟ କଟକ ୩୧୧ 


ଆଉ ଚାରି ପାଞ୍ଚ ଜଣ ପିଲା ଆସିଥ୍‌ଲେ ତାଙ୍କୁ ମଧ୍ଯ ମାର୍କସିଟ୍‌ ଦେଇଦବା 
ପାଇଁ ଅର୍ଡର କରିଦେଲେ । କାଳୀ ମିଶ୍ର ଲୋକଙ୍କର ଉପକାର କରିଚନ୍ତି ଅନେକ, 
ବିନିମୟରେ କେବେ କିଛି ଆଶା କରି ନାହାନ୍ତି । 


ରାଜେଶ ଆହ୍ଲାବାଦ ଯିବ । ହଜାର ବର୍ଷର କଟକ । ଓଡ଼ିଶାର ସଂସ୍କୃତି, 

ରାଜନୀତି ଶିକ୍ଷା ଓ ବାଣିଜ୍ୟର ପ୍ରାଣକେନ୍ଦ୍ର । ଦୁଇବର୍ଷର ରହଣି ଭିତରେ ରାଜେଶ 
କଟକ ଓ ଓଡ଼ିଶାକୁ ଜାଣିଲା ବେଶୀ ଗଭୀର ଭାବରେ । କିନ୍ତୁ କଟକ ଛାଡ଼ି 
ଯାଉଚିକି ? ଯାଇ ପାରିବକି ? କଟକ ପ୍ରତି ମମତା ତାକୁ ଟାଣି ଆଣିବ 
ବାରମ୍ବାର । ମନେ ପଡ଼େ ତା'ର ଜଣେ ଆଧୁନିକ କବିଙ୍କର କଟକ ପ୍ରତି 
ଆକର୍ଷଣ — 

ମୁଁ ପୁଣି ଆସିବି ଫେରି ଏଇ କଟକକୁ 

ଲକ୍ଷେବାର । 

Po Po Po x 

ମୁଁ ପୁଣି ଆସିବି ଫେରି ମଲାପରେ 

ଲକ୍ଷେବାର କଟକ ସହର, 

ଦେଖ୍‌ବି କିପରି କେଡ଼େ ମନୋହର 

ଯେତେ ମୃତ ଧବଳ ଟଗର । 

ଆଉ ନାହାଁନ୍ତି 


ରାଜେଶ ସଂଗ୍ରହ କଲା ଆହ୍ଲାବାଦ ବିଶ୍ଵବିଦ୍ୟାଳୟରେ ପାଠ ପଢୁଥ୍‌ବା ଜଣେ 
ଦିଜଣ ଓଡ଼ିଆ ଛାତ୍ରଙ୍କ ଠିକଣା ଓ ଜଣାଶୁଣା ନ ଥୁଲେ ମଧ୍ଯ ଚିଠି ଖଣ୍ଡେ ଖଣ୍ଡେ 
ଲେଖାଁ ପଠେଇଦେଲା ବିଶ୍ବବିଦ୍ୟାଳୟ ଆଡ୍‌ମିସନ୍‌ ବିଷୟରେ କିଛି ଜାଣିବା ପାଇଁ । 
ଆଉଜଣେ ଅଜଣା ଅଶୁଲଣା ଉତ୍ତରପ୍ରଦେଶୀୟ ଛାତ୍ରଙ୍କ ଠିକଣା ପାଇ ଅନୁରୋଧ କଲା 
ଦରଖାସ୍ତ ଫର୍ମଟେ ପଠେଇବା ପାଇଁ । ସମସ୍ତେ ଠିକ୍‌ ସମୟରେ ଉତ୍ତର ଦେଇଦେଲେ, 
ଫର୍ମ ବି ଆସିଗଲା ଫର୍ମ ପୂରଣ କରି ପକେଇଦେଲା । ବିଶ୍ବବିଦ୍ୟାଳୟରେ ପଡଢ଼ିଥ୍‌ବା 
ସମ୍ପର୍କୀୟ ଜଣେ ବୁଝେଇଥ୍‌ଲେ ଯେ ହଷ୍ଟେଲ ପାଇଁ ସ୍ଵତନ୍ତ୍ର ଭାବେ ଦରଖାସ୍ତ କରିବାକୁ 
ପଡ଼ିବ । ରାଜେଶକୁ ସବୁ ଅନ୍ଧାର ଅନ୍ଧାର ଦିଶିଲା, ଓଡ଼ିଶା ବାହାରକୁ ପ୍ରଥମଥର ପାଇଁ 
ଯିବ, ନୂଆ ସ୍ଥାନରେ ପହଞ୍ଚ୍‌ ହଷ୍ଟେଲ ପାଇଁ ଦରଖାସ୍ତ କରିବ ଯଦି ନ ମିଳେ ? 
କିନ୍ଧ ଆହ୍ଲାବାଦରୁ ଚିଠି ଦେଇଥ୍‌ବା ଓଡ଼ିଆ ଛାତ୍ରମାନେ ଆଶ୍ାସନା ଦେଲେ ଯେ ଇମିତି 
ସମସ୍ତେ ଆସନ୍ତି, ହଷ୍ଟେଲରେ ସିଟ୍‌ ପାଆନ୍ତି, ଭଲମାର୍କ ପାଇଥ୍‌ବା ପିଲା ଫେରିବାର 
ପ୍ରଶ୍ନ ଉଠୁନି । 

ବର୍ଉମାନ ଖରାଛୁଟିଟି ରାଜନୀତି ବିଜ୍ଞାନ ବହି ପଢ଼ିବାରେ କଟେଇବାକୁ ପଡ଼ିବ । 
ଆହ୍ଲାବାଦ ବିଶ୍ଵବିଦ୍ଯାଳୟର ପାଠ ଭାରି କଡ଼ା, ଅନେକ ପିଲା ଏମ୍‌. ଏ.ରେ 
ଥାର୍ଡ ଡିଭିଜନ୍‌ ପାଇ ଯିବାର ଦୃଷ୍ଟାନ୍ତ ଅଛି । ତହିଁ ଉପରେ ଜଣେ ବଡ଼ଭାଇନାଙ୍କ 
ତାଗିଦାଓଠ ପାଠ ଭଲ ପଢ଼, ଆଇ.ଏ.ଏସ୍‌., ଆଇ. ପି. ଏସ୍‌. ମିଳିଯିବ, 
ନ ହେଲେ ଯିବ ତିନିତାଲା ବିଲ୍ଡିଂ କିମ୍ବା ଏ.ଜି. ଅଫିସ୍‌ । ତିନିତାଲା ବିଲ୍ଡିଂ 
କିମ୍ବା ଏ.ଜି. ଅଫିସରେ ଫାଇଲ୍‌ କାଖେଇବାର ସମ୍ଭାବ୍ଯ ପରିସ୍ଥିତିକୁ ଏଡ଼େଇବା 
ଥୁଲା ରାଜଢେଶର ପ୍ରଥମ ସଂକଳ୍ପ । 


ଦିନେ ଦି'ପହରେ ରାଜେଶ ବହି ଖଣ୍ଡେ ପଡୁଥାଏ ତା ଭାଇନା ରାଜଭବନର 
ତରବର ହୋଇ ଆସିଲେ ଓ କହିଲେ “କିରେ ଜାଣିଚୁ ପଣ୍ତିତ ନେହେରୁଙ୍କର 
ଅବସ୍ଥା ଭାରି ଖରାପ — କ”ଣ ହବ କେଜାଣି ?” - 

କ'ଣ ହେଲା ଜି ? 

¬ ହାର୍ଟଷ୍ଟୋକ୍‌ ହେଲାବୋଲି ଶୁଣାହେଉଟି, ଓଡ଼ିଶା ଆସିଥ୍୍‌ଲା ବେଳେ ତାଙ୍କ 
ଅବସ୍ଥା ଇମିତି ହେଇଥ୍‌ଲା ଯେ ରାଜଭବନରୁ ହେଲିକପ୍ପରରେ ଭୂବନେଶ୍ବର ବିମାନଘାଟୀ 
ଯିବାକୁ ପଡ଼ିଲା । 

ଆଉ ନାହାଁନ୍ତି ୩୧୩ 


ରାଜେଶର ମନେ ପଡ଼ିଲା ପିଲାଦିନରୁ ଖବରକାଗଜ ଆଡ଼େଇ ପଣ୍ଡିତ ନେହେରୁଙ୍କର 
ଫଟୋ ଦେଖ୍‌ବାର ପ୍ରବଳ ପିପାସା । ନେହେରୁଙ୍କର ଗଳାବନ୍ଧ କୋଟ୍‌ ପିଛି ମୁଣ୍ଡରେ 
ଟୋପି ଲଗେଇ ପାରୀ ଉଡ଼େଇବା ଚିତ୍ରର ଛୋଟ ଛୁଆଙ୍କୁ ଦୁଇ ହାତରେ ଟେକି ହସିବାର 
ଦୃଶ୍ୟ, ଇଂରେଜୀ ପେପରରେ ଲଣ୍ଡନ ଯିବା ବାଟରେ କାଏରୋ ଏୟାର ପୋର୍ଟରେ 
ପ୍ରେସିଡେଣ୍ଟ ନାଶେର ବିମାନଘାଟୀକୁ ଆସି ତାଙ୍କ ସିଗାରେଟ୍‌ରେ ଲାଇଟ୍‌ ଲଗେଇବା 
ଆମୋଦପ୍ରିୟ ଚିତ୍ର ଓ ସେତେବେଳେ ବାହାରୁଥ୍‌ବା କମନ୍‌ଞରେଲଥ୍‌ ମାଗାଜିନ୍‌ରେ 
ବିଲାତରାଣୀ ଏଲିଜାବେଥ୍‌ଙ୍କ ପାଖରେ ଠିଆହବା ଫଟୋ ଇତ୍ଯାଦି ଇତ୍ଯାଦି । 
ଭାରତୀୟ ରାଜନୀତିର ଶ୍ରେଷ୍ଠ ବ୍ୟକ୍ତିତ୍ୃଟ ଯୁବ ସମାଜର ଆଦର୍ଶ, ଶିଶୁମାନଙ୍କ ଚାଚା 
ପଣ୍ଡିତ ନେହେରୁ ଥଲେ ଶକ୍ତି ଓ ସାମର୍ଥ୍ୟର ପ୍ରତୀକ । ଗୋଟିଏ ଇଚାଜୀ 
ଖବରକାଗଜରେ ପଶ୍ଡିତ ନେହେରୁ ନ ଲେଖ୍‌ ମିଷ୍ଟର ନେହେରୁ ଲେଖା ହୋଇଥଲା 
ବୋଲି ସ୍କୁଲ ଛାତ୍ର ରାଜେଶ ଭାରି ବିରକ୍ତ ହୋଇଥଲା । 

୧୯୬୪ ମସିହାରେ ଭୁବନେଶ୍ମରରେ ଜାତୀୟ କଂଗ୍ରେସ ଅଧ୍‌ବେଶନ ହେଲା 
ଓ ରାଜେଶ ପଢୁଥାଏ ବି.ଏ. । ଦଳଦଳ ଛାତ୍ର ବିଭିନ୍ନ ଉପାୟରେ ଯାଉଥାନ୍ତି 
ଦେଖବାକୁ ପଣ୍ଡିତ ନେହେରୁଙ୍କୁ ଓ ଅଧ୍‌ବେଶନକୁ । ଦଳେ ଛାତ୍ରଙ୍କ ସାଙ୍ଗେ 
ରାଜେଶ ଯାଇଥ୍‌ଲା । ପଣ୍ତିତ ନେହେରୁ ଅଧ୍୍‌୍ବେଶନ ସହିତ ସେ ଦେଖୁବା 
ପାଇଁ ଚାହୁଁଥୁଲା କାମରାଜଙ୍କୁ । ଜାଣିବା ପାଇଁ ଚାହୁଁଥୁଲା କିଏ ଏ ବିଶିଷ୍ଠ 
ରାଜନୀତିଜ୍ଞ ଓ କଂଗ୍ରେସ ଦଳର ଦାର୍ଶନିକ ଯାହାଙ୍କ ଯୋଜନା ଅନୁସାରେ ( କାମରାଜ 
ପ୍ଲାନ୍‌ୟ ବହୁତ ଗୁଡ଼ିଏ ମୁଖ୍ଯମନ୍ତ୍ରୀ ଇସ୍ତଫା ଦେଇ “ସଂଗଠନ ମୂଳକ କାର୍ଯ୍ୟରେ 
ସମୟ ବିନିଯୋଗ” କଲେ । ଅନେକ ସାମ୍ଭାଦିକଙ୍କୁ ରାଜେଶ ଲକ୍ଷ୍ଯ କରେ, 
ସେମାନେ ଓକିଲାତି କରିଥ୍‌ଲେ ଆହୁରି ଭଲ କରିଥାନ୍ତେ । ଏମାନେ ନେତା 
ଓ ବିଶିଷ୍ଠ ବ୍ୟକ୍ତିଙ୍କୁ ହଜାର ହଜାର ଫୁଟ ମାଟିତଳୁ ଡ୍ରିଲ୍‌କରି ପେଟ୍ରୋଲ ବାହାର 
କଲାଭଳି ଇୟାଡ଼ୁ ସିୟାଡ଼ୁ ପ୍ରଶ୍ନ ପଚାରି ଆତ୍ମଘାତୀ ଉତ୍ତର ବାହାର କରିଦିଅନ୍ତି । 
ଅତଙ୍କିତ ମୁହୂର୍ଭରେ ପଣ୍ତିତ ନେହେରୁଙ୍କ ମୁହଁରୁ ମଧ୍ଯ ବାହାରି ପଡ଼ିଥ୍ଲା “ମୁଁ 
ଚୀନା ସୈନ୍ଯମାନଙ୍କୁ ନିକାଲିଦବା ପାଇଁ ସୈନ୍ଯବାହିନୀକୁ ନିର୍ଦ୍ଦେଶ ଦେଇଛି”! 
ଓ ଏଇ ବିବୃତି ଯୋଗୁଁ ବିଦେଶରେ ଅନେକ ମନେକଲେ ଯେ ଭାରତ ଚୀନ୍‌କୁ 
ପ୍ରଥମେ ଆକ୍ରମଣ କରିଥ୍‌ଲା । କୂଶଳୀ ସାମ୍ବାଦିକମାନେ କିନ୍ତ କାମରାଜଙ୍କ ପାଖେ 
ହାର ମାନନ୍ତି କାରଣ ସବୁ ଚତୁର ପ୍ରଶ୍ନର ଏକମାତ୍ର ଉତ୍ତର ତାଙ୍କ ପାଖେ 
ଥାଏ “ପର୍‌ କଲମ୍‌”? (ଅପେକ୍ଷା କର, ଦେଖ କ'ଣ ହଉଚି !) । 

ଭୁବନେଶ୍ବରରେ ପହଞ୍ଚବା ସେତେବେଳେ କାଠିକର ପାଠ । ଆଜିକାଲି କଟକ 
ଭୁବନେଶ୍ବର ରାସ୍ତା ବହୂତ ସଳଖ ହୋଇ ଗଲାଣି, ଚଉଡ଼ା ହେଲାଣି ଓ ଅଧ୍କା 

୩୧୪ କଥା ସେକାଳର 


ଚଉଡ଼ା କରାହଉ଼ଚି । ସେତେବେଳେ ରାସ୍ତା ବର୍ଭମାନ ରାସ୍ତା ଚଉଡ଼ାର ଅଧା 
ଓ ବେଶ୍‌ ବଙ୍କାଟଙ୍କା । ଫୁଲନଖରା ପାଖରେ ରାସ୍ତାଟି ବାଙ୍କିଥୁିଲା ଧନୁଭଳିଆ 
ଓ ବହୁତ ଦୂର୍ଘଟଣା ହଉଥ୍‌ଲା । ବସ୍‌ରେ ଓହଳି ରାଜେଶ ଦଳେ ସାଙ୍ଗଙ୍କ 
ସାଙ୍ଗେ ଗଲା ଭୂବନେଶ୍ବର । ଅଧ୍ବେଶନର ସବୁଆଡ଼େ ପୂଲିସଂ ଜଗିଥାନ୍ତି, କିନ୍ଧ 
ଆଜିକାଲି ପ୍ରଧାନମନ୍ତ୍ରୀଙ୍କ ଗସ୍ତ ସମୟରେ ଯେତିକି ପୁଲିସ୍‌ ତାଠୁ ବହୁତ କମ୍‌ । 
ଗୋଟିଏ ଜାଗାରେ ଠିଆ ହୋଇଥଆନ୍ତି ପଣ୍ଡିତ ନେହେରୁ, (ପାଇଜାମା, ଜ୍ଯାକେଟ୍‌ 
ପିନ୍ଧିଥାନ୍ତି) ମୋରାରଜୀ ଦେଶାଇ, ଲାଲ୍‌ବାହାଦୁର ଶାସ୍ତ୍ରୀ ଓ ଲୁଙ୍ଗି ଫତେଇ 
ପିନ୍ଧା କାମରାଜ ! କିନ୍ଧ ଇଏ କ”ଣ ? ରାଜେଶ ଭାବିଥ୍‌ଲା ନେହେରୁ ଦିଶୁଥ୍‌ବେ 
ଜଣେ ଯୁବକ ଭଳି । ଅଥଚ ତାଙ୍କ ମୁହଁରେ ଚମ ଲୋଚାକୋଚା ଦିଶୁଥାଏ, 
ମୁଣ୍ଡ ପଛରେ ଅନ୍ଧ କିଛି ବାଳ, ବାକିସବୁ ପୂରାପୂରି ଚନ୍ଦା । ସାଙ୍ଗମାନଙ୍କ 
ସାଙ୍ଗେ ବ୍ରଲିଲା ସେ ଗୋପବନ୍ଧୁ ନଗର । ଲଟି ଝାଟିଥ୍‌ବା ଇଲାକାକୁ କଟାହୋଇ 
ନୂଆଘର ବନା ହୋଇଥାଏ ଓ ଅନେକ କହୁଥାନ୍ତି ଇଏ ସବୁ ହେଲା ବିଜୁ 
ପଟ୍ଟନାୟକଙ୍କ କରାମତି । ଘରମାନଙ୍କରେ କଂଗ୍ରେସର ପ୍ରତିନିଧ୍ଵମୀନେ ଆସି 
ରହୁଥ୍ଲେ । 


ତା'ପରେ ଖବରକାଗଜରେ ରାଜେଶ ପଢ଼ିଲା ଯେ ପଶ୍ଡିତ ନେହେରୁ ତାଳଚେର 
ଯାଇଥ୍‌ଲେ ସାର କାରଖାନା ଉଦ୍‌ଘାଟନ ପାଇଁ ଓ ହଠାତ୍‌ ବେମାର ହେବାରୁ 
ଟିକରପଡ଼ା ପ୍ରୋଜେକୃ ପ୍ରୋଗ୍ରାମ କ୍ଯାନ୍‌ସେଲ୍‌ କରାଗଲା ଓ ତାଙ୍କୁ ଅଣାଗଲା 
ରାଜଭବନକୁ । କୂହାପୋଛା କରି ରାଜଭବନରେ ପଶିଥ୍‌ବା ଜଣେ ସାଙ୍ଗ ବର୍ଣ୍ଣନା 
କଲା ¬ 

ରାଜଭବନ ବାରଣ୍ଡାରେ ଚେୟାରରେ ପଶ୍ଡିତ ନେହେରୁ ବସିଥାନ୍ତି ସାମାନ୍ଯ 
ମୁଣ୍ଡଟା ସାମନାକୁ ଝୁଙ୍କି ତଳ ଓଠଟା ଜଣା ପଡ଼ୁଥ୍ଲା ଅସମ୍ଭବ ମୋଟା ଓ 
ଟିକିଏ ଝୁଲି ପଡ଼ିଥାଏ, କପାଳରେ ଅସଂଖ୍ୟ ରେଖା ଓ ଗାଲ ଲୋଚାକୋଚା । 
ଚେୟାରରେ ପଶ୍ଡିତ ନେହେରୁଙ୍କ ହାତ ଦି'ଟା ଝୁଲୁଆଏ ପ୍ରାଣ ନ ଥୁଲା ପରି । 
ଆଖ୍‌ ମେଲା ଥାଏ ଓ କିଛି ନ ଦେଖୁଲା ଭଳିଆ ଜଣାପଡୁଥାନ୍ତି । ଚଉକି 
ବାଁ ପାଖକୁ ଲାଗି ବିଷଣ୍ଠ ହେଇ ଠିଆ ହେଇଥାନ୍ତି ବୀରେନ୍‌ ମିତ୍ର ଓ ରାଜଭବନ 
ବାରଣ୍ଡାରେ ବଡ଼ ଅନିଶ୍ଚିତ ମାନସିକ ଅବସ୍ଥାରେ ଏପଟ ସେପଟ ହଉଥାନ୍ତି ବିଜୃ 
ପଟ୍ଟନାୟକ । ଅନେକ କଂଗ୍ରେସ ନେତା, ଏମ୍‌.ଏଲ୍‌.ଏ. ଧାଡ଼ିବାନି ଜଣେ ପରେ 
ଜଣେ ପଣ୍ଡିତ ନେହେରୁଙ୍କ ପାଖକୁ ଯାଇ ଫୁଲଟିଏ ଦେଇ ପାଦ ଛୁର୍ଉଥାନ୍ତି । 
ଅନ୍ୟସମୟ ହୋଇଥଅ୍‌ଲେ ପ୍ରାଣବନ୍ତ ନେହେରୁ ଠିଆ ହୋଇ କଣ୍ଢେଇ ପକେରଥାନ୍ତେ 
କିମ୍ଭା କ୍ଷଣକୋପୀ ନେହେରୁ ଉଠିପଡ଼ି ଆଡ଼େଇ ଦେଇଥାନ୍ତେ । ଆଜି କିନ୍ତ 

ଆଉ ନାହାଁନ୍ତି ୩୧୫ 


ମୁହଁର କୌଣସି ପ୍ରତିକ୍ରିୟା ନ ଥୁଲା, କେବଳ ଡାହାଣହାତ ପାପୁଲିଟି ବେଳେବେଳେ 


କିମିତି ଇଞ୍ଚେ ଉଠୁଥ୍ଲା ପଡ଼ୁଥୁଲା । ହେଲିକପ୍ପର ଆସିଲା ଓ ପଶ୍ଡିତ ନେହେରୁ 
ଗଲେ ଭୂବନେଶ୍ବରରୁ ବିମାନ ପଡ଼ିଆ ଓ ସେଇଠୁ ଦିଲ୍ଲୀ । 


ନେହେରୁଙ୍କ ଏ ଅବସ୍ଥା ଶୁଣି ରାଜେଶ ତଟସ୍ଥ ହେଇଗଲା, ଅଶେଷ ଭକ୍ରି 
ଓ ଅତୁଟ ଶ୍ରଦ୍ଧା ଭାଜନ ବ୍ୟକ୍ତିବିଶେଷ କେବେ ମରନ୍ତି ନାହିଁ ବୋଲି ଅନେକ 
ବିଶ୍ନାସ କରନ୍ତି - ରାଜେଶ ମଧ୍ଯ । ମଝିରୈ ଖବରକାଗଜରେ ବାହାରିଥୁଲା ଯେ 
ପଣ୍ଡିତ ନେହେରୁଙ୍କ ଦେହ ଅସୁସ୍ଥ ଜାଣି ସୋଭିଏତ୍‌ ରୁଷିଆର ପ୍ରଧାନମନ୍ତ୍ରୀ କୋସିଜିନ 
ତାଙ୍କୁ ସୋଭିଏତ୍‌ ରୂଷିଆରେ ଆସି କିଛି ଦିନ ବିଶ୍ରାମ କରିବା ପାଇଁ ଆମନ୍ତ୍ରଣ 
କରିଥ୍‌ଲେ ଓ ସେଇ ସମ୍ବାଦର ପ୍ରତିକ୍ରିୟା ସ୍ଵରୂପ ବରିଷ୍ଠ ମନ୍ତ୍ରୀ ଗୁଲ୍‌ଜାରିଲାଲ୍‌ 
ନନ୍ଦା କହିଥ୍‌ଲେ ଭାରତବର୍ଷରେ ଯଥେଷ୍ଟ ଶୈଳନିବାସ ଅଛି ପଶ୍ଡିତ୍‌ଜୀ ରୁଷିଆ 
କାହିଁକି ଯିବେ ? 

ରାଜେଶ ବହିଟା ଥୋଇଦେଲା ଟେଲିଫୋନ୍‌ କଥାବାର୍ରା ଶୁଣି । ଭାଇନା 
ଉତ୍ତେଜିତ କଣ୍ଠରେ ଫୋନ୍‌ରେ ପଚାରୁଥାନ୍ତି କାହାକୁ ମୁଁ ଓଡ଼ିଶା ରାଜ୍ୟପାଳଙ୍କ 
ଏ.ଡି.ସି. କହୁଚି, ପ୍ରଧାନମନ୍ତ୍ରୀଙ୍କ ସ୍ଵାସ୍ଥ୍ୟ ବିଷୟରେ ରାଜ୍ୟପାଳ ଜାଣିବା ପାଇଁ 
ଚାହୁଁଚନ୍ତି । ତା'ପରେ ଏଁ କହି ଫୋନ୍‌ଟା ଥୋଇଦେଲେ ଓ ପୋଷାକ ଗିନି 
ସାଙ୍ଗେ ସାଙ୍ଗେ ରାଜଭବନ ଚାଲିଗଲେ । ଗଲାବେଳକୁ କହିଦେଇ ଗଲେ ¬ 
ହି ଇଜ୍‌ ନୋ ମୋର (ପଶ୍ତିତ ନେହେରୁ ଆଉ ନାହାନ୍ତି) । କିଛି ସମୟ 
ପରେ ତରତରରେ ଫେରି ନିଜ ବ୍ଯାଗ୍‌ ଧରି ପୁଣି ବାହାରିଗଲେ ରାଜ୍ଯପାଳଙ୍କ 
ସାଙ୍ଗେ ସ୍ଵତନ୍ତ୍ର ବିମାନରେ ଦିଲ୍ଲୀ ଯିବାପାଇଁ ଓ ଗଲା ପୂର୍ବରୁ କହିଲେ ଯେ 
ରାଜ୍ୟପାଳ ଅଯୋଧାନାଥ ଖୋସଲାଙ୍କୁ ଖବର ଦେବା ବଡ଼ ସମସ୍ଯା ଥୁଲା । 
କଥାଟା ବୁଲେଇ ବାଲେଇ କହିବାରୁ ସେ ସିଧାସଳଖ ପଚାରିଲେ ମୋତେ 
କୁହ — ପଶ୍ଡିତ୍‌ଜୀ କିମିତି ଅଛନ୍ତି ଓ ଘଟଣା କହିଲା ମାତ୍ରେ ସ୍ତମ୍ଭୀଭୂତ ହୋଇଗଲେ 
ଓ ଅନ୍ଧ ସମୟ ପରେ କହିଲେ ସାଙ୍ଗେ ସାଙ୍ଗେ ପ୍ଲେନ୍‌ ଯୋଗାଡ଼ କର ଦିଲ୍ଲୀ 
ଯିବା । 

କେବଳ ଡଃ ଖୋସଲା କାହିଁକି ସାରା ପୃଥ୍ବୀ ସ୍ତମ୍ଭୀଭୂତ ହୋଇଗଲା, ଅନେକଙ୍କର 
ହାର୍ଟଷ୍ଟୋକ୍‌ ହେଲା । ନେପାଳ ସେନାବାହିନୀର ମୁଖ୍ଯଙ୍କର ହାର୍ଟଷ୍ଟୋକ୍‌ ହୋଇ 
ଅଚେତ ହୋଇ ସେ ପଡ଼ିରହିଲେ । ମହାମ୍ମାଗାନ୍ଧୀଙ୍କ ନିଧନ ପରେ ଭାରତବାସୀଙ୍କ 
ପାଇଁ ନେହେରୁଙ୍କ ଅକାଳ ବିୟୋଗ ଥୁଲା ସବୁଠ୍ଧ ଦାରୁଣ ଆଘାତ । ଟ୍ରାଞ୍ଜିଷ୍ଟର 
ଅନ୍‌ କରି ରାଜେଶ ଶୁଣିଲା ଖବର । ବି.ବି.ସି. ଅଷ୍ଟେଲିଆ ବ୍ରଡ୍‌କାଷ୍ଟିଙ୍ଗ କର୍ପୋରେସନ୍‌ 
ବିଶଦଭାବେ ଖବର ଦେଲେ । ଗୁଲଜାରିଲାଲ୍‌ ନନ୍ଦା ଅସ୍ଥାୟୀ ପ୍ରଧାନମନ୍ତ୍ରୀ ଭାବେ 

୩୧୬ କଥା ସେକାଳର 


ନିଯୁକ୍ତ ହୋଇ ଜାତିପ୍ରତି ଭାଷଣ ଦେଲେ ଓ ସମ୍ବୋଧନ କଲେ “ବବ୍ରେଦର୍ସ 
ଏଣ୍ଡ୍‌ ସିଷ୍ଟରସ୍‌....”” ବିଶେଷ ବିଚଳିତ ହୋଇଥ୍‌ଲେ ବୋଧହୁଏ ତେଣୁ ବ୍ରଦରସ୍‌କୁ 
ଉଚ୍ଚାରଣ କଲେ ବ୍ରେଦରସ୍‌ । 


ରାଜେଶ ଚକ୍ରବର୍ରୀ ରାଜଗୋପାଳାଚାରୀଙ୍କର ଜଣେ ବିମୁଗ୍ଧ ପାଠକ ଓ ପ୍ରଶଂସକ । 
ରାଜାଜୀଙ୍କର ମହାଭାରତ ଓ ରାମାୟଣ ଗଦ୍ୟ ଆକାରରେ ଯେ କୌଣସି ଭାଷାରେ 
ଲେଖା ହୋଇଥୁବା ପୁସ୍ତକ ଠାରୁ ଉନ୍ନତ ବୋଲି ସମସ୍ତେ ସ୍ଵୀକାର କରନ୍ତି । 
ଭବନସ୍‌ ଜର୍ଣ୍ଣଠାଲ୍‌ ସେ କିଣେ ରାଜାଜୀଙ୍କର ଲେଖା ପଢ଼ିବା ପାଇଁ । ତାଙ୍କ 
ଶ୍ରଦ୍ଧାଞ୍ଜଳି ରେଡିଓରେ ସେ ପୂରା ଭଲ୍ୟୁମ କରି ଶୂଣିଲା ¬ ““ ବୟସରେ ମୋଠାରୁ 
ଏଗାର ବର୍ଷ ସାନ, ଅଥଚ ମୋଠୁ ଏଗାର ଗୁଣ ବୁଵିମାନ ଓ ଏଗାର ଶହ 
ଗୁଣରେ ଜନପ୍ରିୟ ଜବାହରଲାଲଙ୍କର ଅକାଳ ମୃତ୍ଯୁରେ ମୁଁ ମର୍ମାହତ, ଏଣିକି 
ଭାରତବର୍ଷକୁ କେବଳ ଭଗବାନହିଁ ରକ୍ଷା କରିବେ ।”? ପ୍ରବଳ ରାଜନୈତିକ ବିରୋଧ 
ସତ୍ତ୍ଵେ ପଣ୍ତିତ ନେହେରୁ ରାଜାଜୀଙ୍କୁ ବଡ଼ଭାଇର ସମ୍ମାନ ଦେଉଥ୍‌ଲେ ଓ ରାଜାଜୀ 
ପଣ୍ଡିତ ନେହେରୁଙ୍କୁ ଜାତୀୟ ସଂହତିର ପ୍ରତୀକ ବୋଲି ମାନୁଥ୍‌ଲେ । ସେତେବେଳେ 
ନେତାମାନେ ଆନ୍ତର୍ଜାତୀୟ ସ୍ତରର ନେତା ଥୁଲେ, ମତଭେଦ ବିରୋଧ କେବଳ 
ଖବରକାଗଜ ବିବୃତି ଓ ପାଲିଆମେଣ୍ଟ ଆସେମ୍ଭିରେ ବାକ୍‌ ବିନିମୟରେ ଆବଦ୍ଧ 
ଥୁଲା, କଥା ମଲୁଲଯୁଦ୍ଧ ସ୍ତରକୁ ଯାଉ ନ ଥୁଲା । 


ରାଜେଶ ଟ୍ରାଞ୍ଜିଷ୍ଟରକୁ କାନେଇଲା ଜାଣିବାପାଇଁ କୋଉ କୋଉ ଦେଶର ନେତାମାନେ 
ଆସୁଛନ୍ତି ପଣ୍ଡିତ ନେହେରୁଙ୍କର ଅନ୍ତିମ କ୍ରିୟା ପାଇଁ । ବହୁଦେଶର ରାଷ୍ଟ୍ରପତି, 
ପ୍ରଧାନମନ୍ତ୍ରୀ ଏପରିକି ପାକିସ୍ଥାନର ବୈଦେଶିକ ମନ୍ତ୍ରୀ ଭୁଟୋ ପ୍ରଭୃତିଙ୍କ ମଧ୍ଯରୁ 
କେତେକ ଆସିଲେ ଓ କେତେକ ଆସୂୁଚନ୍ତି ବୋଲି ଖବର ଦେଲେ । ନେହେରୁଙ୍କ 
ବନ୍ଧୁ ଟିଟୋ ତାଙ୍କର ଉପରାଷ୍ଟ୍ରପତିଙ୍କୁ ପଠାଇବାରୁ ସମାଲୋଚିତ ହେଲେ । 


ତା' ଆରଦିନ ରାଜେଶ ଶୁଣିଲା ନେହେରୁଙ୍କର ଅନ୍ତିମ ଶୋଭାଯାତ୍ରାର ବିବରଣୀ 
ରେଡିଓରେ । ବିବରଣୀ ଇଂରାଜୀ ଓ ହିନ୍ଦୀରେ ଦିଆ ହଉଥାଏ ଓ ବିଭିନ୍ନ 
ରାଷ୍ଟ୍ରନେତାମାନଙ୍କର ପୂୁଷ୍ଠତୋଡ଼ା, ପୂୁଷ୍ଠମାଲ୍ଯ ଅର୍ପଣ କରିବା ସାଙ୍ଗେ ସେମାନଙ୍କ 
ସାମାନ୍ୟ ବିବୃତି କୁହା ହେଉଥାଏ । ସେନାଧ୍ଯକ୍ଷ ଜେନେରାଲ ଚୌଧୁରୀ ବିରାଟ 
ଜନ ସମୁଦ୍ରକୁ ନିୟନ୍ତ୍ରଣ କରିବା ପାଇଁ ପୋଲିସ ସକ୍ଷମ ହୋଇପାରିବେ କି 
ନାହିଁ ଭାବି ବହୂତ ସୈନିକ ଆଣି ଦିଲ୍ଲୀରେ ପହଞ୍ଚଥ୍‌ଲେ । 


ଜବାହାରଲାଲ୍‌ ନେହେରୁଙ୍କର ମର ଶରୀରକୁ ତ୍ରିମୂ୍ ଭବନରୁ ବାହାରକୁ 
ଯିବା ସମୟରେ ଘୋଷକ ଇଂରାଜୀରେ କହିଲେ “ ପଞଶ୍ଜିତ ନେହେରୁ ଆପଣମାନଙ୍କୁ 
ଆଜି ଛାଡ଼ି ଯାଉଛନ୍ତି ବ୍ରିମୃ୍ି ଭବନକୁ ଆମ୍ଭମାନଙ୍କୁ ¬ ସମଗ୍ର ଭାରତବାସୀଙ୍କୁ ! 

ଆଉ ନାହାଁନ୍ତି ୩୧୭ 


vo 


ଆପଣଙ୍କୁ ଅତି ନିକଟରୁ ଦେଖୁ୍‌ବାର ସୁଯୋଗ ମୁଁ ପାଇଛି ଅନେକଥର । ସେ 
ସୁଯୋଗ ମୁଁ ଚିରଦିନ ପାଇଁ ହରେଇଲି.... ସେ ଆଉ କିଛି କହିପାରିଲେ ନାହିଁ, 
କୋହ ସମ୍ଭାଳିବା ପାଇଁ ଚେଷ୍ଟା କଲେ । ରାଜେଶ ଆଖୁରୁ ଲୁହ ପୋଛିଲା । 
ହିନ୍ଦୀରେ କହୁଥ୍‌ବା ଘୋଷକ ଗମ୍ଭୀର ସ୍ଵରରେ କହିଲେ - ଆଇଏ ସବ୍‌ ଗାଏଙ୍ଗେ — 
ନୈନଂ ଛିନ୍ଦନ୍ତି ଶସ୍ତାଣି ନୈନଂ ଦହତି ପାବକଃ । ତାଙ୍କ ଭାଷାରେ ପାଣ୍ରିତ୍ଯ 
ଯେତିକି ଥୁଲା ଆବେଗ ସେତିକି । ତା'ପରେ ବିରାଟ ଜନସମୁଦ୍ର ଯେତେବେଳେ 
ଦିଲ୍ଲୀ ରାସ୍ତାରେ ଚାଲି ଚାଲି ଗଲା ପଡଭ୍ତିତ ନେହେରୁଙ୍କ ମର ଶରୀରକୁ ନେଇ, 
ବିଭିନ୍ନ ସ୍ଥାନରୁ ଘୋଷକମାନେ ଜନସମୁଦ୍ରରେ ଘୋଷଣା କରୁଥାନ୍ତି ଓ ମଝିରେ 
ମଝିରେ କହୁଥାନ୍ତି ସେଇ ଦୂରରେ ଠିଆ ହୋଇଛନ୍ତି ଅମୁକ ଦେଶର ପ୍ରେସିଡେଣ୍ଟ 
ଅମୁକ ଦେଶର ପ୍ରଧାନମନ୍ତ୍ରୀ ଇତ୍ଯାଦି ଇତ୍ଯାଦି । ସନ୍ଧ୍ୟା ପର୍ଯ୍ୟନ୍ତ ରାଜେଶ 
ଶ୍ରଣି ବସିଲା ରେଡିଓ ପଶ୍ଚିତ ନେହେରୁଙ୍କ ଅନ୍ତିମ ଯାତ୍ରା ବିଷୟରେ । 

ରାଜେଶ ମାଟ୍ରିକ୍ୟଲେସନ୍‌ ଶେଷବର୍ଷ ପତୂଥ୍ଲାବେଳେ ଭାଇନା ଗୋଟେ ମୋଟା 
ବହି ନେଇକରି ଆସିଲେ ¬ ପଲିଟିକାଲ୍‌ ବାଇଓଗ୍ରାଫି ଅଫ୍‌ ଜବାହରଲାଲ ନେହେରୁ । 
ଲେଖକ ମାଇକେଲ୍‌ ବ୍ରେସର୍‌, କାନାଡ଼ାର ଗୋଟେ ବିଶ୍ନବିଦ୍ୟାଳୟର ପ୍ରଫେସର । 
ସ୍କୁଲ ଓ କଲେଜରେ ପଢ଼ିଲାବେଳେ ରାଜେଶ ସେ ବହିକୁ ଦୁଇ ତିନିଥର ପଢ଼ିଥ୍ଲା । 
ଓଡ଼ିଆରେ ପଢ଼ିଥ୍‌ବା ନେହେରୁଙ୍କ ଆତ୍ମଜୀବନୀ ତାକୁ ଯେତିକି ଭଲ ଲାଗିଥ୍‌ଲା 
ତାଠାରୁ ଏ ବହି ବେଶି ଭଲ ଲାଗିଲା । ରାଜେଶକୁ ସବୁଠି ବଡ଼ ଗର୍ବ ଲାଗୁଥ୍‌ଲା 
ଯେ ଦ୍ଵଇଶହ ବର୍ଷ ବିଦେଶୀ ଶାସନରେ ରହି ଭାରତବର୍ଷ ମୁକ୍ତ ହେଲା ଓ 
ଦରିଦ୍ରତମ ରାଷ୍ଟ୍ର ହିସାବରେ ପରିଗଣିତ ହେଲା । ଅନେକ ରାଷ୍ଟ୍ରରୁ ପ୍ରଗତି 
ପାଇଁ ରଣ ମାଗିବା ପାଇଁ ଭାରତ ବାଧ୍ଯ ହେଲା ୮ ଅଥଚ ସେଇଭଳିଆ ରାଷ୍ଟ୍ରର 
ମୁଖ୍ୟ ହୋଇ ପଶ୍ଚିତ ନେହେରୁ ଶକ୍ତିଶାଳୀ ରାଷ୍ଟ୍ର ଆମେରିକା, ରୁଷିଆ ନେତାଙ୍କ 
ସାଙ୍ଗରେ ସମକକ୍ଷ ଭାବେ ଗଣାଯାଉଥ୍‌ଲେ ! ଲୁଇ ଫିସରଙ୍କ ମହାତ୍ମାଗାନ୍ଧୀଙ୍କ 
ଉପରେ ବହି ଓ ମାଇକେଲ୍‌ ବ୍ରେସରଙ୍କର ନେହେରୁଙ୍କ ଉପରେ ପୂସ୍ତକର ବହୁ 
ଆଦର କରୁଥ୍ଲା ରାଜେଶ ! 

ଅନେଇ ବସିଲା ରାଜେଶ ତା ଆରଦିନ ଖବରକାଗଜରେ କ”ଣ ଲେଖାହେବ 
ବୋଲି ଓ ସକାଳୁ ଖବରକାଗଜବାଲା ପେପର୍‌ ଫୋପାଡ଼ିଲା ମାତ୍ରେ ସେ ବାରଣ୍ଡାରୁ 
ଦୌଡ଼ିଗଲା ଗେଟ୍‌ ପର୍ଯ୍ୟନ୍ତ ଇଂରାଜୀ ଓ ଓଡ଼ିଆ .ପେପର ଆଣିବା ପାଇଁ । 
କଲିକତାର ହିନ୍ଦୁସାନ ଷ୍ଟାଣ୍ଡାର୍ଡ (ଏବେ ବନ୍ଦ ହେଇ ସାରିଲାଣି) ପ୍ରାୟ ତିନିଇଞ୍ଚ 
ଲମ୍ବର ଅକ୍ଷରରେ ପ୍ରଥମ ପୃଷ୍ଠାରେ ଲେଖ୍‌ଥୁ୍‌ଲା ““ LEAPING FLAMES 
CONSUME THE BODY’’ ଗେଟ୍‌ ପାଖରୁ ଖବରକାଗଜଟା ମେଲେଇ ରାଜେଶ 
ଚମକି ଆସୁଥୁଲା ବାରଶ୍ଡୀ ଉପରକୁ, ଝୁଣ୍ଟି ପଡ଼ିଲା । 

ଏଲାହାବାଦ ଯାତ୍ରା 


ରାଜେଶ ବାହାରିଲା. ଏଲାହାବାଦ ଏମ୍‌. ଏ. ପଢ଼ିବା ପାଇଁ । ସେତେବେଳେ 
ଟ୍ରେନ୍‌ରେ ଉତ୍ତର ଭାରତକୁ ଯିବାପାଇଁ ହେଲେ କଲିକତା ଦେଇ ଯିବା ଅନିବାର୍ଯ୍ୟ । 
ରାଜେଶ କେବେହେଲେ ଓଡ଼ିଶା ବାହାରକୁ ଯାଇ ନ ଥୁଲା । ୧୯୬୨ ମସିହାରେ 
ଥରେ ଏକ୍ସପ୍ରେସ୍‌ ଟ୍ରେନ୍‌ରେ ବସି ସେ ରାଉରକେଲା ଚାଲିଯାଇଥ୍‌ଲା ଓ ଷ୍ଟେସନରୁ 
ରିକ଼୍ା ଧରି ସିଧାସଳଖ ପାନପୋସ୍‌ ଏସ୍‌. ଡି. ଓ.ଙ୍କ କ୍ଵାର୍ଟରରେ ପହଞ୍ଚ୍‌ ଯିବାରୁ 
ମନେମନେ ଖୁବ୍‌ ଉସତ୍‌ ହୋଇଥ୍‌ଲା । ସେ ଭାବିଥୁଲା ସିଧାସଳଖ ଟିକେଟଟିଏ 
କାଟିବ ଓ ଏଲାହାବାଦ ପହଞ୍ଚଯିବ । ତା ବୋକାମି ଦେଖ୍‌ ସଂପର୍କୀୟା ଜଣେ 
ହସିଲେ ଓ କହିଲେ- କ”ଣ ତାଳଚେର ଟ୍ରେନ୍‌ ଭାବିଚ କିଓ ? ଦୂର ମେଲ୍‌ 
ଟ୍ରେନ୍‌ ରିଜର୍ଭସନ କରିବାକୁ ପଡ଼ିବ । ରାଜେଶର ଅସହାୟତା ଦେଖୁ ସଂପର୍କୀୟା 
ତାଙ୍କ ବାପାଙ୍କୁ କହିଲେ ଓ ବାପା ଲଗେଇଦେଲେ ଜଣେ ପେଣ୍ଟି ଆଙ୍କୁ ଏ କାମରେ । 

ଭୁବନେଶ୍ବରରୁ ରାଜେଶ ଟ୍ରଙ୍କଟିଏ ଓ ବେଡିଙ୍ଗୁଟିଏ ଧରି ବସ୍‌ରେ ଆସିଲା କଟକ । 
ଚାଉଳିଆଗଞ୍ଞ ଲେଭଲ କସିଂ ବହୁତ ସମୟ ପଡ଼ିରହିଥ୍‌ବାରୁ ବସ୍‌ରୁ ଓହ୍ଲେଇ ଧରିଲା 
ଟ୍ରଙ୍କ, ସାନଭାଇ ଧରିଲା ବେଡିଙ୍ଗ ଓ ଉଭୟେ ଷ୍ଟେସନ ଓଭରବ୍ରିଜ୍‌ ପାଖକୁ ଗଲେ । 
ପେଣ୍ିଆ ବାବୁ ଜଣକ ଅପେକ୍ଷା କରିଥ୍‌ଲେ, କିନ୍ତୁ କଥାବାର୍ଭା ଡଙ୍ଗଢାଙ୍ଗ ବେଶ୍‌ 
ପରିବର୍ଭନ । ସଂପର୍କୀୟାଙ୍କ ବାପାଙ୍କ ପାଖରେ ନତମସ୍ତକ ହୋଇ କଥାବାର୍ଭା କରୁଥ୍ବା 
ବାବୁଜଣକ ଷ୍ଟେସନ ପ୍ଲାଟଫର୍ମରେ ଘୂରୁଥ୍ବା ପିଲାଙ୍କୁ ଅନେଇ ପଚାରିଲେ ¬ 
ଏଲାହାବାଦ ଯିବ ପରା, ଏଗୁଡ଼ା ସବୁ ଆଗରୁ ପ୍ଲାନିଂ କରିବା କଥା, ଇମିତି କିଏ 
କରେ ? ମୁଁ ଇଶ୍ରିଆରେ ସବୁଆଡ଼େ ବୁଲିଚି ଓ ଦେଖୁଚି ଓଡ଼ିଆଙ୍କ ପରି ଅଳସୂଆ 


a po 


କୋଉଠି ନାହାଁନ୍ତି, ଉଦ୍ୟମ କରିବା କ'ଣ ଜାଣନ୍ତି ନାହିଁ । 


ପ୍ରକୃତରେ ଭଦ୍ରଲୋକ ଜଣକ ବହୁତ ଉଦ୍ଯମକାରୀ ଢଙ୍ଗର । ପରେ ରାଜେଶ 
ଜାଣିଲା ଏମିତି “ଉଦ୍ୟମ” କରୁ କରୁ ପୋଲିସ୍‌ ହାଜତ ଭିତରେ ପଶିଲେ । 
ଯାହାହଉ ଟିକେଟ୍‌ ରିଜର୍ଭସନ କଲିକତା ପର୍ଯ୍ୟନ୍ତ କରେଇ କଲିକତାର ନିଜକଥା 
ନିଜେ ବୁଝିବା ପାଇଁ ଉପଦେଶ ଦେଲେ - ଚେଷ୍ଟାକର ସବ ସମ୍ଭବ ହବ । 
ଏଲାହାବାଦ ପର୍ଯ୍ୟନ୍ତ ଟିକେଟ୍‌ ପଡ଼ିଲା ମାତ୍ର ଏକୋଇଶି ଟଙ୍କା । 


ସେତେବେଳେ ମାଡ୍ରାସ ମେଲ୍‌ର ନବାବୀ କହିଲେ ନ ସରେ । ଚାରିଘଣ୍ଡା, 
ଛ' ଘଣ୍ଟା, ଆଠଘଣ୍ଟା ବିଳମ୍ବରେ ଆସେ । ଗୋଟିଏ ଦୃଷ୍ଟିରୁ ଦେଖ୍‌ଲେ ତାଳଚେରରୁ 

ଏଲାହାବାଦ ଯାତ୍ରା ୩୧୯ 


—~ 


ବାହାରୁଥ୍‌ବା ଟ୍ରେନ୍‌ ବେଶ୍‌ ଭଲ, ଯାଏ ସିନା ମଠେଇ ମଠେଇ, କିନ୍ତୁ ପହଞ୍ଚେ 
ଠିକ୍‌ ସମୟରେ । ସେଦିନ କିନ୍ତୁ ମାଡ୍ରାସ ମେଲ୍‌ ବହୁତ ଜଲଦି ଆସିଲା । 
ଟ୍ରେନ୍‌ ଆସିବାର ଘଣ୍ଟି ବାଜିବାରୁ କୁଲିଜଣେ ମନ୍ତବ୍ୟ ଦେଲା ¬ କେତେ ଜଲ୍‌ଦି 
ମ, ମାତ୍ର ଦି' ଘଣ୍ଟା ଲେଟ୍‌ ! 

ରାଜେଶକୁ ଯେତେବେଳେ ଟି. ଟି. ଆଇ. କହିଲେ ସାରା ବେଞ୍ଚଟା ତା'ର 
ସେ ଜଣେ ସହକଯାତ୍ରୀଙ୍କୁ ପଚାରିଲା ସେ ବେଡିଙ୍ଗ ବିଛେଇ ପାରିବକି ? ସହଯାତ୍ରୀ 


ଜଣକ ବେଶ୍‌ ଆମୋଦିତ ହେଲେ — ନୂଆକରି ମେଲ୍‌ ଟ୍ରେନ୍‌ରେ ବସୁଚନ୍ତି ? 


ରାଜେଶର ଭାଇନା ଜଣେ ବାଲେଶ୍ଵରରେ ଥୁଲେ ସେତେବେଳେ ଓ ଫୋନ୍‌ରେ 
କହିଥ୍‌ଲେ ଷ୍ଟେସନକୁ ଆସିବେ ବୋଲି । ସେ ବା କେମିତି ଜାଣିବେ କୋଉ 
ବଗିରେ ରାଜେଶ ବସିଚି ନିଜେ କବାଟ ପାଖରେ ଠିଆହେବା କଥା । କିନ୍ତୁ 
ଦିନସାରା ଧୀ ଧପଡ଼, କଟକ ଷ୍ଟେସନରେ ଠିଆ ହେଇ ରହିବା (ସେତେବେଳେ 
ଚଉକି ଏତେ ପଡ଼ିନଥୁଲା ପ୍ଲାଟ୍‌ଫର୍ମରେ, କାଁ ଭାଁ ସିମେଣ୍ଟ ଚଉକି, ସେଥ୍‌ରେ 
ପାସେଞ୍ଜର ବସନ୍ତି ଖୁନ୍ଦିହେଇ) ଯୋଗୁଁ ସେ କ୍ଳାନ୍ତ । ତହିଁରେ ପୁଣି ପୂରା 
ବେଞ୍ଚ୍‌ଟାର ଏକଚାଟିଆ ଅଧ୍‌କାରର ତୃପ୍ତି ସେ କିଆଁ ଛାଡ଼ନ୍ତା ? ଗୋଡ଼କୁ ଲମ୍ବେଇ 
ଶୋଇପଡ଼ିଲା ଯେ ବାଲେଶ୍ବରରେ ଟ୍ରେନ୍‌ କେତେବେଳେ ପହଞ୍ଚଲା ସେ ଜାଣିପାରିଲା 
ନାହିଁ । ଅଥଚ ଭାଇନା ବିଚରା ଧାଇଁ ଖୋଜୂଥାନ୍ତି ଏ ବଗିରୁ ସେ ବଗି 
ଓ ଝରକା ବାଡ଼େଇ ଚାଲିଥାନ୍ତି । କ'ଣ ଭାବି କେଜାଣି ପାସେଞ୍ଜର ଜଣେ 
ରାଜେଶକୁ ଉଠେଇ ଦେଲେ, ଝରକା ଖୋଲି ଆଖ୍‌ ମଳି ମଳି ରାଜେଶ ଦେଖୁଲା 
ଯେ ଭାଇନା ଠିଆ ହେଇଚନ୍ତି ଓ ରାଗରେ ନିରଅଆଁବାଣ — ଓହ ଟ୍ରେନ୍‌ରୁ, ଆହ୍ଲାବାଦ୍‌ 
ଯିବୁ ? ଯାଉନୁ ଖଲିକୋଟ କି ଆଉ କୋଉଠେ ପାଠ ପଢ଼ିବୁ ଖୋଜି 
ଖୋଜି ମୋ ଚପଲ ଛିଶ୍ଡିଗଲାଣି, ବାବୁ ଆରାମରେ ଶୋଇଚନ୍ତି । ହଉ କହି 
ତାକୁ ଦ୍ରଇଟି ପୁଡ଼ିଆ ବଢ଼େଇ ଦେଲେ । ଗୋଟାକରେ ଥୁଲା କମଳା ଓ ଆଉ 
ଗୋଟାକରେ ଥୁଲା ଭଲ ଶାର୍ଟ କନାଟେ । ରାଗ ଥମି ଆସୁଥ୍‌ଲା ଭାଇନାଙ୍କର 
ଓ ସେ କୂଶଳ ବାର୍ଭା ପଚାରିଥାନ୍ତେ, କିନ୍ଧୁ ସାଙ୍ଗରେ ଆସିଥ୍‌ବା ତଳିଆ କର୍ମଚାରୀଟିଏ 
ମନେ ପକେଇଦେଲେ ତାଙ୍କର ଉଦ୍‌ବିଗ୍ଧତା“ ସାର୍‌ ଆପଣ ଯିମିତି ଏମୁଣ୍ଡ 


ସେମୁଣ୍ଡ ଖୋଜିବସିଲେ ଆଉ କୁଆଡୁ କିଛି ସୋରଶବ୍‌ଦ ନ ମିଳିବାରୁ ମୁଁ 
ତ ଭାବିଲି ବୋଧେ ବାବୁ ଆଜି ଆସି ନାହାଁନ୍ତି । ଯାହାହଉ ଦେଖା ହେଇଗଲା, 
ଟିକିଏ ଆଗରୁ ଦେଖା ହୋଇଥ୍‌ଲେ ସାର୍‌ ଟିକେ ଭଲମନ୍ଦ କଥାବାର୍ରା ହେଇ 
ପାରିଥାନ୍ତେ । ଲିଭି ଯାଉଥ୍‌ବା ନିଆଁରେ ଅଧସ୍ତନ ଜଣକ ଢାଳିଦେଲେ ସତେ 


ଯେମିତି ବାଲ୍‌ଟିଏ ପେଟ୍ରୋଲ ଓ ଭାଇନା ପୂଣି ଗର୍ଚ୍ଚିଲେ ¬ ତା'ର କ'ଣ ଯାଉଚି 

୩୨୦ କଥା ସେକାଳର 


ମୁଁ ଷ୍ଟେସନ ପ୍ଲାଟ୍‌ଫର୍ମରେ ଏପଟ ସେପଟ ଦଶଥର ଦୌଡ଼ିଲେ ? ତା”'ରଂ' କ'ଣ 
ଅସୁବିଧା, ସେତ ଆରାମରେ ଶୋଇଚିନା ! କର୍ମଚାରୀଜଣକ କଥା ଯୋଡ଼ିଲେ 
“ଇମିତି ହେଳା କଲେ କିମିତି ଆହ୍ଲାବାଦ୍‌ ଯିବେ କେଜାଣି !” ଭାଗ୍ଯକୁ ଗାର୍ଡ 
ହୁଇସିଲ୍‌ ଫ୍ରଙ୍କିଲା, ଟ୍ରେନ୍‌ ଚାଲିଲା, ଭାଇନା ଟ୍ରେନ୍‌ ସାଙ୍ଗେ ସାମାନ୍ୟ ଦୌଡ଼ିଲେ 
ତ ଶେଷ ଉପଦେଶ ଦେଲେ ଦେଖୁ ସାବଧାନ ହାୱଡ଼ା ଷ୍ଟେସନରୁ ବାହାରିବୁ 
ନାହିଁ, କଲିକତା ସହରର ଉଚ୍ଚା କୋଠାକୁ ବେକ ଭାଙ୍ଗି ଅନେଇଥ୍‌ବୁ ଇୟାଡ଼େ 


ପକେଟ୍‌ ସାଫ୍‌ ହେଇଯିବ । 


କମଳା ଖାଇ ଶାର୍ଟଟିକୁ ବେଡିଙ୍ଗ କଡ଼ରେ ପୂରେଇ ଦେଇ ରାଜେଶ ଶୋଇପଡ଼ିଲା 
ଓ ଲିଭିଯାଉଥ୍‌ବା ନିଆଁକ୍ର ପୂନର୍ଜୀବନ ଦେଇଥ୍‌ବା ସେ କର୍ମଚାରୀଟିର ସାତପୁରୁଷ 
ଉଝାଳି ଭବିଷ୍ୟତରେ ଦେଖୁନବାର ପ୍ରତିଜ୍ଞା କଲା । 

ହାୱଡ଼ା ଷ୍ଟେସନରେ ଏକ ସାହସିକ କାମ କଲା ରାଜେଶ । କଟକ ଷ୍ଟେସନରେ 
ଟିକେଟ କାଟିଥ୍ବା ରାଜେଶକୁ ତଥା ଓଡ଼ିଆ ଜାତିକୁ ଅଧୁକ ସ୍ଟାର୍ଟ ହବା ପାଇଁ 
ଉପଦେଶ ଦେଇଥ୍‌ବା ଭଦ୍ରଲୋକ ଜଣକ କହିଥ୍‌ଲେ ଜିନିଷପତ୍ର ଲେଫଟ୍‌ ଲଗେଜ୍‌ରେ 
ରଖୁବା ପାଇଁ । ଲେଫଟ୍‌ ଲଗେଜ୍‌ରେ ରଖ୍‌ ରାଜେଶ ଏପଟ ସେପଟ ହଉଚି, 
ହଠାତ୍‌ ପଛରୁ ଶୁଣାଗଲା କିଓ କୁଆଡ଼େ ? ଦିଲ୍ଲୀ ନା ଆହ୍ଲାବାଦ ? ଘୂରିପଡ଼ି 
ରାଜେଶ ଦେଖ୍‌ଲା ରେଭେନ୍ମା କଲେଜର ଜଣେ ଛାତ୍ର । ତାଙ୍କ ସଙ୍ଗେ ଚିହ୍ନା 
ପରିଚୟ ଅନ୍ଧ ଅଳ୍ପ ହେଇଥୁଲା, ପରୀକ୍ଷା ପରେ ଦିନେ ରାଜେଶ କିତାବମହଲ 
ଯାଇଥଲା ଭଦ୍ର ଲୋକଙ୍କୁ ଦେଖ୍ଲା ରେଭେନ୍ନା କଲେଜ ଛକପାଖେ ଚକ୍କର ମାରୁଛନ୍ତି । 
କୂଆଡ଼େ ବୋଲି ପଚାରିବାରୁ ଉତ୍ତର ଦେଇଥ୍‌ଲେ ଅନର୍ସ ଫୋରଥ୍‌ ପେପର 
କଥା ବୁଝିବାପାଇଁ ଆସିଚି । ଅନର୍ସରେ ତ ଥୁଲା ତିନିଟି ପେପର ପୁଣି ଚତୁର୍ଥ 
ପେପର କଂଣ ଭାବି ବୋକାଙ୍କ ଭଳି ଅନେଇ ରହିବାରୁ ସାଙ୍ଗଜଣକ କହିଲେ 
““ବୃଝିପାରିଲନି ? ଲେଖାପଡଢ଼ାରେ ତିନିଟି “ପେପର ଧରାଧରିଟା ଚତୁର୍ଥ ପେପର ।” 
ସେ ଭଦ୍ରଲୋକଙ୍କୁ ହାୱଡ଼ା ଷ୍ଟେସନରେ ଦେଖ୍‌ ରାଜେଶ ଶଙ୍କିତ ହବା ସ୍ଵାଭାବିକ, 
କିନ୍ଧ ବନ୍ୟା ସମୟରେ ଭାସି ଯାଉଥ୍‌ବା କାଠରେ ସାପ, ମୂଷା ଏକାସାଙ୍ଗେ 
ବସି ଯିବାର ଉଦାହରଣ ଅଛି । ବାବୁ କହିଲେ ବେଡିଙ୍ଗରୁ ଟାଉଏଲ୍‌ ବାହାର 
କର ଓ ଯିବା ଫାଷ୍ଟକ୍ଲାସ୍‌ ଡ୍ରେଟିଙ୍ଗ ରୁମ୍‌କୁ ଗାଧୁଆ ପାଧୁଆ କରିବା । ଲେଫଟ୍‌ 
ଲଗେଜବାଲା ଗୁଁ ଗାଁ ହଉଥ୍‌ଲା, ଇଂଲିଶ୍‌ ଛାଡ଼ି ଭଙ୍ଗାଭଙ୍ଗା ବଙ୍ଗଳାରେ କଥା 
କହିବାରୁ ନରମି ଗଲା ଓ ଦ୍ଇବନ୍ଧୁ ଦୁଇଖଶ୍ଡି ଗାମୁଛା ଧରି ଗଲେ ପ୍ରଥମ 
ଶ୍ରେଣୀ ବିଷ୍ରାମାଗାରକୁ । ବିଶ୍ରାମାଗାର ଚୌକିଦାରକୁ ଦେଖୁଲା ମାତ୍ରେଓ କ'ଣ 
ଭାଇ ଭଲ ଅଛ କହି ସାଙ୍ଗଜଣକ ଧରେଇ ଦେଲେ ଚାରଣା ଓ ଭିତରେ 

ଏଲାହାବାଦ ଯାତ୍ରା ୩୨୧ 


ପଶି ଗାଧୁଆ ପାଧୁଆ କରି ଗାମୁଛା ଧରି ଫେରିଲେ । ଲେଫ୍‌ଟ ଲଗେଜ୍‌ 
ପାଖେ କୂଲି ସାଙ୍ଗେ କଥାବାର୍ାଁ ହେଲା, ତାଙ୍କୁ ଓଦା ଗାମୁଛା ଧରେଇ ଦିଆଗଲା 
ଓ ଦିଲ୍ଲୀ ଏକ୍ସପ୍ରେସ୍‌ରେ ସନ୍ଧ୍ୟାବେଳେ ଚଢ଼େଇଦବା ପାଇଁ ବରାଦ କରାଗଲା । 
ରାଜେଶ ପାଇଁ କୂଲି ମାଗିଲା ପାଞ୍ଚଟଙ୍କା ଓ ଓଳିଆରୁ ଗଜା ବନ୍ଧୁ ଯେହେତୁ 
ଦିଲ୍ଲୀ ଯାଉଥ୍‌ଲେ ତାଙ୍କୁ ଦର କଷିଲା — ସାତ ଟଙ୍କା । ଗାମୁଛା ନେଇ ପଳେଇବନିତ 
କହିବାରୁ ବନ୍ଧ ଆଶ୍ଵାସନା ଦେଲେ ଏମିତି କେତେଥର ଯାଇଛି ହୋ ବିହାରୀ 
କୁଲି ନେବେ ନାହିଁ, ଚାଲ ଯିବା କଲିକତା ବୃଲିଆସିବା । ରାଜେଶ କ'ଣ 
କହିବ ଜାଣିପାରିଲା ନାହିଁ କିମିତି ବା କହିବ ଭାଇନା ମନା କରିଚନ୍ତି ଓ 
ପକେଟ୍‌ମାରୁର ଭୟ । ବନ୍ଧ୍ୃଜଣକ କିନ୍ତୁ ହାତ ଟାଣିଲେ ଚାଲ ଚାଲ. ତମକୁ 
କଲିକତା ବୁଲେଇବା । ଟ୍ରାମ୍‌ ଟିକେଟ କରି ଦିଆଗଲା ହାୱଡାରୁ ଶାମ୍‌ବଜଢାର 
ଓ ଫେରସ୍ତ ମାତ୍ର ଟଙ୍କାଟିରେ । ଯେ କୌଣସି ସ୍ଥାନରେ ଓଡ଼୍ଲେଇହବ ଓ ଟ୍ରାମ୍‌ରେ 
ଚଢ଼ିହବ । ରାଜେଶ ବହୁତ କଥା ଜୀବନରେ ପ୍ରଥମଥର ପାଇଁ ଦେଖୁଲା — 
କଲିକତା ସହର, ଟ୍ରାମ୍‌ ଗାଡ଼ି, ହାୱଡା ବ୍ରିଜ୍‌ ଇତ୍ଯାଦି ଇତ୍ଯାଦି ! ଟ୍ରାମ୍‌ରେ 
ବାଟସାରା ବନ୍ଧୁ ବୁଝେଇ ଚାଲିଥାନ୍ତି କଲିକତା ସହରର ମାହାତ୍ମା ଓ ରାଜେଶ 
ଅନଉଥାଏ ବାହାରକୁ ଓ କାନଉଥାଏ ବନ୍ଧକୁ । ଚଢ଼ା ଗଳାରୂ ବନ୍ଧୁ ଜଣକ 
ଫୁସ୍‌ ଫୁସ୍‌ ଶବ୍ଦକୁ ଓହ୍ଲେଇ ଆସିଲେ ପଛଆଡ଼େ କାହାର ଚାପା ହସ ଶୁଣି । 
ଏସ୍‌ପ୍ଲାନେଡ୍‌ରେ ଉତ୍ଲେଇ ପଡ଼ିଲେ ଦୁଭଜଣ, ହରିଣ କନ କନ ହେଇ ଅନେଇଲା 
ପରି ରାଜେଶ ଅନଉଥାଏ ଦି'ଆଡ଼େ । ଜୀବନରେ ପ୍ରଥମଥର ପାଇଁ ରାସ୍ତା 
ପାରହବା ପାଇଁ ଦୌଡ଼ିବାକୁ ପଡ଼ିଲା । ଅଥଚ (ଡ଼ିଶାରେ ଯେ କୌଣସି ସ୍ଥାନରେ 
କେତେ ଆରାମରେ ବିନା ଭୟରେ ହସଖୁସି ଠେଲାପେଲା ହେଇ ସାଙ୍ଗମାନଙ୍କ 
ସାଙ୍ଗେ ବୁଲି ପାରୁଥ୍ଲା । ଫୁଟପାଥ୍‌ରୁ ବନ୍ଧୁଜଣକ ରୁମାଲ କିଣିଲେ । ବେଶ୍‌ 
ଶସ୍ତା, ଡଟ୍‌ କଲମଟେ କିଣିଲେ- କଟକ ଦାମ୍‌ ଅଧା ! ଦୂୁଇବନ୍ଧୁ ଗଲେ 
ହୋଟେଲରେ ଖାଇବା ପାଇଁ । ପ୍ରଥମଥର ପାଇଁ ରାଜେଶ ଜାଣିଲା ଯେ ହୋଟେଲ୍‌ରେ 
ଖାଇଲେ ଖାଇବା ଜିନିଷ ମୂଲ୍ୟ ଉପରେ କିଛି ପଇସା ବିଅରର୍‌କୁ ଦବାକୁ 
ପଡ଼ିବ । ବନ୍ଧୁ ଜଣକ ପଇସା ଦେଇ ଚାଲିଲେ, ରାଜେଶ ଯାଚିବାରୁ ମନାକଲେ, 
ସନ୍ଧ୍ୟାବେଳେ ଅଧା ଅଧା ଭାଗ କରିଦବା ପାଇଁ ପ୍ରସ୍ତାବ ଦେଲେ । 

ଠିକ୍‌ ଅଛି ଯଦି ଅଧା ପଇସା ଦବାକୁ ପଡ଼ିବ, ନିଷ୍ପରଭତ ଉଭୟ ନବା 
କଥା । ସବ୍ରତକ ନିଷ୍ପରି ବନ୍ଧୁଜବଣକ ଏକତରଫା ନଉଚନ୍ତିୟ କିନ୍ଧୁ ଏ ୱାଜିବ୍‌ 
ପ୍ରଶ୍ନ ପଚାରିବ କେମିତି ? ଏକୂଟିଆ ହାୱଡା ଷ୍ଟେସନ ପର୍ଯ୍ୟନ୍ତ ଫେରିଆସିବାର 
ଆମ୍ବିଶ୍କାସ ରାଢେଶର ନ ଥୁଲା । ଖାଇବା ପରେ ବିରଲା ପ୍ଲାନେଟୋରିୟମରେ 

୩୨୨ କଥା ସେକାଳର 


ଶୁକ୍ର ଗ୍ରହର ସ୍ଥିତି ପଇଁଚାଳିଷି ମିନିଟ୍‌ ପର୍ଯ୍ୟନ୍ତ ଉପଭୋଗ କରାଗଲା । ତାପରେ 
ଭିଜ଼ୋରିଆ ମେମୋରିଆଲ୍‌ । ପଶୁ ପଶୁ ବିରାଟ ଗହଳି ଦେଖ୍‌ ବନ୍ଧୁଜଣକ 
କାରଣ ପଚାରିଲେ ଜଣେ କାହାକୁ । ଆନନ୍ଦରେ ଉତ୍ତେଜିତ ହେଇ ସେ କହିଲେ 
ସୁଟିଙ୍ଗ-ସୁଟିଙ୍ଗ ଫିଲ୍ମ ସୁଟିଙ୍ଗ ।” ଭଲ ହେଲା ଚାଲ ଫିଲ୍ମ ସୁଟିଙ୍ଗ ଦେଖ୍‌୍ବା । 


କିନ୍ତୁ ଭିଜ଼ୋରିଆ ମେମୋରିଆଲ୍‌ ? 


ଭିଜ଼ୋରିଆ ମେମୋରିଆଲ୍‌କୁ ଆଉଥରେ କେବେ ଆସିଲେ ଦେଖ୍‌ବା, ସିନେମା 
ସୁଟିଙ୍ଗ ଦେଖ୍ବାର ମଉକା ଆଉ କଂଣ ମିଳିବ ? ଭିଜ଼ୋରିଆ ମେମୋରିଆଲ୍‌ 
ଗେଟ୍‌ ପାଖରେ ସୁଟିଙ୍ଗ ହଉଥାଏ, ଟାଇଁ ଟାଇଁ ଖରାରେ ମଧ୍ଯ, ଆଲୁଅ ପକା 
ହଉଥାଏ ଓ ପ୍ରତିଫଳନ ପାଇଁ ପ୍ରତିକ୍ଷେପକ ଦର୍ପଣ ସଜା ହେଇଥାଏ । ସୁଟିଙ୍ଗ 
ମାତ୍ର ଏତିକିଓ ଜଣେ ସାଲୁଆର କମିଜ ପିନ୍ଧା ମହିଳା ରାଗ ତମତମ ହେଇ 
ଭେନିଟ୍‌ ବ୍ୟାଗ୍‌ ହଲେଇ ଚାଲିବେ ଓ ତାଙ୍କୁ ପଛରୁ ଅନିଷା କରି ସାଇକେଲ 
ମାରି ଆସିବେ ଚିପା ପ୍ୟାଣ୍ଟ ଓ ମୋଟା ଗଞ୍ଜି ପିଛିଥୁବା କିଏ ଜଣେ । ମାଇକ୍‌ରେ 
ଗୀତଟିଏ ବାଜୁଥାଏ, ବିରାଟ ଲମ୍ବା ଦୂରବୀ କ୍ଷଣ ଯନ୍ତ୍ରଭଳିଆ ଦିଶୁଥ୍‌ବା କ୍ୟାମେରାରେ 
କିଏ ଜଣେ ଅନଉଥାନ୍ତି ସେଇଭଳିଆ ଚିପା ପ୍ଯାଣ୍ଟ ମୋଟା ଗଞ୍ଜି ଓ ମୁଣ୍ଡରେ 
ଗନ୍ଧ ଜ୍ଯୟାପ୍‌ ଓ ବେକ ପର୍ଯ୍ୟନ୍ତ ବାଳ ଝୁଲେଇଥ୍‌ବା ଭଦ୍ରଲୋକ ଜଣେ । ତାଙ୍କର 
ତୀକ୍ଷ୍ମ ନଜର, ପିଲାଦିନେ ରାଜେଶର ପାଠ୍ୟପୁସ୍ତକରେ ଗ୍ଯାଲିଲିଓ ଦୂରବୀକ୍ଷଣ 
ଯନ୍ତ୍ରରେ ଦେଖ୍‌ବା ଚିତ୍ର ମନେପଡ଼ିଲା । 


ଗୀତ ବାଜିଲା, ଭଦ୍ରମହିଳା ଦୁଇ ପାହୁଣ୍ଡ ଚାଲିଲେ, ସେ ପଟୁ ସେ ଲୋକ ` 
ସାଇକେଲରେ ପ୍ୟାଡେଲ୍‌ ମାରିଲା ଅଥଚ ନିର୍ଦେଶକ କହିଲେ କଟ୍‌ । କଂଣ 
ଭୂଲ୍‌ ହେଲା ରାଜଢେଶ ପଚାରିଲାରୁ ସବୁ ଜାଣିଲା ପରି ସାଙ୍ଗ ଜଣକ କହିଲେ 
ବୋଧହୁଏ ଆଙ୍ଗଲଟା ଠିକ୍‌ ହେଲା ନାହିଁ । ପୁଣି ଗୀତ ବୋଲା, ଅଣ୍ଟାହଲା 
ଚାଲି, ସାଇକେଲ୍‌ ପେଡାଲ ମରା, ଡାଇରେକୃର ଗାଲିଲିଓ ପୋଜ୍‌ରେ ଦେଖୁବା 
ଓ ¬ କଟ୍‌ । ଏଇଭଳି ସାତଥର କଟ୍‌ ହେଲା ପରେ ରାଜେଶର ଧୈର୍ଯ୍ୟର 
ବନ୍ଧ ଭାଙ୍ଗିଲା, ସାଙ୍ଗକୁ କହୁଣୀ ମାରିଲା । ଫି କରି ଗଘୂରିପଡ଼ି ସାଙ୍ଗ ଜଣକ 
କହିଲେ ¬ ଦେଖୁନ କି ତନୁଜା ଓ ଜନିୱାକରଙ୍କର ସୁଟିଙ୍ଗ ଚାଲିଚି, ଭିଜ଼ୋରିଆ 
ମେମୋରିଆଲ୍‌ ଯାଇ କଂଣଟା, ଦେଖ୍ବ¬ ପୁରୁଣା ବନ୍ଧୁକ ଓ ଛିଣ୍ଡା ପୋଷାକ ? 
ମୁଁ ତେବେ ଏକୂଟିଆ ଯାଉଚି କହିଲା ରାଜେଶ । ତମେ ସୁଟିଙ୍ଗ ଦେଖ୍ଥାଅ । 
ରହ ଯିବା ଏକାସାଙ୍ଗେ କହି ବନ୍ଧୁ ଜଣକ ଯିବାପାଇଁ ରାଜି ହେଲେ ଆଉ 
ପାଞ୍ଚଥର କଟ୍‌ ହେଲା ପରେ । 

ଏଲାହାବାଦ ଯାତ୍ରା ୩୨୩ 


ଧେତ୍‌ ଦୂଇଘଣ୍ଟା। ନଷ୍ଠ ହେଲା ଅଯଥାରେ, ଭଲା ସୁଟିଙ୍ଗ ଚାଲିଚି କହିଲା 
ରାଜେଶ, କିନ୍ଧୁ ସାଙ୍ଗ ଜଣକ ଆଶ୍ମାସନା ଦେଲେ — କିଓ କ'ଣ ସୁଟିଙ୍ଗ ଦେଖୁବା 
ପାଇଁ ଲୋକ ଆସନ୍ତି, ମେନ୍‌ କଥା ହେଲା ହୀରୋ-ହୀରୋଇନ୍‌ । 

ଭିଜ଼୍ମୋରିଆ ମେମୋରିଆଲ୍‌ ବୁଲିସାରି ମ୍ଯାଟିନି ଶୋ” ଗୋଟେ ଦେଖ୍‌ ଦୁଇବନ୍ଧୁ 
ଫେରିଲେ ଟ୍ରାମ୍‌ରେ ହାୱଡା ଷ୍ଟେସନକ୍ର । ସାଢ଼େ ସାତଟାରେ ରେଲ ରେସ୍ତୋରାକୁ 
ଗଲେ ଗଣ୍ଡେ ଖାଇବା ପାଇଁ । ଦିଲ୍ଲୀ ଏକ୍ସପ୍ରେସ୍‌ ଷ୍ଟେସନରେ ଲାଗିବ ଆଠଟୀ 
ଚାଳିଶିରେ ବୋଲି ମାଇକ୍‌ରେ କୂହାହେଇଚି । ରେଲ ରେସ୍ତୋରାଁରେ ଷାଠିଏ 
ପଇସାରେ ସୁନ୍ଦର ମିଲ୍‌ ଖାଇ ଲେଫଟ୍‌ ଲଗେଜ୍‌ ପାଖରେ ପହଞ୍ଚ ପହଞ୍ଚୁ ଟାଙ୍ଗରାମୁଣ୍ଡିଆ 
ବିହାରୀ କୁଲି ଭୋଜପୁରୀ ଭାଷାରେ ତାଗିଦ୍‌ କଲା- କାହେ ଇତିନା ଲେଟ୍‌ 
କିଆ ? ଗାମୁଛା ଧରି ପଳେଇଲା ସେ ଓ ବେଡିଂ ଟ୍ରଙ୍କକୁ ଆଉଜଣେ କୁଲିକୁ 
ବରାଦ ଦେଲା ପ୍ଲାଟ୍‌ଫର୍ମରେ ଆଣି ରଖ୍‌ବା ପାଇଁ । ଟ୍ରେନ୍‌ ପ୍ଲାଟ୍‌ଫର୍ମରେ ଲାଗିଲା 
ବେଳକୁ ରାଜେଶକୁ କିଏ ଜଣେ ତା ଭିତରୁ ହାତ ହଲଉଥାଏ, ନଇଁପଡ଼ି ଦେଖ୍ଲାବେଳକୁ 
କୁଲି ମହାରାଜ ଉପର ବର୍ଥରେ ଶୋଇଚନ୍ତି ଓ ପାଟି କରୁଚନ୍ତି ¬ ଅନ୍ଦର୍‌ ଆବତ୍‌ । 
ଦୁଇ ବନ୍ଧୁ ଭୂସ୍ଭାସ୍‌ ପଶିଗଲେ, ଦୁଇ ଉପର ବର୍ଥରେ ଶୋଇ ପଡ଼ିଲେ । 
କୁଲି ଆଣି ବେଡିଙ୍କ୍‌ ଥୋଇଦେଲା ଉପର ବର୍ଥରେ, ତଳେ ଥୋଇଲେ ସକାଳୁ 
ଟ୍ରଙ୍କ ନ ଥ୍‌ବ । ଟଙ୍କା ନେଇ ଯିବା ପୂର୍ବରୁ ପୁଣି ବତେଇଦେଲା ଜୋତା 
ମଧ୍ୟ ଉପରେ ରଖୁ୍‌ବାକୁ ପଡ଼ିବ । ଅସମ୍ଭବ ଭାବେ ସାବଧାନ ହବା ରାଜେଶ 
ଶିଖ୍ଲା ଜୀବନରେ ପ୍ରଥମଥର ପାଇଁ । ତଳ ବର୍ଥରେ ଆସି ବସିଲେ ପୋଷାକପିନ୍ଧା 
ଆମି ହାବିଲଦାର ଜଣେ, ବେଶ୍‌ କଥାବାର୍ଭା ହେଲେ ଓ ତା ଆରଦିନ ନିଜ 
ଆଡ଼ୁ ପ୍ରସ୍ତାବ ଦେଲେ ମିଲ୍‌ ମଗେଇ ଦେବେ । ସାଦାମିଲ୍‌ ପଚସ୍ତରୀ ପଇସା 
ଓ ଆମିଷ ଟଙ୍କେ ଦଶ ପଇସା । ରାଜେଶ ଓ ବନ୍ଧୁ ମଗେଇଲେ ଆମିଷ 
ମିଲ୍‌ ¬ ବେଶ୍‌ ଭଲତ, ରୁଟି, ମାଂସ, ଆଳୁଲାଉ ତରକାରି, ଦହି (ଯଦିବା 
ଖଟା), ଚଉଠେ ଛଣା ପାମ୍ଚଡ଼, ଲେମ୍ବୁ ଆଚାର ଫଡ଼େ ଓ ଡାଲି । ରେଭେନ୍ମା 
କଲେଜ ଖାଦ୍ଯଠଦୂ ବେଶ୍‌ ଭଲ । ଆମମି ହାବିଲ୍ଦାର ଖାଇଲେ ସାଦା ମିଲ୍‌ 
ପଚସ୍ତରୀ ପଇସା ଦେଇ । ପଚସ୍ତରୀ ପଇସା ତିନି ପଇସା ଟିକସ୍‌, ଅଶି 
ପଇସା ଦେଲାଠୁଁ ମିଲ୍‌ ଆଣିବାବାଲା ଦୁଇ ପଇସା ନେଇ ମୁହଁ ମୋଡ଼ିଲା 
ଓ ରାଜେଶ ଦେଲା ଟଙ୍କେ ଦଶ ପଇସାରେ ଟିକସ ପାଞ୍ଚ ପଇସା ମିଶାଇ 
ଟଙ୍କେ କୋଡ଼ିଏ ପଇସା ଓ ସେ ଲୋକ ପାଞ୍ଚ ପଇସା ଫେରେଇବା ପାଇଁ 
ଆଦୌ ପ୍ରସ୍ତୁତ ନୁହେଁ, ବରଂ ସଲାମଟେ ମାରିଲାଓ ନେଲେ ନଉ ପଛେ 
ସଲାମଟେ ତ ମାରିଲା । 

୩୨୪ କଥା ସେକାଳର 


ତା ଆରଦିନ ସନ୍ଧ୍ୟାବେଳେ ପାଟନା ପାର ହେଇ ଆରଦିନ ତିନିଟାବେଳେ 
ରାଜେଶ ପହଞ୍ଚଲା ଏଲାହାବାଦ ଷ୍ଟେସନରେ । ବନ୍ଧୁ ଗଲେ ଦିଲ୍ଲୀ ଓ ସାହସ 
ଦେଲେ କିଛି ପଚାରିବ ନାହିଁ, ସବ୍‌ ଜାନ୍‌ତା ଭଳିଆ ଓହ୍ଲେଇ ପଡ଼ି କୁଲିକୁ 
କହିବ ଚଲୋ ଯୂନିଭରସିଟି ଜି.ଏନ୍‌.ଝା ହଷ୍ଟେଲ । ଗୋରଖପୁରୀ କୁଲି ଷ୍ଟେସନ 
ବାହାରୁ ବାହାରୁ ରିକ୍ସାବାଲା ଘେରିଗଲେ ରାଜେଶକୁ ଓ ଜଣେ ପଚାରିଲା — 
ସାହେବ ଟାଙ୍ଗା ? କିନ୍ତୁ ଅନ୍ଧ ଲଗେଜ୍‌ ଦେଖୁ ଫେରିଗଲା । ରିଜ୍ଜାରେ ଜିନିଷ 
ଥୋଇ ରାଜେଶ ଇୟାଡ଼େ ସିୟାଡ଼େ ନ ଅନେଇ ସତେ ଯେମିତି ଆହ୍ଲାବାଦ 
ତା'ର ପୈତୃକ ସମ୍ପରି, ସେ ଭଳି ଦୃଷ୍ଟି ପକେଇ ରିଜ୍ଜାବାଲାକୁ କହିଲା ¬ ଚଲାଓ 
ୟୁନିଭରସିଟି ଜି. ଏନ୍‌. ଝା ହଷ୍ଟେଲ । ଆଛ୍ଥା ସାହେବ ବୋଲି କହି ରିକ୍ସାବାଲା 
ଚଳେଇଲା ଓ: ବାଟରେ ବୋଧହୁଏ ପରୀକ୍ଷା ନିରୀକ୍ଷା କରିବା ପାଇଁ ଚାହୁଁଥୁଲାନା 
କ”ଣ, କହିଲା ସାହେବ ଇଏ ଆଲ୍‌ଫ୍ରେଡ୍‌ ପାର୍କ ହୈ ଓ ରାଜେଶ କହିଲା — 
ମେ ଜାନ୍‌ତା ହୁଁ । ହଷ୍ଟେଲ ସାମନାରେ ଜିନିଷତକ ଓହ୍ଲେଇ ଦେଲା ରିକ୍ସାବାଲା 
ଓ ଟଙ୍କାଟିଏ ଯାଚିବାରୁ ଖୁଚି ଖ୍ଚି କଂଣ କରିବ, ବରଂ ଅଣ୍ଟା ନୁଆଇଁ ଜୃହାରଟେ 
ମାରି ପଳେଇଲା । ରାଜେଶ ଭାବିଲା କଲେଜ ପିଲା ଭାବି ଡରିଗଲା, କିନ୍ତ 
ପରେ ଓଡ଼ିଆ ଛାତ୍ର ଜଣେ କହିଲେ ଷ୍ଟେସନରୁ ସାଧାରଣତଃ ରିକ୍ସା ପଚସ୍ତରୀ 
ପଇସା ନିଅନ୍ତି ଓ ତମେ ଉପରେ ପଡ଼ିତ ଟଙ୍କାଟେ ଦେଇଦେଲ ଜୁହାର କରିବନିତ 
ଆଉ କଂଣ କରିବ '? 

ରୀଜେଶ ଯାଇଥଲା ଜି.ଏନ୍‌.ଝା ହଷ୍ଟେଲରେ ରହୁଥ୍‌ବା ଜଣେ ଓଡ଼ିଆ ଛାତ୍ରଙ୍କ 
ପାଖରୁ ଆଷଶ୍ଵାସନା ପାଇ । ସେ ଲେଖ୍‌ଥ୍‌ଲେ ସିଧା ତାଙ୍କ ରୂମ୍‌ରେ ପହଞ୍ଚବା 
ପାଇଁ । ବିରାଟ ଦୁଇ ମହଲା ଗୋଲାକାର ହଷ୍ଟେଲକୁ ଉପର ତଳ ଅନେଇଲା 
ଓ ଜଣେ ହଷ୍ଟେଲ ଛାତ୍ରଙ୍କୁ ଓଡ଼ିଆ ବନ୍ଧୁଙ୍କର ରୁମ୍‌ କୋଠେ ବୋଲି ଇଂରାଜୀରେ 
ପଚାରିଲା, ଆଙ୍ଗୁଠି ଦେଖେଇଦେଲେ ଭଦ୍ରଲୋକ ଜଣକ ଉପର ମହଲାର ଗୋଟେ 
ରୂମ୍‌କୁ । ଟ୍ରଙ୍କ ବେଡିଙ୍ଗ ଧରି ରାଜେଶ କଷ୍ଟେମଷ୍ଟେ ସେ ରୂମ୍‌ ଆଗରେ ପହଞ୍ଚଲା, 
କବାଟ ଠକ୍‌ ଠକ୍‌ କଲାରୁ ଯେଉଁ ଭଦ୍ରଲୋକ ଖୋଲିଲେ ସେ ବତେଇଲେ 
ଯେ ଓଡ଼ିଆ ବନ୍ଧୁ ଜଣକ ତଳ ମହଲାକୁ ଚାଲିଗଲେଣି । ଜିନିଷ ଧରି ରାଜେଶ 
ଚାଲିଲା ତଳ ମହଲାକୁ ଓ ସେଇଠେ ଆଉଜଣେ ଛାତ୍ର ସହାନୁଭୂତି ଦେଖେଇ 
ଉପର ମହଲାର ଅନ୍ଯଗୋଟେ କଣକୁ ଦେଖେଇଦେଲେ । ଲକୌଣସିମତେ ଘୋଷାଡି 
ଘୋଷାଡ଼ି ରାଜେଶ ଯାଉଥାଏ ଓଡ଼ିଆ ଛାତ୍ରଜଣକ ସାଙ୍ଗେ ଦେଖା ହେଇଗଲା 1 
ରେଭେନ୍ସା କଲେଜରେ ଉପର କ୍ଲାସ୍‌ରେ ପଢ଼ୁଥ୍‌ଲେ, ତାଙ୍କ ଚେହେରା ବାରି 
ବାରି ପଡୁଥ୍ଲା, ରାଜେଶ ପଚାରିବାରୁ ଆଗ୍ରହରେ ନିଜ ରୁମ୍‌କୁ ନେଇଗଲେ 

ଏଲାହାବାଦ ଯାତ୍ରା ୩୨୫ 


ଓ ଜିନିଷ ଧରି ତଳ ଉପର ବାରମ୍ବାର ହବା କଥା ଶୁଣିବାରୁ ହସିଦେଇ 
କହିଲେ, ସେମାନେ ସମସ୍ତେ ମୋତେ ଜାଣନ୍ତି, ଆପଣଙ୍କୁ ର୍ଯାଗିଂ କରୁଥ୍‌ଲେ । 


ପ୍ରଥମେ ପ୍ରଥମେ ସିମିତି ହୁଏ, ପରେ ଦେଖ୍୍‌ବେ ସେମାନେ ଭାରି ଭଲ ସାଙ୍ଗ 
ହେଇଯିବେ - ଆମ କଟକ ପିଲାଙ୍କଠୁ ଏମାନେ ଭଲ । 

ଏଲାହାବାଦ ବିଶ୍ଵବିଦ୍ୟାଳୟ 


ପ୍ରଥମେ ଏମ୍‌.ଏ.ରେ ଆଡମିସନ୍‌ ତା'ପରେ ଯାଇ ହଷ୍ଟେଲରେ ରହିବା ପାଇଁ ସ୍ଵତନ୍ତ୍ର 
ଭାବେ ଦରଖାସ୍ତ କରିବା ପାଇଁ ପଡଥ୍ଲା । ସେତେବେଳେ ଆଲାହାବାଦ 
ବିଶ୍ଵବିଦ୍ୟାଳୟର ନାମଜାଦା ହଷ୍ଟେଲ ଥୁଲା ଜି.ଏନ୍‌.ଝା ହଷ୍ଟେଲ । ପଶ୍ତିତ ଗଙ୍ଗନାଥ 
ଝା ଥ୍୍‌ଲେ ଏକ ପ୍ରଚଣ୍ଡ ପ୍ରତିଭା, ` ସଂସ୍କୃତ ଶାସ୍ତ୍ରରେ ବିରାଟ ପଣ୍ଡିତ । ଆଲାହାବାଦ 
ବିଶ୍ନବିଦ୍ୟାଳୟର କୁଳପତି ଥ୍ଲେ ସାତବର୍ଷ । ୧୯୩୨ ମସିହାରେ କୁଳପତିରୁ ଅବସର 
ନବାର ପାଞ୍ଚବର୍ଷ ପରେ ତାଙ୍କ ପୁଅ ଅମରନାଥ ଝା ହେଲେ ବିଶ୍ରବିଦ୍ୟାଳୟର 
କୁଳପତି । ଏ. ଏନ୍‌. ଝାଙ୍କ ନାଁରେ ହଷ୍ଟେଲ ଥୁଲା ଠିକ୍‌ ଗଙ୍ଗନାଥ ଝାଙ୍କ ହଷ୍ଟେଲ 
ସାମନା ସାମନି । ଗଙ୍ଗନାଥ ଝାଙ୍କର ଆଉଜଣେ ପୁଅ ଆଇ:.ସି.ଏସ୍‌. ଓ ଦିଲ୍ଲୀରେ 
ଲେଫ୍‌ଟ୍‌ନାଣ୍ଟ ଗଭର୍ଣ୍ଣର ଥ୍‌ଲେ । ଓଡ଼ିଆପିଲା ଗଙ୍ଗନାଥ ଝା ହଷ୍ଟେଲରେ ରହନ୍ତି ଓ 
ଗଙ୍ଗନାଥ ଝା ହଷ୍ଟେଲର ଅଧେ କଳାଛାତ୍ର । ଏ.ଏନ୍‌.ଝା ହଷ୍ଟେଲରେ ବିଜ୍ଞାନ 
ଛାତ୍ରମାନେ ରହନ୍ତି । ଆଉ ଟିକେ ଦୂରକୁ ଏସ୍‌. ଏସ୍‌. ଲାଲ ହଷ୍ଟେଲ (ସାର୍‌ ସୁନ୍ଦର 
ଲାଲ) । ରାସ୍ତା ସେ ପାଖେ ହଲାଣ୍ଡ ହଲ୍‌ ଓ ଡାଇମଣ୍ଡ ଜୂବୁଲି ହଷ୍ଟେଲ | 

ମାର୍କଲିଷ୍ଟ କପିଟିଏ ଧରି ରାଜେଶ ଅପେକ୍ଷା କଲା ରାଜନୀତି ବିଜ୍ଞାନର 
ମୁଖ୍ୟ ଶ୍ରୀ ଏ. ବି. ଲାଲଙ୍କର କମରା ସାମନାରେ । ଏ. ବି. ଲାଲ ଆଲାହାବାଦ 
ବିଶ୍ନବିଦ୍ୟାଳୟ ରାଜନୀତି ବିଜ୍ଞାନରେ ଫାଷ୍ଟକ୍କାସ୍‌ ଫାଷ୍ଟ ହୋଇଥ୍‌ଲେ ଓ ରେକର୍ଡ 
ରଖ୍ଥ୍ଲେ । ସେ ରେକର୍ଡ ଭାଙ୍ଗିବା ତ ଦୂରର କଥା, ତା'ର ପାଖାପାଖୁ 
ମାର୍କ ମଧ୍ୟ କେହି ରଖ୍‌ ନାହାଁନ୍ତି । ରେଭେନ୍ନା କଲେଜର ପ୍ରିନ୍ଧିପାଲ ଡକୃର 
ସାମନ୍ତରାୟଙ୍କ ଭଳିଆ ପ୍ରଫେସର ଲାଲ ତିନିପା ସାହେବ । ପତଳା, ଡେଙ୍ଗା, 
ସାବନା ରଙ୍ଗର ଲାଲ ସାହେବ ବର୍ଷସାରା ସୁଟ୍‌ ଓ ଟାଇ ପିନ୍ଧନ୍ତି । 


ରାଜେଶ ସାଙ୍ଗରେ ଆଉଜଣେ ପିଲା ଗୋବିନ୍ଦ ରାମ ଠିଆ ହୋଇଥାନ୍ତି । 
ସେ ସାଗର ବିଶ୍ବବିଦ୍ୟାଳୟରୁ ବି.ଏ.ରେ ଶତକଡ଼ା ସତୁରି ନମ୍ବର ରଖୁ ଆସିଥାନ୍ତି, 
ଅଥଚ ରାଜେଶ ଇତିହାସ ଅନର୍ସରେ ରଖ୍‌ଥ୍‌ଲା ଫାଷ୍ଟକ୍କାସ୍‌ରୁ କିଛି କମ୍‌ ନମ୍ବର । 
ଦୁଇଜଣଙ୍କୁ ଯେତେବେଳେ ଡକରା ପଡ଼ିଲା ଓ ଲାଲ ସାହେବ ଉଭୟଙ୍କ ମାର୍ଚିଲିଷ୍ଠ 
ଦେଖ୍‌ ରାଜେଶଙ୍କ କାଗଜରେ ଲେଖୁଦେଲେ ଆଡ୍‌ମିଟ୍‌ ଓ ଗୋବିନ୍ଦ ରାମଙ୍କ 
କାଗଙ୍ଚରେ ଲେଖ୍ଦେଲେ ଓଡ଼ୈଟିଙ୍ଗ ଲିଷ୍ଟ ! ରୂମ୍ଭିତରେ ଚୂପ୍‌୍ଚାପ୍‌ ଠିଆ ହୋଇଥୁବା 
ଗୋବିନ୍ଦ ରାମ ବାହାରକୁ ଆସି ରାଜେଶଙ୍କ ଉପରେ ହେଲା ମାର ନ ମାର । 

ଏଲାହାବାଦ ବିଶ୍ଵବିଦ୍ୟାଳୟ ୩୨୭ 


““ଆଲାହାବାଦ ୟୁନିଭରସିଟିର ପଲିଟିକାଲ ସାଇନ ଡିପାର୍ଟମେଣ୍ଟଟା କଂଣ 
ଓଡ଼ିଆମାନଙ୍କର ନିଜ ସଂପତ୍ତି ? ଏତ ଅନ୍ୟାୟ, ମୁଁ ରଖ୍ଚି ସତୁରି ପର୍‌ସେଣ୍ଟ, 
ତମେ ଷାଠିଏ ପରସେଣ୍ଟ ତଳେ, ଅଥଚ ତମେ ଆଡମିସନ୍‌ ପାଇବ ମୁଁ ରହିବି 
ଥେଟିଙ୍ଗ ଲିଷ୍ଟରେ । ଯଦି ମୋତେ ଆଜି ଆଡ୍‌ମିସନ୍‌ ନ ମିଳେ ମୁଁ ବହୁଗୁଣାଙ୍କ 
ପାଖକୁ ଯିବି ।”” ଗୋବିନ୍ଦରାମ ହୈମବତୀ ନନ୍ଦନ ବହୂଗୁଣାଙ୍କ ପାଖକୁ ଗଲେ 
ଜି ନାହିଁ କେଜାଣି, କିନ୍ଧ ସେ ଗଳଗଳ ହିନ୍ଦୀରେ ବକି ଯାଉଥ୍‌ବା କଥାଗୁଡ଼ାକ 
ରାଜେଶ ଯେତେବେଳେ ଆସି ଆଉଜଣେ ଓଡ଼ିଆ ସିନିୟର ଛାତ୍ରଙ୍କୁ କହିଲା 
ସେ ବୁଝେଇଲା- “ଓଡ଼ିଶାର ଯେ କୌଣସି ଅନର୍ସ ଛାତ୍ରଙ୍କୁ ଲାଲ ସାହେବ 
ଆଖ୍ବୁଢି ଆଡମିସନ୍‌ ଦିଅନ୍ତି ଏକଥା କ'ଣ ନୂଆ, ତାଛଡ଼ା ଗଲା ପନ୍ଦର ବର୍ଷ 
ହେଲା ଓଡ଼ିଆ ଛାତ୍ରଙ୍କ ଛଡ଼ା ଆଉ କିଏ ପଲିଟିକାଲ୍‌ ସାଇନ୍ଦିରେ ଫାଷ୍ଠ ହେଇଚି ? 

ଆଡ଼ମିସନ୍‌ ଖର୍ଚ୍ଚ ପଡ଼ିଲା ପଚାଶ ଟଙ୍କା ପାଖାପାଖ୍‌ । ଆଲାହାବାଦ 
ବିଶ୍ଵବିଦ୍ୟାଳୟର ମାସିକ ଦେୟ ବେଶ୍‌ ବହୁତ । ଓଡ଼ିଶାରେ ଦବାକୁ ପଡ଼ୁଥୁଲା 
ନଂଟଙ୍କା, ଏଠେ ପଡ଼ିଲା ଅଠର ଟଙ୍କା । ହଷ୍ଟେଲ ସିଟ୍‌ ପାଇଁ ରାଜେଶ ଜି.ଏନ୍‌.ଝା 
ହଷ୍ଟେଲ ସୁପରିନ୍‌ଟେଣ୍ଡେଣ୍ଟଙ୍କୁ ଦରଖାସ୍ତ କଲା ଓ ଦେଖାକଲା ! ହଷ୍ଟେଲ 
ସୁପରିନ୍‌ଟେଶ୍ଡେଣ୍ଟ୍‌ ସାଜୁଆନ୍‌ ସାହେବ ଦୁଇମାସ ପର୍ଯ୍ୟନ୍ତ ସିଟ୍‌ ଦବା ବିଚାରକୁ 
ନେଇପାରିବେ ନାହିଁ ବୋଲି ସାଫ୍‌ସାଫ୍‌ କହିଦେଲେ, ଯେହେତୁ ବହୁତ ସିନିୟର ପିଲା 
ଏମ୍‌. ଏ. ପାସ୍‌ କରି ହଷ୍ଟେଲରେ ରହିଥ୍‌ଲେ ଆଇ. ଏ. ଏସ୍‌. ପରୀକ୍ଷା ଦବାପାଇଁ । 
ଉପାୟ ନ ପାଇ ରାଜେଶ ଆଉଜଣେ ଓଡ଼ିଆ ସିନିଅର ଛାତ୍ରଙ୍କୁ ଦେଖାକଲା, ସେ 
ଡାକିନେଲେ ହଲାଣ୍ଡ ହଲ୍‌ ହଷ୍ଟେଲର ସୁପରିନ୍‌ଟେଣ୍ଡେଣ୍ଟ୍‌ଙ୍କ ପାଖକୁ ଓ ସାବଧାନ 
କରିଥ୍‌ଲେ ଚୂପରହି ମୁଣ୍ଡ ଟୁଙ୍ଗାରିବା ପାଇଁ । ବନ୍ଧୁ ଜଣକ ସୁପରିନ୍‌ ଟେଣ୍ଡେଣ୍ଟଙ୍କ ଘରକୁ 
ଗଲେ ରାଜେଶକୁ ଗେଟ୍‌ ପାଖରେ ଠିଆ କରେଇ ଦେଇ ଓ ଅଳ୍ପ ସମୟ ପରେ ହସ 
ହସ ମୁହଁରେ ଫେରିଆସି କହିଲେ - ହେଇଗଲା । କ'ଣ ଆପଣ କିମିଆଁ କଲେ 
ପଚାରିବାରୁ କହିଲେ — କିଓ ତମେ ଓଡ଼ିଆ, ମୁଁ ଓଡ଼ିଆ, ତମେ ମିଶ୍ର ମୁଁ ମିଶ୍ର ଓ ଭାଇ 
ଆସିଚି କହିଲା ମାତ୍ରେ ହଷ୍ଟେଲ ସୁପରିନ୍‌ଟେଶ୍ଡେଣ୍ଟ କହିଲେ ଆଡମିସନ୍‌ ନେଇଯୀାଉ । 
ହଲାଣ୍ଡ ହଷ୍ଟେଲରେ ଦ୍ରଲଇଟା ବ୍ଲକ୍‌ ¬ କ୍ଯାମ୍ଭିତ୍‌ ଓ ଅକ୍ସଫୋର୍ଡ । କ୍ଯାମ୍ଭିଜ୍‌ରେ ରହନ୍ତି 
କଳାଛାତ୍ର ଓ ବହୁତ ଓଡ଼ିଆ ପିଲା । ହଷ୍ଟେଲର ଗୋଟେ ଗୋଟେ ରୂମ୍‌ରେ ଦୁଇ 
ଦୁଇଜଣ ପିଲା ରହନ୍ତି ରାଜେଶ ରିକ୍ସାରେ ଜିନିଷପତ୍ର ଲୋଡ୍‌ କରି ରୀଜେଶକୁ ଭାଇ 
କରିଥ୍ବା ବନ୍ଧଜଣଙ୍କ ରୁମ୍‌ରେ ରଖ୍ଦେଲା । 

ଓଡ଼ିଶାର କ୍ଷେତ୍ରଫଳ କେତେ ୨? ପ୍ରତ୍ଯେକ ଜିଲ୍ଲାର ନାଁ ଓ ହେଡ୍‌କ୍ରାର୍ଟର 
ନାଁ କରହ ? କୋଉ ମହିର ବେଶି ଉଚ୍ଚା ଲିଙ୍ଗରାଜ ମନ୍ଦିର ନା ପୁରୀ 

୩୨୮ କଥା ସେକାଳର 


ମନ୍ଦିର ? ପୂରୀ ମନ୍ଦିର କିଏ ତିଆରି କରିଥ୍‌ଲେ ? କୋଣାର୍କ ମନ୍ଦିରରେ କୋଉ 
ରକମର ପଥର ଲାଗିଚି ? ଖାରବେଳ କୋଉ ଜମାନାର ରଜା ? ଯଦି ଖାରବେଳ 
ଅଶୋକଙ୍କ ସମୟରେ ରଜା ହୋଇଥାନ୍ତେ ଓ ଲଢ଼େଇ କରିଥାନ୍ତେ କିଏ ଜିତିଥାନ୍ତା ? 


ଏସବୁ ପ୍ରଶ୍ନ ରାତି ଏଗାରଟାବେଳେ, ଅଧ୍କାଂଶ ରୁମ୍‌ର ଆଲୁଅ ଲିଭିଥୁବା 
ସମୟରେ, ହଷ୍ଟେଲ ବାରଣ୍ଡାର ମିଞ୍ଜ ମିଞ୍ଜି ଆଲୁଅ ତଳେ ସାବଧାନ ପୋଜିସନ୍‌ରେ 
ଠିଆ ହୋଇ ରାଜେଶ ଉତ୍ତର ଦଉଥ୍‌ଲା ସାମନାରେ ଚଉକି ପକେଇ ବସିଥୁବା 
ସିନିୟର ଛାତ୍ରମାନଙ୍କୁ । ହଠାତ୍‌ ଆଉଜଣେ ସିନିୟର ଛାତ୍ର ଆସିଗଲେ ଓ ରାଜେଶ 
ଖୋଲାଥ୍‌ବା ରୁମ୍‌ରୁ ଚଉକିଟେ ଆଣି ପକେଇଦେଲା ଓ ଜଣେ ଜଣଙ୍କୁ ଚାପା 
ଗଳାରେ କହୁଥ୍ବା ଶୁଣାଗଲା - ଭଲ ପିଲା, ଯାହାହେଲେ ଓଡ଼ିଆ ତ ¦ ରାଜେଶକର 
ଘେରି ରହିଥ୍‌ବା ପିଲାମାନେ ପ୍ରଶ୍ନ ପଚାରୂଥ୍‌ବା ତିନିପା ପିଲାଙ୍କ ମୁହଁ ଦିଶୁ 
ନ ଥାଏ ଓ ସେମାନଙ୍କ ପ୍ରଶ୍ଧର ଉତ୍ତର ଦବା ବିଶେଷ କଷ୍ଠ ନ ଥୁଲା, 
କିନ୍ଧ ତିନିଧାଡ଼ି ପଛରେ ଜଣେ କିଏ ମୁହଁକୁ ଗାମୁଛାରେ ଘୋଡ଼େଇ ମୁଣ୍ଡକୁ 
ପୋତି ଭଙ୍ଗା ହିନ୍ଦୀରେ ପଚାରିଲେ ¬ ତମେ ଉତ୍କଳ ବିଶ୍ନବିଦ୍ୟାଳୟରୁ ଇତିହାସ 
ଅନର୍ସରେ ପାସ୍‌ କଲ, କୋଉ ଡିଭିଜନ ପାଇଲ ? 


ସେକେଣ୍ଡ ଡିଭିଜନ । 

ଫାଷ୍ଟ ଡିଭିଜନ କଂହିଁକି ପାଇଲ ନାହିଁ ? 

ଫାଷ୍ଟ ଡିଭିଜନ ପାଇବା ଭାରି କଷ୍ଟ, ବିଶ୍ନବିଦ୍ୟାଳୟ ହବାଦିନୁ ବହୁତ କମ୍‌ 
ପିଲା ପାଇଛନ୍ତି । 

କିଏ ପାଇଛନ୍ତି ? କେତେଜଣଙ୍କ ନାଁ କୁହ । 

ଡକୃର ମନ୍ମୁଅ ନାଥ ଦାସ, ନିହାର ରଞ୍ଜନ ହୋତା, ପୂର୍ଣ୍ଣଚନ୍ଦ୍ର ହୋତା, 
ସୀତାକାନ୍ତ ମହାପାତ୍ର ଓ ଶରତ ଚନ୍ଦ୍ର ମହାଲିକ । 


ତମେ ସେମାନଙ୍କ ଭଳି କାହିଁକି ହେଇପାରିଲ ନାହିଁ ? 


~ 


(କି ଆଶ୍ଚର୍ଯ୍ୟ କଥା ସେମାନେ କିଏ ମୁଁ କିଏ, କାହିଁ ରାଣୀ କାହିଁ ଚନ୍ଦ୍ରକାଣୀ ?) 


ଯଥାସମ୍ଭବ ସମ୍ମାନ ଦେଇ ରାଜେଶ କହିଲା ସେମାନେ ବହୁତ ଭଲଛାତ୍ର, 
ମୁଁ ତାଙ୍କ ଭଳିଆ ହେଇପାରିଲି ନାହିଁ । 

ଆଚ୍ଛା ଠିକ୍‌ ଅଛି, ତମେ ବାଣୀବିହାରରେ କାହିଁକି ପଢ଼ିଲ ନାହିଁ ? 

ଏବେ ଜଣାପଡ଼ିଲା ପ୍ରଶ୍ନ କରାଟି ପୂରାପୂରି ଓଡ଼ିଆ, ଯାହା କୁହନ୍ତି ସ୍ଵଜାତି 
ପରହଂସ୍ରକୟ ହଉ ହଉ ର୍ଯାଗିଂ ସମୟଟା ଯାଉ, ତମସାଙ୍ଗେ ବୁଦ୍ଧି ପରୀକ୍ଷା 
ହବ । 

ଏଲାହାବାଦ ବିଶ୍ଵବିଦ୍ୟାଳୟ ୩୨୯ 


ରାଜେଶର କୈଫିୟତରେ ସମସ୍ତେ ସନ୍ଧୁଷ୍ଟ ହେଲେ ଓ ତାପରେ ତାର 
ର୍ୟାଗିଂ ହେଇ ନାହିଁ । 
ଦିନେ ସନ୍ଧ୍ୟାବେଳେ ଜି.ଏନ୍‌.ଝା ହଷ୍ଟେଲ ବ୍ରଲି ଯାଇଥ୍‌ଲା ଓ ଜଣେ ହଷ୍ଟେଲ 


pa 
~~ 


ଛାତ୍ର ଡାକିନେଇଗଲା ରୂମ୍‌ ଭିତରକୁ ଓ ଦଳଟେ ବସି ର୍ଯାଗିଂ ଆରମ୍ଭ କଲେ, 
କିନ୍ଧ ରାଜେଶ ଯିମିତି କରିଚି ଯେ ସେ ଆଉ ଗୋଟେ ହଷ୍ଟେଲର ଛାତ୍ର 
ଏମ୍‌.ଏ. ପାସ୍‌ କରି ଦୁଇବର୍ଷ ପାଠ ପଢ଼ୁଥ୍‌ବା ସିନିୟର ଜଣେ ଛାତ୍ର ଡାକିନେଇଥ୍‌ବା 
ପିଲାଟି ଉପରେ ଭାରି ବିରକ୍ତ ହେଲେ ଓ ରାଜେଶକୁ କ୍ଷମା ମାଗିଲେ ! ସେତେବେଳେ 
କଲେଜରେ ର୍ୟାଗିଂ ହଉ ନ ଥୁଲା ଓ ଗୋଟିଏ ହଷ୍ଟେଲ ଛାତ୍ରକୁ ଅନ୍ଯ ହଷ୍ଟେଲ 
ଛାତ୍ରମାନେ ର୍ଯାଗିଂ କରୁ ନ ଥୁଲେ ! ଆଲାହାବାଦ ବିଶ୍ବବିଦ୍ୟାଳୟରେ ଯାହାବି 
କିଛି ର୍ୟାଗିଂ ହଉଥ୍‌ଲା, ଓଡ଼ିଶାର ପୂର୍ବତନ ଡି.ପି.ଆଇ. ଓ ବିଷଶ୍ନବିଦ୍ୟାଳୟର 
କ୍ରଳପତି ଡକୂର ବଳଭଦ୍ର ପ୍ରସାଦ କିଛି ପିଲାଙ୍କୁ ର୍ଯାଗିଂ କରୁଥ୍‌ବା ଅବସ୍ଥାରେ 
ଧରି ବାହାର କରିଦବାର ଆଦେଶ ଦବା ପରେ ତାହା ଭଦ୍ରାମିର ସୀମାଭିତରେ 
ରହିଲା । ବହୁବର୍ଷ ପରେ ରାଜେଶ ରାଉରକେଲାରେ ଅବସ୍ଥାପିତ ହୋଇଥୁବା 
ସମୟରେ ଜଣେ ଇଞ୍ଜିନିୟରିଙ୍ଗ କଲେଜର ଛାତ୍ର ର୍ଯାଗିଂ ବିଷୟରେ ପଚାରିବାରୁ 
ତା ଉତ୍ତର ଶୁଣି ସ୍ତମ୍ଭୀଭୂତ ହୋଇଗଲା । 

ର୍ୟାଗିଂରେ କ”ଣ ଅସୁବିଧା ଅଛି ସାର୍‌, ଆମକୁ ଯଦି ର୍ଯାଗିଂ କରାଗଲା, 
ଆମେ ତିନିବର୍ଷ ପର୍ଯ୍ୟନ୍ତ ର୍ୟାଗିଂ କରିବୁ । 

ତା ବୋଲି ଜୂନିୟର ଛାତ୍ରଙ୍କୁ ଡକେଇ ଚାପୁଡ଼ା ମାରିବା, ଗୋଇଠା ମାରିବା 
ଉଚିତ କି ? 

କିଛି ଅସୁବିଧା ନାହିଁ ସାର୍‌ ଆମେ ଗୋଇଠା ଖାଇଥ୍‌ଲୁ ଏବେ ଗୋଇଠା 
ମାରୂଚୂ । ତାଛଡ଼ା ପିଲାମାନେ ର୍ଯାଗିଂ ହେଲେ ହୃଷ୍ଟପୂଷ୍ଠ ହେଇଯିବେ । ରାଜେଶ 
ଆହୁରି ଆଶ୍ଚର୍ଯ୍ୟ ହେଲା ଯେତେବେଳେ ଜଣେ ପ୍ରଫେସର ର୍ଯାଗିଂକୁ ସମର୍ଥନ 
କରି ବହୁ ଯୁକ୍ତି ବାଢ଼ିଲେ । ରାଜେଶ ନିଜର ପୁଅକୁ ଆଡ୍‌ମିସନ୍‌ କରିବା ପାଇଁ 
ଯାଇଥ୍‌ଲେ ବି.ଆଇ.ଟି. ମେସ୍ଵା (ରାଞ୍‌) । ସେ ସ୍ବୟଂଚାଳିତ କଲେଜରେ ର୍ଯାଗିଂ 
ନାହିଁ କି ଛାତ୍ର ୟୁନିୟନ ନାହିଁ । ଡାଇରେକୂର ଡଃ ପାଣ୍ଡେ କହିଲେ ସେ 
ପ୍ରତ୍ୟେକ ଶ୍ରେଣୀର ପିଲାଙ୍କ ପାଇଁ ଅଲଗା ଅଲଗା ହଷ୍ଟେଲ । ପିଲା ଆସନ୍ତି 
ପାଠ ପଢ଼ି ଯାଆନ୍ତି, ୟୁନିଅନ ଆସୋସିଏସନ୍‌ର ପ୍ରଶ୍ନ ଉଠୁନି । 

ଯଦି କେହି ର୍ୟାଗିଂ କରେ ? 

— ସେଇଦିନ ସେ କଲେଜରୁ ତଡ଼ା ଖାଇବ । ହଷ୍ଟେଲର ବିଭିନ୍ନ ବ୍ଲକ୍‌ରେ 
ଜଣେ ଜଣେ ସିନିୟର ପିଲାଙ୍କୁ ଦାୟିତ୍ଵ ଦିଆଯାଇଛି । ଯୋଉ ବ୍ଲକ୍‌ର ପିଲା 

୩୩୦ କଥା ସେକାଳର 


ର୍ୟାଗିଂର ସମ୍ମୁଖୀନ ହବ ସେ ବ୍ଲକ ଦାୟିତ୍ସରେ ଥ୍‌ବା ସିନିୟର ପିଲାଟି ଗୋଟିଏ 
ବ୍ଵାକ୍‌ମାର୍କ ପାଇବ, ଚାରୋଟି ଵ୍ଲାକ୍‌ମାର୍କ ପାଇଲେ ସେ ତଡ଼ା ଖାଇବ । 


ହଲାଣ୍ଡ ହଲ୍‌ ହଷ୍ଟେଲକୂ ଲାଗି ମେସ୍‌, ମେସ୍‌ ଦିଆଯାଇଥାଏ ପ୍ରାଇଭେଟ୍‌ 
କଣ୍ଟାକୂରଙ୍କୁ । ଲମ୍ବା ହଲ୍‌ରେ ଦୁଇ ତିନିଟା କଣ୍ଟାକୂର ପିଲାଙ୍କଠୁଁ ଆଡ୍‌ଭାନ୍ସ ନେଇ 
ଖାଇବା ଦିଅନ୍ତି ଓ ଯେହେତୁ ସେମାନଙ୍କ ମଧ୍ୟରେ ତୀବ୍ର ପ୍ରତିଯୋଗିତା, ଖାଇବା 
ବେଶ୍‌ ଭଲ ହୁଏ ତେଣୁ ଆଲାହାବାଦରେ ରହିବାର ଦୁଇବର୍ଷ ମଧ୍ୟରେ ରାଜେଶର 
ଓଜନ ଏଗାର କେଜି ବଢ଼ିଯାଇଥ୍‌ଲା । ମେସ୍‌ରେ ଦିନବେଳେ ମଧ୍ଯ ରୁଟି ଖାଇବା 
ପାଇଁ ଦିଆଯାଏ, ଗରମ ଗରମ ସେକା ହେଇ ଅଣା ହେଉଥ୍‌ବା ରୁଟି, ବହଳିଆ 
ଡାଲି, ତରକାରି, ଚଟଣି ଓ ସବା ଶେଷରେ ଆସେ ଡେରାଡ଼ନ୍‌ ଚାଉଳର 
ଧୋବ ଫରଫର ଭାତ । ମନେହୁଏ ରେଭେନ୍ନା କଲେଜ ହଷ୍ଟେଲକୁ ଫେରି 
ସେ ପାଣିଆ ଡାଲି ଦେଇଥ୍‌ବା ଲୋକକୁ ଦୁଇ ଚାପୁଡ଼ା ମାରିବାକୁ । 


ନୂଆ ନୂଆ ଆସିଥ୍‌ବା ଓଡ଼ିଆ ପିଲା ମେସ୍‌ରେ ପ୍ରଥମେ ପ୍ରଥମେ ଅସୁବିଧା 
ଭୋଗିଲେ । ଅନ୍ୟ କାହାସାଙ୍ଗେ ଇଂଲିଶ୍‌ରେ କହିଲେ ଚଳିବ, ମେସ୍ରେ ସୁଦୁ ହିନ୍ଦୀର 
ଆବଶ୍ଯକତା । ଓଡ଼ିଆମାନେ ବିଶେଷତଃ ଉପକୂଳବର୍ଭୀ ଓଡ଼ିଆମାନେ ହିନ୍ଦୀ 
ବୁଝିପାରିଲେ, ଖଶ୍ଡିଉଡ଼ା ହିନ୍ଦୀ କହିପାରିଲେ ସିନେମାର ପ୍ରସାର ଯେବେ ହେଲା । କିନ୍ତୁ 
୧୯୬୫ ମସିହାରେ କଥା ଥୁଲା ନିଆରା । ରାଜେଶ ସମ୍ବଲପୁରରେ ପାଠ ପଢୁଥ୍‌ବା 
ବେଳେ ହିନ୍ଦୀ ଭଲ ବୁଝିପାରୁଥ୍ଲା ଓ କହିପାରୁଥ୍ଲା । ମେସ୍‌ ଗଲାବେଳେ ତାଂ ସାଙ୍ଗେ 
ତିନି ଚାରି ପିଲା ଯାଆନ୍ତି ତା ଜରିଆରେ ମେସ୍‌ ବୟ ସାଙ୍ଗେ ବାର୍ରା ବିନିମୟ ପାଇଁ । 
କିନ୍ଧ ଜଣେ ବାବୁଙ୍କର ଆମ୍ଲସମ୍ମାନ ବେଶି, ସେ ରାଜେଶ କିମ୍ବା ଆଉ କାହାକୁ ନ ପଚାରି 
ଖଣ୍ଡିଏ ଓଡ଼ିଆରୁ ହିନ୍ଦୀ ବହି ପଢ଼ି ବିଭିନ୍ନ ଶଦ୍ଦ ଘୋଷି ହିନ୍ଦୀରେ କଥାବାର୍ଭା କଲେ । 
କଥୋପକଥନ ହୁଏ ଏ ଇଭଳିଆ — 


ମେସ୍‌ ବୟ — ସାହାବ୍‌, ଥିର୍‌ ଚାଓଲ ଚାହିୟେ ? 


ଓଡ଼ିଆବନ୍ଧୁ ଆଙ୍ଗୁଠି ହଲେଇ ହଲେଇ ଉତ୍ତର ଦେଲେ ¬ ମତ୍‌, ମତ୍‌, ମତ୍‌ । ମୁରୁକି 
ହସା ଦେଇ ରାଜେଶ କହିଲା ନେହିଁ କହିଲେ ଯଥେଷ୍ଟ ହବ, କିନ୍ତୁ ବିଚରା ଉତ୍ତର 
ପାଇଲା ¬ ମୋତେ ବେଷି ହିନ୍ଦୀ ଶିଖାଅନି । କିନ୍ତୁ ଆଉଜଣେ ବନ୍ଧୁ ରାଜେଶ 
ଜରିଆରେ ହିନ୍ଦୀ ଶିଖ୍ବା ପାଇଁ ଖୁବ୍‌ ଚେଷ୍ଟା କଲେ । ହଷ୍ଟେଲ୍‌ରେ ପଶୁ ପଶୁ ଦିନକୁ 
ଚଉଦ ଘଣ୍ଟା ପାଠ ପଢ଼ିଲେ ଓ ଅନ୍ୟ ସମୟରେ ରାଜେଶକୁ ବାସି ମୁହଁରେ ପଚାରନ୍ତି 
ନାହିଁ । କିନ୍ତୁ ରବିବାର ସନ୍ଧ୍ୟା ଓ ସିନେମା ଦେଖ୍‌ଲା ବେଳକୁ ରାଜେଶ ସାଙ୍ଗେ ଲଙ୍ଗ 
ଲଙ୍ଗ ହୁଅନ୍ତି । ରବିବାର ଦିନ ରାତିରେ ମେସ୍‌ ବନ୍ଦ ହୁଏ ସଫାସୁତୁରା ହବାପାଇଁ, ତେଣ 
ରାଜେଶ ସାଙ୍ଗେ ବନ୍ଧୁ ଜଣକ ଯାଆନ୍ତି ପ୍ରଭାତ ହୋଟେଲ । ପ୍ରଭାତ ହୋଟେଲ ଉପରେ 
ବହୁତ କୁନି କୁନି ରୁମ୍‌, ଯେଉଁଠି ହଷ୍ଟେଲ ସିଟ୍‌ ପାଇବା ପର୍ଯ୍ୟନ୍ତ ଅନେକ ପିଲା ରୁହନ୍ତି । 

ଏଲାହାବାଦ ବିଶ୍ବବିଦ୍ୟାଳୟ ୩୩୧ 


ଓଡ଼ିଆ ପିଲାଙ୍କ ଚାହିଦା ଜାଣି ପ୍ରଭାତ ହୋଟେଲ ରବିବାର ଦିନ ରୁଟି ଓ ମାଛ ବେସର 
କରେ । ଷାଠିଏ ସତୂରି ପଇସାରେ ବେଶ୍‌ ପେଟେ ରୁଟି ଓ ମାଛ ଖାଇହୁଏ । 
ଉପରୋକ୍ତ ଓଡ଼ିଆ ବନ୍ଧୁ ଜଣକ ପ୍ରଭାତ ହୋଟେଲ ଯିବା ସମୟରେ ରାଜେଶ ସାଙ୍ଗରେ 
ଯେତିକି ଆନ୍ତରିକତା ଦେଖାନ୍ତି, ବେଶି ଦେଖାନ୍ତି ସିନେମା ଯିବାବେଳେ । 


ଆଲାହାବାଦରେ ଅଠରଟା ସିନେମା ହଲ୍‌ । ଯେଉଁ ସିନେମା ବର୍ଷେରୂ ପୁରୁଣା, 
ସେଇଟା କମ୍‌ଦାମ୍‌ରେ ଦେଖ୍‌ହୁଏ, ତାପରେ ପୁଣି ୟୁନିଭରସିଟି ଛାତ୍ରଙ୍କୁ ଅଧୁକା 
ରିହାତି । ପଚସ୍ତରୀ ପଇସାରେ ଫାଷ୍ଟକ୍ଲାସ୍‌ ଟିକେଟ୍‌ ମିଳିଯାଉଥ୍‌ଲା ! ରବିବାରିଆ 
ଦେଖୁ ଓଡ଼ିଆପିଲା ରିକ୍ସାରେ ଯାଆନ୍ତି ସିନେମା ଦେଖୁ । ଚଉଡ଼ା ରିକ୍ସାରେ 
ତିନିଜଣ ବସିଲେ ଷାଠିଏ ପଇସା ସିନେମା ହଲ୍‌କୁ, ପଚସ୍ତରି ପଇସା ଲାଗେ 
ଟିକେଟ୍‌ ଓ ଷାଠିଏରୁ ସତୂରି ପଇସା ମିଲ୍‌ ଖର୍ଚ୍ଚ । ଦୁଇଟଙ୍କା ମଧ୍ଯରେ ଖାଇବା 
ସିନେମା ଦେଖ୍ବା ସବୁ ହେଇ ଯାଉଥଲା ! 

ସିନେମା ଦେଖ୍ବା ସମୟରେ ସାଙ୍ଗ ଜଣକ ରାଜେଶକୁ ବାରମ୍ବାର କହୁଣୀ 
ମାରନ୍ତି ଓ ବିଭିନ୍ନ ପ୍ରଶ୍ନ ପଚାରି ଅତିଷ୍ଠ କରାନ୍ତି । 

ଭାଇ ସେ ହୀରୋଇନ୍‌ କିଏ ୨? 

ଆଶା ପରେଖ । 

ତାଙ୍କ ବାଳ ତ ଲମ୍ବା ଥ୍ଲା ଛୋଟ କିମିତି ହେଇଗଲା ସାଙ୍ଗେ ସାଙ୍ଗେ ? 

ଜିଓ ସିନେମା କଥା, ବାଳ କେତେବେଳେ ଲମ୍ବା କେତେବେଳେ ସାନ, 
କୃତ୍ରିମ ବାଳ ଉପରେ ନିର୍ଭର କରେ । 

ରାଜେଶ ମନଦେଇ ସିନେମା ଦେଖ୍‌ଲାବେଳେ ସାଙ୍ଗ ଆଉଥରେ କହୁଣୀ 
ମାରିଲେ — କିଓ ସେ ଗୀତରେ ଜୁଲ୍ଫୋ ଜୁଲ୍‌ଫୋ ବାରମ୍ବାର କହୁଚି କ'ଣ ? 

ଚୂପ୍‌ ଚୂପ୍‌ କରି ରାଜେଶ କହିଲା ¬ ଭାଇ ଟିକେ ଆସ୍ତେ କଥାବାର୍ରା କର, 
ଅନ୍ୟମାନେ ବିରକ୍ତ ହଉଚନ୍ତି । ଜୁଲ୍‌ଫୋ ମାନେ ହେଲା ବାଳ । ସେତେବେଳେ 
ହୀରେ। ହୀରୋଇନଙ୍କର ଚକ୍‌ ଚକ୍‌ କରୁଥ୍ବା ଓ ହାୱାରେ ଉଡୁଥ୍‌ବା କେଶରାଶିକୁ 
ଅନେଇ ବିମୋହିତ ଗାଉଥ୍‌ଲେ ତେରି ଜୂଲ୍ଫ୍‌ ମେ.... । 

ଶବ୍ଦଟା ବନ୍ଧୁଙ୍କୁ ବେଶ୍‌ ଭଲ ଲାଗିଲା ଓ ଫେରିବା ବେଳେ ରାଜଢେଶକୁ 
ଦୁଇ ତିନିଥର ପଚାରିଲେ ¬ ଢୂଲ୍ଫୋ ଅର୍ଥ ¬ ବାଳ ନା ? 

ବିରକ୍ତ ହେଇ ରାଜେଶ କହିଲା — ହଁ-ହଁ-ହଁ । ତା ଆରଦିନ ସକାଳେ ବନ୍ଧୁଜଣକ 
ରାସ୍ତାରେ ଯାଉଥ୍‌ବା ଭଣ୍ଡାରିକୁ ଡାକି କହିଲେ ଆଓ ଜୂଲ୍‌ଫୋ କାଟୋ । 
ବିଚରା ଭଣ୍ଡାରି ଭକଭକ କରି ଅନେଇଲା ଓ ରାଜଢେଶ ହସ ସମ୍ଭାଳି ନ 
ପାରି ନିଜ ରୂମ୍‌କୁ ପଳେଇଲା । 

ଏଲାହାବାଦ ଜୀବନ 


ଏଲାହାବାଦ ବିଶ୍ବବିଦ୍ୟାଳୟରେ ପଶୁ ପଶୁ ବହୁ ସିନିୟର ପିଲାଙ୍କ ଠାରୁ 
ସାବଧାନ ଖବରଦାର ବାଣୀ ଶୁଣିବାକୁ ପଡ଼ିଲା । କିଏ କହିଲା ଯେ ଟିକିଏ 
ଅସାବଧାନ ହେଲେ ଥାର୍ଡ ଡିଭିଜନ ହେଇଯିବ, ଅଥଚ ପାଠ ଠିକ୍‌ ପଢ଼ିଲେ 
ଆଇ.ଏ.ଏସ୍‌., ଆଇ. ପି. ଏସ୍‌. ଥୁଆ । ରାଜେଶ ଦେଖ୍ଲା ଯେ ଅଧୁକାଂଶ 
ଓଡ଼ିଆ ପିଲା ଆଡମିଶନ୍‌ ହଉ ହଉ ପାଠ ଆରମ୍ଭ ନ ହଉଣୁ ଦୁଷ୍ପାପ୍ଯ ବହି 
ଆଣି ପଢ଼ାପଢ଼ି ଆରମ୍ଭ କଲେ । ରାତିଅଧ୍‌ଆ ଫର୍ଦ ଫର୍ଦ ନୋଟ୍‌ ତିଆରି 
ଅଅଚ ସକାଳୁ ଆଖ୍‌ ଲାଲ ଲାଲ କରି ଅଧ୍‌କାଂଶ ପିଲେ ସାଙ୍ଗକୁ ଦେଖ୍‌ଲେ 
ବାହୂନି ବହୁନି କାନ୍ଦନ୍ତି କିଛି ହେଲାନି, ଅମୁକ ପାଞ୍ଚଟା ଚାପଟର୍‌ ପଢ଼ିସାରିଲିଣି, 
ମୋତେ ତ ରାତିରେ ଖାଲି ନିଦ ମାଡୁଚି, କ'ଣ କରିବି”? । ଅଧୁକାଂଶ ପିଲା 
ସିଙ୍ଗଲ୍‌ ରୂମ୍‌ରେ ଥୁବାରୂ ପ୍ରକୃତରେ କିଏ କେତେ ପଢ଼ୁଚି ଜାଣିହୁଏ ନାହିଁ । 
ରାଜେଶ ସିନିୟରଙ୍କର ତାଗିଦା ଶୁଣି ଧାଇଁଲା ସେଣ୍ଟ୍ରାଲ ଲାଇବ୍ରେରୀ, ଡିପାର୍ଟମେଣ୍ଟ 
ଲାଇବ୍ରେରୀ ଓ ସିନିୟର ପିଲାଙ୍କ ପାଖକୁ । ସିନିୟର ପିଲା ବହି ଖୁସିରେ 
ଦିଅନ୍ତି ପଢ଼ିବା ପାଇଁ ଓ କୋଉ ବିଷୟଟା କୋଉ ବହିରେ ଭଲ ଅଛି ତା 
ମଶ୍ଯ କହିଦିଅନ୍ତି । ବର୍ଷ ଆରମ୍ଭରୁ ଦିନକୁ ଦଶଘଣ୍ଟା ପାଠ ପଢ଼ିବା ଅଭ୍ଯାସ 
ହେଇଗଲା । ହଲାଣ୍ଡ ହଲ୍‌ରେ ରହିବା ଦେଢ଼ମାସ ଯାଇଚିକି ନାହିଁ, ରାସ୍ତାରେ 
ଥରେ ଜି. ଏନ୍‌. ଝା ହଷ୍ଟେଲର ସୁପରିନ୍‌ଟେଶ୍ଡେଣ୍ଟ୍‌ଙ୍କ ସାଙ୍ଗେ ଦେଖା ହୋଇଗଲା 
ଓ ଭକ୍ତିରେ ନମସ୍କାର କରି ସେ ଦେଇଥୁବା ପ୍ରତିଶ୍ରତି ମନେ ପକେଇଲା ମାତ୍ରେ 
ଘରକୁ ଡାକି ଦରଖାସ୍ତଟେ ଲେଖେଇଦେଲେ ଓ ତହିଁ ଉପରେ ଆଡ଼ମିସନ୍‌ ପାଇଁ 
ଆଦେଶ ଦେଇଦେଲେ । ଯଦି କିଏ ର୍ଯାଗିଂ କରେ, ସିଧା ଆସି ତାଙ୍କୁ କହିବା 
ପାଇଁ ବତେଇଲେ । ହାଲାଶ୍ଡ ହଲ୍‌ରେ ପଶିବା ସିନା ସହଢ ଥୁଲା, କିନ୍ତୁ ବାହାରିବା 
କାଠିକର ପାଠ । ସେତେବେଳେ ହଷ୍ଟେଲ ହଷ୍ଟେଲ ମଧ୍ଯରେ ପ୍ରତିଯୋଗିତା ହୁଏ 
ପୋଜିସନ୍‌ ଓ ଆଇ.ଏ.ଏସ୍‌., ଆଇ. ପି.ଏସ୍‌. ପରୀକ୍ଷା କୃତିତ୍ଵକୁ ନେଇ । 
ଯେହେତୁ ଆଲାହାବାଦରେ ପଢୁଥ୍ବା ଅନେକ ଓଡ଼ିଆ ପିଲା ଆଇ. ଏ. ଏସ୍‌., 
ଆଇ. ପି.ଏସ୍‌. ପାଆନ୍ତି ଓ ସେମାନେ କେହି ଗଣ୍ଡଗୋଳିଆ ନୃହନ୍ତି, ତାଙ୍କୁ 
ହଷ୍ଟେଲରେ ରଖ୍‌ବା ପାଇଁ ସମସ୍ତଙ୍କର ଆଗ୍ରହ । ହଲାଣ୍ଡ ହଲ୍‌ର ସୁପରିନ୍‌ଟେଶ୍ଡେଣ୍ଟଙ୍କୁ 
ହଷ୍ଟେଲ ଛାଡ଼ିବା କଥା ମାତ୍ରେ ରାଗରେ କମ୍ପମାନ ହେଲେ ଓ ଇମିତି କଂଣ 
ଜି ଏନ୍‌.ଝା ହଷ୍ଟେଲରେ ଅଛି ଯେ ତମେମାନେ ଓଡ଼ିଆ ପିଲା ସେଠାକୁ ଧାଇଁଚ 

ଏଲାହାବାଦ ଜୀବନ ୩୩୯୩ 


ବୋଲି ପଚାରିଲେ । କୌଣସିମତେ ବୁଝେଇ ସୁଝେଇ ରାଜେଶ ହଷ୍ଟେଲ ଅନୁମତି 
ପତ୍ର ଧରି ପଳେଇଆସିଲା । 


ପାଠ ସାଙ୍ଗେ ସାଙ୍ଗେ ଆରମ୍ଭ ହେଲା, କିନ୍ତୁ ହଷ୍ଟେଲ ଚାରିପାଖ ପରିସ୍ଥିତି 
ବେଶ୍‌ ଖଇଚିଆ ଧରିଲା ଜନ୍ମାଷ୍ଟମୀ ଯୋଗୁଁ । ଜନ୍ମାଷ୍ଟମୀ ସାତଦିନ ପର୍ଯ୍ୟନ୍ତ 
ଚାଲେ । ଯାତ୍ରା, ନୌଟୋଙ୍କି ଓ ମାଇକିରେ ଗୀତବୋଲା । ଓଡ଼ିଶାରେ ରାଜେଶ 
ଜାଣିଥ୍‌ଲା ସିନେମା ପୂର୍ବରୁ ଗୀତ ବାଜେ କିମ୍ବା ବାହାଘର ହେଲେ ଗୀତ ବାଜେ, 
ପର୍ବପର୍ବାଣିରେ ଲଗାତାର ଗୀତ ବାଜିବା ଥୁଲା ପ୍ରଥମ ଅଭିଜ୍ଞତା । ସେଣ୍ଟ୍ରାଲ 
ଲାଇବ୍ରେରୀକୁ ଗଲେ ଟିକିଏ ରିହାତି ମିଳେ ଓ ରାତି ସାଢ଼େସାତଟା ସରିକି 
ରାଜେଶ ଫେରେ ହଷ୍ଟେଲକୁ । ସାତଟାରୁ ଆଠଟା ପରେ ମେସ୍‌ ବନ୍ଦ ହେଇଯାଏ । 
ଓଡ଼ିଶା ପିଲା ଖାଲି ହାତରେ ଯାଆନ୍ତି ମେସ୍‌କୁ, କିନ୍ତୁ ଅନେକ ଉତ୍ତରପ୍ରଦେଶ 
ପିଲା ବୋତଲେ ବୋତଲେ ଶିଶିରେ ଘିଅ ଧରି ଯାଆନ୍ତି । ସେମାନଙ୍କ ଗାଁରୁ 
ମଇଁଷି ଘିଅ ଆସେ ଓ ଘିଅକୁ ଭାତରେ ନ ପକେଇ ଗରମ ରୂଟିରେ, ପାଉଁରୁଟିରେ 
ବଟର ମାରିଲା ଭଳିଆ ମାରନ୍ତି । ଅଧ୍କାଂଶ ପ୍ରାୟ ଦି'ଚାମୁଚ ଘିଅ ଖୁବ୍‌ 
ଗରମ କରି ଡାଲିରେ ଢାଳିଦିଅନ୍ତି ଯେ ମେସ୍‌ ବାସିଯାଏ !। ଲୋଭହୂୁଏ ଖାଇବା 
ପାଇଁ, କିନ୍ତୁ ମିଳୁଚି କୁଆଡ଼େ ? ଭଗବାନ ବୋଧେ ରାଜେଶର ଗୁହାରି ଶୁଣିଲେ । 
ଦିନେ ତିନୋଟି ରୂମ୍‌ ଛାଡ଼ି ରହୁଥ୍‌ବା ବି.ଏ. ପିଲାଟେ ତାକୁ ଭାରତୀୟ ଇତିହାସ 
ବିଷୟରେ କିଛି ପଚାରିଲା — 

ମୁଁ ପଲିଟିକ୍‌ସ୍‌ ଛାତ୍ର କହିବାରୁ ଉତ୍ତର ମିଳିଲା ଯେ ଆପଣଙ୍କର ଇତିହାସ 
ଅନର୍ସ ଥୁଲା ।! ଆଲାହାବାଦ ବିଶ୍ବବିଦ୍ୟାଳୟର ପିଲେ ଭାବନ୍ତି ଓଡ଼ିଶାରୁ ଅନର୍ସ 
ପାଇ ଆସିଥ୍‌ବା ପିଲା କାହିଁରେ କଂ”ଣ ହେଇଥ୍‌ବେ । କେତେବେଳେ କେମିତି 
ରାଜେଶ ସେ ପିଲାକୁ ଇତିହାସ ବୁଝାଏ କାଲ ଆଗରେ ମୂଳା ଚୋବେଇଲା 
ଭଳି ଓ ସେ କୃତକୃତ୍ୟ ହୋଇ ରାଜେଶ ସାଙ୍ଗେ ଯାଏ ମେସ୍‌କୁ ଓ ତାଳିଦିଏ 
ତିନିଚାମୁଚ ଗରମ ଘିଅ ତା ଡାଲିରେ । ହପ୍ତେ ଦି”ହପ୍ତା ରାଜେଶ ନିଜକୁ 
ସବୁଠାରୁ ଭାଗ୍ୟବାନ ଓଡ଼ିଆ ପିଲା ବୋଲି ମନେକଲା, କିନ୍ଧ ପରେ ଦେଖୁଲା 
ଯେ ପ୍ରାୟ ସବୁ ଓଡ଼ିଆ ପିଲାଙ୍କ ଡାଲିରେ କେହି ନା କେହି ଘିଅ ଢାଳୁଚନ୍ତି । 
ଅନ୍ୟକୁ ସାହାଯ୍ଯ କରିବା ପ୍ରବୃତ୍ତରୁ କି ରାଜେଶର ଖାଣ୍ଟି ଘିଅ ଖାଇବା ଦେଖ୍‌ 
ଓଡ଼ିଆ ପିଲେ ଶ୍ତର୍ଷା କଲେ ବୋଧେ, ବି.ଏ.; ପିଲାଙ୍କୁ ପାଠ ପଢ଼ାରେ ସାହାଯ୍ଯ 
କଲେ । 

କ୍ଲାସ୍‌ରେ ପଢ଼ାପଢ଼ି ହୁଏ ଦୋରସ୍ତ, ଭାରତବର୍ଷର ବହୁତ ଖ୍ୟାତନାମା ପ୍ରଫେସର 
ଆଲାହାବାଦ ବିଶ୍ବବିଦ୍ୟାଳୟରେ ଥୁଲେ ! କୂଳପତି ଥଲେ ଅବସରପ୍ରାପ୍ତ ଆଇ. 

୩୩୪ କଥା ସେକାଳର 


ସି. ଏସ୍‌. ଆର୍‌. କେ. ନେହରୁ । ଯଦିବା ସେ ସମୟର ମାନ୍ଦ୍ରାଜ ବିଶ୍ନବିଦ୍ୟାଳୟର 
କୂଳପତି ରାମସ୍ଵାମୀ ମୁଦାଲିୟର କିମ୍ଭା ଯାଦବପୂରର ତ୍ରିଟଗୁଣା ସେନ୍‌ଙ୍କ ପରି 
ଖ୍ୟାତନାମା ନ ଥୁଲେ ତଥାପି ଆଇ. ସି. ଏସ୍‌.ତ ! ପୁଣି ନେହେରୁ ପରିବାରର । 
ଦୁଇବର୍ଷ ଆଲାହାବାଦରେ ପଢ଼ିବା ସମୟରେ ରାଜେଶର ଅନୁଭୂତି ଭୁଲିବା ସହଜ 
ନୁହେଁ । ସେସମୟର କେବେ କ୍ଲାସ ସସ୍‌ପେଣ୍ଡ୍‌ ହେଇ ନାହିଁ, ଅଧ୍ୟାପକମାନେ 
ଆସି ଜ୍ଲାସ୍‌ରେ ଗପସପ କରି ନାହାନ୍ତି କିମ୍ଭା ପାଠ ମଝିରେ ଆଛ୍ଛା ପିଲେ 
ଆଜିଟିକେ ଥାଉ, ପରେ ପଢ଼େଇବା କେହି କହି ନାହାଁନ୍ତି । କେତେକ ଅଧ୍ଯାପକ 
(ଲାଲସାହେବ ସମେତ ) କ୍ଲାସ୍‌କୁ ନୋଟ୍‌ବୁକ୍‌ ଧରି ଆସନ୍ତି ଓ ନୋଟ୍‌ବୁକ୍‌ ଅନେଇ 
ପଢ଼ାନ୍ତି । ପଢ଼େଇବାର ଢଙ୍ଗ ଓ ଗତି ଏଭୀ ଯେ ସବୁକଥା ଲେଖ୍‌ହେଇପାରିବ । 
ଲାଲ ସାହେବ ନୋଟ୍‌ ପଢ଼ି ଅନେକ ପିଲା ଆଇ. ଏ. ଏସ୍‌., ଆଇ. ପି. 
ଏସ୍‌. ଆଲାଏଡ୍‌ ହେଇଛନ୍ତି । ପୁଣି ପ୍ରଫେସରମାନଙ୍କ ପଛରେ କେହି ଲସର 
ପସର ହବା ଦେଖାଯାଏ ନାହିଁ । ଥରେ ଦିଂଟି ଓଡ଼ିଆ ପିଲା ଓଡ଼ିଶାରେ ଅର୍ଚନ 
କରିଥ୍‌ବା ଗୁଣରୁ ପହଞ୍ଚଗଲେ ଜଣେ ପ୍ରଫେସରଙ୍କ ଘରେ ସନ୍ଧ୍ୟାବେଳେ ଓ 
କାନ କୁଣ୍ଡେଇ କହିଲେ କିଛି ଡାଉଟ୍‌ ଥୁଲା । ପ୍ରଫେସର କହିଲେ ଯାହା 
ସନ୍ଦେହ, କାଲି ୟୁନିଭରସିଟିରେ ପଚାରବ । ତେବେ ଘରକୁ ଯେବେ ଆସିଟ 
ସର୍ବତ ପିଇ ଯାଅ । ପୁଣି କୁଆଡ଼େ କହିଲେ କେହି କେବେ ଓଡ଼ିଆ ପିଲା 
ଏଭଳି ଘରକୁ ଆସିବାର ଉଦାହରଣ ନ ଥୁଲା । ପିଲା ଦିଂଟା ଛାଟିପିଟି ହେଇ 
ପଳେଇ ଆସିଲେ ଓ କଥାଟା ଗୁପ୍ତ ରଖ୍ଲେ ବହୁତ ଦିନ । କିନ୍ଧ ପରେ 


ଜଣେ ନିଜର ଅତାନ୍ତ ବିଶ୍ମାସୀ ସାଙ୍ଗକୁ କହିବା ପରେ ସାରା ଓଡ଼ିଆ ସମାଜ 
ଜାଣିଲା । 


ଝିଅପିଲାଙ୍କ ସ୍ଥିତି ମଧ୍ୟ ବେଶ୍‌ ଭଲ ।! ଅଧ୍ୟାପକ ଜ୍ଲାସ୍‌ରେ ପଶିଲା ପରେ 
ମୁଣ୍ଡକୁ ପୋତି ସେମାନେ ପଶନ୍ତି କ୍ଲାସ୍‌ ରୂମ୍‌କୁ ଓଡ଼ିଶାର କଲେଜମାନଙ୍କରେ । 
ଆଲାହାବାଦରେ ସେମାନେ ଆସନ୍ତି ଦଳବଦ୍ଧ ହେଇ ଏକାସାଙ୍ଗରେ ବେଶ୍‌ କିଛି 
ସମୟ ଆଗରୁ । 


ଭଲ ଭଲ ବହି ମିଳେ ପଢ଼ିବା ପାଇଁ ଅପର୍ଯ୍ୟାପ୍ତ ସେଣ୍ଟ୍ରାଲ ଲାଇବ୍ରେରୀ, 
ୟୁନିଭରସିଟି ଲାଇବ୍ରେରୀ, ଡିପାର୍ଟମେଣ୍ଟ ଲାଇବ୍ରେରୀ ଓ ହଷ୍ଟେଲ ଲାଇବ୍ରେରୀରୁ 
ଏହି ଚାରିସୂତ୍ରରୁ ବହି ମିଳିବାରୁ ପଢ଼ିବାରେ କିଛି ଅସୁବିଧା ହୁଏ ନାହିଁ । ପ୍ରତ୍ଯେକ 
ବିଷୟ ଉପରେ ପ୍ରଫେସର ଚାରି ପାଞ୍ଚଟା ବହି ନାଁ କହିଦିଅନ୍ତି ପଢ଼ିବା ପାଇଁ 
ଓ ପିଲେ ଧାରଆଁନ୍ତି କ୍ଲାସ୍‌ ସରିଲା ପରେ ଲାଇବ୍ରେରୀକୂ ସେ ବହିରୁ ସାରାଂଶଗୁଡ଼ା 
ଟିପି ଆଣିବା ପାଇଁ । ସେତେବେଳେ ମାନେ ବହି କିଛି ମିଳୁ ନ ଥୁଲା, 


Digitized by srujanika@gmail.com 


ଏଲାହାବାଦ ଜୀବନ ୩୩୫ 


ଜେରକ୍ସ ତ ସ୍ପପ୍ପରେ ନ ଥୁଲା, ତେଣୁ ବହିରୁ ପ୍ରଥମେ ଉପାଦାନ ସଂଗ୍ରହ 
କରିବା ଥୁଲା ମୁଖ୍ୟ ସମସ୍ଯା । ଆରିଷ୍ଟୋଟଲଙ୍କ ଉପରେ ବାର୍କର ଲେଖ୍‌ଥୁ୍‌ବା 
ବହିଟା ଥୁଲା ଦୁଷ୍ଠାପ୍ୟ । ଜଣେ କେହି କହିଲା ଯେ ଆଲାହାବାଦରୁ ଫାଷ୍ଟକ୍କାସ 
ଫାଷ୍ଟ ପାଇଥ୍୍‌ବା ଓ ଆଇ. ଏ. ଏସ୍‌.ରେ ଯୋଗଦେଇଥ୍‌ବା ରମାକାନ୍ତ ମିଶ୍ର 
(ପରେ ଚିଫ୍‌ ସେକ୍ରେଟାରୀ ହେଲେ ) ଲେଖ୍ଚନ୍ି ବହି ଖଣ୍ଡେ ପ୍ଲାଟୋ ଓ ଆରିଷ୍ଟୋଟଲଙ୍କ 
ଉପରେ, ତାକୁ ପଢ଼ । ରାଜେଶ ଖୋଜି ବୁଲିଲା ରମାକାନ୍ତ ମିଶ୍ରଙ୍କ ବହିଖଶ୍ିକ । 
ସେତେବେଳେ ସେ ବହିର ଏତେ ଚାହିଦା ଯେ ଆଗରୁ ସମସ୍ତେ ଝାମ୍ପମାରି 
ନେଇ ଯାଇଥ୍‌ଲେ ଓ ଗୋଟିଏ ପୁରୁଣା ବହି ବିକୁଥ୍ବା ଦୋକାନରୁ “ଅଣ୍ଡାଳି 
ଅଣ୍ଡାଳି ରାଜେଶ ଆବିଷ୍କାର କଲା ତଳଆଡ଼ୁ ଅଛନ୍ କେତେ ପୃଷ୍ଠା ପୋକ ଖାଇଥୁବା 
ବହି ଖଶ୍ରିକୁ । ନାଲି ମଲାଟ ବହିଟିକୁ ଝଡ଼ାଝଡ଼ି କରି ଚାରିଟଙ୍କା ଦେଇ ନେଇଆସିଲା 
ଅତି ଖୁସିରେ । ଏମ୍‌.ଏ. ପାସ୍‌ କଲାପରେ ଜଣେ ଜୁନିୟର ଛାତ୍ରଙ୍କୁ ସେ 
ବହି ଦେଇଦେଲା ଓ ଆଶା କରିଥ୍‌ଲା ପଢ଼ି ସାରିଲା ପରେ ସେ ଫେରେଇବେ । 
ବହି ଫେରିଲା ନାହିଁ, ସେ ବହି ଆଜିକାଲି ମିନୁଚିକି ନାହିଁ କେଜାଣି ? 

ଦଶହରା ପାଖେଇ ଆସିଲା । ଓଡ଼ିଆ ପିଲାଙ୍କ ମନ ଛନଛନ ହେଲା ଫେରିବା 
ପାଇଁ ଛୁଟିରେ, ଦଳହେଇ ଗଲେ ଓଜେଲଫେୟାର ଅଫିସ୍‌କୁ ଓ ଫର୍ମ ମିଳିଲା, 
ଯାହାକୁ ଦେଖେଇଲେ ଟିକେଟ ଭଡ଼ା ଅଧା ପଡ଼ିବ । ରାଜେଶ ଓ ତା ସାଙ୍ଗ 
ଜଣକୁ ବାଲେଶ୍ବର ଟିକେଟ ମିଳିବାରେ କିଛି ଅସୁବିଧା ହେଲା ନାହିଁ, କିନ୍ତୁ 
ଆଉ ଦି'ଜଣ ସାଙ୍ଗ କାଉଣ୍ଟରରୁ ମୁହଁ ଶୁଖେଇ ଫେରିଆସିଲେ । ପଚାରିଲାରୁ 
ଜଣେ କହିଲେ ¬ 

କି ଆଶ୍ଚର୍ଯ୍ୟ ହଜାରଥର ମୁଁ ଯାଜପୁର ଷ୍ଟେସନରେ ଓହ୍ଲେଇଟଚି, ଅଥଚ 
ଏ ବୂଜିଙ୍ଗ ଜୁର୍ଜ କହୁଚି ଯେ ସେଭଳି ଷ୍ଟେସନ ନାହିଁ । ସେ କଂଣ ଜାଣି 
ନାହିଁ ଯେ ଯାଜପୁର ଗୋଟେ ନାମଜାଦା ଷ୍ଟେସନ ବୋଲି ? 


ସତକଥା ଯାଜପୁରରୁ ଆସିଥ୍‌ବା ସାଙ୍ଗଟି ସିନା ଅନ୍ଯକୁ ବ୍ରଦି ଶିଖେଇବେ, 
ତାଙ୍କୁ ଆଲାହାବାଦର ଜଣେ ବୁକିଙ୍ଗ କୁର୍କ ବୁଝି ଶିଖେଇଲେ ସହିବେ ବା କିପରି ? 
ସେ ଯାହାବା ଯୁକ୍ତିତର୍କ କରିଥାନ୍ତେ ତାହା ସମ୍ଭବ ହେଇପାରିଲା ନାହିଁ, ଯେହେତୁ 
ବନ୍ଧୁଟି ହିନ୍ଦୀ କହିପାରନ୍ତି ନାହିଁ ଓ ବୁକିଙ୍ଗ କ୍ଲର୍କଟି ଇଂରେଜୀ ଶୁଣିବା ପାଇଁ 
ଆଦୌ ପ୍ରସ୍ତୃତ ନୁହେଁ । 

ସେତେବେଳେ ସାରୀ ଉତ୍ତର ଭାରତରେ ହିନ୍ଦୀ....ହିନ୍ଦୀ.... ହିନ୍ଦୀର ରବ ପଡୁଥ୍‌ଲା 
ବେଶ୍‌ ଜୋର୍‌ରେ । ରାଜେଶ ଅରେ ଜଣେ ଡାକ୍ତରଙ୍କ ପାଖକୁ ଯାଇଥଲା ଯେ 
ବେମାରୀଟା ଇଂରାଜୀରେ କହିବାରୁ ସେ ଶୁଣିବା ପାଇଁ ରାଜି ହେଲେ ନାହିଁ 

୩୩୬ କଥା ସେକାଳର 


ଓ ହିନ୍ଦୀରେ କହିବାରୁ ସେ ସବୁ ଶୁଣିଲେ ଓ ପ୍ରେସକ୍ରିପ୍ସନ୍‌ ଲେଖ୍ଲେ । ପ୍ରେସକ୍ରିପ୍‌ସନ୍‌ଟି 
ପକେଟରେ ପୂରେଇ ରାଜେଶ ଅଶେଷ ନମ୍ରତା ସହିତ ବିଶ୍ଵବିଦ୍ୟାଳୟର ଉକ୍ତ 
ଡାକ୍ତରଙ୍କୁ ପ୍ରେସ୍‌କ୍ରିପ୍‌ସନ୍‌ଟି କାହିଁକି ଇଂରେଜୀରେ ଲେଖ୍‌ଲେ ବୋଲି ପଚାରିବାରୁ 
ସେ ଓଲଟି ଭାଇସ୍‌ଚାନ୍‌ସଲର୍‌ଙ୍କୁ ରିପୋର୍ଟଟେ ଦବାପାଇଁ ଧମକେଇଲେ । କିଏ 
କାହିଁକି ଲଢ଼େଇ କରିବରେ ବାପା, ବିଦେଶ ଜାଗା, ଭାଇସ୍‌ଚାନ୍‌ସ୍ଲର୍‌ ଉଠେଇ 
ଫୋପାଡ଼ିଦେଲେ ଆହା କରିବା ପାଇଁ କେହି ନ ଥ୍‌ବେ । ଇଏ କଂଣ ରେଭେନ୍ମା 
କଲେଜ ହେଇଚି କି ? ସୁବିଧା ଅସୁବିଧା ହେଲେ ଭାଗବତ ବେହେରା, ତ୍ରିଲୋଚନ 
କାନୁନ୍‌ଗୋ ଇତ୍ୟାଦି ଛାତ୍ରନେତା ଧାଇଁଆସିବେ ସମ୍ଭାଳିଙୀ ପାଇଁ ! 

ରେଲୱଡୈ ବୁଜିଙ୍ଗ କୁର୍କଙ୍କର ହିନ୍ଦୀ ପ୍ରତି ଅଯୌକ୍ତିକ ପ୍ରୀତି ଶୁଣି ରାଜେଶ 
ଆଶ୍ଚର୍ଯ୍ୟ ହେଲା ନାହିଁ ଓ ବନ୍ଧୁକୁ ସାହାଯ୍ୟ କରିବା ପାଇଁ କାଉଣ୍ଟର ପଛଆଡ଼ୁ 
ଭିତରକୁ ପଶିଲା । ବାହାରୁ ଆତୁର ନୟନରେ ଯାଜପୁର ଓ ଆନନ୍ଦପୂରର 
ସେ ବନ୍ଧୁ ଦୁଇଟି ଅନଉଥାନ୍ତି । ରାଜେଶ ବୃଝେଇବା ପାଇଁ ଚେଷ୍ଟା କଲା 
ଯାଜପୁର ବୋଲି ଷ୍ଟେସନ ଅଛି, କିନ୍ତୁ ସେ କହିଲେ ସେଭଳି କୌଣସି କୌଣସି 
ଷ୍ଟେସନ ଆମ ଲିଷ୍ଟରେ ନାହିଁ । ଲିଷ୍ଟଟା ଆଉଥରେ ଦୟାକରି ଦେଖନ୍ତୁ କହିବାରୁ 
ସେ କୁର୍କବାବ୍ର 7” ପୃଷ୍ଠା ବାହାର କରି ଦେଖେଇଦେଲେ ଏବଂ ବିଜେତା ସ୍ଵରରେ 
କହିଲେ ˆ ଯାଜପୁର ? ୟୈସା କୋଇ ଷ୍ଟେସନ ନେହିଁ ହୈ, ହାଁ ଅଗର ଆପ୍‌ 
କହେଙ୍ଗେ ଯାଜପୁର୍‌ କେଉଁଝର ରୋଡ୍‌ ତୋ ମେ ମାନ୍‌ଲୁଙ୍ଗା ।” 

ଉଲ୍ଲସିତ ହୋଇ ରାଜେଶ କହିଲା ସେଇଆ ତ ଓ ଯଦି ସେଇଆ ତେବେ 
କେବଳ ଯାଜପୁର କାହିଁକି ଲେଖ୍‌ଲେ - ପଚାରିଲେ କୁର୍କ ବାବୁ । ଆପଣମାନେ 
ୟୁନିଭରସିଟିରେ ପାଠ ପଢ଼ୁଚନ୍ତି ଯଦି ଠିକ୍‌ ଭାବେ ଦି'ପଦ ଲେଖ୍‌ ନ ପାରିବେ 
କାଲି ବଡ଼ ବଡ଼ ଚାକିରି କରିବେ କେମିତି ? ଚାକିରି ଓ ଦେଶପ୍ରୀତିକୁ ସମ୍ଭାବ୍ଯ 
ବିପଦରୁ ମୁକ୍ତ କରିବା ଓ ବନ୍ଧୁକୁ ଟିକେଟ୍‌ କରେଇବା ପାଇଁ ରାଜେଶ ନିଜ 
ହାତରେ ଲେଖ୍‌୍ଦେଲା ଯାଜପୁର କେଉଁଝର ରୋଡ୍‌ ଓ ମନେ ମନେ ଭାରତୀୟ 
ଶାସନ ପଦ୍ଧତିକୁ କୋଟି କୋଟି ଦଣ୍ଡବତ ମାରି ବାହାରିଆସିଲା ଟିକେଟ୍‌ ଦିଂଟି 
ଧରି ହସ ହସ ମୁହଁରେ । 


ହେଇଗଲା ? ପଚାରିଲେ ଦୁଇବନ୍ଧୁ 


ହଁ । 

କିମିତି ଦେଲା ଏତେ ହାଇକୋର୍ଟ ଦେଖେଇ ହଉଥ୍‌ଲା । 

କୂହାପୋଛା କରି ନେଇଆସିଲି - କହିଲା ରାଜେଶ । ଦୁଇବନ୍ଧୁ ହସି ହସି 
କହିଲେ କିଓ ଢେଙ୍କାନାଳିଆ ଗୁଡ଼ାତ ଆଜିକାଲି ଭାରି ଚଲାଦ ହେଲେଣି ? 

ଏଲାହାବାଦ ଜୀବନ ୩୩୭ 


ଢଡେଙ୍କାନାଳିଆ କୂହକି ଆଉ କିଛି କୁହ, ତମ କାମ ହେଇଗଲା ଏବେ 
ଲସି ଯିଆଅ. କହିବାରୁ ବନ୍ଧୁମାନେ ରାଜେଶକୁ ଡାକି ନେଇଗଲେ ପ୍ଲାଟ୍‌ଫର୍ମର 
ଗୋଟେ ଠେଲାଗାଡ଼ି ପାଖକୁ । 

ଛୁଟିରେ ଫେରିଲା ପୂର୍ବରୁ ସବ୍ର ଓଡ଼ିଆପିଲାଙ୍କ ପାଇଁ ପବିତ୍ର କର୍ଭବ୍ୟ ଥୁଲା 
ତ୍ରିବେଣୀ ସଙ୍ଗମରୁ ଗଙ୍ଗାଜଳ ଆଣିବା ପାଇଁ । ତ୍ରିବେଶୀରେ ବୋତଲ ମିଳୁଥ୍‌ଲା 
ପଚାଶ ପଇସାରେ ଓ ପବିତ୍ର ଗଙ୍ଗାଜଳ ଭର୍ରିକରି ଲୋକେ ଆଉ ଦଶପଇସା 
ଦେଇ କର୍କ ଲଗାଇ ଲାଖ ମୁଦି ଦଉଥ୍‌ଲେ । ସାଙ୍ଗମାନେ ଟାଙ୍ଗାରେ ଗଲେ 
ତ୍ରିବେଶୀକୁ । ତ୍ରିବେଶୀ ଦୁଇଶହ ତିନିଶହ ଗଜ ବାକି ଅଛି କି ନାହିଁ ଦି'ପାଖେ 
ତିନି ଚାରିଟୀ ପଣ୍ଡା ଧାଇଁଲେ ଖୁବ୍‌ ଢୋର୍‌ରେ ଟାଙ୍ଗା ପଛେ ପଛେ, ୟୁନିଭରସିଟି 
ପିଲା ଶୁଣି ଦି'ଟା ଛାଡ଼ି ପଳେଇଲେ, ଠିକ୍‌ କଲେ । ଛାତ୍ରଙ୍କଠୁଁ ମିଳିବ କ”ଣ 
କେବଳ ଝମେଲା ? ବାକି ଜଣେ ଧାଇଁଯାଏ ଓ ପ୍ରଶ୍ନ ପଚାରି ଯାଉଥାଏ, 
କୋଉ ରାଜ୍ୟ, ଓଡ଼ିଶା ¬ ଆଚ୍ଛା, କଟକ ୟା ପୁରି ନେହି ତ ଭୂବନେଶ୍ରର 
ହୋଗା । ଏଇ ଟିଙ୍କଭଳିଆ ଲାଗିଥ୍‌ବା ନଛୋଡ଼ବନ୍ଦା ପ୍ଡାଟିକୁ ଦେହରୁ ଝାଡ଼ିପାରିଲେ 
ନାହିଁ ସାଙ୍ଗ ଦଳଟି । ଟଙ୍କାଟିଏ ଲେଖାଁ ଅସୁଲ କରି ଡଙ୍ଗାରେ ବସେଇ ସେ 
ନେଇଗଲେ ତ୍ରିବେଣୀ ସଙ୍ଗମକୁ । ମନ୍ତ୍ର ଗାଇ ଦେହରେ ପାଣି ଟିକେ ଟିକେ 
ଛିଞ୍ଚୁଦେଲେ ଓ ତା ପୂର୍ବରୁ ନାଁ ଓ ଗୋତ୍ର ପଚାରିଦେଲେ !। ସାଙ୍ଗମାନେ ବୋତଲରେ 
ପାଣି ଭର୍ର୍ରିକରି ଫେରିଲେ । ଜଣେ ସାଙ୍ଗ ଲୋଭ ସମ୍ଭାଳି ନ ପାରି ବିରାଟ 
ଦଶଲିଟିରିଆ ଟିଣରେ ଭରିକରି ଆଣିଲେ ଗଟଙ୍ଗାନଳ, ଉଦ୍ଦେଶ୍ଯ ପାଖ ଆଖ 
ଗାଁରେ ଚାମୁଚେ ଚାମୁଚେ ବାଞ୍ଟ ଯଶ ଓ କୀରି ଲାଭ କରିବେ, କିନ୍ଧ ଦଇବ 
ସହିଲା ନାହିଁ । ଟିଣଟିକୁ ଭର୍ରିକରି ବେଡିଙ୍ଗ ଭିତରେ ରଖ୍୍‌ଲେ ଓ କୁଲି ଯେତେବେଳେ 
ମୁଣ୍ଡେଇଲା ପାଣି ଚହଲିଲା ଓ ବେଡିଙ୍ଗକ ଦୋହଲିଲା । ଜଣେ ଓଡ଼ିଆ ପିଲା, 
ହାଁ-ହାଁ, ପଡ଼ିଲା-ପଡ଼ିଲା କହୁ କହୁ ଦୁଲ୍‌କରି ପଡ଼ିଲା ବେଡ଼ିଙ୍କ୍‌ ଓ ଶହ୍ଦ ହେଲା 
ବୋମା ଫୁଟିଲା ପରି. । ପ୍ଲାଟ୍‌ଫର୍ମରୁ ଲୋକସବୁ ଧାଇଁଆସିଲେ । ଓଡ଼ିଆପିଲାମାନେ 
ଚଟାପଟ ପଡ଼ିଥ୍ବା ବେଡିଙ୍ଗଟାକୁ ଖୋଲିଦେଲାରୁ ଦେଖାଗଲା ଶେଯ ଉପରେ 
ଚାଖଣ୍ଡେ ଲେଖାଁ ପାଣି । ସମସ୍ତେ ଆଞ୍ଚଳା ଆଞ୍ଜଳା ପାଣି ଧରିଲେ । ହେଲେ 
ରଖୁବେ କୋଉଠେ ? ସମସ୍ତେ ପଚାରୁଚନ୍ତି ବାଲ୍‌ଟି କାଇଁ ବାଲ୍‌ଟି କାଇଁ, କିନ୍ତୁ 
ଉତ୍ତର କାହା ପାଖେ ନ ଥୁଲା । ଇଆଡ଼େ ଲୋଭୀ ସାଙ୍ଗଟି ଦୁଃଖରେ ଭାଟ 
ପଡ଼ି ଭୋ-ଭୋ କାନ୍ଦିଲେ । ରାଜେଶ ନେଉଥ୍‌ବା ଦୁଇବୋତଲ ପାଣିରୁ ଗୋଟିଏ 
ବୋତଲ ତାକୁ ଦବାରୁ କାନ୍ଦଟା କୋହକୁ ଖସିଲା । 


Digitized by srujanika@gmail.com 


୩୩୮ କଥା ସେକାଳର 


ସାଙ୍ଗମାନେ ଗୋଟିଏ ବଗିରେ ବସି ହାୱଡା ପର୍ଯ୍ୟନ୍ତ ଗଲେ, ଦଳହୋଇ 
କଲିକତା ସହର ବୁଲିଲେ । ସମ୍ବଲପୁର ଛାତ୍ର ଧରିଲେ ଅଲଗା ଟ୍ରେନ୍‌, ବାକି 
ସମସ୍ତେ ଆସିଲେ ପୂରୀ ଏକ୍ସପ୍ରେସ୍‌ରେ । ରାତି ଅଧରେ ରାଜେଶ ପହଞ୍ଚୁଲା 
ବାଲେଶ୍ଵରରେ, କିଏ ଜଣେ କହିଥୂଲା ସନ୍ଧ୍ୟାରେ ବାଲେଶ୍ଵର ହେଇଯାଏ ଚୋର 
ଖଣ୍ଟଙ୍କ ଜାଗା, ଦେଖ୍‌ ସାବଧାନ । ହାତରୁ ଘଡ଼ି ଖୋଲି ରାଜେଶ ପକେଟ୍‌ରେ 
ରଖୁଲା ଓ ରିକ୍ରାରେ ଗଲା ସେଲ୍‌ଟାକ୍ସ କଲୋନୀକୂୁ ଯେଉଁଠେ ବାପା ଓ ଭାଇ 
ରହୁଥ୍ଲେ । 


ମା'ଙ୍କୁ ଦେଖ୍ଲାମାତ୍ରେ ରାଜେଶ କହିଲା ଗଙ୍ଗାଜଳ ଆଣିଚି । ଆଣିଲୁ କହି 
ମା ହାତରୁ ଛଡ଼େଇନେଲେ ଓ ବଡ଼ ବଡ଼ ପାହୁଣ୍ଡ ପକେଇ ପଶିଗଲେ ଠାକୁରଘରକୁ । 

= — 


ଆଲାହାବାଦରେ କିଣିକିଣିଆ ଶୀତ, ସନ୍ଧ୍ଯା ନ ହଉଣୁ କୁହଡ଼ି ମାଡ଼ିଆସେ । 
କଟକରେ ହାପ୍‌ ସୁଏଟର୍‌ରେ କାମ ଚଳିଯାଉଥ୍‌ଲା, ଏଠି କିନ୍ଧ ଶୀତଦିନେ ସମ୍ଭାଳିହେଲା 
ନାହିଁ । ରାଜେଶ ଓ ତା ସାଙ୍ଗମାନେ ଧାଇଁଲେ ବଜାରକୁ ଫୁଲ୍‌ ସୁଏଟର ପାଇଁ । 
ପୁରା ଉଲ୍୍‌ରେ ତିଆରି ଫୁଲ୍‌ ସୁଏଟର ପଞ୍ଚଷଠି ଟଙ୍କାରେ ରାଜେଶ ପାଇଗଲା, 
ସେ ସୁଏଟର ପରେ ମସୋରୀ ଓ ମାଉଣ୍ଟଆବୁରେ ଶୀତଦିନେ କାମକୁ ଲାଗିଲା । 
ଡିସେମ୍ବର ମାସ ଶୀତଦିନରେ ଯୁଦ୍ଧ ଆରମ୍ଭ ହେଲା ଭାରତ ପାକିସ୍ଥାନ ମଧ୍ଯରେ । 
ପ୍ରଶାସନ ତରଫରୁ ନିର୍ଦ୍ଦେଶ ଦିଆଗଲା ସନ୍ଧ୍ୟାରେ ଲାଇଟ୍‌ ବନ୍ଦ ପାଇଁ । ହଷ୍ଟେଲରେ 
ସମସ୍ତେ ନିୟମ କଡ଼ାକଡ଼ି ମାନିଲେ ଓ ଝରକା କବାଟ ବନ୍ଦ କରି ମହମବତି 
ଜାଳି ପାଠ ପଢ଼ିଲେ । ଦିନେ ଡି.ଏମ୍‌. ଓ ସିନିୟର ପୋଲିସ ସୁପରିନ୍‌ଟେଣ୍ଡେଣ୍ଡ୍‌ 
କେତେଜଣ ପିଲାଙ୍କୁ ଡକେଇ କାମରେ ଲଗେଇଲେ ରାସ୍ତାରେ ବୁଲି ଲାଇଟ୍‌ 
ବନ୍ଦ କରିବା ପାଇଁ । ମନ ଖୁସିରେ ପିଲେ ଧାଇଁଲେ, ଗୋଟିଏ ଦିନ ରାଜେଶ 
ମଧ୍ଯ ଯାଇଥ୍‌ଲା ହଷ୍ଟେଲର ପାଞ୍ଚଜଣ ସାଙ୍ଗଙ୍କ ସାଙ୍ଗେ ବିଶ୍ନବିଦ୍ୟାଳୟ ପାଖ 
ଆଖ ସ୍ଥାନରେ ରାତିରେ ଲାଇଟ୍‌ ବନ୍ଦ କରିବାପାଇଁ । କିନ୍ଧ କିଛି କରିବା ପାଇଁ 
ପଡ଼ିଲା ନାହିଁ, ସମଗ୍ର ସହର ସନ୍ଧ୍ଯା ହେଲେ ହୋଇଯାଉଥ୍‌ଲା ଅନ୍ଧକାର, ଲାଇଟ୍‌ 
ସପ୍ଲାଇ ବନ୍ଦ କରାହେଉଥ୍‌ଲା ଓ କେହି ଲଣ୍ଡନ କିମ୍ବା ରାସ୍ତା କଡ଼ରେ ନିଆଁ 
ଢାଳୁ ନ ଥୁଲେ । ଆଲାହାବାଦରେ କିଣିକିଣିଆ ଶୀତରେ ଫୁଲ୍‌ ସୁଏଟର ପିଛି 
ମୁଣ୍ଡରେ ମଫଲର ଗୁଡ଼େଇ ଦଳଦଳ କଲେଜ ପିଲା ପହରା ଦେଉଥ୍‌ଲେ । 


ହଷ୍ଟେଲ କମନ୍‌ରୂମ୍‌ରେ ସମ୍ଭାଦ ପରିବେଷଣ ସମୟରେ ନାହିଁ ନ ଥବା 
ଭିଡ଼ । ଯେଉଁମାନେ ଆଗରୁ ପଶି ଯାଇଥାନ୍ତି ସେମାନେ ପୂରା ଖବର ଶୁଣନ୍ତି, 
ବାକି ସମସ୍ତେ ବାରଣ୍ଡାରେ ଠେଲାପେଲା ହେଇ କାନ ଡେରନ୍ତି । ଭିତରୁ ଜଣେ 
ପାଟିକରେ — ହମାରା ନାଟ୍୍‌ପ୍ଲେନ୍‌ ସାବର୍‌ଜେଟ୍‌କୁ ଉଡ଼ାଦିୟା ଓ ବାରଣ୍ଡାରୁ ତାଳି 
ଓ ହୁଇସିଲ୍‌ ବାଢେ । ଆଉଦିନେ ଏୟାରଫୋର୍ସ ଅଫିସର କିଲର୍‌ ପାକିସ୍ଥାନୀ 
ପ୍ଲେନ୍‌କୁ ଉଡ଼େଇଦବା ଖବର ସାରା ହଷ୍ଟେଲରେ ଆଲୋଚନାର ବିଷୟ ହେଲା । 
ଦିନେ ସନ୍ଧ୍ୟାରେ ରାଜେଶ ମେସ୍‌ରୁ ଅନ୍ଧକାରରେ ଅଣ୍ଡାଳି ଅଣ୍ଡାଳି ଖାଇ ଫେରୂଚି 
ହଷ୍ଟେଲ ବାରଣ୍ଡାରେ ଠିଆ ହୋଇଥ୍‌ବା ସାଙ୍ଗମାନେ ଉତ୍ତେଜିତ ସ୍ଵରରେ କହୁଥ୍ବାର 
ଶୁଣିଲା ¬ ଆଜ୍‌ ଲାହୋର୍‌ କବ୍‌ଜାମେ ଆ ଜାଏଗା । ଜଣେ ଓଡ଼ିଆ ସାଙ୍ଗ 

କହିଲେ ଜାଣିଚନ୍ତି ¬ ପାକିସ୍ଥାନର ସବୁଠଧ ବଡ଼ ଏୟାର ଫିଲ୍‌ଡ୍‌ ହେଲା ସାର୍‌ଗୋଡା, 
ତା ଉପରେ ଆମର କାନେବେରା ପ୍ଲେନ୍‌ ବୋମା ପକେଇ ପଳେଇ ଆସିଲା, 
ତାଛଡ଼ା ଲାହୋର ଟାଉନ୍‌ ଭିତରେ ଆମ ଆମି ପଶିସାରିଲେଣି । 


ଆଲାହାବାଦ ବଢାରରୁ ଟ୍ରାଞ୍ଜିଷ୍ଟରଗୁଡ଼ାକ ରାତାରାତି ବିକ୍ରି ହେଇଗଲା ।! ବଡ଼ 
କଷ୍ଟରେ ରାଜେଶର ପାଖ ରୂମ୍‌ରେ ଜଣେ ପିଲା ବୂସ୍‌ ଟ୍ରାଞ୍ଜଷ୍ଟରଟେ କିଣି 
ବାରଣ୍ଡାରେ ବଜେଇଲେ । ଦିନେ ସନ୍ଧ୍ୟାରେ ଅନ୍ୟମାନେ ଜହିଲେ — ଟିକେ ଲଗେଇଲେ 
ପାକିସ୍ଥାନ ଏଠି କ”ଣ କହୁଚି ଶୁଣିବା । ପାକିସ୍ଥାନ ରେଡିଓରେ ଉର୍ଦ୍ଦରେ ଦେଉଥ୍‌ବା 
ଖବର ଶୁଣି ସାଙ୍ଗମାନଙ୍କର ବିରାଟ ହସଟେ ହେଲା । ସେମାନଙ୍କ ଖବର ଯେ 
ଶୁଣିବ ଭାବିବ ଯେ ଆଉ ଅନ୍ପକେ ଦିଲ୍ଲୀ ପାକିସ୍ଥାନର କବ୍‌ଜାରେ ଆସିଯିବ । 


ଯୁଦ୍ଧ ସରିଲା, ତାପରେ ପ୍ରଧାନମନ୍ତ୍ରୀ ଗଲେ ତାସ୍‌କେଣ୍ଟକୁ ପାକିସ୍ଥାନ ରାଷ୍ଟ୍ରପତିଙ୍କ 
ସାଙ୍ଗେ ଆଲୋଚନା କରିବା ପାଇଁ । ରାଜେଶର ମନେପଡ଼େ ଆଲାହାବାଦରେ 
ଶୀତର ମୁକାବିଲା କରିବା ପାଇଁ ରେଜେଇ ଘୋଡ଼େଇ ହେଇ ଦେହ ପାଖେ 
ହିଟର ଜଳେଇ ଶୋଇଥ୍‌ଲା । ସକାଳୁ ସକାଳୁ ବାରଣ୍ଡାରେ ପିଲାମାନେ ଧାଇଁବା 
ଓ ପାଟିତୁଣ୍ଡ ଶୁଣି ରୂମ୍‌ ବାହାରକୁ ଆସି ଦେଖୁଲା ଯେ ସମସ୍ତେ କମନ୍‌ରୂମ୍‌ 
ଆଡ଼େ ମାଡ଼ିଚାଲିଚନ୍ତି । କଂଣ କ”ଣ ବୂଝୁବରଝୁ ଜଣେ କିଏ କହିଲା ¬ ଶାସ୍ତ୍ୀଜୀକା 
ଦେହାନ୍ତ ହୋଇଗଲା । ଅଘଷା ପାଟିରେ ରାଜେଶ ଧାଇଁଲା କମନ୍‌ରୂମ୍‌କୁ, ରେଡିଓକୁ 
କିଏ ଜଣେ ଫୁଲ୍‌ ଭଲ୍୍ୟଯମରେ ଲଗେଇଥାଏ ଯେ ବାରଣ୍ଡାକୁ ପୂରା ଶୁଣାଯାଉଥାଏ 
ଶାସ୍ତ୍ରୀଙ୍କ ମରଶରୀର କେବେ ଆସିବ ଓ ତା ସାଙ୍ଗେ ସାଙ୍ଗେ ବିଭିନ୍ନ ଦେଶର 
ନେତାମାନଙ୍କର ଶୋକବାର୍ରା । ଖବରକାଗଜରେ ବଡ଼ବଡ଼ ଅକ୍ଷରରେ ବାହାରିଲା 
ଶାସ୍ତ୍ୀଙ୍କ ଦେହାନ୍ତ ଓ ତାଙ୍କ କଫିନ୍‌କୁ ରୁଷିଆର ପ୍ରଧାନମନ୍ତ୍ରୀ ଓ ପାକିସ୍ଥାନର 
ପ୍ରେସିଡେଣ୍ଟ ତାସ୍‌କେଣ୍ଟ୍‌ଠୀରେ ବୋହିବାର ଦୃଶ୍ଯ । ପୁଣିଥରେ ଗୁଲ୍‌ଜାରିଲାଲ୍‌ ନନ୍ଦା 
ହେଲେ ଅସ୍ଥାୟୀ ପ୍ରଧାନମନ୍ତ୍ରୀ ଓ ପରେ ପରେ ଇନହିରା ଗାନ୍ଧୀ ହେଲେ ବିଶ୍ବର 
ପ୍ରଥମ ମହିଳା ପ୍ରଧାନମନ୍ତ୍ରୀ । 

ରାଜଢେଶର ମନେପଡ଼େ ଯେ ଇହିରା ଗାନ୍ଧୀ ପ୍ରଧାନମନ୍ତ୍ରୀ ହବା କଥା ଖବର 
କାଗଜରେ ବାହାରିବାର ଅଳ୍ପଦିନ ପରେ ହଷ୍ଟେଲରେ ପିଲାମାନେ କଥାବାର୍ଭା ହେଲେ 
ଆନନ୍ଦରେ । ପ୍ରଧାନମନ୍ତ୍ରୀ ହବାର ପାଞ୍ଚ ଛଅ ଦିନ ପରେ ଇନ୍ଦିରା ଗାନ୍ଧୀ ଆସିଲେ 
ଆଲାହାବାଦ ଓ ରାସ୍ତା କଡ଼ରେ ଠିଆହୋଇ ରାଜେଶ ପ୍ରଥମଥର ପାଇଁ ଦେଖୁଲା 
ଇନ୍ଦରା ଗାନ୍ଧୀଙ୍କୁ । ସେ ଖୋଲା ଜିପ୍‌ରେ ଠିଆ ହୋଇ ଯାଉଥ୍‌ଲେ । 

ପୁଣି ସେଇମାସରେ ପଡ଼ିଲା କୁମ୍ଭ ମେଳା । ତ୍ରିବେଶୀରୂ ଗଙ୍ଗାଜଳ ଆଣି 
ରାଜେଶ ମାଂ'ଙୁ ଦେଇଥ୍‌ଲା, କିନ୍ତୁ ପ୍ରୟାଗରେ ( ଆଲାହାବାଦର) ଆଇ କୁମ୍ଭମେଳାରେ 

ବିଶ୍ଵବିଦ୍ୟାଳୟ ଜୀବନ ୩୪୧ 


ସ୍କାନ ନ କରିବା ପୂରୀରେ ଆଇ ନବକଳେବର ନ ଦେଖୁ୍‌ବା ଭଳିଆ ଦୋଷ । 
ମକର ସଂକ୍ରାନ୍ତି ଦିନ ହୁଏ ମାଘମେଳା, ପ୍ରତି ବାରବର୍ଷରେ ପଡ଼େ ପବିତ୍ର 
କୁମ୍ଭଯାତ୍ରା ଓ ଛ”ଂ ବର୍ଷରେ ଅର୍ଵ କ୍ରମ୍ଭଯାତ୍ରା । ପ୍ରତି ବାରବର୍ଷରେ ଯେବେ 
ବୃହସ୍ପତି କୁମ୍ଭ ଘରକୁ ଯାଆନ୍ତି ଓ ରବି ମେଷରେ ଥାଆନ୍ତି ମହାଜୁମ୍ଭଯାତ୍ରା 
ହୁଏ । ସେତେବେଳେ ତ୍ରିବେଣୀ ସଙ୍ଗମରେ ଯାତ୍ରୀମାନେ ସ୍କାନକରି ପୂଣ୍ଯ ଲାଭ 
କରନ୍ତି । ମକର ସଂକ୍ରାନ୍ତିୟ ବସନ୍ତ ପଞ୍ଚମୀ, ଏକାଦଶୀ ଓ ପୂଣ୍ଣିମା ଦିନ ସ୍ଵାନକଲେ 
ମହାପୂଣ୍ୟ ମିଳେ ବୋଲି ସମସ୍ତଙ୍କ ବିଶ୍ମାସ । 


ରାଜେଶ ଯାଇଥଲା ମହା କୁମ୍ଭମେଳା ଦେଖୁ୍‌ବା ପାଇଁ, ବ୍ୟାଗ୍‌ରେ ପୂରେଇଥ୍ଲା 
ତଉଲିଆ, ଶାର୍ଟ ପ୍ଯାଣ୍ଟ ଇତ୍ଯାଦି । କୂମ୍ଭମେଳା ଆୟୋଜନ ଖୁବ୍‌ କଡ଼ାକଡ଼ି, 
ବିସ୍ତୀର୍ଣ୍ଣ ଗଙ୍ଗାନଦୀ କୂଳରେ ଲକ୍ଷ ଲକ୍ଷ ଲୋକ ଯାଉଥାନ୍ତି ନର ଆଡ଼କୁ । 
ବିରାଟ ଅସ୍ଥାୟୀ ପୋଲ ହୋଇଥାଏ ଗଙ୍ଗାନଦୀକୁ ଡେଇଁ ତ୍ରିବେଣୀକୁ । ୧୯୫୪ 
ମସିହାରେ ହୋଇଥ୍‌ବା କୁମ୍ଭମେଳାରେ ଭୀଷଣ ବିଭ୍ରାଟ ହେଇଥ୍‌ଲା ! ନାଗା ବାବାଜୀ 
ଓ ଅନ୍ଯ ବାବାଜୀମାନଙ୍କ ମଧ୍ୟରେ ଗଣ୍ଡଗୋଳ ହେଇ କିଏ ଆଗ ଯିବ କିଏ 
ପଛେ ଯିବ ନିଷ୍ପରି ହେଇପାରିଲା ନାହିଁ । ନାଗା ବାବାଜୀମାନେ ହାତୀ ଧରି 
ପୋଲ ଉପରେ ବସିପଡ଼ିଲେ, କାଠ ପୋଲ ଓଜନ ସମନ୍ତ୍ରାଳି ପାରିଲାନି, ଭାଙ୍ଗିଗଲା 
ଓ ଶହ ଶହ ଲୋକ ପାଣିରେ ବୂଡ଼ିମଲେ । ୧୯୬୬ ମସିହାରେ ରାଜେଶ 
ଦେଖୁଲା ବିପୁଳ ଆୟୋଜନ । ସବୁଆଡ଼େ ପୁଲିସ । ଗଙ୍ଗାନଦୀର ମାଟି ଭାରି 
ଚିକିଟା, ପାଣି ଭିତରେ ଗୋଡ଼ ଖସିବା ସମ୍ଭାବନା ବହୁତ । ପ୍ରତି ଶହେ ଦୂଇ 
ଶହ ଗଜ ଅନ୍ତରରେ ହାପ୍‌ ପ୍ଯା୍ଟପିନ୍ଧା ଉତ୍ତରପ୍ରଦେଶ ପୋଲିସ୍‌ ବିରାଟ ବିରାଟ 
ଠେଙ୍ଗା ଧରି ପାଣି ଭିତରେ ଠିଆ ହେଇଥାନ୍ତି ହାତରେ ଲେଖାଥାଏ ଚରିଭର 
ପୋଲିସ” । ଗଙ୍ଗାନଦୀରେ କୌଣସି ଲୋକଙ୍କୁ ଆଣ୍ଡଏ ପାଣିରୁ ବେଶି ଦୂରକୁ 
ଯିବା ପାଇଁ ଅନୁମତି ଦେଉ ନ ଥାନ୍ତି । ଉତ୍ତରପ୍ରଦେଶ ପୋଲିସ କଥା ବେଶି 
କୁହେନି, ଉତ୍ପାତ ହେଲେ ବୁଝେଇବା ପରିବର୍ଚେ ଚଲାଏ ଲାଠି । 

ଓଡ଼ିଆ ପିଲାଙ୍କ ଅଙ୍ଗେ ନିଭେଇବା କଥା । ଥରେ ଲୋହିଆ ଦଳ ଘୋଷଣା 
କଲେ ଆଲାହାବାଦ ବନ୍ଦ । ବନ୍ଦ ଶବ୍ଦ ଶୁଣି ରାଜେଶ ବୁଝିପାରିଲାନି କ'ଣ 
ହୋଇଥାଇପାରେ । ତାଳଚେରରେ ଥୁଲା ପୋଖରୀ ବନ୍ଧ ସମ୍ବଲପୁରରେ ଦେଖୁଚି 
ହୀରାକୁଦ ବନ୍ଧ । ବନ୍ଧ ଅର୍ଥ ତାକୁ ବୁଝେଇ ଦିଆଗଲା ଯେ ସବୁ ବନ୍ଦ ଅର୍ଥାତ୍‌ 
ରାସ୍ତାରେ ଗାଡ଼ି ଚାଲିବ ନାହିଁ କି ମଣିଷ ଯିବେ ନାହିଁ । ବର୍ଷକ ପୂର୍ବରୁ ଉତ୍ତର 
ପ୍ରଦେଶର ଘେରା ଡାଲୋ ଆନ୍ଦୋଳନ ଭରି କରାଗଲା ଓ ଘେରାଡାଲୋକୁ 
କଲିକତାରେ ମାଟିତ କରି ଘେରଉ ବ୍ଯବହାର କରାଗଲା । 

୩୪୨ କଥା ସେକାଳର 


ଉକ୍ତ ବନ୍ଦ ଦିନ ତେଲବ୍ରହା ଗାଡ଼ିଟିଏ ଯାଉଥ୍‌ଲା, ଆନ୍ଦୋଳନକାରୀମାନେ 
ନିଆଁ ଲଗେଇଦେଲେ । ଭାଗ୍ଯକୁ ଫାଟିଲାନି କେବଳ ନିଆଁ ଜଳିଲା । ନିଆଁ 
ଲିଭେଇବା ପାଇଁ ଦୁଇଟା ଫାୟାର ବ୍ରିଗେଡ ଆସିଲା । ଫାୟାର ବ୍ରିଗେତ ଦୂଇଟି 
ଡାଇମଣ୍ଡ ଜୂବୁଲି ଓ ହଲାଣ୍ଡ ହଲ୍‌ ହଷ୍ଟେଲ ମଝି ରାସ୍ତାରେ ଯାଉଥ୍‌ବା ବେଳେ 
ହଷ୍ଟେଲ ପିଲାଙ୍କ ହାତ ଖଲ ଖଲ ହେଲା ଓ ହଷ୍ଟେଲରୁ ମାରିଲେ ପ୍ରବଳ 
ଟେକା । ଫାୟାର ବ୍ରିଗେଡ ଦୁଇଟା ଫେରିଗଲା ଓ ଅଧଘଣ୍ଟେ ପରେ ପୁଲିସ୍‌ 
ସହିତ ପୁଣି ଆସିଲା । ଏଥର ମଧ୍ଯ ପିଲେ ଟେକା ମାରିଲେ ଓ ପୋଲିସ 
ଥରେ ଦୁଇଥର ହୁଇସିଲ୍‌ ଫୁଙ୍କିଲେ୍‌ ବନ୍ଦ କରୋ ବନ୍ଦ କରୋ ବୋଲି ମାଇକ୍‌ରେ 
କହିଲେ, ତା'ପରେ ହଷ୍ଟେଲ ଭିତରେ ପଶି ଆଖ୍ବୁଜା ପିଟି ଚାଲିଲେ । ଉତ୍ତରପ୍ରଦେଶ 
ପିଲା ପୋଲିସ ପଶିଲାମାତ୍ରେ ଛୁ ମାରିଲେ ଓ ଓଡ଼ିଆପିଲା ସେଇ ପୂରୁଣା 
କାଳିଆ ଧୀରଣା ନେଇ ଯାଇଥ୍‌ଲେ ଯେ ବିନା ଅନୁମତିରେ ଟେକା ପଡୁଥ୍‌ବା 
ପବିତ୍ର ଶିକ୍ଷାନୁଷ୍ଠାନକୁ ପୋଲିସ୍‌ ପ୍ରବେଶ କରିପାରିବ ନାହିଁ । ତେଣୁ ଦାରୂଭୂତ 
ମୁରାରି ଭଳି ବସିରହିଲେ, ଖାଇଲେ ଲାଠିର ଗୋବ ଓ ଜଣଙ୍କ ରୂମ୍‌ ଛିନ୍ନଛତ୍ର 
କରିଦେଲେ ପୋଲିସ୍‌ବାଲା । ବିଜୂଳି ବେଗରେ ଆସିଥ୍‌ଲେ ପୋଲିସବାଲା ଓ 
ଫେରିଗଲେ ମଧ୍ଯ ସେଇଭଳି । ସନ୍ଧ୍ୟାବେଳେ ଅନ୍ଯ ହଷ୍ଟେଲରୁ ଓଡ଼ିଆ ପିଲା 
ଗଲେ ଜଣେ ଅଧେ । ଖୁବ୍‌ ଫଟାଟୋପୋ ଦେଖେଇଲେ । ଜଣେ କହିଲେ 
ମହତାବ, ବିଜୁ ପଟ୍ଟନାୟକଙ୍କ ପାଖକୁ ଟେଲିଗ୍ରାମ୍‌ କରାଯିବ ଓ ବିଶ୍ଵନାଥ ଦାସଙ୍କୁ 
ଦେଖାକରି ପ୍ରତିବାଦ କରାଯିବ । ରାଜନାରାୟଣ ମଧ୍ଯ ଆସିଲେ ହଷ୍ଟେଲକୁ ଓ 
ଠିକଣା ଜବାବ ଦିଆଯିବ ବୋଲି ପ୍ରତିଶ୍ରତି ଦେଲେ । ଅଥଚ ଏତେବଡ଼ ଘଟଣାଟା 
ତା ଆରଦିନ ଖବରକାଗଜରେ ତୃତୀୟ ପୃଷ୍ଠାର କଡ଼କୁ ପାଞ୍ଚ ଧାଡ଼ିରେ ବାହାରିଲା । 
ଯାହା କୁହନ୍ତି ବହୁ ଆଡ଼ମ୍ବରେ ଲଘୁକ୍ରିୟା । ଓଡ଼ିଶାରେ ସିମିତି କଲେ ପ୍ରତିବାଦର 
ରବ ଉଠିବ କାହିଁନା କଣ । 


ନଇ କୂଳରେ ଅନେକ କାଠର ଟାୱାର ତିଆରି କରି ପୋଲିସ ଅଫିସରମାନେ ସବୁ 
ଆଡ଼କୁ ନଜର ରଖ୍ଥାନ୍ତି । ପୁଣି ବିଭିନ୍ନ ତମ୍ଭ୍‌ ପକେଇ ଡାକ୍ତରୀ ଚିକିତ୍ସାର ବନ୍ଦୋବସ୍ତ 
ହେଇ ଥାଏ । ମାଇକ୍‌ରେ ଦେଶର ସବୁ ଭାଷାରେ ଘୋଷଣା କରା ହେଉଥାଏ ଓ 
ଯାତ୍ରୀମାନଙ୍କୁ ଉପଦେଶ ଦିଆ ହେଉଥାଏ । ଓଡ଼ିଆ ପିଲା ଚାରି ପାଞ୍ଚଜଣ ପାଳିକରି 
ଓଡ଼ିଆରେ ଘୋଷଣା କରୁଥାନ୍ତି । ରାଜେଶ ଆଶ୍ଚର୍ଯ୍ୟ ହେଇ ଅନେଇଥାଏ, ଭଙ୍ଗାକାଚ 
ଉପରେ ଶୋଇଥ୍‌ବା ଜଣେ ସନ୍ଧ୍ୟାସୀଙ୍କୁ ଓ କିଛି ଦୂରରେ ଆଉଜଣେ ସନ୍ୟାସୀ ଯିଏ 
ସାତ ଆଠଟା ତ୍ରିଶୂଳ ଉପରେ ଭରାଦେଇ ପଡ଼ିରହିଥ୍‌ଲେ । ହଠାତ୍‌ ହଟୋ ହଟୋ ପାଟି 
ଶୁଣି ଅନେଇ ଯାହା ଦେଖୁଲା, ଭୟରେ ପଛକୁ ଘୁଞ୍ଗଲା । 

ବିଶ୍ଵବିଦ୍ୟାଳୟ ଜୀବନ ୩୪୩ 


ସାରା ମୁହଁରେ ପାଉଁଶ ବୋଳି ଓଠରେ ଧଳାରଙ୍ଗ ମାରି ଆଣ୍ତପର୍ଯ୍ୟନ୍ତ ଲମ୍ବିଥ୍ବା 
ଜଟ, କୌପୀନମରା ତ୍ରିଶୂଳ ଓ ଘଣ୍ଟି ଧରିଥ୍୍‌ବା ବାବାଜୀମାନେ — ହାଃ-ହାଃ-ହିଃ-ହିଃ 
ଚିକ୍ରାର କରି ସମୁଦ୍ର ଜୁଆର ପରି ମାଡ଼ି ଆସିଲେ ଗଙ୍ଗାନଦୀକୁ । ପୋଲିସ ଦିକଡ଼ର 
ଲୋକଙ୍କୁ ଆଡ଼େଇଦେଲେ ଓ ଶହ ଶହ ପୋଲିସ ଅଣ୍ଟେ ପାଣିରେ ଲାଠି ଧରି 
ଧାଡ଼ିବାନଧି ଠିଆ ହେଇଗଲେ । ବାବାଜୀମାନେ ନଇରେ ପଶି ଡବ ମାରିଲେ 
ବାରମ୍ବାର ଓ ଚିନ୍କାର କରୁଥାନ୍ତି ମନ୍ତ୍ର ବୋଲି । ବାଁ ହାତରେ ଧରିଥ୍‌ବା ରଣ୍ଚିକୁ 
ବଜଉଥାନ୍ତି ବାରମ୍ବାର । ପରେ ରାଜେଶ ଜାଣିଲା ଯେ ନାଗା ଗୋସେଇଁ 
ବାବାଜୀମାନେ ଆବହମାନ କାଳରୁ ପ୍ରଥମେ ଶୋଭାଯାତ୍ରାରେ ଆସନ୍ତି । 
ବାବାଜୀମାନଙ୍କର ନିଜ ନିଜର ଆଖଡ଼ା ଥାଏ ଓ ସେମାନେ ସଂକ୍ରାନ୍ତିଃ ମଉଳି 
ଅମବାସ୍ୟା, ବସନ୍ତ ପଞ୍ଚମୀ, ଅଚଳା ସପ୍ତମୀ, ଏକାଦଶୀ ଓ ପୂର୍ଣ୍ଣିମା ଦିନ ଧାଡ଼ିବାଛି 
ହୋଇ ଆସନ୍ତି ସ୍ଵାନ ପାଇଁ । ନାଗାମାନେ ଆଲାହାବାଦ ଦରିଆଗଞ୍ଜରୁ ବାହାରନ୍ତି ଓ 
ତାଙ୍କ ପଛେ ପଛେ ଆସନ୍ତି ନିରଞ୍ଜନୀମାନେ । ନିରଞ୍ଜନୀଙ୍କ ପଛକୁ ବୈରାଗୀମାନେ । 
ବୈରାଗୀ ବାବାମାନେ ବର୍ଷସାରା ବୁଲନ୍ତି ଇୟାଡ଼େ ସିଆଡ଼େ ଓ ମାଘ ବେଳକୁ ଆସନ୍ତି 
ଆଲାହାବାଦ । ବୈରାଗୀଙ୍କ ପରେ ପରେ ଆସନ୍ତି ଉଦାସୀମାନେ । ଏମାନେ ଶିଖ୍ରୁ 
ହିନ୍ଦ ହୋଇଛନ୍ତି, କିନ୍ତୁ ଗୁରୁ ଗ୍ରନ୍ଧକୁ ପୂଜା କରନ୍ତି । ଉଦାସୀମାନଙ୍କୁ ଛୋଟ ପଞ୍ଚାୟତୀ 
ଆଖଡ଼ା ମଧ୍ୟ କହାଯାଏ । ତାଙ୍କ ପଛେ ପଛେ ଆସନ୍ତି ବଡ଼ ପଞ୍ଚାୟତୀ ଆଖଡ଼ା । 
ସାଧୂ ମହାରାଜମାନେ ହାତୀ ଉପରେ ବସି ବାଜା ବଜେଇ ଓ ମହନ୍ତମାନେ 
ପାଲିଙ୍କିରେ ବସି ବେଶ୍‌ ଆଡ଼ମ୍ବର ସହିତ ଆସନ୍ତି । ଅନେକ ସମୟ ଠିଆହେଇ 
ରାଜେଶ ଦେଖୁଲା ସେମାନଙ୍କର ଯାତ୍ରା । 

କୁମ୍ଭମେଳା ଲାଗିରହିଲା ପଇଁଚାଳିଶି ଦିନ ପର୍ଯ୍ୟନ୍ତ ମଝିରେ ରାଜେଶ ଦୁଇଥର 
ଯାଇ ବୁଲିଆସିଲା । ପରେ ଖବରକାଗଜରୁ ପଢ଼ିଲା ଯେ କୁମ୍ଭମେଳାରେ ହଇଜା 
କିମ୍ବା କୌଣସି ବେମାରୀ ଯାତ୍ରୀଙ୍କୁ ହେଇ ନାହିଁ । ରାଜେଶ ଛୁଟିରୁ ଆଲାହାବାଦ 
ଫେରିଲାମାତ୍ରେ ଷ୍ଟେସନରେ ଧରିଲା ତାକୁ ଜଣେ ପୋଲିସ ଓ ନେଇଗଲା ପ୍ଲାଟ୍‌ଫର୍ମର 
ଗୋଟେ କଡ଼କୁ । କ'ଣ କଂଣ ପଚାରିବା ପୂର୍ବରୁ କମ୍ପାଉଶ୍ଡର ଜଣେ ସିରିଞ୍ଜ 
ଓ ଛୁଞ୍୍‌ ପ୍ରସୂତ କରି ବସିଥ୍‌ଲେ ଓ ଫୋଡ଼ିଲେ ଇଞ୍Vଜେକ୍‌ସନ୍‌ । ହଷ୍ଟେଲର 
ସବୁ ପିଲାଙ୍କର ସେଇ ଅନୁଭୂତି । ସମସ୍ତେ ଦୁଇତିନିଦିନ ପର୍ଯ୍ୟନ୍ତ ବା ହାତ 
ଆଉଁଶିଲେ ସିନା ଟାଇଫଏଡ୍‌ ଓ କଲେରାରୁ ବଞ୍ଚଗଲେ । 

ଆଲାହାବାଦର ହୋଲି ଢୁଲିବାର ନୁହେଁ । ପରୀକ୍ଷା ଥାଏ ଅନ୍ପଦିନ, ବିଶ୍ଵବିଦ୍ୟାଳୟର 
ଉଭୟ ବର୍ଷର ପରୀକ୍ଷା ହୁଏ । ରାଜେଶର ବାଣୀବିହାରରେ ପଢୁଥ୍‌ବା ସାଙ୍ଗମାନେ 
ପ୍ରତିବର୍ଷ ପରୀକ୍ଷା ଦବାର ଅସୁବିଧା ଭୋଗନ୍ତି ନାହିଁ । ଏଇଠେ ପରୀକ୍ଷା ଅଳ୍ପଦିନ 

୩୪୪ ଟ ଥା ସେକାଳର 


ଥାଏ ହୋଲି ପଡ଼େ ଓ ହୋଲି ସମୟରେ ସହର ହୁଏ ଉନ୍ମତ୍ତ । ମେସ୍‌ 
ବନ୍ଦ ହୋଇଯାଏ ଦୁଇଦିନ, ବାହାରୁ ପୁରୀ ତରକାରି ଖାଇ ପିଲାମାନେ ଚଳି 
ଯାଆନ୍ତି । ହୋଲି ପୂର୍ବଦିନ ସାନ ହୋଲି, ସେଦିନ ପିଲାମାନେ ସକାଳୁ ସକାଳୁ 
ପ୍ରତ୍ୟେକ ରୂମ୍‌ର ସୁରେଇ କାଢ଼ି ଭାଙ୍ଗି ଦିଅନ୍ତି ଓ ନୂଆ ସୁରେଇ କିଣିବାକୁ 
ପଡ଼େ । ସନ୍ଧ୍ୟାବେଳେ ହଷ୍ଟେଲ ସାମନାରେ କାଠ ଜାଳି ପିଲାମାନେ ଘେରି 
ବସିଲେ ଓ ପରସରକୁ ମଧୁର ସମ୍ଭାଷଣ ଓ ଗାଳି ବର୍ଷଣ କରାଗଲା ! କେତେକଙ୍କୁ 
ବିଚିତ୍ର ନାଁ ମଧ୍ଯ ଦିଆଗଲା । ଆଲାହାବାଦ ପିଲେ ସେମିତି କଥାବାର୍ରାରେ 
ତ ଭଦ୍ରଢ ମେସ୍‌ରେ କେହିଜଣେ ପାଖରେ ବସିଲେ ପ୍ରଥମେ ଅନୁମତି ନେଇ 
ବସନ୍ତି କିନ୍ଧୁ ଗାଳି ଆରମ୍ଭ ହେଲେ କାନରେ ହାତ ଦବାକୁ ପଡ଼େ । ସବୁ 
ଓଡ଼ିଆ ପିଲାଙ୍କୁ କିଛି ନା କିଛି ନାଁ ଦିଆଗଲା, ସେ ସବୁ ଭୁଲିଯିବା ବରଂ 
ଭଲ । ଦୂଇଟା ବେଳକୁ ରାଜେଶ ଏକୂଟିଆ ବାହାରୂଥୁଲା ହୋଟେଲକୁ ଖାଇବା 
ପାଇଁ, ସାଙ୍ଗ କେଇଜଣ ମନାକଲେ ! ଦଳହେଇ ନ ଗଲେ ବିପଦ ପଡ଼ିପାରେ, 
ମଦ ପିଇ କାଳେ ଜିଏ ଆକ୍ରମଣ କରିବ । ପାଞ୍ଚ ଛ'ଜଣ ଏକାସାଙ୍ଗେ ଗଲେ 
ଖାଇବା ପାଇଁ, ବଡ଼ କଷ୍ଟରେ ଗୁଡ଼ିଆ ଦୋକାନରେ କିଛି ପୁରୀ ଓ ଆଳୁ 
ତରକାରି ଖାଇ ଆସିଲେ । ହଷ୍ଟେଲକୁ ଫେରି ପରୀକ୍ଷାରେ ମନଦବା କଥା । 


ପରୀକ୍ଷାରେ ନିରପେକ୍ଷତା କଂଣ ସେତେବେଳେ ଆଲାହାବାଦ ବିଶ୍ଵବିଦ୍ୟାଳୟରେ 
ଯାଇ ଦେଖୁବା କଥା । ରେଭେନ୍ନା କଲେଜରେ ପଢ଼ିବା ସମୟରେ ରାଜେଶ 
ଅନେକ ସମୟରେ ଶୁଣିଚି “ ଅମୁକକୁ ସାର୍‌ କହିଛନ୍ତି ଫାଷ୍ଟକ୍କାସ୍‌ ଦେବେ” । 
ଆଲାହାବାଦରେ ପିଲେ ଫାଷ୍ଟକ୍କାସ୍‌ ପାଆନ୍ତି କେହି ଦିଅନ୍ତି ନାହିଁ । ପ୍ରଶ୍ନ ପକାନ୍ତି 
ପଢ଼ଉଥ୍‌ବା ପ୍ରଫେସର ଓ ଖାତା ସେଇ ଦେଖନ୍ତି । ହଷ୍ଟେଲର ପିଲାମାନେ 
ରାତି ଅଧ ପର୍ଯ୍ୟନ୍ତ ପଢ଼ନ୍ତି ଓ ଦିନବେଳେ ଶୂଅନ୍ତି । ଅନେକ ଶୋଇବା କିମ୍ବା 
ପଢ଼ିବା ସମୟରେ କବାଟରେ ଲେଖ୍‌ ମାରିଦିଅନ୍ତି ““ଡୋଣ୍ଟ ଡିଷ୍ଟର୍ବ” ଓ ସେଇ 
ସମୟରେ କେହି ଡାକିବା ଓ ରୂମ୍‌ ଆଗରେ ଗପସପ କରନ୍ତି ନାହିଁ । ଓଡ଼ିଆ 
ପିଲେ ପରୀକ୍ଷା ସରିବାର ଦଶ ପନ୍ଦର ଦିନ ପୂର୍ବରୁ ଟିକେଟ କରିଥାନ୍ତି । 
ପରୀକ୍ଷା ସରିବା ଦିନ ରାତିରେ ଟ୍ରେନ୍‌ରେ ବସି ଚାଲିଯାଆନ୍ତି ଓଡ଼ିଶାକୁ । କିଏ 
ଖାତା ପାଇଲା, କାହାକୁ କେତେ ନମ୍ବର ମିଳିବ ସେ ବିଷୟରେ ଅନୁମାନ 
କରିବାର ପ୍ରଶ୍ନ ଉଠୁନଥ୍ଲା । ଅଥଚ କେହି ନା କେହି ଓଡ଼ିଆ ପିଲେ ପ୍ରତିବର୍ଷ 
ଫାଷ୍ଟ ହୁଅନ୍ତି । ସବୁ ଓଡ଼ିଆ ପିଲାଙ୍କ ଭଳି ରାଜେଶ ଟ୍ରେନ୍‌ ଚଢ଼ିଲା ପରୀକ୍ଷା 
ସରିବାଦିନ, ଅଳ କେତେକ ପିଲା ରହିଲେ ହଷ୍ଟେଲରେ ଆଇ. ଏ. ଏସ୍‌. 
ପରୀକ୍ଷାର ପ୍ରସ୍ତୁତି ନିମନ୍ତେ । ରେଜଲ୍ପ ବିଷୟରେ ସେମାନେ ନିଶ୍ଚୟ ଚିଠିଦେବେ । 

ଛାତ, ନେତା ଓ ରାଜନୀତି 


ବିଶ୍ଵବିଦ୍ୟାଳୟର ଅନେକ ଛାତ୍ର ହଷ୍ଟେଲ ବାହାରେ ରହନ୍ତି । ହଜାର ହଜାର 
ଛାତ୍ରଙ୍କର ନେତାଙ୍କର ଗୂରୁତ୍ସ ରହିବା ସ୍ଵାଭାବିକ, ୟୁନିଭରସିଟି ୟୁନିୟନ ପ୍ରେସିଡେଣ୍ଡଙ୍କର 
ନିଜର ଅଫିସ ଓ ଟେଲିଫୋନ୍‌ ଥାଏ, କ୍ଷମତା ମଧ୍ଯ ବହୁତ । ରାଜେଶର 
ସାଙ୍ଗଜଣେ ଆଲାହାବାଦ ବିଶ୍ବବିଦ୍ୟାଳୟ ତରଫରୁ ଗଲେ ହାଇଦ୍ରାବାଦ ଏକ ବକ୍ତୃତା 
ପ୍ରତିଯୋଗିତାରେ ଭାଗନେବା ପାଇଁ । ଦୁଇବନ୍ଧୁ ୟୁନିୟନ ପ୍ରେସିଡେଣ୍ଟଙ୍କୁ ଦେଖା 
କରିବା ମାତ୍ରେ ଆନୁଷଙ୍ଗିକ ଖର୍ଚ୍ଚ ବାବଦକୁ ଦୁଇଶହ ଟଙ୍କା ବଢ଼େଇଦେଲେ ଓ 
ରସିଦ୍‌ ଗୋଟେ ରଖ୍‌ଲେ । ବିଶ୍ନବିଦ୍ୟାଳୟ ପରିସର ମଧ୍ଯରେ ରାଜନୀତି ଦୃଷ୍ଟିକୋଣରୁ 
କୌଣସି ମିଟିଙ୍ଗ୍‌ ହୁଏ ନାହିଁ, ଯଦିବା ପ୍ରେସିଡେଣ୍ଟ ନିଦଦିଷ୍ଠ ରାଜନୀତି ଦଳର 
ସମର୍ଥକ ଥୁଲେ ! ବିଭିନ୍ନ ସଭାସମିତି ରାଜେଶ ଦେଖୁଚି ବିଶ୍ବବିଦ୍ୟାଳୟ ପରିସର 
ମଧ୍ୟରେ । ବିରାଟ ହଲ୍‌ରେ ମିଟିଙ୍ଗକୁ ଥରେ ଆସିଥ୍‌ଲେ ବିଜୟଲକ୍ଷ୍ମୀ ପଣ୍ଡିତ 
ଓ ଆର୍‌. କେ. ନେହେରୁ । ଆଉଥରେ ମକ୍‌ ନିରାପତ୍ତା ପରିଷଦ ବୈଠକରେ 
ରାଜୀବ ଧାବନ୍‌ ଭାରତର ପ୍ରତିନିଧ୍‌ ଭାବରେ ଚମତ୍‌କାର ଭାଷଣ ଦେଲେ । 
ରାଜୀବ ଧାବନ୍‌ ବର୍ଭମାନ ଜଣେ ବିଖ୍ଯାତ ଆଇନଜ୍ଞ । ସେ ସଭାରେ ଜଣେ 
ଜାପାନୀ ଛାତ୍ର ତାଇୱାନର ପ୍ରତିନିଧ୍‌ ଭାବେ ଭାଗ ନେଇଥ୍‌ଲେ । ଚମଜ୍ାର 
ହୋଇଥ୍‌ଲା ସଭାର ପରିଚାଳନା । 

ହଷ୍ଟେଲକୁ ମଧ୍ଯ ବିଖ୍ୟାତ ଲୋକମାନେ ଆସନ୍ତି । ଗଙ୍ଗନାଥ ଝା ହଷ୍ଟେଲର 
ବାର୍ଷିକ ସାଂସ୍କୃତିକ ସଭାକୁ ଆସିଥ୍‌ଲେ ହୈମବତି ନନ୍ଦନ ବହୁଟୁଣା । ଆଉ 
ଏକ ସଭାକୁ ଆଲାହାବାଦ ହାଇକୋର୍ଟର ପ୍ରଧାନ ବିଚାରପତି ଆସିଥ୍‌ଲେ । ସେ 
ଭଦ୍ରଲୋକ ଗୋରା ସାହେବ, ଆଇ. ସି. ଏସ୍‌.ରୁ ଜଜ୍‌ ହୋଇଥ୍‌ଲେ ଓ ତର୍କ 
ପ୍ରତିଯୋଗିତାରେ ବିଶ୍ମବିଦ୍ୟାଳୟକୁ ଆସନ୍ତି ବିଚାରକ ଭାବେ । କମିଶନର ଜଣେ 
ଆଇ. ସି. ଏସ୍‌. ଅଫିସର, ସେ ଦୁଇ ତିନିଅର ଆସିଛନ୍ତି ବିଭିନ୍ନ ହଷ୍ଟେଲର 
ସଭା ସମିତିକୁ । 

ପ୍ରୟାଗ ଉତ୍କଳ ସମିତିର ସଭାରେ ବଡ଼ ଉତ୍ସାହର ସହିତ ଓଡ଼ିଆ ପିଲେ 
ଭାଗ ନିଅନ୍ତି । ବାର୍ଷିକ ଉତ୍ସବକୁ ଆସିଥ୍‌ଲେ କେନ୍ଦ୍ର ଉପମନ୍ତ୍ରୀ ବିବୁଧେନ୍ଦ୍ର ମିଶ୍ର 
ଓ ତାଙ୍କ ସାଙ୍ଗରେ ଆସିଥ୍‌ଲେ ସାନଭାଇ ଭୂବନାନନ୍ଦ ମିଶ୍ର । ବଡ଼ଭାଇ ପିଛିଥ୍‌ଲେ 
ଧୋତି ଓ କୂରା, ସାନଭାଇ ଗଳାବନ୍ଧ କୋଟ୍‌ । ମୁଖ୍ୟ ଅତିଥ୍‌ ପରିଚୟ କରେଇଦେଲେ 

୩୪୬ କଥା ସେକାଳର 


ଭୁବନାନନ୍ଦ ମିଶ୍ରଙ୍କୁ ଜଣେ ଆଇ. ପି. ଏସ୍‌. ଅଫିସର ବୋଲି । ରାଜେଶ 
ଭୁବନାନନ୍ଦ ମିଶ୍ରଙ୍କର ସଂସ୍ଥର୍ଶରେ ଅଳ୍ପ କିଛି ଦିନ ପାଇଁ ଆସିଥ୍‌ଲା । ସେଇ 
ପ୍ରତିଭାଶାଳୀ ବ୍ୟକ୍ତିଙ୍କର ଅକାଳରେ ପରଲୋକ ହୋଇଗଲା । ସଭାପରେ ଜଳପୀନର 
ଆୟୋଜନ ହୋଇଥଲା, ମୁଖ୍ଯ ଅତିଅ୍‌ ହସି ହସି ଦୁଇଶହ ଟଙ୍କା ଦେଲେ — 
ପିଲାମାନେ ହାତରୁ ଖର୍ଚ୍ଚକରି ଏତେବଡ଼ ଆୟୋଜନଟେ କାହିଁକି କଲ ? କଥାଟା 
ଅନେକଙ୍କୁ ବେଶ୍‌ ଭଲ ଲାଗିଲା । ଆଉଥରେ ଆସିଲେ ରାଜ୍ୟପାଳ ବିଶ୍ଵନାଥ 
ଦାସ, ସାଙ୍ଗରେ ଏ. ଡି. ସି. ଓ ଆଗରେ ପୋଲିସ ଜିପ୍‌ଟିଏ ଓ ସେତିକିରେ 
ପିଲେ ବିମୋହିତ । ଶ୍ରୀଯୁକ୍ତ ବିଶ୍ନନାଥ ଦାସ ଅନେକ ପିଲାଙ୍କୁ ନାଁ ଗାଁ ପଚାରିଲେ । 
ତାଙ୍କର ସରଳ ଜୀବନଯାପନ ପାଇଁ ଉତ୍ତରପ୍ରଦେଶରେ ସେ ଖୁବ୍‌ ସମ୍ମାନ ପାଉଥ୍‌ଲେ । 


୧୯୬୫ ମସିହା ସରି ୧୯୬୬ ମସିହା ଆରମ୍ଭ ହଉହଉ ଓଡ଼ିଆ ପିଲେ ବେଶି 
ହେଲେ ଉଦ୍‌ବିଗ୍ଧ ପରୀକ୍ଷା ପାଇଁ । ପରୀକ୍ଷା ପରେ ଅନେଇ ବସିଲେ ରେଜଲ୍ମକୁ ଓ 
ଜୁଲାଇ ମାସରେ ହଷ୍ଟେଲକୁ ଆସିଲା ବେଳକୁ ନୂଆ ପିଲା ହେଲେ ସିନିୟର । ବର୍ଷେ 
ମୁଣ୍ଡିଆ ମାରି ଆସୁଥ୍‌ଲେ ସମସ୍ତଙ୍କୁ ଏଣିକି ମୁଣ୍ଡିଆ ଫେରି ପାଇବେ ଓ ଛୋଟକାଟିଆ 
ର୍ୟାଗିଂ କରିବାର ଲାଇସେନ୍ସ ମିଳିଗଲା ସେମାନଙ୍କୁ । ଫ୍ରେସର୍‌ ଡକାହଉଥ୍‌ବା ନୂଆ 
ପିଲାଙ୍କୁ ସିନିୟର ପିଲା ଇଣ୍ଟ୍ରୋଡକ୍‌ସନ୍‌ ନିଅନ୍ତି ଅର୍ଥାତ୍‌ ର୍ୟାଗିଂ କରନ୍ତି । ର୍ଯାଗିଂରେ 
ହିଂସା ନ ଥୁଲେ ମଧ୍ଯ ଫ୍ରେସରଙ୍କ ଭୟ ବହୁତ ଥାଏ । ଅନେକ ପୂରୁଣା ଓଡ଼ିଆ ପିଲା 
ନୂଆ ପିଲାଙ୍କୁ ହଇରାଣ ହରକତରୁ ରକ୍ଷା କରିବା ପାଇଁ ନିଜ ରୁମ୍‌ ଭିତରେ ରଖ୍‌ 
ବାହାରୁ ତାଲା ପକେଇଦେଇ ପଳାନ୍ତି । ରାଜେଶ ପାଖେ ଏଇଭଳିଆ ଶରଣ 
ପଶିଥ୍‌ଲେ ଜଣେ । ରାତିରେ କବାଟ କିଳି ସଉପ ପକେଇ ସେ ଚଟାଣରେ ଶୋଇ 
ପଡ଼ନ୍ତି । ସାଢ଼େଦଶଟା ବେଳକୁ ରାଜେଶ ଉଠେ ପାଠ ପଢ଼ିବା ପାଇଁ, ଅଢ଼ୋବର 
ମାସରେ ଆଲାଏଡ୍‌, ଆଇ. ପି. ଏସ୍‌. ପରୀକ୍ଷା ମୁଣ୍ଡ ଉପରେ । ଫ୍ରେସର ଜଣକ ମଧ୍ଯ 
ଉଠିପଡ଼ନ୍ତି ଓ ପାଠ ପଢ଼ନ୍ତି । ସେ ଏବେ ଆଇ. ଏ. ଏସ୍‌. | ପାଖ ରୁମ୍‌ରେ ଆଇ. 
ଏ. ଏସ୍‌. ପାଇଁ ପ୍ରସ୍ତୃତ କରୁଥାନ୍ତି ରାଜେନ୍ଦ୍ର କିଶୋର ପଣ୍ଡା, ରାଜେଶଠ୍ଣି ବର୍ଷେ 
ସିନିୟର, କିନୁ ଡ୍ରପ୍‌ କରି ଜ୍ଲାସ୍‌ମେଟ୍‌ ହେଇଗଲେ । ରାଜେନ୍ଦ୍ରବାବୁ ସବୁଜ କାଳିରେ 
ଗୋଲ ଗୋଲ ଅକ୍ଷରରେ ଚମକ୍ରାର ଇଂରାଜୀ ଓ ଓଡ଼ିଆ ଲେଖନ୍ତି ଓ 
ସେତେବେଳଠାରୁ ପ୍ରତିଷ୍ଠିତ କବି ହୋଇ ସାରିଥ୍‌ଲେଣି । ସିନିୟର ହିସାବରେ ସାହାଯ୍ୟ 
କରନ୍ତି । 

ରାଜେଶ ରହୁଥ୍ବା ଧାଡ଼ିରେ ଜଣେ ଛାତ୍ର ରହୁଥ୍‌ଲେ କୋଉ ଯୁଗରୁ କେଜାଣି 
ରମାକାନ୍ତ ମିଶ୍ର ଆର୍‌. କେ. ଭୂଜବଳ, ପ୍ଯାରିମୋହନ, ପୂର୍ଣ୍ଣଚନ୍ଦ୍ର ହୋତା, 
ସୀତାକାନ୍ତ ମହାପାତ୍ରଙ୍କଠୂ ଆରମ୍ଭ କରି ପ୍ରସନ୍ନ ମିଶ୍ରଙ୍କ ପର୍ଯ୍ୟନ୍ତ ସମସ୍ତଙ୍କ ବିଷୟରେ 

ଛାତ୍ର, ନେତା ଓ ରାଜନୀତି ୩୪୭ 


ତାକୁ ଜଣା । ଆଗରୁ ରାଜେଶ ମିଛରେ ରମାକାନ୍ତ ମିଶ୍ରଙ୍କ ଭାଇବୋଲି କହି 
ର୍ୟାଗିଂରୁ ସଂପୂର୍ଣ୍ଣ ମୁକ୍ତ ହୋଇଥ୍‌ଲା କିନ୍ଧ ର୍ୟାଗିଂ ସମୟ ଗଲାପରେ ଦିନେ 
ଏ ଭଦ୍ରଲୋକ ବହୁତ ଜେରା କରି ଆଦାୟ କରିନେଲେ ପ୍ରକୃତ ସତ୍ଯଟି । 
ମୁରୁକିହସା ଦେଇ କହିଲେ — ଠିକ୍‌ ହେ, ବଚ୍ନେକେ ଲିୟେ ବହୁତ୍‌ କୁଛ କର୍‌ନା 
ପଡ଼ତା ହେ । ସେ ଡକେଇବାରୁ ରାଜେଶ ତୁରନ୍ତ ଯାଇ ପହଞ୍ଚଲା ।! ରୁମ୍‌ 
ଠକ୍‌ ଠକ୍‌ କରିବାରୁ ଆସ ବୋଲି ଅନୁମତି ପାଇଲା । ଭଦ୍ରଲୋକ ଜଣଙ୍କର 
ସେତେବେଳକୁ ବାଳ ଝଡ଼ିବା ଆରମ୍ଭ କଲାଣି । ଦି'ଟା କି ତିନିଟା ଏମ୍‌. 
ଏ. କରିସାରି ‘ଲ” ଡିଗ୍ରି ଆୟତ୍ତ କରିସାରି ବର୍ଭମାନ ଫ୍ରେଞ୍ଚ ଡିପ୍ଲୋମା କରୁଥାନ୍ତି । 
ଏପରି ଧୈର୍ଯ୍ୟବାନ ବୟୋଜ୍ୟେଷ୍ଠ ବଟବୂକ୍ଷ ପ୍ରଣିପାତ ଯୋଗ୍ଯ ଓ ରାଜେଶର 
ମୁଣ୍ଡନୂଆଁ ନମସ୍କାରରେ ଖୁସିହେଇ ଏକମାତ୍ର ପଡ଼ିଥ୍୍‌ବା ଚଉକିଚୁ ଉଠି ଖଟରେ 
ବସିଲେ ଓ ରାଜେଶକୁ ଚଉକିରେ ବସିବା ପାଇଁ କହିଲେ । 

— ମିଶ୍ରାଜୀ, ଆପ୍‌ କମ୍ପିଟେସନ୍‌ ଦେ ରହେଁ ହେ ? 

— ଜୀ, ହାଁ । 

— ସବ୍‌ଜେକୁ ? 

ରାଜେଶ ସବ୍‌ଜେକୃଗୁଡ଼ିକ ବତେଇଲା । 

— କିତାବ୍‌ ସବ୍‌ ମିଲ୍‌ ରହା ହେ କ୍ୟା ? 

— ଜୀ ନେହିଁ । 

ଠିକ୍‌ ହେ, ଲିଷ୍ଟ ଦିଜିୟେ । 

ରାଜେଶ ନ ମିଳୁଥ୍‌ବା ବହିଟୁଡ଼ିକର ଲିଷ୍ଠ ଦେଲା ଓ ଦିଂଦିନ ପରେ ଭଦ୍ରଲୋକ 
ଡକେଇ ଅଧ୍କାଂଶ ବହି ଦେଇଦେଲେ । ପରୀକ୍ଷା ପର୍ଯ୍ୟନ୍ତ ରଖ୍ବା ପାଇଁ ଅନୁମତି 
ଓ ଉପଦେଶ ଦେଲେ । “ଜୈସେ ତୈସେ କମ୍ଭିଟେସନ୍‌ ମେ ନିକଲ୍‌ ଆଇଏ । 
ପାଣ୍ଡା (ଅର୍ଥାତ୍‌ ରାଜେନ୍ଦ୍ର କିଶୋର ପଶ୍ଡା) କୋ ତୋ ମିଲ୍‌ ଜାଏଗା, ଆପ୍‌ 
ବି ବନ୍‌ଯାଓ, ହମାରା ବ୍ଲକ୍‌କୋ ଇଜତ୍‌ ରହେ ଯାଏଗା ।” 

ଏଇଠୁ ବୁଝିଲା ରାଜେଶ ସିନିୟରଙ୍କର ଉତ୍ସାହର କାରଣ । ହଷ୍ଟେଲ ହଷ୍ଟେଲ 
ମଧ୍ଯରେ ଲଢ଼େଇ, ତହିଁରେ ପୁଣି ହଷ୍ଟେଲର ବ୍ଲକ୍‌ ବ୍ଲକ୍‌ ମଧ୍ଯରେ ପ୍ରତିଯୋଗିତା । 
ପ୍ରତ୍ୟେକ ବ୍ଲକ୍‌ ପାଇଁ ଜଣେ ଲିଡର୍‌ ହଷ୍ଟେଲ ସୁପରିନ୍‌ଟେଭ୍ଡେଣ୍ଟଙ୍କ ଦ୍ଵାରା ନିଯୁକ୍ତ 
ହଅନ୍ତି । ତାଙ୍କ କହିବା ମୁତାବକ ରାଜେଶ ମୋଟା କାଗଜରେ ଇଂରେଜୀରେ 
ଲେଖ୍ଲା ପରୀକ୍ଷା ଦେଉଚି' ଓ ନିଜ ରୂମ୍‌ କବାଟରେ ମାରିଦେଲା । ତାଂ ପରଠାରୁ 


ନିହାତି ଦରକାର ନ ହେଲେ କେହି ରୁମ୍‌ ଭିତରକୁ ଆସନ୍ତି ନାହିଁ କି ରୁମ୍‌ 
ସାମନାରେ ଗପସପ ହୁଏ ନାହିଁ । 

୩୪୮ କଥା ସେକାଳର 


ଦିନେ ଦି'ପହରେ ରାଜେଶ ଦେଖ୍ଲା ଜଣେ ଭଦ୍ରଲୋକ ତାଙ୍କ ସ୍ତ୍ରୀଙ୍କ ସହିତ 
ବାରଣ୍ଡାରେ ଏପଟ ସେପଟ ହେଉଚନ୍ତିୟ ଉପରେ ପଡ଼ି ପଚାରିଲା - କାହାକୁ 
ଖୋଜୃଚନ୍ତି ୨ ଉତ୍ତର ପାଇ ବେଶ୍‌ ଖୁସି ହେଇଗଲା । ଶ୍ରୀ ପୂର୍ଣ୍ଣଚନ୍ଦ୍ର ହୋତା 
ଆଇ.ଏ.ଏସ୍‌. ଶ୍ରୀମତୀ ହୋତାଙ୍କୁ ବୁଲେଇ ଆଣିଥ୍‌ଲେ ହଷ୍ଟେଲକୁ ଓ ଦେଖେଇଲେ 
ନିଜ ରୂମ୍‌ । ରାଜେଶ ରୂମ୍‌ରେ ଅଳ୍ପ ସମୟ ବସି ଉକ୍ତ ଦମ୍ପତି ଫେରିଗଲେ । 


ଆଲାହାବାଦ ଛାଡ଼ିବାର ଦୀର୍ଘ ଛବିଶିବର୍ଷ ପରେ ରାଜେଶ ଯାଇଥ୍‌ଲା ସପରିବାରେ 
ଓ ସ୍ତ୍ରୀଙ୍କୁ ଦେଖେଇଲା ରୁମ୍‌ ନମ୍ବର ୧୧୪ । ସେତେବେଳର ହାପ୍ପ୍ଯା୍ଟ ପିନ୍ଧା 
ମେଞ୍ଚଡ଼ ଚାକର ଟୋକା ଏବେ ବୟସ୍କ ଲୋକ । କି ଆଶ୍ଚର୍ଯ୍ୟ ! ରାଜେଶକୁ 
ଅନେଇ ଦୋ ଦୋ ପାଞ୍ଚ ହେଲା ଓ ମୋତେ ଚିହ୍ଦିପାରୂଚ ପଚାରିଲାଠୁ ସେ 
କହିଲା — ଜୀହାଁ, ଆପ୍‌ ଉଡ଼ିଶାକା ହେ, ଉସ୍‌ କମ୍‌ରାମେ ରହେତେ ଥେ । 
ସେତେବେଳେ ସେ ମହାପାଢଜି: ଥୁଲା, କାମରେ ମହାଢିଲା, ଶେଉଳମାଛ ଭଳିଆ 
ଦାୟିତ୍ବରୁ ଖସି ଯାଉଥ୍‌ଲା । ବାଲ୍ଯ ଚପଳତା ଦୋଷ ଛଡ଼ା କ'ଣ ହେଇଥାଇ 
ପାରେ ? ଏବେ ଗମ୍ଭୀର ହୋଇ ପଚାରିଲା ¬ ଚା ଆଣିବି ? ରାଜେଶ ଓ 
ତା ସ୍ତ୍ରୀ ୧୧୪ ନମ୍ବର ରୂମ୍‌ରେ ବସିଲେ । ପୁଅ ଭଳିଆ ବୟସର ପିଲାଟିଏ, 
ବଡ଼ ସମ୍ମାନର ସହିତ କଥାବାର୍ା କଲା । ରାଜେଶକୁ ଖୁସି ଲାଗିଲା । ଯଦିବା 
ବିଶ୍ଵବିଦ୍ୟାଳୟରେ ଶିକ୍ଷାର ମାନ ଖସିଯାଇଚି, ପ୍ରାକ୍ତନ ଛାତ୍ରଙ୍କର ସମ୍ମାନ ପୂର୍ବ 
ଭଳିଆ ଅଛି । ୧୧୪ ନମ୍ବର ରୂମ୍‌ର ଝରକା ଖୋଲି ରାଜେଶ ବହୁତ ଥର 
ବିଶ୍ପବିଦ୍ୟାଳୟ ଟାୱାରର ବିରାଟ ଗଡ଼ିସାଙ୍ଗେ ନିଜ ଘଡ଼ି ମିଳେଇଟି, ଏବେ 
ଘଡ଼ିଟି ବନ୍ଦ ହେଇଗଲାଣି । ବହୁତ କିଛି ବନ୍ଦ ହେଇଯାଇଚି ଓ ନୂଆ ନୂଆ 
କଥା ହଉଚି — ସେ ବିଷୟରେ ଭାବି ଲାଭ କ'ଣ ? 

୧୯୬୭ରେ ହେଲା ନିର୍ବାଚନ, ସେତେବେଳେ କଂଗ୍ରେସ ବିରୋଧରେ ଶକ୍ତ 
ମେଣ୍ଟର ପ୍ରଭାବ ଛାବ୍ରଙ୍କ ମନରେ ପଡୁଥ୍ଲା । ଜନସଂଘ ସୋସାଲିଷ୍ଟ ପାଟି 
ଓ ଲୋହିଆ ସୋସାଲିଷ୍ଟର ଅନେକ ସମର୍ଥକ ଥୁଲେ ବିଶ୍ନବିଦ୍ୟାଳୟର । ରାଜନୀତି 
ବିଜ୍ଞାନର ଜଣେ ଅଧ୍ୟାପକ ଟାଣୁଆ ଜନସଂଘ କର୍ମୀ, ଦରମାରୁ ଅନେକ ଅଂଶ 
ପାର୍ଟି ପାଇଁ ଖର୍ଚ୍ଚ କରୁଥ୍‌ଲେ ବୋଲି ଶୁଣୀଯାଏ । 


ନିର୍ବାଚନ ସମୟରେ ସ୍କଳୋଗାନ ବିଶ୍ବବିଦ୍ୟାଳୟକୁ ଶୁଭେ ଓ ଛାତ୍ରମାନେ ଆଲୋଚନା 
କରନ୍ତି କୋଉ ଦଳର ଭବିଷ୍ଯତ କ'ଣ ? ଭାରତବର୍ଷର ଅନେକ ନେତା 
ଉତ୍ତରପ୍ରଦେଶର । ଖୋଦ୍‌ ଶ୍ରୀମତୀ ଇନ୍ଦିରା ଗାନ୍ଧୀଙ୍କ ଘର ଆଲାହାବାଦ, ନେହେର୍‌ 
ପରିବାର ପ୍ରତି ଅଧ୍‌କାଂଶ ଛାତ୍ର ସମ୍ମାନ ସହିତ କଥାବାର୍ଭା କରନ୍ତି, କିନ୍ତୁ ଅଛ 
କେତେକ ସଂପୂର୍ଣ୍ଣ ବିମୁଖ ଏବଂ ନି୍୍ିଷ୍ଠ ରାଜନୀତି ଦଳର ଜଣେ ବିଖ୍ଯାତ 

ଛାତ୍ର, ନେତା ଓ ରାଜନୀତି ୩୪୯ 


ନେତାଙ୍କ ଭାଷଣ ଆରମ୍ଭ ହୁଏ, ପଡଶ୍ଡିତ ନେହେରୁଙ୍କ ବିରୋଧରେ ଓ ଶେଷହୁଏ 
ତାଙ୍କ ପରିବାରବର୍ଗଙ୍କ ତଥାକଥ୍ତ କୁକର୍ମ ବିଷୟରେ । ସମ୍ବାଦପତ୍ରର ଖବର 
ଓ ତର୍ଜମାରୁ ଯାହା ଜଣାପଡୁଥ୍୍‌ଲା କଂଗ୍ରେସର ଅବସ୍ଥା ଦୋଦୂଲ୍ଯମାନ । ପ୍ରଥମଥର 
ପାଇଁ ସାରା ଭାରତରେ କଂଗ୍ରେସ ହଟାଅ ଅଭିଯାନ ଚାଲିଲା । ରାଜନୈତିକ 
ସ୍ପୋଗାନ ବ୍ୟକ୍ତିଗତ ସ୍ତରକ୍ୂ ଆସି ଅତ୍ଯନ୍ତ ନିମ୍ନ ସ୍ତରରେ ପହଞ୍ଚଲା । ଉତ୍ତରପ୍ରଦେଶର 
ମୁଖ୍ୟମନ୍ତ୍ରୀ ଥୁଲେ ସୁଚେତା କ୍ରିପାଲନୀ, ସେ ଜଣେ ବିଖ୍ଯାତ ନେତ୍ରୀ, ଆଚାର୍ଯ୍ୟ 
କଜ୍ରିପାଲନୀଙ୍କ ପତ୍ନୀ । ସେ ନିଃସନ୍ତାନ, ପ୍ରଧାନମନ୍ତ୍ରୀ ଇନ୍ଦିରୀ ଗାନ୍ଧୀ ଥୁଲେ ବିଧବା 
ଓ କଂଗ୍ରେସ ଦଳର କିଛିଦିନ ପାଇଁ ନିୟନ୍ତ୍ରକ ଥ୍‌ଲେ କାମରାଜ । ଏ ସମସ୍ତଙ୍କୁ 
ଆକ୍ଷେପ କରି ଗୋଟେ ଦଳପକ୍ଷରୁ ସ୍ଲୋଗାନ ମାଇକ୍‌ରେ କାନଅତଡ଼ା କଲା 


ପରି ବୋଲାଗଲା — 


ଲକ୍ଷ୍ମୌୀମେ — ରାଜ 
ଦିଲ୍ଲୀ ମେ — ରାଜ 
ସବ୍‌କା ଉପର କାମରାଜ, 
କାହାଁ ବନେଗା ରାମରାଜ ? 
ନିମ୍ନରୁଚିର ଲୋକଙ୍କୁ ବେଶ୍‌ ଖୁସି ଲାଗିଲା, କିନ୍ଧ ହଷ୍ଟେଲର ଅନେକ ଛାତ୍ର 
ଗୋଟିଏ ରାଜନୈତିକ ଦଳର ଶିକ୍ଷିତ ନେତାଙ୍କଠାରୁ ଏଭଳି ସ୍ଲୋଗାନ ପ୍ରୋତ୍ସାହନ 
ପାଇବା ଶୁଣି ଆଶ୍ଚର୍ଯ୍ୟ ହେଇଗଲେ । 
ନିର୍ବାଚନରେ ଅନେକ ରାଜ୍ୟରେ କଂଗ୍ରେସ ହାରିଲା । ଓଡ଼ିଶାର ଜନ କଂଗ୍ରେସର 
ସ୍ଵତନ୍ତ୍ର ପାର୍ଟି ମେଣ୍ଟ ବିଷୟରେ ହଷ୍ଟେଲ ଛାତ୍ରମାନେ ଓଡ଼ିଆ ପିଲାମାନଙ୍କୁ ପଚାରିଲେ । 
ଓଡ଼ିଶାରେ ସେତେବେଳେ ତିନିଜଣ ନେତା ଯଥା ¬ ତଃ ମହତାବ, ବିଜୂ ପଟ୍ଟନାୟକ 
ଓ ବିଶ୍ଵନାଥ ଦାସ ବେଶ୍‌ ଜଣାଶୁଣା, କିନ୍ଧୁ କିଏ କାହା ସପକ୍ଷ ଓ ବିପକ୍ଷର 
ଏ ବିଷୟରେ ବିଶେଷ ଧାରଣା ନ ଥୁଲା ! କ୍ଯା, ଡଃ ମେହେତାବ କାଂଟଗ୍ରେସ 
ମେଁ ନେହିଁ ହେ, କୈସେ ହୋ ସକ୍ତା ହେ ¬ ଥ୍ଲା ଜଣଙ୍କ ପ୍ରଶ୍ନ । 
ଆଚ୍ଛା ବିଜୂ ପଟ୍ଟନାୟକ କୈସେ ହାରଗେୟା ଓ ବୋଲ୍‌ ରହତା ନା ପ୍ରାଇମିନିଷ୍ଟର 
ବନଯାଉଙ୍ଗା ¬ ଥ୍ଲା ଆଉଜଚଣଙ୍କ ମନ୍ତବ୍ୟ । ସ୍ଵତନ୍ତ୍ର ପାର୍ଟି ପ୍ରତି ଉତ୍ତରପ୍ରଦେଶ 
ପିଲାଙ୍କର ଥୁଲା ପ୍ରବଳ ବିରକ୍ତି ଯେହେତୁ ନେତା ରାଜାଜୀ ! ରାଜାଜୀଙ୍କର 
ହିନ୍ଦୀ ବିରୋଧୀ ମନୋଭାବ ପାଇଁ ହଷ୍ଟେଲର ଅଧ୍କାଂଶ ଛାତ୍ରଙ୍କର ସେ ସମାଲୋଚନାର 
ପାନର ଥୁଲେ । 
ନିର୍ବାଚନର ଉତ୍ତେଜନା ସରିବା ପରେ ରାଜେଶ ଅନେଇ ରହିଲା ଆଲାଏଡ୍‌, 
ଆଇ. ପି. ଏସ୍‌. ପରୀକ୍ଷା ଫଳକୁ । ଆଲାହାବାଦରେ ନଦର୍ଣ୍ଣ ଇଣ୍ଡିଆ ପତ୍ରିକାର 

୩୫୦ କଥା ସେକାଳର 


କାଟତି ବେଶ୍‌ । ଅମୃତବଜାର ପତ୍ରିକାର ଶାଖା ହିସାବରେ ସେଇ ଖବରକାଗଜ 
ଭଳିଆ ମାନ ରକ୍ଷା କରି ପାରିଥ୍‌ଲା ସମ୍ବାଦପତ୍ରଟି । ହଷ୍ଟେଲରେ ଅଧ୍କାଂଶ 
ପିଲା ପଢ଼ନ୍ତି, ଯେହେତୁ ସହରର ପ୍ରାୟ ଅଧ୍କାଂଶ ଖବର ବାହାରେ । ୟୁ. ପି.ଏସ୍‌.ସି.ରେ 
ଲିଖ୍ତ ପରୀକ୍ଷା ରେଜଳ୍ପ ବାହାରିବା ଶୁଣିଲେ ପିଲା ଧାଆଁନ୍ତି ଏଇ ଅଫିସକୁ 
ଓ ସେମାନେ ଖୁବ୍‌ ଧୈର୍ଯ୍ୟର ସହିତ ପରୀକ୍ଷାଫଳ ଶୁଣେଇଦିଅନ୍ତି । ଏଇଭଳି 
ପରୀକ୍ଷାଫଳ ରାଜେଶ ପାଖକୁ ହଠାତ୍‌ ଆସିଲା । ଧାଇଁଆସି ଜଣେ ବତେଇଦେଲା 
ଯେ ହଷ୍ଟେଲର ସେ ସଃ ପାଣ୍ଡାଜୀ (ରାଜେନ୍ଦ୍ର କିଶୋର ପଣ୍ଡା )କୁ ଆଇ.ଏ.ଏସ୍‌. 
ଓ ରାଜେଶକୁ ଆଇ. ପି. ଏସ୍‌. ଇଣ୍ଟରଭ୍ୟୁ ମିଳିଚି । 


ଇଣ୍ଟରଭ୍ୟୁ ଖବର ମିଳିଲା ମାତ୍ରେ ଆରମ୍ଭ ହେଲା ଦ୍ଵିତୀୟ ପର୍ଯ୍ୟାୟ ପ୍ରସ୍ତୁତି 
ଚାରି ପାଞ୍ଚ “ଜଣ: ସାଙ୍ଗ କମିଟି କରି ସମ୍ଭାବ୍ୟ ପ୍ରଶ୍ନର ତାଲିକା ତିଆରି କଲେ ! 
ନିଜ ପାଠ ଛାଡ଼ି ରାଜେଶର ପରମ ବନ୍ଧୁ ଅନୁଗ୍ରହ ନାରାୟଣ ତିୱାରୀ ଇଣ୍ଟରଭୁ୍ୟୁରେ 


କି ପ୍ରଶ୍ନ ଓ କାହିଁକି ପଚାରିବେ ଚିନ୍ତିତ ହେଲା । 
ଯେହେତୁ ଆପଣଙ୍କ ଘର ତାଳଚେର ¬ କୋଇଲା କେତେ ପ୍ରକାର, କୋଇଲାଖଣିକୁ 


ଯାଇଚକି ନାହିଁ, କୋଇଲାର କି ବ୍ଯବହାର ହୁଏ ଏବଂ ଓଡ଼ିଶାରେ ଖଣିଜ 
ପଦାର୍ଥ ପ୍ରାଚୂର୍ଯ୍ୟ ଥ୍‌ବା ସନ୍ତ୍ରେ ଓଡ଼ିଶା କାହିଁକି ଦରିଦ୍ର ତ ଇଏ ହେଲା ଏକ 
ପ୍ରଶ୍ନ ସେଟ୍‌ । ଖଲିକୋଟ୍‌ କଲେଜରୁ ପାସ୍‌ କରି ଆସି ବାଣିଜ୍ୟ ପଢୁଥ୍‌ବା 
ଜଣେ ବନ୍ଧୁ କହିଲେ ¬ ହଇଏ ଡି ଭାଲୁଏସନ୍‌ ପ୍ରତି ଧାନ ଦେଇଚକି ? ଟଙ୍କାର 
ରେଇଟିଟା କାହିଁକି କମିଗଲା ଓ ଆଉ କେତେ କୁଆଡୁ ପ୍ରଶ୍ନ ପଚାରିଣିବ । 

ତିୱାରୀ କହିଲେ, ଭୁବନେଶ୍ବର ମନ୍ଦିର, ଖଣ୍ଡଗିରି ଗୁପ୍‌ ଧଉଳିଗିରି, ଅଶୋକ, 
ଖାରବେଳ, ପୁରୀ ମନ୍ଦିର, ଏ ବିଷୟରେ ଗୋଟେ ଦିଟା ପ୍ରଶ୍ନ ନିଶ୍ଚୟ ପଚାରିବେ । 
ହଁ ତା ସାଙ୍ଗକୁ ଓଡ଼ିଶାର ପ୍ରାକୃତିକ ସଂପଦ, ଆଦିବାସୀ, ପର୍ଯ୍ୟଟନ ସ୍ଥାନ,ଜଣେ 
କେହି ହେଲେ ନିଶ୍ଚୟ ପଚାରିବେ । 


ଆଚ୍ଛା ନୂଆ ସରକାର ହେଲା ଆର୍‌. ଏନ୍‌, ସିଂହଦେଓ, ମୁଖ୍ଯମନ୍ତ୍ରୀ ଓ ସେ 
ଭଲ ନା ବିଜୂ ପଟ୍ଟନାୟକ ଭଲ, ଆଉ ଆପଣ ଯାହାକୁ ଭଇ ବୋଲି କହିବେ 
ସେ କାହିଁକି ଭଲ ବୋଲି ପଚାରିବେ ନିଶ୍ଚୟ । 

ତା'ଛଡ଼ା ପାଠ ବିଷୟ ଅଛି, ଆପଣ ଏମ୍‌.ଏ. ପଢ଼ୁଚନ୍ତି ରାଜନୀତି ବିଜ୍ଞାନ, 
ବି.ଏ. ପଢୁଥ୍‌ଲେ ଇତିହାସରେ । 

(ମାନେ ? କୋଇଲାଠୁଁ ଆରମ୍ଭ କରି ଖଣ୍ଡଗିରି ପର୍ଯ୍ୟନ୍ତ ତା' ପରେ ପର୍ଯ୍ୟଟନଠୁ 
ଆରମ୍ଭ କରି ଆଦିବାସୀ, ତହିଁ ଉପରେ ରାଜନୀତି ବିଜ୍ଞାନ ଇତିହାସ ? ସେ 

ଛାତ୍ର, ନେତା ଓ ରାଜନୀତି ୩୫୧ 
ଯାହା ଚାହିଁବେ ତାହା ପଚାରିବେ ? ଇଣ୍ଟରଭ୍ୟୁ ଟେବୁଲର ସେ ପାଖେ ବସିଲେ 
ବୋଲି ସେମାନେ କଂଣ ବ୍ରହ୍ମା ?) 


ହାଇଟେ ମାରି ରାଜେଶ ଉଠିପଡଥୁଲା, ସାଙ୍ଗମାନେ ହାତଧରି ବସେଇ ଦେଲେ — 
ବସ୍‌ ଯାଉଚୁ କୁଆଡ଼େ, ଇଣ୍ଟରଭ୍ୟୁ ହବ ଅଧଘଣ୍ଟେଠ ଅଥଚ ଛତିଶି ବର୍ଷର 
ଭବିଷ୍ୟତ ନିର୍ବାରଣ ହବ । 

ହଁ ସତକଥା, ତିରିଶ ମିନିଟ୍‌ ମଧ୍ୟରେ ଚାରି ପାଞ୍ଚଜଣ ବିଜ୍ଞ ବ୍ୟକ୍ତି ନିଷ୍ଠରି 
କରିବେ ରାଜେଶ ଛତିଶିବର୍ଷ ଚାକିରି କରିବା ପାଇଁ ଯୋଗ୍ୟ କି ଅଯୋଗ୍ୟ । 

ବିଦାୟ ଆଲାହାବାଦ 


ସେତେବେଳେ ଆଇ. ଏ. ଏସ୍‌. ଇଣ୍ଟରଭ୍ୟୁ ହେଉଥ୍‌ଲା ଦିଲ୍ଲୀରେକ ଆଇ. 
ପି. ଏସ୍‌. ଆଲାଏଡ୍‌ ଇଣ୍ଟରଭ୍ୟୁ ଭାରତରେ ଅନ୍ପ କେତୋଟି ସ୍ଥାନରେ, ଯଥୀ — 
ଆଲାହାବାଦ, କଲିକତା, ମାଡ୍ରାସ ଇତ୍ଯାଦିରେ । ଓଡ଼ିଆ ପିଲେ ସାଧାରଣତଃ 
ଯାଉଥ୍‌ଲେ କଲିକତାକୃ, କିନ୍ତୁ ଆଲହାବାଦରେ ଥ୍ବା ଯୋଗୁଁ ଆଲାହାବାଦ 
ବିଶ୍ରବିଦ୍ଯୟାଳୟର ପିଲାମାନଙ୍କୁ ସେଇଠେ ଇଣ୍ଟରଭ୍ୟୁ ଦବାପାଇଁ ସୁଯୋଗ 
ଦିଆହେଉଥ୍‌ଲା । ଇଣ୍ଟରଭ୍ଯୁର ଦି”ଦିନ ପୂର୍ବରୁ ମେଡିକାଲ ଚେକ୍‌ଅପ୍‌ କରିବା 
ପାଇଁ ଲୋକସେବା ଆୟୋଗରୁ ନିର୍ଦ୍ଦେଶ ଆସିଲା । 


ଇଣ୍ଟରଭ୍ୟୁ ଦିନ ରାଜେଶ ଓ ଆଉ ଜଣେ ଓଡ଼ିଆ ବନ୍ଧୁ ଗଲେ ଉତ୍ତରପ୍ରଦେଶର 
ପଢ୍ମିକ୍‌ ସର୍ଭିସ କମିଶନ ଅଫିସ୍‌କୁ । ସାଙ୍ଗରେ ଓଡ଼ିଆ ପିଲା ଚାରିପାଞ୍ଚ ଜଣ 
ହାତରୁ ରିକ୍ସା ଖର୍ଚ୍ଚ କରି ଆସିଲେ ହିମତ୍‌ ଦବାପାଇଁ । ମାର୍୍ଚମାସ ତୃତୀୟ 
ସପ୍ତାହ, ଗରମ ପଡ଼ିଲାଣି, ତଥାପି ସୁଟ୍‌ ଟାଇ ପିଛି ଦ୍ରଇବନ୍ଧୁ ଯୋଡ଼ିଏ ରିକ୍ସାରେ 
ଓ ପଛରେ ଆଉ ତିନିଟା ରିକ୍କାରେ ଅନ୍ଯାନ୍ଯ ବନ୍ଧୁମାନେ ବରଯାତ୍ରୀ ଗଲାପରି 
ବାହାରିଲେ ¦! ହଷ୍ଟେଲରେ ସମସ୍ତେ ବେଷ୍ଟ ଅଫ୍‌ ଲକ୍‌ ଓ ବିଶ୍ଵବିଦ୍ୟାଳୟର ଏରିଆ 
ମଧ୍ୟରେ ନ ଜାଣିଚ଼ା ପିଲେ ମଧ୍ଯ ମନ୍ତବ୍ଯ ଦେଲେ “ଦେଖୋ ଯା ରହେ 
ହେଁ ଇଣ୍ଟରଭ୍ୟୁ କେ ଲିୟେ ।”” ଏଣେ ଟାଇଟା ପିଛି ତଣ୍ଟିଟା ଚିପି ହେଇଯାଉଛି, 
ଦେହ ଝାଳେଇବା ଉପରେ ¬ ଜୀବନରେ ପ୍ରଥମଥର ପାଇଁ କୋଟ୍‌ ଟାଇ ପିଛ୍ଧିବାରୁ । 
କୋଟ୍‌ ଟାଇ ଇତ୍ଯାଦିର ଖର୍ଚ୍ଚ ମନେପଡ଼ିଲେ ହସ ଲାଗେ । ରାଜେଶ ରେଉଡିମେଡି 
ସାର୍ଟ କିଣିଲା ସାଢ଼େ ଦଶଟଙ୍କା ଦେଇ, ଟାଇ ଲାଗିଲା ସାଢ଼େ ତିନିଟଙ୍କା, 
କଳା ମୋଜା ଦେଢ଼ଟଙ୍କା ଓ ଟେରିକଟନ୍‌ ସୁଟ୍‌ କନା ଏଗାର ଟଙ୍କା ମିଟରରେ 
ଛଅଷଠି ଟଙ୍କାରେ କିଣିଲା । ଆଲାହାବାଦରେ ସୁଟ୍‌ ସିଲେଇ ଖର୍ଚ୍ଚ ପଚାଶ 
ଟଙ୍କା ପଡ଼େ, କିନ୍ତୁ ସବୁଠୁଁ ଭଲ ଟେଲର୍‌ ମାଷ୍ଟର ନିଅନ୍ତି ପଚସ୍ତରି ଟଙ୍କା । 
କନା ବିକିଥ୍‌ବା ଦୋକାନୀ କହିଲା ପଚିଶି ଟଙ୍କା ଅଧ୍‌କା ଖର୍୍କୁ ଡରି ଟାଇଟ୍‌ 
କୋଟ୍‌ ପିନ୍ଧିଲେ ଇଣ୍ଟରଭ୍ୟୁ ବରବାଦ ହେଇଯିବ । ହଉ ପଛେ ଛଂଟଙ୍କା ଘୋଡ଼ାକୁ 
ନଂଟଙ୍କା ଦୀନା, ଛଅଷଠି ଟଙ୍କାର କନାକୁ ପଚସ୍ତରି ଟଙ୍କା ସିଲେଇ ମଜ୍ରରି 
ଦେଇ ସୁଟ୍‌ ହଳେ ରାଜେଶ କଲା । Ni 


Digitized by srujanika@gmail.com 


ବିଦାୟ ଆଲାହାବାଦ ୩୫୩ 


ଅଫିସ୍‌ ବାରଣ୍ଡାରେ ବସିଲେ ଦୂୁଇବନ୍ଧୁ ସୁଟ୍‌ ଟାଇ ପିନ୍ଧି ଡକରାକୁ ଅପେକ୍ଷା କରି । 
ରାଜେଶର ମୁହଁ ଶୁଖ୍ଗଲାଣି ¬ କ'ଣ ପଚାରିବେ କେଜାଣି ? ସାଙ୍ଗ ଓଡ଼ିଆ ଜଣେ 
କହିଲେ — କିଓ ଡରୁଚକି ? ଇଣ୍ଟରଭ୍ୟୁରେ ଯୋଉମାନେ ବସନ୍ତି ସେମାନେ ଖୁବ୍‌ ଭଲ 
ଲୋକ । ସେମାନେ ତୁମକୁ ଖାପଚରେ ପକେଇବା ପାଇଁ ଚାହିଁବେ ନାହିଁ, ବରଂ ତମର 
ସମ୍ଭାବନା କ୍ଷମତା କ'ଣ ଜାଣିବା ପାଇଁ ଚେଷ୍ଟା କରିବେ । କିଛି ଡରିବ ନାହିଁ, ଯାହା 
ମନକୁ ଆସିବ କହିବ, କିନ୍ତୁ ବ୍ଵଫ୍‌ ମାରିବ ନାହିଁ । 

ବ୍ୁଫ୍‌ ନ ମାରିବା ଉପଦେଶଟା ଜୋର୍‌ଦେଇ ବନ୍ଧୁ ଜଣକ କହିଲେ, କାରଣ 
ରାଜେଶ ବେଳେବେଳେ ଜୀବନର ବିଭିନ୍ନ ଅନୁଭୂତି କହି ସାଙ୍ଗମାନଙ୍କୁ ହସାଏ 
ଓ ଏଇ ବନ୍ଧୁ ଜଣକ ହସି ହସି ପଚାରନ୍ତି - ଯେତେକ ମଜାଳିଆ ଘଟଣା 
ତମ ଜୀବନରେ ଘଟୁଚି କିମିତି କିଓ ? 

ଘଟିବ କ'ଣ ମ, ଘଟଣାରୁ ମଜାନବା କଥା — ବୁଝାଏ ରାଜେଶ, କିନ୍ତୁ 
ସାଙ୍ଗଜଣକ ସନ୍ତୁଷ୍ଟ ହୁଅନ୍ତି ନାହିଁ । ଏବେବି ଦେଖାହେଲେ ରାଜେଶକୁ ପଚାରନ୍ତି 
କିଓ ଯିମିତି ଗପୁଥ୍ଲ ସିମିତି ଲେଖୁଚ । ଗ୍ରହ ବଳ ଓ ବନ୍ଧୁଙ୍କ ସାହସ ଯୋଗୁଁ 
ଇଣ୍ଟରଭ୍ୟୁରେ ବସିଥ୍‌ବା ଭଦ୍ରଲୋକଗୁଡ଼ିକ ସରଳ ପ୍ରଶ୍ନ ପଚାରିଲେ, ଉତ୍ତର ଦେଇହେଲା 
ଠିକ୍‌ ଓ ରାଜେଶ ହସ ହସ ମୁହଁରେ ବାହାରିବା ଦେଖ୍‌ ସାଙ୍ଗଜଣକ ପିଠି 
ଥାପୁଡ଼େଇ କହିଲେ ତାହେଲେ ହେଇଗଲା, ରହ ଅପେକ୍ଷା କରିବା, ପୂର୍ଣ୍ଣ 
ସେନାପତି ଯାଇଚି ଭିତରକୁ, ସେ ଆସୁ । କିଛିକ୍ଷଣ ପରେ ପୂର୍ଣ୍ଣ ସେନାପତି 
ବାହାରିଆସିଲା, ସେ ଅଧ୍କାଂଶ ଉତ୍ତର ଠିକ୍‌ ଦେଇଥ୍‌ଲା, ଅଛ କେତେଟା ଉତ୍ତର 
ଜାଣି ନ ଥୁଲା, କିନ୍ତୁ ମାନିଗଲା ଯେ ସେ ଜାଣେ ନାହିଁ ବୋଲି । କ୍ଷୁଦ୍ର 
ପଟୁଆରଟି ଫେରିଲା ହଷ୍ଟେଲକୁ । ଉପର ମହଲାରେ ରାଜେଶର ରୂମ୍‌, କିନ୍ତୁ 
ଯାଇପାରୁଚି କୁଆଡ଼େ ? ନିଜ ହଷ୍ଟେଲ ଓ ଅନ୍ଯ ହଷ୍ଟେଲର କେତେଜଣ ସିନିୟର 
ଆସି ଅପେକ୍ଷା କରିଥୁଲେ, ଟାଣିନେଲେ ତାକୁ ଗୋଟେ ରୂମ୍‌କୁ ଓ ଶୁଣିଚାଲିଲେ 
ପ୍ରଶ୍ନ ଉତ୍ତର । ଅଧ୍କାଂଶ ମତ ଥୂଲା- ଆଛ୍ଥା ହୁଆ, ମିଲ୍‌ ଯାଏଗା । ଦୁଇ 
ତିନିଜଣ ବନ୍ଧୁ ପଚାରିଲେ ତମକୂ ଓଡ଼ିଶାରେ ନ ମିଳିଲେ ଦ୍ଦିତୀୟ ଷ୍ଟେଟ୍‌ 
କାହାକୁ ମାଗିଚ ? ରାଜେଶ ମନେପକେଇ କହିଲା ବିହାର । ““ଚେଞ୍୍‌ କର୍‌ 
ଦୀଜିଏ, ୟୂପିମେ କାମ୍‌ କରନା ଚାହିଁଏ ।” ରୁମ୍‌କୁ ଆସିଇାମାତ୍ରେ ଅନୁଗ୍ରହ 
ନାରାୟଣ ତିୱାରୀ ଘଣ୍ଟାଟେ ଓଲଟ ପାଲଟ କରି ପଚାରିଲେ ଓ ଖୁସି ହେଲେ 
ଯେ ସେ ତିଆରି କରିଥ୍‌ବା ସମ୍ଭାବ୍ଯ ପ୍ରଶ୍ଭରୁ କେତେକ ପଡ଼ିଲା । ପାଖରୂମ୍‌ରେ 
ଉମାକାନ୍ତ ସାମଲ ଯେ କି ର୍ଯାଗିଂକୁ ଭୟକରି ରାଜେଶ ରୁମ୍‌ରେ ରହୁଥ୍‌ଲେ, 
ସେ ପ୍ରସ୍ତାବ ଦେଲେ — ସିନେମାଟେ ହଉ ? 

୩୫୪ କଥା ସେକାଳର 


ହଉ, ସେତିକି ମାତ୍ର ସୂଖ ଓ ସମ୍ଭୋଗ ! ତିନି ବନ୍ଧୁ ସିନେମା ଦେଖ୍‌ଲ୍େ, 
ଭାର୍ଗବ ରେସ୍ତୋରାଁରେ କିଛି ଖାଇଲେ, କୋକାକୋଲା ପିଇ ଫେରିଲେ । ପରୀକ୍ଷା 
ଫଳ ବାହାରିଲା ବେଳକୁ ରାଜେଶ ଆଲାହାବାଦ ଛାଡ଼ି ଆସିଥ୍‌ଲା । 


ଏପ୍ରିଲ ମାସ ପ୍ରଥମ ସପ୍ତାହରେ ପରୀକ୍ଷା ସରିଲା । ଉତ୍କଳ ବିଶ୍ଵବିଦ୍ୟାଳୟର 
ଏମ୍‌. ଏ.ରେ ଆଠଟା :ପେପର, ଆଲାହାବାଦରେ ତେରଟା, ସେଥ୍‌ରେ ପୁଣି 
ଗୋଟିଏ ପେପର ହଉଚି ଇଣ୍ଟରଭ୍ଯୁ । ବାହାର ବିଶ୍ବବିଦ୍ୟାଳୟର ଜଣେ ପ୍ରଫେସର 
ଆସି ଦୂଇବର୍ଷର ପାଠ ବିଷୟରେ ଯେ କୌଣସି ପ୍ରଶ୍ନ ପଚାରିପାରନ୍ତି । ଶେଷବର୍ଷ 
ଆସିଥୂଲେ ବିଖ୍ୟାତ ପ୍ରଫେସର ଡଃ କେ.ଭି. ରାଓ ଯେକି ଏକଦା ବାଣୀବିହାରରେ 
ଥୁଲେ ଓ ପରେ ବନାରସ ବିଷଶ୍ପବିଦ୍ୟାଳୟକୁ ଗଲେ ! ଭାରତୀୟ ସମ୍ଭିଧାନ 
ଉପରେ ତାଙ୍କ ବହି ସେତେବେଳେ ଶ୍ରେଷ୍ଠ ଥୁଲା ବୋଲି ଅନେକେ ମାନନ୍ତି । 
ଶେଷଦିନ ଇଣ୍ଟରଭ୍ଯୁ ସରିଲା ପରେ ରାଜେଶ ପ୍ରଫେସର ଲାଲ୍‌ଙ୍କୁ ରୂମ୍‌ରେ 
ଦେଖାକରି ମୁଣ୍ଡ ନୂଆଁଇ ନମସ୍କାର କଲା । ଆଗରୁ ପରୀକ୍ଷା ଦବା ପୂର୍ବରୁ 
ସେ ଡକେଇଥ୍‌ଲେ ଓ କିଛି ଉପଦେଶ ଦେଇଥ୍‌ଲେ । ଇଣ୍ଟରଭ୍ଯ ପୂର୍ବରୁ ମଧ୍ଯ 
ରାଜେଶ ତାଙ୍କୁ ଦେଖାକରିଥ୍‌ଲା ଓ ସେ କହିଥ୍‌ଲେ ପ୍ରତ୍ୟେକ ପ୍ରଶ୍ନର ଠିକ୍‌ 
ଉତ୍ତର ଅଳ୍ପକେ କହିବା ପାଇଁ । ଆଲାହାବାଦରେ କୌଣସି କୋଚିଙ୍ଗ ସେଣ୍ଟର 
ନ ଥୁଲା ସେତେବେଳେ, କେବଳ ଦିଲ୍ଲୀରେ ନୂଆ ନୂଆ ରାଓ ଷ୍ଟତି ସେଣ୍ଟର 
ଆରମ୍ଭ ହୋଇଥ୍‌ଲା ଓ ଦିଲ୍ଲୀର କେତେକ ପ୍ରତିଯୋଗୀ ତା'ର ସୁଯୋଗ ନଉଥ୍‌ଲେ । 
ଭାରତବର୍ଷର ଆଉ କୌଣସି ସ୍ଥାନରେ ବୋଧହୁଏ ଏ ସୁଯୋଗ ନ ଥୁଲା । 


ଓଡ଼ିଆ ଛାତ୍ର ଦଳଟି ପାଠସାରି ଫେରିଲେ, ଯାଉଥବା ରିକ୍ସାରୁ ରାଜେଶ 
ଅନେଇଲା ପୂଣିଥରେ ଗଙ୍ଗନାଥ ଝା ହଷ୍ଟେଲକୁ । ଦିବର୍ଷର ଜୀବନ, ନିଷ୍ଠା, 
ଆମ୍ବସମ୍ମାନ ଓ ସହଯୋଗ । ବିଶ୍ମବିଦ୍ୟାଳୟର ୱାଚ୍‌ ଟାୱାରକୁ ଅନେଇଲା, 
ସେତେବେଳକୁ ସନ୍ଧ୍ୟା ଛ'ଟା, ଆଉକି ବିଶ୍ବବିଦ୍ୟାଳୟକୁ ଆସିହବ, ଯଦି ଚାକିରି 
ନ ମିଳେ ତେବେ କେଜାଣି ? 


ଜୂଲାଇ ମାସରେ ହାୱଡାରେ ଡୁନ୍‌ ଏକ୍ସପ୍ରେସ୍‌ ଚଢ଼ିଲାବେଳେ ଜଣେ ଓଡ଼ିଆ 
ଭଦ୍ରଲୋକ ଯୀଉଥ୍‌ଲେ ମସୌରୀ ଆଲାଏଡ୍‌ ଚାକିରିରେ ଜଏନ୍‌ କରିବା ପାଇଁ । 
ଚାରିବର୍ଷ ଅଧ୍ୟାପକ ହବାପରେ ତାଙ୍କ ପାଇଁ ଆଲାଏଡ୍‌ ଚାକିରିଟା କେବଳ ପରିବର୍ଭନ, 
କିନ୍‌ ରାଜେଶ ପାଇଁ ଆଇ.ପି.ଏସ୍‌ଟା ଥଲା ପୂରାପୂରି ନୂଆ । ଭଦ୍ରଲୋକ ପ୍ରଥମେ 
ରାଜେଶ କୋଉ ବର୍ଷର ମାଟ୍ରିକ୍ୟୁଲେସନ ପଚାରିଲା ପରେ ନିଜର ସିନ୍ିୟରିଟି 
ଦର୍ଶେଇ ସୂଚନା ଦେଲେ ଯେ ସେ ରେଭେନ୍ସା କଲେଜରେ ଅଧ୍ୟାପକ ହୋଇଥ୍‌ଲେ 
ରାଜେଶକୁ ପଢ଼େଇଆନ୍ତେ । ତାଙ୍କ ଡଙ୍ଗରୁ ରାଜେଶ ମନେମନେ ଭଗବାନଙ୍କୁ 

ବିଦାୟ ଆଲାହାବାଦ ୩୫୫ 


ଧନ୍ଯବାଦ ଦେଲା ଯାହାହେଉ ନ ପଢ଼େଇ ଭଲ ହୋଇଚି । ବାଟସାରା 
ରାଜେଶ ଉପଦେଶାବଳୀ ଶୁଣି ଚାଲିଲା । ଚାକିରି କ'ଣ ? ଉପରବାଲା ସବୁବେଳେ 
ଛକିଥାନ୍ତି ଦୋଷ ଦରର୍ବଳତା ବାହାର କରିବା ପାଇଁ, ସବ ସ୍ଥାନରେ ଟାଉଟର, 
ତଳିଆ ବାଲା ଟିକିଏ ସୁବିଧା ପାଇଲେ ଠକିଦେବେ — ଇତ୍ୟାଦି । ତାଙ୍କ ବିବେଚନାରେ 
ଉପାଦେୟ କଥା ରାଜେଶକୁ ଖୁବ୍‌ ଶୁଣେଇଲେ । ଇମିତି ବୋଧେ ଶୁଣି ଚାଲିଥଆାନ୍ତା 
ରାଜେଶ, କିନ୍ଧ୍‌ ବାଟରେ ଗୋଟେ ଷ୍ଟେସନରେ ଟ୍ରେନ୍‌ ଧୀରେ ଧୀରେ ରହିବା 
ପାଇଁ ଯାଉଟି, ସାର୍‌ ଜଣକ ଚଳନ୍ତା ଟ୍ରେନ୍‌ରୁ ଗୋଡ଼କୁ ବଢ଼େଇଲେ ତଳକୁ 
ଓ ବାଜିଲା ଚନାଚୂର ବିକୂଥ୍‌ବା ପିଲାଟାର ବୋଝରେ । ଜୋତା ପାଇଁ ଖଣ୍ଡିଆ 
ହେଲାନି ସିନା, ଜିନ୍ଧ ରାଜେଶକୁ ଉପଦେଶ ଦବା ପରିବର୍ରଗେ ତା ଆୟୋଡେକ୍ସ 
ନେଇ ମାଲିସ କଲେ ବାରମ୍ବାର । ବହୂ ବିନମ୍ର ଭାବରେ ରାଜେଶ ତାଙ୍କୁ 
ଟ୍ରେନ୍‌ରେ ଯିବା ସମୟରେ ସାବଧାନ ହବା ଦରକାର ବୋଲି କହିଲା । ବାବୁଜଣଙ୍କ 
ମସୌରୀ ପହଞ୍ଚ୍ବାର ଦି'ଦିନ ପରେ ରାଜେଶକୁ କହିଲେ କିରେ ଅଜ୍ିଠୂ 
ଆମେ ହେଲେ ସାଙ୍ଗ । ସେ କଲେଜ ସିନିୟରିଟି ଛାଡ଼ଓ ଏଣିକି ତୁ ତା 
କଥାବାର୍ଭା ହବା । 

ରାଜେଶ ଦି'ଦିନ ଡେରିରେ ପହଞ୍ଚଲା ମସୌରୀ ଏକାଡେମୀରେ, ସେ କଳ୍ନା 
କରି ପାରି ନ ଥୁଲା ଯେ ଖରାଦିନେ ମସୌରୀରେ ଏତେ ଥଣ୍ଡା ହେଇପାରେ । 
ଟ୍ୟାକ୍ସିରୁ ଓହ୍ଲେଇ ଅଫିସ୍‌ ବାରଣ୍ଡାରେ ବାକ୍ସ ଥୋଇ ଥରିବାକୁ ଲାଗିଲା ! ଜଲଦି 
ଫର୍ମ ପୂରଣ କରି ହଷ୍ଟେଲକୁ ପଶିଗଲା । ଚାକିରି ଜୀବନ ଏଇଠି ଆରମ୍ଭ 
ହେଲା । ମସୌରୀର ପାଣିପାଗକୁ ରାଜେଶ ଅନୁମାନ କରିପାରି ନ ଥୁଲା, 
ଦୀର୍ଘ ଛତିଶବର୍ଷ ଚାକିରିର ଝଡ଼ଝ୍‌ଞ୍ଜାକୁ କିପରି କଳନା କରିବ ? 

ସୁତ ବିବିଧ, ଅସଂଲଗ୍ନ ଏବଂ ସ୍ଥଳବିଶେଷରେ ପରସ୍ଥର-ବିରୋଧୀ । 
ମାତ୍ର ଜଣେ ସୃଢନଶୀଳ ଲେଖକ ଏହା ମଧ୍ୟରେ ଏକ ତାପୂର୍ଯ୍ୟ 
ଓ ନିର୍ଦ୍ଦିଷ୍ଟ ଧାରାର ପରିଚୟ ପାଏ । ଏହା ଅତୀତ ଓ ବର୍ରମାନକୁ 
ସଂଯୋଜିତ କରିବା ସଙ୍ଗେ ସଙ୍ଗେ ଜୀବନ ସମ୍ପର୍କରେ ଏକ ମହାନ 
ବାର୍ଗା ହୋଇଯାଏ । ବିପିନ ବିହାରୀ ମିଶ୍ରଙ୍କର ଉପନ୍ଯାସ, କଥା 
ସେକାଳର”'ର ମୁଖ୍ୟ ଉପଜୀବ୍ୟ ହେଉଚି, ତାଙ୍କର ସତି । ଘଟଣାପ୍ରବାହ 
ଓ ବିଭିନ୍ନ ଚରିତ୍ରମାନଙ୍କୁ ନିରୀକ୍ଷଣ କରି ସୃଷ୍ଟିଶୀନ କଳ୍ପନା ଜରିଆରେ 
ଲିଖ୍ତ ଏଇ ଉପନ୍ୟାସରେ ଆମେ ନିଜର ଓ ସମାଜର ପ୍ରତିଫଳନ 
ଦେଖୁ । 

ଶ୍ରୀ ମିଶ୍ରଙ୍କର ମଣିଷ ପ୍ରତି ଥ୍ବା ଅନ୍ତରଙ୍ଗ ଶ୍ରଦ୍ଧା ଏହି ଉପନ୍ୟାସରେ 
ମଧ୍ଯ ସୁସ୍ପଷ୍ଟ । ଏପରିକି ଦୁର୍ବଳତା ଥୁବା ଚଚରିତ୍ରମାନଙ୍କୁ ପରିହାସ 
ନ କରି ସେ ସେମାନଙ୍କୁ ଉପସ୍ଥାପନ କରନ୍ତି ହାସ୍ୟରସର ଆଲୋକରେ । 
ଅତୀତ ଓ ବର୍ଉମାନର ସମାଜ, ସଂସ୍କୃତି ଓ ରାଜନୀତି ଇତ୍ଯାଦି 
ଉପରେ ଦୃଷ୍ଟିପାତ କରିଥ୍‌ବା ଏଇ ଉପନ୍ୟାସ ଶ୍ରୀ ମିଶ୍ରଙ୍କର ଅନ୍ଯ 
ଏକ ସଫଳ କୃତି । 

